

ائمہ اہل بیت (ع) کی حیرت سے

خوشبوئے حیات

باقر شریف قرشی

ناشر: مجمع جهانی اہل بیت (علیہم السلام)

یہ کتاب برقی شکل میں نشر ہوئی ہے اور شبکہ الاماین الحسینین (علیہما السلام) کے گروہ علمی کی نگرانی میں تنظیم ہوئی ہے

ائمہ اہل بیت (علیہم السلام) کی سیرت سے

خوشبوئے حیات

باقر شریف قرشی

مترجم: سید ضرغام حیدر نقوی

مجمع جہانی اہل بیت (علیہم السلام)

صرف اول

جب آفتاب عالم تاب افق پر نمودار ہوتا ہے کائنات کی ہر چیز اپنی صلاحیت و ظرفیت کے مطابق اس سے فیضیاب ہوتی ہے حتیٰ ننھے ننھے پودے اس کی کرنوں سے سبزی حاصل کرتے اور غنچے و کلیاں رنگ و نکھار پیدا کر لیتی ہیں تاریکیاں کافور اور کوچہ و راہ اجالوں سے پر نور ہو جاتے ہیں، چنانچہ متمدن دنیا سے دور عرب کی سنگلاخ وادیوں میں قدرت کی فیاضیوں سے جس وقت اسلام کا سورج طلوع ہوا، دنیا کی ہر فرد اور ہر قوم نے قوت و قابلیت کے اعتبار سے فیض اٹھایا۔

اسلام کے مبلغ و موسس سرور کائنات حضرت محمد مصطفیٰ ﷺ غار حراء سے مشعل حق لے کر آئے اور علم و آگہی کی پیاسی اس دنیا کو چشمہ حق و حقیقت سے سیراب کر دیا، آپ کے تمام الہی پیغامات ایک ایک عقیدہ اور ایک ایک عمل فطرت انسانی سے ہم آہنگ ارتقائے بشریت کی ضرورت تھا، اس لئے 23 برس کے مختصر عرصے میں ہی اسلام کی عالمتاب شعاعیں ہر طرف پھیل گئیں اور اس وقت دنیا پر حکمراں ایران و روم کی قدیم تہذیبیں اسلامی قدروں کے سامنے ماند پڑ گئیں، وہ تہذیبی اصنام جو صرف دیکھنے میں اچھے لگتے ہیں اگر حرکت و عمل سے عاری ہوں اور انسانیت کو سمت دینے کا حوصلہ، ولولہ اور شعور نہ رکھتے تو مذہبِ عقل و آگہی سے رو برو ہونے کی توانائی کھودیتے ہیں یہی وجہ ہے کہ ایک چوتھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام ﷺ کی یہ گرانہا میراث کہ جس کی اہل بیت علیہم السلام اور ان کے پیرووں نے خود کو طوفانی خطرات سے گزار کر حفاظت و پاسبانی کی ہے، وقت کے ہاتھوں خود فرزندان اسلام کی بے توجہی اور ناقداری کے سبب ایک طویل عرصے کے لئے تنگنائیوں کا شکار ہو کر اپنی عمومی افادیت کو عام کرنے سے محروم کر دئی گئی تھی، پھر بھی حکومت و سیاست کے عتاب کی پروا کئے بغیر مکتب اہل بیت علیہم السلام نے اپنا چشمہ فیض جاری رکھا اور چودہ سو سال کے عرصے میں بہت سے ایسے جلیل القدر علماء و دانشور دنیائے اسلام کو تقدیم کئے جنہوں نے بیرونی افکار و نظریات سے متاثر اسلام و قرآن مخالف فکری و نظری موجوں کی زد پر اپنی حق آگین تحریروں اور تقریروں سے مکتب اسلام کی پشتپناہی کی ہے اور ہر دور اور ہر زمانے میں ہر قسم کے شکوک و شبہات کا ازالہ کیا ہے، خاص طور پر عصر حاضر میں اسلامی انقلاب کی کامیابی کے بعد ساری دنیا کی نگاہیں ایک بار پھر اسلام و قرآن اور مکتب اہل بیت علیہم السلام کی طرف اٹھی اور گڑھی ہوئی ہیں، دشمنان اسلام اس فکری و معنوی قوت و اقتدار کو توڑنے کے لئے اور دوستانہ ان اسلام اس مذہبی اور ثقافتی موج کے ساتھ اپنا رشتہ جوڑنے اور کامیاب و کامراں زندگی حاصل کرنے کے لئے بے چین و بے تاب ہیں، یہ زمانہ علمی اور فکری مقابلے کا زمانہ ہے اور جو مکتب بھی تبلیغ اور نشر و اشاعت کے بہتر طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچائے گا، وہ اس میدان میں آگے نکل جائے گا۔

(عالمی اہل بیت کونسل) مجمع جہانی اہل بیت علیہم السلام نے بھی مسلمانوں خاص طور پر اہل بیت عصمت و طہارت کے پیرووں کے درمیان ہم فکری و یکجہتی کو فروغ دینا وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بہتر انداز سے اپنا فریضہ ادا کرے، تاکہ موجودہ دنیائے بشریت جو قرآن و عترت کے صاف و شفاف معارف کی پیاسی ہے زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے، ہمیں یقین ہے عقل و خرد پر استوار ماہرانہ انداز میں اگر اہل بیت عصمت و طہارت کی ثقافت کو عام کیا جائے اور حریت و بیداری کے علمبردار خاندان نبوت ﷺ و رسالت کی جاوداں میراث اپنے صحیح خدو خال میں دنیا تک پہنچادی جائے تو اخلاق و انسانیت کے دشمن، انانیت کے شکار، سامراجی خوں خواروں کی نام نہاد تہذیب و ثقافت اور عصر حاضر کی ترقی یافتہ جہالت سے تھکی ماندی آدمیت کو امن و نجات کی دعوتوں کے ذریعہ امام عصر (عج) کی عالمی حکومت کے استقبال کے لئے تیار کیا جاسکتا ہے۔

ہم اس راہ میں تمام علمی و تحقیقی کوششوں کے لئے محققین و مصنفین کے شکر گزار ہیں اور خود کو مؤلفین و مترجمین کا ادنیٰ خدمتگار تصور کرتے ہیں، زیر نظر کتاب، مکتب اہل بیت علیہم السلام کی ترویج و اشاعت کے اسی سلسلے کی ایک کڑی ہے، حجۃ الاسلام باقر شریف قرشی کی گراند کتب نجات من سیرۃ ائمہ اہل البیت علیہم السلام کو فاضل جلیل مولانا سید ضمر غام حیدر نقوی نے اردو زبان میں اپنے ترجمہ سے آراستہ کیا ہے جس کے لئے ہم دونوں کے شکر گزار ہیں اور مزید توفیقات کے آرزو مند ہیں، اسی منزل میں ہم اپنے تمام دوستوں اور معاونین کا بھی صمیم قلب سے شکریہ ادا کرتے ہیں کہ جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے، خدا کرے کہ ثقافتی میدان میں یہ ادنیٰ جہاد رضائے مولیٰ کا باعث قرار پائے۔

والسلام مع الاکرام

مدیر امور ثقافت،

مجمع جہانی اہل بیت علیہم السلام

آغاز سخن

پروردگار عالم نے اہل بیت علیہم السلام کو اپنے اسرار کا محافظ، اپنے علم کا مخزن، اپنی وحی کا مفسر اور صراطِ مستقیم کی روشن دلیل قرار دیا ہے، اسی بنا پر ان کو تمام لغزشوں سے محفوظ رکھا، ان سے ہر طرح کی پلیدی اور جس کو دور رکھا جیسا کہ پروردگار عالم کا ارشاد ہے:

(إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا) (1)

"بس اللہ کا ارادہ یہ ہے اے اہل بیت تم سے ہر برائی کو دور رکھے اور اس طرح پاک و پاکیزہ رکھے جو پاک و پاکیزہ رکھنے کا حق ہے"

قرآن کریم ینان کی اطاعت، ولایت اور محبت کی تاکید کی گئی ہے جیسا کہ خداوند عالم فرماتا ہے:

(يَا أَيُّهَا الَّذِينَ آمَنُوا طِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ) (2)

"اے ایمان لانے والو! اللہ کی اطاعت کرو رسول اور صاحبان امر کی اطاعت کرو جو تمہیں میں سے ہیں۔"

نیز خداوند عالم کا یہ فرمان ہے:

(قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَى) - (1)

1- سورہ احزاب، آیت 33-

2- سورہ نساء، آیت 59-

3- سورہ شوری، آیت 22-

"آپ کہہ دیجئے کہ میں تم سے اس تبلیغ رسالت کا کوئی اجر نہیں چاہتا سوائے اس کے کہ تم میرے اقرباء سے محبت کرو۔"

اسی طرح رسول اعظم ﷺ نے اپنی حدیث میں تاکید فرمائی ہے جو محدثین کی نظر میں متواتر ہے:

"إِنِّي تَارِكٌ فِيكُمْ الثَّقَلَيْنِ مَا إِنْ تَمَسَّكْتُمْ بِهِمَا لَنْ تَضَلُّوا بَعْدِي، أَحَدُهُمَا أَعْظَمُ مِنَ الْآخَرِ: كِتَابَ اللَّهِ، حَبْلٌ مَمْدُودٌ مِنْ

السَّمَاوِيِّ إِلَى الْأَرْضِ، وَعَثْرَتِي أَهْلَ بَيْتِي وَلَنْ يَفْتَرِقَ قَاتِحَتِي يَدًا عَلَيَّ الْحَوْضَ فَاَنْظُرُوا كَيْفَ تَخْلُقُونِي فِيهِمَا"۔

"میں تمہارے درمیان دو گرانقدر چیزیں چھوڑے جا رہا ہوں، جب تک تم ان دونوں سے متمسک رہو گے ہرگز میرے بعد گمراہ نہیں ہوں گے، ان دونوں میں سے ہر ایک، ایک دوسرے سے اعظم ہے: اللہ کی کتاب جو آسمان سے لے کر زمین تک کھنچی ہوئی رسی ہے، اور میری عترت میرے اہل بیت ہیں، وہ دونوں ایک دوسرے سے جدا نہیں ہوں گے یہاں تک کہ حوض کوثر پر میرے پاس وارد ہوں، پس میں دیکھوں گا کہ تم میرے بعد ان سے کیسا برتاؤ کرو گے" یہ سب اس لئے ہے کہ یہ اللہ کی مخلوق پر اس کی حجت ہیں، خاتم الانبیاء کے خلفاء، پرچم اسلام کے علمبردار، آپ کے علم و نور کا خزانہ اور اسوۂ حسنہ ہیں اللہ کی بندگی کیلئے اپنے قول و فعل کے اعتبار سے ہمارے لئے نمونہ عمل ہیں۔

ان کی سیرت طیبہ بلند و بالا کردار، اعلیٰ نمونہ، اسلام کے علوم و معارف کے ناشر، ایثار و قربانی زہد، تواضع، فقیروں اور کمزوروں کی امداد جیسے مکارم اخلاق کا مجموعہ ہے اور اس کتاب میں اس موضوع پر روشنی ڈالی گئی ہے۔ ہم اس گفتگو کے آخر میں خداوند قدوس سے یہ دعا کرتے ہیں کہ وہ ہم کو اس کے منافع و ماخذ سے استدلال کرنے میں کامیاب و کامران فرمائے۔

آخر میں ہم مؤسسہ اسلامی کے نشر و اشاعت کرنے والے ادارہ اسلامی کے شکر گزار ہیں۔

والحمد لله رب العالمين، و صلى الله على محمد وآله الغر الميامين

مہدی باقر قرشی

13 محرم 1424ھ

(1)

بیشک ہر انسان کی فطرت اور اس کے خمیر مینہ بات شامل ہے کہ وہ ایک ایسا عقیدہ حاصل کرنا چاہتا ہے جس کے مطابق زندگی گزارنا آسان ہو اور وہ اس کے نامعلوم مستقبل کے بارے میں نیک پناہ گاہ قرار پاسکے، خاص طور پر اپنی موت کے بعد وہ قابل اطمینان ٹھکانہ حاصل کر سکے اور عین اسی وقت اس کا ضمیر یہ چاہتا ہے کہ اس ذات کی معرفت حاصل کرے جس نے اسے پیدا کیا ہے اور اس عرصہ حیات میں اسے وجود عطا فرمایا ہے۔

یہی وجہ ہے کہ دنیا کے خالق کے بارے میں موجود افکار کے درمیان زمین سے لیکر آسمان تک کا اختلاف پایا جاتا ہے کیونکہ یہ دنیا اچانک وجود میں نہیں آسکتی اور نہ ہی یہ عقل میں آنے والی بات ہے۔ کائنات میں بننے والے انسانوں میں سے بعض سورج کو اپنا خدا مان بیٹھے کیونکہ یہ گرمی بخشتا ہے، بعض نے چاند کو اپنا خالق مان لیا کیونکہ اس کے نکلنے، نمودار کرنے اور کامل ہونے کے متعدد فائدے اور عجائبات ہیں، پھر اس کے ڈوبنے (1) اور نکلنے کے بھی فائدے ہیں اور بعض فرقے جہالت و نادانی کی بنا پر اپنے بنائے ہوئے بتوں کی پرستش کرنے لگے جن کو انھوں نے اللہ کے بجائے اپنا خدا قرار دیا تھا۔ خانہ کعبہ کی دیواروں پر تین سو ساٹھ بت رکھ دئے گئے تھے جن میں سے بہل معاویہ کے باپ اور یزید کے دادا ابوسفیان کا خدا تھا اور بقیہ

1- عراق میں مقبروں کی دیواروں پر سورج، چاند اور بعض ستاروں کی تصویریں بنائی گئی ہیں جس کا مطلب یہ ہے کہ مرنے والے ان کی عبادت کیا کرتے تھے۔

مکہ اور مکہ سے باہر رہنے والے قریش سے متعلق خاندانوں کے خدا تھے۔

(2)

پروردگار عالم کے تمام انبیاء اللہ کی مخلوق، اس کے بندوں پر حجت تمام کرنے اور ان کی فکروں کو صاف و شفاف کرنے کے لئے مبعوث کئے گئے، انھوں نے ہی جہالت کے بتوں اور باطل عقائد سے لوگوں کے اذہان کو صاف کیا، اسی طرح انھوں نے انسان کے ارادہ، طرز عمل اور عقائد کو مکمل طور پر آزاد رہنے کی دعوت دی۔

انبیاء کے مبعوث کئے جانے کا عظیم مقصد، اللہ کے بندوں کو اس کی عبادت اور وحدانیت کی دعوت دینا تھا، وہ خدا جو خالق کائنات ہے، ایسی زندگی عطا کرنے والا ہے جو زمین پر خیر اور سلامتی کی شناخت پر مبنی ہے، اسی طرح ان کی دعوت کا اہم مقصد انسان کو اُن خرافات سے دور کرنا تھا جن کے ذریعہ انسان کا اپنے اصلی مقصد سے بہت دور چلے جانا ہے۔

مشرقی عرب میں سب سے نمایاں مصلح حضرت ابراہیم علیہ السلام تھے جنھوں نے زمین پر اللہ کا نام بلند کرنے کیلئے جہاد کیا، شرک کا قلع و قمع کرنے کیلئے سختی سے مقابلہ کیا، جیسا کہ آپ نے بتوں کو پامال اور ان کو نیست و نابود کرنے کیلئے قیام کیا، (1) جبکہ اُن کی قوم نے اُن پر سختیاں کیں، آپ کے زمانہ کے سرکش بادشاہ نمرود نے آپ کو طرح طرح کی اذیتیں دینا شروع کر دیں، اور آپ کو دہکتی ہوئی آگ میں منجیق کے ذریعہ ڈال دیا لیکن پروردگار عالم نے آگ کو جناب ابراہیم کیلئے ٹھنڈا کر دیا۔ (2)

اسی طرح انبیاء علیہم السلام نے زمین پر اللہ کا نام بلند کرنے کیلئے جنگ و جہاد کیا، اور انسان کی فکر اور اس کے ارادہ کو غیر خدا کی عبادت سے آزادی عطا کی۔

1- ملاحظہ کیجئے سورہ انبیاء، آیت 51 سے 67 تک، ان آیات میں حضرت ابراہیم علیہ السلام کے جہاد اور بتوں سے مقابلہ کرنے کے طریقے بیان کئے گئے ہیں۔

2- پروردگار عالم نے آگ کی حرارت کو ٹھنڈک میں بدل دیا جو اس کی ضد ہے، یہ ایک ایسا حقیقی معجزہ ہے جس کے ذریعہ اللہ نے اپنے انبیاء علیہم السلام کی تائید فرمائی ہے۔

(3)

اس کی وحدانیت کے اقرار اور انسان کو آزاد فکر کی طرف دعوت دینے میں رسول اعظم حضرت محمد مصطفیٰ ﷺ کی شخصیت ممتاز و نمایاں ہے، آپ ہی نور کی مشعلوں کو اٹھانے والے ہیں، آپ نے ہی جہالت کے خوشنما دکھائی دینے والے ان عقائد کو پاش پاش کیا جو گناہ اور خرافات میں غرق تھے، مکہ میں نور کی شعاعیں پھیلیں جو اصنام اور بتوں کا مرکز تھا، کوئی بھی قبیلہ بتوں سے خالی نہیں تھا ہر گھر میں بت تھے، جن کی وہ اللہ کے بجائے پرستش کیا کرتے تھے، نبی اکرم ﷺ نے محکم عزم و ارادہ کے ساتھ اس کا مقابلہ کیا آپ کے سامنے کوئی چیز رکاوٹ نہ بن سکی، آپ نے بڑی محنت و مشقت کے ساتھ توحید کا پرچم بلند کیا، خدا کی عبادت کا تصور پیش کیا، تاریخ کا رخ بدل ڈالا اور انسان کو خرافات میں غرق ہونے سے نجات دیدی۔

یہ بات بھی شایان ذکر ہے کہ پروردگار عالم نے اپنے بندے اور رسول حضرت محمد ﷺ پر قرآن کی اکثر آیات مکہ میں نازل فرمائیں اور آنحضرت نے پروردگار عالم کے وجود پر محکم اور قاطع دلیلیں پیش کیں جن کا انکار کمزور ذہن والے انسان کے علاوہ کوئی نہیں کر سکتا ہے۔

(4)

نبی اکرم ﷺ مکہ سے یرب ہجرت کرنے پر مجبور ہو گئے، اللہ نے آپ کو فتح مبین عطا فرمائی، آپ کے دشمن، سرکش قریش اور سرکردہ عربوں نے آپ کو زیر کرنا چاہا تو آپ نے ایک عظیم حکومت کی بنیاد ڈالی، اپنی امت کے لئے بہترین اور مفید قواعد و ضوابط معین فرمائے جن سے تہذیب و تمدن کو چلایا جاسکے، اس (حکومت) میں انصاف و حقوق کی ادائیگی کی ضمانت ملی، اس میں زندگی کی مشکلات کا حل پیش کیا، انسان کی زندگی کا کوئی گوشہ ایسا نہیں چھوڑا جس کے لئے شرعی قانون نہ بنایا ہو یہاں تک کہ خراش تک کی دیت کے قوانین معین کئے، شریعت اسلامیہ کو نافذ کیا جس میں سب کے لئے احکام مقرر کئے، جس سے فطرت انسانی کا قافلہ رواں دواں ہو گیا، جو انسان کی زندگی کے طریقہ سے بالکل بھی الگ نہیں ہو سکتا تھا اور پھر آنحضرت کے اوصیاء و خلفاء نے ان قوانین کو لوگوں تک پہنچایا جو ائمہ ہدایت اور مصباح اسلام ہیں۔

(5)

رسول اسلام ﷺ نے جس چیز کو اپنی زندگی میں زیادہ اہمیت دی وہ اپنے بعد امت کی قیادت و رہبری کا مسئلہ تھا لہذا یہ ضروری تھا کہ آپ اپنے بعد اس امت کی قیادت و رہبری کی باگ ڈور سنبھالنے کیلئے کسی کو معین فرمائیں جو لوگوں تک خیر و بھلائی کو پہنچا سکے، آپ نے اپنی سب سے پہلی دعوت دین کے موقع پر یہ اعلان کر دیا کہ جو آپ کی رسالت پر ایمان لائے گا اور آپ کی مدد کرے گا اور میری وفات کے بعد میرا خلیفہ ہو گا اس سلسلہ میں آپ نے بڑا اہتمام کیا راویوں کا اتفاق ہے کہ حضرت امیر المؤمنین علی علیہ السلام نے آپ کی دعوت پر لبیک کہا حالانکہ آپ ابھی بہت کم سن تھے، پھر آنحضرت نے آپ کو اپنے بعد کے لئے اپنا وصی اور خلیفہ معین فرمایا۔

پیغمبر اسلام ﷺ نے اپنے اہل بیت اور اصحاب پر نظر ڈالی تو ان میں اپنے چچا زاد بھائی اور سبٹین (امام حسن و امام حسین) کے پدر بزرگوار حضرت علی کے علاوہ کوئی ایسا نظر نہ آیا جو آپ کے ہم پلہ ہو سکے، آپ اللہ پر خالص ایمان کی نعمت سے مالا مال تھے اور دین کی مشکلوں میں کام آنے والے تھے، مزید یہ کہ رسول اللہ ﷺ نے آپ کو علم کے خزانہ سے نوازا تھا جس کو آپ نے مستقبل میں ثابت کر دکھایا، آپ نے ان کو اپنے بعد امت کے لئے معین فرمایا تاکہ وہ ان کی ہدایت کا فریضہ ادا کریں اور اس امت کو گمراہی سے نجات دے سکیں۔

رسول اسلام ﷺ نے اپنے بعد حضرت علی علیہ السلام کی امامت کا متعدد مقامات پر اعلان فرمایا، ایسی متعدد احادیث و روایات ہیں جن میں نبی نے حضرت علی کو اپنا نفس قرار دیا ہے یا فرمایا: ان کا میرے نزدیک وہی مقام ہے جو ہارون کا موسیٰ کی نظر میں تھا، علی حق کے ساتھ ہیں اور حق علی کے ساتھ ہے نیز وہ میرے شہر علم کا دروازہ ہیں، غدیر خم میں مسلمانوں سے ان کی بیعت لے کر انھیں عزت بخشی، ان کو مسلمین کا علمبردار قرار دیا، ان کی ولایت ہر مسلمان عورت اور مرد پر واجب قرار دی، حج سے واپسی پر (تمام قافلے والوں سے جب وہ اپنے اپنے وطن واپس جانا چاہتے تھے تو ان سے) آپ کی خلافت و امارت کے لئے بیعت لی، اور اپنی ازواج کو عورتوں سے بیعت لینے کا حکم دیا، دنیائے اسلام میں اس کی یاد ہمیشہ باقی رہے گی یہاں تک کہ اس دن کو ایمان اور نعمت کبریٰ کا نام دیا گیا۔

(6)

جب ہم نے ائمہ اہل بیت علیہم السلام کی سیرت کو پیش کیا تو اس میں ہم نے ایسے بلند و بالا خصوصیات اور مثل اعلیٰ کا مشاہدہ کیا، جو منابع نبوت اور شجرہ وحی ہیں۔

الحمد للہ مینے چالیس سال سے ان کے بارے میں ان کے شرف و عزت کی داستانیں تحریر کی ہیں جس میں ہم نے ان کے آثار و سیرت کو لوگوں کے درمیان شائع کیا، خدا کی قسم جب ہم نے ان میں سے کسی امام سے متعلق کتا بوٹکا مطالعہ کیا تو اس کی تمام فضلوں اور سطور میں نور، ہدایت، شرف اور کرامت کے علاوہ اور کچھ نہیں پایا، ان کا اللہ تبارک و تعالیٰ کے نور سے اقتباس کیا گیا ہے جس سے گمراہوں کو ہدایت ملتی ہے اور حیرت زدہ کو رشادت ملتی ہے۔

سیرت ائمہ طاہرین سلام اللہ علیہم، دنیا کی ہر رنگینی اور اس کی زیب و زینت سے بالاتر ہے اس میں صرف اللہ کی طرف سے کا میابی کا رخ ہے، اسی کے لئے مطلق عبودیت دکھائی دیتی ہے، وہ اپنی راتیں خدا کی عبادت، اس سے لو لگانے اور اس کی کتاب کی تلاوت کر کے بسر کرتے ہیں، اس کے مقابلہ میں ان کے دشمن اپنی راتیں رنگین کر کے، بدکاری، دیوانگی اور مست ہو کر بسر کرتے ہیں، خدا ابو فارس پر رحمت نازل فرمائے اس نے مندرجہ ذیل شعر بنی عباس اور آل نبی کے متعلق کہا ہے:

تُسمى التلاوة في ابياتكم ابدًا

وفي بيوتكم الاوتار والنغم

"ان (آل نبی) کے گھر سے ہمیشہ قرآن کی تلاوت کی آواز آتی ہے اور تمہارے گھروں سے ہمیشہ گانے بجانے کی آوازیں آتی ہیں"

ائمہ اہل بیت علیہم السلام تقویٰ کے ستون تھے، ایمان کے لئے آئیڈیل تھے، لیکن ان کے دشمن فساد اور تمام اخلاقی اور انسانی قدر و قیمت کو برباد کرنے میں آئیڈیل ہیں۔

(7)

جب سے تاریخ اسلام وجود میں آئی ہے اس وقت سے لے کر آج تک لوگوں کا یہ یقین و اعتقاد ہے کہ ائمہ دین اسلام کی حمایت و مدد کرنے والے ہیں، رسول اللہ ﷺ کے وصی ہیں، قرآن حکیم کے ہم پلہ ہیں، شیعوں کا یہ عقیدہ کسی سے تعصب یا تقلید کے طور پر نہیں ہے، اس مطلب پر کتاب خدا اور سنت نبویہ کی قاطع دلیلیں موجود ہیں، جن سے کسی مسلمان کے لئے انماض نظر کرنا اور انہیں پس پشت ڈال دینا جائز نہیں ہے، یہ صاف و شفاف دلائل ہیں، ان کا فائدہ واضح و روشن ہے، مسلمانوں پر ان سے محبت کرنا واجب قرار دیا گیا ہے، اس سلسلہ میں اللہ کا ارشاد ہے:

(قُلْ لَأَسْأَلَنَّكُمْ عَلَيْهِ أَجْرًا لَمْ يَدَّ فِي الْقُرْبَى)۔⁽¹⁾

"آپ کہہ دیجئے کہ میں تم سے اس تبلیغ رسالت کا کوئی اجر نہیں چاہتا سوائے اس کے کہ تم میرے اقرباء سے محبت کرو۔"
آیہ ولایت نے عترت اطہار کی محبت واجب قرار دی ہے۔

(8)

اس بات کا ذکر کرنا بھی مناسب ہے کہ اہل بیت علیہم السلام کا شریعت اسلام میں ان کے جد بزرگوار رسول اکرم ﷺ کے علاوہ دوسرا کوئی اور طریقہ نہیں ہے، بلکہ اہل بیت کا طریقہ رسول اللہ ﷺ کا طریقہ ہے جو آنحضرت کے طریقہ و روش سے ہی اخذ کیا گیا ہے، تمام عبادات و معاملات، عقود اور ایقاعات ایک ہی چمکتے ہوئے نور و حکمت کے سرچشمہ سے اخذ کئے گئے ہیں، جن کو حضرت محمد مصطفیٰ ﷺ کہا جاتا ہے، فقہ اسلامی کی عظیم الشان شخصیت حضرت امام صادق نے اعلان فرمایا ہے کہ جو احکام شریعت، بلند و برتر اخلاق اور آداب وغیرہ نقل کئے گئے ہیں وہ سب ہمارے آباء و اجداد کے اس خزانہ سے نقل کئے گئے ہیں جن کو انہوں نے رسول اسلام ﷺ سے حاصل کیا تھا، ان کی احادیث (کسی مغالطہ کے بغیر) جوہر اسلام کی حکایت کرتی ہیں، ان کی حقیقت رب العالمین کی طرف سے اسی طرح نازل ہوئی ہیں، اس میں اسلامی مذاہب پر کسی طرح کا کوئی طعن و طنز نہیں کیا گیا ہے، ان کے علمی چشمے ہیں جن کے ذریعے وہ سیراب کئے گئے ہیں۔

(9)

ائمہ علیہم السلام سے نقل شدہ تمام ماثور احکام و تشریحات بالکل حق اور عدل خالص ہیں، ان میں کوئی پیچیدگی اور انغماض نہیں ہے، جن دلائل پر شیعوں کے بڑے بڑے فقہانے اعتماد کیا ہے یا جن کو ستون قرار دیا ہے وہ عسر و حرج کو دور کرنے والی دلیلیں ہیں، جب مکلف پر عسر و حرج لازم آ رہا ہو تو یہ اولیہ پر حاکم ہوتی ہیں، اسی طرح ضرر کو دور کرنے والی احادیث جب مکلف پر کسی کی طرف سے کوئی ضرر عائد ہو رہا ہو تو یہ اولیہ پر حاکم ہوتی ہیں۔

بہر حال ائمہ اہل بیت علیہم السلام کا مذہب شریعت کے تمام اطوار میں منقظی طور پر ہر زمانہ میں رواں دوا ہے۔

(10)

پیغمبر اسلام ﷺ کے بڑے بڑے صحابی جیسے عمار بن یاسر، سلمان فارسی اور ابوذر غفاری اور اوس و خزرج کے قبیلوں کی وہ ہستیاں جنہوں نے اسلام کو اپنی کوششوں اور جہاد کے ذریعہ قائم کیا ان سب نے اہل بیت علیہم السلام کا مذہب کا اختیار کیا، کیونکہ نبی اکرم ﷺ نے اپنی عترت کو کشتی نجات قرآن مجید کے ہم پلہ اور بابِ حطہ کے مانند قرار دیا ہے، اور ان (اہل بیت) کے قائد و رہبر حضرت امیر المؤمنین علی علیہ السلام ہیں جو حق کے ساتھ ہیں اور حق ان کے ساتھ ہے، ان کی نبی اکرم ﷺ سے وہی نسبت ہے جو حضرت ہارون کی موسیٰ سے تھی اور ان ہی کے مذہب کو مذہبِ حق کا نام دیا گیا ہے۔ اسی سلسلہ میں شاعر اسلام کیت کا کہنا ہے:

وَمَالِيَ إِلَّا آلَ أَحْمَدَ شِيعَةَ

وَمَالِيَ إِلَّا مَذْهَبَ الْحَقِّ مَذْهَبَ

"میں آل احمد ﷺ کا شیعہ ہوں اور مذہبِ حق کے علاوہ میرا اور کوئی مذہب نہیں ہے۔"

(11)

اگر اموی اور عباسی سیاست نہ ہوتی تو مذہب اہل بیت علیہم السلام اسلامی معاشرہ میں واحد مذہب ہوتا، کیونکہ یہ نبی اکرم ﷺ سے متصل ہے اور اُن ہی سے اخذ کیا گیا ہے، مگر کیا کیا جانے کہ بنی امیہ اور عباسیوں نے اہل بیت کا مقابلہ کرنے کی ٹھان لی اور ان کو سزائیں دینا شروع کر دینگیونکہ یہ اہل بیت ان کے ظلم و جبر اور ان کی حکومت کیلئے خطرہ تھے، اسی لئے وہ تمام سیاسی اور اقتصادی میدانوں میں اہل بیت اور ان کے شیعوں کی ضد پر اڑ گئے، جس سے شیعوں کے ائمہ نے اُن (شیعوں) پر تقیہ لازم قرار دیا، اور ان کو دی جانے والی سخت سزائوں کے ڈر کی وجہ سے اپنا مذہب مخفی کرنے کی تاکید فرمادی، وہ سزائیں یہ تھیں جیسے آنکھیں پھوڑ دینا، ان کے تمام فطری حقوق کو پائمال کر دینا اور عدالت و کچہری میں ان کی گواہی قبول نہ کیا جانا۔

(12)

اموی اور عباسی حکمرانوں نے شیعوں کو طرح طرح کی تکلیفیں دیں، ان کے سخت سے سخت امتحانات لئے، ان پر سخت ظلم و تشدد کئے، ان کے ہاتھ کاٹ دئے، ان کی آنکھیں پھوڑ دیں اور معمولی سے وہم و گمان کی بنا پر ہی ان کو قتل کر دیا جاتا تھا۔ شیخ طوسی فرماتے ہیں: (مسلمانوں اور غیر مسلمانوں میں کوئی ایسا طائفہ و گروہ نہیں ہے جس پر اہلبیت علیہم السلام کے شیعوں کی طرح ظلم و ستم ڈھائے گئے ہوں، اس کا سبب ان کا عقیدہ امامت ہے اور امام ان بلند و بالا خصوصیات و صفات کے مالک تھے جو ان حاکموں میں نہیں پائے جاتے تھے جو مسلمانوں پر عدالت نہیں بلکہ تلوار کے زور پر حکومت کرتے تھے، وہ (نا انصاف حکام) اُن کو چور و ڈاکو سمجھتے تھے اسی لئے انھوں نے اُن کی حکومت کو گرانے کے لئے ہتھیاروں سے لیس ہو کر قیام کیا)۔ شیعوں نے (بڑے ہی فخر و عزت کے ساتھ) عدل سیاسی اور معاشرتی زندگی کی بنیاد ڈالی، انھوں نے حکومت سے مسلمانوں کے درمیان عدل کے ذریعہ مال تقسیم کرنے مانگ کی، حاکموں کی شہوت پرستی کے ذریعہ نہیں، لہذا عباسی اور اموی تمام بادشاہوں نے ان کا کشت و کشتار کر کے سختی کے ساتھ انھیں کچل دیا۔

انھوں نے نا انصافی کرتے ہوئے شیعوں پر ایسے ایسے الزام لگائے جن کی کوئی سند نہیں ہے، جو الزام لگانے والوں کی فکری اور علمی پستی پر دلالت کرتے ہیں، اُن ہی میں سے انھوں نے شیعوں پر ایک یہ تہمت لگائی کہ شیعہ بتوں کو سجدہ کرتے ہیں حالانکہ یہ امام حسین علیہ السلام کی قبر کی مٹی ہے جس کے شرف کو اللہ نے زیادہ کیا ہے، اور ہم نے یہ مطلب اپنی کتاب "السجود علی التربة الحسينية" میں بیان کیا ہے جو متعدد مرتبہ طبع ہوئی ہے، اس کا انگریزی اور دوسری زبانوں میں بھی ترجمہ ہو چکا ہے، ہم نے اس میں یہ واضح طور پر بیان کیا ہے کہ شیعہ تربتِ حسینی کو مقدس سمجھتے ہیں لہذا اس پر سجدہ کرتے ہیں کیونکہ وہاں پر بانی اسلام اور اس کو نجات دینے والے فرزند رسول حضرت امام حسین علیہ السلام شہید ہوئے ہیں، راویوں کا یہ متفق علیہ فیصلہ ہے کہ جبرئیل نے نبی اکرم ﷺ کو اس بقعہ طاہرہ کی مٹی دیتے ہوئے یہ خبر دی کہ آپکا فرزند حسین اس سرزمین پر شہید کیا جائے گا تو رسول اللہ ﷺ نے اس مٹی کو سونگھا اور اس کو چوما، لہذا شیعہ اس مٹی پر اللہ واحد قہار کا سجدہ کرتے ہیں جس کو رسول ﷺ نے سونگھا اور چوما ہے، اس طرح کی متعدد تہمتیں شیعوں پر لگائی گئی ہیں، ان کے حق میں کچھ ایسے فیصلے کئے جن کی دین میں کوئی حقیقت ہی نہیں ہے اور جو دائرہ اسلام سے خارج ہیں۔

(14)

ہم ایمان اور صدق دل سے یہ اعلان کرتے ہیں کہ ہم نے ائمہ اہل بیت علیہم السلام کی سوانح حیات سے متعلق یہ مختصر مطالب حق کی دعوت، اخلاص، حقیقت، امت کے استقلال اور اس میں محبت و اتحاد کی بقا و دوام کی خاطر رقم کئے ہیں، اس لئے کہ انسان کو متحد رہنا چاہئے متفرق نہیں، ایک ہونا چاہئے الگ الگ نہیں، ان میں کوئی دھوکہ اور گراہی نہیں ہے، ہم نے بنیادی طور پر یہ مطالب قرآن کریم اور احادیث رسول سے حاصل کئے ہیں، جن میں خواہشات نفسانی کا کوئی دخل و تصرف نہیں ہے اور نہ ہی جذبات کو مد نظر رکھا گیا ہے جن سے حقائق چھپ جاتے ہیں اور تاریخی حقائق مخفی ہو کر رہ جاتے ہیں۔

(15)

ہم صاف و شفاف اور مخلصانہ انداز میں یہ عرض کرتے ہیں: بیشک انسان تجربے کرتا ہے، اور اس نے حکومت کے متعلق متعدد تجربے کئے ہیں لیکن یہ حکومت اور سیاست کے میدان اس مقام و منزل تک نہیں پہنچ سکا ہے جس تک شیعوں کی رسائی ہے، کیونکہ امت کے امام میں کمال اور بلندی ذات کی شرط ہے، حکومت اور اسے چلانے پر مکمل طور پر مسلط ہونا چاہئے، اور امت چلانے کیلئے تمام اقتصادی تعلیمی، امن و امان وغیرہ کو عام ہونا چاہئے جس سے شہروں کو صحیح طریقہ سے ترقی کی راہ پر چلایا جاسکے۔

ہم پھر تاکید کے ساتھ عرض کرتے ہیں کہ ان تمام امور سے ائمہ ہدایت علیہم السلام کے علاوہ اور کوئی واقف نہیں تھا کیونکہ یہ مادیات سے بالکل الگ تھے، انہوں نے اخلاص حق کے لئے کام کیا، جب امام امیر المؤمنین علی علیہ السلام نے امت کی قیادت کی باگ ڈور سنبھالی تو ان ہی کو عملی شکل دیدی، آپ نے مسلمان اور غیر مسلمان سب میں مساوات کا اعلان فرمایا ان کو برابر برابر عطا کیا، قرابتداروں کو دوسروں پر مقدم نہیں کیا، آپ کا اپنے بھائی عقیل، بھتیجے اور اپنے داماد عبد اللہ بن جعفر کے ساتھ پیش آنے والا قصہ مشہور و معروف ہے، آپ نے ان دونوں کے ساتھ عام لوگوں جیسا سلوک کیا، اور حکومت کے اموال میں ان دونوں کا کوئی اثر نہیں ہوا، آپ اس سلسلہ میں بہت ہی دقت سے کام لیتے تھے یہاں تک کہ اپنی ذات والا صفات کے ساتھ بھی ایسا ہی کرتے تھے۔

امام نے حکومت کے تمام میدانوں میں اسلامی تعلیمات کو نشر کیا، آپ نے اپنے دور حکومت میں وایوں اور کارکنوں کیلئے خطوط تحریر فرمائے، آپ نے ان خطوط میں امت کیلئے تمام ضروریات دین، سیاست، اقتصاد اور تعلیمات وغیرہ کے سلسلہ میں ضروری نکات تحریر فرمائے۔ ان تمام دروس کا سیکھنا اور ان کو مذہب کی بنیاد پر قرار دینا واجب ہے، امام امت کی ذمہ داریاں نہیں اور ان کا مذہب شیعہ کے مطابق آگے بڑھنا ہے۔

(16)

مقدمہ کے اختتام سے پہلے ہم قارئین کرام کو یہ بتادیں کہ ہم نے یہ مقدمہ مذہب اہل بیت کی تعلیم و تدریس کیلئے تحریر کیا ہے، اس میں تربیتی اور اخلاقی مطالب تحریر کئے ہیں اور ابن خلدون⁽¹⁾ اور احمد امین مصری وغیرہ کی باتوں سے گریز کیا ہے جنہوں نے ائمہ اور شیعوں کے متعلق کچھ مطالب تحریر کئے ہیں جو بھی ان کی تعلیمات کے متعلق تحریر نہیں کئے بلکہ متعصب قسم کے مطالب ہیں اور ان پر ایسے ایسے الزامات لگائے ہیں جن کی کوئی واقعیت اور علمی حیثیت نہیں ہے۔

ان مطالب کے بعد ہم نے اہل بیت کی سیرت اور ان سے ماثورہ مطالب تحریر کئے ہیں، یہ اس کا خاص جزء ہے، ہم نے اس کتاب کو ایک مستقل موضوع قرار دیتے ہوئے اس کا نام "نفحات من سیرة ائمة اہل البیت" رکھا ہے، اس کا مطالعہ کرنے والے اس بات کا مشاہدہ کریں گے کہ ہم نے ان تعلیمات کی طرف اشارہ کیا ہے جن کی ائمہ ہدیٰ نے تعلیم دی ہے۔

اس مقدمہ کے آخر میں ہم عالم جلیل سید عبد اللہ سید ہاشم موسوی کے لئے دعا کرتے ہیں خدا ان کے درجات کو بلند فرمائے انھوں نے اس کتاب کو زیور طبع سے آراستہ کیا جسے میں نے ائمہ ہدیٰ کی شان مبارک میں تحریر کیا ہے، خدا ان کو اجر جزیل عطا فرمائے، اور اس فعل پر عظیم ثواب عطا کرے وہی پروردگار ہے جو بلند، ولی اور قادر ہے۔

مکتبہ امام حسن عام

نجف اشرف

باقر شریف قرشی

28 ربیع الثانی 1421ھ

ائمہ اہل بیت علیہم السلام

ہم ائمہ اہل بیت علیہم السلام کے روبرو حاضر ہیں جنہوں نے معاشرہ کی اصلاح کی دعوت دی، وہ دنیائے عرب و اسلام میں شعور و فکر کے چراغ ہیں، انہوں نے انسانی فکر، اس کے ارادے، سلوک و روش کی بنیاد ڈالی، خالق کائنات اور زندگی دینے والے کے علاوہ کسی اور کی عبادت کرنے سے مخلوق خدا کو نجات دی

بیشک ائمہ اہل بیت علیہم السلام شجرہ نبوت کے روشن چراغ ہیں، یہ اس شجرہ طیبہ سے تعلق رکھتے ہیں جس کی اصل ثابت ہے اور اس کی شاخیں آسمان تک پھیلی ہوئی ہیں یہ شجرہ ہر زمانہ مستحکم پروردگار سے پھل دیتا رہتا ہے، یہ حضرات رسول اعظم ﷺ کی حیات کا ایسا جزء ہیں جن کو کبھی بھی ان سے جدا نہیں کیا جاسکتا ہے وہ رسول جنہوں نے انسان کو پستی نکال کر بلندی عطا کی اور اسے نور سے منور فرمایا۔۔۔ ہم اپنی گفتگو کا آغاز اس سلسلہ جلیلہ سید و سردار یعنی امام علی کی سوانح حیات سے کرتے ہیں:

حضرت علی علیہ السلام

آپ اپنی جود و سخا، عدالت، زہد، جہاد اور حیرت انگیز کارناموں میں اس امت کی سب سے عظیم شخصیت ہیں دنیائے اسلام میں رسول اللہ ﷺ کے اصحاب میں سے کوئی بھی آپ کے بعض صفات کا مثل نہیں ہو سکتا چہ جائیکہ وہ آپ کے بعض صفات تک کا مثل ہو۔ آپ کے فضائل و کمالات اور آپ کی شخصیت کے اثرات زمین پر بسنے والے پر تمام مسلمانوں اور غیر مسلمانوں کے زبان زد عام ہیں، تمام مؤرخین کا اس بات پر اتفاق ہے کہ عرب یا غیر عرب کی تاریخ میں آپ کے بھائی اور ابن عم کے علاوہ آپ کا کوئی ثانی نہیں ہے ہم ذیل میں آپ کے بعض صفات و خصوصیات کو قلمبند کر رہے ہیں:

کعبہ میں ولادت

تمام مؤرخین اور راویوں کا اس بات پر اتفاق ہے کہ آپ کی ولادت باسعادت خانہ کعبہ میں ہوئی۔⁽¹⁾ آپ کے علاوہ کوئی اور خانہ کعبہ میں نہیں پیدا ہوا، اور یہ اسد کے نزدیک آپ کے بلند مرتبہ اور عظیم شرف کی علامت ہے، اسی مطلب کی طرف عبد الباقی عمری نے اس شعر میں اشارہ کیا ہے:

أنت العليُّ الذي فوق العليِّ رُفِعَا

بيطن مكة عند البيت إذ وُضِعَا

1- مروج الذهب، جلد 2 صفحہ 3، فصول مہمہ مؤلف ابن صباغ، صفحہ 24- مطالب السنول، صفحہ 22- تذکرۃ النحواص، صفحہ 7- کفایۃ الطالب، صفحہ 37- نور الابصار، صفحہ 76- زہد المجالس، جلد 2، صفحہ 204- شرح الشفا، جلد 2، صفحہ 215- غایۃ الاختصار، صفحہ 97- عمقیریۃ الامام (العقاد)، صفحہ 38- مستدرک حاکم، جلد 3، صفحہ 483- اور اس میں وارد ہوا ہے کہ: "متواتر احادیث میں آیا ہے کہ امیر المومنین علی بن ابی طالب فاطمہ بنت اسد کے بطن سے کعبہ میں پیدا ہوئے۔"

"آپ وہ بلند و بالا شخصیت ہی نچو تمام بلندیوں سے بلند و بالا ہیں اس لئے کہ آپ کی ولادت مکہ میں خانہ کعبہ میں ہوئی ہے۔" بیشک نبی کے بھائی اور ان کے باب شہر علم کی ولادت اللہ کے مقدس گھر میں ہوئی تاکہ اس کی چوکھٹ کو جلا بخشے، اس پر پرچم توجید بلند کمرے، اس کو بت پرستی اور بتونکی پلیدی سے پاک و صاف کمرے، اس بیت عظیم میں ابوالغریاء، اخوالفقراء، کمزوروں اور محروموں کے ملجأ و ماویٰ پیدا ہوئے تاکہ ان کی زندگی میں امن، فراخدلی اور سکون و اطمینان کی روح کو فروغ دیں، ان کی زندگی سے فقر و فاقہ کا خاتمہ کریں، آپ کے پدر بزرگوار شیخ بطحاء اور مومن قریش نے آپ کا اسم گرامی علی رکھا جو تمام اسماء میں سب سے بہترین نام ہے۔

اسی لئے آپ اپنی عظیم جود و سخا اور حیرت انگیز کارناموں میں سب سے بلند تھے اور خداوند عالم نے جو آپ کو روشن و منور علم و فضیلت عطا فرمائی تھی اس کے لحاظ سے آپ اس عظیم بلند مرتبہ پر فائز تھے جس کا تصور بھی نہیں کیا جا سکتا۔ امیر بیان اور عدالت اسلامیہ کے قائد و رہبر نبی کی بعثت سے بارہ سال پہلے تیرہ رجب 30 عام الفیل کو جمعہ کے دن پیدا ہوئے (1)۔

القاب

امیر حق نے آپ کو متعدد القاب سے نوازا جو آپ کے صفات حسنہ کی حکایت کرتے ہیں، آپ کے القاب مندرجہ ذیل ہیں:

1- صدیق (2)

آپ کو اس لقب سے اس لئے نوازا گیا کہ آپ ہی نے سب سے پہلے رسول اللہ کی مدد کی اور اللہ کی طرف سے رسول رنازل ہونے والی چیزوں پر ایمان لائے، مولائے کائنات خود فرماتے ہیں:

"أنا الصديق الأكبر آمنت قبل ان يؤمن أبو بكر وأسلمت قبل ان يسلم" (3)

"میں صدیق اکبر ہوں ابوبکر سے پہلے ایمان لایا ہوں اور اس سے پہلے اسلام لایا ہوں۔"

1- حیاة الامام امیر المؤمنین، جلد 1، صفحہ 32- منقول از مناقب آل ابوطالب، جلد 3، صفحہ 90-

2- تاریخ خمیس، جلد 2، صفحہ 275-

3- معارف، صفحہ 73- ذخائر، صفحہ 58- ریاض النضرہ، جلد 2، صفحہ 257-

2- وصی

آپ کو یہ لقب اس لئے عطا کیا گیا کہ آپ رسول اللہ ﷺ کے وصی ہیں اور رسول خدا نے اس لقب میں اضافہ کرتے ہوئے فرمایا: "إِنَّ وَصِيَّ، وَمَوْضِعَ سِرِّي، وَخَيْرُ مَنْ أَثْرَكَ بَعْدِي، وَيُنْجِزُ عِدَّتِي، وَيَقْضِي دِينِي، عَلِيُّ بْنُ أَبِي طَالِبٍ" (1)۔

"میرے وصی، میرے رازداں، میرے بعد سب سے افضل، میرا وعدہ پورا کرنے والے اور میرے دین کی تکمیل کرنے والے ہیں"۔

3- فاروق

امام کو فاروق کے لقب سے اس لئے یاد کیا گیا کہ آپ حق و باطل کے درمیان فرق کرنے والے ہیں۔ یہ لقب نبی اکرم ﷺ کی احادیث سے اخذ کیا گیا ہے، ابوذر اور سلمان سے روایت کی گئی ہے کہ نبی نے حضرت علی کا ہاتھ پکڑ کر فرمایا: "إِنَّ هَذَا أَوَّلُ مَنْ آمَنَ بِي، وَهَذَا أَوَّلُ مَنْ يُصَافِحُنِي يَوْمَ الْقِيَامَةِ، وَهَذَا الصِّدِّيقُ الْأَكْبَرُ، وَهَذَا فَارُوقُ هَذِهِ الْأُمَّةِ يَفْرُقُ بَيْنَ الْحَقِّ وَالْبَاطِلِ" (2)۔

"یہ مجھ پر سب سے پہلے ایمان لائے، یہی قیامت کے دن سب سے پہلے مجھ سے مصافحہ کریں گے، یہی صدیق اکبر ہیں، یہ فاروق ہیں اور امت کے درمیان حق و باطل میں فرق کرنے والے ہیں"۔

4- یعسوب الدین

لغت میں یعسوب الدین شہد کی مکھیوں کے نر کو کہا جاتا ہے پھر یہ قوم کے صاحب شرف سردار کیلئے بولا جانے لگا، یہ نبی اکرم ﷺ کے القاب میں سے ہے، نبی اکرم ﷺ نے حضرت علی کو یہ لقب دیتے ہوئے فرمایا: "هَذَا (واشاراً إلى الامام) يَعْسُوبُ الْمُؤْمِنِينَ، وَالْمَالُ يَعْسُوبُ الظَّالِمِينَ" (3)۔

"یہ (امام کی طرف اشارہ کرتے ہوئے فرمایا) مؤمنین کے یعسوب ہیں اور مال ظالموں کا یعسوب ہے"۔

1- کنز العمال، جلد 6، صفحہ 154۔

2- مجمع الزوائد، جلد 9، صفحہ 102، فیض القدر، جلد 4، صفحہ 358- کنز العمال، جلد 6، صفحہ 156- فضائل الصحابة، جلد 1، صفحہ 296۔

3- مجمع الزوائد، جلد 9، صفحہ 102۔

5۔ امیر المؤمنین

آپ کا سب سے مشہور لقب امیر المؤمنین ہے یہ لقب آپ کو رسول اللہ نے عطا کیا ہے روایت ہے کہ ابو نعیم نے انس سے اور انھوں نے رسول اللہ ﷺ سے نقل کیا ہے کہ آپ نے فرمایا ہے: "یا انس،" اشکبت لحنی و ضوءاً "اے انس میرے وضو کرنے کے لئے پانی لانا" پھر آپ نے دو رکعت نماز پڑھنے کے بعد فرمایا: "اے انس اس دروازے سے جو بھی تمہارے پاس سب سے پہلے آئے وہ امیر المؤمنین ہے، مسلمانوں کا سردار ہے، قیامت کے دن چمکتے ہوئے چہرے والوں کا قائد اور خاتم الوصیین ہے،" انس کا کہنا ہے: میں یہ فکر کر رہا تھا کہ وہ آنے والا شخص انصاریں سے ہو جس کو میں مخفی رکھوں، اتنے میں حضرت علی تشریف لائے تو رسول اللہ نے سوال کیا کہ اے انس کون آیا؟ میں (انس) نے عرض کیا: علی۔ آپ نے مسکراتے ہوئے کھڑے ہو کر علی سے معانقہ کیا، پھر ان کے چہرے کا پسینہ اپنے چہرے کے پسینہ سے ملایا اور علی کے چہرے پر آئے ہوئے پسینہ کو اپنے چہرے پر ملا اس وقت علی نے فرمایا: "یا رسول اللہ میں نے آپ کو اس سے پہلے کبھی ایسا کرتے نہیں دیکھا؟ آنحضرت نے فرمایا: "میں ایسا کیوں نہ کروں جب تم میرے امور کے ذمہ دار، میری آواز دوسروں تک پہنچانے والے اور میرے بعد پیش آنے والے اختلافات میں صحیح رہنمائی کرنے والے ہو"۔⁽¹⁾

6 حجۃ اللہ

آپ کا ایک عظیم لقب حجۃ اللہ ہے، آپ خدا کے بندوں پر اللہ کی حجت تھے اور ان کو مضبوط و محکم راستہ کی ہدایت دیتے تھے، یہ لقب آپ کو پیغمبر اکرم ﷺ نے عطا فرمایا تھا، نبی اکرم ﷺ نے فرمایا: "میں اور علی اللہ کے بندوں پر اس کی حجت ہیں"۔⁽²⁾ یہ آپ کے بعض القاب تھے ان کے علاوہ ہم نے آپ کے دوسرے چھ القاب امام امیر المؤمنین کی سوانح حیات کے پہلے حصہ میں بیان کئے ہیں جیسا کہ ہم نے آپ کی کنیت اور صفات کا تذکرہ بھی کیا ہے۔

1۔ حلیۃ الاولیاء، جلد 1، صفحہ 63۔

2۔ کنوز الحقائق "المناوی"، صفحہ 43۔

آپ کی پرورش

حضرت امیر المومنین نے بچپن میں اپنے والد بزرگوار شیخ البطحاء اور مومن قریش حضرت ابوطالب کے زیر سایہ پرورش پائی جو ہر فضیلت، شرف اور کرامت میں عدیم المثال تھے، اور آپ کی تربیت جناب فاطمہ بنت اسد نے کی جو عفت، طہارت اور اخلاق میں اپنے زمانہ کی عورتوں کی سردار تھیں انھوں نے آپ کو بلند و بالا اخلاق، اچھی عادتیں اور آداب کرمہ سے آراستہ و پیراستہ کیا۔

پرورش امام کے لئے نبی کی آغوش

امام کے عہد طفولیت میں نبی نے آپ کی پرورش کرنے کی ذمہ داری اس وقت لے لی تھی جب آپ بالکل بچپن کے دور سے گذر رہے تھے، جس کا ماجرایوں بیان کیا جاتا ہے کہ جب آنحضرت کے چچا ابوطالب کے اقتصادی حالات کچھ بہتر نہیں تھے تو نبی اکرم ﷺ اپنے چچا عباس اور حمزہ کے پاس گفتگو کرنے کیلئے تشریف لے گئے اور ان سے اپنے چچا ابوطالب کے اقتصادی حالات کے سلسلہ میں گفتگو کی اور ان کا ہاتھ بٹانے کا مشورہ دیا تو انھوں نے آپ کی اس فرمائش کو قبول کر لیا، چنانچہ جناب عباس نے طالب، حمزہ نے جعفر اور نبی اکرم ﷺ نے حضرت علی کی پرورش کی ذمہ داری اپنے اوپر لے لی، لہذا اس وقت سے آپ (علی) رسول اللہ ﷺ کی آغوش تربیت میں آگئے اور آنحضرت ہی کے زیر سایہ اور انہیں کے دامن محبت و عطف میں پروان چڑھے، اسی لئے آپ کی رگ و پے اور آپ کی روح کی گہرائی پیغمبر اکرم ﷺ کے کردار اور اخلاق اور تمام صفات کرمہ اسی وقت سے سرایت کر چکے تھے اسی لئے آپ نے زندگی کے آغاز سے ہی ایمان کو سینہ سے لگائے رکھا، اسلام کو بخوبی سمجھا اور آپ ہی پیغمبر کے سب سے زیادہ نزدیک تھے، ان کے مزاج و اخلاق نیز آنحضرت کی رسالت کو سب سے بہتر انداز میں سمجھتے تھے۔

مولائے کائنات نے پیغمبر اکرم ﷺ کی پرورش کے انداز اور آپ سے اپنی گہری قرابت داری کے بارے میں ارشاد فرمایا: "تم جانتے ہی ہو کہ رسول اللہ ﷺ سے قریب کی عزیزداری اور مخصوص قدر و منزلت کی وجہ سے میرا مقام اُن کے نزدیک کیا تھا؟ میں بچہ ہی تھا کہ رسول ﷺ نے مجھے گود میں لے لیا تھا، آنحضرت مجھے اپنے سینہ سے چمٹائے رکھتے تھے، بستر میں اپنے پہلو میں جگہ دیتے تھے، اپنے جسم مبارک کو مجھ سے مس کرتے تھے اور اپنی خوشبو مجھے سونگھاتے تھے، پہلے آپ کسی چیز کو چباتے پھر اس کے لقمے بنا کر میرے منہ میں دیتے تھے، انھوں نے نہ تو میری کسی بات میں جھوٹ کا شائبہ پایا نہ میرے کسی کام میں لغزش و کمزوری دیکھی --- میں ان کے پیچھے پیچھے یوں لگا رہتا تھا جیسے اونٹنی کا بچہ اپنی ماں کے پیچھے رہتا ہے، آپ ہر روز میرے لئے اخلاقِ حسنہ کے پرچم بلند کرتے تھے اور مجھے ان کی پیروی کا حکم دیتے تھے۔"

آپ نے نبی اور امام کے مابین بھروسہ اور قابل اعتماد رابطہ کا مشاہدہ کیا اور ملاحظہ کیا کہ کس طرح نبی اکرم حضرت علی کی مہربانی اور محبت کے ساتھ تربیت فرماتے اور آپ کو بلند اخلاق سے آراستہ کرتے تھے؟ اور نبی نے کیسے حضرت علی کی لطف و مہربانی اور بلند اخلاق کے ذریعہ تربیت پائی؟

نبی اکرم ﷺ کی حمایت

جب رسول اسلام ﷺ نے اپنے عظیم انقلاب کا آغاز فرمایا جس سے جاہلیت کے افکار، اور رسم و رواج متزلزل ہو گئے، تو قریش آپ کی مخالفت کے لئے اٹھ کھڑے ہوئے، انھوں نے جان بوجھ کر تحریک کو خاموش کرنے کیلئے بھرپور کوشش کی اور اس کیلئے ہر ممکنہ طریقہ کار اختیار کیا، اپنے بچوں کو نبی پر پتھروں کی بارش کرنے کے لئے بھڑکایا، اس وقت امام ہی ایک ایسے بچے تھے جو نبی کی حمایت کر رہے تھے اور ان بچوں کو ڈانٹتے اور مارتے تھے جب وہ اپنی طرف اس بچے کو آتے ہوئے دیکھتے تھے تو ڈر کر اپنے گھروں کی طرف بھاگ جاتے تھے۔

اسلام کی راہ میں سبقت

تمام مورخین اور راوی اس بات پر متفق ہیں کہ امام ہی سب سے پہلے نبی پر ایمان لائے، آپ ہی نے نبی کی دعوت پر لبیک کہا، اور آپ ہی نے اپنے اس قول کے ذریعہ اعلان فرمایا کہ اس امت میں سب سے پہلے اللہ کی عبادت کرنے والا میں ہوں: "لَقَدْ عَبَدْتُ اللَّهَ تَعَالَى قَبْلَ أَنْ يَعْْبُدَهُ أَحَدٌ مِنْ هَذِهِ الْأُمَّةِ"۔ "میں نے ہی اس امت میں سب سے پہلے اللہ کی عبادت کی ہے"۔⁽¹⁾

اس بات پر تمام راوی متفق ہیں کہ امیر المؤمنین دور جاہلیت کے بتوں کی گندگی سے پاک و پاکیزہ رہے ہیں، اور اس کی تاریکیوں کا لباس آپ کو ڈھانک نہیں سکا، آپ ہرگز دوسروں کی طرح بتوں کے سامنے سجدہ ریز نہیں ہوئے۔

مقریزی کا کہنا ہے: (علی بن ابی طالب ہاشمی نے ہرگز شرک نہیں کیا، اللہ نے آپ سے خیر کا ارادہ کیا تو آپ کو اپنے چچا زاد بھائی سید المرسلین کی کفالت میں قرار دیدیا)۔⁽²⁾

قابل ذکر بات یہ ہے کہ سیدہ ام المؤمنین خدیجہ آپ کے ساتھ ایمان لائیں، حضرت علی اپنے اور خدیجہ کے اسلام پر ایمان لانے کے سلسلہ میں فرماتے ہیں: "وَلَمْ يَجْمَعْ بَيْتٌ يَوْمَئِذٍ وَاحِدٌ فِي الْإِسْلَامِ غَيْرَ رَسُولِ اللَّهِ ﷺ وَخَدِيجَةَ وَأَنَا ثَالِثُهُمَا"۔⁽³⁾ "اس دن رسول اللہ خدیجہ اور میرے علاوہ کوئی بھی مسلمان نہیں ہوا تھا"۔

ابن اسحاق کا کہنا ہے: اللہ اور محمد رسول اللہ پر سب سے پہلے علی ایمان لائے"۔⁽⁴⁾

حضرت علی کے اسلام لانے کے وقت آپ کی عمر سات سال یا دوسرے قول کے مطابق نو سال تھی۔⁽⁵⁾ مسلمانوں کا اس بات پر اتفاق ہے کہ آپ سب سے پہلے اسلام لائے، جو آپ کیلئے بڑے ہی شرف اور فخر کی بات ہے۔

آپ کی نبی سے محبت

آپ رسول اللہ ﷺ سے سب سے زیادہ اخلاص سے پیش آتے تھے ایک شخص نے امام سے

1- صفوة الصفوة، جلد 1، صفحہ 162-

2- امتاع الاسامی، جلد 1، صفحہ 16-

3- حیاة الامام امیر المؤمنین، جلد 1، صفحہ 54-

4- شرح نہج البلاغہ ابن ابی الحدید، جلد 4، صفحہ 116-

5- صحیح ترمذی، جلد 2، صفحہ 301- طبقات ابن سعد، جلد 3، صفحہ 21- کنز العمال، جلد 6، صفحہ 400- تاریخ طبری، جلد 2، صفحہ 55-

رسول اللہ ﷺ سے محبت کے متعلق سوال کیا تو آپ نے اس سے فرمایا: "كَانَ وَاللهِ أَحَبَّ إِلَيْنَا وَأَوْلَادِنَا وَأَمْهَاتِنَا وَمِنْ الْمَائِي الْبَارِدِ عَلَى الظَّنِّ"۔۔۔ (1)

"خدا کی قسم وہ مجھے میرے مال، اولاد، مانا اور پیاس کے وقت ٹھنڈے گوارا پانی سے بھی زیادہ محبوب تھے۔" حضرت علی کی نبی سے محبت کا یہ عالم تھا کہ ایک باغ آپ کے حوالہ کیا گیا، باغ کے مالک نے آپ سے کہا: کیا آپ میرے باغ کی سیچائی کر دیں گے میں آپ کو ہر ڈول کے عوض ایک مٹھی خرما دوں گا؟ آپ نے جلدی سے اس باغ کی سیچائی کر دی تو باغ کے مالک نے آپ کو خرما دے دئے یہاں تک کہ آپ کی مٹھی بھر گئی آپ فوراً ان کو نبی کے پاس لیکر آئے اور انھیں کھلا دئے۔ (2)

نبی سے آپ کی محبت کا اندازہ اس سے لگایا جا سکتا ہے کہ آپ خود ان کی خدمت کرتے، ان کی ضرورتوں کو پورا کرنے کے لئے آمادہ رہتے تھے اور ہم اس سلسلہ کے چند نمونے اپنی کتاب "حیاء الامام امیر المؤمنین" میں لکھ چکے ہیں۔

یوم الدار

حضرت علی کی بھرپور جوانی تھی جب سے آپ نے رسول اسلام ﷺ کے قدم بہ قدم چلنا شروع کیا، یہ وہ دور تھا جب آنحضرت نے اپنی اسلامی دعوت کا اعلان کیا تھا کیونکہ جب خداوند عالم نے آپ کو اپنے خاندان میں تبلیغ کرنے کا حکم دیا تو رسول نے علی کو بلا کر ان کی دعوت کرنے کو کہا جس میں آپ کے چچا: ابوطالب، حمزہ، عباس اور ابو لہب شامل تھے، جب وہ حاضر ہوئے تو امام نے ان کے سامنے دسترخوان بچھایا، ان سب کے کھانا کھانے کے بعد بھی کھانا اسی طرح باقی رہا اور اس میں کوئی کمی نہ آئی۔ جب سب کھانا کھا چکے تو نبی اکرم ﷺ نے کھڑے ہو کر ان کو اسلام کی دعوت دی اور بتوں کی پوجا کرنے سے منع فرمایا، ابو لہب نے آپ کا خطبہ منقطع کر دیا اور قوم سے کہنے لگا: تم نے ان کا جادو دیکھا،

1- خزائن الادب، جلد 3، صفحہ 213۔

2- تاریخ طبری، جلد 2، صفحہ 63- تاریخ ابن اثیر، جلد 24- مسند احمد بن حنبل، صفحہ 263۔

اور یہ نشست کسی نتیجے کے بغیر ختم ہو گئی، دوسرے دن پھر رسول اللہ ﷺ نے سب کو بلایا، جب سب جمع ہو گئے سب کو کھانا کھلایا اور جب سب کھانا کھا چکے تو آپ ﷺ نے یوں خطبہ دیا: "اے بنی عبدالمطلب! خدا کی قسم میں نے قوم عرب میں کسی ایسے جوان کا مشاہدہ نہیں کیا جو قوم میں مجھ سے بہتر چیزیں لیکر آیا ہو، میں تمہارے لئے دنیا و آخرت کی بھلائی لیکر آیا ہوں، خداوند عالم نے مجھے یہ حکم دیا ہے کہ میں تمہیں اس کی دعوت دوں، تو تم میں سے جو بھی میری اس کام میں مدد کرے گا وہ میرا بھائی، وصی اور خلیفہ ہوگا؟"۔

پوری قوم پر سننا چھا گیا گویا کہ ان کے سروں پر، پرندے بیٹھے ہوں، اس وقت امام کی نوجوانی تھی لہذا آپ نے بڑے اطمینان اور جوش کے ساتھ کہا: "اے نبی اللہ! میں اس کام میں، آپ کی مدد کروں گا"۔

نبی اکرم ﷺ نے آپ کے کندھے پر ہاتھ رکھ کر قوم سے مخاطب ہو کر فرمایا: "بیشک یہ میرے بھائی، وصی اور تمہارے درمیان میرے خلیفہ ہیں ان کی باتیں سنو اور ان کی اطاعت کرو"۔

یہ سن کر مضحکہ خیز آوازیں بلند ہونے لگیں اور انھوں نے مذاق اڑاتے ہوئے ابوطالب سے کہا: "تمہیں حکم دیا گیا ہے کہ تم اپنے بیٹے کی بات سنو اور اس کی اطاعت کرو"۔⁽¹⁾

علماء کا اتفاق ہے کہ یہ حدیث واضح طور پر امیر المومنین کی امامت پر دلالت کرتی ہے، آپ ہی نبی کے وصی، وزیر اور خلیفہ ہیں، اور ہم نے یہ حدیث اپنی کتاب "حیاء الامام امیر المومنین" کے پہلے حصہ میں مفصل طور پر بیان کی ہے۔

شعب ابی طالب

قریش کے سرکردہ لیڈروں نے یہ طے کیا کہ نبی کو شعب ابوطالب میں قید کر دیا جائے، اور آپ ﷺ کو وہاں رہنے پر مجبور کیا جائے تاکہ آپ کا لوگوں سے ملنا جلنا بند ہو جائے اور ان کے عقائد میں کوئی تبدیلی نہ ہو سکے، اور وہ آپ کے اذہان کو جاہلیت کے چنگل سے نہ چھڑا سکیں، لہذا انھوں نے بنی ہاشم کے خلاف مندرجہ ذیل معاہدے پر دستخط کئے:

1- وہ ہاشمیوں سے شادی بیاہ نہیں کریں گے۔

2- ان میں سے کوئی ایک بھی ہاشمی عورت سے شادی نہیں کرے گا۔

3- وہ ہاشمیوں سے خرید و فروخت نہیں کریں گے۔ انھوں نے یہ سب لکھ کر اور اس پر مہر لگا کر کعبہ کے اندر لٹکادیا۔

پیغمبر کے ساتھ آپ پر ایمان لانے والے ہاشمی جن میں سر فہرست حضرت علی تھے سب نے اس شعب میں قیام کیا، اور وہ مسلسل وہیں رہے اور اس سے باہر نہیں نکلے وہ بدترین حالات میں ایک دوسرے کی مدد کرتے رہے اور ام المؤمنین خدیجہ نے ان کی تمام ضروریات کو پورا کیا یہاں تک کہ اسی راستہ میں ان کی عظیم دولت کام آگئی، نبی اکرم ﷺ شعب میں اپنے اہل بیت کے ساتھ دو یا دو سال سے زیادہ رہے، یہاں تک کہ خدا نے دیمک کو قریش کے معاہدہ پر مسلط کیا جس سے وہ اس کو کھا گئیں، ادھر رسول اکرم ﷺ نے جناب ابوطالب کے ذریعہ یہ خبر پہنچائی کہ عہد نامہ کو دیمک نے کھا لیا ہے وہ جلدی سے عہد نامہ کے پاس آئے تو انھوں نے اس کو ویسا ہی پایا جیسا کہ نبی اکرم ﷺ نے اس کی خبر دی تھی تو ان کے ہوش اڑ گئے، قریش کی ایک جماعت نے ان کے خلاف آواز اٹھائی اور ان سے نبی کو آزاد کرنے کا مطالبہ کیا جس سے انھوں نے نبی کو چھوڑ دیا نبی ﷺ اپنے اہل بیت کے ساتھ قید سے نکلے جبکہ ان پر قید کی سختیوں کے آثار نمایاں تھے۔

نبی اکرم ﷺ نے شعب سے باہر نکل کر قریش کی دھمکیوں کی پروا نہیں کی اور پھر سے دعوت توحید کا اعلان کیا، ان کا مقابلہ کرنے میں آپ کے چچا ابوطالب، حضرت علی اور بقیہ دوسرے افراد نے بڑی مدد کی، یہی لوگ آپ کی مضبوط و محکم قوت بن گئے، اور ابوطالب رسالت کا حق ادا کرنے کے متعلق یہ کہہ کر آپ کی ہمت افزائی کر رہے تھے:

اذھب بئی فماعلیک غضاضة

اذھب وقرّ بذاک منک عیونا

واللہ کنّ یصلّوا الیک یجمعیہم

حتی اوسد فی التراب دفینا

ودعوتن وعلمت انک ناصح

ولقد صدقت وکنت قبل امینا

وَلَقَدْ عَلِمْتُ بِأَنَّ دِينَ مُحَمَّدٍ
 مِنْ خَيْرِ آدْيَانِ الْبَرِيَّةِ دِينِنَا
 فَاصْدَعْ بِأَمْرِكَ مَا عَلَيْنَكَ غَضَاظَةً
 وَأَبْشِرْ بِذَاكَ وَفَرَّ عَيْوُنَا⁽¹⁾

"بیٹے جانو تمہیں کوئی پریشانی نہیں ہے، جانو اور اس طرح اپنی آنکھیں روشن کرو۔
 خدا کی قسم وہ اپنی جماعت کے ساتھ اس وقت تک تم تک نہیں پہنچ سکتے جب تک میں دنیا سے نہ اٹھ جاؤں۔
 تم نے مجھے دعوت دی اور مجھے یقین ہو گیا کہ تم میرے خیر خواہ ہو، تم نے سچ کہا اور پہلے بھی تم امانتدار تھے۔
 مجھے یقین ہو گیا ہے محمد ﷺ کا دین دنیا کا سب سے بہترین دین ہے۔

لہذا اپنی دعوت کا اعلان کرو اور تمہیں ذرہ برابر ملال نہ ہو، تم خوش رہو اپنی آنکھیں ٹھنڈی کرو۔"

یہ اشعار ابوطالب کے صاحب ایمان، اسلام کے حامی اور مسلمانوں میں پہلے مجاہد ہونے پر دلالت کرتے ہیں، اور ان کے ہاتھ
 ٹوٹ جائیں جو ابوطالب کو صاحب ایمان نہیں سمجھتے، اس طرح کی فکر کرنے والوں کا ٹھکانا جہنم ہے، حالانکہ ان کو یہ علم ہے کہ
 ابوطالب کا بیٹا جنت و جہنم کی تقسیم کرنے والا ہے۔

بیشک ابوطالب اسلامی عقائد کے ایک رکن ہیں، اگر آپ ابتدا میں پیغمبر کے موافق نہ ہوتے تو اسلام کا نام اور دستور و قواعد
 کچھ بھی باقی نہ رہتے اور قریش ابتدا ہی میں اس کا کام تمام کر دیتے۔

امام کا نبی کے بستر پر آرام کرنا (شب ہجرت)

یہ امام کی ایسی خوبی ہے جس کا شمار آپ کے نمایاں فضائل میں ہوتا ہے یعنی آپ نے اپنی جان خطرے میں ڈال کر نبی کی
 حفاظت کی ہے اور نبی کی محبت میں موت کا بخوشی استقبال کیا ہے اسی لئے عالم اسلام میں آپ سب سے پہلے فدائی تھے۔
 جب قریش نے رسول اللہ ﷺ کو قتل کرنے اور ان کی زندگی کا خاتمہ کرنے کے لئے آپ کے

بیت الشرف کا اپنی ننگی تلواروں سے محاصرہ کیا تو آپ ﷺ نے حضرت علی کو بلا بھیجا اور ان کو قوم کے ارادہ سے آگاہ کیا، ان کو اپنے بستر پر سبز چادر اوڑھ کر سونے کا حکم دیا تاکہ کفار آپ کو نبی سمجھتے رہیں، امام نے نبی کے حکم کا خنداں پیشانی کے ساتھ استقبال کیا گویا آپ کو ایسی قابل رشک چیز مل گئی جس کا کبھی خواب تک نہیں دیکھا تھا، نبی ﷺ اُن کے درمیان سے نکل گئے اور ان کو خبر بھی نہ ہوئی اور آپ ﷺ نے اُن کے منحوس چہروں کی طرف ایک مٹھی خاک یہ کہتے ہوئے پھینکی: "شاہت الوجوه ذلاً"، "رسوائی کی بنا پر چہرے بگڑ جائیں"، اس کے بعد قرآن کریم کی اس آیت کی تلاوت فرمائی:

(وَجَعَلْنَا مَن بَيْنَ أَيْدِيهِمْ سَدًّا وَمِنْ خَلْفِهِمْ سَدًّا فَأَغْشَيْنَاهُمْ فَهُمْ لَا يُبْصِرُونَ) - (1)

"اور ہم نے ایک دیوار ان کے سامنے اور ایک دیوار ان کے پیچھے بنا دی ہے پھر انہیں عذاب سے ڈھانک دیا ہے کہ وہ کچھ دیکھنے کے قابل نہیں رہ گئے ہیں۔"

حضرت علی کا نبی ﷺ کے بستر پر رات گزارنا آپ کے جہاد کی درخشاں تصویر اور ایسی بے مثال منقبت ہے جس کا جواب نہیں لایا جا سکتا اور خداوند عالم نے آپ کی شان میں آیت نازل فرمائی:

(وَمِنَ النَّاسِ مَنْ يَشْتَرِي نَفْسَهُ ابْتِغَاءَ مَرْضَاتِ اللَّهِ) - (2)

"لوگوں میں کچھ ایسے بھی ہیں جو اپنے نفس کو بیچ کر مرضی الہی خرید لیتے ہیں۔"

1- سورہ یس، آیت 9-

2- سورہ بقرہ، آیت 207-

اس عزت و شرف کی اسلامی پیغام میں بڑی اہمیت ہے جس تک کوئی بھی مسلمان نہیں پہنچ سکا، شاعر کبیر شیخ ہاشم کعبی امام کی یوں مدح سرائی کرتے ہیں:

وَمَوَاقِفُ لَكَ دُونَ أَحْمَدَ جَاوَزَتْ
بِمَقَامِكَ التَّعْرِيفَ وَالتَّحْدِيدَا

فَعَلَى الْفِرَاشِ مَبِيتُ لَيْلِكَ وَالْعِدْ
تُهْدِي إِلَيْكَ بَوَاقِئًا وَرُغُودًا

فَرَقَدْتَ مَثَلُوحَ الْفُؤَادِ كَأَمَّا

يُهْدِي الْفَرَاعُ لِسَمْعِكَ التَّعْرِيدًا
فَكَفَيْتَ لَيْلَتَهُ وَفُئِمْتَ مُعَارِضَا

جَبَلًا أَشَمَّ وَفَارِسًا صِنْدِيدَا
رَصَدُوا الصَّبَاحَ لِيُنْفِقُوا كَنْزَ الْهُدَى

أَوْ مَا دَرَوْا كَنْزَ الْهُدَى مَرْضُودًا؟

"(اے علی) حضور اکرم ﷺ کو چھوڑ کر آپ کے درجات اور مقامات تعریف و ثنا کی حد سے بالا ہیں۔ چنانچہ آپ شب ہجرت اس عالم میں بستر رسول پر سونے کہ دشمن شمشیروں کے ذریعہ آپ کو گھیرے ہوئے تھے۔ پھر بھی آپ نہایت سکون کے ساتھ سونے گویا، آپ کے گوش مبارک میں نغمہ معنویت گونج رہا تھا۔ آپ نے اس شب رسول ﷺ کی حفاظت کی اور صبح کے وقت مضبوط پہاڑ اور بے مثال شہسوار کی مانند بیدار ہوئے۔ انہوں نے مخزن ہدایت کو خرچ کرنے کے لئے صبح کا انتظار کیا جبکہ انہیں نہیں معلوم تھا کہ خود خزانہ ہدایت ان کے انتظار میں

تھا"۔

امام نے پوری رات خدا سے اس دعا میں گزاری کہ خدا ان کی اس محنت و مشقت کے ذریعہ ان کے بھائی کو بچائے اور ان کو دشمنوں کے شر سے دور رکھے۔

جب صبح نمودار ہوئی تو سرکشوں نے ننگی تلواروں کے ساتھ نبی کے بستر پر دھاوا بول دیا تو حضرت علی ان کی طرف اپنی ننگی تلوار لے کر ہونے شیر کی مانند بڑھے جب انھوں نے علی کو دیکھا تو ان کے ہوش اڑ گئے وہ سب ڈر کر امام سے کہنے لگے: محمد کہاں ہیں؟

امام نے ان کے جواب میں فرمایا: "جَعَلْتُمُونِي حَارِسًا عَلَيْهِ؟"

"کیا تم نے مجھے نبی کی حفاظت کے لئے مقرر کیا تھا؟"

وہ بہت ہی مایوسی اور ناراضگی کی حالت میں الٹے پیر پھر گئے، چونکہ رسول ﷺ ان کے ہاتھ سے نکل چکے تھے وہ نبی جو ان کو آزادی دلانے اور ان کے لئے عزم و ہمت کا محل تعمیر کرنے کیلئے آئے تھے، قریش جل بھن گئے اور آپ کو بہت ہی تیز نگاہوں سے دیکھنے لگے لیکن امام نے کوئی پروا نہیں کی اور صبح و شام ان کا مذاق اڑاتے ہوئے رفت و آمد کرنے لگے۔

امام کی مدینہ کی طرف ہجرت

جب رسول اللہ ﷺ مکہ سے مدینہ ہجرت کر گئے تو علی نے نبی کے پاس موجودہ امانتوں کو صاحبان امانت کے حوالہ کیا، نبی جن کے مقروض تھے ان کا قرض ادا کیا، چونکہ آپ ان کے متعلق نبی سے وعدہ کر چکے تھے، آپ وہاں کچھ دیر ٹھہر کر اپنے چچا زاد بھائی سے ملحق ہونے کیلئے مدینہ کی طرف ہجرت کر گئے، آپ کے ساتھ عورتیں اور بچے تھے، راستہ میں سات سرکشوں نے آپ کا راستہ روکنا چاہا، لیکن آپ نے بڑے عزم و ہمت کے ساتھ ان کا مقابلہ کیا اور ان میں سے ایک کو قتل کیا اور اس کے باقی ساتھی بھاگ نکلے۔

امام بغیر کسی چیز کے مقام بیداء پر پہنچے، آپ صرف رسول اللہ ﷺ سے ملاقات کرنے کا شوق رکھتے تھے لہذا آپ مدینہ پہنچ گئے، ایک قول یہ ہے: آپ نے مدینہ میں داخل ہونے سے پہلے مسجد قبا میں آنحضرت ﷺ سے ملاقات کی، نبی ﷺ آپ کی آمد سے بہت خوش ہوئے کیونکہ آپ کی ہر مشکل میں کام آنے والے مددگار آپ ﷺ کے پاس پہنچ گئے تھے۔

امام، قرآن کی نظر میں

حضرت علی کے متعلق قرآن کریم میں متعدد آیات نازل ہوئی ہیں، قرآن نے رسول اسلام ﷺ کے بعد آپ کو اسلام کی سب سے بڑی شخصیت کے عنوان سے پیش کیا ہے، اللہ کی نگاہ میں آپ کی بڑی فضیلت اور بہت اہمیت ہے۔ متعدد منابع و مصادر کے مطابق آپ کی شان میں تین سو آیات نازل ہوئی ہیں⁽¹⁾ جو آپ کے فضل و ایمان کی محکم دلیل ہے۔ یہ بات شایان ذکر ہے کہ کسی بھی اسلامی شخصیت کے سلسلہ میں اتنی آیات نازل نہیں ہوئیں آپ کی شان میں نازل ہونے والی آیات کی مندرجہ ذیل قسمیں ہیں:

- 1- وہ آیات جو خاص طور سے آپ کی شان میں نازل ہوئی ہیں۔
 - 2- وہ آیات جو آپ اور آپ کے اہل بیت کی شان میں نازل ہوئی ہیں۔
 - 3- وہ آیات جو آپ اور نیک صحابہ کی شان میں نازل ہوئی ہیں۔
 - 4- وہ آیات جو آپ کی شان اور آپ کے دشمنوں کی مذمت میں نازل ہوئی ہیں۔
- ہم ذیل میں ان میں سے کچھ آیات نقل کر رہے ہیں:

1- تاریخ بغداد، جلد 6، صفحہ 221- صواعق محرقة، صفحہ 276- نور الابصار، صفحہ 76، وغیرہ۔

آپ کی شان میں نازل ہونے والی آیات

آپ کی فضیلت اور عظیم الشان منزلت کے بارے میں جو آیات نازل ہوئی ہیں ہم ان میں سے ذیل میں بعض آیات پیش کرتے ہیں:

1- اللہ کا ارشاد ہے: "انما انت منذر لکل قوم ہاد"۔⁽¹⁾

"آپ کہہ دیجئے کہ میں صرف ڈرانے والا ہوں اور ہر قوم کے لئے ایک ہادی اور رہبر ہے۔"

طبری نے ابن عباس سے نقل کیا ہے کہ جب یہ آیت نازل ہوئی تو نبی نے اپنا دست مبارک اپنے سینہ پر رکھ کر فرمایا: "انا المنذر لکل قوم ہاد"، اور آپ ﷺ نے علی کے کندھے کی طرف اشارہ کرتے ہوئے فرمایا: "انت الہاد بک یختد المحدثون بعد"۔⁽²⁾

"آپ ہادی ہیں اور میرے بعد ہدایت پانے والے تجھ سے ہدایت پائیں گے۔"

2- خداوند عالم کا فرمان ہے: "وتعیھاذن واعیة"۔⁽³⁾

"تاکہ اسے تمہارے لئے نصیحت بنائینا اور محفوظ رکھنے والے کان سن لیں۔"

امیر المؤمنین حضرت علی اس آیت کی تفسیر میں فرماتے ہیں کہ مجھ سے رسول ﷺ اسلام نے فرمایا:

"سألتُ رَبِّي أَن يَجْعَلَها ذُنُوكَ يا عَلِيُّ، فَمَا سَمِعْتُ مِن رَّسُولِ اللَّهِ ﷺ شَيْئًا فَتَسِيئُهُ"۔⁽⁴⁾

"میں نے پروردگار عالم سے دعا کی کہ وہ کان تمہارا ہے لہذا میں نے رسول ﷺ سے جو کچھ سنا ہے اسے کبھی نہیں بھولا۔"

1- سورہ رعد، آیت 7-

2- تفسیر طبری، جلد 13، صفحہ 72- اور تفسیر رازی میں بھی تقریباً یہی مطلب درج ہے۔ کنز العمال، جلد 6، صفحہ 157- تفسیر حقائق، صفحہ 42- مستدرک حاکم، جلد 3، صفحہ 129-

3- سورہ حاقہ، آیت 12-

4- کنز العمال، جلد 6، صفحہ 108- اسباب النزول واحدی، صفحہ 329- تفسیر طبری، جلد 29، صفحہ 35- تفسیر کشاف، جلد 4، صفحہ 60- درمنثور، جلد 8، صفحہ 267-

3- خداوند عالم کا فرمان ہے: (الَّذِينَ يُنْفِقُونَ مَوَالِهِمْ بِاللَّيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ)۔⁽¹⁾

"جو لوگ اپنے اموال کو راہِ خدا میں رات میں، دن میں خاموشی سے اور علی الاعلان خرچ کرتے ہیں اُن کے لئے پیش پروردگار اجر بھی ہے اور انھیں نہ کوئی خوف ہوگا اور نہ حزن و ملال۔"

امام کے پاس چار درہم تھے جن میں سے آپ نے ایک درہم رات میں خرچ کیا، ایک درہم دن میں، ایک درہم مخفی طور پر اور ایک درہم علی الاعلان خرچ کیا۔ تو رسول اللہ ﷺ نے آپ سے فرمایا: آپ نے ایسا کیوں کیا ہے؟ مولائے کائنات نے جواب دیا: میں وعدہ پروردگار کا مستحق بننا چاہتا ہوں اسی لئے میں نے ایسا کیا "اس وقت یہ آیت نازل ہوئی۔"⁽²⁾

4- خداوند عالم کا ارشاد ہے: (إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِيَّةِ)۔⁽³⁾

"اور بیشک جو لوگ ایمان لائے پتلاور انھوں نے نیک اعمال کئے پتوہ بہترین خلائق ہیں۔"

ابن عساکر نے جابر بن عبد اللہ سے روایت کی ہے: ہم نبی اکرم ﷺ کی خدمت میں حاضر تھے کہ علی وہاں پر تشریف لائے تو رسول اللہ ﷺ نے فرمایا: "وَالَّذِي نَفْسِي بِيَدِهِ إِنَّ هَذَا وَشِيعَتَهُ هُمُ الْفَائِزُونَ يَوْمَ الْقِيَامَةِ"۔ "خدا کی قسم جس کے قبضہ قدرت میں میری جان ہے بیشک یہ اور ان کے شیعہ قیامت کے دن کامیاب ہیں۔"

اسی موقع پر یہ آیت کریمہ نازل ہوئی، اس کے بعد سے جب بھی مولائے کائنات اصحاب کے پاس آتے تھے تو نبی کے یہ اصحاب کہا کرتے تھے: خیر البریہ آئے ہیں۔⁽⁴⁾

5- خداوند عالم کا فرمان ہے: (فَاسْأَلُوا هَلْ الدِّكْرُ إِن كُنْتُمْ لَا تَعْلَمُونَ)۔⁽⁵⁾

1- سورہ بقرہ، آیت 274-

2- اسد الغابہ، جلد 4، صفحہ 25، صواعق المحرقة، صفحہ 78- اسباب النزول مؤلف واحدی، صفحہ 64-

3- سورہ یٰسین، آیت 7-

4- در المنثور "اسی آیت کی تفسیر میں" جلد 8، صفحہ 389- تفسیر طبری، جلد 30، صفحہ 17- صواعق المحرقة، صفحہ 96-

5- سورہ نحل، آیت 43-

"اگر تم نہیں جانتے ہو تو جاننے والوں سے دریافت کرو"۔

طبری نے جابر جعفی سے نقل کیا ہے: جب یہ آیت نازل ہوئی تو حضرت علی نے فرمایا: "ہم اہل ذکر ہیں"۔⁽¹⁾

6- خداوند عالم کا فرمان ہے: (يَا أَيُّهَا الرَّسُولُ بَلِّغْ مَا أُنزِلَ لَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ

مِنَ النَّاسِ إِنَّ اللَّهَ لَا يَهْدِي الْقَوْمَ الْكَافِرِينَ)۔⁽²⁾

"اے پیغمبر! آپ اس حکم کو پہنچادیں جو آپ کے پروردگار کی طرف سے نازل کیا گیا ہے اور اگر آپ نے یہ نہ کیا تو گویا اس کے پیغام کو نہیں پہنچایا اور خدا آپ کو لوگوں کے شر سے محفوظ رکھے گا بیشک اللہ کافروں کی ہدایت نہیں کرتا ہے"۔

جب رسول اللہ ﷺ حجۃ الوداع سے واپس تشریف لا رہے تھے تو غدیر خم کے میدان میں یہ آیت اس وقت نازل ہوئی جب آپ ﷺ کو اپنے بعد حضرت علی کو اپنا جانشین معین کرنے کا حکم دیا گیا اس وقت رسول اللہ ﷺ نے حضرت علی کو اپنے بعد اس امت کا خلیفہ و جانشین معین فرمایا اور آپ نے اپنا مشہور قول ارشاد فرمایا: "من كنت مولاه فعلي مولاه، اللهم وال من والاه، وعاد من عاداه، وانصر من نصره، واخذل من خذله"۔

"جس کا میں مولا ہوں اس کے یہ علی بھی مولا پینٹھایا جو اسے دوست رکھے تو اسے دوست رکھ اور جو اس سے دشمنی کرے اسے دشمن رکھ اور جو اس کی مدد کرے اس کی مدد کر جو اسے چھوڑ دے اسے ذلیل و رسوا کر"۔

عمر نے کھڑے ہو کر کہا: مبارک ہو اے علی بن ابی طالب آپ آج میرے اور ہر مومن اور مومنہ کے مولا ہو گئے ہیں"۔⁽³⁾

7- خداوند عالم کا ارشاد ہے: (الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا)۔⁽⁴⁾

1- تفسیر طبری، جلد 8، صفحہ 145-2- سورۃ مائدہ، آیت 67-

3- اسباب النزول، صفحہ 150- تاریخ بغداد، جلد 8، صفحہ 290- تفسیر رازی، جلد 4، صفحہ 401- در مشور، جلد 6، صفحہ 117-

4- سورۃ مائدہ، آیت 3

"آج میں نے تمہارے لئے دین کو کامل کر دیا ہے اور اپنی نعمتوں کو تمام کر دیا ہے اور تمہارے لئے دین اسلام کو پسندیدہ بنا دیا ہے۔"

یہ آیت 18 ذی الحجہ 10ھ کو اس وقت نازل ہوئی جب رسول اللہ ﷺ نے اپنے بعد کیلئے حضرت علی کو خلیفہ معین فرمایا اور آنحضرت نے اس آیت کے نازل ہونے کے بعد فرمایا: "اللہ اکبر علیٰ اکمال الدین، وإتمام النعمة، ورضی الرب برسالته والولاية لعلی بن ابی طالب" (1)

"اللہ سب سے بڑا ہے دین کامل ہو گیا، نعمتیں تمام ہو گئیں، اور پروردگار میری رسالت اور علی بن ابی طالب کی ولایت سے راضی ہو گیا۔"

جلیل القدر صحابی جناب ابوذر سے روایت ہے: میں رسول اللہ ﷺ خدا کے ساتھ مسجد میں نماز ظہر پڑھ رہا تھا تو ایک سائل نے مسجد میں آکر سوال کیا لیکن کسی نے اس کو کچھ نہیں دیا تو سائل نے آسمان کی طرف ہاتھ اٹھا کر کہا: خدایا گواہ رہنا کہ میں نے مسجد رسول میں آکر سوال کیا لیکن مجھے کسی نے کچھ نہیں دیا، حضرت علی نے رکوع کی حالت میں اپنے داہنے ہاتھ کی انگلی سے انگوٹھی اتارنے کا اشارہ کیا سائل نے آگے بڑھ کر نبی کے سامنے ہاتھ سے انگوٹھی نکال لی، اس وقت رسول اللہ ﷺ اسلام نے فرمایا: خدایا! میرے بھائی موسیٰ نے تجھ سے یوں سوال کیا: (رَبِّ اشْرَحْ لِي صَدْرِي وَيَسِّرْ لِي أَمْرِي وَاخْلُلْ عُقْدَةً مِنْ لِسَانِي يَفْقَهُوا قَوْلِي وَاجْعَلْ لِي وَزِيرًا مِنْ أَهْلِ هَاؤُنَّ أَخِي اشْدُدْ بِهِ زُرِّي وَأَشْرِكُهُ فِي أَمْرِي)۔ (2)

"خدایا! میرے سینہ کو کشادہ کر دے، میرے کام کو آسان کر دے، اور میری زبان کی گرہ کو کھول دے تاکہ یہ لوگ میری بات سمجھ سکیں، اور میرے اہل میں سے میرا وزیر قرار دے، ہارون کو جو میرا بھائی بھی ہے اس سے میری پشت کو مضبوط کر دے اسے میرے کام میں شریک کر دے" تو نے قرآن ناطق میں نازل کیا: (سَنَشُدُّ عَضُدَكَ بِأَخِيكَ وَنَجْعَلُ لَكَ مَلِكًا مِمَّنْ نَشَاءُ)۔ (3)

"ہم تمہارے بازوؤں کو تمہارے بھائی سے مضبوط کر دیں گے، اور تمہارے لئے ایسا غلبہ قرار دیں

1- دلائل الصدق، جلد 2، صفحہ 152۔

2- سورہ طہ، آیت 25-32۔

3- سورہ قصص، آیت 35۔

گے کہ یہ لوگ تم تک پہنچ ہی نہ سکیں گے۔"

"خدا یا میں تیرا نبی محمد اور تیرا منتخب کردہ ہوں میرے سینہ کو کشادہ کر دے، میرے کام کو آسان کر دے، میرے اہل مینے علی کو میرا وزیر قرار دے اور ان کے ذریعہ میری پشت کو مضبوط کر دے۔"

جناب ابوذر کا کہنا ہے: خدا کی قسم یہ کلمات ابھی ختم نہیں ہونے پائے تھے کہ جبرئیل خدا کا یہ پیغام لیکر نازل ہوئے، اسے رسول پڑھئے: (إِنَّمَا وَلِيُّكُمُ اللَّهُ وَرَسُولُهُ) (1)

اس روایت نے عام ولایت کو اسد، رسول اسلام اور امیر المؤمنین میں محصور کر دیا ہے، آیت میں صیغہ جمع تعظیم و تکریم کے لئے آیا ہے، جو جملہ اسمیہ کی طرف مضاف ہوا ہے اور اس کو لفظ اِنَّمَا کے ذریعہ محصور کر دیا ہے، حالانکہ ان کے لئے عمومی ولایت کی تاکید کی گئی ہے اور حسان بن ثابت نے اس آیت کے امام کی شان میں نازل ہونے کو یوں نظم کیا ہے:

مَنْ ذَابِحَاتِهِ تَصَدَّقَ رَاكِعًا

وَأَسْرَهَائِي نَفْسِهِ إِسْرَارًا (2)

"علی اس ذات کا نام ہے جس نے حالت رکوع میں زکات دی اور یہ صدقہ آپ نے نہایت مخفیانہ انداز میں دیا۔"

اہل بیت کے سلسلہ میں نازل ہونے والی آیات

قرآن کریم میں اہل بیت کی شان میں متعدد آیات نازل ہوئی ہیں جن میں ان کے سید و آقا امیر المؤمنین بھی شامل ہیں ان میں سے بعض آیات یہ ہیں:

1- خداوند عالم کا ارشاد ہے: (ذَلِكَ الَّذِي يُبَشِّرُ اللَّهُ عِبَادَهُ الَّذِينَ آمَنُوا وَعَمِلُوا الصَّالِحَاتِ قُلْ لَأَسْأَلَنَّكُمْ عَلَيْهِ

أَجْرًا إِلَّا الْمَوَدَّةَ فِي الْقُرْبَىٰ وَمَنْ يَقْتَرِفْ حَسَنَةً نَّزِدْ لَهُ فِيهَا حُسْنًا إِنَّ اللَّهَ غَفُورٌ شَكُورٌ)۔ (3)

1- تفسیر رازی، جلد 12، صفحہ 26، نور الابصار، صفحہ 170- تفسیر طبری، جلد 6، صفحہ 186-

2- در مشور، جلد 3، صفحہ 106- کشاف، جلد 1، صفحہ 692- ذخائر العقبی، صفحہ 102- مجمع الزوائد، جلد 7، صفحہ 17- کنز العمال، جلد 7 صفحہ 305-

3- سورہ شوریٰ آیت 23-

"یہی وہ فضل عظیم ہے جس کی بشارت پروردگار اپنے بندوں کو دیتا ہے جنہوں نے ایمان اختیار کیا ہے اور نیک اعمال کئے ہیں، تو آپ کہہ دیجئے کہ میں تم سے اس تبلیغ رسالت کا کوئی اجر نہیں چاہتا علاوہ اس کے کہ میرے اقرباء سے محبت کرو اور جو شخص بھی کوئی نیکی حاصل کرے گا ہم اس کی نیکی میں اضافہ کر دیں گے کہ بیشک اللہ بہت زیادہ بخشنے والا اور قہر والا ہے۔"

تمام مفسرین اور راویوں کا اس بات پر اتفاق ہے کہ اللہ نے اپنے بندوں پر جن اہل بیت کی محبت واجب کی ہے ان سے مراد علی، فاطمہ، حسن اور حسین علیہم السلام ہیں، اور آیت میں اقرار الحسنة سے مراد ان ہی کی محبت اور ولایت ہے اور اس سلسلہ میں یہاں پر دوسری روایات بھی بیان کریں گے جنہوں نے اس محبت و مؤت کی وجہ بیان کی ہے:

ابن عباس سے مروی ہے: جب یہ آیت نازل ہوئی تو سوال کیا گیا: یا رسول اللہ ﷺ آپ کے وہ قرابتدار کون ہیں جن کی آپ نے محبت ہم پر واجب قرار دی ہے؟

آنحضرت نے فرمایا: "علی، فاطمہ اور ان کے دونوں بیٹے"۔⁽¹⁾

جابر بن عبد اللہ سے روایت ہے: ایک اعرابی نے نبی کی خدمت میں آکر عرض کیا: مجھے مسلمان بنا دیجئے تو آپ نے فرمایا: "تَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَنَّ مُحَمَّدًا عَبْدُهُ وَرَسُولُهُ" تم خدا کی وحدانیت اور محمد کی رسالت کی گواہی دو میں قرابتداروں کی محبت کے علاوہ اور کچھ نہیں چاہتا۔"

اعرابی نے عرض کیا: مجھ سے اس کی اجرت طلب کر لیجئے؟ رسول اللہ ﷺ نے فرمایا: "لَا الْمَوَدَّةَ فِي الْقُرْبَى"۔

اعرابی نے کہا: میرے قرابتدار یا آپ کے قرابتدار؟ فرمایا: "میرے قرابتدار"۔ اعرابی نے کہا:

میں آپ کے دست مبارک پر بیعت کرتا ہوں پس جو آپ اور آپ کے قرابتداروں سے محبت نہ کرے اس

1- مجمع الزوائد، جلد 7، صفحہ 103- ذخائر العقبی، صفحہ 25- نور الابصار، صفحہ 101- در المنثور، جلد 7، صفحہ 348-

پر اللہ کی لعنت ہے۔۔۔ نبی نے فوراً فرمایا: "آمین"۔⁽¹⁾

2- خداوند عالم کا فرمان ہے: (فَمَنْ حَاجَّكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْا نَدْعُ أَبْنَاءَنَا وَأَبْنَاءَكُمْ

وَنِسَاءَنَا وَنِسَاءَكُمْ وَأَنْفُسَنَا وَأَنْفُسَكُمْ ثُمَّ نَبْتَهِلْ فَنَجْعَلْ لَعْنَةَ اللَّهِ عَلَى الْكَاذِبِينَ)۔⁽²⁾

"پیغمبر علم آجانے کے بعد جو لوگ تم سے کٹ جیتی کریں ان سے کہہ دیجئے کہ آتو ہم لوگ اپنے اپنے فرزند، اپنی اپنی عورتوں اور اپنے اپنے نفسوں کو بلائیں اور پھر خدا کی بارگاہ میں دعا کریں اور جھوٹوں پر خدا کی لعنت قرار دیں"۔

مفسرین قرآن اور راویان حدیث کا اس بات پر اجماع ہے کہ یہ آیہ کرمہ اہل بیت نبی کی شان میں نازل ہوئی ہے، آیت میں ابنای (بیٹوں) سے مراد امام حسن اور امام حسینؑ یٹجوسبط رحمت اور

امام ہدایت ہیں، نساء "عورتوں" سے مراد فاطمہ زہرا دختر رسول سیدۃ نساء العالمین ہیں اور انفسنا سے مراد سید عترت امام امیر

المومنین ہیں۔⁽³⁾

3- خداوند عالم کا ارشاد ہے: (هَلْ أَتَى عَلَى الْإِنْسَانِ) کامل سورہ۔

مفسرین اور راویوں کا اس بات پر اتفاق ہے کہ یہ سورہ اہل بیت نبوت کی شان میں نازل ہوا ہے۔⁽⁴⁾

4- خداوند عالم کا فرمان ہے: (إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا)۔⁽⁵⁾

1- حلیۃ الاولیاء، جلد 3، صفحہ 102۔

2- سورۃ آل عمران، آیت 61۔

3- تفسیر رازی، جلد 2، صفحہ 699- تفسیر بیضاوی، صفحہ 76- تفسیر کشاف، جلد 1، صفحہ 49- تفسیر روح البیان، جلد 1، صفحہ 457- تفسیر جلالین، جلد 1، صفحہ 35- صحیح مسلم، جلد 2، صفحہ 47- صحیح ترمذی، جلد 2، صفحہ 166- سنن بیہقی، جلد 7، صفحہ 63- مسند احمد بن حنبل، جلد 1، صفحہ 185- مصابیح السنۃ، بنوی، جلد 2، صفحہ 201- سیر اعلام النبلاء، جلد 3، صفحہ 193۔

4- تفسیر رازی، جلد 10، صفحہ 343- اسباب النزول، واحدی صفحہ 133- روح البیان، جلد 6، صفحہ 546- ینابیع المودۃ، جلد 1، صفحہ 93- ریاض النضرہ، جلد 2، صفحہ 227- امتاع الاسماع، صفحہ 502۔

5- سورۃ احزاب، آیت 33۔

"بس اللہ کا ارادہ یہ ہے اے اہل بیت کہ تم سے ہر برائی کو دور رکھے اور اس طرح پاک و پاکیزہ رکھے جو پاک و پاکیزہ رکھنے کا حق ہے۔"

مفسرین اور راویوں کا اس بات پر اجماع ہے کہ یہ آیت پانچوں اصحاب کساء کی شان میں نازل ہوئی ہے (1) ان میں سرکارِ دو عالم رسول خدا ﷺ، ان کے جانشین امام امیر المؤمنین، جگر گوشہ رسول سیدہ نساء العالمین جن کے راضی ہونے سے خدا راضی ہوتا ہے اور جن کے غضب کرنے سے خدا غضب کرتا ہے، ان کے دونوں پھول حسن و حسین جو انان جنت کے سردار ہیں، اور اس فضیلت میں نہ نبی اکرم ﷺ کے خاندان میں سے اور نہ ہی بڑے بڑے اصحاب کے خاندان میں سے ان کا کوئی شریک ہے۔ اس بات کی صحاح کی کچھ روایات بھی تائید کرتی ہیں جن میں سے کچھ روایات مندرجہ ذیل ہیں:

1- ام المؤمنین ام سلمہ کہتی ہیں: یہ آیت میرے گھر میں نازل ہوئی جبکہ اس میں فاطمہ، حسن، حسین اور علی علیہم السلام موجود تھے، آنحضرت ﷺ نے ان پر کساء یمانی اڑھا کر فرمایا: **اللَّهُمَّ أَهْلُ بَيْتِي قَدْ هَبْ عَنْهُمْ الْمَرْجَسَ وَطَهِّرْهُمْ تَطْهِيرًا** "خدا یا! یہ میرے اہل بیت ہیں ان سے رجس کو دور رکھ اور ان کو اس طرح پاک رکھ جو پاکیزہ رکھنے کا حق ہے" آپ نے اس جملہ کی اپنی زبان مبارک سے کئی مرتبہ تکرار فرمائی ام سلمہ سنتی اور دیکھتی رہیں، ام سلمہ نے عرض کیا: یا رسول اللہ ﷺ کیا میں بھی آپ کے ساتھ چادر میں آسکتی ہوں؟ اور آپ نے چادر میں داخل ہونے کیلئے چادر اٹھائی تو رسول نے چادر کھینچ لی اور فرمایا: **إِنَّكَ عَلَى خَيْرٍ** "تم خیر پر ہو"۔ (2)

2- ابن عباس سے مروی ہے کہ میں نے رسول اللہ ﷺ کو سات مہینے تک ہر نماز کے وقت پانچ مرتبہ حضرت علی بن ابی طالب کے دروازے پر آکر یہ فرماتے سنا ہے: **السَّلَامُ عَلَيْكُمْ وَرَحْمَةُ اللَّهِ وَ**

1- تفسیر رازی، جلد 6، صفحہ 783- صحیح مسلم، جلد 2، صفحہ 331- الخصائص الکبریٰ، جلد 2، صفحہ 264- ریاض النضرہ، جلد 2، صفحہ 188- تفسیر ابن جریر، جلد 22، صفحہ 5- مسند احمد بن حنبل، جلد 4، صفحہ 107- سنن بیہقی، جلد 2، صفحہ 150- مشکل الآثار، جلد 1، صفحہ 334- خصائص النسائی، صفحہ 33-

یہ بات شایان ذکر ہے کہ ابن جریر نے اپنی تفسیر میں 15 روایات میں مختلف اسناد کے ساتھ نقل کیا ہے کہ یہ آیت اہل بیت علیہم السلام کی شان میں نازل ہوئی ہے۔

2- مستدرک حاکم، جلد 2، صفحہ 416- اسد الغابہ، جلد 5، صفحہ 521-

بَرَكَاتُهُ أَهْلَ الْبَيْتِ: (إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا)، الصَّلَاةُ يَرْحَمُكُمُ اللَّهُ"

"اے اہل بیت تم پر سلام اور اللہ کی رحمت و برکت ہو!" بس اللہ کا ارادہ یہ ہے اے اہل بیت کہ تم سے ہر برائی کو دور رکھے اور اس طرح پاک و پاکیزہ رکھے جو پاک و پاکیزہ رکھنے کا حق ہے، نماز کا وقت ہے اللہ تم پر رحم کرے" آپ ﷺ ہر روز پانچ مرتبہ یہی فرماتے۔⁽¹⁾

3- ابو جریزہ سے روایت ہے: میں نے سات مہینے تک رسول اللہ ﷺ کے ہمراہ نماز ادا کی ہے جب بھی آپ ﷺ بیت الشرف سے باہر تشریف لاتے تو حضرت فاطمہ زہرا سلام اللہ علیہا کے دروازے پر جاتے اور فرماتے: "السَّلَامُ عَلَيْكُمْ: (إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَ يُطَهِّرَكُمْ تَطْهِيرًا)۔"⁽²⁾

"تم پر سلام ہو:" بس اللہ کا ارادہ یہ ہے اے اہل بیت کہ تم سے ہر برائی کو دور رکھے اور اس طرح پاک و پاکیزہ رکھے جو پاک و پاکیزہ رکھنے کا حق ہے"

بیشک رسول اللہ کے اس فرمان کا مطلب امت کی ہدایت اور اُن اہل بیت کے اتباع کو واجب قرار دینا ہے جو امت کو ان کی دنیوی اور اُخروی زندگی میں اُن کے راستہ میں نفع پہنچانے کیلئے ان کی ہدایت کرتے ہیں۔

امام اور نیک اصحاب کے بارے میں نازل ہونے والی آیات

قرآن کریم کی کچھ آیات امام اور اسلام کے کچھ بزرگ افراد اور نیک و صالح اصحاب کے سلسلہ میں نازل ہوئی ہیں، جن میں سے بعض آیات یہ ہیں:

1- خداوند عالم کا ارشاد ہے: (وَعَلَى الْأَعْرَافِ رِجَالٌ يَعْرِفُونَ كُلًّا بِسِيمَاهُمْ)۔⁽³⁾

"اور اعراف پر کچھ لوگ ہوں گے جو سب کو ان کی نشانیوں سے پہچان لیں گے۔"

1- درمنثور، جلد 5، صفحہ 119-

2- ذخائر عقبی، صفحہ 24-

3- سورۃ اعراف، آیت 46-

ابن عباس سے روایت ہے: اعراف صراط کی وہ بلند جگہ ہے جس پر عباس، حمزہ، علی بن ابی طالب اور جعفر طیار ذوالجناحین کھڑے ہوں گے جو اپنے محبوبوں کو ان کے چہروں کی نورانیت اور اپنے دشمنوں کو ان کے چہروں کی تاریکی کی بنا پر پہچان لیں گے۔⁽¹⁾

2- خداوند عالم کا فرمان ہے: (مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَن قَضَىٰ نَجْبَهُ وَمِنْهُمْ مَن يَنْتَظِرُ وَمَا بَدَّلُوا تَبْدِيلًا)۔⁽²⁾

"مومنین میں ایسے بھی مرد میدان ہیں جنہوں نے اللہ سے کئے وعدہ کو سچ کر دکھایا ہے ان میں بعض اپنا وقت پورا کر چکے ہیں اور بعض اپنے وقت کا انتظار کر رہے ہیں اور ان لوگوں نے اپنی بات میں کوئی تبدیلی نہیں پیدا کی ہے۔" اس آیت کے متعلق امیر المومنین سے اس وقت سوال کیا گیا جب آپ منبر پر تشریف فرما تھے تو آپ نے فرمایا: "خدا یا! بخش دے یہ آیت میرے، میرے چچا حمزہ اور میرے چچا زاد بھائی عبیدہ بن حارث کے بارے میں نازل ہوئی ہے، عبیدہ جنگ بدر کے دن شہید ہوئے، حمزہ احد کے معرکہ میں شہید کر دئے گئے لیکن میں اس شتی کے انتظار میں ہوں جو میری اس "ڈاڑھی اور سر مبارک کو خون سے رنگین کر دے گا۔"⁽³⁾

آپ کے حق اور مخالفین کی مذمت میں نازل ہونے والی آیات

قرآن کریم کی کچھ آیات آپ کے حق اور ان مخالفین کی مذمت میں نازل ہوئی ہیں جنہوں نے آپ کے سلسلہ میں مروی روایات اور فضائل سے چشم پوشی کی ہے:

1- خداوند عالم کا فرمان ہے: (أَجْعَلْتُمْ سِقَايَةَ الْحَاجِّ وَعِمَارَةَ الْمَسْجِدِ الْحَرَامِ كَمَنْ آمَنَ بِاللَّهِ وَالْيَوْمِ الْآخِرِ)۔⁽⁴⁾

"کیا تم نے حاجیوں کے پانی پلانے اور مسجد الحرام کی آبادی کو اس جیسا سمجھ لیا ہے جو اللہ اور آخرت

1- صواعق محرقة، صفحہ 101۔

2- سورہ احزاب، آیت 23۔

3- صواعق محرقة، صفحہ 80۔ نور الابصار، صفحہ 80۔

4- سورہ برائت، آیت 19۔

پر ایمان رکھتا ہے اور راہ خدا میں جہاد کرتا ہے ہرگز یہ دونوں اللہ کے نزدیک برابر نہیں ہو سکتے اور اللہ ظالم قوم کی ہدایت نہیں کرتا ہے۔"

یہ آیت امیر المؤمنین کی شان میں اس وقت نازل ہوئی جب عباس اور طلحہ بن شیبہ بڑے فخر کے ساتھ یہ بیان کر رہے تھے۔ طلحہ نے کہا: میں بیت اللہ الحرام کا مالک ہوں، میرے ہی پاس اس کی کنجی ہے اور میرے ہی پاس اس کے کپڑے ہیں۔ عباس نے کہا: بیناس کا سقہ اور اس کے امور کے سلسلہ میں قیام کرنے والا ہوں۔ امام نے فرمایا: "ما دری ما تقولون؟ لقد صلیت الی القبلۃ سبۃ أشهر قبل الناس، وأنا صاحب الجہاد"۔ "مجھے نہیں معلوم تم کیا کہہ رہے ہو؟ میں نے لوگوں سے چھ مہینے پہلے قبلہ کی طرف رخ کر کے نماز پڑھی ہے اور میں صاحب جہاد ہوں" اس وقت یہ آیت نازل ہوئی۔⁽¹⁾

2- خداوند عالم کا فرمان ہے: (أَفَمَنْ كَانَ مُؤْمِنًا كَمَنْ كَانَ فَاسِقًا لَا يَسْتَوُونَ)۔⁽²⁾

"کیا وہ شخص جو صاحب ایمان ہے اس کے مثل ہو جائے گا جو فاسق ہے ہرگز نہیں دونوں برابر نہیں ہو سکتے۔" یہ آیت امیر المؤمنین اور ولید بن عقبہ بن ابی معیط کے بارے میں نازل ہوئی ہے جب وہ اس نے امام پر فخر و مباہات کرتے ہوئے کہا: میں آپ سے زیادہ خوش بیان ہوں، بہترین جنگجو ہوں، اور آپ سے بہتر دشمنوں کو پسپا کرنے والا ہوں" اس وقت امام نے اس سے فرمایا: "اسکٹ، فَإِنَّكَ فَاسِقٌ" "خاموش رہ بیشک تو فاسق ہے"، اس وقت دونوں کے بارے میں یہ آیت نازل ہوئی۔⁽³⁾

1- تفسیر طبری، جلد 10، صفحہ 68، تفسیر رازی، جلد 16، صفحہ 11- درنثور، جلد 4، صفحہ 146- اسباب النزول، مؤلف واحدی، صفحہ 182-

2- سورہ سجدہ، آیت 18-

3- تفسیر طبری، جلد 21، صفحہ 68- اسباب نزول واحدی، صفحہ 263- تاریخ بغداد، جلد 13، صفحہ 321- ریاض النضرہ، جلد 2، صفحہ 206-

امام روایات کی روشنی میں

صحاح اور سنن جیسے مصادر امام کے متعلق نبی سے مروی روایات سے پُر ہیں جو اسلامی عدالت کے قائد و رہبر امام کے فضائل کا قصیدہ پڑھتی ہیں اور اسلامی معاشرہ میں ان کے مقام کو بلند کرتی ہیں۔

احادیث کی کثرت اور راویوں کے درمیان اُن کی شہرت میں غور کرنے والا پیغمبر اسلام ﷺ کے اس بلند مقصد سے آگاہ ہو سکتا ہے جو امام کی مرکزیت اور ان کے خلیفہ ہونے کی نشاندہی کرتا ہے تاکہ اس کے ذریعہ نبوت ہمیشہ کے لئے باقی رہے اور وہ امت کی مشکلات حل کر سکے، اُن کے امور کی اصلاح کر سکے اور اُن کو ایسے راستہ پر چلائے جس میں کسی طرح کی گمراہی کا امکان نہ ہو نیز امت مسلمہ پوری دنیا کے لئے نمونہ عمل بن سکے۔

بہر حال جب ہم امام کی فضیلت کے سلسلہ میں روایات پر نظر ڈالتے ہیں تو ہم یہ دیکھتے ہیں کہ روایات کا ایک گروہ آپ کی ذات سے مخصوص ہے، روایات کا دوسرا طائفہ اہل بیت کے فضائل پر مشتمل ہے جس میں لازمی طور آپ بھی شامل ہیں چونکہ آپ عترت کے سید و آقا ہیں اور ان کے علم کے منارے ہیں ہم اس سلسلہ میں ذیل میں چند روایات پیش کرتے ہیں:

پہلا دستہ

یہ روایات تعظیم و تکریم کی متعدد صورتوں پر مشتمل ہیں اور امام فضائل کا قصیدہ پڑھتی ہوئی نظر آتی ہیں، ملاحظہ کیجئے:

نبی کے نزدیک آپ کا مقام و مرتبہ

امام لوگوں میں سب سے زیادہ رسول ﷺ کے نزدیک تھے، ان میں سب سے زیادہ رسول ﷺ سے قربت رکھتے تھے، آپ ابو سبطين، رسول ﷺ کے شہر علم کا دروازہ، آپ رسول ﷺ سے سب سے زیادہ اخلاص رکھتے تھے، احادیث کی ایک بڑی تعداد رسول اسلام ﷺ سے نقل کی گئی ہے جو آپ کی محبت و مودت کی گہرائی پر دلالت کرتی ہے اس میں سے کچھ احادیث مندرجہ ذیل ہیں:

1- امامِ نفسِ نبی ﷺ

آیہ مبارکہ میں صاف طور پر یہ بات واضح ہے کہ بیشک امامِ نفسِ نبی ہیں، ہم گذشتہ بحثوں میں اس بات کی طرف اشارہ کر چکے ہیں اور یہ بھی بیان کر چکے ہیں کہ نبی اکرم ﷺ نے خود یہ اعلان فرمادیا تھا کہ امام ان کے نفس ہیں منجملہ ذیل میں چند احادیث ملاحظہ کیجئے:

عثمان کے سوتیلے بھائی ولید بن عقبہ نے نبی اکرم ﷺ کو خبر دی کہ بنی ولیعہ اسلام سے مرتد ہو گیا ہے، تو نبی اکرم ﷺ نے غضبناک ہو کر فرمایا: "لَيَنْتَهِيَنَّ بَنُو وَلِيْعَةَ اَوْلَا بَعَثَنَّ اِلَيْهِمْ رَجُلًا كَنَفْسِي، يَقْتُلُ مَقَاتِلَهُمْ وَيَسْبِي ذَرَارِيَهُمْ وَهُوَ هَذَا"، "بنو ولیعہ میرے پاس آتے یا میں ان کی طرف اپنے جیسا ایک شخص بھیجو تجو ان کے جنگجوئوں کو قتل کرے اور ان کے اسراء کو لے کر آئے اور وہ یہ ہے"، اس کے بعد امام کے کندھے پر اپنا دست مبارک رکھا۔⁽¹⁾

عمر بن عاص سے روایت ہے: جب میں غزوہ ذاتِ سلاسل سے واپس آیا تو میں یہ گمان کرتا تھا کہ رسول ﷺ مجھ سے سب سے زیادہ محبت کرتے ہیں، میں نے عرض کیا: یا رسول اللہ ﷺ آپ کے نزدیک سب سے زیادہ محبوب کون ہے؟ آپ نے چند لوگوں کا تذکرہ کیا۔ میں نے عرض کیا: یا رسول اللہ ﷺ علی کہاں ہیں؟ تو رسول اللہ ﷺ نے اپنے اصحاب سے مخاطب ہو کر فرمایا: "اِنَّ هَذَا يَتَأَلَّنُ عَنِ النَّفْسِ"،⁽²⁾ بیشک یہ میرے نفس کے بارے میں سوال کر رہے ہیں۔"

2- امامِ نبی ﷺ کے بھائی

نبی اکرم ﷺ نے اصحاب کے سامنے اعلان فرمایا کہ امام علی آپ کے بھائی ہیں، اس سلسلہ میں متعدد روایات نقل ہوئی ہیں ہم ان میں سے ذیل میں چند روایات پیش کرتے ہیں:

ترمذی نے ابن عمر سے روایت کی ہے: رسول اسلام ﷺ نے اصحاب کے مابین صیغہ اخوت پڑھا، تو علی کی آنکھوں میں آنسو آگئے اور آپ نے عرض کیا: یا رسول اللہ ﷺ آپ نے اصحاب کے درمیان صیغہ اخوت پڑھا ہے لیکن میرے اور کسی اور شخص کے درمیان صیغہ اخوت نہیں پڑھا ہے؟ تو رسول اللہ ﷺ نے

1- مجمع الزوائد، جلد 7، صفحہ 110، ولید اپنی بات کے ذریعہ بنی ولیعہ کی تردید کر رہا تھا اس وقت یہ آیت نازل ہوئی: (يَا أَيُّهَا الَّذِينَ آمَنُوا إِنَّا جَاءَكُمْ فَاَسِقِ سَبَبٍ فَعَبِّئُوا أَن تَصِينُوا ثَمًا بِجَهَائِمِهِ)۔ سورہ حجرات، آیت 6۔ "ایمان والو اگر کوئی فاسق کوئی خبر لے کر آئے تو اس کی تحقیق کرو ایسا نہ ہو کہ کسی قوم تک ناواقفیت میں پہنچ جاؤ۔۔۔"

حضرت علی سے فرمایا: أَنْتَ آخِرُ فَالْ دُنْيَا وَالْآخِرَةِ"۔⁽¹⁾

"آپ میرے دنیا اور آخرت میں بھائی ہیں۔"

امام کے لئے نبی کا صرف اس دنیا میں بھائی ہونا کافی نہیں ہے بلکہ اس کا تسلسل تو آخرت تک ہے جس کی کوئی حد نہیں ہے۔ انس بن مالک سے روایت ہے: رسول اسلام ﷺ نبر پر تشریف لے گئے اور خطبہ دینے کے بعد ارشاد فرمایا: "علی بن ابی طالب کہاں ہیں؟" تو فوراً علی یوں گویا ہوئے: میں یہاں ہوں! رسول اللہ ﷺ نے علی کو اپنے سینہ سے لگایا اور آپ کی دونوں آنکھوں کے درمیان کی جگہ کا بوسہ لیا اور بلند آواز میں فرمایا: "اے مسلمانو! یہ میرے بھائی، چچا زاد بھائی اور میرے داماد ہیں، یہ میرا گوشت اور خون ہیں، یہ ابو سبطين حسن اور حسین جو انان جنت کے سردار ہیں۔"⁽²⁾

ابن عمر سے روایت ہے: میں نے حجۃ الوداع میں اس وقت رسول اللہ ﷺ کو یہ فرماتے سنا ہے: جب آپ ناقہ پر سوار تھے، تو آپ نے علی کے کاندھے پر ہاتھ رکھ کر یہ فرمایا: "خدا یا گواہ رہنا۔۔ خدا یا میں نے پہنچا دیا کہ یہ میرے بھائی، چچا زاد بھائی، میرے داماد اور میرے دونوں فرزندوں کے باپ ہیں۔ خدا یا! جو ان سے دشمنی کرے اس کو اوندھے منہ جہنم میں ڈال دے۔"⁽³⁾

نبی اور علی ایک شجرہ طیبہ سے ہیں

نبی اکرم ﷺ نے یہ اعلان فرمایا کہ میں اور علی ایک شجرہ سے ہیں، اس سلسلہ میں متعدد احادیث بیان ہوئی ہیں ہم ذیل میں بعض احادیث پیش کرتے ہیں:

جابر بن عبد اللہ سے روایت ہے: میں نے رسول اللہ ﷺ کو علی سے یہ فرماتے سنا ہے: "اے علی لوگ مختلف شجروں سے ہیں اور میں اور تم ایک ہی شجرہ سے پیناس کے بعد رسول اللہ ﷺ نے اس آیت کی تلاوت

1- صحیح ترمذی، جلد 2، صفحہ 299- مستدرک حاکم، جلد 3، صفحہ 14-

2- ذخائر العقبی، صفحہ 92-

3- کنز العمال، جلد 3، صفحہ 61-

فرمائی: (وَجَنَّاتٍ مِّنْ عَنَابٍ وَرَزَعٍ وَمُحْيِلٍ صِنُونٍ وَعَيْرُصِنُونٍ يُسْقَى بِمَائِهِ وَاحِدًا)۔⁽¹⁾

"اور انگور کے باغات ہیں اور زراعت ہے اور کھجوریں ہیں جن میں بعض دو شاخ کی ہیں اور بعض ایک شاخ کی ہیں اور سب ایک ہی پانی سے سینچے جاتے ہیں"۔

رسول ﷺ اللہ کا فرمان ہے: "میں اور علی ایک ہی شجرہ سے ہیں اور لوگ مختلف شجروں سے ہیں"۔⁽²⁾

یہ شجرہ کتنا بلند و بالا ہے اس درخت کا کیا کہنا جس سے سرور کائنات انسانی تہذیب کے قائد نبی اکرم ﷺ اور آپ ﷺ کے شہر علم کا دروازہ امام امیر المؤمنین وجود میں آئے یہ وہ مبارک شجرہ ہے جس کی جڑ زمین میں ہے اور اس کی شاخ آسمان میں ہے یہ وہ درخت ہے جس کی ہر نسل نے ہر دور میں لوگوں کو فائدہ پہنچایا ہے۔

4۔ امام نبی ﷺ کے وزیر

نبی اکرم ﷺ نے متعدد احادیث میں اس بات کی تاکید فرمائی ہے کہ امام میرے وزیر ہیں۔

اسماء بنت عمیس سے روایت ہے کہ میں نے نبی ﷺ کو یہ فرماتے سنا ہے: خدایا! میں وہی کہہ رہا ہوں جو میرے بھائی موسیٰ نے کہا تھا: "خدایا! میرے اہل میں سے میرا وزیر قرار دے، علی کو جو میرا بھائی بھی ہے اس سے میری پشت کو مضبوط کر دے اسے میرے کام میں شریک کر دے، تاکہ ہم تیری بہت زیادہ تسبیح کر سکیں، تیرا بہت زیادہ ذکر کر سکیں، یقیناً تو ہمارے حالات سے بہتر باخبر ہے"۔⁽³⁾

5۔ امام نبی ﷺ کے خلیفہ

نبی اکرم ﷺ نے دعوت اسلام کے آغاز ہی میں یہ اعلان فرمادیا تھا کہ میرے بعد حضرت علی میرے خلیفہ ہیں، یہ اعلان اس وقت کیا تھا جب قریش کے خاندان اسلام سے سختی سے پیش آرہے تھے، اور آپ ﷺ نے اپنی دعوت کے اختتام میں قریش سے فرمایا: "اب یہ (یعنی علی) تمہارے درمیان میرے بھائی،

1۔ سورہ رعد، آیت 4۔

2۔ کنز العمال، جلد 6، صفحہ 154۔

3۔ الرياض النضرہ، جلد 2، صفحہ 163۔

وصی اور خلیفہ ہیں، ان کی باتیں سنو اور ان کی اطاعت کرو"۔⁽¹⁾

رسول ﷺ اللہ نے اپنے بعد امام کی خلافت کو اسلام کی دعوت سے متصل فرمایا، اس کے بعد بت پرستی اور شرک کے بارے میں پر روشنی ڈالی، مزید یہ کہ اس مطلب کے سلسلہ میں متعدد اخبار و روایات ہیں جن میں نبی اکرم ﷺ نے اپنے بعد امام کی خلافت کا اعلان فرمایا ان میں سے ہم کچھ احادیث ذیل میں پیش کر رہے ہیں:

رسول اللہ ﷺ کا فرمان ہے: "اے علی! تم میرے بعد اس امت کے خلیفہ ہو"۔⁽²⁾

رسول اللہ ﷺ کا فرمان ہے: "علی بن ابی طالب تم میں سب سے پہلے اسلام لائے، تم میں سب سے زیادہ عالم ہیں اور میرے بعد امام اور خلیفہ ہیں"۔⁽³⁾

6۔ امام کی نبی ﷺ سے نسبت، ہارون کی موسیٰ سے نسبت کے مانند ہے

نبی اکرم ﷺ سے ایک ہی مضمون اور ایک ہی نتیجہ کی متعدد احادیث نقل ہوئی ہیں کہ آپ ﷺ نے علی سے فرمایا: "تمہاری مجھ سے وہی نسبت ہے جو ہارون کی موسیٰ سے تھی۔۔۔" اس سلسلہ میں کچھ احادیث ملاحظہ فرمائیں:

آنحضرت ﷺ نے حضرت علی کیلئے فرمایا ہے: "کیا تم اس بات پر راضی نہیں ہو کہ تمہاری مجھ سے وہی نسبت ہے جو ہارون کی موسیٰ سے تھی مگر یہ کہ میرے بعد کوئی نبی نہیں آئے گا"۔⁽⁴⁾ سعید بن مسیب نے عامر بن سعد بن ابی وقاص سے انہوں نے اپنے والد سعد سے نقل کیا ہے: رسول اللہ ﷺ نے علی کیلئے فرمایا ہے: "تمہاری مجھ سے وہی نسبت ہے جو ہارون کی موسیٰ سے نسبت تھی مگر یہ کہ میرے بعد کوئی نبی نہیں آئے گا"، سعید کا کہنا ہے: میں نے بذات خود یہ حدیث بیان کرنا چاہی اور

1- تاریخ طبری، جلد 2، صفحہ 127- تاریخ ابن اثیر، جلد 2، صفحہ 22- تاریخ ابو الفدا، جلد 1، صفحہ 116- مسند احمد، جلد 1، صفحہ 331- کنز العمال، جلد 6، صفحہ 399-

2- مراجعات، صفحہ 208-

3- مراجعات، صفحہ 209-

4- مسند ابودانود، جلد 1، صفحہ 29- حلیۃ الاولیاء، جلد 7، صفحہ 195- مشکل الآثار، جلد 2، صفحہ 309- مسند احمد بن حنبل، جلد 1، صفحہ 182- تاریخ بغداد، جلد 11، صفحہ

432- خصائص النسائی، صفحہ 16-

میں نے ان سے ملاقات کی اور وہ حدیث بیان کی جو مجھ سے عامر نے بیان کی تھی اس نے کہا: میں نے سنا ہے۔ میں نے پوچھا: کیا تم نے سنا ہے؟! اس نے اپنے دونوں کانوں میں انگلیاں دے کر کہا: ہاں، اگر میں نے یہ بات نہ سنی ہو تو میرے دونوں کان بہرے ہو جائیں"۔⁽¹⁾

7۔ امام شہر علم نبی ﷺ کا دروازہ

نبی اکرم ﷺ نے امام کی عظمت و منزلت کا قصیدہ پڑھتے ہوئے ان کو اپنے شہر علم کا دروازہ قرار دیا، یہ حدیث متعدد طریقوں سے بیان ہوئی ہے، قطعی السنہ ہے اور نبی اکرم ﷺ سے متعدد موقعوں پر نقل کی گئی ہے:

جابر بن عبد اللہ سے روایت ہے: میں نے حضرت رسول خدا ﷺ کو حدیبیہ کے دن علی کے دست مبارک کو اپنے ہاتھ میں لئے ہوئے یہ فرماتے سنا ہے: "یہ نیک و صالح افراد کے امیر، فاسق و فاجر کو قتل کرنے والے ہیں، جو ان کی مدد کرے اس کی مدد کرنے والے، جو ان کو رسوا کرے اس کو ذلیل کرنے والے ہیں" آپ ﷺ نے آواز کھینچ کر فرمایا: "میں شہر علم ہوں اور علی اس شہر کا دروازہ ہیں جو گھر میں آنا چاہے اس کو چاہئے کہ وہ دروازے سے آئے"۔⁽²⁾

ابن عباس سے روایت ہے کہ رسول اللہ ﷺ کا فرمان ہے: "میں شہر علم ہوں اور علی اس شہر کا دروازہ ہیں جو شہر میں آنا چاہے اس کو چاہئے کہ وہ دروازے سے آئے"۔⁽³⁾

رسول اللہ ﷺ کا، فرمان ہے: "علی میرے علم کا دروازہ ہیں، میں جو کچھ امت کیلئے لیکر آیا ہوں اس کو میرے بعد امت تک پہنچانے والے ہیں، ان کی محبت ایمان ہے، ان سے بغض رکھنا نفاق ہے اور ان کے چہرے پر نظر کرنا رافت "مہربانی" ہے"۔⁽⁴⁾

بیشک امام شہر علم نبی ﷺ کا دروازہ ہیں، امام سے جو دینی باتیں، احکام شریعت، محاسن اخلاق اور آداب حسنہ

1- اسد الغابہ، جلد 4، صفحہ 26، خصائص السنائی، صفحہ 15- صحیح مسلم، کتاب فضائل الاصحاب، جلد 7 صفحہ 120- سلک (دونوں کاف پر فتح) الصمم واستگت مسامعہ: اذا صم-

2- تاریخ بغداد، جلد 2، صفحہ 377-

3- کنز العمال، جلد 6، صفحہ 401-

4- کنز العمال، جلد 6، صفحہ 156- صواعق المحرقة، صفحہ 73-

نقل ہوئے پیمان کو امام نے نبی ﷺ سے اکرم ﷺ سے حاصل کیا ہے۔
 نبی اکرم ﷺ نے اپنے بعد علم کے ایسے سرچشمے چھوڑے پیسجن کے ذریعہ زندگی حکمت اور رونق کے ساتھ آگے بڑھتی ہے
 ، پیغمبر نے ان کو امام کے سپرد فرمایا تاکہ آپ ﷺ کی امت اُن سے سیراب ہوتی رہے لیکن بڑے افسوس کی بات ہے کہ قریش
 کے امام سے بغض و کینہ رکھنے والوں نے ان نور کے دروازوں کو بند کر دیا، امت کو ان سے فیضیاب ہونے سے محروم کر دیا اور
 زندگی کی گم گشتہ راہوں میں تنہا چھوڑ دیا۔

8- امام، انبیاء کے مشابہ

نبی اکرم ﷺ نے اپنے اصحاب کے معاشرہ میں فرمایا: "اگر تم آدم کو ان کے علم، نوح کو ان کے ہم و غم، ابراہیم کو ان کے
 خلق، موسیٰ کو ان کی مناجات، عیسیٰ کو ان کی سنت اور محمد ﷺ کو ان کے اعتدال اور حلم میں دیکھنا چاہو تو ان کو دیکھو" جب
 لوگوں نے ٹکٹکی باندھ کر دیکھا تو وہ امیر المؤمنین تھے۔

شاعر کبیر ابو عبد اللہ مفتح نے اپنے قصیدہ میں امام کے ماثورہ مناقب کو یوں نظم کیا ہے:

اَيُّهَا اللَّائِمِي لِحَبِيِّ عَلِيًّا

فَمُ دَمِيماً اِلَى الْجَحِيْمِ حَزِيًّا

أَبْخَيْرِ الْأَنْامِ عَرَّضْتُ لِأَزَلَّتْ
مَدُوداً عَنِ الْهُدَىٰ وَ عَوِيًّا

أَشْبَهَ الْأَنْبِيَاءَ طِفْلاً وَزولاً⁽¹⁾
وَفَطِيماً وَرَاضِعاً وَغَدِيًّا

كَانَ فِي عِلْمِهِ كَأَدَمَ إِذْ عَلَّمَهُ
شَرَخَ الْأَسْمَاءِ وَالْمَكْنِيَّاتِ

وَكَتُوبِ نَجْمِ الْهَلِكِ يَوْمًا
فِي مَسِيرِ إِذْ اعْتَلَا الْجُودِيًّا⁽²⁾

"حُبِ عَلِيٍّ كِي خَاطِرِ مِيرِي مَلَامَتِ كَرْنِي وَالِي جَاذِلَتِ وَخَوَارِي كِي سَاثِهُ دَوْرَخِ مِي جَلِ جَا۔
كِيَا تُونِي اِپْنِي عَمَلِ كِي ذَرِيعِي بَهِتَرِي نِ اِنْسَانِ يِعْنِي عَلِيٍّ پَرِ تَشْنِيْعِ كَرْنَا چَا هِي هِي، خُدا كَرِي كِي تُو هِمِيْشِه هِدَايَتِ سِي دُور رِهِي۔
عَلِيٍّ بِيچِنِ، جُوَانِي، شِيْرِ خَوَارِگِي غَرَضِ هَرِ حَالِ مِي اِنْبِيَاءِ سِي مِشَابِهِ تَهِي۔
عَلِيٍّ عِلْمِ مِي اَدَمِ كِي مَانَدِ تَهِي چِنَا نِچِي اِپْ نِي اِسْمَاءِ نِيْزِ مَخْفِي اُمُورِ كِي تَعْلِيْمِ دِي۔
اِپْ نُوْحِ كِي طَرَحِ تَهِي جُو كُوهِ جُوْدِي پَرِ پِهِنِچِنِي سِي غَرَقِ هُونِي سِي مَحْفُوظِ رِهِي۔"

9۔ عَلِيٍّ كِي مَحَبَّتِ اِيْمَانِ اُورِ اِنِ سِي بَغْضِ رَكْهِنَا نِفَاقِ هِي

نَبِيِّ الْكَرَمِ ﷺ نِي اِرْشَادِ فَرْمَايَا هِي كِي عَلِيٍّ كِي مَحَبَّتِ اِيْمَانِ اُورِ تَقْوَىٰ هِي اُورِ اُنِ سِي بَغْضِ رَكْهِنَا نِفَاقِ اُورِ مَعْصِيَّتِ هِي، اِس
سَلْسَلِهِي مِي بَعْضِ مَثُورِه اِقْوَالِ دَرَجِ ذِيْلِ هِي:

1۔ الزول: يعنى جوان۔ 2۔ معجم الادباى، جلد 17، صفحہ 200۔

حضرت علی سے روایت ہے: "اس خدا کی قسم جس نے دانہ کو شگافتہ کیا اور ذی روح کو پیدا کیا میرے سلسلہ میں نبی امی نے یہ عہد لیا ہے کہ مجھ سے مومن کے علاوہ اور کوئی محبت نہیں کرے گا اور منافق کے علاوہ اور کوئی بغض نہیں رکھے گا"۔⁽¹⁾

مساور حمیری نے اپنی ماں سے روایت کی ہے: وہ ام سلمہ کے پاس گئی تو اُن کو یہ کہتے سنا: رسول اللہ ﷺ کا، فرمان ہے: علی سے منافق محبت نہیں کرے گا اور مومن بغض نہیں رکھے گا"۔⁽²⁾

ابن عباس سے روایت ہے: رسول اللہ ﷺ نے حضرت علی کے چہرہ کی طرف رخ کرتے ہوئے فرمایا: مومن کے علاوہ تجھ سے کوئی محبت نہیں کرے گا، اور منافق کے علاوہ اور کوئی بغض نہیں کرے گا، جس نے تجھ سے محبت کی اس نے مجھ سے محبت کی، جس نے تجھ سے بغض رکھا اُس نے مجھ سے بغض کیا، میرا دوست اللہ کا دوست ہے، میرا دشمن اللہ کا دشمن ہے اور اس پر وائے ہو جو تجھے میرے بعد غضبناک کرے"۔⁽³⁾

ابو سعید خدری سے روایت ہے کہ رسول اللہ ﷺ نے حضرت علی کے لئے فرمایا: آپ کی محبت ایمان ہے، آپ سے بغض رکھنا نفاق ہے، جنت میں سب سے پہلے آپ سے محبت کرنے والا داخل ہوگا اور دوزخ میں سب سے پہلے آپ سے بغض رکھنے والا داخل ہوگا"۔⁽⁴⁾

یہ حدیث اصحاب میں مشہور ہو گئی، اور وہ اسی حدیث کے معیار پر جو علی سے محبت کرتا تھا اس کو مومن اور جو علی سے بغض رکھتا تھا اسے منافق کہتے تھے، جلیل القدر صحابی ابوذر غفاری کہتے ہیں: ہم منافقین کو اللہ اور اس کے رسول کی تکذیب، نماز سے روگردانی اور علی بن ابی طالب سے بغض و نفاق رکھنے سے پہچان لیا کرتے تھے"۔⁽⁵⁾

صحابی کبیر جابر بن عبد اللہ انصاری سے روایت ہے: ہم منافقین کو علی سے بغض رکھنے کے علاوہ کسی اور چیز سے نہیں پہچانتے تھے"۔⁽⁶⁾

1- صحیح ترمذی، جلد 2، صفحہ 301- صحیح ابن ماجہ، صفحہ 12- تاریخ بغداد، جلد 2، صفحہ 255- حلیۃ الاولیاء، جلد 4، صفحہ 185-

2- صحیح ترمذی، جلد 2، صفحہ 299- 3- مجمع الزوائد، جلد 9، صفحہ 133-

4- نور الابصار شبلنجی، صفحہ 72-

5- مستدرک حاکم، جلد 3، صفحہ 129-

6- استیعاب، جلد 2، صفحہ 464-

دوسرے دستہ کی روایات

ہم بعض وہ روایات نقل کرتے ہیں جو نبی اکرم ﷺ سے حضرت علی کی شان میں منقول ہوئی ہیں جن کو آپ کے لئے کرامت شمار کیا جاتا ہے۔

دار آخرت میں امام کا مقام

نبی اکرم ﷺ سے کچھ وہ روایات نقل ہوئی ہیں جن کو اللہ نے دار آخرت میں علی کیلئے کرامت شمار کیا ہے ان میں سے بعض روایات درج ذیل ہیں:

1- امام لواء حمد کو اٹھانے والے

صحاح میں نبی اکرم ﷺ سے متعدد احادیث نقل ہوئی ہیں کہ خداوند عالم قیامت کے دن علی کو لوائے حمد اٹھانے کا شرف عطا کرے گا، یہ ایسا بلند مرتبہ ہے جو آپ کے علاوہ کسی اور کو نہیں عطا کیا گیا۔ ہم ان میں سے بعض روایات ذیل میں نقل کرتے ہیں:

رسول اللہ ﷺ نے حضرت علی کیلئے فرمایا: "تم قیامت کے دن میرے امام ہو، مجھے پرچم دیا جائے گا، مینا سے تمہارے حوالہ کر دوں گا، اور تم ہی لوگوں کو میرے حوض کے پاس سے دور کرو گے۔"

2- امام صاحب حوض نبی ﷺ

نبی اکرم ﷺ سے متواتر احادیث نقل ہوئی ہیں کہ امام نبی کے اس حوض کے مالک ہوں گے جو اپنے گوارا

میٹھے اور خوبصورت نظاروں کی وجہ سے جنت کی تمام نہروں سے عظیم ہوگی، اس کا پانی صرف امام کے غلاموں اور چاہنے والوں کو ہی نصیب ہوگا، ہم ذیل میں اس کے متعلق بعض روایات نقل کر رہے ہیں:

رسول اللہ ﷺ کا فرمان ہے: علی بن ابی طالب قیامت کے دن میرے حوض کے مالک ہوں گے، اس میں آسمان کے ستاروں کی تعداد کے مانند ستارے ہیں اور وہ جابیه اور صنغای (پہاڑیوں) کے درمیان کی دوری کی طرح وسیع ہوگی۔⁽¹⁾

امام جنت و جہنم کو تقسیم کرنے والے

سب سے بڑی شرافت و بزرگی جس کا تاج رسول اسلام ﷺ نے باب مدینۃ العلم کے سر پر رکھا وہ یہ ہے کہ امام جنت و جہنم کی تقسیم کرنے والے ہیں۔ ابن حجر سے روایت ہے کہ آپ نے شوری کے جن افراد کا انتخاب کیا تھا ان سے فرمایا: "میں تمہیں خدا کی قسم دیتا ہوں یہ بتاؤ کیا تم میں کوئی ایسا ہے جس کے لئے رسول اسلام ﷺ نے فرمایا ہو:" اے علی قیامت کے دن آپ میرے علاوہ جنت و جہنم کے تقسیم کرنے والے ہو؟۔ انھوں نے کہا: خدا کی قسم، ایسا کوئی نہیں ہے۔"

ابن حجر نے اس حدیث پر جو حاشیہ لگایا اس کا مطلب امام رضا علیہ السلام سے مروی حدیث سے واضح ہوتا ہے کہ رسول اللہ ﷺ نے امام علی کے لئے فرمایا ہے: تم قیامت میں جنت و جہنم کی تقسیم کرنے والے ہو دوزخ خود کہے گی یہ میرے لئے اور یہ آپ کے لئے ہے۔"⁽²⁾

یہ مطلب بڑی تاکید کے ساتھ بیان کیا گیا ہے کہ خدا کے اولیاء میں سے اسلام سے پہلے اور اسلام کے بعد یہ مرتبہ علی کے علاوہ کسی کو نہیں ملا، اس کرامت کی کوئی حد نہیں ہے، اللہ نے ان کو یہ کرامت اس لئے عطا کی ہے کہ علی نے اسلام کی راہ میں بہت زیادہ جدوجہد کی اور خود کو حق کی خدمت کیلئے فنا کر دیا ہے۔

عترت اطہار کی فضیلت کے بارے میں نبی ﷺ کی احادیث

عترت اطہار کی فضیلت، ان سے محبت اور متمسک ہونے کے سلسلہ میں نبی سے متواتر احادیث نقل ہوئی ہیں جن میں سے بعض احادیث یہ ہیں:

1- مجمع الزوائد، جلد 1، صفحہ 367-

2- صواعق محرقة، صفحہ 75-

حدیث ثقلین

حدیث ثقلین پیغمبر اسلام ﷺ کی دلچسپ اور سند کے اعتبار سے سب سے زیادہ صحیح اور مشہور حدیث ہے، مسلمانوں کے درمیان سب سے زیادہ شائع و مشہور ہوئی ہے، اس کو صحاح اور سنن میں تحریر کیا گیا ہے، علماء نے قبول کیا ہے اور یہاں پر یہ ذکر کر دینا بھی مناسب ہے کہ نبی اکرم ﷺ نے اس حدیث کو متعدد مقامات پر بیان فرمایا ہے:

زید بن ارقم سے روایت ہے کہ نبی اکرم ﷺ نے فرمایا ہے: "إِنَّ تَارِكَ فِيكُمْ الثَّقَلَيْنِ مَا إِنْ تَمَسَّكْتُمْ بِهِمَا لَنْ تَضِلُّوا بَعْدَ، أَحَدَهُمَا أَعْظَمُ مِنَ الْآخَرِ: كِتَابَ اللَّهِ، حَبْلَ مَمْدُودٍ مِنَ السَّمَاءِ إِلَى الْأَرْضِ، وَعِثْرَتِ أَهْلِ بَيْتِ، وَلَنْ يَفْتَرَقَا حَتَّىٰ يَرِدَا عَلَيَّ الْحَوْضِ، فَانظُرُوا كَيْفَ تُخْلَفُونَ فِيهِمَا" (1)

"میں تمہارے درمیان دو گراندہ چیزیں چھوڑے جا رہا ہوں اگر تم ان دونوں سے متمسک رہے تو ہرگز گمراہ نہیں ہو گے، ان میں ایک دوسرے سے اعظم ہے: اللہ کی کتاب آسمان سے زمین تک کھنچی ہوئی رسی ہے، میری عترت میرے اہل بیت ہیں اور وہ ہرگز ایک دوسرے سے جدا نہیں ہوں گے یہاں تک کہ میرے پاس حوض کوثر پر وارد ہوں، پس میں دیکھوں گا کہ تم میرے بعد ان سے کیسا برتاؤ کرو گے؟"

نبی اکرم ﷺ نے یہ حدیث حج کے موقع پر عرفہ کے دن بیان فرمائی، جابر بن عبد اللہ انصاری سے روایت ہے: میں نے حج کے موقع پر عرفہ کے دن رسول اللہ کو ان کے ناقہ قصو پر سوار دیکھا آپ یہ خطبہ دے رہے تھے: اے لوگو!، میں نے تمہارے درمیان اللہ کی کتاب اور اپنی عترت اور اپنے اہل بیت کو چھوڑ دیا ہے، اگر تم ان سے متمسک رہے تو ہرگز گمراہ نہیں ہو گے" (2)

نبی بستر مرگ پر تھے، لہذا آپ ﷺ نے اپنے اصحاب کو مخاطب کرتے ہوئے فرمایا: "أَيُّهَا النَّاسُ

1- صحیح ترمذی، جلد 2، صفحہ 308-

2- صحیح ترمذی، جلد 2، صفحہ 308- کنز العمال، جلد 1، صفحہ 84-

يُوشِكُ أَنْ أَقْبِضَ قَبْضًا سَرِيعًا فَيُنْطَلِقَ بِ، وَقَدْ قَدَّ مَثُ إِلَيْكُمْ الْقَوْلَ مَعْذِرَةً إِلَيْكُمْ آلا إِنَّ مَخْلَفُ فِينَكُمْ كِتَابَ رَبِّ عَزَّوَجَلَّ، وَعَنْتَرِ أَهْلَ بَيْتِ ۞ -

"اے لوگو! مجھے عنقریب قبض روح کے ذریعہ خدا کی بارگاہ میں جانا ہے میں اس سے پہلے تمہارے لئے بیان کر چکا ہوں تاکہ وہ جانو کہ میں تمہارے درمیان اپنے پروردگار کی کتاب اور اپنی عترت اپنے اہل بیت کو چھوڑ کر جا رہا ہوں۔"

اس کے بعد آپ ﷺ نے حضرت علی کا ہاتھ پکڑ کر فرمایا: "یہ علی قرآن کے ساتھ ہیں اور قرآن علی کے ساتھ ہے، یہ دونوں ایک دوسرے سے جدا نہیں ہوں گے یہاں تک کہ حوض کوثر پر میرے پاس وارد ہوں گے"۔⁽¹⁾

حدیث سفینہ

ابو سعید خدری سے مروی ہے کہ میں نے پیغمبر اکرم ﷺ کو یہ فرماتے سنا ہے: بیشک - تمہارے درمیان میرے اہل بیت کی مثال کشتی نوح کے مانند ہے، جو اس میں سوار ہو گیا اس نے نجات پائی اور جس نے اس سے روگردانی کی وہ ہلاک ہو گیا، بیشک تمہارے درمیان میرے اہل بیت کی مثال بنی اسرائیل میں باب حطہ کے مانند ہے جو اس میں داخل ہوا وہ بخش دیا گیا"۔⁽²⁾

اس حدیث شریف میں اس بات کی حکایت کی گئی ہے کہ عترتِ طاہرہ سے متمسک رہنا واجب ہے اسی میں امت کے لئے زندگی کے نشیب و فراز میں نجات اور غرق ہونے سے محفوظ رہنا ہے، پس اہل بیت نجات کی کشتیاں اور بندوں کا ملجأ و ماویٰ ہیں

امام شرف الدین (خدا ان کے درجات بلند کرے)، کا کہنا ہے: "اہل بیت کے کشتی نوح کے مانند ہونے کا مطلب یہ ہے کہ جس نے دنیا و آخرت میں ان کو اپنا ملجأ و ماویٰ قرار دیا، اور اپنے فروع و اصول ائمہ معصومین سے حاصل کئے وہ دوزخ کے عذاب سے نجات پا گیا، اور جس نے ان سے روگردانی کی وہ اس کے مانند ہے جس نے طوفان کے دن اللہ کے امر سے بچنے کیلئے پہاڑ کی چوٹی پر پناہ لی اور غرق ہو گیا، اس

1- صواعق محرقة، صفحہ 75-

2- مجمع الزوائد، جلد 9، صفحہ 168- مستدرک، جلد 2، صفحہ 43- تاریخ بغداد، جلد 2، صفحہ 120- حلیہ، جلد 4، صفحہ 306- ذخائر، صفحہ 20-

کی منزل آبِ حمیم ہے جو بہت ہی گرم پانی ہے اور جس سے ہم اسد کی پناہ مانگتے ہیں۔
 ائمہ کو بابِ حطہ سے اس لئے تشبیہ دی گئی ہے کہ بابِ حطہ خدا کے جلال کے سامنے تواضع کا مظہر تھا جو بخشش کا سبب ہے۔ یہ
 وجہ شبہ ہے، اور ابن حجر نے اس اور اس جیسی دوسری احادیث کو بیان کرنے کے بعد کہا ہے:
 ائمہ کے کشتی توح سے مشابہ ہونے کی وجہ یہ ہے کہ جس نے ان سے محبت کی اور ان کے شرف کی نعمت کا شکر یہ ادا کرنے
 کیلئے ان کی تعظیم کی اور ان کے علماء سے ہدایت حاصل کی، اُس نے تاریکیوں سے نجات پائی اور جس نے مخالفت کی وہ کفران
 نعمت کے سمندر میں غرق ہو گیا اور سرکشی کے امنڈتے ہوئے سیلاب میں ہلاک ہو گیا۔ یہاں تک کہ فرمایا: (بابِ حطہ) یعنی ائمہ کی
 بابِ حطہ سے مشابہ ہونے کی وجہ یہ ہے کہ جو بھی اس باب "دروازہ" یعنی ارجحاً بیت المقدس میں تواضع اور استغفار کے ساتھ
 داخل ہوگا خدا اس کو بخش دے گا، اسی طرح اہل بیت سے مودت و محبت کو اس امت کی مغفرت کا سبب قرار دیا۔⁽¹⁾

اہل بیت امت کے لئے امان ہیں

نبی اکرم ﷺ نے اس امت کیلئے اہل بیت کی محبت کو واجب قرار دیا اور ان سے متمسک رہنے کو امت کیلئے ہلاک ہونے
 سے امان قرار دیتے ہوئے فرمایا: "ستارے زمین والوں کیلئے غرق ہونے سے امان ہیں اور میرے اہل بیت میری امت میں
 اختلاف نہ ہونے کیلئے امان ہیں جب عرب کا کوئی قبیلہ ان کی مخالفت کرے تو اُن میں اختلاف ہو جائیگا اور وہ ابلیس کے گروہ میں
 ہو جائیں گے"۔⁽²⁾

امام، جہاد میں نبی ﷺ کے ساتھ

نبی اکرم ﷺ نے مثبت انداز میں صلح کی دعوت اختیار کی اس دعوت میں آپ نے اعلان کیا کہ میرا پیغام دین تم کو جنگوں
 کے عذاب سے نجات دلائے گا، آپ کی یہ دعوت مکہ میں پھیل گئی وہ مکہ جو جاہلیت

1- مستدرک حاکم، جلد 3، صفحہ 149- کنز العمال، جلد 6، صفحہ 116- فیض قدر اور مجمع الزوائد، جلد 9، صفحہ 174 میں آیا ہے: ستارے اہل زمین کے لئے امان ہیں اور میرے
 اہل بیت میری امت کے لئے امان ہیں۔"

2- ریاض النضرہ، جلد 2، صفحہ 252- تقریباً ہی روایت صحیح ترمذی جلد 2، صفحہ 319 میں آئی ہے۔ سنن ابن ماجہ، جلد 1، صفحہ 52۔

کی طاقتوں کا مرکز تھا وہ طاقتیں جو قرشیوں کی شکل میں مجسم ہوئی تھیں ان قرشیوں کے نظریات جہالت، خود غرضی اور انانیت پر مشتمل تھے نبی کے پیغام کی بنا پر ان کے غرور کا بھرم ٹوٹ گیا اور ان کا جاوہ باطل ہو گیا، انہوں نے نبی سے مقابلہ کی ٹھان لی اور نبی پر ایمان لانے والے کو ستانے کا فیصلہ کیا ان کو اذیت دینے لگے یہاں تک کہ آپ ﷺ کے ماننے والے کو قرشیوں کی سختیوں اور ان کے قتل و غارت سے بچنے کیلئے مجبور ہو کر حبشہ ہجرت کرنا پڑی، لیکن رسول ﷺ اپنے چچا شیخ ابیطحاء اور ان کے فرزند ارجمند امام امیر المؤمنین کی حمایت میں تھے اپنے چچا ابو طالب کی وفات کے بعد نبی کو کوئی پناہ دینے والا نہ رہا اسی لئے قریش نے جمع ہو کر آپ ﷺ کو قتل کرنا چاہا (جیسا کہ ہم بیان کر چکے ہیں) تو آپ ﷺ یثرب ہجرت فرما گئے، آپ ﷺ نے اہل یثرب کو اپنے دین کی حمایت کرنے والا اور اپنا مددگار پایا تو آپ نے قرشیوں کا مقابلہ کرنے کیلئے قیام کیا اور ان کے سامنے بڑی سختی کے ساتھ ڈٹ گئے، تو کفار قریش نے آپ ﷺ کے خلاف میدان جنگ گرم کرنے اور اقتصادی ناکہ بندی کرنے کا فیصلہ کیا۔

امام امیر المؤمنین رسول اللہ ﷺ کی جانب سے ایک محکم و مضبوط طاقت بن کر سامنے آئے آپ نے قریش کی طرف سے رسول ﷺ پر تھوپی جانے والی تمام جنگیں لڑیں اور رسول اسلام عام طور پر آپ ہی کو جنگ کی قیادت سونپتے تھے، ہم ذیل میں امام کی طرف سے لڑی جانے والی بعض جنگوں کی طرف اشارہ کر رہے ہیں:

1۔ جنگ بدر

واقعہ بدر اسلام کی مدد، مسلمانوں کی کھلم کھلا کامیابی اور شرک کی شکست فاش کے طور پر تاریخ میں درج ہے، جس میں اللہ نے اپنے بندے اور رسول کو عزت بخشی، آپ ﷺ کے دشمنوں کو ذلیل و رسوا کیا، اس معرکہ کو بہادری کے ساتھ لڑ کر سر کرنے والے علی ہی تھے، آپ کی تلوار موت کا پیغام تھی جس نے مشرکوں اور ملحدوں کے سروں کو کاٹ پھینکا، آپ نے اتنی ثبات قدمی اور استقامت کے ساتھ جنگیں لڑیں کہ جبرئیل کو بھی آواز دینا پڑی: "الاسيف الأذوالفقار، ولأفتى الأعلیٰ" (1)

ہم اس واقعہ کو تفصیل کے ساتھ "حیاء الامام امیر المؤمنین" کے دوسرے حصہ میں بیان کر چکے ہیں۔

2۔ جنگ احد

قریش جنگ بدر میں اپنی شکست فاش اور بہت زیادہ نقصان ہونے کی وجہ سے بڑے ہی رنج و الم میں تپیدہ تھے، معاویہ کی ماں ہند بہت زیادہ آہ و فریاد کر رہی تھی، اس نے قریش کے مردوں اور عورتوں پر جنگ بدر میں قتل ہو جانے والوں پر رونا حرام قرار دیدیا تھا تاکہ حزن و اندوہ اُن کے دلوں میں پھیلے اور اپنے مقتولین کا انتقام لئے بغیر ختم نہ ہو، جنگ احد میں قریش کا سردار ابو سفیان تھا، جس کو پہلی مرتبہ اس جنگ میں سرداری ملی تھی، وہ لوگوں کو رسول اللہ ﷺ سے جنگ کرنے کے لئے ابھار رہا تھا، جنگ کے لئے مال و دولت جمع کر کے اس سے اسلحہ خرید رہا تھا، قریش رسول ﷺ سے جنگ کرنے کے لئے اس کی دعوت پر لبیک کہہ رہے تھے، قریش نے ابو سفیان کے بھڑکانے کی بنا پر نبی کے افراد سے مقابلہ کا فیصلہ کیا اور پوری تیاری کے ساتھ اپنی عورتوں کے ساتھ نکلے تاکہ جنگ میں کھرے اُتریں اُن کی قیادت ہند کر رہی تھی عورتیں دف بجا کر یہ شعر پڑھ رہی تھیں:

وَيْهًا بِنِ عَبْدِ الدَّارِ

وَيْهًا حُمَاةَ الْأَذْيَانِ

ضَرْبًا بِكُلِّ بَنَاتِ

"اے آل عبدالدار آگے بڑھو! اے وطن کے ساتھیوں آگے بڑھو پوری طاقت کے ساتھ حملہ کرو۔"

اس کے علاوہ ہندہ کا مخصوص ترانہ یہ تھا اور وہ کفار قریش سے بلند آواز سے خطاب کر کے کہہ رہی تھی:

إِنْ تُقْبِلُوا تُعَانِقُوا

وَنَفْرٍ شِ النَّمَارِقِ

أَوْ تُدْبِرُوا نُفَارِقُوا

فِرَاقَ عَدْبِ وَامِقِ

"اگر تم آگے بڑھو گے تو ہم تم کو گلے لگالیں گے اور تمہارے لئے بہترین بستر بچھائیں گے اور اگر پیچھے ہٹو گے تو ہمیشہ کے لئے

تم سے جدا ہو جائیں گے۔"

مشرکین کے لشکر کی تعداد تین ہزار تھی اور مسلمانوں کے لشکر میں صرف سات سو آدمی تھے، مشرکین کے لشکر کی قیادت طلحہ بن ابی طلحہ کر رہا تھا جس کے ہاتھوں میں پرچم تھا اور وہ یہ نعرہ لگا رہا تھا: اے محمد کے اصحاب تم یہ گمان کرتے ہو کہ اللہ ہم کو تمہاری تلواروں کے ذریعہ بہت جلد جہنم میں بھیج دے گا، اور تمہیں ہماری تلواروں کے ذریعہ بہت جلد جنت میں بھیج دے گا، اب تم میں مجھ سے کون لڑے گا؟ اسلام کے بہادر امام نے اس کا مقابلہ کرنے کیلئے پہل کی اور ایسی تلوار ماری کہ اس کے دونوں پیر کٹ گئے جس سے وہ زمین پر گر کر اپنے ہی خون میں لوٹنے لگا۔۔۔

امام نے اُسے اسی کی حالت پر چھوڑ دیا، اس کے ٹکڑے ٹکڑے نہیں کئے یہاں تک کہ وہ کچھ دیر بعد خون نکل جانے کی وجہ سے ہلاک ہو گیا، مسلمان اُس کے مرنے سے اتنے ہی خوش ہوئے جتنے مشرکین اُس کے مرنے سے محزون ہوئے اور سست پڑ گئے، اس کے پرچم کو قریش کے دوسرے افراد نے سنبھالا، امام نے ان کا مقابلہ کیا، اپنی تلوار سے اُن کے سروں کو کاٹ ڈالا، معاویہ کی ماں ہند قریش کے جذبات ابھار کر ان کو مسلمانوں کے خلاف بھڑکا رہی تھی اور جب ان میں سے کوئی پیچھے ہٹ جاتا تھا تو اس کو سرمہ اور سلائی دیکر کہتی تھی: تو عورت ہے اور سرمہ لگالے۔⁽¹⁾

در حقیقت یہ بڑے ہی افسوس کی بات ہے کہ مسلمان شرمناک شکست اور عظیم نقصانات سے رو برو ہوئے جن کی وجہ سے اسلام کا فاتحہ پڑھا جانا قریب تھا، اس کی وجہ یہ تھی کہ لشکر اسلام کی ایک جماعت نے نبی کی جنگی ہدایات پر عمل نہیں کیا، رسول اسلام ﷺ نے تیر اندازوں کی ایک جماعت کو عبداللہ بن جبیر⁽²⁾ کی قیادت میں ایک پہاڑ پر تعینات کر دیا تھا تاکہ وہ پیچھے سے مسلمانوں کی حمایت کرتے رہیں اور ان کو تاکید فرمادی تھی کہ اپنی جگہ سے نہ ہلنا، ان کے تیر اندازوں نے اپنے تیروں سے قریش کے لشکر کو بہت زیادہ نقصان پہنچایا جس سے قریش اپنا مال اور اسلحہ چھوڑ کر بھاگ کھڑے ہوئے اور مسلمان مال غنیمت جمع کرنے میں لگ گئے جب تیر اندازوں نے یہ حالت دیکھی کہ مسلمان مال غنیمت اٹھا رہے ہیں تو ان سے نہ رہا گیا اور اُن میں سے بعض افراد اپنی جگہ چھوڑ کر مسلمانوں کے ساتھ مال غنیمت اٹھانے میں مصروف ہو گئے انھوں نے نبی کے مقرر کردہ قانون کی مخالفت کی اور اپنی جگہ چھوڑ بیٹھے، جب خالد بن ولید نے یہ دیکھا تو اُس نے پہاڑ پر باقی بیٹھے ہوئے تیر اندازوں کو قتل کر کے پیچھے سے نبی کے اصحاب پر حملہ کر دیا اور ان کے کچھ افراد کو قتل کر ڈالا اور مسلمانوں کے لشکر کے بڑے بڑے سرداروں کو پیچھے ہٹنے پر مجبور کر دیا۔

1- میزان، جلد 4، صفحہ 12۔

2- سیرت نبویہ، جلد 2، صفحہ 68۔

امام، کانہی کی حمایت کرنا

مسلمانوں پر شکست کے بادل منڈلانے لگے وہ حیران و پریشان ہو کر بھاگ کھڑے ہوئے، ان پر خوف طاری ہو گیا، انہوں نے نبی کو اللہ کی دشمنوں میں گھرا ہوا چھوڑ دیا، آپ ﷺ کو کئی کاری زخم لگ گئے اور آپ ﷺ ایک گڑھے میں گر گئے جو ابو عامر کی سازش سے اسی مقصد کے لئے تیار کر کے مخفی کر دیا گیا تھا تاکہ مسلمان نادانستہ طور پر اس میں گر جائیں، امام رسول اللہ ﷺ کے دائیں طرف تھے، آپ نے رسول کا دست مبارک پکڑا اور طلحہ بن عبد اللہ نے آپ ﷺ کو اٹھایا یہاں تک کہ آپ کھڑے ہو گئے (1) نبی اکرم ﷺ نے امام سے مخاطب ہو کر فرمایا: یا علی ما فعل الناس؟ "اے علی لوگوں نے کیا کیا؟"۔

آپ نے بڑی رنجیدگی کے ساتھ جواب دیا: "انہوں نے عہد توڑ دیا اور پیٹھ پھرا کر بھاگ کھڑے ہوئے"۔ قریش کے کچھ افراد نے نبی ﷺ پر حملہ کیا جس کی بنا پر نبی ﷺ کا دل تنگ ہو گیا آپ ﷺ نے علی سے فرمایا: "اَلْكَفَنِیْ هُوَ الْاَمِیْ"، امام نے ان پر حملہ کیا، سفیان بن عوف کے چار بیٹوں اور اس کے گروہ کے چھ آدمیوں کو قتل کیا، اور بہت جد و جہد کے ساتھ دشمن کی اس ٹولی کو نبی سے دور کیا، ہشام بن امیہ کے دستہ نے نبی پر حملہ کیا تو امام نے اس کو قتل کر ڈالا اور اس کا گروہ بھاگ کھڑا ہوا، ایک اور گروہ نے بشر بن مالک کی قیادت میں نبی پر حملہ کیا امام نے اس کو قتل کر ڈالا تو اس کا دستہ بھی بھاگ کھڑا ہوا، اس وقت جبرئیل نے امام کے جہاد اور آپ کے محکم ہونے کے متعلق فرمایا: "علی کے اس جذبہ ایثار و قربانی اور مواسات سے ملانکہ حیرت زدہ ہیں" نبی ﷺ نے جبرئیل سے فرمایا: "علی کو کوئی چیز نہیں روک سکتی کیونکہ علی مجھ سے ہیں اور میں علی سے ہوں"، اس وقت جبرئیل نے کہا: میں تم دونوں سے ہوں"۔ (2)

امام بڑی طاقت و قدرت کے ساتھ نبی ﷺ کا دفاع کرتے رہے، آپ کو سولہ ضربیں لگیں اور ہر ضرب زین بوس کر دینے والی تھی، جبرئیل (3) کے علاوہ آپ کو کوئی سہارا دینے والا نہیں تھا، مولائے کائنات نے راہ اسلام میں جن مصائب کا سامنا کیا ان کا علم صرف خدا کو ہے۔"

1- سیرۃ نبویہ، جلد 2، صفحہ 74۔

2- حیاة الامام امیر المؤمنین، جلد 2، صفحہ 20۔

3- اسد الغابہ، جلد 4، صفحہ 93۔

اس جنگ میں اسلام کے بہادر رسول اللہ ﷺ کے چچا جناب حمزہ شہید ہو گئے، جب ہند کو یہ خبر ملی تو وہ خوش ہو کر آپ کے لاشہ کی تلاش میں نکلی جب اس کی نظر لاش پر پڑی تو وہ کہتے کی طرح لاش پر جھپٹ پڑی اور اس نے آپ کی لاش کو بری طرح مثلہ کر دیا، جناب حمزہ کا جگر نکالا اور دانتوں سے چبا کر پھینک دیا، آپ کا ناک اور کان کاٹ کر ان کا ہار بنا کر پہن لیا۔۔۔ یہ بات اس کے کینہ درنگی اور وحشی پن پر دلالت کرتی ہے، اس کا شوہر جلدی سے جناب حمزہ کی لاش پر آیا اور بغض و کینہ سے بھرے دل سے بلند آواز میں کہنے لگا: "یا ابا عمارۃ دارالدھر و حال الامر، واشتفت منکم نفس

پھر اس نے اپنا نیزہ بلند کیا اور جناب حمزہ کے لاشہ میں چھو کر اس جملہ کو اپنی زبان پر دہرایا: ذق عنق، ذق عنق⁽¹⁾ اس کے بعد وہ اپنی آنکھوں کو ٹھنڈا کر کے پلٹ گیا، روایت میں آیا ہے کہ اس کا دل جناب حمزہ شہید سے بغض، کینہ، کفر و شرک اور رذائل سے مملو تھا۔

لیکن جب نبی کریم اپنے چچا کی لاش پر آئے جس کو ہند نے مثلہ کر دیا تھا تو آپ ﷺ بہت زیادہ محزون و رنجیدہ ہوئے آپ نے اپنے چچا سے مخاطب ہو کر فرمایا: "میرے اوپر آپ کے جیسی مصیبت کبھی نہیں پڑی اور میں ایسے حالات سے کبھی دو چار نہیں ہوا مجھے اس واقعہ سے غیظ آگیا ہے اگر صفیہ کے حزن و ملال اور میرے بعد سمت بن جانے کا خوف نہ ہوتا تو میں اس کو اسی طرح چھوڑ دیتا یہاں تک کہ وہ درندوں اور پرندوں کی غذا بن جاتا، اور اگر خدا مجھے کبھی قریش پر غلبہ دیتا تو میں ان میں سے کم سے کم تیس آدمیوں کو مثلہ کر دیتا۔"

جب مسلمان اس مقدس اور مثلہ لاش پر آئے تو کہنے لگے: اگر خدا نے ہمیں کسی دن ان پر فتح عنایت کی تو ہم ان کو اسی طرح مثلہ کریں گے کہ کسی عرب نے ایسا نہیں کیا ہوگا۔۔۔ اس وقت جبریل یہ آیت لیکر نازل ہوئے: (وَإِنْ عَاقَبْتُمْ فَعَاقِبُوْا بِمِثْلِ مَا عُوْقِبْتُمْ بِهِ وَلَئِنْ صَبَرْتُمْ لَهُوَ خَيْرٌ لِّلصَّابِرِينَ وَاصْبِرْ وَمَا صَبْرُكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُ فِي ضَيْقٍ مِّمَّا يَمْكُرُونَ)۔⁽¹⁾

1- امام علی بن ابی طالب، جلد 1، صفحہ 82-

2- سورہ نحل، آیت 126-127-

"اور اگر تم ان کے ساتھ سختی بھی کرو تو اسی قدر جتنی انھوں نے تمہارے ساتھ سختی کی ہے اور اگر صبر کرو تو صبر بہر حال صبر کرنے والوں کیلئے بہترین ہے اور آپ صبر ہی کریں کہ آپ کا صبر بھی اللہ ہی کی مدد سے ہوگا اور ان کے حال پر رنجیدہ نہ ہوں اور ان کی مکاریوں کی وجہ سے تنگدلی کا بھی شکار نہ ہوں۔"

رسول ﷺ اللہ نے بخش دیا، صبر کیا، اور ان کو مثلہ کرنے سے منع کرتے ہوئے فرمایا: "إِنَّ الْمَثَلَةَ صَرَامٌ وَمَوْبًا لِّكَلْبٍ الْعَقُورِ" مثلہ کرنا حرام ہے اگرچہ وہ کاٹ کھانے والا کتا ہی کیوں نہ ہو۔"

صرف جنگ احد ہی ایسی جنگ ہے جس میں مسلمانوں کو شکست فاش ہوئی۔ ابن اسحاق کا کہنا ہے: یوم احد بلا و مصیبت کا دن تھا جس میں اللہ نے مومن اور منافق کا امتحان لیا اور منافق واضح طور پر سامنے آگئے، منافق اس کو کہتے ہیں جو زبان سے ایمان کا اظہار کرے اور اس کے دل میں کفر ہو، وہ ایسا دن تھا جس

دن اللہ نے ان افراد کو شہادت کی کرامت عطا کی جنھوں نے شہادت (1) کی کرامت طلب کی ہے۔ اس معرکہ کے بعد رسول اللہ ﷺ نے حضرت علی کو خبردار کیا کہ مشرکین کی طرف سے مسلمانوں کو کبھی بھی اس طرح کا نقصان نہیں پہنچے گا اور خداوند عالم مسلمانوں کو فتح و کامیابی سے ہمکنار کرے گا۔ (2)

3۔ جنگ خندق

جنگ خندق کو "واقعہ احزاب" کہا جاتا ہے اس کو احزاب اس لئے کہا جاتا ہے کہ اس میں کئی قبیلوں نے مل کر رسول اللہ ﷺ سے جنگ کی تھی، جس سے مسلمان تنگ آگئے تھے اور ان پر زعب و خوف طاری ہو گیا تھا جو مشرکین کے لشکر کی طاقت کا سبب بنا اور ان سے یہودی آکر مل گئے جن کی تعداد دس ہزار تھی، اور مسلمانوں کے لشکر کی تعداد تین ہزار تھی اس معرکہ میں مسلمانوں پر جو رعب طاری ہو گیا تھا اس کو قرآن کریم نے یوں بیان کیا ہے: (إِذْ جَاءُكُمْ مِنْ فَوْقِكُمْ وَمِنْ أَسْفَلَ مِنْكُمْ وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرَ)۔ (3)

1- سیرۃ النبویہ، جلد 2، صفحہ 105۔

2- تاریخ ابن کثیر، جلد 4، صفحہ 47۔ اس طرح معرکہ احد تمام ہوا، ہم نے اس معرکہ سے متعلق بعض چیزوں کو (حیاء الامام امیر المؤمنین کے دوسرے حصہ میں بیان کیا ہے)۔

3- سورۃ احزاب، آیت 10۔

"اس وقت جب کفار تمہارے اوپر کی طرف سے اور نیچے کی سمت سے آگئے اور دہشت سے نگاہیں خیرہ کرنے لگیں اور کلیجے منھ کو آنے لگے۔۔۔۔۔"

اللہ نے اسلام کی فتح و کامیابی امام المتقین امیر المؤمنین حضرت علیؑ کے ہاتھوں لکھ دی تھی، علی ہی وہ تھے جنہوں نے مشرکین پر فتح مبین پائی اور ان کے لشکر کو شکست کا سامنا کرنا پڑا۔

خندق کھودنا

جب نبی ﷺ کو قریش اور غطفان کے قبیلوں کے جنگ کرنے کی غرض سے نکلنے کی خبر ملی تو آپ ﷺ نے اپنے اصحاب کو جمع کر کے اس بات کی خبر دی اور ان سے دشمن کو روکنے کے لئے مشورہ طلب کیا آپ ﷺ کے جلیل القدر صحابی سلمان فارسی نے مدینہ کے چاروں طرف خندق کھودنے کا مشورہ دیا۔ نبی ﷺ نے اس مشورہ کو درست ٹھہرایا اور آپ ﷺ اپنے اصحاب کے ساتھ خندق کھودنے کیلئے کھڑے ہو گئے یہ مسلمانوں کے لئے دشمنوں کے شر سے بچنے کے لئے اچھی حکمت تھی، قریش وہاں پر آکر ٹھہر گئے، اور اس سے آگے بڑھنے کیلئے ان کے پاس کوئی چارہ نہیں تھا اور وہ مسلمانوں سے جنگ کرنے کیلئے ان کے پاس نہیں پہنچ سکتے تھے، اس جنگ میں بڑے بڑے افراد نے خدمت کی، اور فریقین کے درمیان تیر اندازی کرنے کے علاوہ عام طریقہ سے جنگ کرنے کا کوئی امکان نہیں تھا۔

امام کا عمرو سے مقابلہ

قریش کے قبیلوں کو ایک ساتھ مل کر حملہ کر کے کامیابی کا امکان نہیں تھا لہذا انہوں نے خندق کے پاس کی ایک تنگ جگہ تلاش کی اور اس میں گھوڑوں کو ڈال کر خندق پار گئے، ان میں عمرو بن عبدود بھی تھا جو جاہلیت میں قریش اور کنانہ کا شہسوار شمار ہوتا تھا، جو ہتھیاروں سے اس طرح لیس تھا گویا ایک قلعہ ہو وہ اپنی طاقت کی وجہ سے جھوم رہا تھا، جب مسلمانوں نے اس کو دیکھا تو ان پر خوف طاری ہو گیا اور عمرو ان کے سامنے ٹہلنے لگا، اُس نے مسلمانوں کو تحقیر سے بلند آواز میں کہا: اے محمد ﷺ کے ساتھیو! کیا تم میں کوئی میرا مقابلہ کرنے والا ہے؟

مسلمانوں کے دل دہل گئے، اُن پر خوف طاری ہو گیا، اس نے دوبارہ مبارز طلب کیا! کیا تم میں کوئی میرا مقابلہ کرنے والا ہے؟ کسی نے کوئی جواب نہیں دیا، لیکن اسلام کے بہادر امام امیر المومنین نے عرض کیا:

"أَنَا لِيَا رَسُولَ اللَّهِ"

"یا رسول اللہ میں اس کا مقابلہ کروں گا۔"

رسول اللہ ﷺ نے اپنے چچا زاد بھائی کے سلسلہ میں کچھ خوف کھاتے ہوئے فرمایا: "إِنَّهُ عَمْرُو!" "یہ عمرو ہے۔" امام پیغمبر کے حکم کی تعمیل کرتے ہوئے بیٹھ گئے، عمرو نے مسلمانوں کا مذاق اڑاتے ہوئے پھر اس طرح مبارز طلب کیا: اے محمد ﷺ کے اصحاب، تمہاری وہ جنت کہاں ہے جس کے متعلق تم یہ گمان کرتے ہو کہ قتل ہونے کے بعد اس میں جانو گے؟ کیا تم میں سے کوئی اس میں جانا چاہتا ہے؟

مسلمانوں میں خاموشی چھائی ہوئی تھی، امام نبی سے اجازت لینے پر مصر تھے، نبی ﷺ کے پاس بھی اذن دینے کے علاوہ اور کوئی چارہ نہیں تھا، آنحضرت ﷺ نے امام کو شرف و عظمت کا عظیم الشان تمغہ دیا اور فرمایا: "بَرَزَ الْإِيمَانُ كُلُّهُ إِلَى الشِّرْكِ كُلِّهِ" کل ایمان، کل شرک کا مقابلہ کرنے کے لئے جا رہا ہے۔"

یہ خورشید کی مانند روشن و منور تمغہ ہے آنحضرت ﷺ نے حسین کے پدر بزرگوار کو کل اسلام کی شکل میں مجسم کیا اور عمرو کو کل شرک میں مجسم فرمایا، اس کے بعد نبی اکرم ﷺ نے اپنے ہاتھوں کو آسمان کی جانب بلند کر کے گڑگڑا کر یوں اپنے چچا زاد بھائی کی حفاظت کے لئے دعا فرمائی: "خدا یا تو نے مجھ سے حمزہ کو احد میں لے لیا، بدر میں عبیدہ کو، آج کے دن علی کی حفاظت فرما۔۔۔ پروردگار! مجھے اکیلا نہ چھوڑ دینا کہ تو تمام وارثوں سے بہتر وارث ہے۔"

امام عمرو بن عبدود سے بغیر کوئی خوف کھاتے ہوئے اس سے جنگ کے لئے روانہ ہونے آپ نے بے نظیر عزم و ثبات کا مظاہرہ کیا اور عمرو، اُس جوان سے بہت ہی متعجب ہوا جس کو اُس (عمرو) کی کوئی پروا ہی نہیں تھی۔ عمرو نے کہا: تم کون ہو؟ امام نے اس کا مذاق اڑاتے ہوئے جواب دیا: "میں علی بن ابی طالب ہوں۔"

عمر و نے امام سے شفقت و مہربانی کا مظاہرہ کرتے ہوئے کہا: "تمہارا باپ میرا دوست تھا۔
 امام کو اس کی صداقت کا یقین نہ ہوا اور اس سے فرمایا: اے عمر و! تو نے اپنی قوم سے یہ عہد کیا ہے کہ اگر قریش کا کوئی شخص
 تجھ سے تین شرطیں کرے گا تو، تو ان میں سے ایک شرط کو قبول کر لے گا؟۔
 عمر و بن عبدود: ہاں یہ میرا عہد ہے۔

امام: میں تجھ کو اسلام کی دعوت دیتا ہوں۔

عمر و ہنسا اور اس نے امام کا مذاق اڑاتے ہوئے کہا: کیا میں اپنے آباء و اجداد کے دین کو چھوڑ دوں؟ ان باتوں کو چھوڑنے۔
 امام: میں تجھ سے ہاتھ اٹھائے لیتا ہوں، تجھ کو قتل نہیں کرتا، تو پلٹ جا؟۔۔۔

عمر و نے اس جوان کی اس جرأت و ہمت پر غضبناک ہو کر کہا: اب آپ مجھ سے بھاگ جانے کی بات کر رہے ہیں!

امام نے اس کے اپنے نفس سے کتے ہوئے عہد کی تیسری بات بیان کرتے ہوئے فرمایا: اپنے گھوڑے سے نیچے اتر آ؟"۔⁽¹⁾

عمر و اس جوان کی اس ہمت و جرأت اور اپنی شخصیت کیلئے اس چیلنج اور اپنی اہانت پر بہت زیادہ حیرت زدہ ہوا، وہ اپنی
 سواری سے نیچے اتر آیا اور اس نے اپنی تلوار سے امام کے سر پر وار کیا امام نے اس کو اپنی ڈھال پر روکا تو وہ ڈھال کو کاٹ کر آپ
 کے سر تک پہنچی جس سے آپ کا سر شگافتہ ہو گیا، مسلمانوں کو امام کے اپنے رب حقیقی کی بارگاہ میں جانے کا یقین ہو گیا، لیکن اللہ
 نے امام کی نصرت و مدد کی آپ نے عمر و کو ایسی ضرب لگائی کہ قریش کا یہ بہادر تلملا کے رہ گیا اور کفر و شرک کا یہ نمائندہ اپنے ہی
 خون میں ذبح کئے ہوئے حیوان کی طرح لوٹنے لگا۔

امام اور مسلمانوں نے نعرہ تکبیر بلند کیا، شرک کی کمر ٹوٹ گئی، اس کی طاقتیں سست ہو گئیں، اسلام کو امام المتقین کے ہاتھوں
 یقینی کامیابی ملی، نبی نے تاریخ میں ہمیشہ کی خاطر امام کیلئے یہ جملہ ارشاد فرمایا: "خندق کے دن علی بن ابی طالب کی ضربت میری
 امت کے قیامت کے دن تک کے اعمال سے افضل ہے"۔⁽²⁾

1- مستدرک حاکم، جلد 3، صفحہ 32۔

2- تاریخ بغداد، جلد 13، صفحہ 19- مستدرک حاکم، جلد 3، صفحہ 32۔

جلیل القدر صحابی حذیفہ بن یمان کا کہنا ہے: جنگ خندق میں مولائے کائنات کے ہاتھوں عمر و کی ہلاکت اگر تمام مسلمانوں کے درمیان تقسیم کر دی جائے تو سب کے شامل حال ہوگی۔⁽¹⁾

اس وقت نبی اکرم ﷺ پر یہ آیت نازل ہوئی: (وَكَفَى اللَّهُ الْمُؤْمِنِينَ الْقِتَالَ)۔⁽²⁾
 "اور اللہ نے مومنین کو جنگ کی دشواری سے محفوظ رکھا۔"

ابن عباس اپنی تفسیر میں بیان کرتے ہیں: "اللہ نے مومنین کو جنگ سے علی کے جہاد کے ذریعہ بچالیا"⁽³⁾۔
 امام نے قریش کے دوسرے بہادر نوفل بن عبد اللہ کو قتل کیا جس سے قریش کو شکست فاش ہوئی اور نبی اکرم ﷺ نے فرمایا:
 "الآن نغزوهم ولا يغزوننا"۔

"اب ہم ان سے جنگ کریں گے اور انہیں ہم سے جہاد کی اجازت نہ ہوگی"⁽⁴⁾۔
 قریش گھاٹا اٹھا کر پلٹ گئے، ان کو شکست فاش ہوئی اور مسلمانوں کا اس جنگ میں کوئی نقصان نہیں ہوا۔

4- فتح خیبر

جب اللہ تعالیٰ نے اپنے نبی کو عزت بخشی اور قریش ذلیل و رسوا ہوئے تو نبی ﷺ نے یہ مشاہدہ فرمایا کہ مسلمانوں کے امور اس وقت تک درست نہیں ہوں گے اور نہ ہی حکومت برقرار ہوگی جب تک یہودیوں کا نظام موجود ہے جو ہمیشہ سے اسلام کے سخت دشمن تھے اور ان (یہودیوں) کی پوری طاقت و قوت خیبر کے قلعہ میں منحصر تھی جو اس زمانہ کے راج سلحوں کا کارخانہ تھا، منجملہ وہاں ایسے ایسے ٹینک نماتوپ خانے تھے جو گرم پانی اور آگ میں تپا ہوا سیسہ پھینکتے تھے اور یہودی اسلام دشمن طاقتوں کو ہر طرح کی مسلح فوجی مدد پہنچاتے تھے۔

1- رسائل الجاحظ، صفحہ 60۔

2- سورہ احزاب، آیت 25۔

3- حیاة الامام امیر المومنین، جلد 2، صفحہ 27۔

4- اعیان الشیعہ، جلد 3، صفحہ 113۔

نبی نے قلعہ خیبر پر حملہ کرنے کیلئے لشکر بھیجا اور لشکر کا سردار ابو بکر کو بنایا، جب وہ قلعہ خیبر کے پاس پہنچے تو وہ شکست کھا کر اور مرعوب ہو کر واپس پلٹ آئے، دوسرے دن عمر کو لشکر کا سردار بنا کر بھیجا وہ بھی پہلے سردار کی طرح واپس آگئے اور کچھ نہ کر سکے اور قلعہ کا دروازہ یوں ہی بند رہا اور کوئی بھی اس تک نہ پہنچ سکا۔

جب لشکر قلعہ کا دروازہ نہ کھول سکا اور دونوں سرداروں کی سرداری کچھ کام نہ آسکی تو نبی نے اعلان فرمایا کہ اب میں اس کو سردار بناؤں گا جس کے ہاتھ پر اللہ فتح عنایت فرمائے گا چنانچہ آپ ﷺ نے ارشاد فرمایا: "میں کل علم اس کو دوں گا جس کو اللہ اور اس کا رسول دوست رکھتے ہوں گے اور وہ اللہ اور رسول کو دوست رکھتا ہوگا اور وہ اس وقت تک واپس نہیں آئے گا جب تک اللہ اس کے ہاتھ پر فتح نہ دیدے۔۔۔" (1)

لشکر انتہائی بے چینی کے عالم میں ایسے سردار کو علم دئے جانے سے آگاہ ہوا جس کے ہاتھ پر اللہ فتح عنایت کرے، اس کے گمان میں بھی نہیں تھا کہ اس عہدہ پر امام فائز ہوں گے، اس لئے کہ آپ آشوب چشم میں مبتلا تھے، جب صبح نمودار ہوئی تو نبی ﷺ نے علی کو بلایا جب آپ نبی اکرم ﷺ کی خدمت میں حاضر ہوئے تو آپ کی آنکھوں میں آشوب تھا آنحضرت ﷺ نے اپنا لعاب دہن لگایا تو آنکھیں بالکل ٹھیک ہو گئیں اور آپ نے علی سے فرمایا: "خُذْ هَذِهِ الرَّايَةَ حَتَّى يَفْتَحَ اللهُ عَلَيْكَ۔۔۔" یہ علم لیجئے یہاں تک کہ خدا آپ کو فتح عنایت کرے گا۔۔۔" شاعر مہوب یزدی نے اس واقعہ کو یوں نظم کیا ہے:

وَلَهُ يَوْمَ حَيَبَرَةَ فَتَكَاتُ-----كَبُرَتْ مَنْظَرًا عَلِيٌّ مَنْ رَأَاهَا
يَوْمَ قَالَ النَّبِيُّ إِنِّي لِأَعْطِي-----رَأَيْتَنِي لَيْثَهَا وَحَامِ حِمَاهَا
فَاسْتَطَالَتْ أَعْنَاقُ كُلِّ فَرِيْقٍ-----لِيَرَوْا أُمَّ مَا جِدُّعَطَاهَا
فَدَعَا آئِينَ وَارِثُ الْعِلْمِ وَالْحَدْمِ-----مُجِيْزُ الْاَيَّامِ مِنْ بَأْسَاهَا؟
أَيْنَ دُوَالنَّجْدَةِ الَّذِي لَوْ دَعَتْهُ-----فِ الثُّرَيَّا مَرْوَعَةً لَبَّاهَا
فَأَتَاهُ الْوَصِيُّ أَرْمَدَ عَيْنٍ-----فَسَقَاهُ مِنْ رِبْقِهِ فَشَقَّاهَا

وَمَضَىٰ يَطْلُبُ الصُّفُوفَ فَوَلَّتْ

عَنْهُ عِلْمًا بِأَنَّهُ أَمْضَاهَا (1)

"خیبر میں آپ نے ایسے حملے کئے جو ششدر کرنے والے تھے۔

جس دن نبی ﷺ نے فرمایا کہ میں پرچم بہادر اور محافظ شخص کو دوں گا۔

اسی لئے ہر فریق یہ دیکھنے کا منتظر تھا کہ پرچم کس کو ملے گا۔

اُن ہی لمحات میں نبی ﷺ نے آواز دی کہ علم و حلم کا وارث اور ایام کی قسمت پھیرنے والا کہاں ہے؟

وہ مددگار کہاں ہے جس کو اگر کوئی ثریا میں مدد کے لئے پکارے تو وہ لبیک کہہ دے گا۔

اس وقت علی آپ ﷺ کے پاس اس عالم میں آئے کہ آشوب چشم میں مبتلا تھے آپ ﷺ نے اپنے لعاب دہن کے ذریعہ اُن

کو شفا بخشی۔

اس وقت علی نے کفار کی صفوں پر حملہ کیا یہ دیکھ کر کفار پیٹھ پھرا کر بھاگ گئے چونکہ وہ جانتے تھے کہ علی انھیں زندہ نہیں

چھوڑیں گے۔"

اسلام کے بہادر نے بڑی طاقت عزم و ہمت و ثبات قدمی کے ساتھ علم لیا اور رسول ﷺ اللہ سے عرض کیا: "أَقَاتِلُهُمْ

حَتَّىٰ يَكُونُوا مِثْلَنَا؟" کیا میں ان سے اس وقت تک جنگ کروں جب تک وہ ہماری طرح مسلمان نہ ہو جائیں "رسول ﷺ اللہ نے

فرمایا: "انْفِذْ عَلَيَّ رَسْلَكَ حَتَّىٰ تَنْزِلَ بِسَاحَتِهِمْ ، ثُمَّ ادْعُهُمْ إِلَى الْإِسْلَامِ ، وَأَخْبِرْهُمْ بِمَا يَجِبُ إِلَيْهِمْ مِنْ حَقِّ اللَّهِ ، فَوَاللَّهِ لَا أُنَّ

يَهْدِي اللَّهُ بِكَ رَجُلًا وَاحِدًا خَيْرَ لَكَ مِنْ أَنْ يَكُونَ لَكَ حُمْرُ النَّعَمِ" (2)۔

"اپنا پیغام لے کر جاؤ یہاں تک کہ ان کے علاقہ میں پہنچ جاؤ، ان کو اسلام کی دعوت دو اور ان کو خدا کے اس حق سے آگاہ کرو

جو اُن کے ذمہ واجب ہے، کیونکہ خدا کی قسم اگر تمہارے ذریعہ خدا ایک انسان کی ہدایت کر دے وہ تمہارے لئے سُرخ چوپایوں سے

بہتر ہے۔" آج لشکر کا سردار بڑے ہی اطمینان کے ساتھ بغیر کسی رعب و خوف کے تیزی سے چلا، جبکہ اس کے ہاتھوں میں فتح کا

پرچم لہرا رہا تھا اُس نے باب خیبر فتح کیا اور اس کو اپنی ڈھال بنا لیا جس کے ذریعہ اس نے

1- شرح الارزيه، صفحہ 141-142۔

2- صفوة الصفوة، جلد 1، صفحہ 164- صحیح البخاری، جلد 7، صفحہ 121۔

یہودیوں سے اپنا بچاؤ کیا۔⁽¹⁾ خوف کی وجہ سے یہودیوں کے کلیجے منہ کو آگئے وہ بہت زیادہ سہم گئے، کہ یہ کون بہادر ہے جس نے قلعہ کے اس دروازہ کو کھول کر اپنی ڈھال بنا لیا ہے جسے چالیس آدمی کھولتے تھے⁽²⁾ یہ بڑے تعجب کی بات ہے۔

امام کا مرحب سے مقابلہ

یہودیوں کے بہادر مرحب نے اپنا مبارز طلب کیا جس کے سر پر یمنی خود تھا جس میں ایک پتھر نے سوراخ کر دیا تھا اور اُس نے یہ خود اپنے سر پر رکھ لیا تھا اور یہ رجز پڑھ رہا تھا:

قَدْ عَلِمْتُ حَيْبُرَ أَنْ مَرْحَبُ

شَاكِي السَّلَاحِ بَطْلُ مُجَرَّبِ

إِذَا اللَّيْثُ أَقْبَلَتْ تَلْتَهَبُ

"خبر والوں کو معلوم ہے کہ میں مرحب ہوں ہتھیاروں سے لیس ہوں بہادر ہوں تجربہ کار ہوں میرے سامنے اچھے اچھے بہادر کا پنتے ہیں۔" اسلام کے حامی علی نے اس کا استقبال کیا، حالانکہ آپ سرخ جبہ زیب تن کئے ہوئے تھے اور آپ نے یوں رجز پڑھا:

"أَنَا الَّذِي سَمَّيْتَنِي أُمِّي حَيْدَرُهُ

ضُرْعَاؤُ آجَامٍ وَلَيْثُ قَسْوَرَةٌ⁽³⁾

عَبْلُ الذَّرَاعَيْنِ شَدِيدُ قَسْوَرَةٍ

كَلَيْثِ غَابَاتٍ كَرِيهِهِ الْمُنْظَرَهُ

أَضْرَبُ بِالسَّيْفِ رِقَابَ الْكُفْرِهِ

أَكَيْلُهُمْ بِالسَّيْفِ كَيْلَ السَّنْدَرَةِ"⁽⁴⁾

1- حیاة الامام امیر المؤمنین، جلد 2، صفحہ 30-

2- تاریخ بغداد، جلد 1، صفحہ 324- میزان الاعتدال، جلد 2، صفحہ 218- کنز العمال، جلد 6، صفحہ 368- اور ریاض النضرہ، جلد 2، صفحہ 188 میں آیا ہے کہ دروازہ کو ستر آدمیوں نے بڑی ہمت سے اس کی اصلی جگہ پر پہنچایا۔

3- آجام اجمہ کی جمع ہے اور ان گھنی پتوں اور شاخوں دار جھاڑیوں کو کہا جاتا ہے جن کے پیچھے شیر بیٹھ کر اپنے شکار کی تلاش میں رہتا ہے، یہاں پر امام کی طاقت و قوت کی طرف اشارہ کیا گیا ہے اور آپ نے اجمہ واحد کی ہی حمایت نہیں کی بلکہ آجام کی مدد کی ہے۔ قسورہ رات کے پہلے حصہ کو کہا جاتا ہے اور یہ شیر کے معنی میں استعمال ہوتا ہے، قسورہ قمر سے مشتق ہے کیونکہ شیر اپنا شکار بہت زبردست طریقہ سے حاصل کرتا ہے۔

4- کہا گیا ہے کہ یہ ایک ہیما نہ ہے اس کا مطلب یہ ہے کہ میں تمہارے ساتھ بہت وسیع طریقہ سے جنگ کروں گا اور اس کے علاوہ معنی بیان کئے گئے ہیں۔

"میری ماں نے میرا نام حیدر رکھا ہے میں شیر بیشہ ہوں اور اچانک حملہ کرنے والا ہوں۔
طاقتور ہوں، شیر جنگل کی مانند ہوں جو دیکھنے میں بُرے معلوم ہوتے ہیں۔

میں ذوالفقار کے ذریعہ کفار کو تہ تیغ کرتا ہوں میں کفار میں سخت خونریزی پھیلاتا ہوں"
راویوں کے درمیان اس سلسلہ میں کوئی اختلاف نہیں ہے کہ یہ شعر امام⁽¹⁾ کا ہے اور یہ شعر امام کی کفار اور مارقین کے مقابلہ
میں شجاعت اور ثبات قدمی کی ترجمانی کر رہا ہے۔

امام نے آگے بڑھ کر شجاعت و بہادری کے ساتھ مرحب پر حملہ کیا اور ایسی تلوار لگائی جو اس کا خود کاٹ کر اس کے سر میں در
آئی اور وہ زمین پر گر کر اپنے ہی خون میں لوٹنے لگا، پھر آپ نے اس کے جسم کو وحشی و جنگلی جانوروں اور پرندوں کے کھانے کے
لئے چھوڑ دیا، اس طرح خداوند عالم نے اسلام کی قاطعانہ مدد کی، خیبر کا قلعہ فتح ہو گیا، اس نے یہودیوں کو ذلیل و رسوا کیا، اور امام
نے ان کو ایسا درس دیا جس کو وہ رہتی دنیا تک یاد رکھیں گے۔⁽²⁾

1- خزائن الادب، جلد 6، صفحہ 56۔

2- حیاة الامام امیر المومنین، جلد 2، صفحہ 30۔

5- فتح مکہ

اللہ نے اپنے بندے اور رسول ﷺ کو فتح مبین عطا کی، اور دشمن طاقتوں کو ذلیل کیا، اور رسول اسلام ﷺ کی مخالف طاقتوں کو گھانا اٹھانا پڑا، جزیرۃ العرب کے اکثر علاقوں میں اسلامی حکومت پھیل گئی، توحید کا پرچم بلند ہوا، نبی نے یہ مشاہدہ کیا کہ جب تک مکہ فتح نہ ہو آپ کو مکمل فتح نصیب نہ ہوگی، مکہ جو شرک و الحاد کا گڑھ تھا اور جب نبی ﷺ مکہ میں تھے تو مکہ والوں نے آپ ﷺ کے خلاف جنگ کا اعلان کیا تھا اور نبی اکرم ﷺ دس ہزار یا اس سے زیادہ ہتھیاروں سے لیس سپاہیوں کے ساتھ راہی مکہ ہوئے جبکہ آپ ﷺ کی روانگی کا علم کسی کو نہیں تھا، اس وقت آپ کے لشکر والوں کو اس بات کا خوف نہیں تھا کہ قریش آپ ﷺ کے خلاف مقابلہ کے لئے آمادہ ہو جائیں گے جس کے نتیجہ میں محترم شہر میں خون بہے گا، آپ ﷺ نے اپنی آمادگی کو چھپانے رکھا تاکہ مکہ والوں کو یکایک اپنی عسکری طاقت سے مرعوب کریں۔

اسلام کا لشکر بہت تیزی کے ساتھ چلا یہاں تک کہ ان کو شہر مکہ نظر آنے لگا اور مکہ والوں کو اس کی خبر بھی نہیں تھی، نبی ﷺ نے اپنے لشکر کو لکڑیاں جمع کرنے کا حکم دیا اور انھوں نے کثیر تعداد میں لکڑیاں جمع کیں، جب گھپ اندھیرا ہو گیا تو لکڑیوں میں آگ لگانے کا حکم دیا، آگ کے شعلے اتنے بلند تھے جو مکہ سے دکھائی دے رہے تھے ابو سفیان نالہ و فریاد کرنے لگا اور اس نے خوف کے مارے اپنے ایک طرف بیٹھے ہوئے بدیل بن ورقاء سے کہا: میں نے رات کے وقت کبھی ایسی آگ نہیں دیکھی۔ بدیل نے کہا: خدا کی قسم یہ قبیلہ خزاعہ ہے جو جنگ کی آگ بھڑکا رہا ہے۔

ابو سفیان نے اس کا مذاق اڑاتے ہوئے کہا: قبیلہ خزاعہ میں اتنے لشکر اور نیزے نہ ہوتے ابو سفیان پر خوف طاری ہو گیا، عباس اس کے پاس آئے گویا ان کو مکہ پر حملہ کرنے کی غرض سے آنے والے اسلامی لشکروں کا علم تھا، عباس نے ابو سفیان سے رات کی تاریکی میں کہا: اے ابو حنظلہ۔

ابو سفیان نے ان کو پہچان لیا اور کہا: کیا یہ ابو الفضل ہے؟

ہاں۔ میرے ماں باپ آپ پر فدا ہوں۔

اے ابو سفیان تجھ پر وائے ہو، یہ رسول اللہ ﷺ اور قریش کے درخشنده ستارے ہیں۔

ابو سفیان کا خون جم گیا وہ اپنے اور اپنی قوم کے متعلق خوف کھانے لگا، اس نے حیران و پریشان ہوتے ہوئے کہا: میرے

ماں باپ آپ پر فدا ہوں میں اب کیا تدبیر کروں؟

جناب عباس نے یہ کہتے ہوئے اس کی ایسے راستہ کی طرف ہدایت کی جس سے اس کا خون محفوظ رہے: خدا کی قسم اگر رسول

اللہ ﷺ تجھ پر فتح پائے تو وہ تیری گردن اڑا دیں گے، لہذا تم اس گدھے پر سوار ہو کر رسول ﷺ کی خدمت میں جاؤ اور ان کی

پناہ مانگو۔

وہ بہت ہی مضطرب و پریشان تھا اس نے پوری رات جاگ کر بسر کی، وہ نہیں جانتا تھا کہ عنقریب اس پر کیا گزرنے والی ہے، اس کی وجہ یہ تھی کہ اس نے مسلمانوں کے خلاف بہت مظالم ڈھائے تھے۔ جب وہ نبی کے سامنے پہنچا تو آنحضرت ﷺ نے اس سے فرمایا: "کیا ابھی اس بات کا وقت نہیں آیا کہ تجھ کو معلوم ہو جائے کہ اللہ کے علاوہ اور کوئی خدا نہیں ہے؟"۔

پیغمبر اسلام ﷺ نے اس کی طرف سے ڈھائی جانے والی طرح طرح کی مشکلات کی طرف توجہ نہیں کی اور ان کی پردہ پوشی کی تاکہ اسلام کی اصلی روح کی نشر و اشاعت کر سکیں جس میں دشمنوں سے انتقام کی بات نہیں ہوتی ہے۔

ابو سفیان نبی ﷺ کے سامنے گڑگڑانے لگا اور آپ ﷺ سے یوں معافی مانگنے لگا: "میرے ماں باپ آپ پر فدا ہوں آپ ﷺ کتنے بردبار، کریم اور صلہ رحم کرنے والے ہیں خدا کی قسم میں یہ گمان کرتا ہوں کہ اللہ کے علاوہ اگر کوئی اور خدا ہوتا تو میں اس سے بے نیاز ہوتا۔"

نبی اسلام ﷺ نے مہربانی سے یوں فرمایا: اے ابو سفیان تجھ پر وائے ہو، کیا میں نے تیرے لئے یہ بیان نہیں کیا کہ تو جانتا ہے کہ میں اللہ کا رسول ہوں؟"

ابو سفیان اپنے دل میں مخفی کفر و شرک و الحاد کو نہ چھپا سکا اور اس نے کہا: میرے ماں باپ آپ پر فدا ہو جائیں، آپ کتنے حلیم، کریم اور صلہ رحم کرنے والے ہیں میرے دل میں اب بھی شرک کا شائبہ موجود ہے۔

جناب عباس نے ایمان نہ لانے کی صورت میں اس کو درپیش خطرے سے آگاہ کرتے ہوئے یوں گویا ہوئے: تجھ پر وائے ہو مسلمان ہو جا! اس سے پہلے کہ تیری گردن اڑائی جائے کہہ دے: اشہد ان لا الہ الا اللہ و ان محمد رسول اللہ۔

خیث کبھی بھی پلیدی و گندگی سے پاک نہیں ہو سکتا، لہذا اس نے بڑی کراہت کے ساتھ زبان سے اسلام کا اعلان کیا لیکن اس کے دل میں کفر و نفاق اسی طرح موجیں مارتا رہا۔

نبی ﷺ نے اپنے چچا عباس سے ابو سفیان کو ایک تنگ وادی میں قید کرنے کے لئے کہا تاکہ اس کے پاس سے لشکر اسلام گزرے جس کو دیکھ کر قریش ڈر جائیں جناب عباس اس کو لیکر ایک تنگ وادی میں گئے اور اس کے پاس سے ہتھیاروں سے لیس

لشکر اسلام گذرا تو جناب عباس نے اس سے سوال کیا: یہ کون ہے؟

سلیم۔

میرے اور سلیم کے مابین کیا ہے؟

اس کے پاس سے لشکر کی دوسری ٹکڑی گذری تو اس نے عباس سے کہا: یہ کون ہے؟

مزینہ -

میرے اور مزینہ کے مابین کیا ہے؟

اس کے بعد اس کے پاس سے نبی اکرم ﷺ کاہرے جھنڈوں والا گروہ گذرا جن کے ہاتھوں میں تلواریں تھیں اور نبی اکرم ﷺ کو بڑے بڑے اصحاب اپنے گھیرے میں لئے ہوئے تھے، ابو سفیان مہبوت ہو کر رہ گیا اور اس نے سوال کیا کہ: یہ کس کا گروہ ہے؟

یہ مہاجرین اور انصار کے درمیان رسول اللہ ﷺ ہیں۔

آپ ﷺ کے بھتیجے کا ملک بڑا ہو گیا اور ان کی حکومت وسیع ہو گئی۔

جناب عباس نے کہا: اے ابو سفیان، یہ نبوت ہے۔

ابو سفیان نے اپنا سر اٹھاتے ہوئے مذاقہ لہجہ میں کہا: ہاں تبھی تو۔

یہ جاہل شخص ایمان لانے والا نہیں تھا، وہ اس کو بادشاہت و سلطنت سمجھ رہا تھا، پھر عباس نے اس کو آزاد کر دیا تو وہ جلدی سے مکہ واپس پلٹ گیا اور اس نے یہ کہا: اے معشر قریش یہ جو کچھ تمہارے پاس لیکر آئیں اس کو قبول نہ کرنا، اور جو بھی ابو سفیان کے گھر میں داخل ہو جائے گا وہ امان میں رہے گا۔۔۔۔

قریش نے اس سے کہا: ہمیں تمہارے دروازے کی ضرورت نہیں ہے۔

جو اس کا دروازہ بند کرے گا وہ امان میں ہے اور جو مسجد میں داخل ہوگا وہ بھی امان میں رہے گا۔

قریش کو کچھ سکون ہوا تو انھوں نے جلدی سے ابو سفیان کے گھر اور مسجد کا گھیرا ڈال دیا۔ ہند ابو سفیان کے پاس بڑے رنج و غم سے بھرے دل کے ساتھ گئی وہ چیخ چیخ کر ابو سفیان کے خلاف قوم کو ابھار رہی تھی کہ اس خبیث و پلید کو قتل کر دو۔۔۔۔

ابو سفیان اُن کو ایسی غلطی کرنے سے روک رہا تھا اور ان سے تسلیم ہونے کو کہہ رہا تھا، نبی ﷺ اپنے اسلامی لشکر کے

ساتھ مکہ میں داخل ہوئے جس کے ذریعہ اللہ نے قریش کو ذلیل کیا، کمزور مسلمانوں کو خوشبخت کیا، نبی ﷺ کعبہ کی طرف متوجہ

ہوئے، آپ ﷺ نے ان بتوں کا صفایا کیا جن کی قریش پرستش کیا کرتے تھے، نبی ﷺ نے ہبل کی آنکھ پر کمان مارتے ہوئے

فرمایا: "جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا" "حق آیا باطل مٹ گیا۔ بیشک باطل کو تو مٹنا ہی تھا" اس کے بعد نبی

اکرم ﷺ نے حضرت علی کو حکم دیا کہ وہ آپ ﷺ کے کندھوں پر چڑھ کر بتوں کو توڑ دیں، اور بیت اللہ الحرام کو پاک کریں

آپ اُن بتوں کو اٹھا اٹھا کر نیچے پھینکتے جا رہے تھے، یہاں تک کہ آپ نے سب کا صفایا کر دیا، یوں اسلام کے بہادر کے ہاتھوں

بتوں کا صفایا ہوا، جس طرح آپ ﷺ کے جد خلیل نے بتوں کو تہس نہس کیا تھا۔

حجۃ الوداع

جب نبی ﷺ اکرم ﷺ کو حضیرۃ القدس "جنت" میں منتقل ہونے کا یقین ہو گیا تو آپ ﷺ نے بیت اللہ الحرام کا حج اور امت کے لئے ایک سیدھے راستے کا معین کرنا لازم سمجھا، آپ ﷺ 10ھ میں آخری حج کرنے کی غرض سے نکلے اور آپ ﷺ نے امت کے لئے اپنے اس دنیا سے آخرت کی طرف عنقریب کوچ کرنے کے سلسلہ میں یوں اعلان فرمایا: "إِنِّي لَا أَدْرِي لَعَلَّ لَا أَلْفَاكُمْ بَعْدَ عَامِي هَذَا بِهَذَا الْمَوْقِفِ أَبَدًا" مجھے نہیں معلوم کہ میں اس سال کے بعد اس جگہ تمہیں دیکھ سکوں گا۔"

حجاج خوف و گھبراہٹ کے ساتھ چل پڑے وہ بڑے ہی رنجیدہ تھے اور یہ کہتے جا رہے تھے: نبی اکرم ﷺ اپنی موت کی خبر دے رہے ہیں، نبی ﷺ نے ان کے لئے ہدایت کا ایسا راستہ معین فرمایا تھا جس سے وہ فتنوں سے دور رہنا اور یہ فرما کر ان کی اچھی زندگی گزرنے کی ضمانت لے رہے تھے: "إِيهَا النَّاسُ، إِنِّي تَرَكْتُ فِيكُمْ الثَّقَلَيْنِ، كِتَابَ اللَّهِ وَعِثْرَتِ أَهْلِ بَيْتٍ"۔

"اے لوگو! میں تمہارے درمیان دو گرانقدر چیزیں چھوڑے جا رہا ہوں، کتاب خدا اور میری عترت میرے اہل بیت ہیں۔"

کتاب اللہ سے متمسک رہنا، اس میں بیان شدہ احکام پر عمل کرنا اور اہل بیت نبوت سے محبت دوستی کرنا کہ اسی میں امت کی گمراہی سے نجات ہے حج کے اعمال تمام کرنے کے بعد نبی ﷺ نے ایک بلیغ خطبہ ارشاد فرمایا جس میں آپ ﷺ نے اسلامی تعلیمات اور اس کے احکام بیان فرمائے اور آخر میں فرمایا: "الآن ترجعوا بعدى كفاراً مضلّين يملككم بغضكم رقاب بعض إن خَلَقْتُ فِيكُمْ مَا إِنْ تَمَسَّكُمْ بِهِ لَنْ تَضِلُّوا: كِتَابَ اللَّهِ وَعِثْرَتِ أَهْلِ بَيْتٍ، أَ لَا أَهْلًا بَلَّغْتُ؟"۔

"میرے بعد کافر نہ ہو جانا، لوگوں کو گمراہ نہ کرنا، ایک دوسرے سے جنگ نہ کرنا، میں تمہارے درمیان وہ چیزیں چھوڑ کر جا رہا ہوں اگر تم ان سے متمسک رہو گے تو ہرگز گمراہ نہ ہو گے: اللہ کی کتاب اور میری عترت، میرے اہل بیت ہیں، آگاہ ہو جاؤ کیا میں نے (احکام الہی) پہنچا دیا؟"

سب نے ایک ساتھ مل کر بلند آواز میں کہا: ہاں۔

آنحضرت ﷺ نے فرمایا: "اللَّهُمَّ اشْهَدْ إِنَّكُمْ مَسْئُولُونَ فَلْيَبْلُغِ الشَّاهِدُ مِنْكُمْ الْعَائِبَ" (1)

"خدایا! گواہ رہنا۔۔ تم حاضرین کی ذمہ داری یہ ہے کہ اس پیغام کو غائبین تک پہنچادیں"۔ ہم اس خطبہ کا کچھ حصہ حیاۃ الامام امیر المؤمنین میں ذکر چکے ہیں۔

غدیر خم

حج کے ارکان بجالانے کے بعد نبی ﷺ اور آپ ﷺ کے ساتھ حج کے قافلے مدینہ کی طرف واپس آ رہے تھے، جب غدیر خم کے مقام پر پہنچے تو جبرئیل اللہ کے حکم سے نازل ہوئے کہ آپ ﷺ اپنے قافلہ کو اسی مقام پر روک کر حضرت علی کو اپنے بعد اس امت کا خلیفہ اور امام بنا دیجئے اور اس کے انجام دینے میں بالکل تاخیر نہ فرمائیچنانچہ اس وقت یہ آیت نازل ہوئی: (يَا أَيُّهَا الرَّسُولُ

بَلِّغْ مَا نَزَلَ لَيْكَ مِنْ رَبِّكَ وَ إِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ)۔ (2)

"اے پیغمبر آپ اس حکم کو پہنچادیں جو آپ کے پروردگار کی طرف سے نازل کیا گیا ہے، اگر آپ نے یہ نہ کیا تو گویا اس کے پیغام کو نہیں پہنچایا اور خدا آپ کو لوگوں کے شر سے محفوظ رکھے گا"

رسول اللہ ﷺ نے اس امر کو بہت اہمیت دی اور پختہ ارادہ کے ساتھ اس پر عمل کا فیصلہ کیا آنحضرت ﷺ نے اپنے قافلہ کو اسی گرمی کی شدت سے مر جھائے ہوئے درختوں کے نیچے روک دیا اور دوسرے قافلوں کو بھی وہاں ٹھہر کر اپنے خطبہ سننے کی تلقین فرمائی، آپ ﷺ نے نماز ادا کرنے کے بعد اونٹوں کی کجاووں سے نمبر بنانے کا حکم دیا جب نمبر بن کر تیار ہو گیا تو آپ ﷺ نے نمبر پر جا کر ایک خطبہ ارشاد فرمایا جس میں اعلان فرمایا کہ جس نے اسلام کی راہ میں مشکلیں برداشت کیں اور اس راستہ میں ان کے گمراہ ہونے کا خطرہ تھا میں نے ان کو اس خطرے سے نجات دلوائی، پھر ان سے یہ فرمایا: میں دیکھونگا کہ تم میرے بعد تلقین کے ساتھ کیسا برتاؤ کرو گے؟"

1- حیاۃ الامام الحسین جلد 1، صفحہ 195- منقول از تاریخ یعقوبی، جلد 2، صفحہ 90-

2- سورہ مائدہ، آیت 67-

قوم میں سے ایک شخص نے پوچھا: یا رسول اللہ ﷺ ثقلین کیا ہے؟

"ثقل اکبر: اللہ کی کتاب ہے جس کا ایک سرا اللہ عزوجل کے قبضہ قدرت میں ہے اور دوسرا تمہارے ہاتھوں میں ہے تم اس سے متمسک رہنا تو گمراہ نہیں ہو گے، اور دوسری چیز ثقل اصغر: میری عترت ہے، اور لطیف و خیر خدا نے مجھے خبر دی ہے کہ یہ دونوں ایک دوسرے سے جدا نہیں ہوں گے یہاں تک کہ حوض کوثر پر میرے پاس وارد ہوں، میں نے اپنے پروردگار سے اس سلسلہ میں دعا کی ہے اور ان دونوں سے آگے نہ بڑھنا ورنہ ہلاک ہو جائو گے اور نہ ہی اُن کے بارے میں کوتاہی کرنا کہ اس کا نتیجہ بھی ہلاکت ہے۔"

اس کے بعد آنحضرت ﷺ نے اپنے وصی اور اپنے شہر علم کے دروازے امام امیر المومنین کی مسلمانوں پر ولایت واجب قرار دی، اُن کو اس امت کی ہدایت کے لئے معین کرتے ہوئے فرمایا: اے لوگو! مومنین کے نفسوں پر تصرف کے سلسلہ میں خود اُن سے اولیٰ کون ہے؟

سب نے ایک ساتھ کہا: اللہ اور اس کا رسول بہتر جانتے ہیں۔

رسول اللہ ﷺ نے فرمایا: بیشک اللہ میرا مولا ہے، میں مومنین کا مولا ہوں، میں اُن کے نفسوں سے زیادہ اولیٰ و بہتر ہوں پس جس کا میں مولا ہوئیہ علی بھی اس کے مولا ہیں۔

آپ ﷺ نے اس جملہ کی تین مرتبہ تکرار کی، پھر مزید فرمایا:

"اللَّهُمَّ وَالِ مَنْ وَالَاهُ، وَعَادِمَنْ عَادَاهُ، وَاحِبَّ مَنْ أَحَبَّهُ، وَابْغَضَ مَنْ ابْغَضَهُ، وَانصَرَمَنْ نصره، وَاخَذَلْ مَنْ خَذَلَهُ وَادْرَاحِقَّ مَعَهُ حَيْثُ دَارَ، أَلَا فَلْيَبْلِغِ الشَّاهِدُ الْعَائِبَ"

"اے خدا! جو اسے دوست رکھے تو اسے دوست رکھ، جو اس سے دشمنی رکھے تو اسے دشمن رکھ، جو اس سے محبت کرے تو اس سے محبت کر، جو اس سے بغض رکھے تو اس سے بغض رکھ، جو اس کی مدد کرے تو اس کی مدد کر، جو اس کو رسوا کرے تو اس کو رسوا و ذلیل کر، پالنے والے! حق کو اس طرف موڑ دے جدھر یہ جائیں آگاہ ہو جائو حاضرین غائبین تک یہ پیغام پہنچا دیں۔"

خطبہ کا اختتام اس امت کے لئے عام مرجعیت اور اپنے بعد مسلمانوں کے امور انجام دینے کے لئے رہبر و رہنما معین فرمانے پر

ہوا۔

تمام مسلمانوں نے قبول کیا، امام کی بیعت کی اور تمام مسلمانوں نے مبارکباد پیش کی، نبی ﷺ نے امہات المؤمنین کو بھی بیعت کرنے کا حکم دیا۔ (1) عمر بن خطاب نے آگے بڑھ کر امام کو مبارکباد دی، مصافحہ کیا اور اپنا یہ مشہور مقولہ کہا: مبارک ہو اے علی بن ابی طالب آج آپ میرے اور ہر مومن و مومنہ کے مولا ہو گئے ہیں۔ (2) حسان بن ثابت نے یہ اشعار پڑھے:

"يُنَادِيهِمْ يَوْمَ الْعَدِيرِ نَبِيُّهُمْ
بِحُجْمٍ وَأَسْمِعَ بِالرَّسُولِ مُنَادِيًا
فَقَالَ فَمَنْ مَوْلَاكُمْ وَ نَبِيُّكُمْ
فَقَالُوا وَلَمْ يُبْدُوا هُنَاكَ النِّعَامِيَا
إِلْهَكَ مَوْلَانَا وَأَنْتَ نَبِيُّنَا
وَلَمْ تَلْقَ مِنَّا فِي الْوَلَايَةِ عَاصِيَا
فَقَالَ لَهُ قُمْ يَا عَلِّ فَاِنَّ
رَضِيْتُكَ مِنْ بَعْدِ إِمَامًا وَهَادِيَا
فَمَنْ كُنْتُ مَوْلَاهُ فَهَذَا وَلِيُّهُ
فَكُونُوا لَهُ أَتْبَاعَ صِدْقِ مَوْلِيَا
هُنَاكَ دَعَا اللَّهُمَّ وَالِ وَلِيِّهُ
وَكُنْ لِلذَّعَادِ عَلِيًّا مُعَا دِيَا (3)

"غیر کے دن ان کو ان کا نبی میدان خم میں پکار رہا تھا۔ نبی ﷺ نے فرمایا اے لوگو! تمہارا مولا و نبی کون ہے؟ لوگوں نے بیساختہ کہا۔ آپ ﷺ کا خدا ہمارا مولا ہے اور آپ ﷺ ہمارے نبی ہیں، اور آپ ﷺ ہم سے کسی مخالفت کا مشاہدہ نہیں کریں گے۔

اس وقت حضور نے مولائے کائنات سے فرمایا: اے علی کھڑے ہو جاؤ کیونکہ میں نے تم کو اپنے بعد کے لئے امام اور بادی منتخب کر لیا ہے۔ جس کا میں مولا ہوں اس کے یہ علی بھی مولا ہیں تو اُس کے سچے پیروکار اور دوست دار ہو جاؤ۔

1- الغدير، جلد 2، صفحہ 34-

2- مسند احمد، جلد 4، صفحہ 281-

3- الغدير، جلد 1، صفحہ 271-

اُس وقت آپ ﷺ نے دعا فرمائی: خدایا علی کے دوستدار کو دوست رکھ اور علی کے دشمن کو دشمن رکھ۔
 علامہ علائی کے بقول بیشک غدیر خم میں امام کی بیعت کرنا رسالتِ اسلام کا جزء ہے جس نے اس کا انکار کیا اس نے اسلام کا
 انکار کیا۔

ابدی غم

جب نبی اپنے پروردگار کی رسالت اور امیر المومنین کو اس امت کا رہبر و مرجع معین فرما چکے تو روز بروز آپ کمزور ہوتے گئے
 آپ ﷺ کو شدید بخار ہو گیا، آپ ﷺ چادر اوڑھے ہوئے تھے جب آپ ﷺ کی ازواج نے اپنے ہاتھ سے نبی ﷺ کے
 ہاتھ کو دیکھا اس وقت بخار کی صرارت کا احساس ہوا،⁽¹⁾ جب مسلمانوں نے آنحضرت ﷺ کی عیادت کی تو آپ ﷺ نے ان کو
 اپنی موت کی خبر دی، اور ان کو یوں دائمی وصیت فرمائی: "ایھا الناس، یوشک أن اقبض قبضاً سریباً فینطلق ب و قدمت الیکم
 القول معذرةً لیکم، اَلَا اِنَّ مَخْلَفَ فِکُمْ کِتَابِ اللّٰهِ عَزَّ وَجَلَّ وَعِثْرَتِ اَهْلِ بَيْتِ ۝ ---"۔

"اے لوگو! عنقریب میں داعی اجل کو لیک کہنے والا ہوں۔۔۔ آگاہ ہو جاؤ میں تمہارے درمیان اللہ عز و جل کی کتاب اور اپنی
 عترت اپنے اہل بیت کو چھوڑے جا رہا ہوں۔"

موت آپ سے قریب ہوتی جا رہی تھی، آپ کو واضح طور پر یہ معلوم تھا کہ آپ ﷺ کے اصحاب کا ایک گروہ آپ ﷺ
 کے اہل بیت سے خلافت چھیننے کے سلسلہ میں جدوجہد کر رہا ہے، آپ ﷺ نے ان سے شہر مدینہ کو خالی کرانے میں بہتری
 سمجھی، ان کو غزوہ روم کیلئے بھیجنا چاہا، لشکر تیار کیا گیا، جس کی ذمہ داری نوجوان اسامہ بن زید کو سونپی گئی، بڑے اصحاب اس میں
 شامل ہونے سے کترانے لگے، انھوں نے اپنے مشورہ کے تحت لشکر تیار کیا کیونکہ ان کا اُس لشکر سے ملحق ہونا دشوار تھا، اس
 وقت رسول اللہ ﷺ نبر پر تشریف لے گئے اور ان سے یوں خطاب فرمایا: "فَقَدْ وَاجَيْشَ اَسَامَةَ۔۔۔"، "لَعَنَ اللّٰهُ مَن مَّخْلَفَ عَن
 بَيْتِ اَسَامَةَ۔۔۔" "اسامہ کے لشکر سے جا کر ملحق ہو جاؤ"، "جس نے اسامہ کے لشکر سے تخلف کیا اس پر خدا کی لعنت ہے۔"

نبی ﷺ کی اس طرح سخت انداز میں کی گئی ان نصیحتوں کا اُن پر کوئی اثر نہیں ہوا، اور انھوں نے نبی کے فرمان پر کان نہیں دھرے، اس سلسلہ میں اہم بحثوں کو ہم نے اپنی کتاب "حیاء الامام الحسن" میں بیان کر دیا ہے۔

جمرات، مصیبت کا دن

نبی اکرم ﷺ نے اپنے وصی اور باب مدینۃ العلم کے لئے غدیر کے دن کی بیعت اور شوریٰ کے دروازوں کو بند کرنے کے لئے یہ بہتر سمجھا اور آپ ﷺ نے فرمایا: "اِنَّوَنِ بِالْكَتِفِ وَالِدَوَاةِ لَا كُتِبَ لَكُمْ كِتَابًا لَنْ تَضَلُّوا بَعْدَهُ اَبَدًا۔۔۔"۔
 "مجھے کاغذ اور قلم لا کر دو تاکہ میں تمہارے لئے ایسا نوشتہ تحریر کر دوں جس کے بعد تم کبھی گمراہ نہ ہو"۔
 مسلمانوں کے لئے یہ بہت بڑی نعمت تھی، سرور کائنات اس طرح اپنی امت کو گمراہی سے بچنے کی ضمانت دے رہے تھے تاکہ امت ایک ہی راستہ پر چلے جس میں کسی طرح کا کوئی بھی موڑ نہ ہو، امت اسلامیہ کی ہدایت اور اصلاح کے لئے اس نوشتہ سے بہتر کو نسا نوشتہ ہو سکتا ہے؟ یہ نوشتہ علی کے بارے میں آپ کی وصیت اور اپنے بعد امت کے لئے ان کے امام ہونے کے سلسلہ میں تھا۔

بعض اصحاب، نبی ﷺ کے مقصد سے باخبر تھے کہ نبی اس نوشتہ کے ذریعہ اپنے بعد علی کو اپنا خلیفہ بنانا چاہتے ہیں، لہذا اس بات کی یہ کہہ کر تردید کر دی: "حسبنا کتاب اللہ۔۔۔"۔ ہمارے لئے کتاب خدا کافی ہے۔۔۔"
 اس قول کے سلسلہ میں غور و فکر کرنے والے اس کے کہنے والے کی انتہا تک پہنچ جائیں گے کیونکہ اس کو مکمل یقین ہو گیا کہ نبی اس نوشتہ کے ذریعہ اپنے بعد علی کو خلیفہ بنانا چاہتے ہیں اور اگر اس کو یہ احتمال بھی ہوتا کہ نبی سرحدوں یا کسی دینی شعائر کی حفاظت کے بارے میں وصیت کرنا چاہتے ہیں تو اس میں یہ کہنے کی ہمت نہ ہوتی۔

بہر حال حاضرین میں بحث و جدال ہونے لگا ایک گروہ کہہ رہا تھا کہ نبی ﷺ کے حکم کی تعمیل کی جائے اور دوسرا گروہ نبی اکرم ﷺ اور نوشتہ کے درمیان حائل ہونا چاہتا تھا، کچھ امہات مومنین اور بعض عورتیں نبی کے آخری وقت میں آنحضرت ﷺ کے حکم کے سامنے اس طرح کی جرات سے منع کرتے ہوئے کہہ رہی تھیں: کیا تم رسول اللہ ﷺ کا فرمان نہیں سن رہے ہو؟ کیا تم رسول اللہ ﷺ کے حکم کو عملی جامہ نہیں پہناتو گے؟

اس جنگ و جدل کے بانی عمر نے عورتوں پر چیختے ہوئے کہا: اِنْكُنَّ صَوِيحِبَاتِ يُوْسُفَ اِذَا مَرَضَ عَصْرَتُنَّ اَعْيُنْكُنَّ، وَاِذَا صَحَّ رَكْبَتُنَّ عَنَّقَهُ - "تم یوسف کی سہیلیاں ہو جب وہ بیمار ہو جاتے ہیں تو تم رونے لگتی ہو اور جب وہ صحت مند ہو جاتے ہیں تو ان کی گردن پر سوار ہو جاتی ہو"

رسول اسلام ﷺ نے اس کی طرف دیکھ کر فرمایا: "ان کو چھوڑ دو یہ تم سے بہتر ہیں۔۔۔"۔۔۔
حاضرین کے درمیان جھگڑا شروع ہو گیا عنقریب تھا کہ نبی اپنے مقصد میں کامیاب ہو جائیں تو بعض حاضرین نبی کے اس فعل میں خائل ہوتے ہوئے کہنے لگے: "نبی ﷺ کو ہذیان ہو گیا ہے"۔ (1)

نبی اکرم ﷺ کے سامنے اس سے بڑی اور کیا جرأت ہو سکتی ہے، مرکز نبوت پر اس سے زیادہ اور کیا ظلم و ستم اور زیادتی ہو سکتی ہے کہ نبی پر "ہذیان ہونے کی تہمت لگائی جائے، جن کے بارے میں خدا فرماتا ہے: (مَا ضَلَّ صَاحِبُكُمْ وَمَا غَوَىٰ وَمَا يَنْطِقُ عَنِ الْهَوَىٰ اِنْ هُوَ اِلَّا وَحْيٌ يُوحَىٰ عَلَّمَهُ شَدِيدُ الْقُوَىٰ)۔ (2)

"تمہارا ساتھی نہ گمراہ ہوا ہے اور نہ بہکا، اور وہ اپنی خواہش سے کلام بھی نہیں کرتا ہے، اس کا کلام وہی وحی ہے جو مسلسل نازل ہوتی رہتی ہے، اسے نہایت طاقت والے نے تعلیم دی ہے"۔

(معاذ اللہ) نبی کو ہذیان ہو گیا ہے جن کے متعلق خداوند عالم فرماتا ہے: (اِنَّهُ لَقَوْلُ رَسُوْلٍ كَرِيْمٍ ذِي قُوَّةٍ عِنْدَ ذِي الْعَرْشِ

مَكِّيْنَ)۔ (3)

"بیشک یہ ایک معزز فرشتے کا بیان ہے، وہ صاحب قوت ہے اور صاحب عرش کی بارگاہ کا مکین ہے"۔

1- یہ واقعہ تمام مورخین نے دلیل کے ساتھ نقل کیا ہے، بخاری نے اس واقعہ کو متعدد مرتبہ جلد 4، صفحہ 68، 69، جلد 6، صفحہ 8 میں نقل کیا ہے لیکن اس کے قائل نام نہیں بیان کیا۔ نہایہ ابن اثیر اور شرح نہج البلاغہ ابن ابی الحدید، جلد 3، صفحہ 114 میں اور دوسرے راویوں نے اس واقعہ کو نقل کرنے والوں کے نام بیان کئے ہیں۔

2- سورہ نجم، آیت 2-5۔

3- سورہ تکویر، آیت 19-20۔

قارئین کرام! ہمیں اس واقعہ کو غور کے ساتھ دیکھنا چاہئے جذبات سے نہیں، کیونکہ اس کا تعلق ہمارے دینی امور سے ہے، اس سے ہمارے لئے حقیقت کا انکشاف ہوتا ہے اور اسلام کا مقابلہ کرنے والوں کے لکر پر دلیل قائم ہوتی ہے۔

بہر حال ابن عباس امت کے نیکو کار افراد میں سے پیغمبر ان کے سامنے اس واقعہ کا تذکرہ ہوا تو ان کا دل حزن و غم اور حسرت و یاس سے پگھل کر رہ گیا وہ رونے لگے یہاں تک کہ ان کے رخساروں پر

موتیوں کی طرح آنسو کے قطرے بہنے لگے اور وہ یہ کہتے جا رہے تھے: جمعرات کا دن، جمعرات کے دن کیا ہو گیا، رسول اللہ ﷺ کا فرمان ہے: "اِنَّهُنَّ بِالْكَتِفِ وَالذَّوَاةِ لَا كُتُبَ لَكُمْ كِتَابًا لَنْ تَضَلُّوا بَعْدَهُ اَبَدًا"۔

"مجھے کاغذ اور قلم لا کر دو تاکہ میں تمہارے لئے ایسا نوشتہ تحریر کر دوں جس کے بعد تم کبھی گمراہ نہ ہو" مجمع نے جواب دیا: رسول اللہ ﷺ کو ہذیان ہو گیا ہے۔ (العیاذ باللہ)⁽¹⁾

سب سے زیادہ یہ گمان کیا جا رہا تھا کہ اگر نبی ﷺ امام کے حق میں کوئی نوشتہ تحریر فرمادیتے تو لکھنے سے کوئی فائدہ نہ ہوتا، اس لئے انھوں نے نبی ﷺ کی کوئی پروا نہ کرتے ہوئے ان پر ہذیان کی تہمت لگا دی اور واضح طور پر نبی کی قداست کو مجروح کر دیا۔

جنت کا سفر

اب رسول، لطف الہی سے آسمان کی طرف رحلت کرنے والے تھے، جس نور سے دنیا منور تھی وہ جنت کی طرف منتقل ہونے جا رہا تھا، ملک الموت آپ ﷺ کی روح کو لینے کیلئے رسول ﷺ سے قریب ہو رہے تھے، لہذا آپ ﷺ نے اپنے وصی اور اپنے شہر علم کے دروازے سے مخاطب ہو کر فرمایا:

"ضَع رَاسِي فِي حِجْرِكَ، فَقَدْ جَاءَ أَمْرُ اللَّهِ، فَإِذَا فَاضَتْ نَفْسِي فَتَنَاوَلْتَنَا، وَأَمْسَحْ بِهَا وَجْهَكَ، ثُمَّ وَجِّهْنِي إِلَى الْقِبْلَةِ، وَتَوَلَّى أَمْرِي، وَصَلِّ عَلَيَّ أَوَّلَ النَّاسِ، وَلَا تُفَارِقْنِي حَتَّى

تَوَارِثِينَ فِ رَمَسٍ ۚ وَاسْتَعْنِ بِاللَّهِ عَزَّ وَجَلَّ ۝

"میرا سر اپنی آغوش میں رکھ لو، اللہ کا امر آچکا ہے جب میری روح پرواز کر جائے تو مجھے رکھ دینا، اس سے اپنا چہرہ مس کرنا، پھر مجھے رو بقبلہ کر دینا، تم میرے ولی امر ہو، تم مجھ پر سب سے پہلے صلوات بھیجنے والے ہو، اور مجھے دفن کرنے تک مجھے نہ چھوڑنا اور اللہ سے مدد مانگو۔"

امام نے نبی کا سر مبارک اپنی گود میں رکھا، آنحضرت ﷺ کا داہنا ہاتھ تحت الحنک سے ہٹا کر سیدھا کیا، ابھی کچھ دیر نہ گزری تھی کہ آپ کی عظیم روح پرواز کر گئی اور امام نے آنحضرت ﷺ کے چہرہ اقدس پر اپنا ہاتھ پھیرا۔⁽¹⁾ زمین کانپ گئی، نور عدالت خاموش ہو گیا۔۔۔ غم و اندوہ کی دنیا میں یہ کیسا یادگار دن تھا ایسا دن کبھی نہ آیا تھا۔ مسلمانوں کی عقلیں زائل ہو گئیں، مدینہ کی بزرگ عورتوں نے اپنے چہروں پر طمانچے مار مار کر رونا شروع کیا وہ چیخ چیخ کر رو رہی تھیں، امہات المؤمنین نے اپنے سروں سے چادریں اتار دیں، وہ اپنا سینہ پیٹ رہی تھیں اور انصار کی عورتیں چیخ چیخ کر اپنے حلق پھاڑے ڈال رہی تھیں۔⁽²⁾

سب سے زیادہ رنجیدہ و غمگین اہل بیت اور آپ ﷺ کی جگر گوشہ فاطمہ الزہرا سلام اللہ علیہا تھیں، آپ اپنے پدر بزرگوار کے لاشہ پر رو کر یوں بین کر رہی تھیں:

"والبتاہ!" "اے پدر بزرگوار!"

"وانب رحمتاہ!" "اے نبی رحمت!"

"الآن لایاتی الوحی!"

"اب جبرئیل وحی لے کر نہیں آئیں گے!"

1- مناقب، جلد 1، صفحہ 29۔ اس مطلب پر متعدد متواتر احادیث دلالت کرتی ہیں کہ جب نبی اکرم ﷺ کی وفات ہوئی تو آپ ﷺ کا سر اقدس علی کی آغوش میں تھا ملاحظہ کیجئے طبقات ابن سعد جلد 2 صفحہ 51۔ مجمع الزوائد جلد 1 صفحہ 293۔ کنز العمال، جلد 4، صفحہ 255۔ ذخائر العقبی، صفحہ 94۔ ریاض النضرہ، جلد 2، صفحہ 219۔

2- انساب الاشراف، جلد 1، صفحہ 574۔

"الآن ينقطع عنّا جبرئيلُ" -

"اب ہم سے جبرئیل کا رابطہ ختم ہو جائیگا۔"

"اللَّهُمَّ أَلْحِقْ رُوحَ بَرُوحِهِ، وَاشْفَعْ بِالنَّظَرِ إِلَى وَجْهِهِ، وَلَا تَحْرِمْنِي أَجْرَهُ وَشَفَاعَتَهُ يَوْمَ الْقِيَامَةِ" (1)۔

"پروردگار میری روح کو میرے پدر بزرگوار سے ملحق کر دے، اور میری میرے پدر بزرگوار کے چہرے پر نظر ڈالنے سے شفاعت کرنا، اور مجھے قیامت کے دن اس کے اجر اور ان کی شفاعت سے محروم نہ کرنا۔"

آپ آنحضرت ﷺ کے جنازہ کے گرد گھوم رہی تھیں اور یوں خطاب کر رہی تھیں:

"وَأَبْتَاهُ! أَلِيَّ جِبْرِئِيلَ أَنْعَاهُ" - اے پدر بزرگوار! جبرئیل نے آپ ﷺ کی موت کی خبر دی۔

"وَأَبْتَاهُ! جَنَّةُ الْفِرْدَوْسِ مَاوَاهُ" - اے پدر بزرگوار آپ کا بلجاء و ماواہی جنت الفردوس ہے۔

"وَأَبْتَاهُ! أَجَابَ رَبًّا دَعَاَهُ" (2) - اے پدر بزرگوار آپ ﷺ نے اپنے پروردگار کی آواز پر لبیک کہی۔

اور حیرانی اور اس عالم ینکد آپ مصیبت کی بنا پر حواس باختہ ہو گئی تھیں آپ کی ایسی حالت ہو گئی تھی لگتا تھا کہ آپ کے جسم سے روح مفارقت کر گئی ہو۔

آنحضرت ﷺ کے جنازہ کی تجبیز

امام اپنے چچا زاد بھائی کے جنازے کی تجبیز کمر رہے تھے، حالانکہ آپ کی آنکھوں سے اشکوں کا سیلاب جاری تھا، آپ آنحضرت ﷺ کے جسم اقدس کو غسل دیتے وقت کہتے جا رہے تھے: "بَابِي أَنْتَ وَأُمِّي يَارَسُولَ اللَّهِ، لَقَدْ انْقَطَعَ بِمَوْتِكَ مَا لَمْ يَنْقُطِعْ بِمَوْتِ غَيْرِكَ مِنَ النَّبُوَّةِ وَالْأَنْبَاءِ وَأَحْبَارِ السَّمَاوِي حُصِّصَتْ حَتَّى صِرْتُ مُسَلِّيًّا عَمَّنْ سِوَاكَ وَعَمَّمْتُ حَتَّى صَارَ النَّاسُ فِيكَ سِوَانِوَأُولَا أَنْكَ أَمَرْتُ بِالصَّبْرِ، وَنَهَيْتُ عَنِ الْجَزَعِ لَا نَقْدْنَا عَلَيْكَ مَائِ الشَّعْثُونِ وَلَكَانَ الدَّاءُ

1- تاریخ خمیس، جلد 2، صفحہ 192۔

2- سیر اعلام النبلائی، جلد 2، صفحہ 88- سنن ابن ماجہ، جلد 2، صفحہ 287-288۔ اس میں حماد بن زید سے روایت ہے کہ: میں نے راوی حدیث کی اس حدیث کو بیان کرتے وقت روتے اور اس کی حالت متغیر ہوتی دیکھی۔

مُطَابِرًا، وَالْكَمَدُ مُخَالِفًا"۔ (1)

"میرے ماں باپ آپ پر فدا ہو جائیں یا رسول اللہ آپ کی موت سے وہ تمام چیزیں منقطع ہو گئیں جو آپ کے علاوہ کسی نبی کی موت سے منقطع نہ ہوں، جیسے آسمانی خبریں، آپ اس طرح سمٹے کہ تمام لوگوں سے گوشہ نشین ہو گئے اور اس طرح پھیلے کہ لوگ آپ کی نظر میں یکساں ہو گئے، اگر آپ نے صبر کا حکم نہ دیا ہوتا اور نالہ و فریاد کرنے سے نہ روکا ہوتا تو روتے روتے ہماری آنکھوں سے آنسو ختم ہو گئے ہوتے اور ہم بیمار ہو جاتے"

غسل دینے کے بعد آپ نے نحضرت ﷺ کے جسم اطہر کو کفن پہنایا اور تابوت میں رکھا۔

جسم اطہر پر نماز جنازہ

سب سے پہلے اللہ نے عرش پر آنحضرت ﷺ کی نماز جنازہ پڑھی، اس کے بعد جبرئیل، پھر اسرافیل اور اس کے بعد ملائکہ نے گروہ گروہ (2) کر کے نماز جنازہ ادا کی، جب مسلمان نبی ﷺ کے جنازہ پر نماز جنازہ پڑھنے کیلئے بڑھے تو امام نے اُن سے فرمایا: "لَا يَقُومُ عَلَيْهِ اِمَامٌ مِنْكُمْ، هُوَ اِمَامُكُمْ حَيًّا وَيَتًا"، تم میں سے کوئی امامت کے لئے آگے نہ بڑھے اس لئے کہ آپ حیات اور ممات دونوں میں امام ہیں "لہذا وہ لوگ ایک ایک گروہ کر کے نماز ادا کر رہے تھے، اور ان کا کوئی پیش امام نہیں تھا، مخصوص طور پر مولائے کائنات حضرت علی نے نماز جنازہ پڑھائی اور وہ لوگ صف بہ صف نماز پڑھ رہے تھے اور امام کے قول کو دہراتے جا رہے تھے جس کی نص یہ ہے: "السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهَا لَللَّهِمَّ اِنَّا نَشْهَدُ اَنَّهُ قَدْ بَلَغَ مَا اُنْزِلَ اِلَيْهِ، وَنُصِّحَ لَأُمَّتِهِ، وَجَاهَدَ فِي سَبِيلِ اللَّهِ حَتَّى اَعَزَّ اللَّهُ دِينَهُ وَتَمَّتْ كَلِمَتُهَا لَللَّهِمَّ فَاجْعَلْنَا مِنْ يَتْبَعِ مَا اُنْزِلَ اِلَيْهِ، وَتَبَتْنَا بَعْدَهُ، وَاجْمَعْ بَيْنَنَا بَيْنَ ۞"

"سلام ہو آپ پر اے اللہ کے نبی ﷺ اور اس کی رحمت اور برکت ہو آپ ﷺ پر،۔۔۔ بیشک ہم گواہی دیتے ہیں کہ جو کچھ آپ ﷺ پر نازل ہوا وہ آپ ﷺ نے پہنچا دیا، امت کی خیر خواہی کی، اللہ کی راہ میں جہاد کیا یہاں تک کہ اللہ نے آپ کے دین کو قوی اور مضبوط بنا دیا، اور اس کی بات مکمل ہو گئی، اے خدا ہم کو ان لوگوں میں سے قرار دیا جن پر تو نے نازل

1- نوح البلاغ، جلد 2، صفحہ 255۔

2- حلیۃ الاولیاء، جلد 4، صفحہ 77۔

کیا اور انھوں نے اس کی اتباع کی، ہم کو بعد میں اس پر ثابت قدم رکھ، اور ہم کو ان کو آخرت میں ایک جگہ جمع کرنا" نماز گزار کہہ رہے تھے: آئین۔⁽¹⁾

مسلمان نبی اکرم ﷺ کے جنازے کے پاس سے گزرتے ہوئے ان کو وداع کرتے جا رہے تھے، جو آنحضرت ﷺ سے قریب تھے ان پر حزن و ملال کے آثار نمایاں تھے کیونکہ ان کو نجات دلانے والا اور ان کا معلم دنیا سے اٹھ چکا تھا، جس نے ان کیلئے بڑی محنت و مشقت کے ساتھ منظم شہری نظام کی بنیاد رکھی، اب وہ داعی اجل کو لبیک کہہ چکا تھا۔

جسم مطہر کی آخری پناہ گاہ

جب مسلمان اپنے نبی کے جسم اقدس پر نماز پڑھ چکے تو امام نے نبی اکرم ﷺ کیلئے قبر کھودی، اور قبر کھودنے کے بعد جسم اطہر کو قبر میں رکھا تو ان کی طاقت جواب دے گئی، آپ قبر کے اندر کھڑے ہوئے قبر کی مٹی کو اپنے آنسوؤں سے تر کرتے ہوئے فرمایا: "إِنَّ الصَّبْرَ لَجَمِيلٌ الْأَعْنَكُ، وَإِنَّ الْجُرْعَ لَقَبِيحٌ الْأَعْلَيْكَ، وَإِنَّ الْمَصَابَ بِكَ لَجَلِيلٌ، وَإِنَّهُ قَبْلَكَ وَبَعْدَكَ لَجَلَلٌ"۔⁽²⁾

"آپ ﷺ کے علاوہ سب پر صبر کرنا جمیل ہے، آپ کے علاوہ پر آہ و نالہ کرنا درست نہیں ہے، آپ ﷺ پر مصاب ہونا جلالت و بزرگی ہے اور بیشک اس میں آپ ﷺ سے پہلے اور آپ ﷺ کے بعد بزرگی ہے۔"

اس یادگار دن میں عدالت کے پرچم لپیٹ دئے گئے، ارکان حق کانپ گئے، اور کائنات کو نورانی کرنے والا نور ختم ہو گیا، وہ نور ختم ہو گیا جس نے انسانی حیات کی روش کو اس تاریک واقعیت سے جس میں نور کی کوئی کرن نہیں تھی ایسی با امن حیات میں بدل دیا جو تمدن اور انصاف سے لہلہا رہی تھی اس میں مظلوموں کی آہیں اور محروموں کی کراہیں مٹ رہی تھیں، خدا کی نیکیاں بندوں پر تقسیم ہو رہی تھیں نیکیوں کا کوئی شخص اپنے لئے ذخیرہ نہیں کر سکتا۔

1- کنز العمال، جلد 4، صفحہ 54۔

2- نوح البلاغ، صفحہ 409۔

سقیفہ کا اجلاس

دنیا نے اسلام میں مسلمانوں کا کبھی اتنا سخت امتحان نہیں لیا گیا جتنا سخت امتحان سقیفہ کے ذریعہ لیا گیا، وہ سقیفہ جس سے مسلمانوں کے درمیان فتنوں کی آگ بھڑک اٹھی، اور ان کے درمیان قتل و غارت کا دروازہ کھل گیا۔

انصار نے رسول اللہ ﷺ کی وفات کے دن سقیفہ بنی ساعدہ میں میننگ کی جس میں انھوں نے اوس اور خزرج کے قبیلوں کو شریک کر کے یہ طے کیا کہ خلافت ان کے درمیان سے نہیں جانی چاہئے، مدینہ والوں کو مہاجرین کا اتباع کرتے ہوئے علی کی بیعت نہیں کمرنا چاہئے جن کو رسول اللہ ﷺ نے خلیفہ بنایا تھا اور غدیر خم کے میدان میں علی الاعلان ان کو خلیفہ معین فرمایا تھا، انھوں نے ایک ہی گھر میں نبوت و خلافت کے جمع ہونے کا انکار کیا، جیسا کہ بعض بزرگان نبی ﷺ کے علی کے حق میں نوشتہ لکھنے کے درمیان حائل ہوئے، اور انھوں نے نبی ﷺ کے فرمان کو نافذ کرنے کے بجائے اس کو ترک کر دیا۔

بہر حال رسول ﷺ کے لشکر میں انصار طاقت و قوت کے اعتبار سے اصل ستون سمجھے جاتے تھے لیکن رسول ﷺ کی رحلت کی وجہ سے قریش کے گھروں میں رنج و غم اور ماتمی لباس عام ہو چکا تھا لہذا جو افراد انصار سے بیحد بغض و کینہ رکھتے تھے، انھوں نے انصار کے ڈر کی وجہ سے اجلاس منعقد کرنے میں بہت ہی عجلت سے کام لیا۔

جباب بن منذر کا کہنا ہے: ہمیں اس بات کا ڈر تھا کہ تمہارے بعد وہ لوگ ہم سے ملحق ہو جائیں جن کی اولاد آباء و اجداد اور ان کے بھائیوں کو ہم نے قتل کیا ہے"۔⁽¹⁾

جباب کی دی ہوئی خبر محقق ہوئی چونکہ کم مدت والے خلفاء کی حکومت ختم نہیں ہوئی تھی کہ امویوں نے حکومت کی باگ ڈور سنبھال لی، امویوں نے ان کو بہت زیادہ ذلیل و رسوا کیا، معاویہ نے تو ظلم و ستم کرنے میں انتہاء کر دی، جب اس کا بیٹا یزید تخت حکومت پر بیٹھا تو اُس نے ان پر ظلم و ستم کئے ان کی آبروریزی کی، ان کو سخت ایذا و تکلیف پہنچائی، اُس نے واقعہ صرہ میں جس کی تاریخ میں کوئی مثال نہیں ملتی ان کے اموال، خون اور آبروریزی کو مباح کر دیا تھا۔

بہر حال کچھ انصار نے سعد کو خلافت کا حقدار قرار دیا اور کچھ نے قبیلہ اوس کے سردار خُصیر بن اُسید کو خلافت کے لئے بہتر سمجھا، انہوں نے اور قبیلہ سعد یعنی خزرج سے سخت بغض و کینہ کی وجہ سے اُس کیلئے بیعت سے انکار کیا، ان دونوں کے مابین بہت گہرے اور پرانے تعلقات تھے، عویم بن ساعدہ اور معن بن عدی انصار کے ہم پیمان کو بہت جلد سقیفہ میں رونما ہونے والے واقعہ سے اور ابو بکر و عمر کو آگاہ کیا تو یہ دونوں جزع و فزع کرتے ہوئے جلدی سے سقیفہ پہنچے، وہ دونوں انصار پر اس طرح دھاڑے کہ جو کچھ ان کے ہاتھوں میں تھا وہ زمیں بوس ہو گیا، سعد کا رنگ اڑ گیا، ابو بکر و انصار کے مابین گفتگو ہونے کے بعد ابو بکر کے گروہ نے اٹھ کر ان (ابو بکر) کی بیعت کر لی، اس بیعت کے اصل ہیرو عمر تھے، انھوں نے یہ کھیل کھیلا، لوگوں کو اپنے ہم نشین کی بیعت کے لئے ابھارا، ابو بکر اپنے گروہ کے ساتھ سقیفہ سے نکل کر مسجدِ رسول تک تکبیر و تہلیل کے سایہ میں پہنچے، اس بیعت میں خاندانِ رسالت، اسی طرح بڑے بڑے صحابہ جیسے عمار بن یاسر، ابوذر اور مقداد کے ووٹ باطل قرار دئے گئے۔

ابو بکر کی بیعت کے متعلق امام کا ردِ عمل

تمام مورخین اور راویوں کا اس بات پر اتفاق ہے کہ امام، ابو بکر کی بیعت سے سخت ناراض تھے، کیونکہ آپ اس کے اس سے زیادہ سزاوار اور حقدار تھے، آپ کی رسول ﷺ سے وہی نسبت تھی جو موسیٰ کی ہارون سے تھی، آپ کی جد و جہد اور جہاد سے اسلام مستحکم ہوا، آپ اسلام کے سلسلہ میں بڑے بڑے امتحانات سے گزرے، نبی اکرم ﷺ نے آپ کو اپنا بھائی کہہ کر پکارا اور مسلمانوں سے فرمایا: "مَنْ كُنْتُ مَوْلَاَهُ فَعَلَيْ مَوْلَاَهُ" لیکن انہوں نے بیعت کرنے سے منع کیا، ابو بکر اور عمر نے آپ سے زبردستی بیعت لی، عمر بن خطاب نے اپنے دوستوں کے ساتھ آپ کے گھر کا گھیرا ڈال دیا، وہ آپ کو دھمکیاں دے رہے تھے اپنے ہاتھ میں آگ لئے ہوئے تھے، بیت وحی کو جلانا چاہتے تھے، جگر گوشہ رسول سیدۃ نساء العالمین نے بیت الشرف سے نکل کر فرمایا: اے عمر بن خطاب تم کس لئے آئے ہو؟

"انھوں نے لا پرواہی سے جواب میں کہا: میں جو کچھ لیکر آیا ہوں وہ آپ ﷺ کے والد بزرگوار کی لائے ہوئی چیز سے بہتر ہے

"۔ (1)

بڑے افسوس کی بات ہے کہ امت مسلمہ جناب فاطمہ زہرا کے سامنے ایسا سلوک کرے، وہ زہراء مرضیہ جن کے راضی ہونے سے خدا راضی ہوتا ہے اور جن کے غضبناک ہونے سے خدا غضبناک ہوتا ہے اور ہمارے پاس ان حالات کو دیکھتے ہوئے اِنَّا لَسَدُّ وَاِنَّا لَیْلَیْہِ رَاَجِعُوْنَ کہنے کے علاوہ اور کچھ نہیں ہے۔

بہر حال امام کو زبردستی گھر سے نکال کر ان کے گلے میں لٹکی ہوئی تلوار کے ساتھ ابو بکر کے پاس لایا گیا، اس کے گروہ نے چیخ کر کہا: ابو بکر کی بیعت کرو۔۔۔ ابو بکر کی بیعت کرو۔

امام نے اپنی مضبوط و محکم حجت اور ان کی سرکشی کی پروا نہ کرتے ہوئے یوں فرمایا: میں اس امر میں تم سے زیادہ حق دار ہوں، میں تمہاری بیعت نہیں کروں گا بلکہ تمیں میری بیعت کرنا چاہئے، تم نے یہ بات انصار سے لی ہے، اور تم نے اُن پر نبی سے قربت کے ذریعہ احتجاج پیش کیا، اور تم نے بیعت کو ہم اہل بیت سے غصب کر لیا، کیا تمہارا یہ گمان نہیں ہے کہ تم پیغمبر اکرم ﷺ کی قربت کی وجہ سے اس امیر کے سلسلہ

1۔ ملاحظہ کیجئے انساب الاشراف بلاذری، اور مورخین کا اس بات پر اجماع ہے کہ عمر نے امام کے بیت الشرف کو جلانے کی دھمکی دی تھی۔ اس سلسلہ میں ملاحظہ کیجئے: تاریخ طبری، جلد 3، صفحہ 202۔ تاریخ ابو الفدائی، جلد 1، صفحہ 156۔ تاریخ یعقوبی، جلد 2 صفحہ 105۔ مروج الذهب، جلد 1، صفحہ 414۔ الامامت والسیاسة، جلد 1، صفحہ 12۔ شرح نہج البلاغہ ابن ابی الحدید، جلد 1، صفحہ 34۔ الاموال لابن عسیدہ صفحہ 131۔ اعلام النساء، جلد 3، صفحہ 205۔ امام علی لعبد الفتاح مقصود، جلد 1، صفحہ 213۔ حافظ ابراہیم نے اس مطلب کو اشعار میں یوں نظم کیا ہے:

وَقَوْلَہٗ لِعَلٍ قَالَا عَمْرُ

اَكْرَمَ بِسَامِعِہَا اَعْظَمَ بَمَلَقِیْنِہَا

حَرَقْتُ دَارَكَ لَا اَبْقَى عَلَیْكَ مَہَا

اِنْ لَمْ تُبَايِعْ وَبُنْتُ المِصْنَطَفَى فِیہَا

مَا كَانَ غَیْرَ اَبٍ حَمَصٍ بِقَائِلِہَا

اِمَامَ قَارِسٍ عَدَنَانٍ وَ حَاوِیْہَا

"عمر نے مولائے کائنات سے کہا اے علی میں تمہارے گھر میں آگ لگا دوں گا چاہے گھر میں دختر نبی ﷺ ہی کیوں نہ ہو مگر یہ کہ بیعت کرو "عمر کے علاوہ شہسوار عرب کے سامنے کسی میں ایسی بات کہنے کی جرأت نہیں تھی"

میں انصار سے اولیٰ ہو، لہذا وہ تمہاری قیادت قبول کریں اور تمہیں اپنا امیر تسلیم کریں لہذا میں بھی اس چیز کے ذریعہ سے تم پر احتجاج کرتا ہوں جس سے تم نے انصار پر احتجاج کیا کہ ہم پیغمبر اکرم ﷺ کی حیات اور ان کی وفات کے بعد ان سے زیادہ نزدیک ہیں لہذا اگر تم صاحب ایمان ہو تو انصاف کرو، ورنہ ظلم و ستم کے ذریعہ بیعت لے لو جبکہ تم حقیقت سے واقف ہو۔

اے حجت و دلیل والو! اس دلیل کے ذریعہ قریش کے مہاجرین، انصار پر غالب آگئے، کیونکہ وہ نبی سے زیادہ قریب تھے، اس لئے کہ کلہ قریش کے متعدد معنی ہیں وہ نبی ﷺ کی بزم میں جمع ہوا کرتے تھے، حالانکہ وہ ان کے نہ چچا زاد بھائی تھے اور نہ ماموں، لیکن نبی اور علی کے مابین متعدد طریقوں سے متعدد رشتے تھے، آپ نبی کے چچا زاد بھائی، ابو سبطين اور آپ ﷺ کی بیٹی کے شوہر تھے جس کے علاوہ آپ ﷺ کی کسی اور سے آپ ﷺ کی نسل نہیں چلی۔

بہر حال عمر امام کی طرف یہ کہتے ہوئے بڑھا: بیعت کرو۔۔۔

امام نے فرمایا: "اگر میں بیعت نہ کروں تو؟"

اس خدائے وحدہ لا شریک کی قسم جس کے علاوہ اور کوئی خدا نہیں ہے آپ کو قتل کر دیا جائے گا۔

امام نے کچھ دیر خاموش رہنے کے بعد اس قوم کی طرف دیکھا جس کو خواہش نفسانی نے گمراہ کر دیا تھا، ملک و بادشاہت کی چاہت نے اندھا کر دیا تھا، آپ کو ان میں ان کے شر سے بچانے والا کوئی نظر نہیں آ رہا تھا، آپ نے بڑی ہی غمگین آواز میں فرمایا:

اب تم اللہ کے بندے اور رسول ﷺ اللہ کے بھائی کو قتل کر دو گے؟

ابن خطاب نے کہا: اللہ کے بندے تو صحیح ہے لیکن رسول اللہ ﷺ کے بھائی نہیں۔۔۔

عمر نے نبی اکرم ﷺ کے ان فرامین کو بھلا دیا جن میں رسول اللہ ﷺ نے فرمایا ہے کہ علی آنحضرت ﷺ کے بھائی ہیں، ان کے شہر علم کا دروازہ ہیں، نبی سے ہارون اور موسیٰ کی منزل میں ہیں اور اسلام کے پہلے مجاہد ہیں، عمر نے ان سب کو بھلا کر ابو بکر سے مخاطب ہو کر کہا: "اللاتامرفیہ امرک؟" کیا تم علی کے بارے میں اپنا فیصلہ صادر نہ کرو گے؟

ابو بکر نے فتنہ و فساد ہونے سے ڈرتے ہوئے کہا: میں آپ پر کوئی زبردستی نہیں کرتا حالانکہ فاطمہ آپ کے پاس کھڑی ہوئی تھیں

قوم نے امام کو چھوڑ دیا، آپ ہرولہ کرتے ہوئے اپنے بھائی رسول اللہ ﷺ کے روضہ پر پہنچے اور آپ ﷺ سے تمام ظلم و ستم کی شکایت کی، آپ گریہ کر رہے تھے اور نبی اکرم ﷺ سے یہ کہتے جا رہے تھے: "يا بن أم، إِنَّ الْقَوْمَ اسْتَضَعُّوْنَ وَكَادُوا يَقْتُلُوْنَ" (1)۔

اے بھائی، قوم نے مجھے کمزور سمجھ لیا ہے اور وہ مجھے قتل کرنا چاہتی ہے۔۔۔"

قوم نے آپ کو کمزور سمجھ لیا اور آپ کے سلسلہ میں نبی کی وصیتوں کا انکار کر دیا، امام بڑے ہی رنج و الم کے ساتھ اپنے بیت الشرف پر پہنچے اور آپ پر وہ تمام چیزیں واضح و روشن ہو گئیں جن کے سلسلہ میں اللہ نے نبی کے بعد آپ کو امت کی طرف سے پہنچنے والے عذاب اور انقلاب کی خبر دی تھی۔ خداوند عالم فرماتا ہے: (وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ وَوُتِّلَ انْقِلَابُكُمْ عَلَى عِقَابِكُمْ وَمَنْ يَنْقَلِبْ عَلَى عَقْبَيْهِ فَلَنْ يَضُرَّ اللَّهَ شَيْئًا)۔ (2)

"اور محمد تو صرف ایک رسول ہیں جن سے پہلے بہت سے رسول گذر چکے ہیں کیا اگر وہ مرجائیں یا قتل ہو جائیں تو تم الٹے پیروں پلٹ جاؤ گے تو جو بھی ایسا کریگا خدا کا نقصان نہیں کرے گا۔"

یہ تباہ کن تبدیلی اور شدید زلزلہ ہے جس نے قوم کے ایمان اور خوابوں کو جھنجھوڑ دیا ہے۔ بیشک ہم اللہ کے لئے ہیں اور اسی کی طرف پلٹ کر جانے والے ہیں۔

بہر حال ہم ان افسوسناک واقعات سے قطع نظر کرتے ہیں کہ ابو بکر کی حکومت نے اہل بیت سے سخت دشمنی کی وجہ سے سخت قوانین نافذ کرتے ہوئے فدک چھین لیا، خمس کو لغو قرار دیا اور اس کے علاوہ متعدد واقعات رونما ہوئے جن کو ہم نے تفصیل کے ساتھ حیات الامام امیر المومنین میں تحریر کر دیا ہے۔

زہرا راہ آخرت میں

امام امیر المومنین اس المناک مصیبت میں مبتلا ہوئے کہ حضرت زہرا سلام اللہ نے شہادت پائی، آپ ﷺ مریض ہو گئیں اور سخت مصیبتوں میں گھر گئیں، آپ ﷺ عین عالم شباب میں تھیں کہ موت نے آپ کا ہچکھا کیا جگر گوشہ رسول نے اپنے پدر بزرگوار کی وفات کے بعد طرح طرح کی مصیبتوں کا سامنا کیا کیونکہ امت نبی ﷺ کی نگاہ میں آپ کی منزلت کو فراموش کر چکی تھی، اُس نے آپ کے ترکہ کو غصب کر لیا، گھر پر قبضہ کر لیا

1- امامت والسیاست، صفحہ 28-31۔

2- سوز آل عمران آیت 144۔

آپ ﷺ نے ابن عم کو وصیت کی منجملہ یہ کہ آپ ﷺ کے حق کو چھیننے والے آپ کے جنازہ میں نہ آئیں، اُن کو رات کی تاریکی میں دفن کیا جائے، قبر کا نشان مٹا دیا جائے تاکہ معلوم ہو جائے کہ آپ امت پر کس قدر غضبناک تھیں۔

بہر حال امام نے صدیقہ طاہرہ کی آخری رسومات میں آپ کی وصیت کو نافذ فرمایا، آپ آنکھوں سے جاری ہونے کی حالت میں قبر میں اترے، رسول اللہ ﷺ کو سلام کیا، اُن کو تعزیت پیش کی، اور یوں شکوہ شکایت کیا:

"السَّلَامُ عَلَيْكَ يَا رَسُولَ اللَّهِ عَنَّ، وَعَنْ ابْنَتِكَ النَّازِلَةَ فِ جَوَارِكِ، السَّرِيْعَةَ اللَّحَاقِ بِكَ ! قَلَّ يَا رَسُولَ اللَّهِ عَنِ صَفِيٍّ تَكَ صَبْرٍ وَرَقَّ عَنْهَا بَجْدٍ، إِلَّا أَنْ فِ النَّاسِي، بِعَظِيمِ فُرْقَتِكَ، وَفَادِحِ مُصِيبَتِكَ، مَوْضِعَ تَعَزٍّ، فَلَقَدْ وَسَدْتُكَ فِئِ مَلْحُوْدَاتِ قَدْرِكَ وَفَاضَتْ بَيْنَ نَحْرٍ وَصَدْرٍ نَفْسُكَ (إِنَّا لِلَّهِ وَإِنَّا إِلَيْهِ رَاجِعُونَ)

فَلَقَدْ اسْتُرْجِعَتِ الْوُدِيْعَةُ، وَأُحْدَتِ الرَّهِيْنَةُ ! أَمَا خَزِنْ فَسْرَمْدُ، وَأَمَا لَيْلٍ فَمُسَهَّدُ، الْهِى أَنْ يَخْتَارَ اللَّهُ لِي دَارَكَ اللَّتِي أَنْتَ بِهَا مُقِيمٌ وَسَتُنْبِتُكَ ابْنَتُكَ بِتَضَافِرِ أُمَّتِكَ عَلِي هَضْمِهَا، فَأَخْفَهَا السَّوَالِ، وَأَسْتَحْبِرُهَا الْحَالِ، هَذَا وَمَ يَطْلُنُ الْعَهْدُ، وَمَ يَخْلُ مِنْكَ الدَّكْرُ

وَالسَّلَامُ عَلَيْكُمْمَا سَلَامٌ مُودِعٍ، لَأَقَالِ وَلَا سَمِّ، فَإِنْ أَنْصَرَفَ فَلَا عَنْ مَلَالَةٍ، وَإِنْ أَقِمَ فَلَا عَنْ سُؤْيِ ظَنٍّ بِمَا وَعَدَ اللَّهُ

الصَّابِرِينَ" (1)

"یا رسول اللہ ﷺ آپ کو میری جانب سے اور آپ ﷺ کے جوار میں آنے والی اور آپ ﷺ سے جلد ملحق ہونے والی آپ ﷺ کی بیٹی کی طرف سے سلام ہو۔ یا رسول اللہ ﷺ آپ ﷺ کی برگزیدہ (بیٹی کی رحلت) سے میرا صبر و شکیب جاتا رہا۔ میری ہمت و توانائی نے ساتھ چھوڑ دیا۔ لیکن آپ کی مفارقت کے حادثہ عظمیٰ

اور آپ ﷺ کی رحلت کے صدمہ جانکاہ پر صبر کر لینے کے بعد مجھے اس مصیبت پر بھی صبر و شکیبائی ہی سے کام لینا پڑے گا جبکہ میں نے اپنے ہاتھوں سے آپ ﷺ کو لحد میں اتارا اور اس عالم میں آپ کی روح نے پرواز کی کہ آپ ﷺ کا سر میری گردن اور سینہ کے درمیان رکھا تھا۔ إِنَّا لِلَّهِ وَإِنَّا إِلَيْهِ رَاجِعُونَ۔

اب یہ امانت پلٹالی گئی، گروی رکھی ہوئی چیز چھڑالی گئی لیکن میرا غم بے پایاں اور میری راتیں بے

خواب رہیں گی۔ یہاں تک کہ خداوند عالم میرے لئے بھی اسی گھر کو منتخب کرے جس میں آپ ﷺ رونق افروز ہیں وہ وقت آگیا کہ آپ کی بیٹی آپ ﷺ کو بتائیں کہ کس طرح آپ ﷺ کی امت نے ان پر ظلم ڈھانے کے لئے اتحاد کر لیا آپ ﷺ ان سے پورے حالات دریافت کر لیں یہ ساری مصیبتیں ان پر بیت گئیں۔ حالانکہ آپ ﷺ کو گزرے ہوئے کچھ زیادہ عرصہ نہیں ہوا تھا اور نہ آپ ﷺ کے تذکروں سے زبانیں بند ہوئی تھیں۔

آپ ﷺ دونوں پر میرا الوداعی سلام ہونہ ایسا سلام جو کسی ملول و دل تنگ کی طرف سے ہوتا ہے اب اگر میں (اس جگہ سے) پلٹ جاؤں تو اس لئے نہیں کہ آپ ﷺ سے میرا دل بھر گیا ہے اور اگر ٹھہرا ہوں تو اس لئے نہیں کہ میں اس وعدے سے بد ظن ہوں جو اللہ نے صبر کرنے والوں سے کیا ہے" (1)

رسول اللہ ﷺ کی امانت کے مفقود ہونے پر امام کے یہ حزن و غم سے بھرے کلمات تھے جیسا کہ آپ کے کلمات دنیا کی طرف سے پہنچنے والے درد و الم کی حکایت کرتے ہیں، اور امام نے نبی اکرم ﷺ سے مطالبہ کیا کہ اپنے پارہ تن سے امت کی طرف سے پہنچنے والے درد و الم کے متعلق ضرور سوال کریں تاکہ وہ بتا سکیں کہ امت نے آپ ﷺ کو کس طرح ستایا ہے۔ بہر حال امام جگر گوشہ رسول ﷺ کو دفن کر کے آئے جبکہ آپ بہت زیادہ رنجیدہ تھا، اس لئے کہ قوم نے ان کو معزول کر دیا، آپ نے امت سے منہ موڑ لیا اور آپ تمام سیاسی امور سے الگ تھلگ ہو گئے۔

عمر کی حکومت

ابو بکر کی حکومت کو کچھ ہی دن گزرے تھے اور وہ اپنی حکومت کے دو سال گزرنے کے بعد بیمار پڑ گئے اور جب ان کو اپنی موت کا یقین ہو گیا تو انھوں نے حکومت اپنے ساتھی عمر کے حوالہ کر دی، بزرگ صحابہ کے مابین عمر کو ولی بنانے پر بہت زیادہ لڑائی جھگڑا ہوا مگر یہ کہ ابو بکر نے ان کی ایک نہ مافی اور اپنی اسی رائے پر مصر رہے (2) اس نے عمر کے لئے ایک عہد نامہ لکھا جس کو عثمان کے حوالہ کیا گیا اس نے اس کو لوگوں کے درمیان شائع کیا اور انھیں عمر کی بیعت کرنے کی دعوت دی۔

1- نبج البلاغ، جلد 2، صفحہ 182-

2- ابو بکر پر عمر کے ولی بنانے جانے پر طلحہ وغیرہ نے انتقاد کیا، ملاحظہ کیجئے شرح نبج البلاغ ابن ابی الحدید، جلد 9، صفحہ 343-

بہر حال عمر کو بہت ہی آسانی اور کسی مشکل کے بغیر حکومت مل گئی، وہ لوہے سے زیادہ سختی کے ساتھ حکومت پر قابض ہو گئے، سختی کا نام دی جانے والی سیاست کے قائد بن گئے، یہاں تک کہ بڑے بڑے اصحاب کے ساتھ بھی سختی سے پیش آنے لگے، مورخین کے بقول وہ حجاج کی تلوار سے بھی زیادہ سخت تھے، عمر کی سخت گیری تمام افراد سے زیادہ تھی، وہ شہروں پر مکمل طور پر مسلط ہو گئے حکومتی امور کو چلانے میں وہ اپنی مخصوص سیاست میں منفرد تھے، ہم اپنی کتاب حیاة الامام امیر المؤمنین کے دوسرے حصہ میں ان کی داخلی، خارجی اور اقتصادی سیاست کو مفصل طور پر بیان کر چکے ہیں۔

عمر پر حملہ

ایرانیوں کے مقابلہ میں عمر کی مخصوص سیاست تھی، اسی لئے عمر ایرانیوں سے نفرت کرتا تھا اور ایرانی عمر سے نفرت کرتے تھے، ابو لؤلؤ نے عمر کی عداوت کو چھپا رکھا تھا، ایک دن ان کا عمر کے پاس گزر ہوا تو عمر نے ان سے مذاق کرتے ہوئے کہا: مجھے خبر ملی ہے کہ تم یہ کہتے ہو: لوشنت ان اصنع رحى تطحن بالريح لفعت؟
"اگر میں ہوا سے چلنے والی چکی بنا نا چاہوں تو بنا سکتا ہوں۔"

یہ جملہ ان کو برا لگا اور انھوں نے غضبناک ہو کر اپنا دفاع کرتے ہوئے یوں کہا: لا صنعن لك رح يتحدّث بها الناس۔۔۔ میں تیرے لئے ایسی چکی بناؤں گا جس کا لوگوں میں چرچا رہے گا"

دوسرے دن انھوں نے عمر پر حملہ کر دیا⁽¹⁾ اور اس کو تین نیزے مارے: ایک نیزہ اس کی ناف کی نیچے لگا جس سے اس کی نیچے والی کھال پھٹ گئی، اس کے بعد ابو لؤلؤ نے اہل مسجد پر حملہ کیا اور گیارہ آدمیوں کو نیزہ مارا، عمر کو اٹھا کر اس کے گھر پر لیجایا گیا حالانکہ اس کے زخم سے خون بہہ رہا تھا، اس نے اپنے اطراف والوں سے کہا: مجھے کس نے تیرا مارا ہے؟ مغیرہ کے غلام نے۔۔۔

کیا میں نے تم سے نہیں کہا تھا: لا تجلبوا لنا من العلوج احداً فغلبتمون۔⁽²⁾

1- مروج الذهب، جلد 2، صفحہ 212۔

2- شرح نہج البلاغہ ابن ابی الحدید، جلد 2، صفحہ 185۔

"کسی ایرانی کافر کو میرے پاس نہ لانا لیکن تم نے میری بات نہ مانی"

عمر کے اہل و عیال طیب کو بلا کر لائے تو طیب نے عمر سے کہا: تم کونسی شراب زیادہ پسند کرتے ہو؟ عمر نے کہا: بنید۔
عمر کو وہ شراب پلانی گئی وہ اس کی بعض آنتوں سے نکل کر باہر آگئی، لوگوں نے کہا: پیپ نکل رہا ہے۔ اس کے بعد دودھ پلایا گیا جو اس کی کچھ آنتوں سے باہر نکل گیا، یہ دیکھ کر طیب نے مایوس ہو کر کہا: اب تمہارا کوئی علاج نہیں ہو سکتا۔⁽¹⁾

شوری کا نظام

عمر کے مرض میں شدت آتی گئی تو وہ امت قیادت کو سونپنے کی فکر میں پڑ گئے تو اس کی پارٹی کے وہ افراد جنہوں نے خاندان نبوت سے امت کی رہبری کو باہر نکالنے میں مدد کی تھی اس نے ان سے کف افسوس ملتے ہوئے کہا: اگر ابو عبیدہ زندہ ہوتا تو میں اسے خلیفہ بناتا چونکہ وہ امت کا امین تھا اور اگر سالم مولا ابو حذیفہ زندہ ہوتا تو اس کو خلیفہ بنا دیتا کیونکہ وہ اللہ سے بہت زیادہ لو لگاتا تھا۔
جب ہم تاریخ اسلام کے اوراق لٹتے ہیں تو نہ تو ہمیں ابو عبیدہ کا تاریخ میں کوئی کارنامہ دکھائی دیتا ہے اور نہ ہی اس کی عالم اسلام میں کوئی خدمت دکھائی دی۔

لیکن ہاں سالم مولا ابو حذیفہ کی کمینہ پن کرنے کی عادت تھی، ہاں، اسی نے تو مولائے کائنات کے بیت الشرف پر حملہ کرنے کا کردار ادا کیا تھا۔۔۔ ان حوادث کا گروہی اور تقلیدی تعصبات سے ہٹ کر جائزہ لینا چاہئے تاکہ مسلمانوں کو صحیح حالات کا علم ہو جائے۔

بہر حال عمر نے شوری کے نظام کی بنیاد رکھی، جس نظام کا مہمل ہونا کسی پر مخفی نہیں ہے، الفرض انھیں امام کو خلافت سے دور رکھنا تھا لہذا انھوں نے قرشیوں کو خوش رکھنے کیلئے امام امیر المؤمنین سے بغض و کینہ و عناد رکھنے والے اموی خاندان کے سردار عثمان بن عفان کو خلافت دیدی۔

بہر حال شوریٰ کے نظام کے تقاضے کے مطابق عثمان نے امت کی قیادت قبول کر لی، وہ نظام جس سے مسلمان ہمیشہ کے لئے فتنہ و فساد اور عظیم شرعیں بتلا ہو گئے، ہم نے اس نظام کے متعلق اپنی کتاب "حیاء الامام امیر المؤمنین" میں موضوع کے اعتبار سے تذکرہ کیا ہے اور اب ہم سرسری طور پر ان واقعات کو پیش کرتے ہیں۔

عثمان کی حکومت

جمہور مسلمین نے بڑے ہی اضطراب اور ناپسندی کے ساتھ عثمان کی حکومت تسلیم کر لی، مسلمانوں کو یہ یقین تھا کہ عثمان حکومت پا کر اپنے خاندان کو ہی کامیاب و کامران کر سکتا ہے چونکہ عثمان کا خاندان مسلسل اسلام کے خلاف برسرِ پیکار رہا تھا اور طرح طرح کی سازشیں رچتا رہا تھا، اور دوزی نے یہ مشاہدہ کر ہی لیا ہے کہ اموی لوگ صرف اسی جماعت یا گروہ کی مدد کرتے ہیں جن کے دل اسلام کے بغض سے لبریز ہوں۔⁽¹⁾

بہر حال عثمان نے جان بوجھ کر حکومت کے تمام کام کاج امویوں کے سپرد کر دئے، عام طور پر اقتصاد کو اپنی مصلحتوں کے مد نظر قرار دیا، بنی امیہ نے عام اقتصاد کو اپنے اس نظام کی تعمیر کیلئے استعمال کیا جس کو اسلام نے فنا کر دیا تھا۔ جس سے عثمان کی شخصیت و حکومت کمزور ہو گئی، وہ اس کو ناپسند کرنے لگے، امام کی تعبیر کے مطابق وہ لوگ چیخنے چلانے لگے: "يَخْصِمُونَ مَالَ اللَّهِ خِصْمَةَ الْإِبِلِ نِينَتَةَ الرَّبِيعِ" "وہ بیت المال کو اس طرح چرنے لگے جس طرح اونٹ موسم بہار کی گھاس کو چرتا ہے"، اس سے قبیلوں میں فقر و غربت پھیل گئی جو اس کی حکومت کے خاتمہ کا سبب بنی۔

اس کی حکومت کے سلسلہ میں ایک اہم بات یہ ہے کہ اس نے اسلامی ممالک کو بنی امیہ اور ابو معیط کی اولاد سے منسوب کر دیا تھا جن کو حکومت چلانے کی کوئی خبر نہیں تھی ان میں سے بعض بڑے گناہوں کے مرتکب ہوئے، اس نے ولید بن عقبہ کو کوفہ کا والی بنا دیا جو اپنی پوری رات یہاں تک کہ صبح تک گویوں کے ساتھ نشہ کی حالت میں گزارتا تھا، اس نے لوگوں کو صبح کی نماز چار رکعت پڑھانی اور اس نے نماز رکوع و سجود کی حالت میں کہا: میں نے شراب پی ہے اور مجھے شراب پلانی گئی ہے، اس کے بعد محراب میں ہی شراب کی قے کر دی، اس کے بعد سلام پھیر کر نمازیوں کی طرف رخ کر کے کہا: کیا اور پڑھائوں؟ ابن مسعود نے اس کو جواب

دیتے ہوئے کہا: نہیں، خدا تمہاری نیکی میں اضافہ نہ کرے اور نہ اس شخص کی نیکی میں اضافہ کرے جس نے تمہیں ہمارے پاس بھیجا ہے، اس نے اپنی جوتی اٹھا کر اس کے منہ پر ماری، لوگوں نے اس پر کنکریاں برسائیں وہ قصر میں داخل ہو گیا جبکہ اس پر کنکریاں پڑ رہی تھیں وہ اپنی رسوائیوں اور دین سے دوری میں مدہوش تھا۔⁽¹⁾

حطیہ جبرول عسی کا کہنا ہے:

شَهِدَ الحَطِیْئَةُ یَوْمَ یَلْقَى رَبَّهُ

أَنَّ الوَلِیْدَ أ حَقُّ بِالْعَدْرِ

نَادَى وَقَدْ تَمَّتْ صَلَاتُهُمْ

أَزِيدُكُمْ؟ تَمَلَّأَ وَلَا یَدْرُ!

لِیَزِيدَهُمْ حَبِراً وَلَوْ قَبِلُوا

مِنْهُ لَزَادَهُمْ عَلٰی عَشْرِ!

فَأَبَوْا أَبَاوَهُبٍ وَلَوْ فَعَلُوا

لَفَرَنْتَ بَيْنَ الشَّفْعِ وَالْوَتْرِ

حَبَسُوا عَنَّا نَكَ إِذْ جَرَيْتَ وَلَوْ

خَلَّوْا عَنَّا نَكَ لَمْ تَزَلْ بَجْرٍ

"حطیہ روزِ محشر یہ گواہی دے گا کہ ولیدِ غداری کئے جانے کا زیادہ مستحق ہے۔

حالانکہ نماز تمام ہو چکی تھی پھر بھی اس نے کہا مزید کچھ رکعتیں پڑھانوں؟

تاکہ اُن کے ثواب میں اضافہ کرے، اگر لوگ اس کی بات مان لیتے تو وہ دس سے بھی زیادہ رکعت نماز پڑھا دیتا۔

تو اے ابو وہب لوگوں نے انکار کر دیا اگر وہ ولید کی بات مان لیتے تو آج تم نمازِ شفع اور وتر کو ایک ساتھ ملا کر پڑھتے۔

جب تم دوڑ رہے تھے تو انھوں نے تمہاری مہار کھینچ لی اگر وہ تمہاری مہار ڈھیلی چھوڑ دیتے تو تم چلتے ہی رہتے۔"

کیا آپ نے ولید کے سلسلہ میں یہ توہین ملاحظہ کی؟ حطیئہ پھر اسی کے متعلق کہتے ہیں:

تَكَلَّمُ فِي الصَّلَاةِ وَزَادَ فِيهَا

عَلَانِيَةً وَجَاهَرَ بِالنِّفَاقِ

وَمَجَّ الْحَمْرَ عَنْ سَنَنِ الْمِصَلِّ

وَنَادَى وَالْجَمِيعِ إِلَى افْتِرَاقِ

أَزِيدُكُمْ عَلَى أَنْ تَحْمَدُونَ

فَمَا لَكُمْ وَمَالٍ مِنْ خَلَاقٍ (1)

"ولید نے نماز میں کلام کیا، علی الاعلان رکعات کا اضافہ کیا اور نفاق کا اظہار کیا۔

شراب کی وجہ سے وہ نمازی کے آداب سے خارج ہو گیا جب سب نماز کامل کر چکے تھے۔

اس نے بلند آواز میں کہا کیا میں مزید رکعتیں پڑھائوں، اس شرط پر کہ تم میری تعریف کرو کیونکہ تم میں اور مجھ میں کوئی اخلاق

پسندیدہ نہیں ہے۔"

کوفہ کے نیک لوگوں کے ایک گروہ نے یثرب پہنچ کر جلدی سے عثمان کے پاس اس کی شکایت پہنچائی اور اس کے سامنے وہ

انگوٹھی بھی پیش کی جس کو اس نے مستی کی حالت میں اتار کر پھینک دیا تھا، ولید نے شراب پی کر جو کچھ انجام دیا تھا اس کے

سلسلہ میں گفتگو کی تو عثمان نے کوئی معقول جواب نہیں دیا، زبردستی ان کی بات تسلیم کرتے ہوئے کہنے لگا: کیا تمہیں علم ہے کہ

اس نے شراب پی تھی؟

ان لوگوں نے کہا یہ وہی شراب تو ہے جس کو ہم زمانہ جاہلیت میں پیا کرتے تھے۔

عثمان نے غضبناک ہو کر ان کو اپنے پاس سے دور کر دیا، وہ سب غیظ و غضب کی حالت میں اس کے پاس سے نکل کر تیزی

کے ساتھ امام کے پاس پہنچے اور آپ کو اپنے اور عثمان کے درمیان ہونے والی گفتگو کی خبر دی۔ امام عثمان کے پاس تشریف لے

گئے اور اس سے فرمایا: "وَفَعَتِ الشُّهُودُ وَبَطَلَتْ الْحُدُودُ"۔

عثمان ان امور کے نتائج سے گھبرا گیا اور اس نے امام کی خدمت میں عرض کیا کہ: آپ کی کیا رائے ہے؟

"ارِئِ أَنْ تَبْعَثَ إِلَى صَاحِبِكَ، فَإِنْ أَقَامَا الشَّهَادَةَ فِي وَجْهِهِ وَلَمْ يُدَلِّ بِحُجَّةٍ أَقَمْتَ عَلَيْهِ الْحُدُودَ"۔

"میری رائے یہ ہے کہ آپ اپنے دوست کے پاس بھیجیں اگر وہ شہادت قائم کر سکے جس کے مقابلہ میں کوئی حجت نہ ہو تو اس پر حد جاری کر دیجئے۔"

عثمان نے امام کا مشورہ قبول کر لیا اور ولید کو بلا بھیجا، جب وہ آگیا تو گواہوں کو بلایا، جب انہوں نے گواہی دی تو ولید چپ ہو گیا، اور اس کے پاس اپنے دفاع کے لئے کوئی دلیل نہیں تھی، وہ خود شرعی جاری ہونے کیلئے خاضع ہو گیا، وہ عثمان کے خوف سے حد جاری ہونے کی جگہ پر حاضر ہونے سے منع نہ کر سکا امام اس پر حد جاری کرنے کے قصد سے بڑھے تو ولید نے آپ پر یوں سب و شتم کیا: اے ظلم کرنے والے، تو عقیل نے اس کے سب و شتم کا جواب دیا، امام نے کوڑا مارنے کیلئے ہاتھ بلند کیا تو عثمان غیظ و غضب کی حالت میں چیخ کر امام سے کہنے لگا: آپ کو ایسا نہیں کرنا چاہئے۔

امام نے شریعت کی روشنی میں اس کو یوں جواب دیا: "بَلَىٰ وَشَرٌّ مِّنْ هَذَا إِذَا فَسِقَ وَمَعَ حَقِّ اللَّهِ أَنْ يُؤَخَّذَ مِنْهُ"۔

"لیکن اس سے بھی برا یہ ہے کہ فسق اختیار کیا جائے اور اللہ کا حق ادا کرنے سے انکار کیا جائے۔"

یہ تمام مطالب اس بات پر دلالت کرتے ہیں کہ عثمان اللہ کی حدود جاری کرنے میں سستی سے

کام لیتا تھا اور خاندان والوں کے ساتھ بہت ہی لطف و مہربانی کے ساتھ پیش آتا تھا وہ خاندان والے جو اللہ کے لئے کسی احترام کے قابل نہیں تھے۔

عثمان کے لئے محاذ

نیک اور صالح مسلمانوں نے عثمان کے خلاف قیام کیا، اس کے والیوں نے عثمان پر دھاوا بول دیا، اُس پر علی الاعلان تنقید کی، یہ بات بھی شایان ذکر ہے کہ مخالفین کا یہ محاذ وائیں، بائیں ہر طرف سے تھا، طلحہ، زبیر، عائشہ اور عمرو بن عاص اپنی خاص رغبت اور مصلحتوں کی بنا پر اس کا دفاع کر رہے تھے، بعض دوسری اہم اسلامی شخصیات جیسے عمار بن یاسر (طلیب بن طیب)، مجاہد کبیر ابوذر غفاری، صحابی قاری قرآن عبد اللہ بن مسعود اور ان کے علاوہ دوسرے افراد جنہوں نے اللہ کی راہ میں مصیبتیں اٹھائی ہیں انہوں نے سنت رسول کو محو اور بدعت کو زندہ ہوتے، سچوں کو جھٹلانے جانے اور بغیر حق کے اثر دیکھا تو انہوں نے عثمان کے منہ پر گرد و غبار پھینک دیا، اس کو اس کی سیاست کی سزا دینے کی غرض سے اس سے راستہ بدلنے، اور امویوں کو حکومت کی باگ ڈور سنبھالنے سے دور کرنے کا مطالبہ کیا اور اُن کا اس تنقید میں اسلام کی خدمت کے علاوہ اور کوئی مقصد نہیں تھا لیکن اس کا مثبت جواب نہیں ملا۔

امام کی خلافت

امام نے بڑے ہی قلق و اضطراب کے ساتھ عثمان کے قتل کا سامنا، آپ ان تمام باتوں سے باخبر تھے کہ امویوں اور طامعین جس حکومت کا قلابہ ان کی گردن میں ڈال رہے ہیں وہ عنقریب اس حکومت کے خلاف ہو کر اُس (عثمان) کے خون کا مطالبہ کریں گے۔

امام اس بات سے بھی مضطرب تھے کہ آپ امت کے قائد تھے، جب حکومت کی باگ ڈور آپ کے ہاتھوں میں آجائے گی تو یہ حکومت امت کیلئے صرف حق اور عدالت کی سیاست پر مبنی ہوگی، طمع کاروں اور چوروں کو حکومت سے الگ کر دیا جائے گا، اور یہ فطرت کا تقاضا ہے کہ حکمران نظام آپ کے سیاسی خطوط کا مقابلہ کرے گا اور آپ کے خلاف مسلح جدوجہد کا اعلان کر دے گا۔

بہر حال امام نے خلافت قبول کرنے سے منع فرمادیا، لیکن جم غفیر تھا جو آپ کی گردن میں حکومت کا قلابہ ڈالنے پر اصرار کر رہا تھا۔ امام نے اُن سے فرمایا:

"لَا حَاجَةَ لِي فِي أَمْرِكُمْ، فَمَنْ احْتَرَزْتُمْ رَضِيْتُ بِهِ" (1)

"مجھے اس حکومت کی کوئی ضرورت نہیں تم جسے منتخب کر لو گے میں راضی ہو جاؤں گا۔"

مجمع آپ کے اس قول پر راضی نہ ہوا اور بار بار آپ سے یہ کہہ رہا تھا: لا امام لنا غیرک۔۔۔ "آپ کے علاوہ ہمارا کوئی امام نہیں ہے۔"

انہوں نے پھر تکرار کی: ہم آپ کے علاوہ کسی اور کا انتخاب نہیں کریں گے۔

امام ان کے بالمقابل خلافت قبول نہ کرنے پر مصر تھے، چونکہ آپ کو علم تھا کہ خلافت قبول کرنے کے بعد مشکلات کھڑی ہو جائیں گی، ہتھیاروں سے لیس افراد نے امام کے خلافت قبول نہ کرنے کے اصرار پر ایک میننگ بلائی جس میں شہریوں اور بااثر افراد کو بلا کر ان کے سامنے یہ طے کیا کہ اگر مسلمانوں⁽¹⁾ کا حاکم معین نہ ہو تو وہ طلحہ اور زبیر کو موت کے گھاٹ اتار دیں گے، مدنی یہ کہتے ہوئے آگے بڑھے: بیعت - بیعت - ماتریٰ مانزل بالاسلام ، وما ابتلیناہ من ابناء القریٰ "جب ہم مختلف مصیبتوں والے امتحان میں مبتلا ہو گئے"

امام ان کو یہ جواب دے کر انکار پر مصر رہے: "دَعْوَانِ ۙ وَالْتَمِسُوا عَیْرًا ۙ"

"مجھے چھوڑ دو اور (اس خلافت کے لئے) میرے علاوہ کسی اور کو تلاش کر لو"

آپ کی نظر میں وہ تمام واقعات تھے جن کا آپ کو عنقریب سامنا کرنا تھا:

"ایہا الناس، اِنَّا مُسْتَقْبِلُونَ اَمْرًا لَهٗ وَجُوْهُ وَّلَهُ الْوَاۡنُ ، لَا تَقُوْمُ بِهٖ الْقُلُوْبُ ، وَلَا تَنْبُثُ عَلَیْهِ الْعُقُوْلُ" - "لوگو! ہمارے سامنے

ایک ایسا معاملہ ہے جس کے کئی رُخ اور کئی رنگ ہیں، جس کی نہ دلونمیں تاب ہے اور نہ عقلیں اسے برداشت کر سکتی ہیں"۔

انہوں نے امام کی بات قبول نہیں کی اور آپ کا نام لے کر کہنے لگے: امیر المؤمنین انت امیر المؤمنین انت - "آپ امیر المؤمنین ہیں، آپ امیر المؤمنین ہیں"۔

امام نے ان کے سامنے اس طریقہ کی وضاحت فرمائی جس پر حکومت چلنا تھی: "وَ اَعْلَمُوْا اِنِّیْ اِنْ اَجَبْتُكُمْ رَكِبْتُ بِكُمْ

مَا اَعْلَمُ، وَّلَمْ اُصْغِرِ اِلٰی قَوْلِ الْقَائِلِ وَعَتَبِ الْعَاتِبِ، وَاِنْ تَرَكْتُمُوْنِیْ فَاَنَا كَاٰخِذِکُمْ، وَّلَعَلَّ اَسْمَعُکُمْ وَاَطُوْعُکُمْ لِمَنْ وَّلَّیْتُمُوْهُ

اَمْرُکُمْ، وَاَنَا لَکُمْ وَّزِیْرًا، حَیْرًا لَّکُمْ مِّنْ اَمِیْرًا!" -

"یاد رکھو کہ اگر میں نے بیعت کی دعوت کو قبول کر لیا تو تمہیں اپنے علم ہی کے راستے پر چلائوں گا اور

1- تاریخ ابن اثیر، جلد 3، صفحہ 80-

کسی کی کوئی بات اور سرزنش نہیں سنوں گا۔ لیکن اگر تم نے مجھے چھوڑ دیا تو تمہاری ایک فرد کی طرح زندگی گزاروں گا بلکہ شائد تم سب سے زیادہ تمہارے حاکم کے احکام کا خیال رکھوں میں تمہارے لئے وزیر کی حیثیت سے امیر کی بہ نسبت زیادہ بہتر رہوں گا۔"

امام نے اس طریقہ و راستہ کی وضاحت فرمائی جس پر انھیں گامزن رہنا ہے۔۔۔ وہ راستہ حق اور عدالت کا راستہ ہے تمام لوگوں نے آپ کے اس فرمان پر راضی ہوتے ہوئے نعرہ بلند کیا: ہم آپ سے اس وقت تک جدا نہیں ہوں گے جب تک آپ کی بیعت نہیں کر لیں گے۔

لوگ ہر طرف سے آپ پر زور ڈال رہے تھے اور آپ سے خلافت قبول کرنے کا مطالبہ کر رہے تھے، امام نے اُن کے اصرار پر اپنی بیعت کی یوں وضاحت فرمائی: فَمَارَاعِنِ إِلَّا وَالنَّاسُ كَعُرْفِ الضَّبِّ⁽¹⁾ يَنْتَالُونَ عَلَّاءَ مِنْ كُلِّ جَانِبٍ، حَتَّى لَقَدْ وُطِئَ الْحُسَيْنَانَ، وَشَقَّ عِطْفًا مُجْتَمِعِينَ حَوْلَ كَرِيضَةِ الْعَنَمِ"

"اس وقت مجھے جس چیز نے دہشت زدہ کر دیا تھا وہ یہ تھی کہ لوگ بجو کی گردن کے بال کی طرح میرے گرد جمع ہو گئے اور ہر طرف سے مجھ پر ٹوٹ پڑے یہاں تک کہ حسن و حسین کچل گئے اور میری ردا کے کنارے پھٹ گئے یہ سب میرے گرد بکریوں کے گلہ کی طرح گھیرا ڈالے ہوئے تھے۔"

امام کا خلافت قبول کرنا

امام کے پاس خلافت قبول کرنے کے علاوہ کوئی اور چارہ نہیں تھا چونکہ آپ کو یہ خوف تھا کہ کہیں بنی امیہ کا کوئی فاسق حاکم نہ بن جائے لہذا آپ نے فرمایا: "وَاللَّهِ مَا تَقَدَّمَ عَلَيْهَا (ای علی الخلافة) إِلَّا خَوْفًا مِنْ أَنْ يَنْزُوَ عَلَى الْأُمَّةِ تَيْسٌ مِنْ بَنِي أُمَيَّةَ، فَيَلْعَبُ بِكِتَابِ اللَّهِ عَزَّوَجَلَّ"⁽²⁾۔

"خدا کی قسم میں نے خلافت اس خوف سے قبول کی ہے کہ کہیں بنی امیہ کا کوئی بکرا امت کی خلافت

1- عرف الضبع یعنی بہت زیادہ بال جو بجو کی گردن پر ہوتے ہیں اور یہ ضرب المثل اس وقت استعمال ہوتی ہے جہاں پر لوگوں کا ازدحام ہو۔

کو اچک لے اور پھر کتاب خدا کے ساتھ کھلو اڑ کرے۔"

مجمع جامع اعظم کی طرف دوڑ کر آیا اور امام کا تکبیر اور تہلیل کے سایہ میں استقبال کیا، طلحہ نے اسی اپنے شل ہونے ہاتھ سے بیعت کی جس کے ذریعہ اس نے عہد الہی کا نقض کیا تھا، امام نے اس کو بد شکونی تصور کرتے ہوئے ارشاد فرمایا: "مَا أَخْلَقَهُ أَنْ يَنْكُثَ!"۔ "بیعت توڑنا تو تمہاری پرانی عادت ہے۔"

تمام لوگوں نے آپ کی بیعت کی کیونکہ یہ اللہ اور اس کے رسول کی بیعت تھی، عام بیعت تمام ہو گئی جس کے مانند کوئی ایک خلیفہ بھی بیعت لینے میں کامیاب نہیں ہو سکا تھا، جس سے مسلمانوں کی خوشی کا کوئی ٹھکانہ، نہ رہا، امام امیر المؤمنین فرماتے ہیں: "وَبَلَغَ مِنْ سُؤْرِ النَّاسِ بَيْعَتِهِمْ إِيَّائِي أَنْ ابْتَهَجَ بِهَا الصَّعِيْرُ، وَهَدَجَ إِلَيْهَا الْكَبِيْرُ، وَتَحَامَلَ نَحْوَهَا الْعَلِيْلُ، وَحَسَرَتْ إِلَيْهَا الْكِعَابُ"۔

"تمہاری خوشی کا یہ عالم تھا کہ بچوں نے خوشیاں منائیں، بوڑھے لڑکھڑاتے ہوئے قدموں سے آگے بڑھے، بیمار اٹھتے بیٹھتے ہوئے پہنچ گئے اور میری بیعت کیلئے نوجوان لڑکیاں بھی پردہ سے باہر نکل آئیں"

دنیا نے اسلام میں ہمیشہ کے لئے عدالت اور حق کا پرچم لہرایا گیا اور اسلام کو اس کا اصلی اور حقیقی ملجا و ماویٰ مل گیا۔

سخت فیصلے

امام نے حاکم ہوتے ہی مندرجہ ذیل قوانین معین فرمائے:

- 1- وہ تمام زمینیں واپس لی جائیں جو عثمان نے بنی امیہ کو دی تھیں۔
- 2- ان اموال کو واپس کر لیا جو عثمان نے بنی امیہ اور آل ابو معیط کو دئے تھے۔
- 3- عثمان کا تمام مال یہاں تک کہ اس کی تلوار اور زرہ کو بھی ضبط کر لیا جائے۔
- 4- تمام والیوں کو معزول کیا چونکہ انھوں نے زمین پر ظلم و جور اور فساد پھیلارکھا ہے۔
- 5- مسلمانوں اور وطن میں رہنے والے غیر مسلمانوں کے ساتھ مساوات سے کام لیا اور یہ مساوات مندرجہ ذیل امور پر مشتمل

ہے:

- 1- عطا و بخشش میں مساوات۔
- 2- قانون کے سلسلہ میں مساوات۔
- 3- حقوق اور واجبات کی ادائیگی میں مساوات۔

ان قوانین کے نافذ ہونے سے قریش کی ناک بھوں چڑھ گئی اور وہ گھوٹالا کتے ہوئے اپنے پاس موجود مال کے سلسلہ میں خوف کھا گئے، وہ مقابلہ کے لئے اٹھ کھڑے ہوئے اسی لئے انھوں نے آپ کی مخالفت کی اور لوگوں کے مابین معاشرتی اور سیاسی عدالت نافذ کرنے میں رکاوٹیں کھڑی کیں۔

بہر حال امام کے خلاف اور ان کی حکومت کا تختہ الٹنے کے لئے جنگوں کے شعلے بھڑکائے گئے، ہم ذیل میں بہت ہی مختصر کے ساتھ ان جنگوں کا تذکرہ کر رہے ہیں جو اسلام میں عدالت کا پرچم اٹھانے والے، امیر بیان اور محروموں کے صدیق کے خلاف بھڑکائی گئیں۔

1۔ جنگ جمل

جنگ جمل کا واقعہ سیاست کی ہوس کا نتیجہ ہے، معاویہ نے زبیر اور طلحہ کو دھوکہ دیا اور ان کو یہ لالچ دیا کہ وہ امام کی حکومت کا تختہ پلٹ کر ان دونوں کو خلیفہ بنائے گا، ان کے لئے بیعت لے گا، ادھر عائشہ جس کا سینہ امام کے کینہ سے لبریز تھا لہذا ان تینوں آدمیوں نے مکہ میں امام کے خلاف محاذ قائم کیا، لوگوں میں سے طمع کاروں، دھوکہ کھا جانے والوں اور سادہ لوحوں نے ان کا ساتھ دیا، انھوں نے لشکر تیار کیا، امویوں نے لشکر کو جنگی ساز و سامان سے لیس کیا، انھوں نے ان پر عثمان کی حکومت کے دور میں جو مال والیوں کے عنوان سے بیت المال سے چرایا تھا وہ خرچ کیا۔

عائشہ، طلحہ اور زبیر کی قیادت میں لشکر بصرہ پہنچا، جب امام کو اس بات کی اطلاع ہوئی تو آپ نے فیصلہ کی خاطر اپنا لشکر روانہ کیا تو دونوں لشکروں میں گھمسان کی لڑائی ہوئی، طلحہ اور زبیر قتل کر دئے گئے تو لشکر کی قیادت عائشہ کے ہاتھوں میں آگئی، لشکر نے ان کے اونٹ کو گھیر لیا، اس کے پیروں کو کاٹ دیا، جس کے اطراف میں لاشے ہی لاشیں پڑی تھیں، عائشہ کا اونٹ زخمی ہو کر زمین پر گر پڑا، اس کا لشکر شکست کھا گیا، اس جنگ میں بہت زیادہ نقصان ہوا، مسلمانوں کی صفوف میں بھی نقصان ہوا، ان کے درمیان تفرقہ اور دشمنی پھیل گئی اور بصرہ والوں کے گھر حزن و الم اور ماتمی لباس میں ڈوب گئے۔

2۔ جنگ صفین

امام جنگ جمل کے بعد کچھ آرام نہیں کر پائے تھے کہ آپ کو ایسے دشمن نے آزمایا جس نے پوری انسانیت کو مفلوج کر کے رکھ دیا تھا۔ جو نفاق اور مکر و فریب کے ہتھیار سے لیس تھا اور ان صفات میں ماہر تھا، وہ معاویہ بن ابوسفیان جس کو "کسریٰ عرب" کے لقب سے یاد کیا جاتا ہے، جس کو لوگوں نے اس کے صحیفہ اعمال پر نگاہ ڈالنے بغیر شام کی حکومت دے رکھی تھی، جس کا قرآن کریم نے شجرہ ملعونہ کے نام سے تعارف کرایا ہے، کیا لوگوں کو وہ جنگیں یاد نہیں تھیں جو ابوسفیان اور بنی امیہ نے نبی اکرم ﷺ سے لڑی تھیں اور ان کو ابھی چند سال ہی گزرے تھے؟

مسلمانوں نے کس مصلحت کی بنا پر اس جاہل بھیتے کو شام کی حکومت کا مالک بنا دیا تھا جو اسلام کا اہم علاقہ ہے؟ اور اس اہم منصب کے لئے خاندان نبوت کی اولاد کو منتخب کیوں نہیں کیا، یا یہ منصب اوس اور خزرج کی اس خاص انتظامیہ کو کیوں نہیں دیا جس نے صاف طور پر اسلام کا ساتھ دیا؟

بہر حال معاویہ نے رسول اللہ ﷺ کے بھائی اور باب مدینۃ العلم سے جنگ کرنے کے لئے صفین میں اپنا لشکر اتارا، اس کے لشکر نے امام کے لشکر کو فرات سے پانی پینے سے روک دیا، اس کو انھوں نے اپنی فتح میں مدد سے تعبیر کیا، امام نے بھی فیصلہ کے لئے اس نافرمان اور جلدی فتنہ برپا کرنے والے مکار دشمن کا مقابلہ کرنے کے لئے اپنا لشکر اتارا، امام کے لشکر کو اتنا اطمینان اور بصیرت تھی کہ وہ اللہ اور اس کے رسول کے دشمن سے جنگ کر رہے ہیں لہذا جب وہ صفین پہنچے تو انھوں نے دیکھا کہ اُن کے دشمن معاویہ کی فوج نے فرات کے تمام گھاٹ اپنے قبضہ میں لے لئے ہیں اور امام کے لشکر کو پانی پینے کے لئے کوئی گھاٹ نہ مل سکا اور معاویہ کا لشکر امام کے لشکر کو پانی سے محروم رکھنے پر مصر رہا تو امام کے لشکر کی ٹکڑیوں کے سرداروں نے معاویہ کے لشکر پر حملہ کر کے ان کا حصار توڑنے کا پلان بنایا اور امام کے لشکر نے بڑی ہمت کے ساتھ معاویہ کے لشکر پر حملہ کر کے ان کو فرات کے کنارے سے دور بھگا دیا جس سے ان کو بہت زیادہ نقصان پہنچا، امام کے لشکر میں موجود کچھ فرقوں کے سرداروں نے معاویہ کی طرح اس کے لشکر کو پانی دینے سے منع کرنا چاہا تو امام نے ان کو ایسا کرنے سے منع فرما دیا، چونکہ اللہ کی شریعت میں ایسا کرنا جائز نہیں ہے، اور پانی سب کیلئے یہاں تک کہ کتے اور سوروں کے لئے بھی مباح ہے۔

امام نے خونریزی نہ ہونے کی وجہ سے معاویہ کے پاس اُس کو صلح پر آمادہ کرنے کے لئے صلح کا پیغام دے کر ایک وفد روانہ کیا، لیکن معاویہ نے صلح قبول نہیں کی، اور وہ نافرمانی کرنے پر مصر رہا، لہذا دونوں فریقوں کے مابین جنگ کی آگ کے شعلے بھڑک اٹھے اور دو سال تک اسی طرح بھڑکتے رہے، ان میں سب سے سخت اور ہولناک وقت لیلۃ الہریر تھا جس میں طرفین کے تقریباً ستر ہزار سپاہی اور قائد قتل ہوئے، جس سے معاویہ کے لشکر کی شکست کے آثار نمایاں ہو گئے، اس کے تمام دستور و قوانین مفلوج ہو کر رہ گئے وہ فرار کرنے ہی والا تھا کہ اس کو ابن طنابہ نے کچھ سمجھایا جس سے وہ پھر سے جم گیا۔

قرآن کو بلند کرنے کی بیہودگی

امام کے لشکر نے مالک اشتر کی قیادت میں معاویہ کے لشکر پر حملہ کیا، لشکر فتح پانے ہی والا تھا اور مالک اشتر کے معاویہ پر مسلط ہونے میں ایک ہاتھ کا فاصلہ ہی رہ گیا تھا کہ دھوکہ باز عمرو عاص نے امام کے لشکر میں کھل بلی مچانے اور ان کی حکومت کے نظام میں تغیر و تبدل کا مشورہ دیا وہ پوشیدہ طور پر اشعث بن قیس اور امام کے لشکر کے بعض سرداروں سے ملا اُن کو دھوکہ، لالچ اور رشوت دی، قرآن کریم کو نیزوں پر بلند کرنے اور اپنے درمیان اختلاف کو حل کرنے کے لئے اُس کو حکم قرار دینے کے سلسلہ میں اُن کے ساتھ متفق ہو گئے، انھوں نے قرآن کو نیزوں پر بلند کر دیا اور معاویہ کے لشکر سے یہ آواز آنے لگی کہ ہمارا حکم قرآن ہے، ہ دھوکہ امام کے لشکر میں بجلی کی طرح کوند گیا، بیس ہزار فوجیوں نے آپ کو گھیر لیا اور کہنے لگے قرآن کے فیصلہ کو قبول کیجئے، امام نے ان کو تحذیر کی اور ان کو نصیحت فرمائی کہ یہ دھوکہ ہے، لیکن قوم نے آپ کی ایک نہ سنی اور وہ اس بات پر اڑ گئے، امام سے کہنے لگے کہ اگر آپ نے یہ تسلیم نہ کیا تو ہم آپ سے مقابلہ کریں گے، تو امام کو مجبوراً یہ تسلیم کرنا پڑا، ان ہی خوفناک حالات میں امام کی حکومت کا خاتمہ ہوا۔

اشعری کا انتخاب

امام کے ساتھ ان واقعات کے پیش آنے کے بعد اشعری کو عراقیوں کی طرف سے منتخب کر لیا گیا، امام نے اُن کو ایسا کرنے سے منع کیا مگر انھوں نے زبردستی اشعری کو منتخب کر لیا، اور اہل شام نے عمرو عاص کو منتخب کر لیا اس نے اشعری کو دھوکہ دیا اور اس کو امام اور معاویہ کو معزول کر کے ان کے مقام پر مسلمانوں کا حاکم بنانے کیلئے عبداللہ بن عمر کا انتخاب کیا، اشعری اس سے بہت خوش ہوا، اور جب دونوں حکم ایک مقام پر جمع ہوئے تو اشعری نے امام کو معزول کر دیا اور عمرو عاص نے معاویہ کو اسی عہدہ پر برقرار رکھا۔

3- خوارج

امام کے لشکر میں فتنہ واقع ہو گیا، لشکر میں سے ایک گروہ تحکیم کے بعد جنگ کرنے پر مصر رہا، امام پر کفر کا فتویٰ لگایا، کیونکہ امام نے دعوت تحکیم قبول کر لی تھی، لیکن بڑے تعجب کی بات ہے کہ انھوں نے ہی تو تحکیم پر مجبور کیا تھا اور یہ نعرہ بلند کیا تھا کہ: "لا حکم الا للہ"۔

لیکن جلد ہی نعرہ تلوار کی مار کاٹ میں بدل گیا، امام نے اُن کو سمجھایا اور ایسا کرنے سے منع فرمایا، ان میں سے کچھ لوگوں نے آپ کی بات تسلیم کر لی لیکن قوم کے کچھ افراد اپنی جہالت و گمراہی پر اسی طرح اصرار کرتے رہے، وہ زمین پر فساد برپا کرنے لگے، انھوں نے ابریاء کو قتل کر دیا جس سے لوگوں میں خوف و ہراس پھیل گیا، امام اُن کا مقابلہ کرنے کے لئے مجبور ہو گئے، جس سے نہروان کا واقعہ پیش آیا، ابھی یہ جنگ ختم نہیں ہونے پائی تھی کہ امام کے لشکر نے نافرمانی کی ایک خوفناک صورت اختیار کر لی، جب آپ نے ان کو معاویہ سے جنگ کرنے کی دعوت دی تو کسی قبول نہیں کی، اور سیاسی طور پر معاویہ کی طاقت ایک عظیم طاقت کے عنوان سے ابھری، اس نے اسلامی شہروں کو اپنے تحت لینا شروع کیا اور یہ ظاہر کر دیا کہ امام ان کی حمایت کرنے کی طاقت و قوت نہیں رکھتے ہیں۔ امام کی مقبولیت کم ہوتی جا رہی تھی، یکے بعد دیگرے آپ پر مصیبت کے پہاڑ ٹوٹ رہے تھے، معاویہ کی باطل حکومت مستحکم ہوتی جا رہی ہے، اس کی تمام آرزوئیں پوری ہوتی جا رہی ہیں اور آپ کے پاس حق کو ثابت کرنے اور باطل کو نیست و نابود کرنے کے لئے ضروری قوت و طاقت موجود نہیں ہے۔

امام کی شہادت

امام نے پروردگار عالم سے دعا کرنا شروع کیا، آپ نے دعا کی کہ اے خدائے عظیم مجھے اس قوم کی گمراہی سے نجات دے، اور مجھے دارِ حق کی طرف منتقل کر دے جس سے میں اپنے چچا زاد بھائی کو اس امت کی طرف سے پہنچنے والے مصائب کی شکایت کر سکوں، اللہ نے آپ کی دعا مستجاب فرمائی، آپ کو ناقہ صلح کو پتے کرنے والے ایک بد بخت شخص نے شہید کر دیا، جس کا نام عبد الرحمن بن ملجم تھا، امام اللہ کے گھر میں محراب عبادت میں مشغول تھے، اس بد بخت نے اپنی تلوار اٹھالی، جب آپ نے اس کی تلوار کی ضرب کا احساس کیا تو فرمایا: "فُزْتُ وَرَبِّ الْكَعْبَةِ" کعبہ کے رب کی قسم میں کا میاب ہو گیا " امام متقین کا میاب ہو گئے، آپ کی پوری زندگی اللہ کی راہ میں جہاد، کلمہ حق کو بلند کرنے میں گذر گئی، سلام ہو اُن پر جس دن وہ کعبہ میں پیدا ہوئے، جس دن اللہ کے گھر میں شہادت پائی، آپ کی شہادت سے حق و عدالت کے پرچم لپیٹ دئے گئے، جن ہدایت کے چراغ اور نور کی مشعلوں سے دنیائے اسلام روشن و منور ہو رہی تھی وہ خاموش ہو گئے۔

حضرت امام حسن علیہ السلام

آپ رسول اسلام ﷺ کے فرزند اور ان کے پھول ہیں، آپ حلم، صبر، جود اور سخاوت میں رسول ﷺ کے مشابہ تھے، نبی اکرم ﷺ آپ سے خالص محبت کرتے تھے، آپ کی محبت مسلمانوں کے درمیان مشہور تھی، آنحضرت ﷺ نے اپنے نزدیک امام حسن علیہ السلام کی عظیم شان و منزلت کے سلسلہ میں متعدد احادیث بیان فرمائی ہیں جن میں سے کچھ احادیث یوں ہیں :

- 1- عائشہ سے روایت ہے: آنحضرت ﷺ نے امام حسن کو آغوش میں لیا اور ان کو اپنے سینہ سے چمٹاتے ہوئے فرمایا: خدایا! یہ میرا فرزند ہے، میں اس سے محبت کرتا ہوں اور جو اس سے محبت کرے اس سے محبت کرتا ہوں"۔⁽¹⁾
- 2- براء بن عازب سے مروی ہے: میں نے رسول اسلام ﷺ کو دیکھا کہ آپ اپنے کندھوں پر امام حسن اور امام حسین کو سوار کئے ہوئے فرما رہے ہیں: خدایا میں ان سے محبت کرتا ہوں اور تو بھی ان سے محبت کر"۔⁽²⁾
- 3- ابن عباس سے روایت ہے: سرور کائنات امام حسن کو اپنے کندھے پر سوار کئے ہوئے کہیں لے جا رہے تھے، ایک شخص نے کہا: اے صاحبزادے! تمہاری سواری کتنی اچھی ہے؟ رسول اسلام ﷺ نے

1- کنز العمال، جلد 7، صفحہ 104- مجمع الزوائد، جلد 9، صفحہ 176-

2- صحیح بخاری باب، مناقب حسن اور حسین جلد 3، صفحہ 1370، طبع دار ابن کثیر، دمشق- صحیح الترمذی، جلد 2، صفحہ 207- البدایہ والنہایہ، جلد 8، صفحہ 34-

فرمایا: "سوار کتنا اچھا ہے"۔⁽¹⁾

4- رسول اللہ ﷺ سے روایت ہے: "جو جوانان جنت کے سرداروں کو دیکھنا چاہتا ہے وہ امام حسن پر نظر کرے"۔⁽²⁾

5- رسول اسلام صلی اللہ علیہ وآلہ وسلم کا فرمان ہے: "حسن دنیا میں میرے پھول ہیں"۔⁽³⁾

6- انس بن مالک سے مروی ہے: "امام حسن نبی کی خدمت میں آئے میں نے ان کو رسول سے دور رکھنے کی کوشش کی تو رسول

اسلام ﷺ نے فرمایا: اے انس وائے ہو تم پر، میرے فرزند ارجمند اور میرے جگر کو چھوڑ دو، بیشک جس نے اس کو اذیت دی

اس نے مجھے اذیت دی اور جس نے مجھے اذیت دی اس نے خدا کو اذیت دی"۔⁽⁴⁾

7- حضرت رسول اکرم ﷺ نماز عشاء میں مشغول تھے تو آپ ﷺ نے ایک سجدہ کو بہت طول دیا جب آپ ﷺ نے

سلام پھیرا تو لوگوں نے آپ اس سلسلہ میں سوال کیا تو آنحضرت ﷺ نے فرمایا: "یہ (حسن) میرا فرزند ہے جو میری پشت پر سوار

ہو گیا تھا اور میں نے اس کو اپنی پشت سے جلدی اتارنے میں کراہت محسوس کی"۔⁽⁵⁾

8- عبداللہ بن عبد الرحمن بن زبیر سے روایت ہے: امام حسن نبی کے اہل میں سب سے زیادہ زیادہ آنحضرت ﷺ سے مشابہ

تھے، اور وہ امام حسن سے سب سے زیادہ محبت کرتے تھے، راوی کا بیان ہے کہ میں نے دیکھا کہ رسول اسلام ﷺ سجدہ میں

تھے تو امام حسن آنحضرت ﷺ کی گردن یا آپ کی پشت پر سوار ہو گئے اور آپ ﷺ نے امام حسن کو اس وقت تک اپنی

پشت سے نہیں اتارا جب تک کہ آپ خود آنحضرت ﷺ

1- صواعق محرقة، صفحہ 82، حلیۃ الاولیاء، جلد 2، صفحہ 35۔

2- الاستیعاب، جلد 2، صفحہ 369۔

3- البدایہ والنہایہ، جلد 8، صفحہ 35۔ فضائل اصحاب، صفحہ 165۔

4- کنز العمال، جلد 6، صفحہ 222۔

5- البدایہ والنہایہ، جلد 8، صفحہ 33۔

کی پشت سے نہیں اتر گئے، اور میں نے یہ بھی مشاہدہ کیا کہ جب آپ ﷺ رکوع کرتے تھے تو اپنے دونوں پائے مبارک کو اتنا کشادہ کرتے تھے جس سے امام حسن ایک طرف سے دوسری طرف نکل سکیں۔⁽¹⁾

آنحضرت ﷺ کے فرزند ارجمند، ریحان اور میوہ دل کی فضیلت کے بارے میں ان احادیث کے مانند متعدد احادیث رسول اسلام ﷺ سے نقل کی گئی ہیں۔ راویوں نے کچھ دوسری احادیث نقل کی ہیں جن میں امام حسن اور ان کے برادر سید الشہداء امام حسین کی فضیلت بیان کی گئی ہے اور دوسری کچھ روایات میں اہل بیت کی فضیلت بیان کی گئی ہے امام حسن اہل بیت کی ایک شمع ہیں، اور ہم نے متعدد احادیث اپنی کتاب (حیاء الامام الحسن) کے پہلے حصہ میں بیان کر دی ہیں۔

آپ کی پرورش

نبی ﷺ نے اپنے فرزند ارجمند سے دوستی کی رعایت کرتے ہوئے ان کو بلند اخلاق کا درس دیا، اپنے تمام علوم ان تک پہنچائے، آپ کی تربیت آپ کے والد بزرگوار امیر المومنین نے کی جو دنیائے اسلام کے سب سے بلند و افضل معلم ہیں جنہوں نے آپ کی ذات اور نفس کو کریم اور عظیم مثال سے آراستہ کیا یہاں تک کہ آپ ان کی سچی تصویر بن گئے، اسی طرح آپ کی والدہ گرامی می سیدۃ نساء العالمین، زہراء رسول اللہ ﷺ نے خالص ایمان، اللہ سے عمیق محبت اور اس سے مضبوطی سے لو لگانے سے آپ کی تربیت فرمائی۔

امام حسن نے بیت نبوت، وحی نازل ہونے کی جگہ اور مرکز امامت میں پرورش پائی آپ اپنے حسن سلوک اور عظیم شخصیت میں اسلامی تربیت کے لئے بہترین مثال بن گئے۔

بہترین فضائل و کمالات

امام حسن بلند ترین صفات و کمالات کا مجسمہ تھے، آپ اپنے جد امجد اور والد بزرگوار کے صفات و کمالات کے مکمل آئینہ دار تھے جنہوں نے زمین پر فضائل و کمالات کے چشمے جاری کئے۔

امام حسن علیہ السلام فضائل و مناقب، اصل رائے، بلند افکار، ورع و پرہیزگاری، وسیع حلم، اخلاق حسنہ میں بلندی کمالات پر فائز ہوئے یہ سب آپ کے اخلاق کے کچھ جو اہر پارے ہیں۔

امامت

آپ کے عظیم صفات میں سے امامت ہے اور امامت و بلندی کمالات اس کے شامل حال ہوتی ہے جس کو خداوند عالم اپنے بندوں میں سے منتخب کرتا ہے، یہ امامت کا درجہ بھی خدا ہی نے آپ کو عطا کیا اور رسول کریم ﷺ نے امام حسن اور ان کے برادر محترم کے سلسلہ میں یہ اعلان فرمایا: "حسن اور حسین دونوں امام ہیں چاہے وہ دونوں قیام کریں یا بیٹھ جائیں"۔ ہم اس وقت اختصار کے طور پر امامت کے معنی اور اس کے متعلق کچھ مطالب بیان کرنے کیلئے مجبور ہیں جن سے امام کا مقام اور عظیم شان کا پتہ چلتا ہے، قارئین کرام ملاحظہ فرمائیں:

1- امامت کا مطلب

علماء کلام نے امامت کی تعریف میں یوں کہا ہے: ایک انسانی شخصیت کا دین اور دنیا کے امور میں عام طور پر رئیس و حکمران ہونا۔ پس اس تعریف کی بنا پر امام وہ عام زعيم و رئیس ہے جس کا لوگوں کے تمام دینی اور دنیوی امور پر سلطہ قدرت ہو۔

2- امامت کی ضرورت

امامت زندگی کی ضرورتوں میں سے ایک ضرورت ہے جس سے انسان کا کسی حال میں بھی بے نیاز رہنے کا امکان نہیں ہے، اسی میں دنیا اور دین کے نظام کا قیام ہوتا ہے اسی سے عدالت کبریٰ محقق ہوتی ہے، جس کو اللہ نے زمین پر نافذ کیا ہے، لوگوں کے درمیان عام طور پر امن و سلامتی محقق ہوتی ہے ان سے ہرج و مرج دور ہوتا ہے، اور طاقت ور کو کمزوروں پر زور گوئی سے روکتا ہے امام کی سب سے زیادہ اہم ضرورت یہ ہے کہ وہ لوگوں کو اللہ کی عبادت کرنے کی دعوت دے، اس کے احکام اور تعلیمات کو نشر کرے، معاشرہ کو روح ایمان اور تقویٰ کی غذا کھلائے تاکہ اس کے ذریعہ وہ انسانوں سے شر دور کرے اور اچھائیوں کی طرف متوجہ ہو اور تمام امت پر اس کی اطاعت کرنا، اس کے امور کو قائم کرنے کے لئے اس کے اوامر کو بجالانا، اس کے ذریعہ کجی کو درست کرنا، پرانگی کو اٹھا کرنا اور راہ مستقیم کی طرف ہدایت کرنا ضروری ہے۔

3- واجبات امام

مسلمانوں کے امام اور ان کے ولی امر میں مندرجہ ذیل چیزیں ہونا چاہئے:

- 1- دین کی حفاظت، اسلام کی حراست، اور اقدار و اخلاق کو مذاق کرنے والوں سے بچانا۔
- 2- احکام نافذ کرنا، جھگڑوں میں فیصلے کرنا اور مظلوم کا ظالم سے حق دلانے میں انصاف کرنا۔
- 3- اسلامی ممالک کی بیرونی حملوں سے حفاظت کرنا، چاہے وہ حملے لشکری ہوں یا فکری۔
- 4- انسان کی شقاوت کا باعث ہونے والے تمام جرائم میں حدیں اور فیصلے قائم کرنا۔
- 5- سرحدوں کی حفاظت۔
- 6- جہاد۔
- 7- زکات جیسے خراج "ٹیکس" کا جمع کرنا جس کے متعلق اسلامی شرعی نص و روایت موجود ہے۔
- 8- حکومتی امور میں امانتدار افراد سے کام لینا اور اپنے کارگزاروں کے ساتھ نا انصافی نہ کرنا۔
- 9- بذات خود رعایا کے امور کی نگرانی اور دیکھ بھال کرنا، اور اس کے لئے کسی دوسرے کی نظارت پر اعتماد کرنا جائز نہیں ہے

(1)۔

- 10- دلیری کے ساتھ فیصلے کرنا، امت کیلئے رفاہی کام کرنا اور ان کو فقر و محرومیت سے نجات دلانا۔
- امام پر ان مندرجہ بالا امور کا بجالانا اور ان کی عام طور پر مطابقت کرنا واجب ہے اور ہم نے ان جہتوں کے متعلق مکمل طور پر اپنی کتاب "نظام الحکم اور ادارۃ الاسلام" میں بحث کی ہے۔

4- امام کے صفات

امام میں مندرجہ ذیل شرطوں کا پایا جانا ضروری ہے:

- 1- معاشرہ میں عدالت رائج کرنا یعنی اور وہ گناہ کبیرہ کا ارتکاب نہ کرتا ہو اور گناہ صغیرہ پر اصرار نہ کرتا ہو۔
- 2- امت کی تمام ضروریات کی چیزوں سے آگاہ ہو، ان کے شان نزول اور احکام سے باخبر ہو۔
- 3- اس کے حواس جیسے قوت سامعہ، باصرہ اور زبان صحیح و سالم ہو، تاکہ ان کے ذریعہ براہ راست

چیزوں کا درک کرنا صحیح ہو، جیسا کہ دوسرے بعض اعضاء کا ہر نقص سے پاک و منزہ ہونا ضروری ہے۔

4- رعایا کی سیاست اور عام مصلحتوں کی تدبیر کے لئے نظریہ کا نفاذ۔

5- اسلام کی حمایت اور دشمن سے جہاد کرنے کے لئے شجاعت، جواں مردی اور قدرت کا ہونا۔

6- نسب یعنی امام کا قریش سے ہونا۔

یہ تمام شرطیں اور صفات ماوردی اور ابن خلدون نے بیان کی ہیں۔⁽¹⁾

7- عصمت، متکلمین نے عصمت کی تعریف یوں کی ہے: اللہ کا لطف جو اس کے اکمل بندوں پر جاری ہوتا ہے، جو اس کو عمداً

اور سہواً جرائم اور گناہوں کے ارتکاب سے روکتا ہے، شیعوں کا امام میں اس صفت کے پائے جانے پر اجماع ہے، اس مطلب

پر حدیث ثقلین دلالت کرتی ہے، رسول اسلام ﷺ نے قرآن و عترت کو مقارن قرار دیا ہے، جس طرح "قرآن کریم" غلطی اور

غزش سے محفوظ ہے، اسی طرح عترت اطہار بھی غلطی اور خطا سے محفوظ ہیں، ورنہ ان دونوں کے مابین مقارنت اور مساوات

کیسے صحیح ہوتی اور ہم اس سلسلہ میں پہلے عرض کر چکے ہیں۔ یہ تمام صفات ائمہ اہل بیت کے علاوہ کسی اور میں نہیں پائے جاتے

ہیں چونکہ انھوں نے ہی اسلام کی پرورش اور اس کی حمایت کی، اللہ اور اس کی رضا اور اس کی اطاعت کے لئے دلائل پیش کئے

، اسلام کے معتقد شاعر نے ان کو اشعار میں یوں نظم کیا ہے:

لِلْقَرِيبِينَ مِنْ نَدَى وَالْبَعِيدِ

مِنَ الْجَوْرِ فِ عُرَى الْأَحْكَامِ

وَالْمُصِيبِينَ بَابَ مَا أَخْطَأَ النَّاسُ

وَمُرْسِي قَوَاعِدَ السَّلَامِ

وَالْحِمَاةَ الْكُفَاةَ فِ الْحَرْبِ نَ لَفَفَ

ضِرَامٌ وَقُوْدَهُ بِضِرَامِ

وَالْعَبُوْثِ الذِّينَ نَ اَمْحَلَ النَّاسُ

فَمَا وِى حَوَاضِنِ الْاَيْتَامِ

رَاجِحِ الْوَزْنِ كَامِلِ الْعَدْلِ فِ السَّنَنِ

طَبِيْنُوْنَ بِالْاُمُوْرِ الْعِظَامِ

سَاسَةٌ لَّا كَمَنْ رَأَى رَعِيَّةَ النَّاسِ

سَوَائِيٍّ وَرَعِيَّةَ الْأَنْعَامِ⁽¹⁾

"یہ صفات اُن ائمہ کی ہیں جو سخاوت سے نزدیک ہیں اور ظلم و جور سے دُور ہیں۔

یہ ائمہ احکام اسلام پر مضبوطی سے عمل پیرا ہیں جہاں لوگ خطائوں کے مرتکب ہوتے ہیں۔

وہاں ان کو راہ راست معلوم ہوتی ہے یہ اسلام کی بنیادوں کو راہ راست بخشنے والے ہیں۔

یہ ائمہ جنگ میں شدت سے حملہ کرتے ہیں۔

یہ وہ بارانِ کرم ہیں کہ اگر لوگ پریشانی میں مبتلا ہوں تو یہ یتیموں کی پناہ گاہ ہوتے ہیں۔

اُن کی فضیلتوں کا پلہ جھکا رہتا ہے یہ بالکل انصاف سے کام لیتے ہیں۔

یہ اہم امور کو اچھی طرح سمجھتے ہیں یہ سیاست مدار ہیں البتہ جانوروں اور انسانوں کو ایک نگاہ سے دیکھنے والے نہیں ہیں۔"

بیشک اہل بیت نے اپنی عصمت پر سیرت و کردار کے ذریعہ دلیل قائم کی ہے جو اس بات کی عکاسی کرتی ہے کہ تاریخ انسانیت

میں ان کے مثل کوئی نہیں ہے، اسی وجہ سے ان کیلئے دین میں عظیم فضل اور تقویٰ ہے۔ وہ ہر قسم کی غلطی اور خطا سے معصوم

پہنچس پر مختلف حالات و واقعات دلالت کرتے ہیں۔

5۔ امام کی تعیین

شیعوں کے نظریہ کے مطابق امام کا معین کرنا امت کے اختیار میں نہیں ہے اور نہ ہی اہل حل و عقد کے ہاتھ میں ہے، امامت

کے متعلق الکلشن کرنا باطل ہے، اس میں کسی کا اختیار محال ہے، امامت بالکل نبوت کے مانند ہے، جس طرح نبوت انسان کی

ایجاد نہیں ہو سکتی اسی طرح امامت بھی کسی کی تکوین و ایجاد کے ذریعہ نہیں ہو سکتی، کیونکہ جس عصمت کی امامت میں شرط ہے

اس سے خدا کے علاوہ مخفی نفوس سے کوئی بھی آگاہ نہیں ہے، اس نے اس پر حجت آل محمد اور مہدی منتظر سے اپنی حدیث میں

سعد بن عبداللہ کے ساتھ استدلال کیا ہے اس نے امام سے سوال کیا کہ لوگوں کے اپنی خاطر امام اختیار نہ

نہ کرنے کی کیا وجہ ہے؟ تو امام نے فرمایا: "وہ اپنے لئے مصلح یا مفسد امام کو اختیار کریں گے؟"

اس نے جواب دیا: بلکہ مصلح امام اختیار کریں گے۔

"تو کیا ان کا کسی بُرے شخص کو اختیار کرنا ممکن ہے جبکہ کسی کے دل کی اچھائی یا برائی سے کوئی واقف نہیں ہے؟"۔
کیوں نہیں۔

یہ وجہ میں نے تیری عقل کے نزدیک موثق دلیل و برہان کے ذریعہ بیان کی ہے، مجھے ان انبیاء کی خبر دی گئی ہے جن کو اللہ نے منتخب فرمایا، ان پر کتاب نازل فرمائی، ان کی عصمت اور وحی کے ذریعہ تائید فرمائی کیونکہ وہ امتوں کے بزرگ ہیں، موسیٰ اور عیسیٰ کے مانند ان کو اختیار کرنے کی ہدایت دی گئی ہے کیا ان دونوں کی زیادہ عقل اور ان کے علم کے کامل ہونے کے باوجود ان دونوں کو کسی کو منتخب کرنے کا اختیار ملتا ہے تو وہ منافق کے سلسلہ میں حیرت میں پڑ جاتے ہیں اور فکر کرتے ہیں کہ یہ مومن ہے حالانکہ وہ منافق ہوتا ہے؟"۔

نہیں۔

موسیٰ کلیم اللہ نے اتنی زیادہ عقل، اتنے کامل علم اور اپنے اوپر وحی نازل ہونے کے باوجود اپنی قوم سے اپنے پروردگار سے کئے ہوئے وعدے کے تحت ستر افراد کو منتخب کیا جن کے ایمان و اخلاص میں کوئی شک و شبہ نہیں تھا جبکہ ان میں منافقین بھی تھے؟
"اللہ کا ارشاد ہے: (وَإِخْتَارَ مُوسَىٰ قَوْمَهُ سَبْعِينَ رَجُلًا رِيقًا تَمِيمًا) (1) اور موسیٰ نے ہمارے وعدے کے لئے اپنی قوم کے ستر افراد کا انتخاب کیا "یہاں تک کہ خدا نے فرمایا: (فَقَالُوا آرِنَا اللَّهُ جَهْرَةً فَأَخَذَتْهُمُ الصَّاعِقَةُ بِظُلْمِهِمْ) (2)

"جب انھوں نے کہا کہ ہمیں علی الاعلان اللہ کو دکھلا دیجئے تو ان کے ظلم کی بنا پر انھیں ایک بجلی نے اپنی گرفت میں لے لیا" (3)
جب خدا کی طرف سے نبوت کیلئے منتخب کیا جانے والا شخص بھی فاسد کا انتخاب کر سکتا ہے تو اس سے ہم یہ جان لیتے ہیں کہ منتخب کرنے کا حق صرف اس ذات بابرکت کو ہے جو دلوں کے راز سے واقف ہے۔۔۔" (1)

انسانی طاقتیں اس امت کے لئے مصلح شخص کا ادراک کرنے سے قاصر ہیں، اس کا اختیار انسان کے بس کی بات نہیں ہے بلکہ اس کا اختیار تو عالم الغیب خدا کے قبضہ قدرت میں ہے۔

امامت کے متعلق یہ مختصر سی بحث تھی اور محقق کے لئے تفصیل کی خاطر علم کلام کی کتابوں کا مطالعہ کرنا ضروری ہے۔

1۔ سورہ اعراف، آیت 155۔ 2۔ سورہ نساء، آیت 153۔

بلند اخلاق

امام حسن کو اپنے جد رسول ﷺ کے بلند اخلاق وراثت میں ملے جو اپنے اخلاق میں تمام انبیاء پر فضیلت رکھتے تھے، مورخین نے آپ کے اخلاق کے متعلق متعدد روایات نقل کی ہیں، ان ہی میں سے ایک یہ واقعہ ہے کہ ایک شامی شخص آپ کے پاس سے گزرا تو اس نے آپ کو دیکھ کر آپ پر سب و شتم کرنا شروع کیا، امام خاموش رہے اور اس کو کوئی جواب نہیں دیا جب وہ شخص سب و شتم کر کے چُپ ہو گیا تو امام حسن نے مسکراتے ہوئے چہرے سے اس سے فرمایا: اے بزرگ میرے خیال میں تم مسافر ہو اگر تم کچھ چاہتے ہو تو ہم تجھے عطا کریں، اگر تم ہدایت چاہتے ہو ہم تمہاری ہدایت کریں، اگر سواری کی ضرورت ہو تو سواری فراہم کریں، اگر تم بھوکے ہو تو تمہیں کھانا کھلا دیں گے، اگر تم محتاج ہو تو تمہیں بے نیاز کر دیں گے اگر تمہارے پاس رہنے کی جگہ نہیں ہے تو ہم اس کا انتظام کر دیں گے۔"

جب امام اس سے اپنے نرم و لطیف کلام سے پیش آئے تو اس کے ہوش اڑ گئے، وہ کوئی جواب نہ دے سکا، وہ اس شش و پنج میں پڑ گیا کہ امام سے کیسے عذر خواہی کرے اور جو کچھ گناہ مجھ سے صادر ہو گئے ہیں ان کو کیسے مٹائے؟ اور اس نے کہنا شروع کیا: اللہ بہتر جانتا ہے کہ وہ اپنی رسالت کہاں قرار دے۔⁽¹⁾

آپ کے عظیم اخلاق کا یہ حال تھا کہ آپ ایک جگہ تشریف فرما تھے اور وہاں سے کہیں جانے کا قصد رکھتے تھے تو وہاں پر ایک فقیر آگیا آپ اس کے ساتھ بڑی شفقت و مہربانی کے ساتھ پیش آئے اور اس سے فرمایا: "تم اس وقت آئے جب میں وہاں سے لٹھنے کا ارادہ کر رہا تھا تو کیا تم مجھے یہاں سے جانے کی اجازت دیتے ہو؟"

1- مناقب ابن شہر آشوب، جلد 2، صفحہ 149- الکامل مبرد، جلد 1، صفحہ 190-2-

امام کے ان بلند اخلاق سے فقیر متعجب ہوا اور امام کو وہاں سے چلے جانے کی اجازت دیدی۔⁽¹⁾
یہ آپ کا بلند اخلاق تھا کہ ایک مرتبہ آپ فقیروں کی ایک ایسی جماعت کے پاس سے گزرے جو زمین پر بیٹھے ہوئے کھانا کھا رہے تھے انھوں نے آپ کو اپنے ساتھ کھانے کی دعوت دی تو آپ نے ان کی دعوت قبول کر لی اور ان کے پاس بیٹھ کر کھانا کھانے لگے اور فرمایا: "خداوند عالم متکبروں کو دوست نہیں رکھتا" پھر ان کو مہمان ہونے کی دعوت دی تو انھوں نے آپ کی دعوت پر لبیک کہا آپ نے ان کو کھانا کھلایا، کپڑا دیا اور ان کو اپنے الطاف سے نوازا۔⁽²⁾

وسعت حلم

آپ ایسے حلیم و بردبار تھے کہ جو بھی آپ کے ساتھ بے ادبی کرتا آپ اس کے ساتھ احسان کرتے تھے مورخین نے آپ کے حلم کے متعلق متعدد واقعات قلمبند کئے ہیں، ایک واقعہ یہ ہے کہ آپ نے جب اپنی بکری کا ایک پیر ٹوٹا ہوا دیکھا تو اپنے غلام سے فرمایا: "یہ کس نے کیا ہے؟"

غلام: میں نے۔

امام: "تو نے ایسا کیونکلیا؟"

غلام: بتا کہ آپ اس کی وجہ سے ناراض ہو جائیں!

امام نے مسکراتے ہوئے فرمایا: "میں تجھے ضرور خوش کرونگا۔"

امام نے اس پر بہت زیادہ بخشش کر کے اسے آزاد کر دیا۔⁽³⁾

آپ کے سخت دشمن مروان بن حکم نے آپ کے عظیم حلم کا اعتراف کیا ہے اور جب آپ کا جسم اطہر حَضِرہِ قَدَس میں لیجایا گیا تو اس نے آپ کے جنازہ کو کاندھا دینے میں سبقت کی، امام حسین یہ دیکھ کر متعجب ہوئے اور اس سے فرمایا: آج تم اس کا جنازہ اٹھانے کے لئے آگئے جس پر تم کل غیظ و غضب کا گھونٹ پیتے تھے؟"

1- تاریخ الخلفاء، مؤلف سیوطی، صفحہ 73۔

2- اعیان الشیعہ، جلد 4، صفحہ 24۔

3- مقتل الحسین "خوارزمی"، جلد 1، صفحہ 147۔

مروان نے کہا: جس کا حلم پہاڑ کے مانند ہو میں اس کے ساتھ ایسا ہی کرونگا۔⁽¹⁾
 امام حسن اپنے حلم، بلند آداب اور عظیم اخلاق میں ایک نمونہ تھے اور اسی صفت کی وجہ سے آپ لوگوں کے قلوب بیچگہ بنائے تھے۔

سخاوت

امام حسن لوگوں میں سب سے زیادہ سخی تھے، آپ اکثر غریبوں پر احسان فرماتے تھے، کسی سائل کو کبھی رد نہیں کرتے تھے اور ایک مرتبہ آپ سے سوال کیا گیا: آپ سائل کو رد کیوں نہیں کرتے ہیں؟
 آپ نے فرمایا: "بیشک میں اللہ کا سائل ہوں، اسی سے لو لگاتا ہوں، مجھے اس بات سے شرم آتی ہے کہ میں خود تو سائل ہوں اور سوال کرنے والے کو رد کردوں، بیشک خدا کی مجھ پر اپنی نعمتیں نازل کرنے کی عادت ہے، لہذا میں نے بھی اس کی نعمتیں لوگوں کو دینے کی عادت بنا لی ہے اور مجھے یہ خوف ہے کہ اگر میں نے اپنی عادت ختم کر لی تو خدا کہیں اپنی عادت ختم نہ کر لے"، اس کے بعد آپ نے یہ شعر پڑھے:

إِذَا مَا أَتَانِ سَائِلٌ قُلْتُ مَرْحَبًا
 بِمَنْ فَضَّلَهُ فَرَضُ عَلَّ مُعْجَلًا
 وَمَنْ فَضَّلَهُ فَضَّلْ عَلَيَّ كُلِّ فَاضِلٍ
 وَأَفْضَلُ أَيَّامِ الْفَتَى حِينَ يُسْأَلُ⁽²⁾

"اگر میرے پاس کوئی سائل آتا ہے تو میں اسے خوش آمدید کہتا ہوں اور یہ کہتا ہوں کہ آپ کا احترام کرنا مجھ پر واجب ہے۔
 آپ کا احترام ہر شخص پر فرض ہے اور انسان کے بہترین ایام وہ ہیں جب اس سے سوال کیا جائے۔"
 آپ کے دروازے پر محتاجوں اور فقیروں کی بھیڑ لگی رہتی تھی آپ ان کے ساتھ احسان و نیکی کرتے اور انہیں ان کی خواہش سے زیادہ عطا کیا کرتے تھے، مؤرخین نے آپ کے کرم و سخاوت کے متعدد واقعات نقل کئے ہیں، ہم ان میں سے بعض واقعات ذیل میں نقل کر رہے ہیں:

1- ایک اعرابی نے آکر سوال کیا تو امام نے فرمایا: "جو کچھ خزانہ میں ہے اس کو دیدو" اس وقت خزانہ

1- شرح نہج البلاغہ ابن ابی الحدید، جلد 4، صفحہ 5-

2- نور الابصار، صفحہ 111-

میں دس ہزار درہم تھے۔ اس اعرابی نے امام کی خدمت میں عرض کیا: کیا آپ مجھے یہ اجازت مرحمت فرمائیں گے کہ میں آپ کی شان و مدح میں کچھ اشعار پڑھوں؟ تو امام نے فرمایا:

"لَحْنُ أَنَسٍ نَوَالِنَا حَضِلٌ
يَزْتَعُ فِيهِ الرَّجَائِيُّ وَالْأَمَلُ
تَجُودٌ قَبْلَ السُّؤَالِ أَنفُسُنَا
خَوْفًا عَلَى مَائِ وَجْهِ مَنْ يَسْأَلُ
لَوْ يَعْلَمُ الْبَحْرُ فَضْلَنَا
لَفَاضَ مِنْ بَعْدِ فَيْضِهِ حَجَلٌ"⁽¹⁾

"ہم ایسے لوگ ہیں جن کی بخشش سرسبز و شاداب ہے جس میں آرزو اور امید چرتی رہتی ہے۔ ہم سوال کئے جانے سے پہلے ہی سخاوت کرتے ہیں تاکہ سائل کی آبرو محفوظ رہے۔ اگر سمندر کو ہماری بخشش کی فضیلت معلوم ہوتی تو وہ اپنی فیاضی سے شرمندہ ہو جاتا۔"

2- امام حسن ایک ایسے حبشی غلام کے پاس سے گزرے جو اپنے سامنے رکھی ہوئی روٹی کا ایک ٹکڑا خود کھاتا تھا اور دوسرا ٹکڑا اپنے کتے کو ڈال رہا تھا، امام نے اس سے فرمایا: "تم ایسا کیوں کر رہے ہو؟" اس نے کہا مجھے شرم آتی ہے کہ میں تو روٹی کھائوں اور اس کو نہ کھلائوں۔

امام نے اس غلام میں اس بہترین خصلت کا مشاہدہ فرمایا اور اس کو اس اچھی خصلت کی جزا دینا چاہی اس کے احسان کے مقابلہ میں احسان کرنا چاہتا کہ فضیلتوں کو رائج کیا جاسکے۔ اس سے فرمایا: تم اسی جگہ پر رہو، پھر آپ نے اس کے مالک کے پاس جا کر غلام اور جس باغ میں وہ رہتا تھا اس کو خرید لیا اور اس کے بعد اسے آزاد کر کے اس باغ کا مالک بنا دیا۔⁽²⁾

3- ایک مرتبہ امام حسن مدینہ کی ایک گلی سے گزر رہے تھے تو آپ نے سنا کہ ایک آدمی اللہ سے دس ہزار درہم کا سوال کر رہا ہے تو جلدی سے اپنے بیت الشرف میں آئے اور اس کے لئے دس ہزار درہم بھیج دئے۔⁽³⁾

1- اعیان الشیعة، جلد 4، صفحہ 89-90۔

2- البدایہ والنہایہ جلد 8 صفحہ 38۔

3- طبقات الکبری، مؤلف شعرانی جلد 1، صفحہ 23۔ الصبان، صفحہ 117۔

یہ آپ کے جود و کرم کے چند واقعات تھے اور ہم نے آپ کے جود و کرم کے متعدد واقعات اپنی کتاب "حیاء الامام الحسن" کے پہلے حصہ میں بیان کئے ہیں۔

زہد

رسول اسلام ﷺ کے اس پہلے پھول اور آپ کے اس لخت جگمگ نے اپنی زندگی زہد و تقویٰ میں بسر کی اور ہمیشہ خدا سے لو لگائے رہے، اور زندگی کے بہت کم مال و دولت پر قناعت فرمائی، امام فرماتے ہیں:

"لَكِسْرَةٌ مِنْ حَسِيْسِ الْخُبْزِ تُشْبِعُنِ"

وَشَرْبَةٌ مِنْ قَرَّاحِ الْمَائِ تَكْفِيْنِ

وَطَرَةٌ مِنْ دَقِيْقِ النَّوْبِ تَسْتُرُنِ"

حَيًّا وَانْ مِتْ تَكْفِيْنِ لِتَكْفِيْنِ"⁽¹⁾

"روٹی کا معمولی ٹکڑا مجھے شکم سیر کر دیتا ہے سادہ پانی کا ایک گھونٹ میرے لئے کافی ہے۔ زندگی میں معمولی کپڑا میرے پہننے کیلئے کافی ہے اور مرنے کے بعد میری تکفین کیلئے کافی ہے" آپ نے اپنا بیان مندرجہ ذیل دو بیتوں پر تمام فرمایا جو آپ کے زہد کی عکاسی کرتا ہے:

قَدِّمَ لِنَفْسِكَ مَا اسْتَطَعْتَ مِنَ التَّقْوَىٰ

إِنَّ الْمَنِيَّةَ نَازِلٌ بِكَ يَا فَتَىٰ

أَصْبَحْتَ ذَا فَرْحٍ كَأَنَّكَ لَا تَرَىٰ

أَحْبَابَ قَلْبِكَ فِي الْمَقَابِرِ الْبَلِيَّةِ"⁽²⁾

"اپنے نفس کو حتی الامکان پرہیزگاری کا تحفہ پیش کرو کیونکہ اے جوان تم کو موت آنے والی ہے۔ تم اس طرح خوش ہو گئے ہو کہ گویا اپنے قلبی دوستوں کو قبروں میں سوتا نہیں دیکھتے"۔ محمد بن بابویہ نے امام حسن کے زہد کے متعلق ایک کتاب تحریر کی ہے جس کا نام "زہد الامام الحسن" رکھا ہے،⁽³⁾ مترجمین و محققین کا اس بات پر اجماع ہے کہ آپ سب سے زیادہ زاہد تھے آپ کی شان آپ کے جد اور والد بزرگوار کی شان کے مطابق تھی

1- حیاء الامام الحسن، جلد 1، صفحہ 328-

2- تاریخ ابن عساکر، جلد 4، صفحہ 219-

3- حیاء الامام الحسن، جلد 1، صفحہ 330-

علی بیت

امام حسن اسلام میں علم و حکمت کے منبع تھے، آپ اور آپ کے برادر کے کثرت علم کے متعلق احادیث میں وارد ہوا ہے، امام حسن اور امام حسین تبصر فی العلم تھے، عالم اسلام میں سب لوگ فتووں کے سلسلہ میں امام حسن علیہ السلام کی طرف ہی رجوع کرتے تھے، آپ کے پاس علوم اخذ کرنے والے صحابہ کی بھیڑ لگی رہتی تھی، اس کی تمام صحابہ نے روایت کی ہے۔⁽¹⁾ یہ بات شایان ذکر ہے کہ محمد بن احمد دولابی متوفی 320ھ نے مسند نامی کتاب تحریر کی ہے جس میں "ذریہ طاہرہ" کے نام سے ایک باب ہے جس میں وہ تمام روایات درج کی ہیں جن کو امام حسن نے اپنے جد رسول خدا ﷺ سے نقل کیا ہے۔⁽²⁾

حکیمانہ کلمات قصار

- 1- "دنیا میں اپنے بدن کے ساتھ رہو اور آخرت میں اپنے دل کے ساتھ رہنا"۔⁽³⁾
- 2- "اگر دنیا کے بارے میں تمہارے مطالبات پورے نہ ہوں تو تم یہ تصور کرو کہ تم نے اس کے بارے میں سوچا بھی نہیں تھا"۔⁽⁴⁾
- 3- "سب سے بڑی مصیبت بری عادت ہے"۔⁽⁵⁾
- 4- "جو شخص سلام سے پہلے کلام کرے اس کا جواب نہ دو"۔⁽⁶⁾
- 5- ایک شخص اپنے مرض سے صحتیاب ہوا تو امام نے اس سے فرمایا: "اللہ نے تیرا ذکر کیا تو اس

1- حیاة الامام الحسن، جلد 2، صفحہ 333۔

2- جامعہ زیتونہ کی لائبریری کے خطی نسخے جن کی امیر المؤمنین لائبریری سے فوٹو کاپی لی گئی ہے ہم نے اس کا تذکرہ حیاة الامام الحسن کی پہلی جلد میں کر دیا ہے۔

3- شرح نہج البلاغہ ابن ابی الحدید، جلد 18، صفحہ 89۔

4- شرح نہج البلاغہ ابن ابی الحدید جلد 18، صفحہ 89۔

5- نہج السعاده، جلد 8، صفحہ 280۔

6- کشف الغمہ، جلد 2، صفحہ 197۔

کا ذکر کر، اور تجھے واپس پلٹایا لہذا تو اس کا شکر ادا کر"۔⁽¹⁾

6- "نعمت، محنت ہے اگر تم نے نعمت کا شکر ادا کیا تو وہ تمہارے لئے خزانہ ہوگی اور اگر نعمت کا انکار کیا تو وہ مصیبت ہو جائے گی"۔⁽²⁾

آپ کے بعض خطبے

آپ نے اپنے زمانہ کے بہت بڑے خطیب تھے اور بات میں بات ایجاد کرنے کی قدرت رکھتے تھے ہم ذیل میں ان کے بعض خطبے نقل کر رہے ہیں:

1- امام امیر المؤمنین حضرت علی نے آپ کو لوگوں کے درمیان خطبہ دینے کیلئے بھیجا تو آپ نے بڑی ہی شان و شوکت کے ساتھ منبر کے پاس کھڑے ہو کر یوں خطبہ ارشاد فرمایا:

"ایہا الناس! اپنے پروردگار کے پیغام کو سمجھو، بیشک پروردگار عالم نے عالمین کیلئے آدم، نوح، آل ابراہیم اور آل عمران کو منتخب کر لیا ہے یہ ایک نسل ہے جس میں ایک کا سلسلہ ایک سے ہے اور اللہ سب کی سننے والا اور جاننے والا ہے، ہم آدم کی برگزیدہ اولاد ہیں، نوح کے خاندان ہیں، آل ابراہیم کے منتخب کردہ ہیں، اسماعیل اور آل محمد کی نسل ہیں، ہم تمہارے درمیان بلند آسمان، بچھی ہوئی زمین اور چمکتے سورج کے مانند ہیں ہم ہی نے اپنے نور سے دنیا کو روشن کیا ہے اور ہم ہی شجرِ زیتونہ پیئیس کو پروردگار عالم نے مبارک قرار دیا ہے اور اس کی قرآن کریم میں مثال دیتے ہوئے ارشاد فرمایا ہے: "الشرقیۃ والاعربیۃ" نہ مشرق ہے اور نہ مغرب ہے، پیغمبر اکرم ﷺ اس درخت کی اصل ہیں اور علی اس کی شاخ ہیں، خدا کی قسم ہم اس کے ثمر ہیں، جس نے اس کی شاخوں سے تعلق رکھا وہ نجات پا گیا اور جس نے اس سے روگردانی کی وہ گمراہ ہوا اور اس کا ٹھکانا جہنم ہے۔۔۔"۔⁽³⁾

2- آپ کا ایک بہت ہی عمدہ خطبہ یہ ہے جس میں آپ نے مکارم اخلاق کے سلسلہ میں گفتگو فرمائی:

1- بحار الانوار، جلد 75، صفحہ 106-

2- تذکرۃ ابن حمدون، صفحہ 25-

3- جلاء العیون، جلد 1، صفحہ 328-

"جان لو! عقل حرز (محافظ) ہے، حلم زینت ہے، وفاداری مروت ہے، جلد بازی بیوقوفی ہے، بیوقوفی کمزوری ہے، اہل دنیا کے ساتھ مجالست بری ہے، اہل فسق و فجور سے ملنا جلنا دھوکہ ہے، جس نے اپنے برادران کو ہلکا سمجھا اس نے ان کی محبت سے ہاتھ دھویا، شک و شبہ کرنے والے کے علاوہ اور کوئی ہلاک نہیں ہوگا، وہ ہدایت یافتہ افراد ہی نجات پائیں گے جو اپنی موت اور اپنے رزق کے بارے میں نیک لمحہ کے لئے بھی خدا پر کسی طرح کا الزام نہیں لگاتے، وہ صاحب مروت افراد ہوتے ہیں ان کی حیا کامل ہوتی ہے، وہ صبر کئے رہتے ہیں یہاں تک کہ ان کو ان کا رزق مل جاتا ہے، وہ دنیا کے عوض دین اور جو انمردی کا سودا نہیں کرتے اور نہ رضایت الہی کے بدلہ دنیا حاصل کرنا چاہتے ہیں، انسان کی جو انمردی اور عقل مندی یہ ہے کہ اپنے بھائیوں کی حاجت برآری میں جلدی کرے چاہے وہ حاجت برآری کا تقاضا بھی نہ کریں، عقل خدا کی عطا کی ہوئی چیزوں میں سب سے بہتر ہے، اس لئے کہ اسی کے ذریعہ سے دنیا اور اس کی آفتوں سے نجات پائی جا سکتی ہے اور آخرت میں اس کے عذاب سے محفوظ رہا جا سکتا ہے۔"

آپ سے کہا گیا: لوگوں نے پیغمبر اسلام ﷺ کے سامنے ایک شخص کی عبادت کی تعریف کی تو آپ نے فرمایا: "تم اس کی عقل کو دیکھو کیونکہ قیامت کے دن جزا انسان کی عقل کے حساب سے دی جائیگی اور بہترین ادب عقل کی صحت کی دلیل ہے۔"

۔ (1)

عبادت

امام حسن اپنے زمانہ کے سب سے بڑے عابد تھے، آپ کے سلسلہ میں راویوں کا کہنا ہے: آپ ہمیشہ اپنی زبان پر اللہ (2) کا ذکر جاری رکھتے تھے، جب جنت و جہنم کا تذکرہ ہوتا تو آپ مضطرب ہو جاتے، خدا سے جنت کا سوال کرتے اور جہنم سے پناہ مانگتے، جب موت اور موت کے بعد حشر و نشر کا تذکرہ ہوتا تو آپ خائفین اور توبہ کرنے والوں (3) کی طرح گریہ کرتے، جب اللہ کی بارگاہ میں حاضری

1- ارشاد القلوب، صفحہ 239-2- امالی صدوق، صفحہ 108-

3- اعیان الشیعہ، جلد 4، صفحہ 11-

کا ذکر ہوتا تو آپ ایک نعرہ مارتے تھے یہ تمام باتیں اللہ کی عظیم اطاعت اور اس سے خوف کی عکاسی کرتی ہیں۔⁽¹⁾

وضو اور نماز

امام حسن جب وضو کا ارادہ کرتے تو خدا کے خوف سے آپ کی حالت متغیر ہو جاتی یہاں تک کہ آپ کا رنگ متغیر ہو جاتا اور آپ کے اعضاء کانپ اٹھتے تھے، جب اس راز کے سلسلہ میں آپ سے سوال کیا گیا تو آپ نے فرمایا: "جو شخص، رب العرش کی بارگاہ میں کھڑا ہوتا ہے اس کا حق ہے کہ اس کے بند بند کانپ جائیں اور اس کا رنگ بدل جائے"، جب آپ وضو سے فارغ ہو کر مسجد میں داخل ہوتے تو با آواز بلندیوں فرماتے: "خدایا تیرا مہمان تیرے دروازے پر ہے، اے احسان کرنے والے! گناہ گار تیرے پاس آیا ہے، اے کریم اپنی نیکیوں کے ذریعہ ہماری برائیوں سے درگزر فرما"۔⁽²⁾

جب نماز میں مشغول ہوتے تو خدا سے خوف و ڈر کی وجہ سے آپ کے بند بند کانپنے لگتے تھے۔⁽³⁾

نماز صبح ادا کرنے کے بعد سے لیکر سورج نکلنے تک آپ اللہ کے ذکر کے علاوہ کسی سے کوئی کلام نہیں کرتے تھے۔⁽⁴⁾

حج

آپ نے اللہ کی عبادت اور اس کی طاعت کا یوں اظہار فرمایا کہ آپ نے پایادہ پچیس حج کئے، جبکہ آپ کیلئے سواریاں موجود تھیں،⁽⁵⁾ جب آپ سے پایادہ بہت زیادہ حج کرنے کے متعلق سوال کیا گیا تو آپ فرمایا: "مجھے اپنے پروردگار سے اس بات پر شرم آتی ہے کہ میں پیدل اس کے بیت حرام تک نہ جاؤں"۔⁽⁶⁾

1- امالی صدوق، صفحہ 108-

2- امالی صدوق، صفحہ 108-

3- حیاة الامام حسن، جلد 1، صفحہ 327-

4- بحار الانوار، جلد 10، صفحہ 93-

5- لمعہ، کتاب الحج، جلد 2، صفحہ 170-

6- اعیان الشیعہ، جلد 4، صفحہ 11-

اپنا مال راہ خدا میں خرچ کرنا

امام نے خدا کی مرضی اور اس کی اطاعت میں ہر انسان پر سبقت فرمائی، آپ نے دو مرتبہ اپنی ساری ملکیت راہ خدا میں تقسیم کر دی، اور تین مرتبہ اللہ کی راہ میں اپنا سارا مال دیدیا یہاں تک کہ اپنی نعلین بھی دیدی اور پھر دوبارہ خریدی۔⁽¹⁾ یہ آپ کے ذریعہ اللہ کی اطاعت کے چند نمونے ہیں آپ نے عبادت میں اپنے جد اور پدر بزرگوار سید المتقین اور امام الموحدین کا کردار ادا کیا۔

کثرت ازواج کی تہمت

امام حسن پر زیادہ شادیاں کرنے کی تہمت لگائی گئی ہے جیسا کہ کہا گیا ہے: آپ نے تین سو شادیاں کی ہیں⁽²⁾ یہ صرف ایک بہتان ہے اس کی کوئی حقیقت نہیں ہے، جب حسنی سادات نے منصور دو انیقی کے خلاف قیام کیا تو اس نے جان بوجھ کر یہ مشہور کر دیا، اس قیام سے اس کی حکومت کو خطرہ لاحق ہوا، ارکان حکومت لرزہ بر اندام ہو گئے تو اس نے جان بوجھ کر امام امیر المومنین اور ان کی اولاد پر الزامات لگانا شروع کر دئے اور ان پر آرام طلبی کا الزام لگایا۔

اگر یہ روایات صحیح ہوتیں تو امام حسن کی اولاد بھی کثرت نساء سے شادیوں کے مناسب ہوتی حالانکہ "نسبوں نے جو آپ کی اولاد کا ذکر کیا ہے" آپ کی اولاد لڑکے اور لڑکیوں کی تعداد 22 بتائی ہے، مطلق طور پر یہ تعداد کثرت ازواج کے بالکل مناسب نہیں ہے جس کا انھوں نے گمان کیا ہے کہ آپ نے بہت زیادہ شادیاں کی ہیں، اس سے بڑھ کر انھوں نے تو یہ بھی بیان کیا ہے کہ آپ بہت زیادہ طلاق دیتے تھے، اب اگر یہ ثابت ہو جائے کہ آپ بہت زیادہ طلاق دیتے تھے تو آپ جعدہ بنت اشعث کو طلاق دیتے، اور ہم نے اس سلسلہ میں قاطع دلیلوں کے ذریعہ اپنی کتاب "حیۃ الامام الحسن" کی دوسری جلد میں اس نسبت کے متعلق بیان کر دیا ہے

1- اسد الغابہ، جلد 2، صفحہ 12-

2- حیۃ الامام حسن، جلد 2، صفحہ 453-

خلافت

جب عالم اسلام، معاشرتی عدالت کے علمبردار امیر المومنین کی شہادت کے سانحہ سے دوچار ہوا تو بڑے ہی پیچیدہ وقت میں امام نے اسلامی خلافت کی باگ ڈور سنبھالی، جبکہ آپ کا لشکر نافرمان ہو چکا تھا، ان میں سے اکثر افراد جنگ میں سستی سے کام لے رہے تھے اور ان میں خوارج بھی تھے جنہوں نے امام امیر المومنین پر کفر اور دین سے خارج ہونے کا الزام لگایا وہ اپنے لشکر میں جسم کھا جانے والی چیونٹی کی طرح تھے ان کو نافرمانی اور امام کی اطاعت نہ کرنے کی رغبت دلاتے تھے۔

امام حسن کیلئے سب سے المناک حادثہ آپ کے لشکر کے سپہ سالاروں کا تھا، جن میں سر فہرست عبید اللہ بن عباس تھے، انہوں نے اللہ، رسول اور مسلمانوں سے خیانت کی، معاویہ نے ظاہری طور پر انہیں ولایت، طاعت اور اپنا حکم ماننے کیلئے خط تحریر کیا اور اس کے ضمن میں یہ تحریر کیا کہ اگر وہ چاہیں امام کو قتل کر دیں یا گرفتار کر کے اس کے حوالہ کر دیں۔

آپ کے چچا زاد بھائی عبید اللہ بن عباس نے معاویہ سے رشوت لے لی اور رات کے اندھیرے میں بڑی ذلت و خواری کے ساتھ معاویہ کے لشکر سے جا ملا، امام حسن کے لشکر میں فتنوں کی امواج اور بے چینی چھوڑ گیا، کمزور نفس افراد کے لئے خیانت اور ضمیر فروشی کی راہ ہموار کر گیا، آپ کو اس لشکر کے حوالے کر دیا جو مال و زر کے لالچ میں آپ کے ہمراہ آ گیا تھا، ہر طرف سے آپ کو مشکلوں نے گھیر لیا، آپ کے لشکر میں بعض مارقین نے جان بوجھ کر نماز کی حالت میں آپ کی ران پر نیزہ مارا، امام نے ان تمام مشکلوں میں صبر سے کام لیا اور یہ مشاہدہ کیا کہ آپ کے سامنے ان دو راستوں کے علاوہ اور کوئی تیسرا راستہ نہیں ہے:

1- اپنے اس پر اکندہ لشکر کے ساتھ معاویہ سے جنگ کرتے جس سے فتح و نصرت کی کوئی امید نہیں کی جا سکتی تھی، اس طرح اپنی اور اپنے اہل خاندان نیز شیعوں کی جان کی بازی لگادیتے اور اس طرح دین اور صراطِ مستقیم کی ہدایت کا یہ ستارہ غروب ہو جاتا کہ اگر امام اسیر کر کے معاویہ کے پاس لیجائے جاتے تو وہ آپ پر احسان رکھتا اور آپ کو آزاد کردہ قرار دیتا، جس سے اس سے اور اس کے اہل خاندان سے آزاد کردہ کی تہمت ختم ہو جاتی، کیونکہ پیغمبر اسلام ﷺ نے فتح مکہ کے دن ان لوگوں کو آزاد کیا تھا اور اس طرح بنی امیہ مضبوطی کے ساتھ اپنے پیر جمالیاتے اور عام لوگوں کی نظر میں امام کی قربانی کی اس کے علاوہ کوئی اہمیت نہ ہوتی کہ لوگ یا آپ کی تائید کرتے یا آپ کو برا بھلا کہتے۔

2- یا معاویہ کے ساتھ صلح کر لیتے جبکہ یہ صلح آنکھ میں تنکے یا گلے میں پھنسی ہوئی ہڈی کی طرح ہوتی، معاویہ اور اس کی سرکشی سے چشم پوشی سے کام لیتے یا اس کے اسرار اور خباثت کو اسلامی معاشرہ میں فاش کرتے، اس کے مسلمان نہ ہونے کو بیان کرتے، اس سے بے شرمی کا لباس دور کرتے تاکہ لوگوں کے سامنے اس کی ریا، خباثت اور زورگوئی کا انکشاف ہو جاتا، یہ چیز واضح طور پر محقق ہوئی جس میں کسی طرح کا کوئی ابہام و غموض نہیں ہے، صلح کے بعد معاویہ نے ایک خطبہ دیا جس میں عراقیوں سے مخاطب ہو کر کہا: اے اہل عراق! میں نے تم سے اس لئے جنگ نہیں کی ہے کہ تم نماز پڑھو، روزے رکھو، زکات دو اور حج بجالاؤ، بلکہ میں نے تم سے اس لئے جنگ کی ہے کہ تم کو اپنا مطیع بنا کر تم پر حکومت کروں، اور اللہ نے مجھے یہ حکومت دیدی ہے جس کے متعلق تم پر گراں گذر رہا ہے، آگاہ ہو جانو میں نے جو کچھ عہد و پیمان حسن بن علی (علیہما السلام) سے کئے تھے وہ سب میرے پاؤں کے نیچے ہیں۔

کیا آپ نے اس اموی خبیثت کو ملاحظہ کیا جس نے اپنی جہالت کو واضح کر دیا اور اپنے تمام امور کو بیان کر دیا؟ اگر امام حسن علیہ السلام کی صلح میں یہ عظیم فائدہ نہ ہوتا جو معاویہ کی جہالت اور اس کے خبیث باطنی اور سوء سریرہ پر دلالت کرتا ہے اس کی روح میں تو اسلام سما ہی نہیں سکتا تھا کیونکہ وہ رسول اسلام ﷺ کے پہلے دشمن ابو سفیان کے مشابہ اور اس کی ماں ہند کے مثل تھی جس نے سید الشہدا حضرت حمزہ کا جگر نکال کر دانتوں سے چبایا تھا اور ان کو مثلہ کر دیا تھا معاویہ کو ان دونوں سے اسلام سے دشمنی اور رسول اسلام سے بغض کرنا ورثہ میں ملا تھا۔

بہر حال امام حسن نے صلح کا انتخاب فرمایا اور شرعی طور پر آپ کو یہی کرنا ہی چاہئے تھا، اگر آپ صلح نہ فرماتے تو امت ایسی مشکلات میں گھر جاتی جن کو خدا کے علاوہ اور کوئی نہیں جانتا ہے۔

امام حسن نے صلح نامہ میں معاویہ سے شرط کی کہ اس کا (معاویہ) کا شریعت پر کوئی قبضہ نہ ہو اس کو امیر المؤمنین نہیں کہا جائیگا یعنی اس کا مطلب یہ ہے کہ معاویہ شرعی حاکم نہیں ہے اور نہ مو منین کا امیر ہے، بلکہ وہ ظلم و جور کا حاکم ہے، اسی طرح آپ نے یہ شرط کی کہ وہ کتاب و سنت کو اپنی سیاست اور سیرت میں شمار نہیں کرے گا، اگر آپ معاویہ کے مسلمان ہونے سے مطمئن ہوتے تو کیوں اس کے ساتھ یہ شرط کرتے، اس کے علاوہ امام نے اس سے دوسری شرطیں بھی کی ہیں۔

معاویہ نے ایک شرط بھی پوری نہیں کی، بلکہ ان کو توڑ کر وعدہ خلافی کی، اور ہم نے ان تمام شرطوں کو اپنی کتاب "حیاء الامام الحسن" میں تفصیل کے ساتھ بیان کر دیا ہے۔

صلح کے بعد معاویہ کی سیاست آشکار ہو گئی جو بالکل کتابِ خدا اور اس کے نبی کی سنت کے مخالف تھی، اس نے نیک اور صالح حجر بن عدی اور عمرو بن الحمق خزاعی جیسے اصحاب کو قتل کیا، مسلمانوں کو بے آبرو کیا، عورتوں کو قید میں ڈال دیا، ان کے اموال چھین لئے، اور اپنی حکومت میں ابن عاص ابن شعبہ، ابن ارقط، ابن حکم، ابن مرجانہ اور ابن سمیہ جیسے افراد سے مدد لی جس کو اس کے شرعی باپ عبید رومی کا انکار کر کے اس کے فاجر و فاسق باپ ابو سفیان سے ملحق کر دیا گیا تھا، اس طرح کے افراد کو عراق کے شیعوں پر مسلط کر دیا گیا جنھوں نے ان کو سخت عذاب دیا، ان کے بیٹوں کو ذبح کر دیا، ان کی عورتوں کو رسوا کیا، ان کے گھروں کو جلا دیا اور ان کے اموال لوٹ لئے۔۔۔

اس (معاویہ) کا سب سے بڑا جرم رسول اللہ ﷺ کے بڑے فرزند ارجمند امام حسن کو شہید کرنا تھا، اس نے امام حسن کو آپ کی زوجہ جعدہ بنت اشعث سے زہر دلوایا جبکہ اس کو یہ کہہ کر بہکایا کہ میں تیری شادی اپنے بیٹے یزید سے کر دوں گا، امام کو روزہ کی حالت میں زہر دیدیا گیا جس سے آپ کے جگر کے ٹکڑے ٹکڑے ہو گئے اور آپ کچھ مدت تک زندہ رہے اور اس کے بعد آپ کی روح پرواز کر گئی، یہ وہ مصائب تھے جن کا گھونٹ معاویہ نے پلایا تھا وہ معاویہ جس کو بعض صحابہ "کسریٰ عرب" کے نام سے یاد کرتے ہیں، انا للہ وانا الیہ راجعون۔

معاویہ نے اپنے جرائم کا اختتام اپنے بیٹے یزید کو مسلمانوں کا خلیفہ بنا کر کیا، اس کی دین و دنیا میں فساد برپا کرنے کے لئے پرورش کی، اور اس نے ان تمام فسادات کا روز عاشورہ کربلا میں، مکہ میں اور یومِ صرہ میں ارتکاب کیا اسی طرح کے اور بہت سے جرائم کا ارتکاب کیا جن کے ذریعہ مسلمانوں کو بڑے بڑے مصائب میں مبتلا کر دیا جس کی وہ تاب نہیں رکھتے ہیں۔

حضرت امام حسین علیہ السلام

آپ اسلام کی بنیاد اور اس دینائے اسلام کو نجات دلانے والے تھے جو امویوں کے ہاتھوں گرفتار ہو چکی تھی جو اس کو بدترین عذاب دے رہے تھے، اس کے بچوں کو قتل اور عورتوں کو زندہ رکھتے تھے، انھوں نے اللہ کے مال کو اپنی بزرگی کا سبب بنایا، اس کے بندوں کو اپنا نوکر بنایا، نیک اور صالح افراد کو دور کر دیا، مسلمانوں کے درمیان خوف و دہشت پھیلانی، عام شہروں میں قید خانوں، جرائم، فقر و تنگدستی اور محرومیت کو رواج دیا، رسول خدا ﷺ کی آرزو حضرت امام حسین نے ان کا محکم عزم و ارادہ سے جواب دیا، آپ نے ایسا عظیم انقلاب برپا کیا جس کے ذریعہ آپ نے کتاب خدا کی تشریح فرمائی اور اس کو صاحبان عقل کیلئے ماہی عبرت قرار دیا، ان کے محلوں کو جڑ سے اکھاڑ پھینکا، ان کی عظمت و شوکت کی نشانیوں کو ختم کر دیا، مسلمانوں کے درمیان سیاسی اور دینی شعور بیدار کیا، ان کو غلامی اور ذلت کے خوف سے آزاد کرایا، ان کو ان تمام منفی چیزوں سے آزاد کرایا جو ان کیلئے نقصان دہ تھیں، مسلمان پردے میں بیٹھنے کے بعد آن بان کے ساتھ چلنے لگے، انھوں نے اس انقلاب کے پرتو میں اپنے حقوق کا نعرہ بلند کیا جن کا امویوں کے حکم سے خاتمہ ہو چکا تھا جنھوں نے ان کو ذلیل و رسوا کیا اور وہ کام انجام دیا جس کو وہ انجام نہیں دینا چاہتے تھے۔۔۔ ہم اس امام عظیم کے کچھ اوصاف بیان کر رہے ہیں جن کی قربانی، عزم محکم، صبر اور انکار کے چرچے خاص و عام کی زبان پر ہیں۔

نبی ﷺ کی حسین سے محبت

حضرت رسول خدا ﷺ اپنے فرزند ارجمند امام حسین علیہ السلام سے بے انتہا محبت کیا کرتے تھے آپ کے نزدیک امام حسین علیہ السلام کی شان و منزلت اور کیا مقام تھا اس سلسلہ میں آپ کی بعض احادیث مندرجہ ذیل ہیں:

1- جابر بن عبد اللہ سے مروی ہے کہ رسول کا فرمان ہے: "من اراد ان ينظر الى سيد شباب اهل الجنة فلينظر الى الحسين بن علي" (1)

"جو شخص جنت کے جوانوں کے سردار کو دیکھنا چاہتا ہے وہ حسین بن علی کے چہرے کو دیکھے۔"

2- ابو ہریرہ سے روایت ہے: میں نے دیکھا ہے کہ رسول اللہ ﷺ امام حسین کو اپنی آغوش میں لئے ہوئے یہ فرما رہے تھے:

"اللهم اني احبُّه فاحبِّه" (2)

"پروردگار میں اس سے محبت کرتا ہوں تو بھی اس سے محبت کر۔"

3- یعلیٰ بن مرہ سے روایت ہے: ہم نبی اکرم ﷺ کے ساتھ ایک دعوت میں جا رہے تھے تو آنحضرت نے دیکھا کہ حسین سکوں سے کھیل رہے ہیں تو آپ نے کھڑے ہو کر اپنے دونوں ہاتھ امام کی طرف پھیلا دیئے، آپ مسکرا رہے تھے اور کہتے جا رہے تھے، بیٹا ادھر آؤ ادھر آؤ یہاں تک کہ آپ نے امام حسین کو اپنی آغوش میں لے لیا ایک ہاتھ ان کی ٹھڈی کے نیچے رکھا اور دوسرے سے سر پکڑ کر ان کے بوسے لئے اور فرمایا: "حسین منی وانا من حسین، احب اللہ من احب حسینا، حسین سبط من الاسباط" (3)۔

"حسین مجھ سے ہے اور میں حسین سے ہونچا یا جو حسین محبت کرے تو اس سے محبت کر، حسین بیٹوں میں سے ایک بیٹا ہے"

یہ حدیث نبی اکرم ﷺ اور امام حسین علیہ السلام کے درمیان عمیق رابطہ کی عکاسی کرتی ہے، لیکن

1- سیر اعلام النبلاء، جلد 3، صفحہ 190- تاریخ ابن عساکر خطی، جلد 13، صفحہ 50۔

2- مستدرک حاکم، جلد 3، صفحہ 177- نور الابصار، صفحہ 129: اللهم اني احبُّه و احبُّه كل من يحبه۔

"خدا یا میں اس کو دوست رکھتا اور جو اس کو دوست رکھتا ہے اس کو بھی دوست رکھتا ہوں"

3- سنن ابن ماجہ، جلد 1، صفحہ 56- مسند احمد، جلد 4، صفحہ 172- اسد الغابہ، جلد 2، صفحہ 19- تہذیب الکمال، صفحہ 71- تیسیر الوصول، جلد 3، صفحہ 276- مستدرک حاکم، جلد

اس حدیث میں نبی کا یہ فرمان کہ "حسین منی" حسین مجھ سے ہے "اس سے نبی اور حسین کے مابین نسبی رابطہ مراد نہیں ہے چونکہ اس میں کوئی فائدہ نہیں ہے بلکہ یہ بہت ہی گہری اور دقیق بات ہے کہ حسین نبی کی روح کے حامل پٹوہ معاشرہ انسانی کی اصلاح اور اس میں مساوات کے قائل ہیں۔

لیکن آپ کا یہ فرمان: "وانا من حسین" اور میں حسین سے ہوں "اس کا مطلب یہ ہے کہ امام حسین علیہ السلام مستقبل میں اسلام کی راہ میں قربانی دے کر رہتی تاریخ تک اسلام کو زندہ جاوید کریں گے، لہذا حقیقت میں نبی حسین سے ہیں کیونکہ امام حسین نے ہی آپ کے دین کو دوبارہ جلا بخشی، ان طاغوتی حکومتوں کے چنگل سے رہائی دلائی جو دین کو مٹانا اور زندگی کو جاہلیت کے دور کی طرف پلٹانا چاہتے تھے، امام حسین نے قربانی دے کر امتوں کی بنیادوں کو اکھاڑ پھینکا اور مسلمانوں کو ان کے ظلم و ستم سے آزاد کرایا۔

4- سلمان فارسی سے روایت ہے: جب میں نبی کی خدمت میں حاضر ہوا تو امام حسین آپ کی ران پر بیٹھے ہوئے تھے اور نبی آپ کے رخسار پر منھ ملتے ہوئے فرما رہے تھے:

"انت سید بن سید، انت امام بن امام، وأخو الامام، وأبو الأئمة، وأنت حجة الله وابن حجة، وأبو حجاج تسعة من صلبك، تأسعهم قائمهم" (1)

"آپ سید بن سید، امام بن امام، امام کے بھائی، ائمہ کے باپ، آپ اللہ کی حجت اور اس کی حجت کے فرزند، اور اپنے صلب سے نو حجتوں کے باپ ہیں جن کا نواں قائم ہوگا۔"

5- ابن عباس سے مروی ہے: رسول اسلام اپنے کاندھے پر حسین کو بٹھائے لئے جا رہے تھے تو ایک شخص نے کہا: "نعم المركب ركبت يا غلام، فاجا به الرسول: "ونعم الراكب هو" (2)

"کتنا اچھا مرکب (سواری) ہے جو اس بچہ کو اٹھائے ہوئے ہے، رسول اللہ ﷺ نے جواب میں فرمایا: "یہ سوار بہت اچھا ہے"

۔"

6- رسول اللہ کا فرمان ہے: "هذا (یعنی: الحسين) امام بن امام ابوائمة تسعة" (3)

1- حیاة الامام حسین، جلد 1، صفحہ 95-

2- تاج جامع للاصول، جلد 3، صفحہ 218-

3- منہاج السنہ، جلد 4، صفحہ 210-

"یہ یعنی امام حسین امام بن امام اور نو اماموں کے باپ ہیں۔"

7- یزید بن ابوزیاد سے روایت ہے: نبی اکرم ﷺ عائشہ کے گھر سے نکل کر حضرت فاطمہ زہرا کے بیت الشرف کی طرف سے گذرے تو آپ کے کانوں میں امام حسین کے گریہ کرنے کی آواز آئی، آپ بے چین ہو گئے اور جناب فاطمہ سے فرمایا: "اَلَمْ تَعْلَمِيْ اَنَّ بُكَاءَهُ يُؤْذِنِيْ؟" (1)

"کیا تمہیں نہیں معلوم حسین کے رونے سے مجھ کو تکلیف ہوتی ہے۔"

یہ وہ بعض احادیث تھیں جو رسول اسلام ﷺ نے اپنے بیٹے امام حسین سے محبت کے سلسلہ میں بیان فرمائی ہیں یہ شرافت و کرامت کے تمنغے ہیں جو آپ نے اس فرزند کی گردن میں آویزاں کئے جو بنی امیہ کے خبیث افراد کے حملوں سے آپ کے اقدار کی حفاظت کرنے والا تھا۔

نبی کا امام حسین کی شہادت کی خبر دینا

نبی ﷺ نے اپنے نواسے امام حسین کی شہادت کو اتنا بیان کیا کہ مسلمانوں کو امام حسین کی شہادت کا یقین ہو گیا۔ ابن عباس سے روایت ہے کہ ہمیں اس سلسلہ میں کوئی شک و شبہ ہی نہیں تھا اور اہل بیت نے متعدد مرتبہ بیان فرمایا کہ حسین بن علی کربلا کے میدان میں قتل کر دئے جائیں گے۔ (2)

آسمان سے نبی اکرم ﷺ کو یہ خبر دی گئی کہ عنقریب تمہارے بیٹے پر مصیبتوں کے ایسے پہاڑ ٹوٹیں گے کہ اگر وہ پہاڑوں پر پڑتے تو وہ گھل جاتے، آپ نے متعدد مرتبہ امام حسین کے لئے گریہ کیا اس سلسلہ میں ہم آپ کے سامنے کچھ احادیث پیش کرتے ہیں:

1- ام الفضل بنت حارث سے روایت ہے: بیٹا امام حسین کو اپنی آغوش میں لئے ہوئے رسول اللہ ﷺ کی خدمت میں پہنچی جب آپ میری طرف متوجہ ہوئے تو میں نے دیکھا کہ آپ کی دونوں آنکھوں سے آنسو جاری تھے۔
میں نے عرض کیا: اے اللہ کے نبی ﷺ میرے ماں باپ آپ پر قربان ہوں، آپ کو کیا مشکل پیش آگئی ہے؟!

1- مجمع الزوائد، جلد 9، صفحہ 201- سیر اعلام النبلاء، جلد 3، صفحہ 191- ذخائر العقبی، صفحہ 143-

2- مستدرک حاکم، جلد 3، صفحہ 179-

"أَتَانِي جَبْرِئِيلُ فَأَخْبَرَنِي أَنَّ أُمَّتِي سَتَقْتُلُنِي هَذَا" میرے پاس جبرئیل آئے اور انھوں نے مجھ کو یہ خبر دی ہے کہ میری امت عنقریب اس کو قتل کر دے گی "آپ نے امام حسین کی طرف انگلی سے اشارہ کرتے ہوئے فرمایا۔ ام الفضل جزع و فرع کرتی ہوئی کہنے لگی: اس کو یعنی حسین کو قتل کر دے گی؟

"نَعَمْ، وَأَتَانِي جَبْرِئِيلُ بِثُرَيَّةٍ مِنْ ثُرَيَّةِ حَمْرَاءٍ" ⁽¹⁾ "ہاں، جبرئیل نے مجھے اس کی تربت کی سرخ مٹی لا کر دی ہے" ام الفضل گریہ و بکا کرنے لگی اور رسول بھی ان کے حزن و غم میں شریک ہو گئے۔

2- ام المؤمنین ام سلمہ سے روایت ہے: ایک رات رسول اللہ سونے کیلئے بستر پر لیٹ گئے تو آپ مضطرب ہو کر بیدار ہو گئے، اس کے بعد پھر لیٹ گئے اور پہلے سے زیادہ مضطرب ہونے کی صورت میں پھر بیدار ہو گئے، پھر لیٹ گئے اور پھر بیدار ہو گئے حالانکہ آپ کے ہاتھ میں سرخ مٹی تھی جس کو آپ چوم رہے تھے ⁽²⁾ میں نے عرض کیا: یا رسول اللہ یہ کیسی مٹی ہے؟

"أَخْبَرَنِي جَبْرِئِيلُ أَنَّ هَذَا (يعني: الحسين) يُقْتَلُ بِأَرْضِ الْعِرَاقِ قُلْتُ لَجَبْرِئِيلَ: أَرِنِي ثُرَيَّةَ الْأَرْضِ الَّتِي يُقْتَلُ بِهَا فَهَذِهِ ثُرَيَّتُهُ" ⁽³⁾

"مجھے جبرئیل نے یہ خبر دی ہے کہ اس (حسین) کو عراق کی سرزمین پر قتل کر دیا جائے گا۔ میں نے جبرئیل سے عرض کیا: مجھے اس سرزمین کی مٹی دکھاؤ جس پر حسین قتل کیا جائے گا یہ اسی جگہ کی مٹی ہے۔"

3- ام سلمہ سے روایت ہے: ایک دن پیغمبر اکرم ﷺ میرے گھر میں تشریف فرما تھے تو آپ نے فرمایا: "لا يدخلن عليّ أحدٌ" "میرے پاس کوئی نہ آئے" میں نے انتظار کیا پس حسین آئے اور آپ کے پاس پہنچ گئے، میں نے نبی کی آواز سنی، حسین ان کی آغوش میں (یا پہلو میں بیٹھے ہوئے) تھے آپ حسین کے سر پر ہاتھ رکھے ہوئے گریہ کر رہے تھے، میں نے آنحضرت ﷺ کی خدمت میں عرض کیا:

1- مستدرک حاکم، جلد 3، صفحہ 179۔

2- شیعہ کربلا سے حاصل کی گئی مٹی پر سجدہ کرتے ہیں جس کو رسول اسلام ﷺ نے چوما ہے۔

3- کنز العمال، جلد 7، صفحہ 106۔ سیر اعلام النبلاء، جلد 3، صفحہ 15۔ ذخائر العقبی، صفحہ 148۔

خدا کی قسم مجھ کو پتہ بھی نہ چل سکا اور حسین آپ کے پاس آگئے۔۔۔

آنحضرت ﷺ نے مجھ سے فرمایا: "إِنَّ جَبْرَيْلَ كَانَ مَعَنَا فِي الْبَيْتِ فَقَالَ: أَتُحِبُّهُ؟ فَقُلْتُ: نَعَمْ فَقَالَ: أَمَّا إِنَّ أُمَّتَكَ سَتَقْتُلُهُ بِأَرْضِ يَمَعٍ لَهَا كَرْبَلَاءُ"۔

"جبریل گھر میں ہمارے پاس تھے تو انھوں نے کہا: کیا آپ حسین کو بہت زیادہ چاہتے ہیں؟ میں نے کہا: ہاں۔ تو جبریل نے کہا: آگاہ ہو جانو! عنقریب آپ کی امت اس کو کربلا نامی جگہ پر قتل کر دے گی،" جبریل نے اس جگہ کی مٹی رسول ﷺ کو ملا کر دی جس کو نبی نے مجھے دکھایا۔⁽¹⁾

4- عائشہ سے روایت ہے: امام حسین آنحضرت ﷺ کی خدمت میں حاضر ہوئے تو آپ نے آنحضرت ﷺ کو نیچے جھکنے کی طرف اشارہ کیا اور امام حسین آپ کے کندھے پر سوار ہو گئے تو جبریل نے کہا: "اے محمد! کیا آپ حسین سے محبت کرتے ہیں؟" آنحضرت ﷺ نے فرمایا: کیوں نہیں، کیا میں اپنے بیٹے سے محبت نہ کروں؟" جبریل نے عرض کیا: آپ کی امت عنقریب آپ کے بعد اس کو قتل کر دے گی "جبریل نے کچھ دیر کے بعد آپ کو سفید مٹی لا کر دی۔

عرض کیا: اس سرزمین پر آپ کے فرزند کو قتل کیا جائے گا، اور اس سرزمین کا نام کربلا ہے "جب جبریل آنحضرت ﷺ کے پاس سے چلے گئے تو وہ مٹی رسول اللہ ﷺ کے دست مبارک میں تھی اور آپ نے گریہ وبکا کرتے ہوئے فرمایا: اے عائشہ! جبریل نے مجھ کو خبر دی ہے کہ آپ کے بیٹے حسین کو کربلا کے میدان میں قتل کر دیا جائے گا اور عنقریب میرے بعد میری امت میں فتنہ برپا ہوگا۔"

اس کے بعد نبی اکرم ﷺ اپنے اصحاب کے پاس تشریف لے گئے جہاں پر حضرت علی، ابو بکر، عمر، حذیفہ، عمار اور ابوذر موجود تھے حالانکہ آپ گریہ فرما رہے تھے، تو اصحاب نے سوال کیا: یا رسول اللہ آپ گریہ کیوں کر رہے ہیں؟ آپ نے فرمایا: مجھے جبریل نے یہ خبر دی ہے کہ میرا فرزند حسین کربلا کے میدان میں قتل کر دیا جائے گا اور مجھے یہ مٹی لا کر دی ہے اور مجھ کو خبر دی ہے کہ ان کا مرقد بھی اسی زمین پر ہوگا۔"⁽²⁾

1- کنز العمال، جلد 7، صفحہ 106- معجم کبیر طبرانی، جلد 3، صفحہ 106-

2- مجمع الزوائد، جلد 9، صفحہ 187

5- رسول خدا کی ایک زوجہ زینب بنت جحش سے مروی ہے: نبی اکرم ﷺ کو خواب تھے اور حسین گھر میں آئے اور میں ان سے غافل رہی یہاں تک کہ نبی اکرم ﷺ نے ان کو اپنے شکم پر بیٹھالیا اس کے بعد نبی اکرم ﷺ نے نماز ادا کی تو ان کو ساتھ رکھایا یہاں تک کہ جب آپ رکوع اور سجدہ کرتے تھے تو اس کو اپنی پیٹھ پر سوار کرتے تھے اور جب قیام کی حالت میں ہوتے تھے تو ان کو اٹھالیتے تھے، جب آپ بیٹھتے تھے تو ان کو اپنے ہاتھوں پر اٹھا کر دعا کرتے تھے۔۔۔ جب نماز تمام ہو گئی تو میں نے آنحضرت سے عرض کیا: آج میں نے وہ چیزیں دیکھی ہیں جو اس سے پہلے کبھی نہیں دیکھی تھیں؟ تو آپ نے فرمایا: "جبرئیل نے میرے پاس آکر مجھے خبر دی کہ میرے بیٹے کو قتل کر دیا جائیگا، میں نے عرض کیا: تو مجھے دکھائیے کہاں قتل کیا جائے گا؟ تو آپ نے مجھے سرخ مٹی دکھائی"۔⁽¹⁾

6- ابن عباس سے مروی ہے: حسین نبی کی آغوش میں تھے تو جبرئیل نے کہا: "کیا آپ ان سے محبت کرتے ہیں؟" آنحضرت نے فرمایا: "میں کیسے اس سے محبت نہ کروں یہ میرے جگر کا ٹکڑا ہے"۔
جبرئیل نے کہا: "بیشک آپ کی امت عنقریب اس کو قتل کر دے گی، کیا میں اس کی قبر کی جگہ کی مٹی دکھائوں؟" جب آپ (جبرئیل) نے اپنی مٹھی کھولی تو اس میں سرخ مٹی تھی"۔⁽²⁾

7- ابو امامہ سے مروی ہے کہ رسول اللہ ﷺ نے اپنی ازواج سے فرمایا: اس بچہ کو رو نہ دینا یعنی "حسین کو" مروی ہے: ایک روز جبرئیل رسول اللہ کے پاس ام سلمہ کے گھر میں داخل ہوئے اور رسول اللہ ﷺ نے ام سلمہ سے فرمایا: "کسی کو میرے پاس گھر میں نہ آنے دینا"، جب حسین گھر میں پہنچے اور نبی کو گھر میں دیکھا تو آپ ان کے پاس جانا ہی چاہتے تھے کہ ام سلمہ نے آپ کو اپنی آغوش میں لے لیا ان کے سر پر ہاتھ پھیرا اور ان کو تسکین دینے لگی جب آپ زیادہ ضد کرنے لگے تو آپ کو چھوڑ دیا امام حسین جا کر نبی کی آغوش میں بیٹھ گئے تو جبرئیل نے کہا: "آپ کی امت عنقریب آپ کے اس فرزند کو قتل کر دے گی؟"۔
"میری امت اس کو قتل کر دے گی حالانکہ وہ مجھ پر ایمان رکھتی ہے؟"۔

1- مجمع الزوائد، جلد 9، صفحہ 189

2- مجمع الزوائد، جلد 9، صفحہ 191-

- "ہاں، آپ کی امت اس کو قتل کر دے گی۔۔۔"۔

جبرئیل نے رسول ﷺ کو اس جگہ کی مٹی دیتے ہوئے فرمایا: اس طرح کی جگہ پر قتل کیا جائے گا، رسول ﷺ اللہ ﷺ حسین کو پیار کرتے ہوئے نکلے، آپ بے انتہا مغموم و رنجیدہ تھے۔ ام سلمہ نے خیال کیا کہ نبی اکرم ﷺ ان کے پاس بچہ کے پہنچ جانے کی وجہ سے رنجیدہ ہوئے ہیں، لہذا ام سلمہ نے ان سے عرض کیا: اے اللہ کے نبی! میرے ماں باپ آپ پر فدا ہوں، آپ ہی کا تو فرمان ہے: "میرے اس بچہ کو رونے نہ دینا" اور آپ ہی نے تو مجھے یہ حکم دیا تھا کہ میں آپ کے پاس کسی کو نہ آنے دوں، حسین آگے تو میں نے ان کو آپ کے پاس آنے دیا، نبی اکرم ﷺ کوئی جواب دے بغیر اپنے اصحاب کے پاس پہنچے اور آپ نے بڑے رنج و غم کے عالم میں ان سے فرمایا: "میری امت اس کو قتل کر دے گی" اور امام حسین کی طرف اشارہ فرمایا۔

ابوبکر اور عمر دونوں نے آنحضرت کے پاس جا کر عرض کیا: اے نبی خدا! وہ مومن ہیں یعنی مسلمان ہیں؟

آپ ﷺ نے فرمایا: "ہاں، یہ اس جگہ کی مٹی ہے۔۔۔"

8- انس بن حارث سے مروی ہے: نبی اکرم ﷺ نے فرمایا: "میرا یہ فرزند (حسین کی طرف اشارہ کیا) کربلا نام کی سرزمین پر قتل کیا جائے گا تم میں سے جو بھی اس وقت موجود ہو وہ اس کی مدد کرے" جب امام حسین کربلا کیلئے نکلے تو آپ کے ساتھ انس بھی تھے جو آپ کے سامنے کربلا کے میدان میں شہید ہوئے۔⁽¹⁾

9- ام سلمہ سے مروی ہے: امام حسن اور امام حسین دونوں میرے گھر میں رسول اللہ کے سامنے کھیل رہے تھے تو جبرئیل نے نازل ہو کر فرمایا: "اے محمد! آپ کی امت آپ کے بعد آپ کے اس فرزند کو قتل کر دے گی" اور حسین کی طرف اشارہ کیا آپ گریہ کرنے لگے، حسین کو اپنے سینہ سے لگایا آپ کے دست مبارک میں کچھ مٹی تھی جس کو آپ سونگھ رہے تھے، اور فرما رہے تھے: "کرب و بلا پر وائے ہو" آپ نے اس مٹی کو ام سلمہ کو دیتے ہوئے فرمایا: "جب یہ مٹی خون میں تبدیل ہو جائے تو سمجھ لینا کہ میرا فرزند قتل کر دیا گیا ہے" ام سلمہ نے اس مٹی کو ایک شیشہ میں رکھ دیا، آپ ہر روز اس کا مشاہدہ کرتی اور کہتی تھیں کہ

دن یہ مٹی خون میں تبدیل ہو جائے گی وہ دن بہت ہی عظیم ہوگا۔⁽¹⁾

10- نبی اکرم ﷺ نے خواب میں دیکھا ایک کتا ان کے خون میں لوٹ رہا ہے، تو آپ نے اس خواب کی یہ تعبیر فرمائی: ایک برص کا مریض آپ کے بیٹے حسین کو قتل کرے گا اور آپ کا یہ خواب حقیقی طور پر ثابت ہوا، آپ کے بیٹے حسین کو برص کے مرض میں مبتلا خبیث شمر بن ذی الجوشن نے قتل کیا۔⁽²⁾

یہ بعض روایات تھیں جن میں نبی اکرم ﷺ نے یہ اعلان فرمایا تھا کہ آپ کے بیٹے امام حسین کو شہید کیا جائیگا اور آپ اس دردناک واقعہ کی وجہ سے محزون و گریاں رہے۔

امام حسین اپنے والد بزرگوار کے ساتھ

حضرت امام حسین علیہ السلام نے اپنے والد بزرگوار کی عذوفت کے زیر سایہ پرورش پائی آپ کے والد بزرگوار آپ سے اتنی محبت کرتے تھے کہ آپ نے جنگ صفین میں اپنے دونوں فرزندوں کو میدان جنگ میں حاضر ہونے کی اجازت نہیں دی کہ کھینٹان کے شہید ہو جانے سے نسل رسول منقطع نہ ہو جائے، مولائے کائنات آپ اور آپ کے بھائی امام حسن کی تعریف کرتے تھے، اپنے ان دونوں کو اپنے فضائل و کمالات سے آراستہ کیا اور اپنے آداب اور حکمتوں کے ذریعہ فیض پہنچایا یہاں تک کہ یہ دونوں آپ کے مانند ہو گئے۔

امام حسین شجاعت، عزت نفس، غیرت اور نورانیت میں اپنے پدر بزرگوار کی شبیہ تھے، آپ نے بنی امیہ کے سامنے سر جھکانے پر شہادت کو ترجیح دی، جس کی بنا پر آپ نے ظاہری زندگی کو خیر آباد کہا اور راہ خدا میں قربان ہونے کیلئے آمادہ ہو گئے۔ ہم اس سلسلہ میں ذیل میں قارئین کرام کیلئے کچھ مطالب پیش کرتے ہیں:

حضرت علی کا امام حسین کی شہادت کی خبر دینا

حضرت علی نے اپنے بیٹے ابو الاحرار کی شہادت کی خبر کو شایع کیا اس سلسلہ میں ہم امام حسین سے متعلق حضرت علی کی چند احادیث بیان کرتے ہیں:

1- معجم کبیر طبرانی "ترجمہ امام حسین"، جلد 3، صفحہ 108۔

2- تاریخ خمیس، جلد 2، صفحہ 334

1- عبداللہ بن یحییٰ نے اپنے پدر بزرگوار سے نقل کیا ہے کہ میں نے حضرت علی علیہ السلام کے ہمراہ صفین تک کا سفر طے کیا، یحییٰ کے والد مولائے کائنات کا لوٹا اپنے ساتھ رکھتے تھے، جب ہم نینوا کو پار کر چکے تو مولائے کائنات نے بلند آواز میں فرمایا: اے ابو عبداللہ ٹھہرو! اے ابو عبداللہ ٹھہرو فرات کے کنارے پر "یحییٰ آپ کی طرف یہ کہتے ہوئے بڑھے: ابو عبداللہ کیا بات ہے؟ تو امام نے فرمایا: "میں ایک دن رسول اللہ کی خدمت میں پہنچا تو آپ کی دونوں آنکھوں سے آنسو رواں تھے۔ میں نے عرض کیا: یا رسول اللہ آپ کو کسی نے رنجیدہ کر دیا ہے؟ آپ کی آنکھوں میں آنسو کیسے ہیں؟ آنحضرت نے فرمایا: میرے پاس جبرئیل آئے اور انھوں نے مجھے خبردار کیا ہے کہ حسین کو فرات کے کنارے قتل کر دیا جائیگا، اور فرمایا: کیا تمہارے پاس اس جگہ کی مٹی ہے جس کا میں استہمام کروں؟ جبرئیل نے جواب دیا: ہاں، تو مجھے ایک مٹھی خاک اس جگہ کی اٹھا کر دی لہذا میری آنکھیں آنسوؤں کو نہیں روک سکی۔" (1)

2- ہرثمہ بن سلیم سے مروی ہے کہ ہم جنگ صفین کیلئے حضرت علی علیہ السلام کے ساتھ چلے جب ہم کربلا میں پہنچے تو ہم نے نماز ادا کی، نماز کے بعد آپ نے اس جگہ کی مٹی کو اٹھایا اور اس کو سونگھنے کے بعد فرمایا: "اے زمین! تجھ سے ایک ایسی قوم مشہور ہوگی جو بغیر حساب کے جنت میں جائیگی"

ہرثمہ کو امام کے اس فرمان پر تعجب ہوا، اور امام کی بات بار بار اس کے ذہن میں آنے لگی، جب وہ اپنے شہر میں پہنچے تو انھوں نے یہ حدیث اپنی زوجہ جرداء بنت سمیرہ کو جو امام کے شیعوں میں سے تھی کو سنائی۔ اس نے کہا: اے شخص! ہم کو ہمارے حال پر چھوڑ دو، بیشک امیر المؤمنین حق کے علاوہ اور کچھ نہیں کہتے، ابھی کچھ دن نہیں گزرے تھے کہ ابن زیاد نے اپنے لشکر کو فرزند رسول امام حسین کے ساتھ جنگ کرنے کیلئے بھیجا، ان میں ہرثمہ بھی تھا جب وہ کربلا پہنچا تو ان کو امیر المؤمنین کا فرمان یاد آگیا اور ان کے فرزند ارجمند امام حسین سے جنگ کرنے کے لئے تیار نہیں ہوا۔

اس کے بعد امام حسین کی خدمت اقدس میں پہنچا اور جو کچھ آپ کے پدر بزرگوار سے سنا تھا ان کے سامنے بیان کیا امام نے اس سے فرمایا: "انت معنا او علینا؟" تو ہمارے ساتھ ہے یا ہمارے خلاف ہے، ہرثمہ نے کہا: نہ آپ کے ساتھ ہوں اور نہ آپ کے خلاف ہوں، بلکہ میں نے اپنے اہل و عیال کو چھوڑ

دیا ہے اور اب ان کے سلسلہ میں، میں ابن زیاد سے ڈر رہا ہوں، امام نے اس کو نصیحت کرتے ہوئے فرمایا: "وَلَّ هَارِبًا حَتَّى لَا تَرَىٰ لَنَا مَقْتَلًا، فَوَالَّذِي نَفْسُ مُحَمَّدٍ بِيَدِهِ لَا يَرَىٰ مَقْتَلَنَا الْيَوْمَ رَجُلٌ وَلَا يَغِيثُنَا إِلَّا دَخَلَهُ النَّارُ" ہر ثمہ وہاں سے جلد ہی چلا گیا اور اس نے امام کو قتل ہوتے ہوئے نہیں دیکھا۔⁽¹⁾

3- ثابت بن سوید نے غفلہ سے روایت کی ہے: ایک دن حضرت علی نے خطبہ دیا تو آپ کے نبر کے پاس سے ایک شخص نے کھڑے ہو کر عرض کیا: یا امیر المؤمنین! میرا وادی قریٰ کے پاس سے گذر ہوا تو میں نے خالد بن عرفطہ کو مرے ہوئے دیکھا! لہذا آپ اس کے لئے استغفار کر دیجئے۔

امام نے فرمایا: "خدا کی قسم وہ اس وقت تک نہیں مرے گا جب تک ایک گمراہ لشکر کی قیادت نہ کر لے اور اس کا پرچمدار حبیب بن حمار ہوگا۔۔۔۔۔"

ایک شخص نے کھڑے ہو کر بلند آواز میں کہا: اے امیر المؤمنین میں حبیب بن حمار ہوں، اور آپ کا شیعہ اور چاہنے والا ہوں

امام نے اس سے فرمایا: "تو حبیب بن حمار ہے؟"۔ اس نے کہا: ہاں۔

امام نے کئی مرتبہ اس کی تکرار فرمائی اور حبیب نے ہر مرتبہ جواب دیا: ہاں۔ امام نے فرمایا: "خدا کی قسم تو پرچمدار ہو گا یا تجھ سے پرچم اٹھوایا جائے گا، اور تجھے اس دروازے سے داخل کیا جائے گا" اور آپ نے مسجد کوفہ کے باب فیل کی طرف اشارہ کیا۔

ثابت کا کہنا ہے: میں ابن زیاد کے زمانہ تک زندہ رہا اور اس نے عمر بن سعد کو امام حسین سے جنگ کرنے کے لئے بھیجا اور خالد

بن عرفطہ کو اپنے ہراول دستہ میں قرار دیا اور حبیب بن حمار کو پرچمدار قرار دیا، اور وہ باب فیل سے داخل ہوا۔۔۔۔۔⁽²⁾

4- امیر المؤمنین نے براء بن عازب سے فرمایا: "اے براء! کیا حسین قتل کر دئے جائیں اور تم زندہ

1- حیاة الامام الحسین، جلد 1، صفحہ 426۔

2- شرح نہج البلاغہ ابن ابی الحدید، جلد 10، صفحہ 14۔

رہتے ہوئے بھی ان کی مدد نہ کر سکو؟"۔

براء نے کہا: اے امیر المؤمنین! ایسا نہیں ہو سکتا، جب امام حسین شہید کئے گئے تو براء نادم ہوا اور اس کو امام امیر المؤمنین کا فرمان یاد آیا اور اس نے کہا: سب سے بڑی حسرت یہ ہے کہ میں وہاں پر حاضر نہ ہو سکا! ان کی جگہ میں قتل کر دیا جاتا۔⁽¹⁾

حضرت علی سے اس طرح کی متعدد احادیث مروی ہیں، میں نے اپنے کتاب (حیاء الامام الحسین) میں بیان کی ہیں۔

آپ کے ذاتی کمالات

وہ منفرد صفات کمالات جن سے ابو الاعرار امام حسین کی شخصیت کو متصف کیا گیا درج ذیل ہیں:

1- قوت ارادہ

ابو الشہد کی ذات میں قوت ارادہ، عزم محکم و مصمم تھا، یہ مظہر آپ کو اپنے جد محترم رسول اسلام سے میراث میں ملا تھا جنہوں نے تاریخ بدل دی، زندگی کے مفہوم کو بدل دیا، تنہا ان طوفانوں کے سامنے ڈٹ کر کھڑے ہو گئے جو آپ کو کلمہ لا الہ الا اللہ کی تبلیغ کرنے سے روکتے تھے، آپ نے ان کی پروا کئے بغیر اپنے چچا ابو طالب مو من قریش سے کہا: "خدا کی قسم اگر یہ مجھے دین اسلام کی تبلیغ سے روکنے کے لئے داہنے ہاتھ پر سورج اور بائیں ہاتھ پر چاند بھی رکھ دیں گے تو بھی میں اسلام کی تبلیغ کرنے سے باز نہیں آؤں گا جب تک کہ مجھے موت نہ آئے یا اللہ کے دین کو غلبہ حاصل نہ ہو جائے۔۔۔"۔

پیغمبر اسلام ﷺ نے اس خدائی ارادہ سے شرک کا قلع و قمع کر دیا اور وقوع پذیر ہونے والی چیزوں پر غالب آگئے، اسی طرح آپ کے عظیم نواسے امام حسین نے اموی حکومت کے سامنے کسی تردد کے بغیر یزید کی بیعت نہ کرنے کا اعلان فرمادیا، کلمہ حق کو بلند کرنے کیلئے اپنے بہت کم ناصر و مددگار کے ساتھ

میدان جہاد میں قدم رکھا اور کلمہ باطل کو نیست و نابود کر دیا جبکہ امویوں نے بہت زیادہ لشکر جمع کیا تھا وہ بھی امام کو اپنے مقصد سے نہیں روک سکا، اور آپ نے اس زندہ جاوید کلمہ کے ذریعہ اعلان فرمایا: "میں موت کو سعادت کے علاوہ اور کچھ نہیں دیکھتا، اور ظالموں کے ساتھ زندگی بسر کرنا ذلت کے علاوہ اور کچھ نہیں ہے۔۔۔" (اور آپ ہی کا فرمان ہے ذلت کی زندگی سے عزت کی موت بہتر ہے)۔

آپ پرچم اسلام کو بلند کرنے کیلئے اپنے اہل بیت خاندان عصمت و طہارت اور اصحاب کے ساتھ میدان میں تشریف لائے اور پرچم اسلام کو بلند کرنے کی کوشش فرمائی، امت اسلامیہ کی سب سے عظیم نصرت اور فتح دلائی یہاں تک کہ خود امام شہید ہو گئے، آپ ارادہ میں سب سے زیادہ قوی تھے آپ پختہ ارادہ کے مالک تھے اور کسی طرح کے ایسے مصائب اور سختیوں کے سامنے نہیں جھکے جن سے عقلیں مدہوش اور صاحبانِ عقل حیرت زدہ ہو جاتے ہیں۔

2۔ ظلم و ستم (و حق تلفی) سے منع کرنا

امام حسین کی ایک صفت ظلم و ستم سے منع کرنا تھی اسی وجہ سے آپ کو (ابو الضمیم) کا لقب دیا گیا، آپ کا یہ لقب لوگوں میں سب سے زیادہ مشہور و منتشر ہوا، آپ اس صفت کی سب سے اعلیٰ مثال تھے یعنی آپ ہی نے انسانی کرامت کا نعرہ لگایا، اور انسانیت کو عزت و شرف کا طریقہ دیا، آپ بنی امیہ کے بندروں کے سامنے نہیں جھکے اور نیزوں کے سایہ میں موت کی نیند سو گئے،

عبد العزیز بن نباتہ سعدی کا کہنا ہے:

والحسینُ الذی رأى الموت ف العز

حیاءة والعیش ف الذلّ قتلا

"یعنی حسین وہ ہیں جنہوں نے عزت کی موت کو زندگی اور ذلت کی زندگی سے بہتر سمجھا ہے۔"

مشہور و معروف مورخ یعقوبی نے آپ کو شدید العزت کی صفت سے متصف کیا ہے (1)۔

ابن ابی الحدید کا کہنا ہے: سید اہل اباء حضرت ابا عبد اللہ الحسین جنہوں نے لوگوں کو حمیت و غیرت کی تعلیم اور دنیوی ذلت کی زندگی کے مقابلہ میں تلواروں سے کٹ کر مر جانے کا درس دیا انہیں اور آپ کے اصحاب کو امان نامہ دیا گیا لیکن آپ نے ذلت اختیار نہیں فرمائی، امام کو اس بات کا اندیشہ لاحق ہوا کہ ابن زیاد

آپ کو قتل نہ کر کے ایک طرح کی ذلت سے دوچار کر دے جس کی بنا پر جان فدا کرنے کو ترجیح دی۔ ابو یزید یحییٰ بن زید علوی کا کہنا ہے: میرے والد ابو تمام نے محمد بن حمید طائی کے سلسلہ میں کہا ہے کہ انھوں نے تمام اشعار امام حسین کی شان میں کہے ہیں

وقد كان فوت الموت سهلاً فردّه

اليه الحفاظ المرّ والخُلُقُ الوَعْرُ

وَنَفْسٌ تَعَاْفُ الضَّيْمَ حَتَّىٰ كَأَنَّهُ

هُوَ الْكُفْرُ يَوْمَ الرَّوْعِ أَوْ دُونَهُ الْكُفْرُ

فَأَثَبَتْ فِي مَسْتَنْقِعِ الْمَوْتِ رِجْلَهُ

وَقَالَ لَهَا مِنْ تَحْتِ أَحْمَصِكِ الْحَشْرُ

تَرَدَّى ثِيَابَ الْمَوْتِ حُمْرًا فَمَا آتَىٰ

لَهَا اللَّيْلُ إِلَّا وَهِيَ مِنَ سُنْدُسٍ حُضْرُ (1)

"آپ کے لئے مارے جانے سے بچنا آسان تھا لیکن آپ نے اس سے انکار کر دیا۔ آپ نے نہایت مشکل کے ساتھ دین اسلام کی حفاظت کی، اور خوش اخلاقی کے ساتھ بچایا۔ آپ کا نفس ذلت قبول کرنے پر آمادہ نہ ہوا آپ کے نزدیک ذلت قبول کرنا کفر یا کفر کی منزل میں تھا۔" آپ نے خندہ پیشانی سے شہادت کا استقبال کیا۔

آپ نے سرخ موت کا لباس پہنا جبکہ یہ لباس بعد میں سبز رنگ میں تبدیل ہو گیا۔ "ابو الماحرار" سرور آزادگان نے لوگوں کو ظلم کی مخالفت اور قربانی پیش کرنے کی تعلیم دی مصعب بن زبیر کا کہنا ہے کہ امام نے ذلت کی زندگی پر عزت کی موت اختیار فرمائی

۔ (2) اس کے بعد یہ مثال بیان کی:

وَأَنَّ الْأَلْيٰ بِالطَّفِّ مِنْ آلِ هَاشِمٍ

تَسُوْفَسْتُوَاللِّكِرَامِ التَّنَاسِيَا

"کر بلا میں بنی ہاشم نے فداکاری کی اور نیک صفت افراد کیلئے فداکاری کی رسم رائج کی۔" روز عاشورہ آپ کی تقریر میں اتنی حیرت انگیز تھیں جن کی مثال عزت و بلندی نفس اور دشمن کا منہ توڑ جواب دینے کے متعلق عربی ادب میں نہیں ملتی: "آگاہ ہو جائو بیشک ولد الزنا ابن ولد الزنا نے مجھے شہادت

1- شرح نهج البلاغه ابن ابی الحدید، جلد 3، صفحہ 249-

2- تاریخ طبری، جلد 6، صفحہ 273-

اور ذلت کے مابین لا کر کھڑا کر دیا، ہم ذلت سے دور ہیں، اللہ، اس کا رسول اور مومنین ذلت سے انکار کرتے ہیں، ان کی پاک و پاکیزہ آغوش، ان کی غیرت و حمیت کینوں کی اطاعت کو بزرگوں کی شہادت پر ترجیح دینے سے انکار کرتی ہے۔"

آپ روز عاشورہ اموی لشکر کے بھیڑیا صفت درندوں کے درمیان ایک کوہ ہمالیہ کی مانند کھڑے ہوئے تھے اور آپ نے ان کے درمیان عزت و شرافت، کرامت و بزرگی، ظلم و ستم کی مخالفت سے متعلق عظیم الشان خطبے ارشاد فرمائے: "واللہ لا اعطیکم بیدی اعطائی الذلیل، ولا افرار العبید، انی عدت بربی وربکم ان ترجمون"۔ امام کی زبان سے یہ روشن و منور کلمات اس وقت جاری ہوئے جب آپ کرامت و بلندی کی آخری حدوں پر فائز تھے جس کا تصور بھی ممکن نہیں ہے اور ان کلمات کو تاریخ اسلام نے ہر دور کے لئے ایک زندہ و پابندہ شجاعت اور بہادری کے کارناموں کے طور پر اپنے دامن میں محفوظ رکھا ہے۔ شعرائے اہل بیت نے اس واقعہ کی منظر کشی کے سلسلہ میں مسابقہ کیا لہذا ان کے کہے ہوئے اشعار، عربی ادب کے مدون مصادر میں بہت قیمتی ذخیرہ ہیں، سید حیدر حلی نے اس دائمی واقعہ کی منظر کشی کرتے ہوئے اپنے جد کا یونٹ نمبر پڑھا:

طَمَعَتْ أَنْ تَسْوِمَهُ الْقَوْمُ ضَيْمًا

وَابَى اللَّهُ وَالْحُسَامُ الصَّبِيحُ

كَيْفَ يَلْوِي عَلَى الدَّيْتَةِ حَيْدًا

لِسَوَى اللَّهِ مَا لَوْا هُ الْخُضُوعُ

وَلَدَيْهِ جَأْشُ أَرْدُ مِنْ الدَّرْعِ

لِظَمًا ي الْقَنَا وَ هُنَّ سُرُوعُ

وَبِهِ يَرْجِعُ الْحِفَاظُ لِصَدْرِ

ضَاقَتِ الْأَرْضُ وَوَهٍ فِيهِ تَضْيَعُ

فَأَبَى أَنْ يَعِيشَ إِلَّا عَزِيزًا

فَتَجَلَّى الْكِفَاحُ وَهُوَ صَرِيحٌ⁽¹⁾

"ستم پیشہ لوگ چاہتے تھے کہ حسین اپنی غیرت کا سودا کر لیں جبکہ خدا اور شمشیر حسینی کا یہ منشا نہیں تھا بھلا حسین کس طرح ذلت قبول کر لیتے جبکہ آپ غیر خدا کے سامنے کبھی نہیں جھکے تھے۔ آپ کے پاس سپر سے زیادہ مضبوط ہمت قلبی تھی وہ ابتدا سے ہی اس طرح جنگ کرتے تھے جس

طرح یہاں پانی کی طرف دوڑ کر جا رہا ہو۔ زمین کے تنگ ہونے کے باوجود آپ کا سینہ کشادہ تھا۔
 آپ عزت کی زندگی بسر کرنے کا فیصلہ کر چکے تھے جس کی وجہ سے آپ نے راہ حق میں جان پیش کر دی "
 نفس کے کسی چیز کے انکار کرنے کی اس سے اچھی نقشہ کشی نہیں کی جاسکتی جو نقشہ کشی سید حیدر نے اموی حکومت کے امام
 حسین کی اہانت، ان کو اپنے ظلم و جور کے سامنے جھکانے کے سلسلہ میں کی ہے لیکن یہ خدا کی مرضی نہیں تھی بلکہ خدا ہی چاہتا تھا
 کہ آپ کو ایسی عظیم عزت سے نوازے جو آپ کو نبوت سے وراثت میں ملی تھی اور آپ اسی بلند مقام اور مرتبہ پر باقی رہنا سہی لئے
 آپ نے اللہ کے علاوہ کسی کے سامنے سر نہیں جھکایا تو پھر آپ بنی امیہ کے کیمینوں کے سامنے کیسے سر جھکاتے؟ اور ان کی حکومت
 و سلطنت آپ کے عزم محکم کو کیسے ڈگلا سکتی تھی۔ آپ کا بہترین شعر ہے:

وَبِهِ يَرْجِعُ الْحِقَاطُ لِصَدْرٍ
 ضَاقَتِ الْأَرْضُ وَوَهٍ فِيهِ تَضْيَعُ

شاعر کی اس تعبیر سے بڑھ کر کیا کوئی اور تعبیر امام کی غیرت کو بیان کر سکتی ہے؟ اس شاعر نے تمام توانائیوں کو امام کے سینہ
 سے مختص کیا ہے زمین وسیع ہونے کے باوجود امام کے عزم و ارادہ کا مقابلہ نہیں کر سکتی تھی، اس شعر میں الفاظ بھی زیبا ہیں اور
 طبیعت انسانی پر بھی بار نہیں ہیں۔ مندرجہ ذیل اشعار ملاحظہ کیجئے جن میں امام حسین کے انکار کی توصیف کی گئی ہے سید حیدر کہتے
 ہیں:

لقد ماتَ لكنْ مِيتَةً هاشِميَّةً ----- هُمْ عُرِفَتْ تَحْتَ القَنَا المِتْفَصِدِ
 كَرِيمِ أبِي شَمِّ الدَّيْبَةِ أَنفُهُ ----- فَأَسْتَمَمَهُ شَوْكُ الوَسِيحِ المُسَدِّدِ
 وَقَالَ قَفِي يَا نَفْسُ وَقَفَّةً وَارِدِ ----- حِيَاضَ الرَّدَى لَا وَقَفَّةَ المُتَرَدِّدِ
 رأى أَنَّ ظَهَرَ الذَّلِّ أَحْشَنُ مَرْكَبًا ----- مِنَ المَوْتِ حَيْثُ المَوْتُ مِنْهُ بِمَرَصِدِ
 فَأَتَرَ أَنْ يَسْعَى على جَمْرَةِ الوَعْيِ ----- بِرِجْلِ وَلَا يُعْطِ المِقَادَةَ عَنْ يَدِ (1)

"امام حسین مارے تو گئے لیکن ہاشمی انداز میں، ان کا تعارف ہی نیزہ و شمشیر کو چلانے سے پسینہ میں شرابور ہو جانے سے ہوا
 ۔ آپ کریم تھے اسی لئے آپ نے ذلت قبول کرنے سے انکار کر دیا۔"

اسی لئے آپ کو مصائب کا سامنا کرنا پڑا۔

آپ نے اپنے نفس سے مخاطب ہو کر فرمایا اے نفس وادی ہلاکت میں جانے سے رُک جا البتہ شک کرنے والے کے مانند مت رُک۔ آپ نے مشاہدہ کیا کہ موت کے مقابلہ میں ذلت قبول کرنا زیادہ سخت ہے جبکہ موت آپ کے انتظار میں تھی۔

اس وقت آپ نے خاردار راہوں میں پیدل چلنا گوارا کیا لیکن اپنا اختیار ظالم کے ہاتھ میں دینا پسند نہیں کیا۔"

ہم نے ان اشعار سے زیادہ دقیق اور اچھے اشعار کا مطالعہ نہیں کیا، یہ اشعار امام کی غیرت اور عظمت نفس کو خوبصورت انداز میں بیان کرتے ہیں امام نے ذلت کی زندگی کے مقابلہ میں تلواروں کے سایہ میں جان دینے کو ترجیح دی اور اس سلسلہ میں آپ نے اپنے خاندان کے اُن شہداء کا راستہ اختیار فرمایا جو آپ سے پہلے جنگ کے میدانوں میں جا چکے تھے۔

سید حیدر نے امام حسین کے انکار کی صفت کا یوں نقشہ کھینچا ہے کہ آپ نے پستی، ظلم و ستم اور دوسروں کی حق تلفی کا انکار کیا، تیروں اور تلواروں میں ستون کے مانند کھڑے ہو گئے، کیونکہ ایسا کرنے میں غیرت و شرف و بزرگی محفوظ تھی اور اسی عمدہ صفت کا سہارا لیتے ہوئے سید حیدر نے امام کے انکار کی نقشہ کشی کی ہے، وہ غیرت جو آپ میں کوٹ کوٹ کر بھری ہوئی تھی جیسا کہ دوسرے شاعروں میں بھی بھری ہوئی تھی اور یہ بات یقینی ہے کہ آپ نے اس سلسلہ میں تکلف سے کام نہیں لیا بلکہ حقیقت بیان کی ہے۔

سید حیدر نے درج ذیل دوسرے اشعار میں امام حسین کے اس انکار اور آپ کی بلندی ذات کو بیان کیا ہے اور شاید یہ امام کے

سلسلہ میں کہا گیا بہترین مرثیہ ہو:

وَسَامَتْهُ بَرَكَةُ أَحَدَى اثْنَتَيْنِ

وَقَد صَرَّتِ الْحَرْبُ اسْنَانَهَا

فَأَمَّا يُرَى مُدْعِنًا وَتَمُوتُ

نَفْسُ أَبِي الْعُرِّ إِذْ عَانَهَا

فَقَالَ لَهَا اعْتَصِمِي بِالْإِبَائِ

فَنَفْسُ الْأَبِيِّ وَمَا زَانَهَا

إِذَا لَمْ تَجِدْ غَيْرَ لِبَسِ الْهَوَانِ

فَبِالْمَوْتِ تَنْزِعُ جُثْمَانَهَا

رَأَى الْقَتْلَ صَبْرًا شَعَارَ الْكِرَامِ

وَفَخْرًا يَزِينُ لَهَا شَانَهَا

فَشَمَّرَ لِلْحَرْبِ فِي مَعْرَكِ

بِهِ عَرَكَ الْمَوْتُ فُرْسَانَهَا (1)

"اس وقت آپ نے خاردار راہوں میں پیدل چلنا پسند کیا لیکن اپنا اختیار ظالم کے ہاتھوں دینا پسند نہیں کیا۔ جنگ کے میدان میں امام حسین نے محسوس کیا کہ یا ذلت محسوس کرنا پڑے گی یا عزت کے ساتھ جام شہادت نوش کرنا پڑے گا۔

اس وقت آپ نے عزت و غیرت کا دامن تھامنے کا فیصلہ کیا۔ کیونکہ غیرت مند انسان کو جب ذلت کا سامنا کرنا پڑ جائے تو وہ اپنے لئے موت اختیار کر لیتا ہے آپ نے شہادت کو بزرگوں کی عادت اور اپنے لئے فخر محسوس کیا۔

اسی لئے آپ نے جنگ کیلئے کمر کس لی موت اور گھوڑے سواروں کے سامنے سخت جان ہو گئے۔ امام کی شان میں سید حیدر کے مرثیے امت عربی کی میراث میں بڑے ہی مشہور و معروف ہیں، ان میں نئی افکار کو ڈھالا گیا ہے، ان کے اجزاء کو جڑی ہی دقت نظری کے ساتھ مرتب و منظم کیا گیا ہے جس سے ان کو چار چاند لگ گئے اور (ان کے ہم عصر لوگوں کا کہنا ہے) قصیدہ کے ہر شعر میں مخصوص طور پر امام کا تذکرہ کیا گیا ہے، عام لوگ ان اشعار کی اصلاح نہیں کر سکتے اور ان اشعار کا ہر کلمہ کمال اور انتہاء تک پہنچا ہوا ہے۔

2- شجاعت

بڑے بڑے صاحبانِ فکر و نظر نے پوری تاریخ میں ایسا شجاع اور ایسا بہادر انسان نہیں دیکھا، امام حسین کی ذات بابرکت تھی کہ بلا کے دن آپ نے وہ موقف اختیار فرمایا جس سے سب متحیر ہو گئے، عقلیں مدہوش ہو کر رہ گئیں، نسلیں آپ کی شجاعت اور محکم عزم کے متعلق متعجب ہو کر گفتگو کرنے لگیں، لوگ آپ کی شجاعت کو آپ کے والد بزرگوار کی شجاعت پر فوقیت دینے لگے جس کے پوری دنیا کی ہر زبان میں چرچے تھے۔

آپ کے ڈرپوک دشمن آپ کی شجاعت سے مہبوت ہو کر رہ گئے، آپ ان ہوش اڑا دینے والی ذلت و خواری کے سامنے نہیں جھکے جن کی طرف سے مسلسل آپ پر حملے کئے جا رہے تھے، اور جتنی مصیبتیں بڑھتی جا رہی تھیں اتنا ہی آپ مسکرا رہے تھے، جب آپ کے اصحاب اور اہل بیت کا خاتمہ ہو گیا اور (روایات کے مطابق) تیس ہزار کے لشکر نے آپ پر حملہ کیا تو آپ نے تنہا ان پر ایسا حملہ کیا، جس سے ان کے دلوں پر آپ کا خوف اور رعب طاری ہو گیا، وہ آپ کے سامنے سے اس طرح بھاگے جا رہے تھے جس طرح شیر غضبناک (روایات کی تعبیر کے مطابق) کے سامنے بکری بھاگتی ہوئی دکھائی دیتی ہے، آپ ہر طرف سے آنے والے تیروں کے سامنے جبلِ راسخ کی طرح کھڑے ہو گئے آپ کے وقار میں کوئی کمی نہیں آئی، آپ کا امر محکم و پایدار اور موت کمزور ہو کر رہ گئی۔

سید حیدر کہتے ہیں:

فَتَلَقَى الْجُمُوعَ فَرْدًا وَلَكِنْ
 كُلُّ عَضْوٍ فِي الرَّوْعِ مِنْهُ جُمُوعٌ
 رُمْحُهُ مِنْ بِنَائِهِ وَكَانَ مِنْ
 عَزْمِهِ حَدَّ سَيْفِهِ مَطْبُوعٌ
 زَوَّجَ السَّيْفَ بِالنُّفُوسِ وَلَكِنْ
 مَهْرُهُ الْمَوْتُ وَالْحِضَابُ النَّجِيعُ

"امام حسین نے گرچہ دشمنوں کی جماعت کا تنہا مقابلہ کیا لیکن بہت کے لحاظ سے آپ کے بدن کا ہر حصہ کئی جماعتوں کے مانند

تھا۔

آپ کی انگلیوں کا پور پور نيزے کا کام کرتا تھا اپنی بلند ہمت کی بنا پر آپ کو تلواروں کا مقابلہ کرنے کی عادت پڑ گئی تھی۔
آپ نے اپنی تلوار کے ذریعہ دشمنوں کی صفوں میں تباہی مچادی۔"

دوسرے اشعار میں سید حیدر کہتے ہیں:

رَكِبْنَ وَلِالْأَرْضِ تَحْتَ الْكُفَّةِ

رَحِيفٌ يُزَلُّ نَهْلَانَهَا

أَقْرَبُ عَلَى الْأَرْضِ مِنْ ظَهْرِهَا

إِذَا مَلَمَلِ الرَّعْبُ أَقْرَانَهَا

تَزِيدُ الطَّلَاقَةَ فِي وَجْهِهِ

إِذَا عَيَّرَ الْخَوْفُ أَلْوَانَهَا

"حالانکہ زمین مسلسل تھرا رہی تھی لیکن آپ مضبوطی کے ساتھ پُر سکون تھے۔

شدید خوف کے مقامات پر بھی آپ کا چہرہ کھلا ہوا تھا۔"

جب ظلم و ستم و حق تلفی سے روکنے والے زخمی ہو کر زمین پر گرے اور خون بہہ جانے کی وجہ سے آپ پر غم غم طاری ہو گیا تو پورا لشکر آپ کے رعب و دبدبہ کی وجہ سے آپ کے پاس نہ آسکا۔

اس سلسلہ میں سید حیدر کہتے ہیں:

عَفِيرَامَتِي عَا يَنْتَه الْكُؤْمَاةُ

يَخْتَطِفُ الرُّؤْعُبُ الْوَانَهَا

فَمَا أَجَلَتِ الْحَرْبُ عَنْ مِثْلِهِ

صَرِيْعًا يُجَبِّنُ شُجْعَانَهَا

"آپ زمین کربلا پر خاک آلود پڑے ہوئے تھے پھر بھی بڑے بڑے بہادر آپ کے نزدیک ہونے سے ڈر رہے تھے۔"

آپ نے اپنے اہل بیت اور اصحاب کے لئے اس عظیم روح کے ذریعہ ایسی غذا کا انتظام کیا کہ وہ شوق اور اخلاص کے ساتھ مرنے کے لئے ایک دوسرے پر سمقت کرنے لگے اور انھوں نے اپنے دل میں کسی کے ڈر اور خوف کا احساس نہیں کیا خود ان کے دشمنوں نے ان کی پائیداری اور خوف نہ کھانے کی شہادت دی اور کربلا کے میدان میں عمر بن سعد کے ساتھ جس ایک شخص نے یہ منظر دیکھا اس سے کہا گیا وائے ہو تم پر تم نے ذریت رسول ﷺ کو قتل کر دیا؟

تو اس نے یوں جواب دیا: وہ سخت چٹان تھے، جو ہم نے دیکھا اگر تم اس کا مشاہدہ کرتے تو جو کچھ ہم نے انجام دیا وہی تم انجام دیتے، انھوں نے بھوکے شیر کی طرح ہاتھوں میں تلواریں لئے ہوئے لوگوں پر حملہ کیا تو وہ دائیں اور بائیں طرف بھاگنے لگے، موت کے گھاٹ اترنے لگے، نہ انھوں نے امان قبول کی نہ مال کی طرف راغب ہوئے ان کے اور موت کے درمیان نہ کوئی فاصلہ باقی رہ گیا تھا اور نہ حکومت پر قبضہ کرنے میں کوئی دیر تھی اگر ہم ایک لمحہ کیلئے بھی رُک جاتے، اگر ہم ان سے روگردانی کر بھی لیتے تو بھی یہ لشکر والے اس میں مبتلا ہو جاتے۔⁽¹⁾

بعض شعراء نے اس شاذ و نادر محکم و پائیداری کی یوں نقشہ کشی کی ہے:

فَلَوْ وَقَفَّتْ صُؤْمُ الْجَبِيَالِ مَكَانَهُمْ

لَمَادَتْ عَلِي سَهْلٍ وَدَكَّتْ عَلِي وَعُرٍ

فَمِنْ قَائِمٍ يَسْتَعْرِضُ النَّبْلُ وَجْهَهُ

وَمِنْ مُقَدِّمٍ يَرْؤى الْأَسِنَّةَ بِالصَّدْرِ

لشکرِ یزید کی جگہ اگر پہاڑ بھی ہوتے تو وہ بھی آپ کی بہادری کی وجہ سے ریزہ ریزہ ہو جاتے۔
آپ جب کھڑے ہو جاتے تھے تو سامنے سے تیر آنے لگتے تھے اور جب کبھی آگے بڑھنے لگتے تھے تو آپ کے سینہ میں نیزے آگے
لگنے لگتے تھے۔"

اور سید جیدر کا یہ شعر کتنا اچھا ہے:

دَكُوا رَبَاهَا ثُمَّ قَالُوا لَهَا

وَقَدْ جَنَوْنَاخُنْ مَكَانَ الرُّبَا!

"انہوں نے ٹیلوں کو ریزہ ریزہ کر دیا ہے پھر جب اس پر بیٹھ گئے تو کہنے لگے ہم ٹیلے ہیں۔"

امام حسین نے فطرتِ بشری کی نادر استقامت و پائیداری کے ساتھ چیلنج پیش کرتے ہوئے موت کی کوئی پروا نہ کی اور جب
آپ پر دشمنوں کے تیروں کی بارش ہو رہی تھی تو اپنے اصحاب سے فرمایا: "تُوْمُوْا رَحْمَكُمُ اللّٰهُ اِلَى الْمَوْتِ الَّذِيْ لَا بُدَّ مِنْهُ فَاِنَّ هٰذِهِ السَّهْمَ
رَسُلُ الْقَوْمِ اِيْكُمْ۔۔۔۔۔"

"تم پر خدا کی رحمت ہو اس موت کی جانب آگے بڑھو جس سے راہ فرار نہیں کیونکہ یہ تیر دشمنوں کی جانب سے تمہارے لئے
موت کا پیغام ہیں۔"

حضرت امام حسین کا اپنے اصحاب کو موت کی دعوت دینا گویا لذیذ چیز کی دعوت دینا تھا، جس کی لذت آپ کے نزدیک حق تھی
، چونکہ آپ باطل کو نیست و نابود کر کے ان کے سامنے پروردگار کی دلیل پیش کرنا چاہتے تھے جو ان کی تخلیق کرنے والا ہے۔⁽¹⁾

4- صراحت

حضرت امام حسین کی ایک صفت کلام میں صاف گوئی سے کام لینا تھی، سلوک میں صراحت سے کام لینا، اپنی پوری زندگی کے
کسی لمحہ میں بھی نہ کسی کے سامنے جھکے اور نہ ہی کسی کو دھوکہ دیا، نہ سست راستہ اختیار کیا، آپ نے ہمیشہ ایسا واضح راستہ اختیار فر
مایا جو آپ کے زندہ ضمیر کے ساتھ منسلک تھا اور خود کو ان تمام چیزوں سے دور رکھا جن کا آپ کے دین اور خلق میں کوئی مقام نہیں
تھا، یہ آپ کے واضح راستہ کا ہی اثر

تھا کہ یثرب کے حاکم یزید نے آپ کو رات کی تاریکی میں بلایا، آپ کو معاویہ کے ہلاک ہونے کی خبر دی اور آپ سے رات کے گھپ اندھیرے میں یزید کے لئے بیعت طلب کی تو آپ نے یہ فرماتے ہوئے انکار کر دیا: "اے امیر، ہم اہل بیت نبوت ہیں، ہم معدن رسالت ہیں، اللہ نے ہم ہی سے دنیا کا آغاز کیا اور ہم پر ہی اس کا خاتمہ ہوگا، یزید فاسق و فاجر ہے، شارب الخمر ہے، نفس محترم کا قاتل ہے وہ متجاہر بالفسق ہے اور میرا جیسا اس جیسے کی بیعت نہیں کر سکتا۔"

ان کلمات کے ذریعہ آپ کی صاف گوئی، بلندی مقام اور حق کی راہ میں نکلنے کی طاقت کشف ہوئی۔

آپ کی ذات یناسی صاف گوئی کی عادت کے موجود ہونے کا یہ اثر تھا کہ جب آپ عراق کی طرف جارہے تھے تو راستہ میں آپ کو مسلم بن عقیل کے انتقال اور ان کو اہل کوفہ کے رسوا و ذلیل کرنے کی دردناک خبر ملی تو آپ نے ان افراد سے جھوٹے حق کی حمایت کا راستہ اختیار نہ کر کے عفو کا راستہ اختیار کیا فرمایا: "ہمارے شیعوں کو رسوا و ذلیل کیا تم میں سے جو جانا چاہے وہ چلا جائے، تم پر کوئی زبردستی نہیں ہے۔۔۔۔"

لاالچی افراد آپ سے جدا ہو گئے، صرف آپ کے ساتھ آپ کے منتخب اصحاب اور اہل بیت علیہم السلام⁽¹⁾ باقی رہ گئے، آپ نے ان مشکل حالات میں دنیا پرست افراد سے اجتناب کیا جن میں آپ کو ناصر و مددگار کی ضرورت تھی، آپ نے سخت لمحات میں مکر و فریب سے اجتناب کیا آپ کا عقیدہ تھا کہ خدا پر ایمان رکھنے والے افراد کے لئے ایسا کرنا زیب نہیں دیتا۔

اسی صاف گوئی و صراحت کا اثر تھا کہ آپ نے محرم الحرام کی شب عاشورہ میں اپنے اہل بیت اور اصحاب کو جمع کر کے ان سے فرمایا کہ میں کل قتل کر دیا جاؤں گا اور جو میرے ساتھ ہیں وہ بھی کل قتل کر دئے جائیں گے، آپ نے صاف طور پر ان کے سامنے اپنا امر بیان فرماتے ہوئے کہا کہ تم رات کی تاریکی میں مجھ سے جدا ہو جاؤ، تو اس عظیم خاندان نے آپ سے الگ ہونے سے منع کر دیا اور آپ کے سامنے شہادت پر مصر ہوئے۔

حکومتیں ختم ہو گئیں بادشاہ اس دنیا سے چلے گئے لیکن یہ بلند اخلاق باقی رہنے کے حقدار ہیں جو کائنات میں ہمیشہ باقی رہیں گے، کیونکہ یہ بلند و بالا اور اہم نمونے ہیں جن کے بغیر انسان کریم و شفیق نہیں ہو سکتا۔

5۔ حق کے سلسلہ میں استقامت

امام حسین کی اہم اور نمایاں صفت حق کے سلسلہ میں استقامت و پائیداری تھی، آپ نے حق کی خاطر اس مشکل راستہ کو طے کیا، باطل کے قلعوں کو مسمار اور ظلم و جور کو نیست و نابود کر دیا۔

آپ نے اپنے تمام مفاہیم میں حق کی بنیاد رکھی، تیر برس تھے، میدان کو سر کیا، تاکہ اسلامی وطن میں حق کا بول بالا ہو، سخت دلی کے موج مارنے والے سمندر سے امت کو نجات دی جائے جس کے اطراف میں باطل قواعد و ضوابط معین کئے گئے تھے، ظلم کا صفایا ہو، سرکشی کے آشیانہ کی فضا میں باطل کے اڈے، ظلم کے ٹھکانے اور سرکشی کے آشیانے وجود میں آگئے تھے، امام نے ان سب سے روگردانی کی ہے۔

امام نے امت کو باطل خرافات اور گمراہی میں غرق ہوتے دیکھا، آپ کی زندگی میں کوئی بھی مفہوم حق کے مفہوم سے زیادہ نمایاں شمار نہیں کیا جاتا تھا، آپ حق کا پرچم بلند کرنے کے لئے قربانی اور فدیہ کے میدان میں تشریف لائے، آپ نے اپنے اصحاب سے ملاقات کرتے وقت اس نورانی مقصد کا یوں اعلان فرمایا:

"کیا تم نہیں دیکھ رہے ہو کہ نہ حق پر عمل کیا جا رہا ہے اور نہ ہی باطل سے منع کیا جا رہا ہے، جس سے مومن اللہ سے ملاقات کرنے کے لئے راغب ہو۔۔۔۔۔"

امام حسین کی شخصیت میں حق کا عنصر موجود تھا، اور نبی اکرم ﷺ نے آپ کی ذات میں اس کریم صفت کا مشاہدہ فرمایا تھا، (مورخین کے بقول) آپ ﷺ ہمیشہ امام کے گلوئے مبارک کے بوسے لیا کرتے تھے جس سے کلمہ اللہ ادا ہوا اور وہ حسین جس نے ہمیشہ کلمہ حق کہا اور زمین پر عدل و حق کے چشمے بہائے۔

6- صبر

سید الشہدائی ایک منفرد خاصیت دنیا کے مصائب اور گردش ایام پر صبر کرنا ہے، آپ نے صبر کی مٹھاس اپنے بچپن سے چکھی، اپنے جد اور مادر گرامی کی مصیبتیں برداشت کیں، اپنے پدر بزرگوار پر آنے والی سخت مصیبتوں کا مشاہدہ کیا، اپنے برادر بزرگوار کے دور میں صبر کا گھونٹ پیا، ان کے لشکر کے ذریعہ آپ کو رسوا و ذلیل اور آپ سے غداری کرتے دیکھا یہاں تک کہ آپ صلح کرنے پر مجبور ہو گئے لیکن آپ اپنے برادر بزرگوار کے تمام آلام و مصائب میں شریک رہے، یہاں تک کہ معاویہ نے امام حسن کو زہر بلاہل دیدیا، آپ اپنے بھائی کا جنازہ اپنے جد کے پہلو میں دفن کرنے کے لئے لے کر چلے تو بنی امیہ نے آپ کا راستہ روکا اور امام حسن کے جنازہ کو ان کے جد کے پہلو میں دفن نہیں ہونے دیا یہ آپ کے لئے سب سے بڑی مصیبت تھی۔

آپ کے لئے سب سے عظیم مصیبت جس پر آپ نے صبر کیا وہ اسلام کے اصول و قوانین پر عمل نہ کرنا تھا نیز آپ کے لئے ایک بڑی مصیبت یہ تھی کہ آپ دیکھ رہے تھے کہ آپ کے جد بزرگوار کی طرف جھوٹی حدیثیں منسوب کی جا رہی ہیں جن کی بنا پر شریعت الہی مسخ ہو رہی تھی آپ نے اس المیہ کا بھی مشاہدہ کیا کہ آپ کے پدر بزرگوار پر نبروں سے سب و شتم کیا جا رہا ہے نیز باغی "زیاد" شیعوں اور آپ کے چاہنے والوں کو موت کے گھاٹ اتار رہا تھا چنانچہ آپ نے ان تمام مصائب و آلام پر صبر کیا۔

جس سب سے سخت مصیبت پر آپ نے صبر کیا وہ دس محرم الحرام تھی مصیبتیں ختم ہونے کا نام نہیں لے رہی تھیں بلکہ مصیبتیں آپ کا طواف کر رہی تھیں آپ اپنی اولاد اور اہل بیت کے روشن و منور ستاروں کے سامنے کھڑے تھے، جب ان کی طرف تلواریں اور نیزے بڑھے تھے تو آپ ان سے مخاطب ہو کر ان کو صبر اور استقامت کی تلقین کر رہے تھے: "اے میرے اہل بیت! صبر کرو، اے میرے بچے! صبر کرو! صبر کرو اس دن سے زیادہ سخت دن نہیں آئے گا۔"

آپ نے اپنی حقیقی بہن عقیلہ بنی ہاشم کو دیکھا کہ میرے خطبہ کے بعد ان کا دل رنج و غم سے بیٹھا جا رہا ہے تو آپ جلدی سے ان کے پاس آئے اور جو اللہ نے آپ کی قسمت میں لکھ دیا تھا اس پر ہمیشہ صبر و رضا سے پیش آنے کا حکم دیا۔

سب سے زیادہ خوفناک اور غم انگیز چیز جس پر امام نے صبر کیا وہ بچوں اور اہل و عیال کا پیاس سے بلبلانا تھا، جو پیاس کی شدت سے فریاد کر رہے تھے، آپ ان کو صبر و استقامت کی تلقین کر رہے تھے اور ان کو یہ خبر دے رہے تھے کہ ان تمام مصائب و آلام کو سہنے کے بعد ان کا مستقبل روشن و منور ہو جائے گا۔

آپ نے اس وقت بھی صبر کا مظاہرہ کیا جب تمام اعداء ایک دم ٹوٹ پڑے تھے اور چاروں طرف سے آپ کو نیزے و تلوار مار رہے تھے اور آپ کا جسم اطہر بیاس کی شدت سے بے تاب ہو رہا تھا۔

عاشور کے دن آپ کے صبر و استقامت کو انسانیت نے نہ پہچانا۔

اربلی کا کہنا ہے: "امام حسین کی شجاعت کو نمونہ کے طور پر بیان کیا جاتا ہے اور جنگ و جدل میں آپ کے صبر کو گذشتہ اور آنے والی نسلیں سمجھنے سے عاجز ہیں"۔⁽¹⁾

بیشک وہ کونسا انسان ہے جو ایک مصیبت پڑنے پر صبر، عزم اور قوت نفس کے دامن کو اپنے ہاتھ سے نہیں چھوڑتا اور اپنے کمزور نفس کے سامنے تسلیم ہو جاتا ہے لیکن امام حسین نے مصیبتوں میں کسی سے کوئی مدد نہیں مانگی، آپ نے انتہائی صبر سے کام لیا اگر امام پر پڑنے والی مصیبتوں میں سے اگر کوئی مصیبت کسی دوسرے شخص پر پڑتی تو وہ انسان کتنا بھی صبر کرتا پھر بھی اس کی طاقتیں جواب دے جاتیں لیکن امام کی پیشانی پر بل تک نہ آیا۔

مورخین کا کہنا ہے: آپ اس عمل میں منفرد تھے، آپ پر پڑنے والی کوئی بھی مصیبت آپ کے عزم میں کوئی رکاوٹ نہ لاسکی، آپ کا فرزند ارجمند آپ کی زندگی میں مارا گیا لیکن آپ نے اس پر ذرا بھی رنجیدگی کا اظہار نہیں کیا آپ سے اس سلسلہ میں سوال کیا گیا تو آپ نے فرمایا: "بیشک ہم اہل بیت اللہ سے سوال کرتے ہیں تو وہ ہم کو عطا کرتا ہے اور جب وہ ہم سے ہماری محبوب چیز کو لینا چاہتا ہے تو ہم اس پر راضی رہتے ہیں"۔⁽²⁾

آپ ہمیشہ اللہ کی قضا و قدر پر راضی رہے اور اس کے حکم کے سامنے تسلیم رہے، یہی اسلام کا جوہر اور ایمان کی انتہا ہے۔

7۔ حلم

امام حسین کی بلند صفت اور آپ کے نمایاں خصوصیات میں سے ایک صفت حلم و بردباری ہے چنانچہ (راویوں کا اس بات پر اجماع ہے کہ) برائی کرنے والے کا اس کی برائی سے اور گناہگار کا اس کے

1- کشف الغمہ، جلد 2، صفحہ 229۔

2- الاصابہ، جلد 2، صفحہ 222۔

گناہ سے موازنہ نہیں کیا جاسکتا، آپ سب کے ساتھ نیکی سے پیش آتے ان کو امر بالمعروف کیا کرتے تھے، حلم کے سلسلہ میں آپ کی شان آپ کے جد رسول ﷺ اللہ کے مثل تھی جن کے اخلاق و فضائل تمام انسانوں کے لئے تھے، چنانچہ آپ اس صفت کے ذریعہ مشہور و معروف ہوئے اور آپ کے بعض اصحاب نے اس صفت کو عروج پر پہنچایا، جو آپ کے ساتھ برائی سے پیش آتا آپ اس پر صلہ رحم کرتے اور احسان فرماتے۔

مورخین کا کہنا ہے: آپ کے بعض موالی ایسی جنایت کرتے تھے جو تادیب کا سبب ہوتی تھی تو امام ان کو تادیب کرنے کا حکم دیتے تھے، ایک غلام نے آپ سے عرض کیا: اے میرے مولا و سردار خدا فرماتا ہے: (والکاظمین الغیظ) امام حسین نے اپنی فیاضی پر مسکراتے ہوئے فرمایا: حُلُّوْا عَنهُ ، فَقَدْ كَضَمْتَ غِيظِي ۔۔۔۔۔ "اس کو آزاد کر دو میں نے اپنے غصہ کو پی لیا ہے"۔

غلام نے جلدی سے کہا: (والعافین عن الناس)۔ "اور لوگوں کو معاف کرنے والے ہیں"

"قد عفوت عنك"، (میں نے تجھے معاف کر دیا)۔

غلام نے مزید احسان کی خواہش کرتے ہوئے کہا: (والله يُجِبُّ الْمُحْسِنِينَ)⁽¹⁾ "اور اللہ احسان کرنے والوں کو دوست رکھتا ہے" "انت حرّ لوجه الله ۝"۔ "تو خدا کی راہ میں آزاد ہے"

پھر آپ نے اس کو ایسا انعام و اکرام دیا تا کہ وہ لوگوں سے سوال نہ کر سکے۔

یہ آپ کا ایسا خُلق عظیم ہے جو کبھی آپ سے جدا نہیں ہوا اور آپ ہمیشہ حلم سے پیش آتے رہے۔

8- تواضع

امام حسین بہت زیادہ متواضع تھے اور انانیت اور تکبر آپ کے پاس تک نہیں پھٹکتا تھا، یہ صفت آپ کو اپنے جد بزرگوار رسول اسلام ﷺ سے میراث میں ملی تھی جنہوں نے زمین پر فضائل اور بلند اخلاق کے اصول قائم کئے۔ راویوں نے آپ کے بلند اخلاق اور تواضع کے متعلق متعدد واقعات بیان کئے ہیں، ہم ان میں سے ذیل میں چند واقعات بیان کر رہے ہیں:

1- آپ کا مسکینوں کے پاس سے گذر ہوا جو کھانا کھا رہے تھے، انھوں نے آپ کو کھانا کھانے کے لئے کہا تو آپ اپنے مرکب سے اتر گئے اور ان کے ساتھ بیٹھ کر کھانا کھایا، پھر ان سے فرمایا: "میں نے تمہاری دعوت قبول کی تو تم میری دعوت قبول کرو" انھوں نے آپ کے کلام پر لبیک کہا اور آپ کے ساتھ آپ کے گھر تک آئے آپ نے اپنی زوجہ رباب سے فرمایا: "جو کچھ گھر میں موجود ہے وہ لا کر دیدو"۔ انھوں نے جو کچھ گھر میں رقم تھی وہ لا کر آپ کے حوالہ کر دی اور آپ نے وہ رقم ان سب کو دیدی۔⁽¹⁾

2- ایک مرتبہ آپ ان فقیروں کے پاس سے گذرے جو صدقہ کا کھانا کھا رہے تھے، آپ نے ان کو سلام کیا تو انھوں نے آپ کو کھانے کی دعوت دی تو آپ ان کے پاس بیٹھ گئے اور ان سے فرمایا: "اگر یہ صدقہ نہ ہوتا تو میں آپ لوگوں کے ساتھ کھاتا" پھر آپ ان کو اپنے گھر تک لے کر آئے ان کو کھانا کھلایا، کپڑا دیا اور ان کو درہم دینے کا حکم دیا۔⁽²⁾

اس سلسلہ میں آپ نے اپنے جد رسول اللہ ﷺ کی اقتدا فرمائی، ان کی ہدایات پر عمل پیرا ہوئے، (مورخین کا کہنا ہے کہ) آپ غریبوں کے ساتھ مل جل کر رہتے اور ان کے ساتھ اٹھتے اور بیٹھتے تھے ہمیشہ ان پر احسان فرماتے ان سے نیکی سے پیش آتے تھے یہاں تک کہ فقیر اپنے فقر سے بغاوت نہ کرتا اور مالدار اپنی دولت میں بخل نہیں کرتا تھا۔

1- تاریخ ابن عساکر، جلد 13، صفحہ 54۔

2- اعیان الشیعہ، جلد 4، صفحہ 110۔

وعظ و ارشاد

امام حسین ہمیشہ لوگوں کو وعظ و نصیحت کرتے تھے جیسا کہ آپ سے پہلے آپ کے پدر بزرگوار لوگوں کو وعظ و نصیحت فرماتے تھے، جس سے ان کا ہدف لوگوں کے دلوں میں اچھائی کی رشد و نمو کرنا، ان کو حق اور خیر کی طرف متوجہ کرنا اور ان سے شر، غرور اور غصہ وغیرہ کو دور کرنا تھا۔ ہم ذیل میں آپ کی چند نصیحت بیان کر رہے ہیں:

امام کا فرمان ہے: "اے ابن آدم! غور و فکر کر اور کہہ: دنیا کے بادشاہ اور ان کے ارباب کہاں پہنچو دنیا میں آباد تھے انھوں نے زمین میں بیلچے مارے اس میں درخت لگائے، شہروں کو آباد کیا اور سب کچھ

کر چلے گئے جبکہ وہ جانا نہیں چاہتے تھے، ان کی جگہ پر دوسرے افراد آگئے اور ہم بھی عنقریب ان کے پاس جانے والے ہیں۔ اے فرزند آدم! اپنی موت کو یاد کر اور اپنی قبر میں سونے کو یاد رکھ اور خدا کے سامنے کھڑے ہونے کو یاد کر، جب تیرے اعضاء و جوارح تیرے خلاف گواہی دے رہے ہوں گے اور اس دن قدم لڑکھڑاہے ہوں گے، دل حلق تک آگئے ہوں گے، کچھ لوگوں کے چہرے سفید ہوں گے اور کچھ رو سیاہ ہوں گے، ہر طرح کے راز ظاہر ہو جائیں گے اور عدل و انصاف کے مطابق فیصلہ ہوگا۔

اے فرزند آدم! اپنے آباء و اجداد کو یاد کر اور اپنی اولاد کے بارے میں سوچ کہ وہ کس طرح کے تھے اور کہاں گئے اور گویا عنقریب تم بھی ان ہی کے پاس پہنچ جاؤ گے اور عبرت لینے والوں کے لئے عبرت بن جاؤ گے۔"

پھر آپ نے یہ اشعار پڑھے:

این الملوک التی عن حفظها غفلت ----- حتی سقاها بکأس الموت ساقیها؟

تلک المدائن فی الآفاق خالیة ----- عادت خراباً و ذاق الموت بانہا

أموالنا لذو الوراث نجمعتها ----- و دوزنا لخراب الدهر نبینہا⁽¹⁾

"وہ بادشاہ کہاں گئے جو ان محلوں کی حفاظت سے غافل ہو گئے یہاں تک کہ موت نے ان کو اپنی آغوش میں لے لیا؟ وہ دور دراز کے شہر ویران ہو گئے اور ان کو بسانے والے موت کا مزہ چکھ چکے۔ ہم دولت کو وارثوں کے لئے اکٹھا کرتے ہیں اور اپنے گھر تباہ ہونے کے لئے بناتے ہیں۔" یہ بہت سے وہ وعظ و نصیحت تھے جن سے آپ کا ہدف اور مقصد لوگوں کی اصلاح ان کو تہذیب و تمدن سے آراستہ کرنا اور خواہشات نفس اور شر سے دور رکھنا تھا۔

اقوال زرین

پروردگار عالم نے امام حسین کو حکمت اور فصل الخطاب عطا فرمایا تھا، آپ اپنی زبان مبارک سے مواعظ، آداب اور تمام اسوئہ حسنہ بیان فرماتے تھے، آپ کی حکمت کے بعض کلمات قصاریہ ہیں:

1- امام حسین کا فرمان ہے: "تم عذر خواہی کرنے سے پرہیز کرو، بیشک مومن نہ برا کام انجام دیتا ہے اور نہ ہی عذر خواہی کرتا ہے، اور منافق ہر روز برائی کرتا ہے اور عذر خواہی کرتا ہے۔۔۔" (1)

2- امام حسین فرماتے ہیں: "عقل اس شخص سے گفتگو نہیں کرتا جس سے اسے اپنی تکذیب کا ڈر ہو، اس چیز کے متعلق سوال نہیں کرتا جس کے اسے انکار کا ڈر ہو، اس شخص پر اعتماد نہیں کرتا جس کے دھوکہ دینے کا اسے خوف ہو اور اس چیز کی امید نہیں کرتا جس کی امید پر اسے اطمینان نہ ہو۔۔۔" (2)

3- امام حسین کا فرمان ہے: "پانچ چیزیں ایسی ہیں اگر وہ کسی میں نہ ہوں تو اس میں بہت سے نیک صفات نہیں ہوں گے عقل، دین، ادب، حیا اور حُسن خلق" (3)

4- امام حسین فرماتے ہیں: "بخیل وہ ہے جو سلام کرنے میں بخل سے کام لے" (4)

5- امام حسین فرماتے ہیں: "ذلت کی زندگی سے عزت کی موت بہتر ہے" (5)

6- امام نے اس شخص سے فرمایا جو آپ سے کسی دوسرے شخص کی غیبت کر رہا تھا: "اے شخص غیبت کرنے سے باز آجا، بیشک یہ کتوں کی غذا ہے۔۔۔" (6)

حضرت امام حسین اور عمر

امام حسین ابھی جوان ہی تھے آپ جب بھی عمر کے پاس سے گزرتے تھے تو بہت ہی غمگین ورنجیدہ

1- تحف العقول، صفحہ 246-2- ریحانۃ الرسول، صفحہ 55-

3- ریحانۃ الرسول، صفحہ 55-4- ریحانۃ الرسول، صفحہ 55-

5- تحف العقول، صفحہ 246-6- تحف العقول، صفحہ 245-

رہتے تھے، چونکہ وہ آپ کے پدر بزرگوار کی جگہ پر بیٹھا ہوا تھا ایک بار عمر نمبر پر بیٹھا ہوا خطبہ دے رہا تھا تو امام حسین نے نمبر کے پاس جا کر اس سے کہا: "میرے باپ کے نمبر سے اتر اور اپنے باپ کے نمبر پر جا کر بیٹھ۔۔۔"۔۔۔

امام حسین کے اس صواب دید پر عمر ہکا بکارہ گیا اور آپ کی تصدیق کرتے ہوئے کہنے لگا:

آپ نے سچ کہا میرے باپ کے پاس نمبر ہی نہیں تھا۔۔۔

عمر نے آپ کو اپنے پہلو میں بٹھاتے ہوئے آپ سے سوال کیا کہ آپ کو یہ بات کہنے کے لئے کس نے بھیجا: آپ کو اس بات کی کس نے تعلیم دی؟

"خدا کی قسم مجھے یہ بات کسی نے نہیں سکھائی۔"

امام حسین بچپن میں ہی بہت زیادہ باشعور تھے، آپ نے اپنے جد کے نمبر کے شایان شان اپنے پدر بزرگوار کے علاوہ کسی کو نہیں پایا جو حکمت کے راند اور نبی ﷺ کے علم کے شہر کا دروازہ ہیں۔

حضرت امام حسین معاویہ کے ساتھ

امت معاویہ کا شکار ہو کر رہ گئی، اس کے ڈراتوں نے حکم کے سامنے تسلیم ہو گئی، جس میں فکری اور معاشرتی حقد و کینہ کوٹ کوٹ کر بھرا ہوا تھا اور جو کچھ اسلام نے امت کی اونچے پیمانہ پر تربیت اور ایسے بہترین اخلاق سے آراستہ کیا تھا اس کو امت کے دلوں سے نکال کر دور پھینک دیا اور اس نے مندرجہ ذیل سیاسی قوانین معین کئے:

1- اس نے اسلام کے متعلق سعی و کوشش کرنے والے ارکان حجر بن عدی، میثم تمار، رشید بصری، عمرو بن الحمق خزاعی اور ان کے مانند اسلام کی بڑی بڑی شخصیتوں کو ہلاک کرنے کی ٹھان لی اور ان کو قربان گاہ میں لا کر قتل کر دیا، کیونکہ انھوں نے اس کے حکم کا ڈٹ کر مقابلہ کیا اور وہ اس کی ظلم و استبداد سے بھری ہوئی سیاست سے ہلاک ہوئے۔

2- اس نے اہل بیت کی اہمیت کو کم کرنا چاہا جو اسلام اور معاشرہ کے لئے مرکزی حیثیت رکھتے تھے اور جو امت کو ترقی کی راہ پر گامزن کرنا چاہتے تھے، اس امت کو ان سے حساس طور پر متعصب کر دیا، امت کے لئے مسلمانوں پر سب و شتم کرنا واجب قرار دیا، ان کے بغض کو اسلامی حیات کا حصہ قرار دیا، اس نے اہل بیت کی شان و منزلت کو گھٹانے کیلئے تعلیم و تربیت اور وعظ و ارشاد کا نظام معین کیا اور ان (اہل بیت) پر نمبروں سے نماز جمعہ اور عیدین وغیرہ میں سب و شتم کرنا واجب قرار دیا۔

3- اسلام کے واقعی نور میں تغیر و تبدل کیا، تمام مفاہیم و تصورات کو بدل ڈالا، اس نے رسول خدا ﷺ سے منسوب کمر کے احادیث گڑھنے والے معین کئے، حدیث گڑھنے والے عقل اور سنت کے خلاف احادیث گڑھ کر بہت خوش ہوتے تھے، بڑے افسوس کا مقام ہے کہ ان گڑھی ہوئی احادیث کو صحاح وغیرہ میں لکھ دیا گیا، جن کتابوں کو بعض مولفین لکھنے کیلئے مجبور و ناچار ہو گئے اور ان میں ان گڑھی ہوئی احادیث کو مدون کیا جو ان گڑھی ہوئی باتوں پر دلالت کرتی ہیں، ہمارے خیال میں یہ خوفناک نقشہ ایسی سب سے بڑی مصیبت ہے جس میں مسلمان گرفتار ہوئے اور مسلمان ان گڑھی ہوئی احادیث پر یہ عقیدہ رکھنے لگے کہ یہ ان کے دین کا جزء ہے اور وہ ان احادیث سے بری الذمہ ہیں۔

امام حسین کا معاویہ کے ساتھ مذاکرہ

امام حسین نے معاویہ سے سخت لہجہ میں مذاکرہ کیا جس سے اس کی سیاہ سیاست کا پردہ فاش ہو ا جو اللہ کی کتاب اور اس کے نبی کی سنت کے بالکل مخالف تھی اور جس میں اسلام کے بزرگان کے قتل کی خبریں مخفی تھیں، یہ معاویہ کی سیاست کا ایک اہم وثیقہ تھا جو معاویہ کے جرائم اور اس کی ہلاکت پر مشتمل تھا، ہم نے اس کو تفصیل کے ساتھ اپنی کتاب (حیاء الامام الحسین) میں بیان کیا ہے۔

مکہ معظمہ میں سیاسی اجلاس

امام حسین نے مکہ میں ایک سیاسی اور عمومی اجلاس منعقد کیا جس میں حج کے زمانہ میں آئے ہوئے تمام مہاجرین و انصار وغیرہ اور کثیر تعداد نے شرکت کی، امام حسین نے ان کے درمیان کھڑے ہو کر خطبہ دیا، سرکش و باغی معاویہ کے زمانہ میں عترت رسول ﷺ پر ڈھائے جانے والے مصائب و ظلم و ستم کے سلسلہ میں گفتگو فرمائی آپ کے خطبہ کے چند فقرے یہ ہیں:

"اس سرکش (معاویہ) نے ہمارے اور ہمارے شیعوں کے ساتھ وہ کام انجام دئے جس کو تم نے دیکھا، جس سے تم آگاہ ہو اور شاہد ہو، اب میں تم سے ایک چیز کے متعلق سوال کرنا چاہتا ہوں، اگر میں نے سچ بات کہی تو میری تصدیق کرنا اور اگر جھوٹ کہا تو میری تکذیب کرنا، میری بات سنو، میرا قول لکھو، پھر جب تم اپنے شہروں اور قبیلوں میں جاؤ تو لوگوں میں سے جو ایمان لائے اور اس پر اعتماد کرے تو تم اس کو ہمارے حق کے سلسلہ میں جو کچھ جانتے ہو اس سے آگاہ کرو اور اس کی طرف دعوت دو میں اس بات سے خوف کھاتا ہوں کہ اس امر کی تم کو تعلیم دی جائے اور یہ امر مغلوب ہو کر رہ جائے اور خداوند عالم اپنے نور کو کامل کرنے والا ہے چاہے یہ بات کفار کو کتنی ہی ناگوار کیوں نہ ہو۔"

اجلاس کے آخر میں امام نے اہل بیت کے فضائل ذکر کئے جبکہ معاویہ نے اُن پر پردہ ڈالنا چاہا، اسلام میں منعقد ہونے والا یہ پہلا سیمینار تھا۔

آپ کا یزید کی ولیعہدی کی مذمت کرنا

معاویہ نے یزید کو مسلمانوں کا خلیفہ معین کرنے کی بہت کوشش کی، بادشاہت کو اپنی ذریت و نسل میں قرار دینے کے تمام امکانات فراہم کئے، امام حسین نے اس کی سختی سے مخالفت کی اور اس کا انکار کیا چونکہ یزید میں مسلمانوں کا خلیفہ بننے کی ایک بھی صفت نہیں تھی اور امام حسین نے اس کے صفات یوں بیان فرمائے: وہ شرابی شکارچی، شیطان کا مطیع و فرماں بردار، رحمن کی طاعت نہ کرنے والا، فساد برپا کرنے والا، حدود الہی کو معطل کرنے والا، مال غنیمت میں ذاتی طور پر تصرف کرنے والا حلال خدا کو حرام، اور حرام خدا کو حلال کرنے والا ہے⁽¹⁾ معاویہ نے امام حسین کو ہر طریقہ سے اس کے بیٹے یزید کی بیعت کرنے کیلئے قانع کرنا چاہا، اس کے علاوہ اس کے پاس کوئی اور چارہ نہیں تھا۔

معاویہ کی ہلاکت

جب باغی معاویہ ہلاک ہو اتو حاکم مدینہ و یزید نے یزید کی بیعت لینے کیلئے امام حسین کو بلا بھیجا، امام نے اس کا انکار کیا اور اس سے فرمایا: "ہم اہل بیت نبوت، معدن رسالت اور مختلف الملائکہ ہیں، ہم ہی سے اللہ نے آغاز کیا اور ہم ہی پر اختتام ہوگا اور یزید فاسق، شرابی، نفس محترم کا قتل کرنے والا، متجاہر بالفسق (کھلم کھلا گناہ کرنے والا) ہے اور مجھ جیسا اس جیسے کی بیعت نہیں کر سکتا"

" (2)

1- تاریخ ابن اثیر، جلد 2، صفحہ 553۔

2- حیاة الامام حسین، جلد 2، صفحہ 255۔ (نقل شدہ کتاب الفتوح جلد 5، صفحہ 18)۔

جس طرح خاندان نبوت کے تمام افراد نے اس کی بیعت کرنے سے انکار کر دیا اسی طرح امام حسین نے بھی اپنے بزرگوں کی اتباع کرتے ہوئے یزید کی بیعت کرنے سے انکار فرمادیا۔

حضرت امام حسین کا انقلاب

امام حسین نے مسلمانوں کی کرامت و شرف کو پلٹانے، ان کو امویوں کے ظلم و ستم سے نجات دینے کیلئے یزید کے خلاف ایک بہت بڑا انقلاب برپا کیا، آپ نے اپنے اغراض و مقاصد کا اعلان کرتے ہوئے فرمایا: "انی لم اخرج۔۔۔" "میں سرکشی، طغیان، ظلم اور فساد کیلئے نہیں نکلا میں اپنے نانا کی امت میں اصلاح کیلئے نکلا ہوں، میں امر بالمعروف اور نہی عن المنکر کرنا چاہتا ہوں میں اپنے نانا اور بابا کی روش پر چلنا چاہتا ہوں۔"

امام حسین نے اپنا انقلاب اس لئے جاری رکھا تاکہ آپ ملکوں میں اصلاحی اقدامات کی بنیاد رکھیں، لوگوں کے مابین معاشرہ میں حق کا بول بالا ہو، اور وہ خوفناک منفی پہلو ختم ہو جائیں جن کو اموی حکام نے اسلامی حیات میں نافذ کر رکھا تھا۔

جب امام حسین نے حجاز کو چھوڑ کر عراق جانے کا قصد کیا تو لوگوں کو جمع کرنے کا حکم دیا، بیت اللہ الحرام میں خلق کثیر جمع ہو گئی، آپ نے ان کے درمیان ایک جاودانہ تاریخی خطبہ ارشاد فرمایا جس کے چند جملے یہ ہیں: "الحمد لله، وما شأني الله۔۔۔" "تمام تعریفیں خدا کے لئے ہیں، ہر چیز مشیت الہی کے مطابق ہے خدا کی مرضی کے بغیر کوئی قوت نہیں، خدا کا درود و سلام اپنے نبی پر، لوگوں کے لئے موت اسی طرح مقدر ہے جس طرح جوان عورت کے گلے میں ہار ہمیشہ رہتا ہے، مجھے اپنے آباء و اجداد سے ملنے کا اسی طرح شوق ہے جس طرح یعقوب، یوسف سے ملنے کیلئے بے چین تھے، مجھے راہ خدا میں جان دینے کا اختیار دیدیا گیا ہے اور میں ایسا ہی کرونگا، میں دیکھ رہا ہوں کہ میدان کربلا میں میرا بدن پاش پاس کر دیا جائے گا، اور میری لاش کی بے حرمتی کی جائے گی، میں اس فیصلہ پر راضی ہوں، خدا کی خوشنودی ہم اہل بیت کی خوشنودی ہے، ہم خدا کے امتحان پر صبر کریں گے خدا ہم کو صابریں کا اجر عطا فرمائے گا، رسول خدا ﷺ سے آپ کے بدن کا ٹکڑا جدا نہیں ہو سکتا، بروز قیامت آپ کے بدن کے ٹکڑے اکٹھے کر دئے جائیں گے جن کی بنا پر آپ خوش ہوں گے اور ان کے ذریعہ آپ کا وعدہ پورا ہوگا، لہذا جو ہمارے ساتھ اپنی جان کی بازی لگانے کے لئے تیار ہو اور خدا سے ملاقات کیلئے آمادہ ہو وہ ہمارے ساتھ چلنے کے لئے تیار رہے کہ میں کل صبح روانہ ہو جاؤں گا۔"

ہم نے اس سے فصیح و بلیغ خطبہ نہیں دیکھا، امام نے اپنے شہادت کے ارادہ کا اظہار فرمایا، اللہ کی راہ میں زندگی کو کوئی اہمیت نہیں دی، موت کا استقبال کیا، موت کو انسان کی زینت کیلئے اس کے گلے کے ہار سے زینت کے مانند قرار دیا جو ہار لڑکیوں کی گردن کی زینت ہوتا ہے، زمین کے اس جگہ کا تعارف کرایا جہاں پر آپ کا پاک و پاکیزہ خون بہے گا، یہ جگہ نواویس اور کربلا کے درمیان ہے اس مقام پر تلواریں اور نیزے آپ کے جسم طاہر پر لگیں گے، ہم اس خطبہ کی تحلیل اور اس کے کچھ گوشوں کا تذکرہ کتاب "حیاء الامام الحسین" میں کر چکے ہیں۔

جب صبح نمودار ہوئی تو امام حسین نے عراق کا رخ کیا، آپ اپنی سواری کے ذریعہ کربلا پہنچے، آپ نے شہادت کے درجہ پر فائز ہونے کے لئے وہیں پر قیام کیا، تاکہ آپ اپنے جد کے اس دین کو زندہ کر سکیں جس کو بنی امیہ کے سر پھرے بھیڑیوں نے مٹانے کی ٹھان رکھی تھی۔

شہادت

فرزند رسول پر یکے بعد دیگرے مصیبتیں ٹوٹی رہیں، غم میں مبتلا کرنے والا ایک واقعہ تمام نہیں ہوتا تھا کہ اس سے سخت غم و اندوہ میں مبتلا کرنے والے واقعات ٹوٹ پڑتے تھے۔

امام حسین نے ان سخت لمحات میں بھی اس طرح مصائب کا سامنا کیا جیسا آپ سے پہلے کسی دینی رہنما نے نہیں کیا تھا چنانچہ ان سخت لمحات میں سے کچھ سخت ترین لمحات یہ ہیں:

1- آپ محدثات رسالت اور نبی کی ناموس کو اتنا خوفزدہ دیکھ رہے تھے جس کو اللہ کے علاوہ اور کوئی نہیں جانتا، ہر لمحہ ان کو یہ خیال تھا کہ ان کی عترت کا ایک ایک ستارہ اپنے پاک خون میں ڈوب جائے گا، جیسے ہی وہ آخری رخصت کو آئیں گے ان کا خوف و دہشت اور بڑھ جائیگا چونکہ بے رحم دشمن ان کو چاروں طرف سے گھیرے ہوئے تھے، انھیں یہ نہیں معلوم تھا کہ والی و وارث کی شہادت کے بعد ان پر کیا گزرے گی، امام ان پر آنے والی تمام مصیبتوں سے آگاہ تھے، لہذا آپ کا دل رنج و حسرت سے محزون ہو رہا تھا، آپ ہمیشہ ان کو صبر و استقامت و پائیداری اور آہ و بکا کے ذریعہ اپنی عزت و آبرو میں کمی نہ آنے دینے کا حکم فرما رہے تھے اور ان کو یہ تعلیم دے رہے تھے کہ خداوند عالم تم کو دشمنوں کے شر سے بچائے گا اور تمہاری حفاظت کرے گا۔

2- بچے مار ڈالنے والی پیاس کی وجہ سے جاں بلب تھے، جن کا کوئی فریادرس نہیں تھا، آپ کا عظیم قلب اپنے اطفال اور اہل و عیال پر رحم و عطوفت کی خاطر پگھل رہا تھا اور بچے اپنی طاقت سے زیادہ مصیبت کا سامنا کر رہے تھے۔

3- مجربین اشقیاء کا آپ کے اصحاب اور اہل بیت کو قتل کرنے کے بعد آپ کے بھتیجوں اور بھانجوں کے قتل کرنے کیلئے آگے بڑھ رہے تھے۔

4- آپ نے شدت کی پیاس برداشت کی، مروی ہے کہ آپ کو آسمان پر دھوئیں کے علاوہ اور کچھ نظر نہیں آ رہا تھا، شدت پیاس سے آپ کا جگر ٹکڑے ٹکڑے ہو گیا تھا۔

شیخ شوستری کا کہنا ہے: امام حسین کے چار اعضاء سے پیاس کا اظہار ہو رہا تھا: پیاس کی شدت کی وجہ سے آپ کے ہونٹ خشک ہو گئے تھے، آپ کا جگر ٹکڑے ٹکڑے ہو گیا تھا جیسا کہ خود آپ کا فرمان ہے جب آپ کھڑے ہوئے موت کے منتظر تھے اور آپ جانتے تھے کہ اس کے بعد مجھے زندہ نہیں رہنا ہے تو آپ نے یونپیاں کا اظہار فرمایا: "مجھے پانی کا ایک قطرہ دیدو، پیاس کی وجہ سے میرا جگر چھلنی ہو گیا ہے"، آپ کی زبان میں کانٹے پڑ گئے تھے جیسا کہ حدیث میں آیا ہے اور آپ کی آنکھوں کے سامنے اندھیرا چھا گیا تھا۔⁽¹⁾

5- جب آپ کے اہل بیت اور اصحاب شہید ہو گئے تو آپ نے اپنے خیموں کی طرف دیکھا تو ان کو خالی پایا اور زور زور سے رونے لگے۔

فرزند رسول پر پڑنے والے ان تمام مصائب و آلام کو دیکھنے اور سننے کے بعد انسان کا نفس حسرت و یاس سے پگھل جاتا ہے۔ صفی الدین کا کہنا ہے: امام حسین نے جو مصائب و آلام برداشت کئے ان کو سننے کی دنیا کے کسی مسلمان میں طاقت نہیں ہے اور ایسا ممکن نہیں ہے کہ ان کو سن کر اس کا دل پگھل نہ جائے۔⁽²⁾

1- الخصائص الحسينية، صفحہ 60۔

2- حياة الامام حسين، جلد 3، صفحہ 374۔

امام کا استغاثہ

امتحان دینے والے امام حسین نے اپنے اہل بیت اور اصحاب پر رنج و غم اور حسرت بھری نگاہ ڈالی، تو آپ نے مشاہدہ کیا کہ جس طرح حلال گوشت جانور ذبح ہونے کے بعد اپنے ہاتھ پیر زمین مارتا ہے وہ سب آفتاب کی شدت تمازت سے کربلا کی گرم ریت پر بلک رہے ہیں، آپ نے اپنے اہل و عیال کو بلند آواز سے گریہ کرتے دیکھا تو آپ نے حرم رسول ﷺ کا حامی و مددگار مل جانے کے لئے یوں فریاد کرنا شروع کی: "ہل من ذاب یذب عن حرم رسول اللہ ﷺ؟ ہل من موجد یخاف اللہ فینا؟ ہل من مغیث یرجو اللہ فی اغاثتنا؟" (1)

اس استغاثہ و فریاد کا آپ پر ظلم و ستم کرنے اور گناہوں میں غرق ہونے والوں پر کوئی اثر نہیں ہوا۔۔۔ جب امام زین العابدین نے اپنے والد بزرگوار کی آواز استغاثہ سنی تو آپ اپنے بستر سے اٹھ کر شدت مرض کی وجہ سے عصا پر ٹیک لگا کر کھڑے ہو گئے، امام حسین نے ان کو دیکھا اور اپنی بہن سیدہ ام کلثوم سے بلند آواز میں کہا: "ان کو روکو، کہیں زمین نسل آل محمد سے خالی نہ ہو جائے"، اور جلدی سے آگے بڑھ کر امام کو ان کے بستر پر لٹادیا۔ (2)

شیر خوار کی شہادت

ابو عبد اللہ کے صبر جیسا کون سا صبر ہو سکتا ہے؟ آپ نے یہ تمام مصائب کیسے برداشت کئے؟ آپ کے صبر سے کائنات عاجز ہے، آپ کے صبر سے پہاڑ کانپ گئے، آپ کے نزدیک سب سے زیادہ دردناک مصیبت آپ کے فرزند عبد اللہ شیر خوار کی مصیبت تھی جو بدرنیر کے مانند تھا، آپ نے اس کو آغوش میں لیا بہت زیادہ پیار کیا آخری مرتبہ الموداع کیا، اس پر بیہوشی طاری تھی، آنکھیں نیچے دھنس گئی تھیں، ہونٹ پیاس کی وجہ سے خشک ہو گئے تھے، آپ نے اس کو ہاتھوں پر لیا اور آفتاب کی تمازت سے بچانے کیلئے اس پر عبا کا دامن اڑھا کر قوم کے سامنے لے گئے، شاید وہ رحم کھا کر اس کو ایک گھونٹ پانی پلا دیں، آپ نے

1- درر الافکار فی وصف الصفة الاخیر، ابو الفتح ابن صدقہ، صفحہ 38-

2- مناقب ابن شہر آشوب، جلد 4، صفحہ 222-

ان سے بچے کے لئے پانی طلب کیا، ان مسخ شدہ لوگوں کے دل پر کوئی اثر نہیں ہوا، باغی لعین حرمہ بن کابل نے چلہ کمان میں تیر جوڑا، اس نے ہنستے ہوئے اپنے لعین دوستوں کے سامنے فخر کرتے ہوئے کہا: اس کو پکڑو ابھی پانی پلاتا ہوں۔

(اے خدا!) اس نے بچے کی گردن پر تیر مارا جیسے ہی بچے کی گردن پر تیر لگا تو اس کے دونوں ہاتھ قماط (نوزائیدہ بچے کے لپیٹنے کا کپڑا) سے باہر نکل گئے، بچے اپنے باپ کے سینہ پر ذبح کئے ہوئے پرندے کی طرح تڑپنے لگا، اس نے آسمان کی طرف سر اٹھایا اور باپ کے ہاتھوں پر دم توڑ دیا۔۔۔ یہ وہ منظر تھا جسے دیکھ کر دل پھٹ جاتے ہیں اور زبانوں پر تالے لگ جاتے ہیں، امام نے پاک خون سے بھرے ہوئے اپنے دونوں ہاتھوں کو آسمان کی طرف اٹھا کر وہ خون آسمان کی جانب پھینک دیا اور ایک قطرہ بھی واپس زمین پر نہ آیا، جیسا کہ امام محمد باقر کا فرمان ہے کہ امام نے اپنے پروردگار سے یوں مناجات فرمائی:

"ہوں۔۔۔" میری مصیبتیں اس بنا پر آسان ہیں کہ اُن کو خدا دیکھ رہا ہے، خدایا تیرے نزدیک یہ مصیبتیں ناقہِ صلح کی قربانی سے کم نہیں ہونا چاہئیں خدایا اگر تو نے ہم سے کامیابی کو روک رکھا ہے تو اس مصیبت کو بہترین اجر کا سبب قرار دے، ظالمین سے ہمارا انتقام لے، دنیا میں نازل ہونے والی مصیبتوں کو آخرت کیلئے ذخیرہ قرار دے، خدایا تو دیکھ رہا ہے کہ ان لوگوں نے تیرے رسول ﷺ کی شبیہ کو قتل کر ڈالا ہے۔"

امام حسین اپنے مرکب سے نیچے تشریف لائے اور اپنے پاک خون میں لت پت شیر خوار بچے کے لئے تلوار کی نیام سے قبر کھود کر اس میں دفن کر دیا ایک قول یہ ہے کہ آپ نے شیر خوار کو شہداء کے برابر میں لٹا دیا⁽¹⁾ اے حسین! خدا نے آپ کو ان مصیبتوں کو برداشت کرنے کا حوصلہ دیا، ایسی مصیبت کے ذریعہ کسی نبی کا امتحان نہیں لیا گیا اور ایسی مصیبتیں رونے زمین پر کسی مصلح پر نہیں پڑیں۔

امام کی ثابت قدمی

امام تنہا میدان میں دشمنوں کے سامنے کھڑے رہے اور بڑے بڑے مصائب کی وجہ سے

آپ کے ایمان و یقین میں اضافہ ہوتا رہا آپ مسکرا رہے تھے اور آپ کو فردوسِ اعلیٰ کی منزلوں پر اعتماد تھا۔ نہ آپ کی اولاد، اہل بیت اور اصحاب کے شہید ہو جانے سے آپ کی استقامت و پائیداری میں کوئی کمی آئی اور نہ ہی بیاس کی شدت اور خون بہہ جانے کا آپ پر کوئی اثر ہوا آپ ان انبیاء اور اولی العزم رسولوں کی طرح ثابت قدم رہے جن کو اللہ نے اپنے بقیہ بندوں پر برتری دی ہے، آپ کے فرزند ارجمند امام زین العابدین اپنے پدر بزرگوار کے صبر اور استقامت کے سلسلہ میں فرماتے ہیں: "جیسے جیسے مصائب میں شدت ہوتی جا رہی تھی آپ کے چہرے کا رنگ چمکتا جا رہا تھا، آپ کے اعضاء و جوارح مطمئن ہوتے جا رہے تھے بعض لوگ کہہ رہے تھے: دیکھو انھیں موت کی بالکل پروا نہیں ہے"۔⁽¹⁾

عبد اللہ بن عمار سے روایت ہے: جب دشمنوں نے جمع ہو کر آپ پر حملہ کیا تو آپ نے میمنہ پر حملہ کیا یہاں تک کہ وہ آپ سے شکست کھا گئے خدا کی قسم میں نے کسی ایسے شخص کو نہیں دیکھا جس کی اولاد اور اصحاب قتل کر دئے گئے ہوں اور امام جیسی بلند ہمتی کا مظاہرہ کر سکے، خدا کی قسم میں نے آپ سے پہلے اور آپ کے بعد آپ کے جیسا کوئی شخص نہیں دیکھا۔⁽²⁾

ابن خطاب فہری نے آپ کی جنگ کی یوں تصویر کشی کی ہے:

"مہلا بن عمنا ظلمانا ----- إِنَّ بِنَا سُورَةً مِنَ الْقَلْقِ

لِمِثْلِكُمْ تُحْمَلُ السِّيْفُ وَلَا ----- تُغْمَرُ أَحْسَابُنَا مِنَ الرَّفْقِ

إِنَّ لَنَا نَسِي إِذَا انْتَمَيْتُ إِلَى ----- عَزَّ عَزِيْزٌ وَمَعَشَرَ صَدِيقِ

بَيْضٍ سِبَاطٍ كَأَنَّ أَعْيُنَهُمْ ----- تَكْخَلُ يَوْمَ الْهَيْجِ بِالْعَلْقِ"⁽³⁾

"اے ہمارے بچا کی اولاد، ہم پر ظلم کرنے سے باز آجانو کیونکہ ہم اضطراب میں مبتلا ہیں۔ تمہارے جیسے افراد کی وجہ سے تلواریں ساتھ رکھی جاتی ہیں نوز عطف و مہربانی اور رحم و کرم ہمارے ضمیر میں بسا ہے۔ جب مجھے کسی صاحب عزت اور سچی جماعت کے ساتھ منسوب کیا جاتا ہے تو میں فراموش کر دیتا ہوں۔ اس جماعت کی آنکھوں میں اس دن جھے ہوئے خون کا سرمہ نظر آتا ہے۔"

1- الخصائص الحسينية مؤلف تستری، صفحہ 39-2- تاریخ ابن کثیر، جلد 8، صفحہ 188-

3- رجائۃ الرسول، صفحہ 64 میں آیا ہے کہ بڑے تعجب کی بات ہے کہ جس نے بھی ان اشعار کو مثال کے طور پر پیش کیا وہ قتل کر دیا گیا حضرت امام حسین علیہ السلام نے ان اشعار کو یوم الطف، زید بن علی نے یوم السبجہ اور یحییٰ بن زید نے یوم جوزجان میں، اور جب ابراہیم بن عبد اللہ بن الحسن نے منصور کے خلاف خروج کرتے وقت ان اشعار کو مثال کے طور پر پیش کیا تو ان کے ساتھیوں نے ان سے بغاوت کی اور کچھ مدت نہیں گزری تھی کہ ان کو تیر مار کر موت کے گھاٹ اتار دیا۔

آپ نے اللہ کے دشمنوں پر حملہ کیا، ان کے ساتھ شدید جنگ کی اور بہت زیادہ لوگوں کو فی النار کیا اور جب آپ نے میسرہ پر حملہ کیا تو یوں رجز پڑھا:

"أَنَا الْحُسَيْنُ ابْنُ عَلِيٍّ"

آلِيْتُ أَنْ لَا أَنْتَنِي

أَحْمِي عِيَالَتِي أَبِ

أَمَضٍ عَلِيٍّ دِينِ النَّبِيِّ (1)

"میں حسین بن علی ہوں، میں نے ذلت کے سامنے نہ جھکنے کی قسم کھائی ہے۔

میں اپنے پدر بزرگوار کی ناموس کی حفاظت کروں گا میں نبی کے دین پر قائم رہوں گا۔"

آپ (حسین) نے دنیا کے منہ کو شرافت و بزرگی سے پُر کر دیا، آپ دنیا میں یکتا ہیں جن کے عزم و حوصلہ کی تعریف نہیں کی جا سکتی، آپ نے گریہ و زاری نہیں کی اور نہ ہی کسی کام میں سستی کی، آپ نے دشمنوں کا مقابلہ کمر کے ظالموں اور منافقوں کے قلعوں کو ہلا کر رکھ دیا۔

آپ اپنے جد رسول اکرم ﷺ کے راستہ پر گامزن رہے، اس دین کے تجدد کا باعث ہوئے، اگر آپ نہ ہوتے تو وہ مبہم رہ جاتا اور اس کو حقیقی زندگی نہ ملتی۔۔۔

ابن حجر سے مروی ہے کہ امام حسین جنگ کرتے جا رہے تھے اور آپ کی زبان مبارک پر یہ اشعار جاری تھے:

"أَنَا بِنُ عَلِيٍّ الْحُرِّ مِنْ آلِ"

كَفَّانٍ هَذَا مَفْحَرًا حِينَ أَفْحَرُ

وَجَدَّ رَسُولُ اللَّهِ أَكْرَمُ مِنْ
 وَنَحْنُ سِرَاجُ اللَّهِ فِي النَّاسِ
 وَقَاطِمَةُ أُمُّ سَالَةَ
 وَعَمَّ يُدْعَى ذُو الْجَنَاحَيْنِ
 وَفِينَا كِتَابُ اللَّهِ أَنْزَلَ
 وَفِينَا الْهُدَى وَالْوَحْيُ وَالْحَيَّرُ يُذَكِّرُ (1)

"میں فرزند علی ہوں، آزاد ہوں، بنی ہاشم میں سے ہوں، میرے لئے فخر کرنے کے لئے یہی کافی ہے۔
 میرے نانا رسول خدا، افضل مخلوقات ہیں ہم لوگوں میں نورانی رہنے والے خدا کے چراغ ہیں۔
 میری ماں فاطمہ بنت رسول ہیں اور میرے چچا جعفر طیار ہیں جن کو ذوالجناحین کہا جاتا ہے۔
 ہماری ہی شان میں قرآن نازل ہوا، ہم ہی ہدایت کا ذریعہ ہیں وحی اور خیر (بھلائی) ہمارے ہی پاس ہے۔"

آپ کی اہل بیت سے آخری رخصت

امام حسین اپنے اہل بیت سے آخری رخصت کے لئے آئے حالانکہ آپ کے زخموں سے خون جاری تھا، آپ نے صرم رسالت اور عقائل الوحی کو مصیبتوں کی چادر زیب تن کرنے اور ان کو تیار رہنے کی وصیت فرمائی، اور ان کو ہمیشہ اللہ کے فیصلہ پر صبر و تسلیم کا یونٹو حکم دیا: "مصیبتوں کے لئے تیار ہو جاؤ، اور جان لو کہ اللہ تمہارا حامی، و مددگار اور محافظ ہے اور وہ عنقریب تمہیں دشمنوں کے شر سے نجات دے گا، تمہارے امر کا نتیجہ خیر قرار دے گا، تمہارے دشمنوں کو طرح طرح کے عذاب دے گا، ان مصیبتوں کے بدلے تمہیں مختلف نعمتیں اور کرامتیں عطا کرے گا، تم شکایت نہ کرنا اور اپنی زبان سے ایسی بات نہ کہنا جس سے تمہاری قدر و عزت میں کمی آئے"۔ (2)

حکو متیں ختم ہو گئیں، بادشاہ چلے گئے، موجودہ چیزیں فنا ہو گئیں لیکن اس کائنات میں یہ لامحدود ایمان ہمیشہ باقی رہنے کے لائق و سزاوار ہے، کون انسان اس طرح کی مصیبتوں کو برداشت کرنے کی طاقت رکھتا ہے اور اللہ کی رضا اور تسلیم امر کیلئے بڑی گرمجوشی کے ساتھ ان کا استقبال کرتا ہے؟ بیشک رسول اعظم ﷺ

1- صواعق محرقة، صفحہ 117-118۔ جوہرۃ الکلام فی مدح السادة الاعلام، صفحہ 119۔

2- مقتل الحسين المرقوم، صفحہ 337۔

کی نظریں حسین کے علاوہ ایسا کارنامہ انجام دینے والی کوئی ذات و شخصیت نہیں ہے۔
 جب آپ کی بیٹیوں نے آپ کی یہ حالت دیکھی تو ان پر حزن و غم طاری ہو گیا، انھوں نے اسی حالت میں امام کو رخصت کیا، ان کے دلوں پر خوف طاری ہو گیا، رعب کی وجہ سے ان کا رنگ متغیر ہو گیا، جب آپ نے ان پر نظر ڈالی تو آپ کا دل غم میں ڈوب گیا ان کے بند بند کانپ گئے۔

علامہ کاشف الغطا کہتے ہیں: وہ کون شخص ہے جو امام حسین کے مصائب کی تصویر کشی کرے جو مصیبتوں کی امواج تلاطم میں گھرا ہو، ہر طرف سے اس پر مصیبتوں کی یلغار ہو رہی ہو، اسی صورت میں آپ اہل و عیال اور باقی بچوں کو رخصت فرما رہے تھے، آپ ان خیموں کے نزدیک ہوئے جن میں ناموس نبوت اور علی و زہرا کی بیٹیاں تھیں تو خوفزدہ مخدرات عصمت و طہارت نے قطا نامی پرندہ کی طرح اپنے حلقے میں لے لیا حالانکہ آپ کے جسم سے خون بہہ رہا تھا تو کیا کوئی انسان اس خوفناک موقع میں امام حسین اور ان کی مخدرات عصمت و طہارت کے حال کو بیان کرنے کی تاب لا سکتا ہے اور کیا اس کا دل پھٹ نہیں جائے گا، اس کے ہوش نہیں اڑ جائیں گے اور اس کی آنکھوں سے آنسو جاری نہ ہو جائیں گے" (1)

امام حسین پر اپنے اہل و عیال کو ان مصائب میں رخصت کرنا بہت مشکل تھا حالانکہ رسول اللہ ﷺ کی بیٹیاں اپنے منہ پیٹ رہی تھیں، بلند آواز سے گریہ و زاری کر رہی تھیں، گویا وہ اپنے جد رسول ﷺ پر گریہ کر رہی تھیں، انھوں نے بڑی مشکلوں کے ساتھ آپ کو رخصت کیا، اس عجیب منظر کا امام حسین پر کیا اثر ہوا اس کو اللہ کے علاوہ اور کوئی نہیں جانتا ہے۔
 عمر بن سعد خبیث النفس نے ہتھیاروں سے لیس اپنی فوج کو یہ کہتے ہوئے امام پر حملہ کرنے کے لئے بلایا: ان پر اپنے حرم سے رخصت ہونے کے عالم میں ہی حملہ کر دو، خدا کی قسم اگر یہ اپنے اہل حرم کو رخصت کر کے آگئے تو تمہارے مہینہ کو میسرے پر پلٹ دیں گے۔

ان خبیثوں نے آپ پر اسی وقت تیروں کی بارش کرنا شروع کر دی تیر و نئے خیموں کی رسیا نکل گئیں، بعض تیر بعض عورتوں کے جسم میں پیوست ہو گئے وہ خوف کی حالت میں خیمہ میں چلی

گئیں، امام حسین نے خیمہ سے غضبناک شیر کے مانند نکل کر ان مسخ شدہ لوگوں پر حملہ کیا، آپ کی تلوار ان خیشوں کے سر کاٹنے لگی آپ کے جسم اطہر پر دائیں اور بائیں جانب سے تیر چلے جو آپ کے سینہ پر لگے اور ان تیروں میں سے کچھ تیر ونگی داستان یوں ہے:

1- ایک تیر آپ کے دہن مبارک پر لگا تو اس سے خون بہنے لگا آپ نے زخم کے نیچے اپنا دست مبارک کیا جب وہ خون سے بھر گیا تو آپ نے آسمان کی طرف بلند کیا اور پروردگار عالم سے یوں گویا ہوئے: "اللّٰهُمَّ اِنَّ هَذَا فَيْكٍ قَلِيلٌ" (1)۔
 "خدا یا یہ تیری بارگاہ کے مقابلہ میں ناچیز ہے۔"

2- ابو الحتوف جعفی کا ایک تیر، نور نبوت اور امامت سے تابناک پیشانی پر لگا آپ نے اس کو نکال کر پھینکا تو خون ابلنے لگا تو آپ نے خون بہانے والے مجرمین کے لئے اپنی زبان مبارک سے یہ کلمات ادا کئے: "پروردگارا! تو دیکھ رہا ہے کہ میں تیرے نا فرمان بندوں سے کیا کیا تکلیفیں سہ رہا ہوں، پروردگارا تو ان کو یکجا کر کے ان کو بے دردی کے ساتھ قتل کر دے، روئے زمین پر ان میں سے کسی کو نہ چھوڑ اور ان کی مغفرت نہ کر۔"

لشکر سے چلا کر کہا: "اے بری امت والو! تم نے رسول کے بعد ان کی عترت کے ساتھ بہت برا سلوک کیا، یاد رکھو تم میرے بعد کسی کو قتل نہ کر سکو گے جس کی بنا پر اس کو قتل کرنے سے ڈرو بلکہ میرے قتل کے بعد دوسروں کو قتل کرنا آسان ہو جائے گا خدا کی قسم میں امید رکھتا ہوں کہ خدا شہادت کے ذریعہ مجھے عزت دے اور تم سے میرا اس طرح بدلہ لے کہ تمہیں حساس تک نہ ہو۔۔۔" (2)۔

کیا رسول اللہ جنھوں نے ان کو مایوس زندگی اور شقاوت سے نجات دلائی ان کا بدلہ یہ تھا کہ حملہ کر کے ان کا خون بہا دیا جائے اور ان کے ساتھ ایسا سلوک کیا جس سے رونگٹے کھڑے ہو جاتے پینڈا نے امام کی دعا قبول کی اور اس نے امام حسین کے مجرم دشمنوں سے انتقام کے سلسلہ میں دعا قبول فرمائی اور کچھ مدت نہیں گزری تھی کہ دشمنوں میں پھوٹ پڑ گئی اور جناب مختار نے امام کے خون کا بدلہ لیا، ان پر حملہ کرنا اور ان

1- الدر التنظیم، صفحہ 168۔

2- مقتل حسین "مقرم"، صفحہ 339۔

کو پکڑنا شروع کیا وہ مقام بیدار پر چلے گئے تو جناب مختار نے ان پر حملہ کیا یہاں تک کہ ان میں سے اکثر کو موت کے گھاٹ اتار دیا۔

زہری کا کہنا ہے: امام حسین کے ہر قاتل کو اس کے کئے کی سزا دی گئی، یا تو وہ قتل کر دیا گیا، یا وہ اندھا ہو گیا، یا اس کا چہرہ سیاہ ہو گیا، یا کچھ مدت کے بعد وہ دنیا سے چل بسا۔⁽¹⁾

3- امام کے لئے اس تیر کو بہت ہی بڑا تیر شمار کیا جاتا ہے۔ مورخین کا بیان ہے: امام خون بہنے کی وجہ سے کچھ دیر سے آرام کی خاطر کھڑے ہوئے تو ایک بڑا پتھر آپ کی پیشانی پر آکر لگا آپ کے چہرے سے خون بہنے لگا، آپ کپڑے سے اپنی آنکھوں سے خون صاف کرنے لگے تو ایک تین بھال کا تیر آپ کے اس دل پر آکر لگا جو پوری دنیا نے انسانیت کے لئے مہر و عطوفت سے لبریز تھا آپ کو اسی وقت اپنی موت کے قریب ہونے کا یقین ہو گیا آپ نے اپنی آنکھوں کو آسمان کی طرف اٹھا کر یوں فرمایا: "بسم اللہ وباللہ، وعلى ملّة رسول اللہ ﷺ، اَللّٰهُ اِنَّكَ تَعْلَمُ اَنْهُمْ يَقْتُلُوْنَ رَجُلًا لَيْسَ عَلٰى وَجْهِ الْاَرْضِ ابْنُ بِنْتِ نَبِيٍّ غَيْرِهِ"۔ تیر آپ کی پشت سے نکل گیا، تو پرنا لے کی طرح خون بہنے لگا آپ نے اپنے دونوں ہاتھوں میں خون لینا شروع کیا جب دونوں ہاتھ خون میں بھر گئے تو آپ نے وہ خون آسمان کی طرف پھینکتے ہوئے فرمایا: "هُوَ نازلٌ بِيْ اَنْتَ بَعِيْنِ السَّ"۔ "معبود میرے اوپر پڑنے والی مصیبتوں کو آسان کر دے بیشک یہ خدا کی مدد سے ہی آسان ہو سکتی ہیں۔"

امام نے اپنا خون اپنی ریش مبارک اور چہرے پر ملا حالانکہ آپ کی بیست انبیاء کی بیست کی حکایت کر رہی تھی اور آپ فرما رہے تھے: هَكَذَا اَكُوْنَ حَتّٰى الْقِيَامَةِ وَجَدَ رَسُوْلَ اللّٰهِ وَاَنَا مَخْضُبٌ بَدَمٍ"⁽²⁾ میں اسی طرح اپنے خون سے رنگی ہوئی ریش مبارک کے ساتھ اللہ اور اپنے جد رسول اللہ ﷺ سے ملاقات کروں گا"

4- حصین بن نمیر نے ایک تیر مارا جو آپ کے منہ پر لگا، آپ نے زخم کے نیچے اپنا دست مبارک کیا جب وہ خون سے بھر گیا تو آپ نے آسمان کی طرف بلند کیا اور مجرموں کے متعلق پروردگار عالم سے یوں

1- عیون الاخبار، مؤلف ابن قتیبہ، جلد 1، صفحہ 103-104-2۔ مقتل خوارزمی، جلد 2، صفحہ 34۔

عرض کیا: "اللّٰهُمَّ احصهم عددًا وَاقتلهم بدماء، وَلَا تذر على الارض منهم احداً"۔⁽¹⁾

آپ پر تیروں کی اتنی بارش ہوئی کہ آپ کا بدن ٹکڑے ٹکڑے ہو گیا، جسم سے خون بہا اور آپ پر پیاس کا غلبہ ہوا تو آپ زمین پر بیٹھ گئے حالانکہ آپ کی گردن میں سخت درد ہو رہا تھا، (آپ اسی حالت میں بیٹھے ہوئے تھے کہ) خبیث مالک بن نسیر نے آپ پر حملہ کر دیا اس نے آپ پر سب و شتم کیا، تلوار بلند کی آپ کے سر پر خون سے بھری ایک بلند ٹوپی تھی امام نے اس کو ظالم کی طرف پھینکتے ہوئے اس کے لئے یہ کلمات ادا کئے: "لَا أَكَلَتْ يَمِينِكَ وَلَا شَرِبْتَ، وَحَشَرَكَ اللَّهُ مَعَ الظَّالِمِينَ"۔

آپ نے لمبی ٹوپی پھینک کر ٹوپی پر عمامہ باندھا تو ظالم نے دوڑ کر لمبی ٹوپی اٹھائی تو اس کے ہاتھ شل ہو گئے۔⁽²⁾

امام کی اللہ سے مناجات

ان آخری لمحوں میں امام نے خداوند عالم سے لو لگائی، اس سے مناجات کی، خدا کی طرف متوجہ قلب سے تضرع کیا اور تمام مصائب و آلام کی پروردگار عالم سے یوں شکایت فرمائی:

"صبراً على قضائك لا اله سواك، يا غياث المستغيثين، مال رب سواك ولا معبود غيرك، صبراً على حُكْمِكَ، يا غياث

مَنْ لا غياثَ لَهُ، يا دائما لانفادله، يا محي الموتى، يا قائم على كل نفسٍ، احكم بين وبينهم وانت خير الحاكمين"۔⁽³⁾

"پروردگارا! یتیرے فیصلہ پر صبر کرتا ہوں تیرے سوا کوئی خدا نہیں ہے، اے فریادیوں کے فریادرس، تیرے علاوہ میرا کوئی پروردگار نہیں اور تیرے سوا میرا کوئی معبود نہیں، میں تیرے حکم پر صبر کرتا ہوں، اے فریادرس! تیرے علاوہ کوئی فریادرس نہیں ہے، اے ہمیشہ رہنے والے تجھے فنا نہیں ہے، اے مردوں کو زندہ کرنے والے، اے ہر نفس کو باقی رکھنے والے، میرے اور ان کے درمیان فیصلہ کر اور تو سب سے اچھا فیصلہ کرنے والا ہے۔"

1- انساب الاشراف، جلد 1، صفحہ 240۔

2- انساب الاشراف، جلد 3، صفحہ 203۔

3- مقتل الحسين المرقوم، صفحہ 345۔

یہ دعا اس ایمان کا نتیجہ ہے جو امام کے تمام ذاتیات کے ساتھ گھل مل گاتھا یہ ایمان آپ کی ذات کا اہم عنصر تھا۔۔۔ آپ اللہ سے لو لگائے رہے، اس کی قضا و قدر (فیصلے) پر راضی رہے، تمام مشکلات کو خدا کی خاطر برداشت کیا، اس گہرے ایمان کی بنا پر آپ تمام مشکلات کو بھول گئے۔

ڈاکٹر شیخ احمد وائلی اس سلسلہ میں یوں کہتے ہیں:

يا ابا الطف واذهي بالضحيا----- من اديم الطفوف روض
 نُحْبَةٌ مِنْ صَحَابَةٍ----- وَرَضِيْعٌ مُطَوَّقٌ وَ شَبُوْلٌ
 وَالشَّبَابُ الْفَيْنَانُ جَفَّ فَعَاضَتْ----- نَبْعُهُ حُلُوَةٌ وَوَجْهُ جَمِيْلٌ
 وَتَأَمَّلْتُ فِيْ وَجُوْهِ----- وَزَوَاكِبِ الدِّمَائِ مِنْهَا نَسِيْلٌ
 وَمَشَتْ فِيْ شِفَاهِكَ الْعُرْجُوْى----- نَمَّ عَنْهَا التَّسْبِيْحُ وَالتَّهْلِيْلُ
 لَكَ عَثْبِيْ يَا رَبِّ اِنْ كَانَ----- فَهَذَا اِلَى رِضَاكَ قَلِيْلٌ⁽¹⁾

"اے کربلا کے سورما اے وہ ذات جس کی قربانیوں کی بنا پر سر زمین کربلا سرسبز و شاداب ہو گئی۔ آپ کے ساتھی برگزیدہ تھے، ان میں شیر خوار تک تھا آپ کے ساتھی قابل رشک جوان تھے۔ میں نے آپ کی قربانی پر غور کیا حالانکہ اس سے خون بہہ رہا تھا۔ آپ زیر لب بھی تسبیح و تہلیل میں مشغول رہے۔ اے پروردگار یہ میری ناچیز کوشش ہے کہ قبول افتدز ہے عز و شرف"۔

امام پر حملہ

مجرموں کے اس پلید و نجس و خبیث گروہ نے فرزند رسول ﷺ پر حملہ شروع کر دیا انھوں نے امام پر ہر طرف سے تیروں اور تلواروں سے حملہ کیا زرعہ بن شریک تمیمی نے پہلے آپ کے بائیں ہاتھ پر تلوار لگائی اس کے بعد آپ کے کاندھے پر ضرب لگائی، اور سب سے کینہ رکھنے والا دشمن سنان بن انس خبیث تھا، اس

نے ایک مرتبہ امام پر تلوار چلائی اور اس کے بعد اس نے نیزہ سے وار کیا اور اس بات پر بڑا فخر کر رہا تھا، اس نے حجاج کے سامنے اس بات کو بڑے فخر سے یونیاں کیا: میں نے ان کو ایک تیر مارا اور دوسری مرتبہ تلوار سے وار کیا، حجاج نے اس کی قساوت قلبی دیکھ کر چیخ کر کہا: انا انکالنا ن تجتمعاف دار۔⁽¹⁾

اس کے دشمنوں نے ہر طرف سے آپ کو گھیر لیا اور ان کی تلواروں نے آپ کا پاک خون بہادیا، بعض مورخین کا کہنا ہے: اسلام میں امام حسین جیسی مثال کوئی نہیں ہے، امام حسین کے جسم پر تلواروں اور نیزوں کے ایک سو بیس زخم تھے۔⁽²⁾ امام حسین کچھ دیر زمین پر ٹھہرے رہے آپ کے دشمن بکواس کرتے رہے اور آپ کے پاس آنے کے متعلق تیاری کرتے رہے۔ اس سلسلہ میں سید حیدر کہتے ہیں:

فما جلت الحرب عن مثله

صربعا یجین شجعانها

"حالانکہ آپ زمین پر بے ہوش پڑے تھے پھر بھی کوئی آپ کے نزدیک آنے کی ہمت نہیں کر رہا تھا۔" سب کے دلوں آپ کی بیست طاری تھی یہاں تک کہ بعض دشمن آپ کے سلسلہ میں یوں کہنے لگے: ہم ان کے نورانی چہرے اور نورانی پیشانی کی وجہ سے ان کے قتل کی فکر سے غافل ہو گئے۔

جو شخص بھی امام کے پاس ان کو قتل کرنے کے لئے جاتا وہ منصرف ہو جاتا۔⁽³⁾

چادر میں لپیٹی ہوئی رسول اللہ ﷺ کی نواسی زینب خیمہ سے باہر آئیں وہ اپنے حقیقی بھائی اور بقیہ اہل بیت کو پکار رہی تھیں اور کہہ رہی تھیں: کاش آسمان زمین پر گر پڑتا۔

ابن سعد سے مخاطب ہو کر کہا: (اے عمر! کیا تو اس بات پر راضی ہے کہ ابو عبد اللہ قتل کر دئے جائیں اور تو کھڑا ہوا دیکھتا رہے؟) اس خبیث نے اپنا چہرہ جھکا لیا، حالانکہ اس کی خبیث ڈاڑھی پر آسو بہہ رہے تھے،⁽⁴⁾ عقیلہ بنی ہاشم جناب زینب سلام اللہ علیہا اس انداز میں واپس آ رہی تھیں کہ آپ کی نظریں

1- مجمع الزوائد، جلد 9، صفحہ 194۔

2- الحدائق الوردیہ، جلد 1، صفحہ 126۔

3- انساب الاشراف، جلد 3، صفحہ 203۔

4- جواہر المطالب فی مناقب امام علی بن ابی طالب، صفحہ 139۔

بھائی پر تھیں لیکن اس عالم میں بھی صبر و رضا کا دامن ہاتھ سے نہیں چھوڑا، آپ واپس خیمہ میں عورتوں اور بچوں کی نگہبانی کے لئے اُن کے پاس پلٹ آئیں۔

امام بہت دیر تک اسی عالم میں رہے حالانکہ آپ کے زخموں سے خون جاری تھا، آپ قتل کرنے والے مجرموں سے یوں مخاطب ہوئے: "کیا تم میرے قتل پر جمع ہو گئے ہو؟، آگاہ ہو جاؤ خدا کی قسم! تم میرے قتل کے بعد اللہ کے کسی بندے کو قتل نہ کر پاتو گے، خدا کی قسم! مجھے امید ہے کہ خدا تمہاری رسوائی کے عوض مجھے عزت دے گا اور پھر تم سے اس طرح میرا انتقام لے گا کہ تم سوچ بھی نہیں سکتے۔۔۔۔۔"

شقی اظلم سنان بن انس تلوار چلانے میں مشہور تھا اس نے کسی کو امام کے قریب نہیں ہونے دیا چونکہ اس کو یہ خوف تھا کہ کہیں کوئی اور امام کا سر قلم نہ کر دے اور وہ ابن مرجانہ کے انعام و اکرام سے محروم رہ جائے۔ اس نے امام کا سر تن سے جدا کیا حالانکہ امام کے لب ہائے مبارک پر سکون و اطمینان، فتح و نصرت اور رضائے الہی کی مسکراہٹ تھی جو ہمیشہ ہمیشہ باقی رہے گی۔

امام نے قرآن کریم کو بیش قیمت روح عطا کی، اور ہر وہ شرف و عزت عطا کی جس سے انسانیت کا سر بلند ہوتا ہے۔۔ اور سب سے عظیم اور بیش قیمت جو امام خرچ کی وہ اپنی اولاد، اہل بیت اور اصحاب مصیبتیں دیکھنے کے بعد مظلوم، منعموم اور غریب کی حالت میں قتل ہو جانا ہے اور اپنے اہل و عیال کے سامنے پیاسا ذبح ہو جانا ہے، اس سے بیش قیمت اور کیا چیز ہو سکتی ہے جس کو امام نے مخلصانہ طور پر خدا کی راہ میں پیش کر دی؟

امام نے خدا کی راہ میں قربانی دے کر تجارت کی، یہ تجارت بہت ہی نفع آور ہے جیسا کہ خداوند عالم فرماتا ہے: (إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ وَعَدًّا عَلَيْهِ حَقًّا فِي التَّوَارِثِ وَالْإِنجِيلِ وَالْقُرْآنِ وَمَنْ أَوْفَىٰ بِعَهْدِهِ مِنَ اللَّهِ فَاسْتَبْشِرُوا بِالَّذِي بَايَعْتُمْ بِهِ وَذَلِكُمْ هُوَ الْفَوْزُ الْعَظِيمُ)۔⁽¹⁾

"بیشک اللہ نے صاحب ایمان سے اُن کی جان و مال کو جنت کے عوض خرید لیا ہے کہ یہ لوگ راہ خدا میں جہاد کرتے ہیں اور دشمنوں کو قتل کرتے ہیں اور پھر خود بھی قتل ہو جاتے ہیں یہ وعدہ برحق توریت، انجیل اور قرآن ہر جگہ ذکر ہوا ہے اور خدا سے زیادہ اپنے عہد کا کون پورا کرنے والا ہوگا، تو اب تم لوگ اپنی اس تجارت پر خوشیاں مناؤ جو تم نے خدا سے کی ہے کہ یہی سب سے بڑی کامیابی ہے۔"

بیشک امام حسین نے اپنی تجارت سے بہت فائدہ اٹھایا اور فخر کے ساتھ آپ کے ساتھ کامیاب ہوئے جس میں آپ کے علاوہ اور کوئی کامیاب نہیں ہوا، شہداءِ حق کے خاندان میں کسی کو بھی کوئی شرف و عزت و بزرگی اور دوام نہیں ملا جو آپ کو ملا ہے، اس دنیا میں بلندی کے ساتھ آپ کا تذکرہ (آج بھی) ہو رہا ہے اور آپ کا حرم مطہر زمین پر بہت ہی باعزت اور شان و شوکت کے ساتھ موجود ہے۔

اس امام عظیم کے ذریعہ اسلام کا وہ پرچم بلندی کے ساتھ لہرا رہا ہے جو آپ کے اہل بیت اور اصحاب میں سے شہید ہونے والوں کے خون سے رنگین ہے، یہی پرچم کائنات میں، دنیا کے گوشہ گوشہ میں آپ کے انقلاب اور کرامت و بزرگی کو روشن و منور کر رہا ہے۔

حضرت امام زین العابدین علیہ السلام

آپ امام ملہم (یعنی صاحب الہام) اپنے جد کے دین کے مجدد اور ان کی سنت کو زندہ کرنے والے، ورع اور تقویٰ میں حضرت عیسیٰ بن مریم کے مشابہ اور مصیبتوں پر صبر کرنے میں حضرت ایوب کے مانند تھے، آپ کی بیست آپ کے چہرے اور پیشانی سے ظاہر تھی، انوار انبیاء کے اسرار اور اوصیاء کی بیست آپ کے چہرہ مبارک سے عیاں تھی اور عرب کے عظیم الشان شاعر فرزدق نے امام کے اوصاف کو یوں نظم کیا ہے:

یکاد یمسکہ عرفاناً راحتہ

رکن الحطیم اذا ماجاء یستلّم

یغض حیاء ویغضی من مہابتہ

فلا یکلم الا حین یتنسم

"امام سجاد جب رکن حطیم کو مس کرنے کے لئے آتے ہیں تو رکن حطیم آپ کی ہتھیلی کو پہچان کر روک لیتا ہے۔ آپ حیا کی وجہ سے اپنی نگاہوں کو نیچی کر لیتے ہیں اور آپ کی بیست کی بنا پر لوگوں کی نگاہیں نیچی ہو جاتی ہیں جس کی بنا پر آپ سے اسی وقت بات کی جا سکتی ہے جب آپ مسکرا رہے ہوں۔"

شیخانی قادری کا کہنا ہے: دیکھنے والا ان کے چہرے کو دیکھنے سے سیر نہیں ہوتا تھا⁽¹⁾ کیونکہ آپ کی بیست آپ کے جد بزرگوار رسول اسلام ﷺ کی بیست کی حکایت کرتی تھی، ظالم مسلم بن عقبہ سفاح مجرم جس نے تمام اسلامی اقدار کی بہت زیادہ اہانت کی وہ بھی مبہوت ہو کر رہ گیا، اس نے جب امام زین العابدین

1- الصراط السوی فی مناقب آل النبی ﷺ ، صفحہ 192۔

کو دیکھا تو کانپ کر رہ گیا، آپ کی عزت و احترام کیا اور اپنے اطراف کے لوگوں سے کہا: بیشک امام زین العابدین علیہ السلام انبیاء کے مانند ہیں۔

آپ کے القاب

آپ کے القاب اچھائیوں کی حکایت کرتے ہیں، آپ اچھے صفات، مکارم اخلاق، عظیم طاعت اور اللہ کی عبادت جیسے اچھے اوصاف سے متصف تھے، آپ کے بعض القاب یہ ہیں:

1- زین العابدین

یہ لقب آپ کو آپ کے جد رسول اللہ ﷺ نے دیا تھا (جیسا کہ پہلے بھی بیان ہو چکا ہے) کثرت عبادت کی وجہ سے آپ کو اس لقب سے نوازا گیا، (1) آپ اس لقب سے معروف ہوئے اور اتنے مشہور ہوئے کہ یہ آپ کا اسم مبارک ہو گیا، آپ کے علاوہ یہ لقب کسی اور کا نہیں تھا اور حق بات یہ ہے کہ آپ ہر عابد کے لئے زینت اور ہر اللہ کے مطیع کے لئے مایہ فخر تھے۔

2- سید العابدین

آپ کے مشہور و معروف القاب میں سے ایک "سید العابدین" ہے، چونکہ آپ انقیاد اور اطاعت کے مظہر تھے، آپ کے جد امیر المؤمنین کے علاوہ کسی نے بھی آپ کے مثل عبادت نہیں کی ہے۔

3- ذو الثغفات

آپ کو یہ لقب اس لئے دیا گیا کہ آپ کے اعضاء سجدہ پر اونٹ کے گھٹوں (2) کی طرح گھٹے

1- تہذیب التہذیب، جلد 7، صفحہ 306۔ شذرات الذهب، جلد 1، صفحہ 104، اور اس یثنیان ہوا ہے: آپ کو زیادہ عبادت کرنے کی وجہ سے یہ لقب دیا گیا۔

2- صحیح الاعشى جلد 1، صفحہ 452۔ بحر الانساب: ورقہ 52۔ تحفۃ الراغب، صفحہ 13۔ اضداد فی کلام العرب، جلد 1، صفحہ 129۔ ثمار القلوب، صفحہ 291۔ اور اس میں بیان ہوا ہے: علی بن الحسین اور علی بن عبد اللہ بن عباس کے لئے کہا جاتا ہے کہ: زیادہ نمازیں پڑھنے کی وجہ سے ان کے اعضاء سجدہ پر سجدوں کی وجہ سے اونٹ کے گھٹوں کی طرح گھٹے تھے۔

پڑجاتے تھے۔ ابو جعفر امام محمد باقر علیہ السلام فرماتے ہیں: "میرے پدر بزرگوار کے اعضاء سجدہ پر ابھرے ہوئے نشانات تھے، جو ایک سال میں دو مرتبہ کاٹے جاتے تھے اور ہر مرتبہ میں پانچ گھنٹے کاٹے جاتے تھے، اسی لئے آپ کو ذوالثغفات کے لقب سے یاد کیا گیا"۔⁽¹⁾ ایک روایت میں آیا ہے کہ آپ نے تمام گھٹوں کو ایک تھیلی میں جمع کر رکھا تھا اور آپ نے اُن کو اپنے ساتھ دفن کرنے کی وصیت فرمائی تھی۔

4۔ سجاد

آپ کے القاب شریفہ میں سے ایک مشہور لقب "سجاد" ہے⁽²⁾ یہ لقب آپ کو بہت زیادہ سجدہ کرنے کی وجہ سے دیا گیا، آپ لوگوں میں سب سے زیادہ سجدے اور اللہ کی اطاعت کرنے والے تھے حضرت امام محمد باقر علیہ السلام نے اپنے والد بزرگوار کے بہت زیادہ سجدوں کو یوں بیان فرمایا ہے:

"بیشک علی بن الحسین جب بھی خود پر خدا کی کسی نعمت کا تذکرہ فرماتے تو سجدہ کرتے تھے، آپ قرآن کریم کی ہر سجدہ والی آیت کی تلاوت کرنے کے بعد سجدہ کرتے، جب بھی خداوند عالم آپ سے کسی ایسی برائی کو دور کرتا تھا جس سے آپ خوفزدہ ہوتے تھے تو سجدہ کرتے، آپ ہر واجب نماز سے فارغ ہونے کے بعد سجدہ کرتے اور آپ کے تمام اعضاء سجدہ پر سجدوں کے نشانات موجود تھے لہذا آپ کو اس لقب سے یاد کیا گیا"۔⁽³⁾

ابن حماد نے امام کے کثرت سجدہ اور آپ کی عبادت کو ان رقیق اشعار میں یوں نظم کیا ہے:

وراهب اهل البيت كان ولم يزل

يلقب بالسجاد حين تَعْبُدُهُ

يقضى بطول الصوم طول نهاره

منيباً ويقض ليله بتهجده

فاين به من علمه ووفائه

واين به من نسكه وتعبده⁽⁴⁾

1۔ علل الشرائع، صفحہ 88۔ بحار الانوار، جلد 46، صفحہ 6۔ وسائل الشیعہ، جلد 4، صفحہ 977۔

2۔ علل الشرائع، صفحہ 88۔ 3۔ وسائل الشیعہ، جلد 4، صفحہ 977۔ علل الشرائع، صفحہ 88۔

4۔ المناقب، جلد 4، صفحہ 164۔

"امام سجاد پہلے بھی اہل بیت میں عبادت گزار تھے اور اب بھی ہیں عبادت ہی کی بنا پر آپ کو سجاد کے لقب سے یاد کیا جاتا ہے۔"

آپ روزہ رکھ کر دن گزارتے ہیں، آپ توبہ کرتے رہتے ہیں اور رات نماز و تہجد میں بسر کرتے ہیں۔
تو بھلا علم و وفاداری اور عبادت میں آپ کا مقابلہ کون کر سکتا ہے؟"

5- زکی

آپ کو زکی کے لقب سے اس لئے یاد کیا گیا کیونکہ آپ کو خداوند عالم نے ہر جس سے پاک و پاکیزہ قرار دیا ہے جس طرح آپ کے آباء و اجداد جن کو اللہ نے ہر طرح کے رجز کو دور رکھا اور ایسا پاک و پاکیزہ رکھا جو پاک و پاکیزہ رکھنے کا حق ہے۔

6- امین

آپ کے القاب میں سے ایک معروف لقب "امین" (1) ہے، اس کریم صفت کے ذریعہ آپ مثل الاما علیٰ ہیں اور خود آپ کا فرمان ہے: "اگر میرے باپ کا قاتل اپنی وہ تلوار جس سے اس نے میرے والد بزرگوار کو قتل کیا میرے پاس امانت کے طور پر رکھتا تو بھی میں وہ تلوار اس کو واپس کر دیتا۔"

7- ابن الخیرین

آپ کے مشہور القاب میں سے ایک لقب "الخیرین" ہے، آپ کی اس لقب کے ذریعہ عزت کی جاتی تھی آپ فرماتے ہیں: "انا ابن الخیرین"، اس جملہ کے ذریعہ آپ اپنے جد رسول اسلام ﷺ کے اس قول کی طرف اشارہ فرماتے: "اللہ تعالیٰ من عبادہ خیرتان، فخریتہ من العربہاشم، ومن العجم فارس" (2)۔

شبراوی نے آپ کو مندرجہ ذیل آیات کے ذریعہ اس لقب سے یوں یاد کیا ہے:

1- فصول مہمہ، مؤلف ابن صباغ، صفحہ 187۔ بحر الانساب، ورقہ صفحہ 52۔ نور الابصار، صفحہ 137۔

2- کامل مہر، جلد 1، صفحہ 222۔ وفيات الاعیان، جلد 2، صفحہ 429۔

"خيرة الله من الخلق اب
 بعد جد وانا ابن الخيرتين
 فضة صيغت بماء الذهبين
 فانا الفضة وابن الذهبين
 من له جد كجد في الوري
 او كأ ب وانا ابن القمرين
 فاطمة الزهراء ام واب
 قاصم الكفر بيدر و حنين
 وله ف يوم احد ووقعة
 شفة الغلّ ببعض العسكرين" (1)

"امام سجاد عليه السلام فرماتے ہیں: میرے جد کے بعد میرے والد بزرگوار بہترین مخلوق ہیں جس کی بنا پر میں بہترین افراد کا فرزند ہوں۔ میں وہ چاندی ہوں جس کو دو سونے کے پانی سے ڈھالا گیا ہے جس کی بنا پر میں چاندی ہوں اور دو سونے کا فرزند ہوں۔ دنیا میں میرے جد کی طرح کس کے جد ہیں یا میرے بابا کی طرح کس کے بابا پتلاور میں دو چاند کا فرزند ہوں۔ جناب فاطمہ میری والدہ ہیں اور میرے پدر بزرگوار نے بدر و حنین میں کفر کو نابود کیا۔ جنگ احد میں میرے دادا نے بے مثال جنگ کی جس کی بنا پر لشکریان کفر کے دلوں میں آپ کا کینہ بیٹھ گیا۔"۔ زیادہ احتمال یہ ہے کہ یہ اشعار امام زین العابدین علیہ السلام کے سلسلہ میں نہیں پینکیونکہ یہ آپ کی ذات بابرکت میں پھانے جانے والے بلند صفات و کمالات کو بیان کرنے سے قاصر ہیں۔

ذاتی عناصر

اللہ نے کوئی فضیلت خلق نہیں فرمائی اور کوئی کرامت بہہ نہیں فرمائی مگر یہ کہ وہ امام سجاد کی شخصیت اور ذات میں ودیعت کی ہے، فضائل و کمالات اور نجابت و شرافت میں آپ کی مثال نہیں ہے اور آپ کے ذاتی خصوصیات یعنی آپ کے بلند اخلاق اور دین کے سلسلہ میں آپ کی بے انتہا رغبت میں بھی کوئی آپ کے ہم پلہ نہیں ہے۔ جو بھی آپ کی سیرت و کردار کا مطالعہ کرے گا وہ آپ کی عظمت کے سامنے سر جھکانے پر مجبور ہو جائے گا، آپ کے صفات و کمالات دیکھ کر اس کی حیرانی کی کوئی انتہا نہ رہے گی، آپ کے زمانہ کی بزرگ شخصیات آپ کے فضائل و کمالات کے سامنے ہیچ نظر آئیں گی۔

مدینہ کے ایک بزرگ عالم دین سعید بن مسیب کا کہنا ہے: میں نے علی بن الحسین سے زیادہ افضل کسی کو نہیں دیکھا اور جب میں نے ان کو دیکھا تو مجھے اپنی حقارت کا احساس ہوا۔⁽¹⁾

آپ کو اتنے بلند و بالا اخلاق اور مثالی کردار تک آپ کے آباء و اجداد نے پہنچایا جنہوں نے اپنی زندگی معاشرہ کی اصلاح کیلئے وقف کر دی تھی، اب ہم آپ کے بعض ذاتی صفات کے سلسلہ میں مختصر طور پر گفتگو کر رہے ہیں:

حلم

حلم، انبیاء اور مرسلین کے صفات میں سے ہے، اور یہ انسان کے بزرگ صفات میں سے ہے کیونکہ انسان بذات خود اپنے نفس پر مسلط ہوتا ہے اور وہ غضب اور انتقام کے وقت خاضع نہیں ہوتا، جاحظ نے حلم کی یوں تعریف کی ہے: انسان کا بہت زیادہ غصہ کی حالت میں انتقام لینے کی طاقت و قدرت رکھنے کے باوجود انتقام نہ لینا۔⁽²⁾

امام زین العابدین علیہ السلام لوگوں میں سب سے زیادہ حلیم تھے، اور ان میں سب سے زیادہ غصہ پی جانے والے تھے، راویوں اور مورخین نے آپ کے حلم سے متعلق متعدد واقعات بیان کئے ہیں جن میں سے کچھ مندرجہ ذیل ہیں:

1- امام کی ایک کنیز تھی، جب آپ نے وضو کرنے کا ارادہ کیا تو اس سے پانی لانے کے لئے کہا وہ پانی لیکر آئی تو اس کے ہاتھ سے لوٹا امام کے چہرے پر گر گیا جس سے آپ کو چوٹ لگ گئی فوراً کنیز نے کہا:

1- تاریخ یعقوبی، جلد 3، صفحہ 46۔

2- تہذیب الاخلاق، صفحہ 19۔

خدا فرماتا ہے: "والکاظمین الغیظ" "اور غصہ پی جانے والے ہیں" امام نے فوراً جواب میں فرمایا: "کظمت غیظ" "میں نے اپنا غصہ پی لیا"۔
کنیز کو امام کے حلم سے تشویق ہو گئی تو اس نے مزید امام کی خدمت میں عرض کیا: "والعافین عن الناس" "اور لوگوں کو معاف کر دینے والے ہیں"۔

امام نے نرمی اور مہربانی کرتے ہوئے فرمایا: "عفا اللہ عنک" فوراً کنیز نے کہا: (واللہ یحب المحسنین)⁽¹⁾

"اور خدا احسان کرنے والوں کو دوست رکھتا ہے"

تو امام نے مزید اس پر احسان و اکرام کرتے ہوئے فرمایا: "اذہب فانت حرّة"۔⁽²⁾ "تم جاؤ، اب تم آزاد ہو"۔
2۔ آپ کے حلم کا ایک واقعہ یہ ہے کہ ایک شخص نے بلا سبب کے آپ پر سب و شتم کرنا شروع کر دیا تو امام نے اس سے بڑی ہی نرمی کے ساتھ فرمایا: "یافتی ان بین ایدینا عقبہ کؤود اذان جزت منہا فلا ابال بما تقول، وان اتحیر فیہا فانا شرّ ممّا تقول"⁽³⁾

"اے جوان! ہمارے سامنے دشوار گزار گھاٹی ہے اگر میں اس سے گذر گیا تو تمہارے کہے کی پروا نہیں کروں گا اور اگر رہ گیا تو میں تمہاری کہی ہوئی بات سے زیادہ برا ہوں"۔

امام اپنے پورے وجود کے ساتھ اللہ سے لو لگائے رہتے تھے اور آخرت کے ان ہولناک حالات سے آہ و بکا کرتے تھے جن سے متقین کے علاوہ کوئی نجات نہیں پاسکتا اس حالت کی بنا پر آپ نے کبھی ذلت نفس کا احساس نہیں کیا۔

1۔ آل عمران، آیت 134۔

2۔ تاریخ دمشق، جلد 36، صفحہ 155۔ نہایۃ الارب، جلد 21، صفحہ 326۔

3۔ بحار الانوار، جلد 46، صفحہ 96۔

صبر

آپ کے ذاتی صفات میں سے امتحان اور زحمت و مشقت پر صبر کرنا ہے، یہ بات قطعی ہے کہ اس دنیا میں کوئی بھی امام زین العابدین جیسی مصیبتوں میں گرفتار نہیں ہوا، آپ نے اپنی زندگی کی ابتدا سے لیکر موت کے وقت تک مصائب برداشت کئے، آپ ابھی عہد طفولت میں ہی تھے کہ آپ کی والدہ کی وفات ہو گئی، آپ ان کی محبت کی شیرینی نہ چکھ سکے، بچپن کے آغاز میں آپ نے ابن ملجم کے ہاتھوں اپنے دادا علی بن ابی طالب کی شہادت پر اپنے خاندان کے غم و اندوہ کو دیکھا۔ اس کے بعد آپ نے اس چیز کا مشاہدہ فرمایا جب آپ کے چچا امام حسن کو مجبوراً معاویہ بن ابی سفیان جیسے سرکش سے صلح کرنا پڑی، وہ معاویہ بن ابی سفیان جو دنیا نے عرب اور عالم اسلام کی رسوائی کیلئے کلنک کا ٹیکا تھا، جب وہ تخت حکومت پر بیٹھا تو دور جاہلیت کی تمام چیزیں ظاہر ہونے لگیں، وہ اسلام اور مسلمانوں سے بہت زیادہ کینہ و بغض رکھتا تھا، اس نے اسلام کو صفحہ ہستی سے مٹانے کیلئے ہر طرح سے اپنی حکومت کو مضبوط کیا، اہل بیت علیہم السلام کے خلاف بہت سخت قوانین نافذ کئے، نبروں اور اذنانوں میں ان پر سب و شتم کو واجب قرار دیا جس طرح اس کے ان چاہنے والوں کو قتل کیا جو دین و سیاست کا نمونہ تھے۔ جیسے ہی امام زین العابدین نے عنفوان شباب میں قدم رکھا آپ کے چچا فرزند رسول ﷺ امام حسن کی شہادت ہو گئی، آپ کو (کسریٰ عرب) معاویہ بن ہند⁽¹⁾ نے زہر دغا سے شہید کیا جس سے امام اور خاندان نبوت کے بقیہ افراد بہت رنجیدہ ہوئے ان تمام بڑے بڑے مصائب سے ان سب کے ہوش اڑ گئے۔

امام پر سب سے بڑی مصیبت واقعہ کربلا میں پڑی جب آپ نے کربلا کے میدان میں گناہگاروں کو اہل بیت نبوت کے سروں کو بے دردی کے ساتھ کاٹتے دیکھا، جس کی تاریخ میں کوئی مثال نہیں ملتی ہے عدالت اور حق کی دعوت دینے والے ستاروں کی اس حالت کے بعد اہل کوفہ کے بیوقوف مجرموں نے امام کو اپنے محاصرہ میں لے لیا، آپ اور خاندان نبوت کے تمام خیموں کو جلا دیا، آپ کو بہت ہی برے طریقہ سے اسیر کیا، وہ ابن مرجانہ تھا جو آپ کی تباہی اور بربادی سے خوش نظر آ رہا تھا اور آپ کو ذلیل و حقیر سمجھ رہا تھا، امام ایسے صابر تھے جنہوں نے اپنے تمام امور اللہ کے سپرد فرما دئے تھے، اس کے بعد پھر یزید بن معاویہ کا سامنا ہوا، جس نے ایسے ایسے مصائب کے پہاڑ ڈھائے جن سے دل ہل جاتے ہیں۔

1- اس کو یہ لقب دوسرے خلیفہ نے دیا تھا۔

لیکن امام سجاد نے اللہ کی قضاء و قدر پر راضی رہتے ہوئے ان تمام مصیبتوں کو برداشت کیا، ان کا نفس کو نسا نفس تھا اور ان کا دل کیسا دل تھا؟

آپ کا نفس ہر مشکل میں اس خالق کائنات سے لو لگاتا تھا جو زندگی عطا کرنے والا ہے، اور آپ کا طیب و طاہر ضمیر ہر چیز سے قوی اور محکم تھا۔

آپ ہمیشہ ہر مصیبت میں خالق کائنات سے ہی لو لگاتے تھے جس نے آپ کو زندگی عطا فرمائی تھی، اور آپ کا نفس پاک و پاکیزہ اور طیب و طاہر تھا جو ہر چیز سے طاقتور اور قوی تھا۔

مصائب پر صبر کرنا آپ کی ذات میں تھا صبر کی مدح و تعریف میں آپ کا یہ با اثر جملہ موجود ہے کہ صبر کرنا ہی اصل ینا طاعت الہی ہے⁽¹⁾ آپ کا سب سے عظیم صبر یہ تھا کہ آپ نے اپنے گھر میں موت کی خبر لانے والے کی آواز سنی جبکہ آپ کے پاس بہت سے افراد جمع تھے تو جو کچھ رونما ہوا تھا آپ اس کی تحقیق کیلئے تشریف لے گئے جب آپ کو خبر دی گئی کہ آپ کے ایک بیٹے کا انتقال ہو گیا ہے تو آپ نے مجلس میں آکر سب کو آگاہ کیا سب نے آپ کے صبر پر تعجب کیا آپ نے ان سے فرمایا: "ہم اہل بیت جس چیز کو دوست رکھتے ہیں اس میں اللہ کی اطاعت کرتے ہیں اور دشوار و ناپسند امور میں اس کی حمد و ثنا کرتے ہیں"۔⁽²⁾ آپ صبر کو غنیمت سمجھتے تھے اور جزع و فزع کو کمزوری تصور کرتے تھے۔

یشک آپ کی ذاتی قوت اور آپ کا ہوش اڑا دینے والے واقعات کے سامنے نہ جھکنایہ چیزیں طول تاریخ میں شاذ و نادر افراد میں ہی پائی جاتی ہیں۔

لوگوں پر احسان

امام زین العابدین علیہ السلام کی ایک ذاتی صفت لوگوں پر احسان اور ان کے ساتھ نیکی کرنا تھی، آپ کا قلب مبارک ان پر رحم و کرم کرنے کیلئے آمادہ رہتا تھا، مورخین کا کہنا ہے: جب آپ کو یہ معلوم ہو جاتا

1- امام زین العابدین مؤلف مقرر، صفحہ 19-

2- حلیۃ الاولیاء، جلد 3، صفحہ 138-

تھا کہ آپ کا کوئی چاہنے والا مقروض ہے تو آپ اس کا قرض ادا فرمادیتے تھے،⁽¹⁾ اور آپ اس ڈر سے کہ کہیں آپ کے علاوہ کوئی دوسرا لوگوں کی حاجتیں پوری کر دے اور آپ ثواب سے محروم رہ جائیں لہذا لوگوں کی حاجتوں کو پورا کرنے میں سبقت فرماتے تھے، آپ ہی کا فرمان ہے: "اگر میرا دشمن میرے پاس اپنی حاجت لیکر آئے تو میں اس خوف سے اس کی حاجت پورا کرنے کیلئے سبقت کرتا تھا کہ کہیں اور کوئی اس کی حاجت پوری نہ کر دے یا وہ اس حاجت سے بے نیاز ہو جائے اور مجھ سے اس کی فضیلت چھوٹ جائے"۔⁽²⁾

آپ کے لوگوں پر رحم و کرم کے سلسلہ میں زہری نے روایت کی ہے: میں علی بن الحسین کے پاس تھا کہ آپ کے ایک صحابی نے آپ کے پاس آکر کہا: آج میں چار سو دینار کا مقروض ہوں اور میرے لئے اپنے اہل و عیال کی وجہ سے ان کو ادا نہیں کر سکتا، امام کے پاس اس وقت اس کو دینے کے لئے کچھ بھی مال نہیں تھا، آپ نے اس وقت گریہ و زاری کرتے ہوئے فرمایا: "ایک آزاد مومن کے لئے اس سے بڑی مصیبت اور کیا ہو سکتی ہے کہ وہ اپنے مومن بھائی کو مقروض دیکھے اور وہ ادا نہ کر سکے اور وہ اس کا ایسے فاقہ کی حالت میں مشاہدہ کرے جس کو وہ دور نہ کر سکتا ہو"۔⁽³⁾

سخاوت

سخاوت بھی آپ ایک عظیم صفت اور آپ کی شخصیت کا ایک اہم جزء تھی، مورخین کا اس بات پر اتفاق ہے کہ آپ لوگوں میں سب سے زیادہ سخی تھے، فقراء اور کمزوروں کے ساتھ سب سے زیادہ نیکی کرتے تھے، مورخین نے آپ کے جو دو کرم کے متعدد واقعات نقل کئے ہیں جن میں ہم ذیل پینچند واقعات نقل کر رہے ہیں:

محمد بن اسامہ کے ساتھ نیکی کرنا

محمد بن اسامہ مریض ہو گئے تو امام ان کی عیادت کے لئے تشریف لے گئے جب سب لوگ بیٹھ گئے تو محمد نے زور زور رونا شروع کر دیا اس وقت امام نے اس سے فرمایا: "ما بلیک؟" تم کیوں رورہے ہو؟۔

1- امام ابو زید (ابو زہرہ)، صفحہ 24۔

2- نا سخ التواریخ، جلد 1، صفحہ 14-3-امالی شیخ صدوق، صفحہ 453۔

میں مقروض ہوں۔

"کتنا قرض ہے؟"

پندرہ ہزار دینار۔

"میں ادا کر دوں گا۔"

امام نے اس مجلس سے اٹھنے سے پہلے ہی وہ سب قرض ادا فرما دیا جس کے قرض کی وجہ سے رنج و غم اور سونے کی اس کی

بیماری دور ہو گئی۔⁽¹⁾

عمومی طور پر کھانا کھلانا

آپ کی جود و سخاوت کا یہ عالم تھا کہ آپ مدینہ میں ظہر کے وقت ہر دن لوگوں کو عمومی طور پر کھانا کھلاتے تھے۔⁽²⁾

سوغھروں کی پرورش

آپ کے جود و کرم کا یہ عالم تھا کہ آپ مدینہ میں مخفی طور پر⁽³⁾ سو گھروں کی پرورش کرتے تھے، اور ہر گھر میں لوگوں⁽⁴⁾ کی کافی تعداد ہو کرتی تھی۔ بیشک سخاوت بخل سے پاکیزگی بنفس پر دلالت کرتی ہے، لوگوں پر رحم کرنے کے شعور اور اللہ کی عطا پر اس کا شکر ادا کرنے پر دلالت کرتی ہے۔

فقیروں پر رحم و کرم

آپ کے ذاتی صفات میں سے ایک صفت یہ تھی کہ آپ فقیروں، محروموں اور مایوس ہو جانے والوں پر احسان فرماتے تھے۔ ہم ذیل میں اس سلسلہ میں بعض واقعات نقل کرتے ہیں:

1- البدایہ والنہایہ، جلد 9، صفحہ 105، سیر اعلام النبلاء، جلد 4، صفحہ 239، تاریخ الاسلام جلد 2، صفحہ 266، الحلیہ، جلد 3، صفحہ 141۔

2- تاریخ یعقوبی، جلد 3، صفحہ 6۔

3- تہذیب اللغات والاسماء، صفحہ 343۔

4- بحار الانوار، جلد 46، صفحہ 88۔

1- فقیروں کی عزت کرنا

امام فقیروں کے لئے افسوس کرتے، ان کے ساتھ مہربانی سے پیش آتے، جب کسی سائل کو کچھ دیتے تو اس سے معائنہ کرتے تاکہ اس سے ذلت اور حاجت⁽¹⁾ کا اثر جاتا رہے، جب سائل کسی سوال کا قصد کرتا تو آپ مرجبا کہتے اور فرماتے: "مرحباً بئِنَّ یَحْمِلُ"

زَادٍ إِلَى دَارِ الْآخِرَةِ"⁽²⁾

"مرجا اس شخص پر جو میرا ذرا راہ ہے اور مجھے دار آخرت کی طرف لے جا رہا ہے۔"

بیشک فقیر کے محبت اور عطف کے ساتھ اس طرح اکرام کرنے سے معاشرہ میں اتحاد اور بھائی چارگی پیدا ہوتی ہے اور ان کی اولاد کے درمیان محبت قائم ہوتی ہے۔

2- آپ کی فقیروں پر مہربانی

آپ فقیروں اور مسکینوں کے ساتھ نہایت ہی عطف و مہربانی کے ساتھ پیش آتے تھے، آپ کو یہ بات بہت پسند تھی کہ آپ ایسے فقرا، مساکین اور بیمار افراد کو دسترخوان پر بلائیں جن کا کوئی آسرا نہ ہو آپ ان کو اپنے ہاتھ سے کھانا دیتے،⁽³⁾ اسی طرح آپ اپنی پشت پر ان کیلئے کھانا اور لکڑیاں لاد کر ان کے دروازے پر پہنچاتے تھے⁽⁴⁾ فقراء اور مساکین کے سلسلہ میں آپ کے رحم و کرم کا یہ عالم تھا کہ آپ رات کی تاریکی میں خرے توڑنے کو منع کرتے تھے کہ اس طرح فقراء آپ کی عطا سے محروم رہ جائیں گے، امام نے اپنے کارندوں سے فرمایا (جو رات کے آخری حصہ میں ان کے لئے خرے توڑ کر لایا تھا): "ایسا نہ کر، کیا تم کو نہیں معلوم کہ رسول اللہ ﷺ نے رات میں فصل کاٹنے اور بوجھ اٹھانے سے منع فرمایا ہے؟ اور آپ فرماتے: جس دن فصل کاٹی جائے اسی دن سائلین کو عطا کیا جائے اس لئے کہ فصل کاٹنے کے دن یہ ان کا حق ہوتا ہے"⁽⁵⁾

1- جلیہ جلد 3، صفحہ 137-

2- صفوة الصفوة، جلد 2، صفحہ 53-3-

3- بحار الانوار، جلد 46، صفحہ 62-

4- بحار الانوار، جلد 46، صفحہ 62- اور اسی سے ملتی جلتی روایت دائرۃ المعارف بیستانی جلد 9، صفحہ 355-

5- وسائل الشیخ، جلد 6، صفحہ 138-

3- آپ کا سائل کو رد کرنے سے منع فرمانا

امام نے سائل کو بغیر کچھ دئے ہوئے رد کرنے سے منع فرمایا ہے، چونکہ ایسا کرنے سے برائیاں زیادہ ہوتی ہیں اور ان سے نعمتیں ختم ہو جاتی ہیں اور مصیبتیں نازل ہوتی ہیں، سعید بن مسیب سے مروی ہے: میں علی بن الحسین کی خدمت میں پہنچا یہاں تک کہ صبح کی نماز آپ ہی کے ساتھ ادا کی، آپ کے دروازے پر سائل آیا تو امام نے فرمایا: "اعطوا السائل ولا ترد السائل"

"سائل کو عطا کرو، اور اس کو خالی ہاتھ واپس نہ پلٹاؤ"۔⁽¹⁾

امام نے اس بات کی ضرورت پر متعدد احادیث میں زور دیا ہے۔ بیشک ضرورت مند فقیر کو محروم کرنے اور ان کی حاجت روائی نہ کرنے سے نعمتیں زائل ہونے اور اللہ کے غضب نازل ہونے کا سبب ہوتی ہیں اس سلسلہ میں ائمہ ہدیٰ سے متواتر احادیث بیان ہوئی ہیں لہذا جو اللہ کی دی ہوئی نعمتوں کی بقا چاہتا ہے اس کے لئے قطعاً سائل کو رد کرنا یا فقیر کو مایوس کرنا سزاوار نہیں ہے چونکہ اس کے پاس یہ اللہ کی عطا کردہ نعمت ہے۔

آپ کے صدقات

امام زین العابدین نے اپنی حیات طیبہ میں سب سے زیادہ فقیروں کو صدقے دئے تاکہ وہ آرام سے زندگی بسر کر سکیں اور ان کا ہم و غم دور ہو جائے اور امام دوسروں کو بھی اس کی ترغیب فرماتے تھے کیونکہ اس پر انسان کو اجر جزیل ملتا ہے، آپ کا فرمان ہے:

"مَا مِنْ رَجُلٍ تَصَدَّقَ عَلَىٰ مِسْكِينٍ مُسْتَضْعَفٍ فَدَعَا لَهُ الْمِسْكِينُ بِشَيْءٍ فِي تِلْكَ السَّاعَةِ إِلَّا اسْتُجِيبَ لَهُ"

"جب کوئی انسان کسی کمزور مسکین کو صدقہ دیتا ہے تو اس وقت عطا کرنے والے کے حق میں مسکین کی دعا ضرور قبول ہوتی ہے"

"۔⁽²⁾

ہم آپ کے بعض صدقات کو ذیل میں بیان کر رہے ہیں:

1- الکافی، جلد 4، صفحہ 15-

2- وسائل الشیعہ، جلد 6، صفحہ 296-

1- لباس تصدق کرنا

امام اچھے لباس پہنتے تھے، آپ سردی کے موسم میں خزا کا لباس پہنتے جب گرمی کا موسم آجاتا تھا تو اس کو صدقہ دیدیتے تھے یا اس کو فروخت کر کے اس کی قیمت صدقہ دیدیتے تھے اور گرمی کے موسم میں دو مصری لباس پہنتے تھے جب سردی کا موسم آجاتا تھا تو ان کو صدقہ میں دیدیتے تھے، (1) اور آپ فرماتے تھے: "إِنِّي لَأَسْتَحْيِي مِنْ رَبِّي أَنْ أَكُلَ ثَمَنَ ثَوْبٍ قَدْ عَبَدْتُ اللَّهَ فِيهِ" "مجھے اپنے پروردگار سے شرم آتی ہے کہ میں نے جس لباس میں اللہ کی عبادت کی ہے اس لباس کی قیمت کھاؤں"۔ (2)

2- اپنی پسندیدہ چیز کا صدقہ میں دینا

امام اپنی پسندیدہ چیز صدقہ میں دیتے تھے، راویوں کا کہنا ہے: امام صدقہ میں بنیادام اور شکر دیتے تھے آپ سے اس کے متعلق سوال کیا گیا تو آپ نے قرآن کریم کی اس آیت کی تلاوت فرمائی:

(لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ) (3) "تم نیکی کی منزل تک اس وقت تک نہیں پہنچ سکتے جب تک اپنی محبوب چیزوں میں سے راہ خدا میں انفاق نہ کرو"۔ (4)

مورخین کا بیان ہے کہ امام انگور بہت زیادہ پسند فرماتے، آپ ایک دن روزہ تھے تو افطار کے وقت آپ کی ایک کنیز نے آپ کی خدمت میں انگور پیش کئے ایک سائل نے سوال کیا تو امام نے انگور کے کچھے کو اسے دینے کا حکم صادر فرمایا، کنیز نے دوبارہ اپنے خریدے ہوئے انگور آپ کی خدمت میں پیش کئے تو دروازے سے دوسرے سائل نے سوال کیا امام علیہ السلام نے وہ انگور کے کچھے بھی اسے دینے کا حکم صادر فرمایا، اس کے بعد پھر کنیز نے اپنے خریدے ہوئے انگور امام کی خدمت میں پیش کئے تو تیسرے سائل نے دروازے سے سوال کیا امام نے انگور کے وہ کچھے سائل کو دیدینے کا حکم صادر فرمایا۔ (5)

1- تاریخ دمشق، جلد 36، صفحہ 161-2- ناسخ التواریخ، جلد 1، صفحہ 67-

3- سورہ آل عمران، آیت 92

4- بحار الانوار، جلد 46، صفحہ 89-

5- المحاسن (برقی)، صفحہ 547- فروع الکافی، جلد 6، صفحہ 350-

آپ کے آباء و اجداد کی اس نیکی میں کتنی مشابہت تھی جنہوں نے تین دن پے درپے ایسی طاقت و قوت کا مظاہرہ کیا حالانکہ وہ سب روزہ کی حالت میں تھے تب بھی انہوں نے مسکین، یتیم اور اسیر کے ساتھ ایسا برتاؤ کیا تو اللہ نے ان کی شان میں سورۃ "ہل اتی" نازل فرمایا، اُن کی یہ عظیم جلالت و بزرگی رہتی دنیا تک باقی رہے گی یہاں تک کہ خدازمین کا وارث ہو اور اُن پر احسان کرے۔

3- آپ کا اپنے مال کو تقسیم کرنا

امام نے دو مرتبہ اپنا سارا مال دو حصوں میں تقسیم کیا اور اس میں سے ایک حصہ اپنے لئے رکھ لیا اور دوسرا حصہ فقیر و یتیم اور مسکینوں⁽¹⁾ میں تقسیم کر دیا، اس سلسلہ میں آپ نے اپنے چچا امام حسن فرزند رسول کا اتباع فرمایا کیونکہ امام حسن نے دو یا تین مرتبہ اپنا سارا مال تقسیم کیا تھا۔

4- آپ کا مخفی طور پر صدقہ دینا

امام زین العابدین علیہ السلام کے نزدیک سب سے پسندیدہ چیز مخفیانہ طور پر صدقہ دینا تھا تاکہ کوئی آپ کو پہچان نہ سکے، آپ اپنے اور آپ سے مستفیض ہونے والے فقراء کے درمیان رابطہ ہوں خدا سے محبت اور فقراء کے ساتھ صلہ رحم کی صورت میں دیکھنا چاہتے تھے۔ آپ لوگوں کو مخفیانہ طور پر صدقہ دینے کی رغبت دلاتے اور فرماتے تھے: "إِنَّهَا تُطْفِئُ غَضَبَ الْمَرْبِّ"⁽²⁾ "چھپ کر صدقہ دینا خدا کے غضب کو خاموش کر دیتا ہے"۔ آپ رات کے گھپ اندھیرے میں نکلتے اور فقروں کو اپنے عطیے دیتے حالانکہ اپنے چہرے کو چھپائے ہوئے ہوتے، فقروں کو رات کی تاریکی میں آپ کے عطیے وصول کرنے کی عادت ہو گئی تھی وہ اپنے اپنے دروازوں پر کھڑے ہو کر آپ کے منتظر رہتے، جب وہ آپ کو دیکھتے تو آپس میں کہتے کہ: صاحب جراب (تھیلی)⁽³⁾ آگئے۔ آپ کے ایک چچا زاد بھائی تھے جن کو آپ رات تاریکی

1- خلاصہ تہذیب کمال، صفحہ 231- حلیہ، جلد 3، صفحہ 140- جہرۃ الاولیاء، جلد 2، صفحہ 71- بدایہ اور نہایہ، جلد 9، صفحہ 105- طبقات ابن سعد، جلد 5، صفحہ 19-

2- تذکرۃ الحفاظ، جلد 1، صفحہ 75- اخبار الدول، صفحہ 110، نہایہ العرب فی فنون الادب، جلد 21، صفحہ 326-

3- بحار الانوار، جلد 46، صفحہ 89-

میں جا کر کچھ دینا دے آیا کرتے تھے، انھوں نے ایک دن کہا: علی بن الحسین میری مدد نہیں فرماتے اور انھوں نے امام کو کچھ ناسزا کلمات کہے امام نے وہ سب کلمات سنے اور خود ان سے چشم پوشی کرتے رہے اور ان سے اپنا تعارف نہیں کرایا جب امام کا انتقال ہو گیا اور ان تک کوئی چیز نہ پہنچی تو ان کو معلوم ہوا کہ جو ان کے ساتھ صلہ رحم کرتا تھا وہ امام ہی تھے تو وہ امام کی قبر اطہر پر آئے اور ان سے عذر خواہی کی۔⁽¹⁾

ابن عائشہ سے روایت ہے: میں نے اہل مدینہ کو یہ کہتے سنا ہے: علی بن الحسین کی وفات تک ہمارا مخفیانہ طور پر صدقہ لینا بند نہیں ہوا۔⁽²⁾

مورخین سے روایت ہے کہ اہل مدینہ کی ایک جماعت کو یہ نہیں معلوم تھا کہ ان کی زندگی کا خرچ کہاں سے آ رہا ہے جب امام زین العابدین کا انتقال ہو گیا تو جو کچھ ان کو رات میں دیا جاتا تھا وہ آنا بند ہو گیا۔⁽³⁾

امام ہبہ یا صلہ رحم کرتے وقت خود کو بہت زیادہ مخفی رکھتے اور جب آپ کسی کو کوئی چیز عطا فرماتے تو اپنا چہرہ چھپالیتے تاکہ کوئی آپ کو پہچان نہ سکے۔⁽⁴⁾

ذہبی کا کہنا ہے: آپ مخفیانہ طور پر بہت زیادہ صدقہ دیتے تھے۔⁽⁵⁾

امام فقیروں میں تقسیم کرنے والے کھانے کو ایک بوری میں رکھ کر اپنی پیٹھ پر رکھتے جس کے نشانات آپ کی پیٹھ پر موجود تھے یعقوبی سے روایت ہے کہ جب امام کو غسل دیا گیا تو آپ کے کندھے پر اونٹ کے گھٹوں کی طرح گھٹے تھے جب آپ کے گھر والوں سے سوال کیا گیا کہ یہ کیسے گھٹے ہیں تو انھوں نے جواب دیا: امام رات میں اپنے کندھے پر کھانا رکھ کر فقیروں کے گھر تک جاتے اور ان کو کھانا دیتے تھے۔⁽⁶⁾

1۔ بحار الانوار، جلد 46، صفحہ 100۔

2۔ صفوة الصفوة، جلد 2، صفحہ 54۔ الاتحاف بحب الاشراف، صفحہ 49۔

3۔ الاغانی، جلد 15، صفحہ 326۔

4۔ بحار الانوار، جلد 46، صفحہ 62۔

5۔ بحار الانوار، جلد 46، صفحہ 62۔

6۔ تاریخ یعقوبی، جلد 3، صفحہ 45۔

بہر حال مخفیانہ طور پر صدقے دینا آپ کے سب سے عظیم احسانات میں سے تھا اور اللہ کے نزدیک ان سب کا اجر و ثواب بھی زیادہ تھا۔

شجاعت

آپ کے ذاتی صفات میں سے ایک شجاعت ہے آپ لوگوں میں سب سے زیادہ بہادر تھے، جو آدم کے صلب سے خلق ہونے والوں میں سب سے بہادر و شجاع، امام حسین، کئے فرزند ارجمند تھے آپ جیسی بہادری شاذ و نادر تھی جب آپ کو اسیر کمر کے سرکش عبید اللہ بن مرجانہ کے پاس لے جایا گیا اور اس نے تسلی و تشفی دینے والے کلمات کہے تو امام نے اس کا ایسے شعلہ ور کلمات میں جواب دیا جو اس ملعون کیلئے تلواروں اور کوڑوں سے بھی کہیں زیادہ سخت تھا، امام اس کی حکومت اور جبروت بالکل سے مرعوب نہیں ہوئے، ابن مرجانہ غصہ سے بپھر گیا، اس کی رگیں پھول گئیں تو اس نے امام کو قتل کرنے کا حکم دیدیا، امام نے بالکل اس کی پروا نہیں کی اور کوئی نالہ و آہ نہیں کیا اور اس سے فرمایا: "القتل لنا عادة، و کراتنا من الشہادة۔۔۔"۔

اس کے بعد ابن مرجانہ نے آپ کو اسیری کی حالت میں یزید بن معاویہ کے پاس بھیجا حالانکہ آپ کے ساتھ بزرگان و وحی اور مخدرات عصمت و طہارت و رسالت بھی تھیں، امام نے اس سے کہا کہ مجھے خطبہ دینے کا موقع دے تاکہ میں مسلمانوں کی اصلاح کیلئے کچھ باتیں بیان کروں، یزید نے آپ کی بات قبول نہیں کی تو اہل شام نے اس سے اصرار کرتے ہوئے کہا: ما یحسن هذا الغلام؟ "یہ جوان کیا کر پائے گا؟" اس نے جواب دیا: یہ اہل بیت میں سے ہیں جن کو اس طرح علم بھرایا گیا ہے جس طرح چڑیا اپنے بچہ کو دانا بھراتی ہے۔ وہ اپنی بات پر مصر رہے تو یزید نے امام کو اجازت دیدی، امام نے ایسا خطبہ دیا جس سے آنکھیں رونے لگیں اور دل منقلب ہو کر رہ گئے اور یزید کا وہ راستہ تباہ و برباد ہو گیا جس پر وہ گامزن رہنا چاہتا تھا، اس کے پاس اس رسوائی اور ذلت سے بچنے کیلئے اذان کے علاوہ کوئی اور چارہ کار باقی نہیں رہ گیا تھا، مؤذن نے اذان دی تو آپ نے خطبہ روک دیا، اس سے پہلے ایسا فصیح و بلیغ خطبہ سننے کو نہیں ملا تھا، آپ نے اہل شام کو رسول اسلام ﷺ کے نزدیک اپنے مقام و منزلت کا تعارف کرایا جس کا اہل شام کو علم نہیں تھا، اور ان سے حکومت کی مخفی رکھی ہوئی چیز کا ازالہ کیا حالانکہ حکومت نے یہ مشہور کر رکھا تھا کہ اہل بیت نے حکومت کے خلاف خروج کیا، اس کی اطاعت نہیں کی اور ان میں تفرقہ ڈالا ہے، اس سرکش نے اپنے خلاف عام طور پر فتنہ و فساد اور انقلاب برپا ہو جانے کے خوف سے امام اور ان کے ساتھ اہل بیت عصمت و طہارت کو شام سے مدینہ بھیجنے میں بہت جلدی سے کام لیا۔

امام مدینہ میں

جب امام یثرب میں مقیم ہو گئے اور آپ نے اموی حکومت کے ذریعہ شریعت اسلام کے محو ہونے، احکام دین کا کوئی اہتمام نہ کرنے، دور جاہلیت کو دوبارہ زندہ کرنے اور لوگوں کو کتاب خدا سے منصرف کرتے دیکھا تو اسلامی تعلیمات کو زندہ کرنے کے لئے بنفس نفیس اٹھے اور آپ نے ایک حوزہ علمیہ کی بنیاد ڈالی جس میں وہ لوگ شامل تھے جن کو آپ نے خرید کر آزاد کیا تھا، آپ نے ان کو اسلامی فقہ، آداب شریعت وغیرہ کا درس دینا شروع کیا آپ کے اردگرد علماء جمع ہوتے جو احکام کے متعلق فتوے اور وہاں بیان کئے جانے والے غرر حکم اور آداب کو لکھ کر ہی آپ سے جدا ہوتے تھے، شایان ذکر بات یہ ہے کہ اس زمانہ کے بڑے بڑے فقہا آپ کے مدرسہ کے ہی تعلیم یافتہ تھے، اور ہم نے ان کی سوانح حیات اپنی کتاب "حیاء الامام زین العابدین" میں بیان کی ہے۔

امام زین العابدین علیہ السلام علم، فکر اور اخلاق کے عظیم سرمایہ کے مالک تھے جس کی اہمیت آپ کی درسگاہ اور حوزہ علمیہ سے کم نہیں تھی اور وہ دولت آپ کی وہ دعائیں ہیں جن کو صحیفہ سجادیہ کے نام سے یاد کیا جاتا ہے، علماء نے اس کو کبھی زبور آل محمد کا نام دیا تو کبھی انجیل آل محمد کے نام سے یاد کیا اور اس کو اہمیت کے اعتبار سے قرآن کریم اور نہج البلاغہ کے بعد شمار کیا، یہ درحقیقت اسلامی حیات کی تکمیل، ادب اور اسلامی فکر کا ذخیرہ ہے۔

اس نے علمی جگہوں کو پُر کیا علماء نے اس کا درس دینا شروع کیا، اس کی شرحیں لکھیں، یہاں تک کہ اس صحیفہ سجادیہ کی پینسٹھ سے زیادہ شرحیں لکھی گئی ہیں۔⁽¹⁾

جیسا کہ اس کتاب کا انگریزی، فرانسیسی اور جرمنی زبان میں بھی ترجمہ کیا گیا ہے اور مغربی علماء نے اس میں تربیت کے اصول، بلند و بالا اخلاق، سلوک کے قواعد و ضوابط وغیرہ جیسے فکر انسانی کے خزانے پائے ہیں۔

آپ کی عبادت

مسلمانوں کا اس بات پر اجماع ہے کہ امام زین العابدین علیہ السلام لوگوں میں سب سے زیادہ عبادت گزار اور سب سے زیادہ اللہ کی اطاعت کرتے تھے، آپ کی عظیم عبادت و انابت کے مانند کوئی نہیں تھا، متقین اور صالحین آپ کی عبادت کی وجہ سے متعجب تھے، تاریخ اسلام میں صرف آپ ہی کی وہ واحد شخصیت ہے جس کو زین العابدین اور سید الساجدین کا لقب دیا گیا۔

آپ کی عبادت کسی کی تقلید کے طور پر نہیں تھی بلکہ اس کی وجہ اللہ پر عمیق ایمان سے تھی، جیسا کہ آپ نے اس کی معرفت کے سلسلہ میں فرمایا ہے، آپ نے نہ جنت کے لالچ اور نہ دوزخ کے خوف سے خدا کی عبادت کی ہے بلکہ آپ نے خدا کو عبادت کے لائق سمجھا تو اس کی عبادت کی، آپ کی شان وہی ہے جو آپ کے دادا امیر المؤمنین سید العارفین اور امام المتقین کی شان تھی جنہوں نے آزاد لوگوں کی طرح اللہ کی عبادت کی، جس کی اقتدا آپ کے پوتے امام زین العابدین علیہ السلام نے کی ہے آپ اپنی عبادت میں عظیم اخلاص کا مظاہرہ فرماتے تھے جیسا کہ آپ کا ہی فرمان ہے:

"إِنِّي أَكْرَهُ أَنْ أَعْبُدَ اللَّهَ وَلَا غَرَضَ لِإِلْتِوَائِهِ، فَأَكُونُ كَالْعَبْدِ الطَّامِعِ، إِنَّ طَمِعَ عَمَلٍ، وَالْأَلَمَ يَعْمَلُ، وَأَكْرَهُ أَنْ أَعْبُدَهُ لِحَوْفِ عَذَابِهِ، فَأَكُونُ كَالْعَبْدِ السُّؤْيِ إِنْ لَمْ يَخَفْ لَمْ يَعْمَلْ"۔

"میں اللہ کی اس عبادت کو پسند نہیں کرتا جس میں ثواب کے علاوہ کوئی اور غرض ہو، اگر میں ایسے عبادت کروں گا تو لالچی بندہ ہونگا، اگر مجھے لالچ ہوگا تو عمل انجام دوں گا ورنہ انجام نہیں دوںگا، اور میں اس بات سے بھی کراہت کرتا ہوں کہ میں اللہ کے عذاب کے ڈر سے اس کی عبادت کمروں کیونکہ اگر میں اس کے عذاب کے خوف سے اس کی عبادت کمروں تو میں جرے بندے کی طرح ہوجاؤں گا کیونکہ اگر ڈر نہ ہوتا تو اس کی عبادت نہ کرتا"۔

آپ کے پاس بعض بیٹھنے والوں نے سوال کیا: آپ اللہ کی عبادت کیوں کرتے ہیں؟

آپ نے اپنے خالص ایمان کے ذریعہ جواب میں فرمایا: "اعْبُدُهُ لِمَا هُوَ أَهْلُهُ بِأَيْدِيهِ وَإِنْعَامِهِ" (1)

اس میں کوئی شک و شبہ نہیں ہے کہ آپ معرفت خدا کی بنا پر اس کی عبادت کرتے تھے، نہ ہی آپ کو اس کا کوئی لالچ تھا اور نہ ہی کسی قسم کا کوئی خوف تھا، آپ میں یہ حالت خدا پر عمیق ایمان کی وجہ سے پیدا ہوئی تھی، جیسا کہ عبادت کی اقسام کے متعلق آپ نے فرمایا ہے: "إِنَّ قَوْمًا عَبَدُوا اللَّهَ عَزَّوَجَلَّ زُهْبَةً فِتْلِكَ عِبَادَةُ الْعَبِيدِ وَآخَرِينَ عَبَدُوا زَعْبَةً فِتْلِكَ عِبَادَةُ

التَّجَارِ وَقَوْمًا عَبَدُوا اللَّهَ شُكْرًا فِتْلِكَ عِبَادَةُ الْأَحْرَارِ" (2)

"جو لوگ کسی چیز (جنت) کی خواہش میں اللہ کی عبادت کرتے ہیں ان کی عبادت تاجروں کی عبادت ہوتی ہے اور جو لوگ اللہ کی کسی چیز (جہنم) کے خوف سے عبادت کرتے ہیں ان کی عبادت غلاموں کی عبادت ہے اور جو لوگ شکر کے عنوان سے اللہ کی عبادت کرتے ہیں وہ آزاد لوگوں کی عبادت ہے اور یہی سب سے افضل عبادت ہے۔"

یہ عبادت اور اطاعت کی قسمیں ہیں جو میزان کے اعتبار کے سب سے زیادہ بھاری ہیں، ان میں سے خداوند عالم آزاد لوگوں کی عبادت پسند کرتا ہے چونکہ اس میں منعم عظیم کے شکر کے علاوہ اور کچھ نہیں ہے نہ اس میں ثواب کا لالچ ہے اور نہ ہی اس کے عذاب کا خوف ہے۔

امام علیہ السلام نے ایک دو سری حدیث میں اسی عبادت اصرار کی تاکید فرمائی ہے:

"عِبَادَةُ الْأَحْرَارِ لَا تَكُونُ إِلَّا شُكْرًا لِلَّهِ، لَا خَوْفًا وَلَا زَعْبَةً" (3)

"اصرار کی عبادت صرف اللہ کے شکر کیلئے ہوتی ہے اس میں نہ کوئی خوف ہوتا ہے اور نہ لالچ۔"

امام کے دل اور عواطف اللہ سے محبت سے مملو تھے یہ آپ کی فطرت میں ہی تھی اور رازیوں کا کہنا ہے: آپ ہر وقت اللہ کی عبادت اور اس کی اطاعت میں مشغول رہتے تھے، آپ کی ایک کنیز سے آپ کی عبادت کے متعلق سوال کیا گیا تو اس نے سوال کیا: اَطْنِبْ، أَوْ اُحْتَصِرْ؟ بل اختصری

1- تفسیر العسکری صفحہ 132-

2- صفوة الصفوة، جلد 2، صفحہ 53- شذرات الذهب، جلد 1، صفحہ 105- الحلیہ، جلد 3، صفحہ 134- البدایہ والنہایہ، جلد 9، صفحہ 105- درر الابکار جلد 2، صفحہ 139- 3- الکواکب

الدریہ، جلد 2، صفحہ 139-

"تفصیل سے بیان کروں یا مختصر طور۔ لوگوں نے کہا مختصر۔ تو اس نے بیان کرنا شروع کیا"
 آپ دن میں کھانا نہیں کھاتے تھے اور رات میں ہرگز آپ کیلئے بستر نہیں بچھایا جاتا تھا۔۔۔۔⁽¹⁾
 امام پوری زندگی دن میں روزہ رکھتے اور رات میں نمازیں پڑھتے تھے، کبھی آپ نماز میں مشغول رہتے اور کبھی مخفیانہ طور پر صدقہ دینے میں مشغول رہتے۔۔۔

یہ بات زور دے کر کہی جا سکتی ہے کہ مسلمین اور عابدوں کی تاریخ میں کوئی بھی امام جیسا بااخلاص اور اللہ کا اطاعت گزار بندہ نہیں مل سکتا ہے۔ ہم آپ کی عبادات کے سلسلہ میں کچھ چیزیں پیش کر رہے ہیں: آپ کا وضو بیشک وضو نور ہے اور گناہوں سے طہارت اور نماز کا پہلا مقدمہ ہے، امام ہمیشہ با طہارت رہتے، راویوں نے آپ کے وضو میں اللہ کے لئے خشوع کے متعلق کہا ہے: جب امام وضو کا ارادہ فرماتے تو آپ کا رنگ زرد ہو جاتا تھا آپ کے اہل و عیال نے اس کے متعلق سوال کیا: وضو کے وقت آپ کی یہ حالت کیوں ہو جاتی ہے؟ تو آپ نے اللہ سے خوف و خشیت سے ایسا ہونے کی وجہ بیان کرتے ہوئے یوں جواب دیا: "أَتَذُرُونَ بَيْنَ يَدَيَّ مِنْ أَقْوَمٍ؟"۔⁽²⁾ "کیا تم جانتے ہو کہ سینکس کے سامنے کھڑا ہونے کا ارادہ رکھتا ہوں"۔

آپ وضو کا اتنا اہتمام فرماتے کہ کسی سے کوئی مدد نہیں لیتے تھے آپ خود طہارت کیلئے پانی لاتے اور اس کو سونے سے پہلے ڈھانک کر رکھتے، جب رات آجاتی تو آپ مسواک کمرتے اس کے بعد وضو کمرتے اور وضو سے فارغ ہو جانے کے بعد نماز میں مشغول ہو جاتے تھے۔⁽³⁾

آپ کی نماز

نماز مومن کی معراج ہے اور متقی کو اللہ سے قریب کر دیتی ہے (جیسا کہ حدیث میں آیا ہے) ذاتی

1- الخصال صفحہ 488-

2- درر الاہکار صفحہ 70- نہایۃ المارب جلد 21 صفحہ 326- سیر اعلام النبلاء جلد 4 صفحہ 238- الاتحاف بحب الاشراف صفحہ 49- اخبار الدول صفحہ 109-3- صفوة الصفوة جلد 2 صفحہ 53-

طور پر امام سب سے زیادہ نماز کو اہمیت دیتے تھے، نماز کو معراج اس لئے کہا گیا ہے کیونکہ نماز انسان کو اللہ تک پہنچاتی ہے اور خالق کائنات اور زندگی دینے والے سے متصل کرتی ہے جب آپ نماز شروع کرنے کا ارادہ فرماتے تو آپ کا جسم مبارک کانپ جاتا تھا، آپ سے اس کے متعلق سوال کیا گیا تو آپ نے فرمایا: "اتَذْرُونَ بَيْنَ يَدَيْ مَنْ أَفْؤُمْ، وَمَنْ أُنَاج؟" (1) "کیا تم جانتے ہو کہ میں کس کے سامنے کھڑا ہوں اور کس کو پکار رہا ہوں۔"

ہم ذیل میں آپ کی نماز اور آپ کے ذریعہ نماز میں خوشبو لگانے کے سلسلہ میں کچھ چیزیں بیان کر رہے ہیں:

نماز کے وقت آپ کا خوشبو لگانا

امام جب نماز پڑھنے کا ارادہ فرماتے تو آپ نے نماز پڑھنے کی جگہ جو خوشبو رکھی تھی اس کو لگاتے جس سے مسک کی خوشبو پھیل جاتی تھی۔

نماز کے وقت آپ کا لباس

امام جب نماز کا ارادہ فرماتے تو صوف (اون) کا لباس پہنتے، اور بہت موٹا (2) لباس پہنتے تھے کیونکہ آپ خالق عظیم کے سامنے خود کو بہت ہی ذلیل و رسوا سمجھتے تھے۔

نماز کی حالت میں آپ کا خشوع

نماز میں امام صرف خدا ہی سے لو لگاتے، عالم مادیات سے خالی ہوتے، اپنے اطراف میں کسی چیز کا احساس نہ کرتے، بلکہ آپ بذات خود اپنے نفس کا بھی احساس نہیں کرتے تھے، آپ اپنا دل اللہ سے لگا دیتے، راویوں نے نماز کی حالت میں آپ کی صفت یونین کی ہے: جب آپ نماز کے لئے کھڑے ہوتے تو آپ کا رنگ متغیر ہو جاتا، آپ کے اعضاء اللہ کے خوف سے کانپ جاتے، آپ نماز میں اس طرح،

1- وسیلہ المآل، صفحہ 207- سیر اعلام النبلاء، جلد 4 صفحہ 38- صفوة الصفوة جلد 2 صفحہ 52- حلیۃ الاولیاء، جلد 3، صفحہ 132- العقد الفرید، جلد 3 صفحہ 103

2- بحار الانوار، جلد 46، صفحہ 58-

کھڑے ہوتے تھے جیسے ایک ذلیل بندہ بڑے بادشاہ کے سامنے کھڑا ہو اور آپ نماز کو آخری نماز سمجھ کر بجالاتے تھے۔
امام محمد باقر علیہ السلام نے اپنے والد بزرگوار کے نماز میں خشوع کے سلسلہ میں یوں فرمایا ہے: "كَانَ عَلِيُّ ابْنُ الْحُسَيْنِ إِذَا قَامَ فِي الصَّلَاةِ كَأَنَّهُ سَاقُ شَجَرَةٍ لَا يَتَحَرَّكُ مِنْهُ شَيْئًا إِلَّا مَا حَرَّكَتِ الرِّيحُ مِنْهُ" (1)۔

"علی بن الحسین نماز میں اس درخت کے تنے کے مانند کھڑے ہوتے جس کو اسی کی ہوا کے علاوہ کوئی اور چیز ہلا نہیں سکتی۔"
نماز میں آپ کا خشوع اتنا زیادہ تھا کہ آپ سجدہ میں سر رکھ کر اس وقت تک نہیں اٹھاتے تھے جب تک کہ آپ کو پسینہ نہ آجائے،
(2) یا گویا کہ آپ اپنے آنسوؤں اور گریہ کی وجہ سے پانی میں ڈوب گئے ہوں۔ (3)

راویوں نے ابو حمزہ ثمالی سے نقل کیا ہے کہ انھوں نے امام کو نماز کی حالت میں دیکھا ہے کہ آپ کے کندھے سے آپ کی ردا ہٹ گئی تو آپ نے اس کو درست تک نہیں کیا ابو حمزہ ثمالی نے جب امام سے اس کے متعلق سوال کیا تو آپ نے فرمایا: "وَيَحْكُ، أَتَدْرِي بَيْنَ يَدَيَّ مَنْ كُنْتُ؟ إِنَّ الْعَبْدَ لَا يُقْبَلُ مِنْ صَلَاتِهِ إِلَّا مَا قَبِلَ عَلَيْهِ مِنْهَا بِقَلْبِهِ" (4)۔

"تم پروانے ہو کیا تم جانتے ہو میں کس کے سامنے کھڑا ہوں؟ بندہ کی وہی نماز قبول ہوتی ہے جو دل سے ادا کی جاتی ہے۔"
آپ نماز میں اللہ سے اس طرح لو لگاتے کہ ایک مرتبہ آپ کے فرزند ارجمند کنویں میں گر گئے تو اہل مدینہ نے شور مچایا کہ اس کو بچائیے امام محراب عبادت میں نماز میں مشغول تھے، اس کی طرف بالکل متوجہ ہی نہیں ہوئے، جب نماز تمام ہو گئی تو آپ سے اس کے متعلق سوال کیا گیا تو آپ نے فرمایا:

1- وسائل الشیعة، جلد 4، صفحہ 685۔

2- تہذیب الاحکام، جلد 2، صفحہ 286۔ بحار الانوار، جلد 46، صفحہ 79۔

3- بحار الانوار، جلد 46، صفحہ 108۔

4- علل الشرائع، صفحہ 88۔ بحار الانوار، جلد 46، صفحہ 61۔ وسائل الشیعة، جلد 4، صفحہ 688۔

"مَا شَعَرْتُ، إِنَّ كُنْتُ أَنَا جِ رَبًّا عَظِيمًا" (1)

"مجھے احساس تک نہیں ہوا، میں اپنے عظیم پروردگار سے مناجات کر رہا تھا"

ایک مرتبہ آپ کے گھر میں آگ لگ گئی اور آپ نماز میں مشغول تھے اور آپ نے آگ بجھانے میں کوئی مدد نہیں کی اور لوگوں نے آپ سے اس کے متعلق سوال کیا تو آپ نے فرمایا:

"أَهْتَنَيْتُ عَنْهَا النَّارَ الْكُبْرَى" (2)

"مجھے اس سے بڑی آگ نے اپنی طرف متوجہ کر رکھا تھا"

عبد الکریم قشیری نے امام کے نماز میں اس تعجب خیز اظہار کی یوں تفسیر کی ہے کہ امام کی یہ حالت اس وجہ سے ہوتی تھی کہ آپ عبادت کے عالم میں جس چیز کی طرف متوجہ ہوتے تھے وہ آپ کو دنیا اور ما فیہا سے غافل کر دیتی تھی یہاں تک کہ ثواب یا عذاب الہی کے تصور سے خود اپنے نفس پر مرتب ہونے والے حالات کی طرف آپ کا قلب متوجہ نہیں ہوتا تھا۔ (3)

ہزار رکعت نماز

مورخین کا اس بات پر اجماع ہے کہ آپ رات دن میں ایک ہزار رکعت (4) نماز بجالاتے تھے آپ کے پانچ سو خرمے کے درخت تھے اور آپ ہر درخت کے نیچے دو رکعت (5) نماز پڑھتے تھے، آپ کی اتنی زیادہ نمازیں بجالانے کی وجہ سے ہی آپ کے اعضاء سجدہ پر اونٹ کے گھٹوں کی طرح گھٹے تھے، جن کو ہر سال کاٹا جاتا تھا، آپ ان کو ایک تھیلی میں جمع کرتے رہتے اور جب آپ کا انتقال ہوا تو ان کو آپ کے ساتھ قبر میں دفن کر دیا گیا۔ (6)

1- اخبار الدول، صفحہ 110- بحار الانوار، جلد 46، صفحہ 99-2- صفوة الصفوة، جلد 2، صفحہ 52- المنتظم، جلد 6، صفحہ 141- نهایہ الارب، جلد 21، صفحہ 325- سیر اعلام النبلاء، جلد 4، صفحہ 238-3- رسالہ القشیری، جلد 1 صفحہ 214-

4- تہذیب التہذیب، جلد 7، صفحہ 306- نور الابصار، صفحہ 136- الاتحاف بحب الاشراف، صفحہ 49- تذکرۃ الحفاظ، جلد 1، صفحہ 71- شذرات الذہب، جلد 1، صفحہ 104- الفصول المہمۃ، صفحہ 188- اخبار الدول، صفحہ 110- تاریخ دمشق، جلد 36، صفحہ 151- الصراط السوی، صفحہ 193- اقامۃ الحجۃ، صفحہ 171- العبر فی خبر من غیر جلد 1، صفحہ 111- دائرۃ المعارف (البستانی)، جلد 9، صفحہ 355- تاریخ یعقوبی جلد 3، صفحہ 45- المنتظم، جلد 6، صفحہ 143- تاریخ الاسلام (الذہبی)- الکواکب الدرہ، جلد 2، صفحہ 131- البدایہ والنہایہ جلد 9، صفحہ 105-

5- بحار الانوار، جلد 46، صفحہ 61- الخصال، صفحہ 487-6- الخصال، صفحہ 488-

مستحب نمازوں کی قضا

آپ نے پوری زندگی میں کوئی مستحب نماز نہیں چھوڑی، اگر دن میں آپ کی کوئی مستحب نماز چھوٹ جاتی تھی تو آپ رات میں اس کی قضا بجالاتے اور آپ نے اپنی اولاد کو اس کی وصیت کرتے ہوئے یوں فرمایا: "يَابْنَ ۙ لَيْسَ هَذَا عَلَيْكُمْ بِوَاجِبٍ، وَلَكِنْ أُحِبُّ لِمَنْ عَوَّدَ نَفْسَهُ مِنْكُمْ عَادَةً مِنَ الْخَيْرِ أَنْ يَدُومَ عَلَيْهَا" (2)

"میرے فرزند یہ تم پر واجب نہیں ہے لیکن میں یہ چاہتا ہوں کہ تم اس کو اپنی عادت بنا لو، یہ اچھی عادت ہے اور ہمیشہ اس پر عمل کرتے رہو۔"

آپ کا زیادہ سجدے کرنا

حدیث کی رو سے انسان اپنے رب سے سجدہ کی حالت میں بہت زیادہ قریب ہوتا ہے اور امام زین العابدین علیہ السلام بہت زیادہ سجدے کرتے خضوع کرتے اور اللہ کے سامنے خود کو بہت زیادہ ذلیل سمجھتے تھے راویوں کا کہنا ہے: ایک مرتبہ آپ صحرا کی طرف تشریف لے گئے ایک شخص نے آپ کو تلاش کیا تو آپ کو ایک سخت پتھر پر سجدہ کرتے ہوئے دیکھا اس نے آپ کو ہزار مرتبہ یہ کہتے سنا:

"لَا إِلَهَ إِلَّا اللَّهُ حَقًّا، لَا إِلَهَ إِلَّا اللَّهُ تَعْبُدًا وَرِقًّا، لَا إِلَهَ إِلَّا اللَّهُ إِيمَانًا وَصِدْقًا" (3)

آپ سجدہ شکر میں سو مرتبہ کہتے: "أَلْحَمْدُ لِلَّهِ شُكْرًا" اس کے بعد کہتے: "يَا ذَا الْمَنْزِلِ الَّذِي لَا يَنْقَطِعُ أَبَدًا، وَلَا يُخْصِيهِ غَيْرُهُ عَدَدًا، وَيَا ذَا الْمَعْرُوفِ الَّذِي لَا يَنْفَدُ أَبَدًا يَا كَرِيمُ يَا كَرِيمُ" اس کے بعد گریہ و زاری کرتے اور اپنی حاجت طلب کرتے۔ (4)

2- صفوة الصفوة، جلد 2، صفحہ 53-

3- وسائل الشیعة، جلد 4، صفحہ 981-

4- وسائل الشیعة، جلد 4، صفحہ 981-

کثرت تسبیح

آپ ہمیشہ اللہ کے ذکر، تسبیح اور اس کی حمد میں مشغول رہتے اور ان نورانی کلمات میں اللہ کی تسبیح کرتے تھے: "سُبْحَانَ مَنْ
أَشْرَقَ نُورُهُ كُلَّ ظُلْمَةٍ، سُبْحَانَ مَنْ قَدَّرَ بِقُدْرَتِهِ كُلَّ قُدْرَةٍ سُبْحَانَ مَنْ اِخْتَجَبَ عَنِ الْعِبَادِ بِطَرَائِقِ نُفُوسِهِمْ، فَلَا شَيْءَ
يَحْجِبُهُ، سُبْحَانَ اللَّهِ وَبِحَمْدِهِ" (1)

"پاک و پاکیزہ ہے وہ ذات جس کے نور نے ہر تاریکی کو منور کر دیا، پاک و پاکیزہ ہے وہ ذات جس نے تمام قدرتوں کی حد محدود کر
دی، پاک و پاکیزہ ہے وہ ذات جو بندوں سے اُن کے نفوس کے خیالات میں مخفی ہوا، اس سے کوئی چیز مخفی نہیں ہے، اللہ پاک و
پاکیزہ ہے اور وہی حمد کا سزاوار ہے۔"

1- دعوات قطب راوندی (خطی نسخہ) حکیم لاہوری۔

نماز شب کا واجب قرار دینا

امام زین العابدین علیہ السلام کبھی بھی نماز شب سے غافل نہیں رہے آپ سفر اور حضر ہر جگہ نماز شب بجالاتے تھے یہاں تک کہ آپ اپنے رب حقیقی سے جا ملے۔

نماز شب کے بعد آپ کی دعا

جب آپ نماز شب سے فارغ ہوتے تو یہ دعا پڑھتے جو ائمہ اہل بیت کی تابناک دعا ہے:

"اللّٰهُمَّ يَا ذالْمَلِكِ الْمُتَأَبَّدِ"

"اے وہ پروردگار جس کا ملک ہمیشگی کے ساتھ ابدیت رکھنے والا ہے اور جس کی سلطنت بغیر کسی لشکر اور مددگار کے محفوظ ہے، زمانوں کے بدلتے رہنے، برسوں کے بیت جانے، ایام و ازمنہ کے گذر جانے کے باوجود اس کی عزت باقی رہنے والی ہے تیری سلطنت اس قدر عزیز ہے کہ اس کی عزت کی نہ کوئی ابتدا ہے اور نہ انتہا اور تیرا ملک اس قدر بلند ہے کہ تمام اشیاء اس کی انتہا تک پہنچنے سے پہلے ہی گرجا جاتی ہیں اور جن کمالات کو تو نے اپنی ذات کیلئے مخصوص کیا ہے ان کی ادنیٰ منزل تک بھی تعریف کرنے والوں کی تعریف کی آخری منزل نہیں پہنچ سکتی ہے۔ سارے صفات تیری بارگاہ میں گم ہو گئے ہیں اور تمام تعریفیں تیری جناب میں بکھر گئی ہیں اور دقیق ترین تصورات بھی تیری کبریائی کے سامنے حیران رہ گئے ہیں۔ یقیناً تو ایسا ہی ہے تو اپنی اولیت کے اعتبار سے اول ہے اور ایسا ہی ہمیشہ رہنے والا ہے۔ میں تیرا وہ بندہ ہوں جس کے اعمال ضعیف اور جس کی آرزوئیں عظیم ہیں۔ میرے ہاتھ سے تعلقات کے تمام اسباب نکل گئے ہیں علاوہ اس رشتہ کے جسے تیری رحمت نے قائم کیا ہے اور امیدوں کے تمام رشتے قطع ہو گئے ہیں علاوہ اُس معافی کے رشتہ کے جس کی پناہ میں، میں زندگی گزار رہا ہوں، میرے پاس تیری قابل اعتنا اطاعت بہت کم ہے اور جن معصیتوں میں، میں زندگی گزار رہا ہوں وہ بہت زیادہ ہیں لیکن یہ طے ہے کہ بندہ کسی قدر بھی بد کردار کیوں نہ ہو جائے تیرے پاس معافی کی تنگی دامن نہیں ہے لہذا مجھے معاف کر سکتا ہے۔"

دعا کے یہ جملے خداوند عالم کی عظمت اور اس کی وحدانیت پر دلالت کرتے ہیں، اور اس کے بعض دائمی صفات کا تذکرہ موجود ہے جن کی کوئی ابتدا اور انتہا نہیں ہے، وہ محکم و مضبوط سلطان قاہر جو اپنے ملک کی حمایت کے لئے لشکر اور مددگاروں کا محتاج نہیں، کوئی ایسی ذات اور کوئی ایسی صفت نہیں ہے جس سے اس کی تو صیف کی جاسکے، وہ ہر چیز سے بلند و برتر ہے۔

امام نے ہمیشہ خدا کی بارگاہ میں اپنے ذلیل، خضوع اور اس کے بندے ہونے کا اظہار کیا، آپ نے اپنی تمام آرزوؤں میں اسی سے لو لگائی، اسی سے پناہ مانگی، اسی کی رسی کو مضبوطی سے پکڑا، اسی سے لو لگائی اور اب اسی دعاء کے دوسرے چند جملے ملاحظہ

فرمائیں:

"اللَّهُمَّ وَقَدْ أَشْرَفَ"

"خدا یا تیرا علم میرے مخفی اعمال پر بھی نگاہ رکھتا ہے اور تیری اطلاع کے سامنے ہر پوشیدہ عمل واضح ہے دقیق ترین چیز بھی تجھ سے پوشیدہ نہیں ہے اور غیبی اسرار بھی تیرے علم سے دور نہیں ہے۔

مجھ پر تیرے اس دشمن کا غلبہ ہو گیا ہے جس نے تجھ سے مجھے گمراہ کرنے کی مہلت مانگی تھی تو تو نے دیدی اور مجھے بہکانے کے لئے قیامت تک کا وقت مانگا تو تو نے اسے آزاد چھوڑ دیا اور اب اس نے مجھے گمراہی میں ڈال دیا جبکہ میں اپنے مہلک گناہان صغیرہ اور تباہ کن گناہان کبیرہ سے بھاگ کر تیری بارگاہ میں آ رہا تھا۔ حالت یہ ہے کہ جب میں نے تیری کوئی نافرمانی کی اور برے اعمال کی بنا پر تیری ناراضگی کا حقدار ہو گیا تو اس نے اپنے حیلہ کی باگ موڑ دی اور چل دیا اور مجھے کلمہ کفر میں مبتلا کر کے مجھ سے برائت کا اعلان کر دیا اور پیٹھ پھیر کر روانہ ہو گیا مجھے تیرے غضب کے صحرا میں اکیلا چھوڑ دیا، اور تیرے عذاب کے میدان تک ہنکا دیا کہ اب نہ کوئی شفیع ہے جو سفارش کر سکے اور نہ کوئی قلعہ ہے جو اپنے اندر چھپا سکے اور نہ کوئی پناہ گاہ ہے جس کی پناہ لی جا سکے، اب تیرے سامنے وہ شخص کھڑا ہے جو تیری پناہ گاہ کا طلبگار ہے اور اپنے گناہوں کا اقرار کر رہا ہے لہذا تیرے فضل میں تنگی نہ ہونے پائے اور تیری بخشش میں کمی نہ آنے پائے۔ میں تیرے اُن بندوں میں نہ ہو جاؤں جو توبہ کر کے بھی ناکام ہو جاتے ہیں اور اُن امیدواروں میں نہ شامل ہو جاؤں جو مایوس ہو جاتے ہیں۔ میرے گناہوں کو بخش دے کہ تو بہترین بخشنے والا ہے۔"

امام نے ان چند فقروں میں انسان کی خواہشات نفسانی کے سامنے کمزور ہونے کے سلسلہ میں گفتگو کی ہے اور انسان اس شیطان رحیم کا مقابلہ کرنے کی طاقت نہیں رکھتا جس نے انسان کے نفس میں قطع، حرص اور تکبر وغیرہ جیسی شرارت سے بھرے صفات کو برانگیختہ کر کے ان کے ذریعہ خدمت لینا چاہی، اس نے انسان کی لگام اپنے ہاتھ میں پکڑ لی اور اس کے عواطف پر مسلط ہو گیا، اس کو گناہوں اور ہلاکت کے میدانوں میں مسخر کرنا شروع کر دیا، اس کو اللہ سے قریب کرنے والے راستوں سے دور کرنا شروع کر دیا، اور امام نے اس دھوکہ دینے والے خبیث دشمن کے مقابلہ میں پروردگار عالم سے اپنی حمایت طلب فرمائی۔ ہم اس دعا کے دوسرے جملوں میں یوں پڑھتے ہیں:

اللَّهُمَّ إِنَّكَ أَمَرْتَنِي فَعَزَّكَ

"خدایا! تو نے جس بات کا حکم دیا اسے میں نے چھوڑ دیا اور جس چیز سے منع کیا اس کا مرتکب ہو گیا اور بُرے خیالات نے خطائوں کو سنوار دیا تو میں نے کوتاہی سے کام لیا۔ میں نہ اپنے دنوں کے لئے روزوں کو گواہ قرار دے رہا ہوں اور نہ راتوں کی شب بیداری کی پناہ لے رہا ہوں اور نہ کوئی سنت حسنہ اپنے کو زندہ کرنے کی تعریف کر سکتی ہے علاوہ ان فرائض کے جن کو ضائع کرنے والا ہلاک ہو جاتا ہے۔ میں تو کسی مستحب عمل کو بھی وسیلہ نہیں قرار دے سکتا ہوں جبکہ بہت سے واجبات و فرائض میں غفلت برت چکا ہوں اور تیرے مقرر کئے ہوئے حدود سے تجاوز کر چکا ہوں۔ کچھ حراموں کو برباد کیا اور کچھ گناہانِ کبیرہ کا مرتکب ہو گیا لیکن تیری عافیت نے ان کی رسوائی سے پردہ پوشی کر لی خدایا یہ اس شخص کی منزل ہے جو اپنے نفس کے بارے میں تجھ سے شرمندہ ہے اور اس سے ناراض ہو کر تجھ سے خوش بھی ہے اور اب تیرے سامنے اُس نفس کے ساتھ آیا ہے جو خاشع ہے اور اس گردن کے ساتھ حاضر ہوا ہے جو خاضع ہے اور اس کمر کے ساتھ جس پر خطائوں کا بوجھ ہے، اس کی منزل خوف اور امید کے درمیان ہے اور تو اس کی امیدوں کے لئے سب سے اولیٰ اور اس کے خوف و خشیت کے لئے سب سے زیادہ حقدار ہے لہذا مجھے وہ شئی عنایت فرمادے جس کا میں امیدوار ہوں اور اس سے بچالے جس سے خوف زدہ ہوں اور اپنی رحمت کے انعامات سے نواز دے کہ تو ان سب سے زیادہ کریم ہے جن سے سوال کیا جاتا ہے۔"

امام نے ان جملوں میں اہل بیت کے اللہ کے خضوع و خشوع کو پیش کیا ہے اور یہ مشاہدہ کیا کہ سب سے عظیم حسنات (نیکیاں)، رات بھر خدا کی عبادت کرتے رہنا، دن میں روزہ رکھنا، تمام نوافل اور مستحبات کا بجالانا، اسلام کی سنتوں کو زندہ کرنا وغیرہ نیکیوں کی دو سری قسمیں جن کا احصا نہیں کیا جا سکتا ہے، یہ خدا کے مقابلہ میں بہت کم ہے، اس توبہ کے علاوہ اللہ سے اور کونسی توبہ کی جا سکتی ہے؟ اور اس طرح اللہ سے لو لگانے کے مانند کونسا لو لگانا ہو سکتا ہے؟ حقیقت میں یہ امام دنیا کے متقین اور صالحین میں منفرد حیثیت رکھتے ہیں۔۔۔ ہم اس دعا کے کچھ اور جملے نقل کرتے ہیں:

اللَّهُمَّ وَاذْ سَتَرْتَنِي

"خدایا! جب تو نے اپنی بخشش کے ذریعہ پردہ پوشی کر دی ہے اور اپنے فضل سے اس فنا کے گھر میں ساتھیوں کے سامنے ڈھانپ لیا ہے تو اب دار البقاء میں بھی تمام ملائکہ مقربین اور مرسلین، معصومین اور شہداء و صالحین کے سامنے رسوائی سے بچا لینا۔"

اس پڑوسی کے حضور میں جس سے میں اپنی برائیوں کو چھپایا کرتا تھا اور اس قرابتدار کے سامنے جس سے میں اپنے مخفی معاملات میں شرماتا تھا۔ میں نے اس پردہ پوشی میں کسی پر بھروسہ نہیں کیا لیکن خدایا تیری مغفرت پر بھروسہ کیا ہے اور تو سب سے زیادہ بھروسہ کے قابل اور تمام اُن لوگوں سے زیادہ عطا کرنے والا ہے جن کی رغبت کی جاتی ہے اور اُن سب سے زیادہ مہربان ہے جن سے مہربانی طلب کی جاتی ہے لہذا مجھ پر رحم فرما۔۔۔"۔

امام نے ان جملوں میں یہ بیان فرمایا ہے کہ اللہ پر بھروسہ رکھو اس سے عفو بخشش، لطف و کرم کی امید رکھو، اس سے دارِ آخرت میں خوشنودی اور رضائے الہی طلب کرو، خداوند عالم نے اپنے گناہگار بندوں کے عیوب کی پردہ پوشی کی ہے جیسا اس سے مطالبہ کیا ہے کہ آخرت کی مصیبتوں سے نجات دے جہاں تمام ملائکہ، مرسلین، شہداء اور تمام بندگانِ صالح موجود ہوں اور امام نے گناہگار مسلمانوں کو یہ درس دیا کہ وہ اللہ سے خلوص دل کے ساتھ توبہ کریں۔

ہم اسی دعائے شریفہ کے کچھ اور جملوں پر روشنی ڈالتے ہیں:

"اللَّهُمَّ وَأَنْتَ هَدَوْتَنِي"

"اے خدا! تو نے صلب کی ہڈیوں کے تنگ راستوں اور رحمِ مادر کی تنگ نالیوں سے ایک حقیر نطفہ کی شکل میں گزارا ہے تو نے مختلف جبابات سے میری پردہ پوشی کی ہے اور مختلف حالات میں مجھے کروٹیں بدلوائی، ہیٹھیاں تک کہ جب میری صورت مکمل ہو گئی اور تو نے میرے اعضاء و جوارح کو مستحکم بنا دیا جس طرح تو نے اپنی کتاب میں تو صیف کی ہے کہ نطفہ سے علقہ بنا، اس کے بعد مضغ بنا، پھر ہڈیاں پیدا ہوئیں، پھر ہڈیوں پر گوشت چڑھایا گیا اور پھر ایک تازہ مخلوق بنا دیا گیا اور پھر جب مجھے تیرے رزق کی ضرورت پڑی اور میں تیرے بارانِ کرم سے بے نیاز نہ ہو سکا تو، تو نے میری بہترین غذا، بہترین ماکولات و مشروبات کو بنا دیا۔ جسے تو نے اپنی اس کنیز کے جسم میں دوڑایا جس کے شکم میں مجھے جگہ دی تھی اور مجھے اس کے مرکزِ رحم میں ودیعت کر دیا تھا۔ حالانکہ اگر اس وقت مجھے میری طاقت کے حوالہ کر دیتا اور میری قوت کے سپرد کر دیتا تو ہر تدبیر مجھ سے الگ ہو جاتی اور ہر قوت مجھ سے دور بھاگ جاتی تو نے اپنے فضل سے ایک مہربان کرم فرما کی طرح مجھے غذا عنایت کی اور مسلسل ایسا احساس کرتا رہا یہاں تک کہ میں اس منزل تک پہنچ گیا۔ نہ کبھی تیری نیکی سے محروم ہوا اور نہ تیرے بہترین سلوک میں کوئی تاخیر ہوئی لیکن پھر بھی میرا بھروسہ مستحکم نہ ہوا اور میں برابر زیادہ مفاد کے لئے مواقع نکالتا رہا۔ شیطان نے بدگمانی اور ضعفِ یقین کی بنا پر میری زمام کو اپنے ہاتھ میں لے لیا ہے، لہذا اینٹاس کی بدترین ہمسائیگی اور اپنی طرف سے اس کی اطاعت کی فریاد کمرہا ہوں اور اس کے تسلط سے تیری حفاظت کا طلبگار ہوں اور اس بات کی بھی فریاد کمرہا ہوں تو میرے رزق کے راستہ کو آسان کر دے۔

تیرا اس بات پر شکر ہے کہ تو نے بلا مانگے ہی عظیم نعمتیں عطا فرمادی ہیں اور پھر اُن احسانات و انعامات پر شکر ادا کرنے کا الہام بھی کر دیا ہے لہذا اب محمد و آل محمد ﷺ پر حمت نازل فرما اور میرے رزق کو آسان بنا دے اور جو کچھ مقدر کیا ہے اُس پر قانع بنا دے اور میری قسمت کے حصہ پر مجھے راضی کر دے اور میری زندگی اور میری جسمانی طاقت کا مصرف اپنی اطاعت کے راستہ کو قرار دیدے کہ تو بہترین رزق دینے والا ہے۔

یہ جملے خالق عظیم کے وجود پر مؤثق دلیلیں ہیں توہ خالق جس نے انسان کو ذلیل (گندے) پانی سے خلق کیا، تنگ رحم میں رکھا، اس کے بعد وہ یکے بعد دیگرے حالات میں منتقل ہوتا رہا یہاں تک کہ مکمل انسان بن گیا اور انسان اللہ کی سب سے عظیم مخلوقات میں ہے جو فکر، سمع و بصر وغیرہ جیسی عجیب چیزوں سے بنایا گیا ہے جو خالق حکیم کے وجود پر دلالت کرتی ہیں، امام کی یہ حدیث قرآن کریم کی ان آیات کی تفسیر کر رہی ہے جس میں انسان کی تخلیق کو بیان کیا گیا ہے، یہ بات شایان ذکر ہے کہ قرآن کریم نے دقیق طور پر جنین کی کیفیت بیان کی ہے اور انسان نے اسی حقیقت سے استفادہ کیا ہے۔

سید قطب کا کہنا ہے: انسان قرآن کریم کے جنین کے سلسلہ میں انکشافات کے سامنے حیران ہے وہ دقیق طور پر اس چیز کو نہیں جانتا تھا مگر علم کی پیشرفت و ترقی ہونے کے بعد، ہڈیوں کے خلیے گوشت کے خلیوں کے علاوہ ہیں، یہ بات ثابت ہو چکی ہے کہ جنین میں پہلے ہڈیوں کے خلیے پیدا ہوتے ہیں اور گوشت کے خلیوں کا اس وقت مشاہدہ نہیں کیا جا سکتا جب تک ہڈیوں کے خلیے اور جنین کے پورے ہڈیوں کے ڈھانچے کا مشاہدہ نہ کیا جائے یہ وہ حقیقت ہے جس کو قرآنی آیات نے ثابت کیا ہے۔۔۔ (1)

بہر حال، امام اپنی ذات پر اللہ کی عظیم نعمتوں کا ذکر کرنے کے بعد اس کی بارگاہ میں گر گڑا نے کہ وہ آپ کو شیطان کے مکرو فریب اور اس کے کبر و غرور سے دور رکھے، چونکہ شیطان انسان کا پہلا دشمن ہے۔۔۔ ہم ذیل میں دعا آخری جملے پیش کر رہے ہیں:

"اللَّهُمَّ إِنِّي أَعُوذُ بِكَ"

"خدایا! میں اس آگ سے تیری پناہ کا طلبگار ہوں جس کو تو نے نافرمانوں کے لئے بھڑکایا ہے اور اس کے ذریعہ اپنی رضا سے انحراف کرنے والوں کو تنبیہ کی ہے۔ وہ آگ جس کی روشنی بھی تاریکی ہے اور

جس کا معمولی حصہ بھی دردناک ہے اور جس کا دور والا حصہ بھی قریب ہے اور جس کا ایک حصہ دوسرے کو کھا رہا ہے اور اس پر حملہ آور ہو رہا ہے۔ وہ آگ ہڈیوں کو ریزہ ریزہ بنا دیتی ہے اور اپنے باشندوں کو کھولتا پانی پلاتی ہے فریادی کو چھوڑتی نہیں ہے اور طالب رحم پر مہربانی نہیں کرتی ہے کوئی فروتنی کا اظہار بھی کرے اور اس کے سپرد بھی ہو جائے تو اس کے حق میں کوئی تخفیف نہیں کرتی ہے اپنے باشندوں سے دردناک عذاب اور سخت وبال کے گرم ترین مصائب کے ساتھ ملاقات کرتی ہے۔ اور خدایا میں تیری پناہ چاہتا ہوں جہنم کے اُن بچھوؤں سے جو منہ پھیلانے ہوئے ہیں اور ان سانپوں سے جو اپنے دانت گاڑ رہے ہوں گے اور اس کھولتے ہوئے پانی سے جو اپنے باشندوں کے دل اور کلیجہ کو کاٹ ڈالے گا اور دل کو کھینچ کر پھینک دے گا۔ اور تیری ہدایت کا طالب ہوں اُن امور کے لئے جو اُس آگ سے دور بنا دیں اور اسے پیچھے ہٹا دیں۔

خدایا محمد و آل محمد پر رحمت نازل فرما اور مجھے اپنے فضل و رحمت سے اس کی اجرت دے۔ اپنی مہربانیوں سے میری لغزشوں کو معاف کر دے اور اے بہترین پناہ دینے والے مجھے لا وارث نہ چھوڑ دینا کہ تو ہر برائی سے بچانے والا اور ہر نیکی کا عطا کرنے والا ہے اور جو چاہے وہ کر سکتا ہے۔ تو ہر شے پر قدرت رکھتا ہے۔

خدایا محمد و آل محمد ﷺ پر رحمت نازل فرما اس وقت جب نیک کرداروں کا ذکر کیا جائے اور محمد و آل محمد ﷺ پر رحمت نازل فرما جب تک روز و شب کی آمد و رفت برقرار ہے۔

ایسی رحمت جس کا سلسلہ منقطع نہ ہو اور اس کے اعداد کا شمار نہ ہو سکے۔ وہ رحمت جو فضا کو معمور کر دے اور آسمان و زمین کی وسعتوں کو بھر دے۔ اللہ اُن پر رحمت نازل کرے یہاں تک کہ وہ راضی ہو جائیں اور اس رضا کے بعد بھی ایسی رحمت نازل کرے جس کی کوئی حد اور انتہا نہ ہو۔ اے بہترین رحم کرنے والے۔"

ان فقروں میں اس جہنم کی آگ کی توصیف بیان کی گئی ہے جس کو اللہ نے اپنے بدکار، ظالم اور سرکش بندوں کے لئے خلق کیا ہے وہ بندے جنہوں نے ظلم و جور اور فساد کو زمین پر پھیلایا ان کو جہنم کی آگ میں طرح طرح کا عذاب دیا جائیگا جس کے خوف و وحشت کی ہم تو صیف نہیں کر سکتے پیغمبر سے ہم اللہ کی پناہ چاہتے ہیں۔

اس مقام پر یہ دعائے شریفہ ختم ہو جاتی ہے جس کو امام نماز شب کے بعد پڑھا کرتے تھے، یہ اہل بیت کی روشن و تابناک دعائوں میں سے ہے۔

امام کے کثرت عبادت کی وجہ سے آپ کے اعزاء پر آپ کی وفات ہو جانے کا خوف ہو گیا تو رسول اللہ ﷺ کے جلیل القدر صحابی جابر بن عبد اللہ انصاری کے پاس آ کر یوں گویا ہوئے: اے رسول ﷺ اللہ کے صحابی بیشک ہمارے تم پر حقوق ہیں اور ہمارا تم ایک حق یہ ہے کہ جب تم ہم میں سے کسی ایک کو خود کو ہلاک کرنے کی کوشش کرتا دیکھو تو اس کو اللہ کی یاد دلاؤ، اس موقع پر اپنی جان کو باقی رکھنے کی دعوت دو، اپنے والد بزرگوار کی یادگار علی بن الحسین ہیں جن کی عبادت کرنے کی وجہ سے ناک کی ہڈی چھد گئی ہے اور ان کے اعضاء سجدہ پر گھٹے پڑ گئے ہیں۔

جناب جابر، امام زین العابدین علیہ السلام کی خدمت بابرکت میں حاضر ہوئے تو کیا دیکھا کہ آپ محراب میں عبادت، اللہ کی اطاعت میں مشغول ہیں، جب امام نے جابر کو دیکھا تو ان کا استقبال کیا، اپنے پہلو میں بٹھایا اور ان کے حالات دریافت کئے، اس وقت جابر بڑے ہی ادب و احترام سے یوں گویا ہوئے: اے فرزند رسول! آپ کو علم ہے کہ پروردگار عالم نے جنت کو آپ کے اور آپ سے محبت کرنے والے کے لئے خلق کیا ہے اور دوزخ کو آپ سے بغض اور دشمنی رکھنے والے کے لئے خلق فرمایا ہے تو پھر آپ خود کو اتنی مشقتوں میں کیوں ڈال رہے ہیں؟

امام نے ان کو بڑی ہی نرمی و محبت سے جواب دیا: اے صحابی رسول ﷺ، بیشک میرے جد رسول اللہ ﷺ کے اگلے اور پچھلے تمام گناہ معاف کر دئے گئے تھے مگر پھر بھی آپ ﷺ نے کوشش کرنا نہیں چھوڑا اور یوں عبادت کی (میرے ماں باپ آپ ﷺ پر فدا ہوں) کہ آپ کی پنڈلیوں اور قدموں پر ورم آ گیا جب آپ ﷺ سے کہا گیا: آپ اتنی عبادت کیوں کرتے ہیں جبکہ اللہ نے آپ کے گزشتہ اور آئندہ کے تمام گناہ بخش دئے ہیں؟ رسول اللہ ﷺ نے فرمایا: کیا میں خدا کا شکر گزار بندہ نہ بنوں؟۔ جب جابر نے دیکھا کہ گفتگو کے ذریعہ امام کو کثرت عبادت سے نہیں روکا جاسکتا تو یہ کہتے ہوئے آپ کو آرام کرنے کی خاطر خدا حافظ کہا: فرزند رسول، آپ اپنے نفس کی حفاظت کیجئے کیونکہ آپ اس خاندان سے ہیں جن سے بلائیں دور کر دی گئی ہیں اور جن کے ذریعہ آسمان سے بارش ہوتی ہے۔

امام نے جابر کو بڑی ہی خفی اور غمگین آواز میں جواب دیا: میں اپنے آباء و اجداد کے طریقے کو نہیں چھوڑ سکتا اور ان سے ملاقات کرنے تک ان کی پیروی کرتا رہوں گا۔"

جابر ہلکے بلکے رہ گئے اور اپنے اطراف میں بیٹھے ہوئے لوگوں سے یوں مخاطب ہوئے: ہم نے یوسف بن یعقوب کے علاوہ انبیاء کی اولاد میں علی بن الحسین جیسا نہیں دیکھا، خدا کی قسم امام حسین کی ذریت یوسف بن یعقوب کی ذریت سے افضل ہے، بیشک ان ہی کی ایک فرد کے ذریعہ عدل و انصاف سے دنیا اسی طرح بھر جائے گی جس طرح وہ ظلم و جور سے بھری ہوگی۔⁽¹⁾

اسد بزرگ و برتر ہے، بیشک انبیاء علیہم السلام کی اولاد میں علی بن الحسین جیسا ان کے ورع، تقویٰ اور تمام بلند و بالا اخلاق و کردار میں کوئی نہیں ہے۔ جیسا کہ جابر نے کہا ہے کہ امام حسین علیہ السلام کی ذریت میں آپ کا ایک فرزند ہوگا جو ظلم و جور سے بھری ہوئی دنیا کو عدل و انصاف سے اسی طرح بھر دے گا جس طرح وہ ظلم و جور سے بھری ہوگی، اور وہ عظیم مصلح امام مہدی آل محمد ﷺ ہیں جن کی نبی اکرم ﷺ نے بشارت دی ہے۔ آپ کی بعض اولاد نے آپ کی کثرت عبادت کو دیکھ کر بڑی ہی نرمی کے ساتھ آپ سے عرض کیا: اے والد بزرگوار آپ اتنی جانفشانی کیوں کر رہے ہیں؟ یعنی: اتنی زیادہ نمازیں کیوں پڑھ رہے ہیں؟

امام نے بڑی ہی نرمی کے ساتھ جواب میں فرمایا: میں اس کی نظر میں محبوب ہونا چاہتا ہوں۔۔۔⁽²⁾

عبدالملک بن مروان نے امام کی کثرت عبادت کی وجہ سے مہربانی کا اظہار کیا اور جب آپ مسلمانوں کی ایک جماعت کی سفارش کے لئے اس کے پاس گئے اور جب عبدالملک نے امام کی دونوں آنکھوں کے درمیان پیشانی پر سجدوں کی وجہ سے گھٹوں کے نشانات دیکھے تو آپ سے یوں کہنے لگا: یہ ظاہر ہو گیا آپ بہت ہی جد و جہد کرنے والے ہیں، جبکہ آپ پر خدا کے پہلے سے ہی بہت سے احسانات ہیں آپ بضعہ رسول ہیں، آپ نسب اور سبب دونوں ہی اعتبار سے ان سے بہت قریب بیٹھنے آپ کو فضل، علم، دین اور تقویٰ عنایت کیا ہے جو آپ سے پہلے آپ کے آباء و اجداد کے علاوہ کسی اور کو نہیں دیا۔

امام اس کے بیان کو سننے رہے جب وہ اپنی بات تمام کر چکا تو اس سے فرمایا: "جو کچھ تو نے اللہ کے فضل و کرم اس کی تائید و توفیق کا تذکرہ کیا ہے، تو کہاں اس کی نعمتوں کا شکریہ ادا کیا جا سکتا ہے؟

1- حیاة الامام علی بن الحسین، جلد 1، صفحہ 200-201-

2- بحار الانوار، جلد 46، صفحہ 91-

حالانکہ رسول خدا ﷺ نماز میں اتنا کھڑے رہتے تھے کہ آپ ﷺ کے پیروں پر ورم آجاتا تھا، روزہ میں اتنی پیاس کا احساس کرتے تھے کہ آپ کا دہن اقدس سوکھ جاتا تھا۔ آپ ﷺ کی خدمت اقدس میں عرض کیا گیا: یا رسول اللہ ﷺ کیا اللہ نے آپ ﷺ کے گذشتہ اور آئندہ کے گناہ معاف نہیں کر دئے ہیں؟ آنحضرت ﷺ نے فرمایا: کیا میں شکر گزار بندہ نہ ہوں؟ تمام تعریفیں اس خدا کے لئے ہیں جس نے ہمارا امتحان لیا، وہی ابتدا اور آخرت میں حمد و ستائش کا حقدار ہے، خدا کی قسم اگر میرے اعضا و جوارح قطع کر دئے جائیں اور میرے آسومیرے سینے پر بہہ جائیں تو بھی بیخداوند عالم کی تمام نعمتوں میں سے ایک نعمت کے دسویں حصہ کا شکریہ ادا نہیں کر سکتا وہ نعمتیں جن کو شمار کرنے والے شمار نہیں کر سکتے اور تمام تعریف و تمجید کرنے والے اس کی ایک نعمت تک بھی نہیں پہنچ سکتے، نہیں، خدا کی قسم نہیں مگر یہ کہ خداوند عالم مجھے اس حال میں دیکھے کہ مجھے کوئی چیز رات دن میں اس کے شکر اور ذکر سے نہ روک سکے، نہ ظاہری طور پر اور نہ ہی مخفی طور پر، اور مجھ پر میرے اہل و عیال اور تمام خاص و عام کے حقوق پٹا اور ان کو ادا کرنے کیلئے میں اپنی طاقت و وسعت کے مطابق ہی کوشش کرتا ہوں اور آسمان کی طرف نگاہ اٹھاتا ہوں، اور میرا دل اللہ سے لو لگانے گا اور پھر میں اپنے دل اور نظر کو اس وقت تک نہیں ہٹائوں گا جب تک کہ خدا میرے نفس کا فیصلہ نہ کر دے وہ سب سے اچھا فیصلہ کرنے والا ہے۔"

امام نے بہت زیادہ گریہ و بکا کیا جس کا عبد الملک سرکش پر بہت زیادہ اثر ہوا اور وہ یوں کہنے لگا: کتنا فرق ہے ان دونوں میں، جس نے آخرت طلب کی اور اس کے لئے جدوجہد کی، اور جس نے دنیا طلب کی اور وہ کیسے ہاتھ لگے گی اور اس کا آخرت میں کوئی حصہ نہیں ہے۔۔۔

عبد الملک امام کی گفتگو سن کر شرمندہ ہو گیا اور مسلمانوں کے سلسلہ میں ان کی سفارش کو قبول کر لیا۔⁽¹⁾

انبیاء کی روحانیت کے لئے امام کی عبادت ایک مثال تھی جو اللہ سے آپ کی توبہ، اس کا تقویٰ اور آپ کے اللہ سے وابستہ ہونے کی حکایت کرتی ہے، آپ خدا سے محبت کرتے اور اس کی عبادت میں اخلاص کے سب سے عظیم درجہ پر فائز تھے۔

اپنے غلاموں کے ساتھ

یہ واضح سی بات ہے کہ امام اپنے غلاموں کو آزاد کر دیتے تھے، وہ آپ کے زیر سایہ پرورش پاتے، نعمتیں حاصل کرتے اور آپ ان سے اپنے بیٹوں کا سا معاملہ کرتے، ان کی برائیوں سے چشم پوشی کرتے، اور اپنی تمام کنیزوں کو ماہ رمضان میں آزاد کر دیتے تھے، راویوں نے نقل کیا ہے کہ جب ان کی کسی کنیز یا غلام سے کوئی گناہ سرزد ہو جاتا تھا تو آپ ان کو کوئی سزا نہیں دیتے تھے لیکن جس دن سے کوئی گناہ سرزد ہوتا اس کو لکھ لیتے تھے جب رمضان کا آخری دن ہوتا تو ان سب کو جمع کرتے اور جس دفتر میں ان کے گناہ لکھے ہوئے ہوتے اس کو لاتے اور ان کے سامنے بیان کرتے اور فرماتے: تم اپنی بلند آوازیں کہو: اے علی بن الحسین بیشک آپ کا پروردگار آپ کے تمام اعمال کا اسی طرح احصاء فرماتا ہے جس طرح آپ نے ہمارے اعمال شمار فرمائے ہیں، ہر انسان کے اعمال اس کے سامنے اسی طرح حاضر و موجود ہیں جس طرح ہمارے اعمال آپ کی نگاہوں کے سامنے موجود ہیں، ہم کو اسی طرح معاف کر دیجئے جس طرح آپ خدائے مقدر سے عفو کی امید رکھتے ہیں، جس طرح آپ خدا سے اپنی بخشش کی امید رکھتے ہیں، ہم کو معاف کر دیجئے کیونکہ آپ معاف کرنے والے ہیں، اور خدا آپ کو بخش دے گا، پروردگار کسی پر ظلم نہیں کرتا، آپ کی کتاب ہمارے حق میں گواہی دے رہی ہے کوئی بھی چھوٹا بڑا گناہ ایسا نہیں ہے جس کو شمار نہ کر لیا گیا ہو، یاد کرو اے علی بن الحسین! آپ اپنے عادل و حکیم پروردگار کے سامنے ذلیل و خاضع ہیں جو رافی کے دانہ کے برابر بھی ظلم نہیں کرتا اور قیامت کا دن آنے والا ہے، خدا ہی ہمارے لئے کافی اور گواہ ہے، پس ہم کو معاف فرما دیجئے اور اپنے پروردگار سے ہماری بخشش کیلئے دعا فرما دیجئے کیونکہ خود اسی کا فرمان ہے: (وَلْيَعْفُوا وَلْيَصْفَحُوا أَلَا تُحِبُّونَ أَنْ يَغْفِرَ اللَّهُ لَكُمْ)۔⁽¹⁾

"ہر ایک کو معاف اور درگزر کرنا چاہئے کیا تم یہ نہیں چاہتے ہو کہ خدا تمہارے گناہوں کو بخش دے۔"

آپ نے ان کو ان کلمات کی تلقین فرمائی جو آپ کے اللہ سے لو لگانے اور اس کی پناہ گاہ چاہنے کی ایک مثال ہے آپ کھڑے ہو کر اللہ کے خوف و خشیت کرتے ہوئے یوں کہتے: پروردگار تو نے ہم کو یہ حکم دیا ہے کہ ہم اس شخص کو معاف کر دیں جس نے ہم پر ظلم کیا حالانکہ ہم نے خود اپنے نفسوں پر ظلم کیا ہے، ہم نے تیرے حکم کے مطابق جس نے ہم پر ظلم کیا تھا اس کو معاف کر دیا، پس تو ہم کو معاف کر دے بیشک تو معاف کرنے کے لئے ہم سے اور مامورین سے کہیں زیادہ سزاوار ہے، اور تو نے ہم کو یہ حکم دیا ہے کہ ہم کسی سائل کو اپنے دروازے سے رد نہ کریں حالانکہ تو نے سائل و مسکین کو بھیجا ہے، ہم تیری بارگاہ میں جھکتے پناہ اور تجھ سے تیری معرفت اور عطا کے خواستگار ہیں، تو اس کے ذریعہ ہم پر احسان کر اور ہم کو نا امید نہ کر، تو اس سلسلہ میں ہم سے اور ماموروں سے اولیٰ ہے، پروردگار تو کریم و صاحبِ عزت ہے پس جب میں تجھ سے سوال کروں تو، تو مجھ پر اپنے جود و کرم کی بارش کر، تو نے امر بالمعروف کیا پس تو مجھے امر بالمعروف کرنے والوں میں قرار دے۔"

پھر آپ ان کے سامنے ہوتے حالانکہ آپ کا چہرہ آنسوؤں سے تر ہوتا اور آپ بہت ہی نرمی کے ساتھ فرماتے: "میں تم کو معاف کر دیا۔ کیا تم مجھے معاف کر دو گے؟ اور جو کچھ تم نے میرے زیرِ سلطہ رہنے میں برائی دیکھی ہے، میں اس کریم، جواد، عادل، محسن اور فضل و کرم کرنے والے کا غلام ہوں۔"

اس عظیم نفس کے مانند کو نسا نفس ہو سکتا ہے جس کی انبیاء کی روحانیت اور ان کے اچھے صفات اور اخلاق سے مثال دی گئی ہے؟

غلام آپ سے یوں کہتے: اے ہمارے سید و سردار ہم نے آپ کو بخش دیا۔

آپ ان سے یوں فرماتے: "کہو: اے پروردگار تو بھی علی بن الحسین کو اسی طرح بخش دے جس طرح انھوں نے ہم کو بخش دیا ہے، تو ان کو آگ سے اسی طرح آزاد فرما جس طرح انھوں نے ہم کو اپنی غلامی سے آزاد کیا ہے۔"

اس کے بعد آپ ان سے فرماتے: یا اللہ آئین رب العالمین، جانو میں نے تم سب کو بخش دیا، تم کو آزاد کر دیا، تم مجھ سے معافی اور آزاد ہونے کی امید رکھتے تھے، "عیدِ فطر کے دن آپ ان کو اتنا اور ایسا انعام دیتے جس سے انہیں کسی سے سوال کرنے کی

ضرورت نہ ہو سکے اور جو کچھ لوگوں کے پاس ہے اس سے بے نیاز رہیں۔⁽¹⁾
 دنیا میں اللہ کے صالحین اور متقین میں اس امام عظیم کے تقویٰ، ورع، اخلاص عظیم اور اس کی اطاعت کرنے والے کے مانند کوئی نہیں ہے آپ کا قلب شریف ایمان اور اللہ کی معرفت سے لبریز تھا۔

آپ کی اپنے بیٹوں کو وصیت

امام نے اپنے بیٹوں کو بعض تربیتی و صیبتی فرمائیں جو آپ کی زندگی کے تجربات کا خلاصہ تھا تاکہ وہ اس راستے پر گامزن رہیں۔
 - آپ کی بعض وصیتیں یہ ہیں:

1- آپ نے اپنے بعض فرزندوں کو ایسی اہم وصیت فرمائی جو ان کے اصحاب اور چاہنے والوں کے لئے نورانی پیغام ہے ایسے ساتھیوں سے دور رہنے کی تلقین کی ہے جس سے دوستوں کے درمیان دشمنی اور عداوت پھیلنے کا امکان ہو، آپ کی وصیت یہ ہے: "اے میرے فرزند، اگر تم پانچ قسم کے لوگوں کو دیکھو تو نہ ان کی مصاجبت کرو، نہ ان سے گفتگو کرو اور نہ ہی ان کے ساتھ راستہ طے کرو" آپ کے فرزند ارجمند نے آپ سے عرض کیا: وہ پانچ افراد کون ہیں؟ تو امام نے فرمایا: "تم کذاب (بہت زیادہ جھوٹ بولنے والے) کی مصاجبت نہ کرو (یعنی اس کے ساتھ نہ اٹھو نہ بیٹھو) چونکہ یہ سراب کے مانند ہوتے ہیں اور قریب چیز کو دور اور دور والی چیز کو نزدیک کر دیتے ہیں۔ تم فاسق کی مصاجبت سے پرہیز کرو چونکہ یہ شخص ایک لقمہ یا اس سے کم میں تم کو بیچ دے گا، بخیل کی مصاجبت سے پرہیز کرو وہ شدید ضرورت کے وقت تمہاری امداد کرنے سے گریز کرے گا، احمق کی مصاجبت سے پرہیز کرو چونکہ وہ تم کو نفع پہنچانے کا ارادہ کرے گا لیکن نقصان پہنچا دے گا۔ اور قطع رحم کرنے والے سے پرہیز کرو کیونکہ میں نے کتاب اللہ میں اس کو ملعون دیکھا ہے"۔⁽²⁾

اس قسم کے لوگوں پر وائے ہو اور یہ گھاٹے میں رہیں گے، جو ان کی تصدیق کرے گا وہ بہت زیادہ نقصان اٹھائے گا اور معاشرہ میں اس طرح کی نئی اور پرانی بہت قسمیں ہیں لیکن جن ازکیا اور اصفیاء کی مصاجبت سے انسان مستفید ہوتا ہے وہ بہت کم ہیں۔

1- حیاة الامام زین العابدین، جلد 1، صفحہ 209-211۔

2- تحف العقول، صفحہ 279، البدایہ والنہایہ جلد 9، صفحہ 105۔

2- آپ کی اپنے فرزندوں کو ایک اور بلند و بالا نصیحت اور وصیت یہ تھی: "اے میرے فرزند! مصیبت پر صبر کر، حقوق کے لئے معارضہ نہ کر اور اپنے کسی بھائی کو ایسی چیز کے متعلق جواب نہ دے جس کا نقصان تمہارے لئے اس کے فائدہ سے بہت زیادہ ہو۔۔۔" (1)

امام نے مصائب اور غم انگیز واقعات پر صبر اور ان کے سامنے گھٹنے نہ ٹیکنے کی وصیت فرمائی، کیونکہ ایسا کرنے سے انسان کی شخصیت اور اس کی پائیداری کا پتہ چلتا ہے، اسی طرح آپ نے لوگوں کے حقوق کے سلسلہ میں تجاوز نہ کرنے کی بھی وصیت فرمائی چونکہ اس سے جس آدمی کے ساتھ تجاوز کیا جا رہا ہے اس کی سلامتی اور اس کے بالمقابل خود تجاوز کرنے والے کی بھی سلامتی کی ضمانت ہو جاتی ہے، اسی طرح آپ نے یہ بھی وصیت فرمائی کہ کسی انسان کو ایسی چیز کی دعوت نہ دو جس سے اس کا نقصان اور گھاٹا ہو رہا ہو۔

آپ کی اپنے بیٹوں کے لئے دعا

آپ نے اپنے بیٹوں کے لئے انتہائی خلوص اور جلال و بزرگی کے لئے دعائیں کیں جو آپ کی ان کے ساتھ تابناک سلوک کی حکایت کرتی ہیں، امام ان سے بلند آداب یا مکارم اخلاق کی تمنا و آرزو کرتے تھے، تاکہ وہ غور سے سنیں اور ان پر عمل کریں، چونکہ اسلامی تربیت میں یہی سب سے بڑی دولت ہے: "يا بَنِي اِنَّ اللّٰهَ لَمْ يَرْضِكْ لِ فَاَوْصَاكَ بِ، وَرْضِيْنَ لَكَ فَحَدَّرْنِ مِنْكَ، وَاَعْلَمَ اَنَّ خَيْرَ الْاَبَاءِ لِلْاَبْنَاءِ مَنْ لَمْ تَدْعُهُ الْمَوَدَّةُ اِلَى التَّفْرِيطِ فِيْهِ، وَخَيْرَ الْاَبْنَاءِ لِلْاَبَائِ مَنْ لَمْ يَدْعُهُ التَّقْصِيْرُ اِلَى الْعُقُوْقِ لَهُ" (2)

امام کے یہ فقرے اپنی اولاد کی تربیت کے سلسلہ میں آپ کی روحانیت پر دلالت کرتے ہیں، آپ نے ان کی تربیت اصلاح اور تہذیب مطلق کے طور پر فرمائی آپ نے ان کیلئے یوں دعا فرمائی:

1- البیان والتبيين، جلد 2، صفحہ 76- العقد الفرید، جلد 3، صفحہ 88-

2- العقد الفرید، جلد 3، صفحہ 89-

- 1- خداوند عالم نے ان پر ان کے جسموں، ادیان اور اخلاق کے صحیح ہونے میں احسان کیا۔
- 2- خداوند عالم ان کے نفوس اور ارواح کو معاف فرمائے اور یہ برائیوں اور گناہوں سے پاک ہونے کے بعد ہوتا ہے۔
- 3- خداوند عالم ان پر اپنا رزق کسادہ فرمائے، ان کو فقر کی کڑواہٹ کا مزہ نہ چکھائے، کیونکہ یہ بہت ہی دردناک حوادث اور مہلک چیز ہے۔
- 4- خداوند عالم بیماریوں میں ان کی ہدایت فرمائے، ان کو نیکی کے لئے سبقت کرنے والوں میں قرار دے اور وہ اس کے امر پر عمل کرتے رہیں۔
- 5- خداوند عالم اپنے اولیاء کو ان کا محبوب قرار دے اور اپنے دشمنوں کو مبغوض قرار دے، کیونکہ اس سے خاندان منظم ہوتا ہے اور جب بچہ کی اس طریقہ سے تربیت کی جاتی ہے تو بچہ اپنے باپ کی آنکھوں کی ٹھنڈک ہو جاتا ہے۔

آپ کی حکمتیں اور تعلیمات

امام زین العابدین علیہ السلام نے متعدد حکمتیں اور بلند و بالا تعلیمات بیان فرمائیں جن سے حقیقی زندگی ابھر کر سامنے آتی ہے، آپ معاشرے کے معاملات میں کتنی گہرائی سے کام لیتے، ان کے حالات اور امور کی خبر گیری فرماتے تھے، آپ کی بعض تعلیمات یہ ہیں:

بلند خصلتیں

امام نے ان بعض بلند و بالا خصلتوں کے متعلق گفتگو کی ہے جن سے ایک مسلمان کو متصف ہونا چاہئے اور جن سے اس کے اسلام کی تکمیل ہوتی ہے، آپ کا فرمان ہے: "چار چیزیں ایسی ہیں جن سے اسلام کامل ہوتا ہے، گناہ محو ہو جاتے ہیں، اور اس کا پروردگار اس سے راضی و خشنود ہونے کی صورت میں ملاقات کرتا ہے: خداوند عالم نے انسان کے نفس کیلئے جو چیز قرار دی ہے اس میں وہ اللہ عزوجل کیلئے وفا کرے، لوگوں کے ساتھ گفتگو کرتے وقت سچائی سے کام لے، ہر وہ چیز جو اللہ اور انسانوں کے نظر

میں بری ہے اس کو نہ بجالائے، اور اپنے اہل و عیال کے ساتھ اچھائی سے پیش آئے۔" (1)

بیشک جس میں یہ بلند و بالا صفات پائی جائیں گی وہ حقیقی مومن اور کامل الایمان ہوگا جس سے خدا راضی ہونے کی صورت میں ملاقات کرے گا۔

مومن کی علامتیں

امام فرماتے ہیں: "مومن کی پانچ نشانیاں ہیں۔"

طاوس یمانی نے آپ سے سوال کیا: فرزند رسول! وہ پانچ علامتیں کون کون ہیں؟ امام نے فرمایا: خلوت میں تقویٰ اختیار کرنا، کم مال کے باوجود بھی صدقہ دینا، مصیبت کے وقت صبر کرنا، غضب کے وقت حلم اختیار کرنا اور خوف کے وقت صدقہ دینا۔" (2)

جس شخص میں یہ پانچ صفات پائے جاتے ہیں وہ مومن کہلاتا ہے اور وہ اللہ کے ان نیک و صالح بندوں میں قرار پاتا ہے جن کے نفوس میں تقویٰ سمایا ہوا ہوتا ہے۔

اچھی گفتگو

امام نے اپنے اصحاب کو لوگوں کے ساتھ حسن سلوک سے پیش آنے کی رغبت دلوائی اور حسن کلام پر مترتب ہونے والے منافع کا تذکرہ بھی کیا چنانچہ آپ نے فرمایا: "حسن کلام سے انسان مالدار ہو جاتا ہے، اس کا رزق کشادہ ہوتا ہے، موت کو فراموش کر دیتا ہے، اپنے اہل و عیال میں محبوب ہو جاتا ہے اور ایسا شخص جنت میں جائے گا۔۔۔" (3)

امام کی اس حدیث یعنی حسن کلام اور کلم الطیب سے مندرجہ ذیل مطلب سامنے آتا ہے:

1- حسن کلام سے مال میں رشد و نمو ہوتی ہے، واضح طور پر اس کا اثر کاریگر، حرفہ و فن جاننے والے

1- الخصال، صفحہ 303-2- الخصال، صفحہ 245-

3- وسائل الشیعہ، جلد 5، صفحہ 531- الخصال، صفحہ 289-

اور تاجروں میں ظاہر ہوتا ہے۔ چونکہ لوگ اس قسم کے لوگوں کے ساتھ حسن کلام کے ذریعہ خرید و فروخت کرتے ہیں، یہ فطری بات ہے کہ انسان کا حسن کلام ان لوگوں میں زیادہ دخل و تصرف کا سبب ہوتا ہے جس طرح فطرت برے اور بد خلق سے بذات خود نفرت کرتی ہے اور برا کلام اور بری عادت رزق میں تنگی کا سبب ہوتی ہے۔

کلام الطیب کے نتائج میں سے ایک یہ ہے کہ اس سے انسان کی موت ٹل جاتی ہے جب انسان کسی مومن سے ظلمت دور کر کے اس کو نفع پہنچاتا ہے تو خداوند عالم اس انسان کی عمر بڑھا دیتا ہے اور آخرت میں اس کو اجر جزیل سے نوازے گا۔

اور کلام الطیب کے فوائد میں سے ایک یہ ہے کہ اچھی گفتگو کرنے والا اپنے اہل و عیال کے نزدیک اور معاشرہ میں عزیز اور محبوب ہو جاتا ہے اور لوگ اچھی گفتگو کرنے والے کے گرویدہ ہو جاتے ہیں۔

حسن کلام کا ایک فائدہ یہ ہے کہ اس سے انسان کو جنت ملتی ہے اور یہ اس وقت ہوتا ہے جب انسان دو آدمیوں کے درمیان صلح اور امر بالمعروف اور نہی عن المنکر کرتا ہے۔

مومن کو نجات دینے والی چیزیں

امام فہم مومن کے نجات پانے کے سلسلہ میں فرمایا ہے: "مومن تین چیزوں سے نجات پاتا ہے: لوگوں کی برائی اور ان کی غیبت کرنے سے اپنی زبان کا روکنا، مومن کا اپنی دنیا اور آخرت میں فائدہ دینے والی چیزوں میں مشغول رہنا اور اپنے گناہوں پر گریہ و زاری کرتے رہنا۔۔۔" (1)

آپ کی شہادت

امام کا سلوک، عبادت، نیکیاں اور احسانات میں کوئی نظیر نہیں تھا جن سے تمام لوگوں کے دل آپ کی طرف جھک گئے تھے اور یہ خاندان نبوت سے بغض و کینہ رکھنے والے امویوں کیلئے بہت شاق تھا اور ان میں سب سے زیادہ بغض و کینہ رکھنے والا ولید بن عبد الملک تھا۔

زہری سے روایت ہے کہ ولید نے اس سے کہا: جب تک علی بن الحسین دنیا میں زندہ موجود ہوں

گے میں چین و سکون نہیں پاسکتا۔⁽¹⁾

اس نے طے کیا کہ جب امام حاکم کے پاس آئیں تو ان کو زہر بلاہل دیدیا جائے لہذا اس نے یثرب⁽²⁾ میں اپنے گورنر کے ذریعہ آپ کو زہر دلایا امام نے جب تناول کیا تو امام کا جسم کثرت عبادت اور کمزوری کی وجہ سے نحیف و لاغر ہو چکا تھا اور آپ نے بہت ہی کم وقت میں داعی اجل کو لبیک کہا، آپ کے آخری کلمات یہ تھے: "الحمد لله الذ صدقنا وعده واورثنا الجنة ننبؤا منها حیث نشاء فنعم اجر العاملین ۝"۔⁽³⁾

"تمام تعریفیں اس خدا کے لئے ہیں جس نے ہم سے کئے ہوئے اپنے وعدے کو سچ کر دکھایا ہے اور ہمیں اپنی جنت کا وارث بنا دیا ہے کہ جنت میں جہاں چاہیں آرام کریں اور بیشک یہ عمل کرنے والوں کا بہترین اجر ہے"

کائنات کے آفاق کو روشن کرنے کے بعد آپ کی عظیم روح جنت ماویٰ کی طرف پرواز کر گئی۔

سلام ہو آپ پر جس دن آپ پیدا ہوئے، جس دن شہید ہوئے اور جس دن دوبارہ مبعوث و زندہ کئے جائیں گے۔

1- حیاة الامام محمد الباقر جلد 1، صفحہ 51۔

2- نور الابصار، صفحہ 129۔ فصول المہمہ "ابن صباغ"، صفحہ 233۔ الاتحاف بحب الاشراف، صفحہ 52۔ صواعق المحرقة، صفحہ 53۔ جدول مصباح کفعمی، صفحہ 276۔

3- الخصال، صفحہ 185۔ الامالی، صفحہ 161۔

حضرت امام محمد باقر علیہ السلام

امام محمد باقر علیہ السلام ان ائمہ اہل بیت علیہم السلام میں سے ہیں جن کو اللہ نے اپنا پیغام پہنچانے کے لئے منتخب فرمایا ہے اور ان کو اپنے نبی و وصیت کے لئے مخصوص قرار دیا ہے۔

اس امام عظیم نے اسلامی تہذیب میں ایک انوکھا کردار ادا کیا اور دنیائے اسلام میں علم کی بنیاد ڈالی، امام نے یہ کارنامہ اس وقت انجام دیا جب دنیائے اسلام میں ہر طرف فکری جمود تھا، کوئی بھی تعلیمی اور علمی مرکز نہیں تھا، جس کے نتیجے میں امت مسلسل انقلابی تحریکوں سے دوچار ہو رہی تھی جن میں سے کچھ بنی امیہ کے ظلم و تشدد اور بربریت سے نجات حاصل کرنا چاہتے تھے اور کچھ لوگ حکومت پر مسلط ہو کر بیت المال کو اپنے قبضہ میں لینا چاہتے تھے۔ انقلابات کے یہ نتائج علمی حیات کے لئے بالکل مہمل تھے اور ان کو عمومی زندگی کے لئے راحت کی کوئی امید شمار نہیں کیا جاسکتا۔

امام محمد باقر نے علم کا منارہ بلند کیا، اس کیلئے قواعد و ضوابط معین فرمائے، اس کے اصول محکم کئے، آپ اس کے تہذیبی راستے میں اس کے قائد اور معلم و استاد تھے، آپ نے علوم کو بہت وسعت دی، ان ہی میں سے علم فضا اور ستاروں کا علم ہے جس سے اس زمانہ میں کوئی واقف نہیں تھا، امام کو علم کے موجدین میں شمار کیا جاتا ہے۔⁽¹⁾

امام کے نزدیک سب سے زیادہ اہم مقصد ہمیشہ کے لئے اہل بیت کی فقہ اسلامی کو نشر کرنا تھا جس

1۔ جیسا کہ مغربی دانشوروں نے امام کی بیو تتریف کی ہے کہ آپ مختلف علوم کا سرچشمہ ہیں اور ان علوم کی آپ نے اپنے شاگردوں کو تعلیم دی ہے۔

میں اسلام کی روح اور اس کا جوہر تھا، امام نے اس کو زندہ کیا، اس کی بنیاد اور اس کے اصول قائم کئے، آپ کے پاس ابان بن تغلب، محمد بن مسلم، برید، ابو بصیر، فضل بن یسار، معروف بن خربوذ، زرارہ بن اعین وغیرہ جیسے بڑے بڑے فقہاء موجود رہتے تھے وہ فقہاء جنہوں نے ان کی تصدیق کیلئے روایات جمع کیں اور ان کی ذکاوت و ذہانت کا اقرار کیا، اور اہل بیت کے علوم کی تدوین کا سہرا ان کے سر بندھتا ہے، اگر یہ نہ ہوتے تو وہ بڑی فقہی ثروت جس پر عالم اسلام فخر کرتا ہے سب ضائع و برباد ہو جاتی۔

امام کی سیرت کے اعزاز و فخر کیلئے یہ ہے کہ آپ نے فقہاء کی تربیت کی جس سے وہ با فضیلت ہوئے، ان کو مرکزیت کے اعزاز سے نوازا، اور امت نے فتوے معلوم کرنے کے لئے ان ہی فقہاء کی طرف رجوع کیا امام نے ابان بن تغلب کے لئے فرمایا: "مدینہ کی مسجد میں بیٹھ کر لوگوں کو فتوے بتایا کرو میں اپنے شیعوں میں تمہارے جیسے افراد دیکھنا پسند کرتا ہوں۔۔۔" (1)

امام نے ان فقہاء کے نفقہ کی ذمہ داری خود اپنے کاندھوں پر لی، ان کی زندگی میں اقتصادی طور پر پیش آنے والی ان کی تمام حاجتیں پوری کیں تاکہ ان کو تحصیل علم، اس کے قواعد و ضوابط لکھنے اور اس کے اصول کو مدون کرنے میں کوئی مشکل پیش نہ آئے، جب آپ کے دار فانی سے ملک بقاء کی طرف کوچ کرنے کا وقت آیا تو آپ نے اپنے فرزند ارجمند امام جعفر صادق کو ان فقہاء کو نفقہ دینے کی وصیت فرمائی کہ ان کو تحصیل علم اور ان کو لوگوں کے درمیان نشر کرنے میں کوئی معاشی مشکل پیش نہ آئے۔

یہ فقہاء جو کچھ امام سے سنتے اس کو مدون کرنے کے لئے ہر وقت تیار رہتے اور ان کو روشن فکر افراد کے لئے تدریس کرتے، امام کے شاگرد فقیہ جابر بن یزید جعفی سے ستر ہزار روایات نقل ہوئی ہیں جن میں سے اکثر احادیث فقہ اسلامی سے متعلق ہیں، اسی طرح ابان بن تغلب سے احادیث کا ایک بہت بڑا مجموعہ نقل ہوا ہے، احکام میں زیادہ تر عبادات، عقود اور ایقاعات سے متعلق بہت زیادہ روایات جمع کی ہیں، فقہ اہل بیت کے مؤسس اور ناشر کا یہی حق ہے۔

آپ نے قرآن کریم کی تفسیر کا بڑا اہتمام کیا اس کے لئے مخصوص وقت صرف کیا، اکثر مفسرین

نے آپ سے کسب فیض کیا، اور آپ نے بعض آیات کی تفسیر میں وارد ہونے والی اپنے آباء و اجداد کی روایات کو مدون کیا۔ قرآن کریم کی تفسیر میں ایک خاص کتاب تحریر فرمائی جس سے فرقہ جاردیہ کے سربراہ زیاد بن منذر نے روایت کی ہے۔^(۱) اور ہم نے اپنی کتاب "حیاء الامام محمد باقر" میں وہ آیات تحریر کی ہیں جن کی تفسیر امام باقر سے نقل کی گئی ہے۔

امام نے بعض احادیث انبیاء علیہم السلام کے حالات سے متعلق بیان فرمائیں ہیں جن میں انبیاء کا اپنے زمانہ کے فرعونوں کے ذریعہ قتل و غارت، ان کی حکمتیں، موعظے اور آداب بیان کئے گئے ہیں آپ نے سیرت نبویہ کو ایک مجموعہ کی صورت میں پیش کیا جس سے ابن ہشام، واقفی اور حلبی وغیرہ جیسے مدون کرنے والوں نے نبی اکرم ﷺ کے غزوے اور ان کی جنگوں کے حالات نقل کئے ہیں، جس طرح ان سے آداب سلوک، حسن اخلاق اور حسن اعمال کے سلسلہ میں بھی متعدد احادیث نقل کی ہیں۔

یہ بات شایان ذکر ہے کہ امام محمد باقر نے مسیحی، ازراقہ، ملحدین اور غالیوں کی جماعتوں سے مناظرے کئے اور مناظروں میں ان کو شکست دی خود فاتح ہوئے اور ان سب دشمنوں نے آپ کی علمی طاقت اور ان پر فوقیت کا اعتراف کیا اور ہم یہ سب اپنی کتاب "حیاء الامام محمد باقر" میں ذکر کر چکے ہیں۔

بہر حال تاریخ نے امام محمد باقر جیسے کسی امام کا تعارف نہیں کرایا، آپ نے اپنی پوری زندگی لوگوں میں علم نشر کرنے میں صرف کردی، آپ نے "جیسا کہ راویوں نے کہا ہے" یثرب میں ایک بہت بڑے مدرسہ کی بنیاد رکھی جس میں لوگوں کو علم فقہ، حدیث، فلسفہ، علم کلام اور قرآن کریم کی تفسیر کی غذا سے سیر کیا۔

تاریخ میں امام محمد باقر علیہ السلام کی اہمیت اس وقت اور عروج پر پہنچ گئی جب آپ نے امپراطوری رومی شہنشاہیت کے چنگل سے اسلامی سکھ کو آزاد کرایا اور اس کی ڈھلائی نیز اس پر تحریر کی جانے والی عبارت بھی تعلیم فرمائی اور اس کے بعد آپ کی برکت سے اسلامی سکھ رائج ہو گیا۔ چنانچہ اس سلسلہ میں روایت ہے: عبد الملک نے ایک کاغذ پر نظر ڈالی تو اُس پر مصری زبان میں کچھ لکھا ہوا دیکھا اُس کا عربی زبان میں ترجمہ کرنے کا حکم دیا تو وہ عیسائیت کے تین نعرے "باپ، بیٹا اور روح" تھے تو اس کو اچھا نہیں لگا، اس نے

اپنے مصر کے گورنر عبدالعزیز بن مروان کو انھیں باطل کرنے کیلئے لکھا اور اس کو حکم دیا کہ سکونپر نعرہ توجید "شہد اللہ اَنَّهُ لَا إِلَهَ إِلَّا هُوَ" لکھا جائے، اور اس نے اپنے تمام گورنروں اور والیوں کو سکون پر روم کے نقش شدہ شعار کو باطل کرنے کا حکم دیا، جس کسی کے پاس وہ نقش شدہ شعار ملے اس کو سزا دینے کیلئے کہا، ڈھالنے والوں نے سکون پر یہ شعار لکھا، اس کو پوری مملکت اسلامیہ میں پھیلا دیا، جب بادشاہ روم کو یہ معلوم ہوا تو وہ بہت غصہ ہوا، اس نے عبدالملک سے سکون کو ان کی پہلی صورت میں ہی لانے کیلئے کہا اور اس نے اپنے خط کے ساتھ ایک ہدیہ عبدالملک کے پاس روانہ کیا جب وہ ہدیہ عبدالملک کے پاس پہنچا تو اس نے وہ ہدیہ بادشاہ روم کو واپس کر دیا اور اس کے خط کا کوئی جواب نہیں دیا، بادشاہ روم نے اور زیادہ ہدیہ روانہ کیا اور دوسری مرتبہ خط میں تحریر کیا کہ وہ سکون کو ان کی پہلی حالت میں ہی پلٹا دے عبدالملک نے کوئی جواب نہیں دیا اور پھر اس کا ہدیہ واپس کر دیا، قیصر روم نے عبدالملک کو یہ دھمکی دیتے ہوئے تحریر کیا کہ میں درہم و دینار کے اوپر نبی ﷺ کے سلسلہ میں ناسزا الفاظ لکھو اگر تمام اسلامی ممالک میں راج کرادونگا اور تم کچھ نہ کر سکو گے، عبدالملک نے اپنے تمام حوالی و موالی جمع کر کے ان کے سامنے یہ بات پیش کی تو روح بن زبناح نے اس سے کہا: بادشاہ تم بہتر جانتے ہو کہ اس موقع پر کون اسلام کی مشکل کشائی کر سکتا ہے لیکن عمداً اس کی طرف رخ نہیں کرتے۔ بادشاہ نے انکار کرتے ہوئے کہا: خدا تجھے سمجھے بتا تو سہی وہ کون ہے؟

روح بن زبناح نے کہا: علیک بالباقر من اہل بیت النب ﷺ - میری مراد فرزند رسول امام محمد باقر ہیں۔

عبدالملک نے روح بن زبناح کے مشورہ کا مثبت جواب دیا اور اس نے فوراً مدینہ کے گورنر کو امام محمد باقر اور ان کے چاہنے والوں کو بھیجنے کے لئے تحریر کیا اور ان کے لئے سو ہزار درہم دینے اور ان کے خرچ کیلئے مزید تین لاکھ درہم اضافہ کرنے کا وعدہ کیا، یثرب کے والی نے عبدالملک کی بات کو عملی جامہ پہنایا، امام محمد باقر یثرب سے دمشق پہنچے، عبدالملک نے رسمی طور پر آپ کا استقبال کیا اور اس کے بعد اپنا مطلب بیان کیا امام نے اس سے فرمایا: تم گھبراتو نہیں یہ دو اعتبار سے کوئی بڑی بات نہیں ہے: ایک تو یہ کہ صاحب روم نے جو تمہیں رسول اللہ ﷺ کے متعلق دھمکی دی ہے اس میں خدا اس کو آزاد نہیں چھوڑے گا "یعنی وہ جو چاہے کرے"، دوسرے یہ کہ اس میں جیلہ و دھوکہ ہے۔

عبدالملک نے کہا: وہ کیا ہے؟

امام نے فرمایا:

"تم اسی وقت حاک اور کاریگروں کو بلاؤ اور اپنے سامنے اُن سے درہم و دینار کے سگے ڈھلو اتو سگے کے ایک طرف سورہ توجید اور دوسری طرف پیغمبر اسلام ﷺ کا نام نامی لکھو اور سگے کے مدار میں جس شہر میں وہ سگے بنے ہیں اس شہر کا نام اور سن لکھا جائے۔"

آپ نے اس کو سگے کی کیفیت اور وزن وغیرہ اور ان کو ڈھالنے کے طریقہ کی تعلیم دی، اس کے بعد اس رنگ کے سکوں کو تمام عالم اسلام میں رائج کرنے کا حکم دیا اور رومی سکوں کو خلاف قانون قرار دیا، اور جو خلاف ورزی کرے گا اس کو سخت سزا دی جائے گی۔ عبدالملک نے امام کے اس فرمان کو نافذ کر دیا، جب بادشاہ روم کو یہ معلوم ہوا تو وہ بہت حیران ہوا اور اس کی تمام آرزوؤں پر پانی پھر گیا پہلے تمام سگے خلاف قانون قرار دئے گئے اور امام کے بنوائے ہوئے سکوں سے معاملات انجام دئے جانے لگے اور وہی سگے عباسیوں کے زمانہ تک رائج رہے۔⁽¹⁾

عالم اسلام امام محمد باقر کا ممنون کرم ہے کہ امام نے اس پر احسان کیا اور اس کو روم کا غلام بننے سے نجات دی، اور حاکم اسلام سے اسلامی ملک میں مستقل طور پر اسلامی نعرہ ایجاد کرادیا۔
ہم امام محمد باقر کے اقوال بیان کرنے سے پہلے ان کے بعض اعلیٰ صفات بیان کر رہے ہیں جن کی وجہ سے عالم اسلام آج بھی اپنا سر بلند کئے ہوئے ہے۔

آپ کا حلم

امام محمد باقر کی ایک نمایاں صفت حلم ہے، سوانح حیات لکھنے والوں کا اس بات پر اجماع ہے کہ امام نے اس شخص پر ستم روا نہیں سمجھا جس نے آپ کے ساتھ برا سلوک کیا، آپ ہمیشہ ان سے خوشروئی اور احسان کے ساتھ پیش آتے، مؤرخین نے آپ کے عظیم حلم کی متعدد صورتیں روایت کی ہیں۔ اُن ہی میں سے ایک واقعہ یہ ہے کہ ایک شامی نے آپ کی مختلف مجلسیں اور خطبات سُننے جس سے وہ بہت متعجب اور

متاثر ہوا اور امام کی طرف یہ کہتے ہوئے بڑھا: جب میں نے آپ کی مجلسینسنیں لیکن اس لئے نہیں کہ آپ کو دوست رکھتا تھا، اور میں یہ نہیں کہتا: میں آپ اہل بیت سے زیادہ کسی سے بغض نہیں رکھتا، اور یہ بھی جانتا ہوں کہ اللہ اور امیر المؤمنین کی اطاعت آپ سے بغض رکھنے میں ہے، لیکن میں آپ کو ایک فصیح و بلیغ، ادیب اور خوش گفتار انسان دیکھتا ہوں، میں آپ کے حسن ادب کی وجہ سے ہی آپ سے رغبت کرنے لگا ہوں۔ امام نے اس کی طرف نظر کرم و لطف و مہربانی سے دیکھا، محبت و احسان و نیکی کے ساتھ اس کا استقبال کیا، آپ نے اس کے ساتھ نیک برتاؤ کیا یہاں تک کہ اس شخص میں استقامت آئی، اس پر حق واضح ہو گیا، اس کا بغض امام کی محبت میں تبدیل ہو گیا وہ امام کا خادم بن گیا یہاں تک کہ اس نے امام کے قدموں میں ہی دم توڑا، اور اس نے امام علیہ السلام سے اپنی نماز جنازہ پڑھنے کیلئے وصیت کی۔⁽¹⁾

امام نے اس طرز عمل سے اپنے جد رسول اسلام ﷺ کی اتباع کی جنہوں نے اپنے بلند اخلاق کے ذریعہ لوگوں کے دلوں کو ایک دوسرے سے قریب کیا ان کے احساسات اور جذبات کو ہم آہنگ کیا اور تمام لوگوں کو کلمہ توحید کے لئے جمع کیا۔

آپ کا صبر

آپ نے دنیا کے مصائب اور گردش ایام کے المیہ پر صبر کیا، صبر آپ کی ذات کا جزء تھا، آپ نے تلواروں کی سختیوں میں بھی صبر کیا، اپنے آباء طاہرین سے خلافت کے چھینے جانے، اور حکومت کے نبروں اور اذانوئیں اپنے آباء و اجداد پر سب و شتم ہونے پر بھی صبر کیا، آپ نے ان سب کو سنا اور ذرا بھی ترش روئی نہیں کی بلکہ صبر و تحمل سے کام لیا، اپنے غصہ کو پی گئے، اپنے تمام امور اللہ کے سپرد کردئے، وہی اپنے بندوں کے مابین حق کے ساتھ فیصلہ کرنے والا ہے۔

آپ نے سب سے زیادہ اس بڑی مصیبت پر صبر کیا کہ اموی حکومت آپ اہل بیت کے شیعوں پر بہت زیادہ ظلم و ستم کر رہی تھی، ان کی آنکھیں نکال دیتی، ہاتھ کاٹ دیتی، ان کو گمان اور تہمت لگا کر قتل کر دیتی تھی، حالانکہ آپ ان کی مدد اور ان کو نجات دینے پر قادر نہیں تھے۔

آپ کا عظیم صبریہ تھا کہ آپ اپنے اصحاب کے ساتھ بیٹھے ہوئے تھے تو آپ کے گھر میں سے چیخنے کی آواز آئی، آپ کے بعض مولیوں نے جلدی سے وجہ دریافت کی تو معلوم ہوا کہ آپ کی ایک کنیز بچہ کو اپنے ہاتھوں پر لئے ہوئے تھی اچانک بچہ زمین پر گر گیا اور اس نے دم توڑ دیا ہے، امام نے فرمایا: "الحمد لله على ما أعطى وله ما اخذ انهم عن البكاء و خذوا ف جهازه، واطلبوا السكينة و قولوا لها (ای جاریہ) انت حرّة لوجه الله لما تداخلك من الرّوع"۔

"تمام تعریفیں اس خدا کے لئے ہیں جو اس نے دیا ہے وہ اسے بھی لے لے گا، انھیں گریہ کرنے سے روکا، اس (بچہ) کے کفن و دفن کا انتظام کرنے کے لئے فرمایا، ان کو سکون و اطمینان سے رہنے کا حکم دیا، اور اس (کنیز) سے فرمایا خدا کا خوف جو تیرے دل میں آگیا ہے میں نے اس کی وجہ سے تجھے راہ خدا میں آزاد کر دیا ہے"

اس کے بعد امام آکر اپنے اصحاب سے گفتگو کرنے لگے کچھ دیر کے بعد آپ کے غلام نے آکر عرض کیا ہم نے اس کا جنازہ تیار کر دیا ہے آپ نے اپنے اصحاب کو اس ماجرے کی خبر دی اور اس کے جنازہ پر نماز پڑھنے اور اس کو دفن کرنے کا حکم دیا۔⁽¹⁾ آپ کا ایک اور صبر جو آپ کی بلند شخصیت پر دلالت کرتا ہے وہ یہ ہے کہ آپ کا ایک بااثر فرزند تھا جو بیمار ہو گیا جس کی وجہ سے آپ سخت رنجیدہ ہوئے اور بچہ نے دم توڑ دیا، امام نے نہایت صبر سے کام لیا، آپ کے اصحاب نے عرض کیا: فرزند رسول! ہم آپ کے سلسلہ میں کچھ خوف کھا رہے ہیں آپ نے ان کو بڑے ہی اطمینان اور اللہ کے فیصلہ پر راضی رہتے ہوئے یوں جواد دیا: "إِنَّا نَدْعُو اللَّهَ فِيمَا يُحِبُّ، فَإِذَا وَقَعَ مَا نَكْرَهُ لَمْ نُخَالِفِ اللَّهَ فِيمَا يُحِبُّ"۔⁽²⁾

"بیشک ہم خدا کو اسی چیز کے سلسلہ میں پکارتے ہیں جس کو وہ چاہتا ہے، پس جس چیز کو ہم پسند نہیں کرتے ہیں وہ واقع ہوتی ہے، تو ہم اس چیز میں اللہ کی مخالفت نہیں کرتے جس کو وہ دوست رکھتا ہے"

1- حیاة الامام محمد باقر، جلد 1، صفحہ 122۔

2- تاریخ دمشق "مخطوط"، جلد 51، صفحہ 52۔ عیون الاخبار ابن قتیبہ، جلد 3، صفحہ 57۔

فقیروں پر مہربان

فقیروں پر مہربانی کرنا امام کے بلند اخلاق میں سے تھا، آپ ان کا بڑی فراخ دلی اور اکرام و تکریم کے ساتھ استقبال کرتے، آپ نے اپنے اہل و عیال سے یہ عہد لیا تھا کہ اگر کوئی سائل سوال کرے تو اس کو یہ نہ کہنا: اے فقیر یہ لے لو۔ بلکہ اس سے کہو: اے اللہ کے بندے خدا تم کو اس میں برکت دے۔⁽¹⁾

جیسا کہ آپ نے اپنے اہل کو یہ حکم دیا تھا کہ فقراء کو اچھے القاب سے یاد کریں، حقیقت میں آپ نے یہ اخلاق اپنے جد رسول اسلام کے اخلاق سے منتخب فرمائے تھے وہ رسول جو اخلاق میں تمام انبیاء سے ممتاز تھے۔

امام محمد باقر کے نزدیک سب سے زیادہ پسندیدہ چیز یہ تھی کہ آپ اپنے برادران، قاصد، خبر نشر کرنے والے اور امیدوار سے محبت کرتے تھے،⁽²⁾ امام کی پیدائش ہی نیکی سے محبت، لوگوں کے ساتھ صلہ رحم اور ان کو خوش کرنے کے لئے ہوئی تھی۔

ابن صباغ کا کہنا ہے: محمد بن علی بن الحسین کا علم و فضل، ریاست، امامت، شیعہ اور سنی سب کے لئے تھی، آپ کرم میں مشہور تھے، کثرت عیال اور متوسط حال ہونے کے باوجود آپ لوگوں کے ساتھ فضل و احسان کرنے میں مشہور تھے۔⁽³⁾

امام فرماتے تھے: "صلہ اخوان اور معارف کے علاوہ دنیا میں کوئی نیکی و اچھائی نہیں ہے۔"⁽⁴⁾

آپ کی عبادت

امام محمد باقر علیہ السلام متقین کے امام اور عابدوں کے سردار تھے، آپ اللہ کی اطاعت میں عظیم اخلاص سے پیش آتے تھے، جب آپ نماز کیلئے کھڑے ہوتے تو اللہ کے خوف و خشیت سے آپ کا رنگ متغیر ہو جاتا⁽⁵⁾، آپ دن اور رات میں ایک سو پچاس رکعت نماز پڑھتے⁽⁶⁾ اور کثرت نماز کی وجہ سے

1- عیون الاخبار، جلد 3، صفحہ 208-2- البیان والتبیین، صفحہ 158-

3- فصول المہمہ ابن صباغ، صفحہ 227-

4- شرح شافیہ اہل فراس (مصوۃ)، جلد 2، صفحہ 176-

5- صفوۃ الصفوہ، جلد 2، صفحہ 63- اعیان الشیعہ، جلد 4، صفحہ 506 پہلا حصہ -

6- تاریخ ابن عساکر "خطی"، جلد 51 صفحہ 44-

امت کے علمی امور اور عام مراجعہ میں کوئی رکاوٹ نہیں ہوتی تھی، آپ سجدوں میں یہ دعا پڑھتے تھے: "سبحانک اللہم انت ربّ حقّاقا، سجدت لک یارب تعبدا ورقا، اللہم انّ عمل ضعیف فضاعفہ لاللہم قنی عذابک یوم تبعث عبادک، وثبّ علیّ انک انت التّوابّ الرحیم"۔

"اے خدا تو پاک و منزہ ہے، میرے پروردگار تو برحق ہے، اے میرے پروردگار میں بندگی اور غلامی کی وجہ سے تیرا سجدہ کرتا ہوں، خدایا میرا عمل ضعیف ہے، تو اس کو میرے لئے دُگنا کر دے، مجھے اس دن کے عذاب سے محفوظ رکھ جس دن تیرے بندے اٹھائے جائیں گے، میری توبہ قبول کر لے، تو توبہ قبول کرنے والا ہے۔"

آپ قنوت اور سجدوں میں دو سری دعائیں بھی پڑھا کرتے تھے جن کو ہم نے اپنی کتاب "حیاء الامام محمد باقر" میں ذکر کیا ہے۔

آپ کا زہد

آپ دنیا کے زاہدوں میں سے تھے، آپ نے رونق زندگانی سے منھ موڑ لیا تھا آپ کے گھر میں کوئی بھی عمدہ لباس اور سامان نہیں تھا اور آپ اپنی مجلسوں میں چٹائی پر تشریف فرما ہوتے تھے۔⁽¹⁾

امام نے دنیا پر بڑی گہرائی کے ساتھ نظریں دوڑائیں اس میں سے حق کے علاوہ دنیا کے زرق و برق سے زہد اختیار کیا اور قلب منیب کے ساتھ اللہ سے لو لگائی۔

جابر بن یزید جعفی کا کہنا ہے: مجھ سے محمد بن علی نے فرمایا ہے:

"یا جابر ان لم تحزون وان لم تشتغل القلب"۔ "اے جابر میں محزون و رنجیدہ ہوں اور میرا دل مشغول ہو گیا ہے"

جابر نے جلدی سے عرض کیا: آپ کس چیز سے رنجیدہ ہیں اور آپ کا دل کس سے مشغول ہو گیا ہے؟۔

فرمایا: "اے جابر جس کا دل دین خدا کے امور میں داخل ہو جاتا ہے تو اس کے علاوہ دوسری چیزوں

سے دور ہو جاتا ہے۔۔۔ اے جابر دنیا کیا ہے؟ اور کیا ہو سکتی ہے؟ کیا یہ اس مرکب کے علاوہ کچھ اور ہے جس پر تم سوار ہو، یا کپڑا ہے جس کو تم پہنے ہو، یا وہ عورت ہے جو تم کو مل گئی ہے۔۔۔" (1)

امام کے دنیا اور اس کے غرور سے پرہیز کے سلسلہ میں متعدد کلمات نقل ہوئے ہیں۔

دلچسپ حکمتیں

امام محمد باقر سے دلچسپ مختصر کریمانہ، اچھی، مفید مجرب حکمتیں نقل ہوئی ہیں ان میں سے کچھ مندرجہ ذیل ہیں:

- 1- امام محمد باقر علیہ السلام کا فرمان ہے: "جو خود اپنے نفس کو موعظہ نہ کر سکے اس کو دوسروں کا موعظہ فائدہ نہیں پہنچاتا۔"
- 2- امام محمد باقر علیہ السلام کا فرمان ہے: "اللہ کی نافرمانی کرنے والا خدا کی معرفت حاصل نہیں کر سکتا، اس کے بعد آپ نے یہ

شعر پڑھا:

"لَوْ كَانَ حُبُّكَ صَادِقًا لَأَطَعْتَهُ"

"إِنَّ الْمُحِبَّ لِمَنْ أَحَبَّ مُطِيعٌ"

"اگر تمہاری محبت سچی ہوتی تو تم اپنے محبوب کا کہنا مانتے کیونکہ چاہنے والا محبوب کا کہنا مانتا ہے۔"

3- امام محمد باقر علیہ السلام کا فرمان ہے:

"اعرف المؤدّة في قلب اخيك بماله في قلبك"

"اپنے دل میں اپنے مومن بھائی کی محبت دیکھ کر اس کے دل میں موجود اپنی محبت کا اندازہ لگاتو۔"

- 4- امام محمد باقر علیہ السلام کا فرمان ہے: "مومن، مومن کا بھائی ہے، اس کو برا بھلا نہیں کہتا اسے کسی چیز سے محروم نہیں رکھتا

اس کے متعلق برا گمان و خیال نہیں کرتا ہے۔"

- 5- امام محمد باقر علیہ السلام کا فرمان ہے: "اللہ فرماتا ہے: اے ابن آدم، جو چیزیں میں نے تجھ پر حرام کر دی ہیں ان سے پرہیز

کر اور لوگوں میں سب سے زیادہ متقی و پرہیزگار بن جا۔"

- 6- امام محمد باقر کا فرمان ہے: "انسان پر ہر مصیبت اس کے گناہ کی وجہ سے پیش آتی ہے۔" (2)

اپنے شیعوں کو آپ کی نصیحت

امام محمد باقر نے اپنے شیعوں کو متعدد نصح اور بلند و بالا تعلیمات دی ہیں ان میں سے ایک یہ ہے: امام نے اپنے بعض اصحاب کے ایک وفد کو شیعوں کی ایک جماعت کے پاس بھیجا کہ وہ ان کو مندرجہ ذیل پیغام سنائیں:

امام کا فرمان ہے: "ہمارے شیعوں کو ہمارا سلام کہنا، ان کو اللہ کے عظیم تقویٰ کی وصیت کرنا، مالدار، فقیر و تنگ رسائی کریں، ان کے صحت مند افراد، بیماروں کی عیادت کریں، ان کے زندہ افراد مرنے والوں کے جنازوں میں حاضر ہوں، ان کے گھروں میں جا کر ان کی احوال پر سی ملاقات کریں کیونکہ آپس میں ملاقات کرنے سے ہمارا امر زندہ ہوتا ہے، خداوند عالم اس شخص پر رحم کرے جس نے ہمارے امر کو زندہ کیا اور اس نے نیک عمل انجام دیا، اور ان سے کہنا: ہم اللہ سے ان کے لئے صرف نیک عمل کے خواستگار ہیں، وہ ہرگز ہماری ولایت تک نہیں پہنچ سکتے مگر یہ کہ وہ متقی و پرہیزگار اور کوشش کریں، لوگوں میں تقیامت کے دن سب سے زیادہ وہی شخص حسرت و ندامت اٹھائے گا جس کو عمل کرنے کا طریقہ بتایا گیا اور پھر بھی اس نے اس کی مخالفت کی"۔⁽¹⁾

آپ کی شہادت

امام محمد باقر کو ان گناہگار ہاتھوں نے زہر دغا سے شہید کیا جن کا نہ اللہ پر ایمان تھا اور نہ وہ قیامت پر ایمان رکھتے تھے، اس مجرم کے سلسلہ میں کہا گیا ہے: وہ ہشام تھا۔ دوسرا قول یہ ہے: وہ ابراہیم تھا لیکن زیادہ تر احتمال یہی ہے کہ وہ ہشام ہی تھا، چونکہ وہ خاندان عصمت و طہارت سے بغض و کینہ رکھتا تھا، ہشام وہی ہے جس نے شہید زید بن علی کو قیام و انقلاب برپا کرنے کیلئے ابھارا، چونکہ اس نے زید بن علی پر بہت زیادہ ظلم و ستم روا رکھا اور آپ کو رسوا کیا یہاں تک کہ آپ حکومت کے خلاف قیام کرنے پر مجبور ہو گئے اور اسی کے دور حکومت میں شہید کر دئے گئے، لیکن امام محمد باقر کو قتل کرنے کی وجہ آپ کے فضل و شرف، علم کی شہرت ہونا، اور مسلمانوں کا آپ کی پیست اور عبقریات کے سلسلہ میں گفتگو کرنا تھا۔ جب امام کو زہر دیا گیا تو وہ آپ کے تمام بدن میں سرایت کر گیا، زہر نے بہت ہی تیزی کے ساتھ اثر کیا، جس سے آپ موت کے بہت نزدیک پہنچ گئے، آپ اللہ کی یاد میں منہمک ہو گئے، قرآنی آیات کی تلاوت کرنے لگے جب آپ کو موت کے آنے کا بالکل یقین ہو گیا تو آپ اللہ کے ذکر و یاد میں مشغول رہے،

آپ کی عظیم روح اللہ کی بارگاہ میں پہنچی جس کا اللہ کے ملائکہ مقربین نے بڑھ کر استقبال کیا، آپ کی موت سے رسالت اسلامیہ کے ایک متقی و پرہیزگار صفحہ کا خاتمہ ہو گیا اور اسلامی معاشرہ علوم کے درمیان پیچ و خم کھاتا رہ گیا۔ آپ کے بدن مبارک کو آپ کے پدر بزرگوار امام زین العابدین اور امام حسن کے جواریں دفن کر دیا گیا آپ کے ساتھ علم، حلم امر بالمعروف اور لوگوں کے ساتھ احسان بھی چلا گیا۔

حضرت امام جعفر صادق علیہ السلام

آپ اس امت کی عظیم ہستی اور فکری و علمی نہضت کے علمبردار ہیں آپ ہی کے علوم سے دنیا پڑھائی ہے (جاہل کی تعبیر کے مطابق) یہ آپ ہی کے علوم کا فیض تھا جو مذاہب اسلامیہ کے اماموں نے احکام شریعت کے عبادات، معاملات، عقود اور رایقات حاصل کئے، اور یہ فقہی دولت ایسی عطا ہے جو کبھی بھی زائل ہونے والی نہیں ہے فقہاء امامیہ احکام شریعت میں استنباط کرنے کیلئے اسی کی طرف رجوع کرتے ہیں، جیسا کہ علماء قانون نے احکام کے متعلق اپنے قوانین ان ہی احکام کے ذریعہ مرتب کئے۔

امام کے علوم صرف فقہ، حدیث اور علم کلام ہی نہیں تھے بلکہ ان میں آپ کے ایجاد کردہ علوم جیسے فیزک، کیمیا اور طب وغیرہ بھی شامل تھے، جیسا کہ آپ نے آکسیجن کا انکشاف کیا، اور اس کے خصوصیات دلیل کے ساتھ بیان فرمائے، آپ نے یہ بھی انکشاف کیا کہ "ہوا" عنصر بسیط نہیں ہے بلکہ اس کے بھی مختلف عناصر ہیں، اسی طرح آپ نے کائنات کے اسرار اور معجزات وغیرہ کے سلسلہ میں بھی گفتگو فرمائی ہے، اس بات کی طرف آپ کے شاگرد جابر بن حیان نے ان مغربی علماء کے سامنے ایک لمحہ فکریہ پیش کیا ہے جو آپ کی تحریر کردہ کتابینا پنی درسگاہ ہو نمین پڑھاتے ہیں، مغربی علماء اس بات پر بھی یقین رکھتے ہیں کہ انسانیت میں عقل مبدع و موجد آپ ہی ہیں۔⁽¹⁾

بڑے تعجب کی بات ہے کہ مستشرقین کا کہنا ہے کہ امام عرب نہیں تھے، بلکہ آپ مغربی تھے اور مغرب سے مشرق چلے آئے تھے چونکہ مشرقی لوگ امام کی علمی طاقت و قدرت کے مالک نہیں تھے وہ اس

بات سے ناواقف ہیں کہ آپ اس خاندان نبوت سے ہیں جن سے زمین پر نور اور فقہ کے چشمے ابلے۔
 امام جعفر صادق علیہ السلام اپنے زمانہ میں اپنے عطایا اور علوم میں یکتا تھے جن کے ذریعہ عقل بشری عروج پر پہنچی اور انسان کی
 ایک دم ترقی ہو گئی۔

بیشک امام صادق جن بڑی علمی قدرتوں کے مالک تھے، ان کے متعلق شیعوں کا یہ عقیدہ ہے کہ اللہ نے ائمہ اہل بیت پر حکمت
 ، فصل خطاب اور متعدد علوم کا الہام کیا اور ان کو عطا کیا جس طرح اُس نے رسول اور انبیاء علیہم السلام کو عطا کیا ہے۔ یہ
 فطری بات ہے کہ اس قول میں ذرا بھی غلو اور علمی حدود کے دائرہ سے باہر کی کوئی بات نہیں ہے چونکہ اس قول پر متعدد معتبر دلیلیں
 موجود ہیں۔

بہر حال پہلے ہم امام کی پرورش اور آپ کے بعض ذاتی خصوصیات ہم مختصر طور پر بیان کریں گے اس کے بعد اس موضوع سے
 متعلق باتیں بھی نقل کریں گے۔

آپ کی پرورش

امام جعفر صادق نے اللہ کے سب سے بزرگ اور عظیم الشان گھرانہ میں پرورش پائی، وہ گھرانہ جس سے رسالت اسلام کا نور
 چمکا، اسی سے امتیں مدون ہوئیں، انسان کو کرامت ملی اور فکر کو عروج ملا۔
 اسی بیت الشرف یناس امت کی عظیم ہستی امام جعفر صادق نے پرورش پائی جو فکری اور ثقافتی نہضت کے علمبردار تھے،
 آپ کی تربیت آپ کے دادا امام زین العابدین نے کی اور امام صادق کو مواہب، ایمان اور تقویٰ سے آراستہ کیا، امام جعفر صادق
 نے اپنے دادا امام زین العابدین کے سایہ عطف میں اپنی زندگی کے بارہ سال بسر کئے،⁽¹⁾ جس میں آپ نے اپنے دادا کی اس معطر
 سیرت کا مشاہدہ کیا جو رسول اور انبیاء کی سیرت کی عکاسی کر رہی تھی، عمل کے علاوہ انسان کی کوئی اور چیز اُسے خدا سے قریب
 نہیں کر سکتی ہے اور انسان اپنی ذات کے علاوہ کسی اور چیز سے عظمت یا فضیلت کی بلندیوں پر نہیں پہنچ سکتا۔
 امام جعفر صادق نے اپنے جد امام زین العابدین کی ہمراہی کی جو ہمیشہ اللہ کی عبادت میں مصروف رہتے، دن میں روزہ رکھتے اور
 رات میں نمازیں پڑھتے تھے، نماز کی کثرت اور سجدوں کی وجہ سے آپ کے

اعضاء سجدہ پر اونٹ کے گھٹوں کی طرح گھٹے پڑ گئے تھے۔

حضرت امام جعفر صادق نے یہ بھی مشاہدہ فرمایا کہ آپ کے دادا امام زین العابدین رات کی تاریکی میں کھانے اور پیسوں سے بھری تھیلیاں فقیروں اور کمزوروں کی مدد کرنے کیلئے لے جایا کرتے تھے حالانکہ وہ لوگ آپ کو پہچانتے بھی نہیں تھے، اسی طرح آپ عاجزوں اور کمزوروں کو سیراب بھی کیا کرتے تھے۔

نیز امام جعفر صادق علیہ السلام نے یہ بھی مشاہدہ کیا کہ آپ کے دادا امام زین العابدین لوگوں کے مابین صحیح علمی باتیں بیان فرماتے جن کا علوم کے طالب استقبال کرتے اور آپ کے علوم کے دسترخوان سے سیراب ہوتے تھے لہذا آپ کی بزم میں علم حاصل کرنے والوں نے آپ کی حکمتوں، دعائوں اور فتوؤں کو لکھنا ضروری سمجھا۔⁽¹⁾

بہر حال امام زین العابدین نے اپنے پوتے کی تربیت فرمائی اور اپنے ذاتی کمالات سے آراستہ کیا اور دینی و علمی امور میں امت کی قیادت کی ذمہ داری اپنے کاندھوں پر اٹھانے کے لئے تیار کیا۔

امام زین العابدین کی شہادت کے بعد آپ کے پدر بزرگوار امام محمد باقر علیہ السلام نے اپنے فرزند ارجمند کے حال کی رعایت کرتے ہوئے ہر قسم کے علوم و معارف سے سیر کیا، آپ "امام صادق" بچپن میں اپنے پدر بزرگوار کے بلند پایہ کے دروس میں حاضر ہوتے تھے جو آپ کے بیت الشرف کے ہال یا مسجد نبوی میں دئے جاتے تھے، امام صادق اپنے پدر بزرگوار کے ان شاگردوں میں نابغہ شمار ہوتے تھے جو بڑے بڑے علماء اور آپ سے سن و سال میں بہت بڑے تھے، اس کی گواہی عمر بن عبد العزیز نے ولید بن عبد الملک کے سامنے دی جب وہ مدینہ زیارت کرنے کے لئے آیا تھا، ولید نے امام محمد باقر علیہ السلام سے کہا: "بیشک آپ کے فرزند اتنی چھوٹی سی عمر میں علامہ دہر ہیں۔"⁽²⁾

امام صادق کیلئے احسان و نیکی میں آپ کے والد کی مثال تھے، آپ کی نظر میں سب سے بہترین اعمال والدین کے ساتھ نیکی و احسان کرنا ہے⁽³⁾، اور آپ کا فرمان ہے: "بیشک

1- حیاة الامام محمد باقر، جلد 1، صفحہ 38۔

2- امام صادق کما عرفہ علماء الغرب، صفحہ 112۔

3- وسیلۃ المال فی عد مناقب الآل، صفحہ 208۔

خداوند عالم والدین کے ساتھ نیکی کرنے سے موت کی سختیوں کو آسان کر دیتا ہے"۔ آپ نے اپنے والد بزرگوار کے ساتھ انیس سال گزارے،⁽¹⁾ ان کے سلوک سے متاثر ہوئے، اور ان کی جیتی جاگتی تصویر بن گئے، اپنے والد بزرگوار کی شہادت کے بعد آپ نے امت کی باگ ڈور سنبھالی، آپ کے اردگرد فقہاء جمع رہتے، راویان حدیث آپ سے مختلف قسم کے علوم و معارف حاصل کرتے اور ان کے علاوہ اچھی حکمتیں اور آداب بھی سیکھتے تھے۔

آپ کے وسیع علوم

امام صادق اپنے دور میں علوم و معارف کی وسعت کے اعتبار سے یکتا شخصیت تھے، آپ اپنی عطا و بخشش اور عبقریات میں نابغہ تھے۔

شیخ ابو زہرہ کا کہنا ہے: (امام صادق اپنے زمانہ کی فکری طاقت تھے، آپ نے صرف اسلامی دروس، علوم قرآن، سنت اور عقیدہ پر ہی اکتفا نہیں کی بلکہ آپ نے کائنات اور اس کے رموز و اسرار کا بھی درس دیا، اپنی عقل کو آسمانوں، آفتاب، چاند اور ستاروں کے مدار (جس چیز پر یہ گھوم رہی ہیں) پر محیط کر دیا، اسی طرح آپ نے علم النفس کی تعلیم پر بھی بڑی توجہ دی، اور جب فلسفہ کی تاریخ میں یہ کہا جاتا ہے کہ سقراط نے انسانوں کیلئے آسمان سے فلسفہ نازل کیا تو امام صادق نے آسمان، زمین، انسان اور دین و شراعت کا درس دیا ہے)۔⁽²⁾

حضرت امام صادق اسی طرح عالم اسلام میں ہمیشہ کی ترقی کیلئے اپنے علوم کی سخاوت کے چشمے ابالتے رہے، آپ نے اسلامی ثقافت میں جو ایجادات کی ہیں ان میں نہ آپ کے علوم کی کوئی حد ہے اور نہ ہی آپ کے معارف کی کوئی انتہا ہے، آپ نے دنیائے اسلام ہی کی نہیں بلکہ علمی حیات کی بوسیدگی کو بھی دور کیا، آپ نے پوری دنیا کو فیض پہنچایا۔

امام کی یونیورسٹی

امام کی یونیورسٹی عباسی دور میں سب سے نمایاں جامعہ تھی جو علمی زندگی کے امور انجام دے رہی تھی

1۔ مناقب آل ابی طالب جلد 4 صفحہ 280۔ اور کتابو نہیں آیا ہے کہ آپ نے اپنے والد بزرگوار کے ساتھ تیس سال بسر کئے۔

2۔ امام صادق، صفحہ 101-102۔

آپ نے مختلف علوم کے اقسام شائع کئے جن کو لوگ اس وقت تک نہیں جانتے تھے، اس یونیورسٹی نے بہترین مفکر، منتخب فلسفی اور نامور علماء پیش کئے۔ بعض محققین کا کہنا ہے: (اس مقام پر اس حقیقت کا بیان کرنا واجب ہے کہ ترقی پر گامزن ہونے کیلئے اسلامی ثقافت اور عربی فکر اسی یونیورسٹی کی مرہون منت ہیں اور اس کے عمید و سردار امام جعفر صادق نے علمی تجدید اور قیمتی میراث چھوڑی ہے)۔⁽¹⁾

عارف ثامر کا کہنا ہے: (علمی میدان پر امام صادق علیہ السلام کے سلسلہ میں گفتگو کرنا واجب ہو گیا کہ مدرسہ فکر کے پہلے بانی آپ ہیں، فلسفہ باطنی کی تعلیم کا پہلا مرکز قائم کرنے والے آپ ہی ہیں نیز علم کیمیا کے موجد بھی آپ ہی ہیں جس کے سلسلہ میں جابر بن حیان صوفی طرسوسی نے گفتگو کی ہے، آپ ہی نے عقل اسلامی کو اس کے محدود دائرہ سے نکال کر خوشگوار اور کھلی فضاء عطا فرمائی جس کے ہر پہلو میں صحیح و سالم فکری اور علمی آزادی پائی جاتی ہے جو منطق اور حقیقت پر مبنی ہے)۔⁽²⁾

ہم نے اس یونیورسٹی کے متعلق حیات الامام الصادق میں مفصل طور پر گفتگو کی ہے اور اب ہم ذیل میں اس کی بعض بحثوں کی طرف اجمالاً اشارہ کرتے ہیں:

یونیورسٹی کا مرکز

جس یونیورسٹی کی امام صادق نے بنیاد ڈالی اس کا بڑا مرکز یشرب میں تھا اور جامع نبوی عظیم میں آپ اپنے محاضرات و دروس دیا کرتے تھے اور بعض اوقات آپ کے بیت الشرف کے صحن میں بھی یہ دروس برقرار ہوتے تھے۔

علمی وفود

عالم اسلام کے مختلف مقامات کے بزرگان فضیلت جلدی جلدی اس درسگاہ سے کسب فیض کے لئے حاضر ہونے لگے۔ سید عبد العزیز الاہل کا کہنا ہے: (کوفہ، بصرہ، واسط، حجاز اور ہر قبائل بنی اسد، غنی، مخارق، طی، سلیم

1- حیات الامام صادق، جلد 1، صفحہ 131۔

2- جعفر صادق بلہم الکلیبی، صفحہ 32۔

غطفان، غفار، ازد، خزاعہ، خشم، مخزوم، بنی ضبہ، قریش کے لوگ مخصوصاً حارث بن عبدالمطلب، بنی حسن بن علی، اپنے بچوں کو اس درسگاہ میں تعلیم دین حاصل کرنے کیلئے بھیجنے لگے، ان کے علاوہ عرب اور فارس کے کچھ آزاد قبیلے خاص طور سے شہر قم کے علماء نے بھی اپنے بچوں کو امام صادق کی درسگاہ میں تحصیل علم کیلئے روانہ کیا۔⁽¹⁾

اقالیم اسلامیہ نے مشترک طور پر اپنے بچوں کو امام کے علوم سے استفادہ اور نسل نبوت سے احکام شریعت حاصل کرنے کے لئے امام کی خدمت میں روانہ کیا۔

طلبہ کی تعداد

امام کی یونیورسٹی کے طالب علموں کی تعداد چار ہزار تھی،⁽²⁾ یہ بہت بڑی تعداد تھی جس کی اس دور کے علمی مدرسوں میں کوئی نظیر نہیں ملتی، حافظ ابو عباس بن عقدہ ہمدانی کو فی نے امام جعفر صادق سے حدیث نقل کرنے والے راویوں کے نام کے متعلق ایک کتاب تالیف کی ہے جس میں چار ہزار طلبہ کے نام تحریر کئے ہیں۔⁽³⁾

ڈاکٹر محمود خالدی کا کہنا ہے: ("امام جعفر صادق" کے موثق راویوں کی تعداد چار ہزار تھی ہم اس بڑی تعداد سے بالکل بھی متعجب نہیں ہیں بلکہ اگر اس کے برعکس واقع ہو اور نقل کیا جائے تو تعجب کا امکان ہے)۔⁽⁴⁾

محقق نے معتبر میں کہا ہے: (امام جعفر صادق کے زمانہ میں ایسے علوم شائع ہوئے جن سے عقلیں مبہوت ہو کر رہ گئیں، امام جعفر صادق سے تقریباً چار ہزار راویوں نے روایت کی ہے)۔⁽⁵⁾

سید محمد صادق نشأت کا کہنا ہے: "امام جعفر صادق کا بیت الشرف یزدان کی یونیورسٹی کے

1- جعفر بن محمد صفحہ 59-

2- الارشاد، جلد 2، صفحہ 59- اعلام الوری، جلد 1، صفحہ 535- المعبر، جلد 1، صفحہ 26-

3- صواعق المحرقة، صفحہ 120-

4- اصول الفکرية للثقافة الإسلامية جلد 1، صفحہ 203-

5- حياة الامام جعفر صادق جلد 1، صفحہ 134-

مثل تھا جو ہمیشہ علم حدیث، تفسیر، حکمت اور کلام کے بڑے بڑے علماء سے چھلکتا رہتا تھا، اکثر اوقات آپ کے درس میں دو ہزار طلبا حاضر ہوتے تھے اور بعض اوقات چار ہزار مشہور علماء حاضر ہوتے تھے۔ آپ کے شاگردوں نے آپ کی وہ تمام احادیث اور دوروس تحریر کئے جو بعد میں شیعہ یا جعفری مذہب کے علمی خزانہ کے مانند کتابوں کی شکل میں آگئے۔⁽¹⁾ ہم نے "حیاء الامام الصادق" میں آپ کے تین ہزار چھ سو باسٹھ راویوں کا تذکرہ کیا ہے۔

یونیورسٹی کے شعبے

وہ اکثر علماء جو آپ کی درسگاہ سے فارغ التحصیل ہو کر اپنے وطن واپس پلٹے انھوں نے اپنے اپنے وطن میں علمی اور دینی مدرسے قائم کئے۔۔۔ اور آپ کے جامعہ کی سب سے بڑی شاخ کی بنیاد کوفہ میں ڈالی گئی جو جامعہ کوفہ کے نام سے مشہور ہوا۔ حسن بن علی و شاء کا کہنا ہے: (میں اس "یعنی مسجد کوفہ" مسجد میں پہنچا تو مجھ سے نو سو شیخ "علماء" نے کہا کہ: مجھ سے جعفر بن محمد نے حدیث بیان کی ہے)۔⁽²⁾

کوفہ میں وسیع پیمانہ پر علمی تحریک کا آغاز ہوا، جیسے اس کے علاوہ دوسرے مقامات پر وسیع پیمانہ پر علمی نہضت قائم ہوئی تھی۔ سید میر علی ہندی کہتے ہیں: "اس دور میں علم منتشر کرنے میں کوئی پریشانی نہیں تھی یعنی فکر ایک دم آزاد تھی اور اس نے عقل کو اس کے محور سے جدا کرنے میں مساعدت کی، اور عالم اسلام ینعم طور پر ہر جگہ فلسفی بحثیں ہونے لگیں، اس بات کو کبھی بھی فراموش نہیں کیا جا سکتا کہ اس بلند و بالا تحریک کا آغاز علی بن ابی طالب کے فرزند امام جعفر جن کو صادق کے لقب سے یاد کیا جاتا ہے، نے کیا آپ نے افق تفکیر کو خوش آمدید کہا، آپ بہت گہری فکر کے مالک تھے، اپنے زمانہ کے تمام علوم سے آشنا تھے، حقیقت میں آپ ہی وہ شخصیت تھے جنھوں نے سب سے پہلے اسلام میں مشہور فلسفی مدرسوں کی بنیاد ڈالی، حقیقت میں جن لوگوں نے

1- حیاء الامام صادق اور مذاہب اربعہ جلد 1 صفحہ 62-

2- حیاء الامام جعفر صادق، جلد 1، صفحہ 135-

بعد میں مختلف جگہوں پر مدرسہ کی بنیاد ڈالی وہ خود امام کے دروس میں حاضر ہوتے تھے۔ آپ کے درس میں دور دراز کے علاقوں سے بھی لوگ فلسفہ کے دروس پڑھنے کیلئے حاضر ہوتے تھے۔⁽¹⁾

بہر حال کوفہ میں بعض علمی خاندان کو امام کی شاگردی کا شرف حاصل ہوا، اور بہت سے خاندان جیسے آل حیان تغلبی، آل اعین، بنی عطیہ، بیت بنی ذراج وغیرہ اور دوسرے علمی خاندانوں نے علم فقہ اور حدیث میں تخصص کیا۔⁽²⁾

امام جعفر صادق نے کوفہ میں دو سال سے زیادہ قیام کیا، آپ نے بنی عبد القیس کے یہاں قیام کیا، جہاں پر آپ سے احکام دین کے متعلق فتوے معلوم کرنے والے شیعوں کا ہجوم لگا رہتا تھا، محمد بن معروف ہلالی نے امام جعفر صادق کے پاس ہجوم کے متعلق یوں بیان کیا ہے کہ: میں مقام حیرہ پر جعفر بن محمد کی خدمت میں حاضر ہوا تو وہاں پر لوگوں کا ازدحام تھا، چوتھے دن میں نے ان کو اپنے قریب ہوتے دیکھا، لوگ ان سے دور ہوتے گئے، امام اپنے جد امیر المؤمنین کی قبر کی طرف گئے تو میں بھی ان کے نقش قدم پر قدم رکھتا ہوا ان کے ساتھ ہو لیا اور ان کا کلام سنا۔⁽³⁾

علمی طریقے

حضرت امام جعفر صادق کے دروس ہر قسم کے علوم و معارف اور ثقافتی ضرب المثل کو شامل ہیں آپ نے مندرجہ ذیل موضوعات میں دروس دئے:

علم فقہ -

علم حدیث -

علوم قرآن -

1- جعفر بن محمد، صفحہ 59-

2- تاریخ کوفہ، صفحہ 408-

3- حیاة الامام جعفر صادق، جلد 1، صفحہ 136-

علم طب -

کیمیائی -

فیزیک -

علم نبات

ان کے علاوہ آپ نے دوسرے ایسے علوم کی تعلیم بھی دی جن کا آنے والے معاشرہ اور صنعت میں اثر تھا۔ ان تمام علوم میں نمایاں طور پر امام نے جس علم کا بہت زیادہ اہتمام کیا وہ علم فقہ اسلامی ہے جس میں آپ نے عبادات، معاملات، عقود اور ایقاعات کی تشریح فرمائی، اور وہ احادیث شریفہ جن کی طرف امامیہ فقہاء احکام شرعی کے استنباط کے لئے رجوع کرتے ہیں۔

علوم کی تدوین

امام جعفر صادق علیہ السلام نے اپنے اصحاب کو اپنے تمام دروس و محاضرات کو تدوین کرنے کی شدت کے ساتھ تاکید فرمائی کہ کہیں یہ دروس ضائع و برباد نہ ہو جائیں۔ چنانچہ ابو بصیر سے مروی ہے کہ میں ابو عبد اللہ جعفر صادق کی خدمت میں حاضر ہوا تو آپ نے فرمایا: "تمہیں لکھنے سے کون منع کرتا ہے؟ بیشک تم اس وقت تک حفظ نہیں کر پائو گے جب تک نہ لکھ لو، میرے پاس سے بصرہ والوں کا ایک ایسا گروہ گیا ہے جو جس چیز کے بارے میں سوال کرتا تھا اس کو لکھتا تھا"۔⁽¹⁾ امام جعفر صادق نے علوم تدوین کرنے کا اتنا زیادہ اہتمام کیا کہ اپنے شاگرد جابر بن حیان سے کہا کہ ایسا کاغذ تیار کرو جس کو آگ نہ جلا سکے، جابر نے حکم کی تعمیل کرتے ہوئے وہ کاغذ تیار کیا تو امام نے اس کاغذ پر اپنے دست مبارک سے لکھ کر اسے آگ میں ڈالا تو آگ اس کو نہ جلا سکی،⁽²⁾ البتہ راویوں نے اس کتاب کے نام کا تذکرہ نہیں کیا اور نہ ہی اس میں تحریر کئے گئے علم کا نام بتایا ہے۔

1- مستدرک الوسائل، جلد 17، صفحہ 292 حدیث 292-

2- امام صادق کما عرفہ علماء العرب صفحہ 54- جابر بن حیان و خلفائہ، صفحہ 57-

امام کے شاگرد علماء نے آپ کی آواز پر بڑی جلدی کے ساتھ لبیک کہی اور جابر بن حیان نے علم کیمیا کے متعلق آپ کے بیان کردہ مطالب کو مدون کیا جن کی تعداد پانچ سو رسالہ⁽¹⁾ تک پہنچ گئی یہ رسائل علم کیمیا کیلئے بہت ہی بہترین سرچشمہ ہیں اور ان سے علماء نے بہت زیادہ فائدہ اٹھایا ہے۔

امام کے کچھ نابغہ شاگردوں کا ایک گروہ تھا جنہوں نے مختلف قسم کے علوم میں مختلف کتابیں تالیف کی ہیں۔
محقق کبیر آقا بزرگ (خدا ان کے درجات بلند فرمائے) رقمطراز ہیں کہ امام کے شاگردوں میں سے دو سو شاگرد مصنف تھے۔⁽²⁾
اس اختصار کے ساتھ ہی امام صادق کی یونیورسٹی کے سلسلہ میٹھماری گفتگو ختم ہو جاتی ہے۔

1- مرآة الجنان، جلد 1، صفحہ 304-الاعلام جلد 1، صفحہ 186-

2- الذریعہ، جلد 6، صفحہ 301-374-

آپ کے صفات و خصوصیات

امام جعفر صادق کے بلند و بالا صفات ہی آپ کی ذات کا جزء تھے جن میں سے ہم بعض صفات کی طرف اشارہ کرتے ہیں:

1۔ بلند اخلاق

امام جعفر صادق بہت ہی بلند و بالا اخلاق کے مالک تھے، آپ کی ذات کی بلندی یہ تھی کہ جو آپ کے ساتھ براسلوک کرتا آپ اس پر احسان کرتے تھے، مورخین نے آپ کے بلند اخلاق کے متعدد واقعات قلم بند کئے ہیں ان میں سے ایک واقعہ یہ ہے کہ حاجیوں میں سے ایک شخص کو یہ وہم ہو گیا کہ اس کی رقم کی تھیلی کھو گئی ہے، اب اس کو تلاش کرنے لگا وہ مسجد نبوی میں داخل ہوا تو امام جعفر صادق نماز میں مشغول تھے وہ آپ کے پاس بیٹھ گیا حالانکہ وہ امام کو پہچانتا بھی نہیں تھا جب آپ نماز پڑھ چکے تو

اس نے امام سے کہا: کیا آپ نے میری رقم کی تھیلی اٹھائی ہے؟

امام نے بڑے ہی نرم لہجہ میں اس سے فرمایا: اس میں کیا تھا؟۔

اس نے کہا: ایک ہزار دینار۔

امام نے اس کو ایک ہزار دینار عطا کر دئے جب وہ ایک ہزار دینار لیکر اپنے گھر پہنچا تو اس کو وہ گم ہو جانے والی تھیلی مل گئی اب اُن ایک ہزار دیناروں کو لے کر امام کی خدمت میں پہنچا آپ سے عذر خواہی کی اور ہزار دینار امام کو واپس دینے لگا امام نے انہیں لینے سے انکار کر دیا اور فرمایا: "جو ہم عطا کر دیتے ہیں اسے واپس نہیں لیتے"۔ اس شخص کو بہت تعجب ہوا اور اس نے امام کے متعلق سوالات کئے کہ یہ کون ہیں تو اس کو بتایا گیا: یہ امام جعفر صادق ہیں۔
 اس نے بڑے تعجب سے کہا: یقیناً میں نے ان کے مانند کسی کو نہیں دیکھا۔⁽¹⁾
 بیشک یہ امام کے بلند اخلاق اور مکارم اخلاق ہی تھے جو اس شخص کی تصدیق کرے اور اس کو مال دیدینے کا سبب بنے۔

2- تواضع

امام جعفر صادق کی نمایاں صفت تواضع تھی، یہ آپ کی تواضع کا ہی اثر تھا جو آپ چٹائی⁽²⁾ پر بیٹھتے اور اچھے فرش پر بیٹھنے سے انکار فرما دیتے، آپ متکبرین کو حقارت سے دیکھتے تھے کسی قبیلہ کے ایک شخص نے آپ سے سوال کیا تو آپ نے اس سے فرمایا:
 اس قبیلہ کا سردار کون ہے؟
 ایک شخص نے جلدی سے کہا: میں۔
 امام نے فرمایا: "اگر تو اس قبیلہ کا سردار ہوتا تو، میں نہ کہتا"۔⁽³⁾
 آپ کی تواضع کا یہ عالم تھا کہ ایک سیاہ فام شخص آپ کا ملازم تھا جو آپ کے کام انجام دیتا تھا ایک شخص نے اس کے متعلق سوال کیا اور اس کی اہانت کرتے ہوئے کہا: یہ وہ نبطی ہے۔

1- حیاة الامام جعفر صادق، جلد 1، صفحہ 66-

2- النجوم الزاہرہ جلد 5، صفحہ 176-

3- الطبقات الکبریٰ جلد 1، صفحہ 32-

امام نے اس کی تردید میں فرمایا: "انسان کی اصلیت اس کی عقل، اس کا حسب اس کا دین، اس کا کرم اور تقویٰ ہے اور سب انسان آدمیت میں برابر ہیں"۔⁽¹⁾

بیشک تواضع انسان کے ذاتی صفات کی بلندی سے ہے جس سے انسان کی شرافت اور اس کا کمال نمودار ہے۔

3- صبر

آپ کے بلند اخلاق میں سے ایک عظیم صفت زمانہ کے مصائب اور گردش ایام پر صبر کرنا تھا آپ کے سامنے آپ کے فرزند اسماعیل کے انتقال کا واقعہ پیش آیا جو علم و ادب میں علویوں کا چشم و چراغ تھا، امام کے اصحاب کی ایک جماعت نے جب آپ کو مدعو کیا اور آپ کے سامنے کھانا پیش کیا تو آپ کے ساتھ بعض اصحاب نے عرض کیا: اے ہمارے سید و آقا! آپ پر آپ کے فرزند ارجمند کے غم کے آثار نظر نہیں آرہے ہیں؟

امام نے جواب میں فرمایا: "میں ایسا کیوں ہو جاؤں جیسا تم سمجھ رہے ہو، اور اصدق الصادقین (یعنی میرے جد رسول اللہ ﷺ) سے مروی ہے کہ انھوں نے اپنے اصحاب سے فرمایا: میں میت ہوں اور تم کو بھی موت آنے لگی"۔⁽²⁾

4- سخاوت

امام لوگوں میں سب سے زیادہ سخی اور ان میں سب سے زیادہ نیکی اور احسان کرنے والے تھے، راویوں نے آپ کی سخاوت کے متعدد واقعات نقل کئے ہیں، ان ہی میں سے ایک واقعہ یہ ہے کہ اشجع سلمیٰ آپ کے پاس آیا تو آپ علییل تھے، جب اس نے آپ کی بیماری کی وجہ دریافت کی تو آپ نے فرمایا: "بیماری کو چھوڑ دو تم اپنی ضرورت بیان کرو"۔ اس نے کہا:

1- حیاة الامام جعفر صادق، جلد 1، صفحہ 66-

2- مناقب آل ابی طالب، جلد 4، صفحہ 345- امالی طوسی، جلد 1 صفحہ 287-

أَلْبَسَكَ اللَّهُ مِنْهُ عَافِيَةً
فِي نَوْمِكَ الْمَعْتَرِ وَفِي أَرْقِكَ
يُخْرِجُ مِنْ جَسْمِكَ السَّقَامَ كَمَا
أَخْرَجَ ذُلَّ السَّوَالِ مِنْ عُنُقِكَ

"خدا نے تم کو نیند اور بیداری کے عالم میں اپنے لطف سے لباس عافیت پہنایا۔

خدا تمہارے جسم کی بیماریاں اسی طرح دور کرتا ہے جس طرح اس نے تم سے بھیک مانگنے کی رسوائی کو دور کیا ہے۔"
امام اشعار کی دوسری بیت سے اس کی ضرورت سے آگاہ ہو گئے تو آپ نے اپنے غلام سے فرمایا: "تیرے پاس کچھ ہے؟"۔ اس نے کہا: چار سو دینار، آپ نے اس کو عطا کرنے کا حکم دیدیا۔⁽¹⁾

راویوں نے فقیروں کے ساتھ آپ کے احسان کے متعلق بہت زیادہ روایات نقل کی ہیں آپ ان کو کھانا اور لباس عطا کرتے تھے یہاں تک کہ آپ کے عیال کیلئے کھانے اور لباس میں سے کچھ بھی باقی نہ رہتا تھا، آپ کے کرم کی حالت یہ تھی کہ ایک شخص کا آپ کے پاس سے گذر ہوا اس وقت آپ کھانا نوش فرما رہے تھے اس شخص نے سلام نہیں کیا اور امام نے اس کو اپنے ساتھ کھانا نوش کرنے کی دعوت دی تو بعض حاضرین نے امام کے ایسا کرنے پر اعتراض کیا اور آپ سے کہا: سنت ہے کہ وہ پہلے سلام کرے پھر اس کی دعوت کی جائے حالانکہ اس نے سلام نہیں کیا ہے؟ امام مسکرائے اور اس سے فرمایا: "هذا فقه عراق فيه بخل"۔⁽²⁾ "یہ عراقی فقہ ہے اور اس میں بخل پایا جاتا ہے۔"

5- مخفی طور پر آپ کے صدقات

امام جعفر صادق اپنے دادا امام زین العابدین کی طرح رات کی تاریکی میں فقیروں کی مدد کرتے تھے حالانکہ وہ آپ کو پہچانتے بھی نہیں تھے، آپ رات کی تاریکی میں روٹی، گوشت اور درہموں سے بھرے ہوئے تھیلے اپنی پیٹھ پر لاد کر ضرورت مندوں کے پاس جاتے اور ان کے درمیان تقسیم کرتے تھے جبکہ وہ لوگ آپ کو پہچانتے بھی نہیں تھے، آپ کے انتقال کے بعد ان کو معلوم ہوا کہ ان کے ساتھ صلہ رحم کرنے والے

1- تاریخ اسلام، جلد 6، صفحہ 45-مرآة الزمان، جلد 6، صفحہ 160-تہذیب الکمال، جلد 5، صفحہ 87-

2- حیاة الامام صادق، جلد 1، صفحہ 64-

امام جعفر صادق تھے۔⁽¹⁾

آپ کے صلہ رحم کے بارے میں اسماعیل بن جعفر سے روایت ہے: مجھے امام جعفر صادق نے پچاس درہم کی تھیلی دے کر فرمایا: "اس کو بنی ہاشم کے ایک شخص کو دے آؤ اور اس کو یہ مت بتانا کہ میں نے یہ پچاس درہم تمہیں دئے ہیں"۔ میں نے وہ پچاس درہم لیکر اس شخص کو پہنچا دئے، جب میں نے وہ پچاس درہم اس شخص کو دئے تو اس نے مجھ سے سوال کیا: یہ درہم تمہیں کس نے دئے ہیں؟

میں نے اس کو بتایا کہ یہ اس شخص نے دئے ہیں جو تم سے اپنا تعارف کرانا نہیں چاہتا۔ علوی نے کہا: یہ شخص میرے لئے ہمیشہ اسی طرح رقم بھیجتا رہتا ہے جس سے ہماری زندگی بسر ہو رہی ہے، لیکن جعفر کثرت مال کے باوجود میرے پاس کوئی درہم نہیں بھیجتا۔⁽²⁾

امام السدی مرضی اور دار آخرت کی خاطر اپنے صدقات کو مخفی رکھتے تھے۔

6- حاجت روائی میں سبقت کرنا

جب کوئی ضرورت مند کی ضرورت کو پورا کرنے میں کوتاہی کرتا تھا تو آپ اس کی حاجت پوری کرنے میں بہت جلدی فرماتے، آپ سے اس کے بارے میں کہا گیا: آپ کسی کی حاجت روائی میں اتنی جلدی کیوں کرتے ہیں؟ تو امام نے فرمایا: "میں اس چیز سے خوف کھاتا ہوں کہ کوئی دوسرا شخص اس کی حاجت پوری کر دے اور مجھے اس کا اجر نہ مل سکے"۔ اسی طرح امام ہر طرح کے کرم و فضیلت کے لئے ایک نمونہ تھے۔

7- آپ کی عبادت

امام جعفر صادق اپنے آباء و اجداد کی طرح اللہ کی عبادت اور اطاعت کیا کرتے تھے، آپ اپنے زمانہ کے لوگوں میں سب سے زیادہ اللہ کی عبادت کرتے تھے، آپ اپنے خالی اوقات کو نماز میں صرف کرتے، آپ واجب نماز کی نافلہ نمازیں بہت ہی خشوع و خضوع کے ساتھ بجالاتے، اکثر ایام میں روزہ رکھتے

1- حیاة الامام صادق جلد 1، صفحہ 64۔

2- مجموعہ ورام، جلد 2، صفحہ 82۔

جب رمضان کا مہینہ آتا تو آپ اس کا بہت ہی شوق کے ساتھ استقبال کرتے۔ آپ سے بہت سی وہ دعائیں نقل ہوئی ہیں جن کو آپ ماہ رمضان کے دنوں اور رات میں پڑھا کرتے تھے جن کو ہم نے صحیفہ صادقہ میں نقل کیا ہے۔

آپ نہایت ہی خضوع کے ساتھ حج بیت اللہ انجام دیتے تھے، سفیان ثوری سے روایت ہے: خدا کی قسم میں نے جعفر بن محمد کو جس طرح مشعر میں گھڑے ہو کر تضرع اور گریہ و زاری کرتے دیکھا اس طرح کسی بھی حاجی کو نہیں دیکھا، جب آپ عرفات پہنچے تو آپ نے لوگوں کے ایک جانب ہو کر موقف میں دعا کی۔⁽¹⁾

بکر بن محمد ازدی سے روایت ہے: میں نے طواف کیا تو میرے ہی ایک پہلو کی طرف ابو عبد اللہ نے طواف انجام دیا جب آپ طواف سے فارغ ہوئے تو آپ نے خانہ کعبہ اور حجر اسماعیل کے مابین دو رکعت نماز ادا کی اور میں نے آپ کو سجدہ میں یہ کہتے سنا:

"سَجَدَ وَجْهِ لَكَ تَعْبُدًا وَرِقًا، لَا إِلَهَ إِلَّا أَنْتَ حَقًّا حَقًّا، الْأَوَّلُ قَبْلَ كُلِّ شَيْءٍ، وَهَأَنَّا ذَا بَسِينٍ يَدِيكَ، نَاصِيئَتِ يَدِيكَ، فَاعْفِرْ لِي، إِنَّهُ لَا يَغْفِرُ الذَّنْبَ الْعَظِيمَ غَيْرَكَ فَاعْفِرْ لِي"۔⁽²⁾

امام جعفر صادق عبادت یناس شخص کیلئے اسوۂ حسنہ تھے جو توبہ کمرے اور اللہ کا تقویٰ اختیار کرے، ہم نے اپنی کتاب "امام صادق کی سوانح حیات" میں آپ کی عبادت کا مفصل طور پر تذکرہ کیا ہے۔

مختصر حکمت آمیز کلمات

راویوں نے امام صادق کے متعدد مختصر حکیمانہ کلمات نقل کئے ہیں جو انسان کے مختلف امور تمام ضروریات اور بلند و بالا اسوہ حسنہ ہیں ان میں سے کچھ مندرجہ ذیل ہیں:

1۔ امام جعفر صادق فرماتے ہیں: "جب تم کسی مسلمان سے کوئی بات سنو تو اس کو اپنے اندر موجود کسی اچھائی پر حمل کرو اور اگر تمہارے اندر وہ چیز محمول نہیں ہو پارہی ہے تو اپنے نفس کی ملامت کرو"۔⁽³⁾

1۔ حیاة الامام صادق، جلد 1، صفحہ 71۔

2۔ قرب الاسناد، صفحہ 28۔

3۔ جہرۃ الاولیاء، جلد 2، صفحہ 79۔

- 2- امام فرماتے ہیں: "خداوند عالم جسے معصیت کی ذلت سے اپنی اطاعت کی عزت کی طرف لے جاتا ہے تو اسے بغیر مال کے غنی، بغیر انیس و مونس کے مانوس، اور بغیر قوم و قبیلہ کے عزت عطا کرتا ہے۔"
- 3- امام فرماتے ہیں: "تم لوگوں میں کفر کی حد سے وہ شخص زیادہ قریب ہے جو اپنے مو من بھائی کی لغزش کو اس لئے بچا کر رکھے تاکہ کسی دن اسے ذلیل کر سکے۔"
- 4- امام فرماتے ہیں: "بیشک گناہ، رزق سے محروم کر دیتا ہے۔" (1)
- 5- امام فرماتے ہیں: "سب سے بڑا گناہ ہم پر نازل ہونے والی چیز کا انکار کرنا ہے۔" (2)
- 6- امام فرماتے ہیں: "ہر مرض کی دوا ہے اور گناہوں کی دوا استغفار ہے۔" (3)
- 7- امام علیہ السلام فرماتے ہیں: "دل کو اس کی جگہ سے ہٹانے سے زیادہ پہاڑوں کو ہٹانا آسان ہے۔" (4)
- 8- امام فرماتے ہیں: "جب تمہارے دنیاوی امور صحیح ہو جائیں تو اپنے دین کو متہم کرو۔" (5)
- 9- امام فرماتے ہیں: "دو مو من جب کبھی ایک دوسرے سے ملاقات کریں تو ان میں وہ شخص زیادہ صاحب فضیلت ہے جس کے دل میں اپنے دوست سے محبت زیادہ شدید ہوتی ہے۔" (6)
- 10- امام فرماتے ہیں: "کوئی بندہ اس وقت تک مو من نہیں ہو سکتا جب تک اس کے اندر خوف ورجا موجود نہ ہوں اور خوف و امید اس وقت تک پیدا نہیں ہو سکتے جب تک وہ ان چیزوں پر عمل پیرا نہ ہو جس سے ڈرا جاتا ہے اور جن کی امید کی جاتی ہے۔" (7)
- 11- امام فرماتے ہیں: "میں اپنے ان برادران کو بہت زیادہ دوست رکھتا ہوں جو مجھے میرے عیوب

1- الغایات، صفحہ 100-

2- الغایات، صفحہ 85-

3- جامع الاخبار، صفحہ 22-

4- تحف العقول، صفحہ 357-

5- الکلم الجعفریہ، صفحہ 46-

6- محاسن صفحہ، 209-

7- مجموعہ ورام جلد 2، صفحہ 185-

کی نشان دہی کرائیں"۔⁽¹⁾

12۔ امام فرماتے ہیں: "وہ شخص ہمارے شیعوں میں سے نہیں ہے جو زبان سے کہے وہ اس کے اعمال اور آثار کے خلاف ہو، لیکن وہ ہمارے شیعوں میں سے ہے جس کی زبان اور دل ایک ہو، ہمارے احکام کی اتباع کرے، ہمارے اعمال کے مانند اعمال انجام دے"۔⁽²⁾

13۔ امام فرماتے ہیں: "سچی نیت والے کا دل بھی صحیح و سالم ہوتا ہے"۔⁽³⁾

14۔ امام فرماتے ہیں: "اپنی طرف سے اپنے بھائی کو بُرا بھلا کہنے کی ابتدا نہ کرو"۔⁽⁴⁾

15۔ امام فرماتے ہیں: "تمہارا راز تمہارے خون کے اندر پوشیدہ ہے لہذا اسے کسی دوسرے کی رگوں میں جاری نہ کرو"۔⁽⁵⁾

16۔ امام فرماتے ہیں: "حرام کمائی کا اثر اولاد میں ظاہر ہوتا ہے"۔⁽⁶⁾

17۔ امام فرماتے ہیں: "جس کی نیت صحیح ہوتی ہے اللہ اس کا رزق زیادہ کرتا ہے"۔⁽⁷⁾

18۔ امام فرماتے ہیں: "جس شخص سے تمہیں اپنے جھٹلائے جانے کا خوف ہو اس سے گفتگو نہ کرو، جس سے تمہیں انکار کا خوف

ہو اس سے سوال نہ کرو، اس سے مطمئن نہ ہو جس سے تمہیں دھوکہ کا خوف ہو"۔⁽⁸⁾

19۔ امام فرماتے ہیں: "امر بالمعروف برائی کو دور کرتا ہے، صدقہ پروردگار عالم کے غضب کو خاموش کر دیتا ہے، صلہ رحم سے عمر

میں اضافہ اور فقر و تنگدستی دور ہوتی ہے اور "لا حول ولا قوۃ الا باللہ" کہنا جنت

1۔ تحف العقول، صفحہ 366۔

2۔ اصول کافی، جلد 2 صفحہ 196۔

3۔ حیاة الامام جعفر صادق، جلد 4، صفحہ 481۔

4۔ امام صادق اور مذاہب اربعہ، جلد 4، صفحہ 354۔

5۔ امام صادق اور مذاہب اربعہ، جلد 4، صفحہ 351۔

6۔ امام صادق اور مذاہب اربعہ، جلد 4، صفحہ 357۔

7۔ المحاسن، صفحہ 207۔

8۔ تذکرہ ابی حمدون، صفحہ 85۔

کے خزانوں میں سے ایک خزانہ ہے"۔⁽¹⁾

سفر جنت

امام جعفر صادق علیہ السلام منصور کی نگاہوں میں نیک کانٹے کے مانند تھے جس سے اس کی نظروں میں اہل بیت کی زندگی دو بھر ہو گئی تھی، لہذا اس نے آپ کو شرب میں اپنے گورنر کے ذریعہ زہر دلوادیا جس کو پیتے ہی امام درود الم میں مبتلا ہو گئے، موت آپ کے بہت قریب ہو گئی جس کے بعد آپ کی روح بارگاہ ملکوتی میں آسمان کی طرف پرواز کر گئی۔

اسلام کے پیشوا، اس علمی اور فکری تحریک کے علم بردار جس میں آپ کے آباء و اجداد کے علاوہ آپ کا کوئی مثل نہیں ہو سکتا، نے وفات پائی، آپ کے فرزند ارجمند اور وصی امام کاظم نے آپ کی تجہیز کی آپ کو غسل دیا، کفن پہنایا اور نماز جنازہ ادا کر کے آپ کے دادا امام زین العابدین اور والد بزرگوار امام محمد باقر کے پہلو میں دفن کر دیا، آپ کے ساتھ اس علم اور اس سرمایہ کو بھی زمین کے اندر چھپا دیا جس سے قیامت تک تمام انسانوں کو بلندی مل سکتی ہے۔

حضرت امام موسیٰ کاظم علیہ السلام

بیشک حضرت امام موسیٰ بن جعفر کی زندگی نور، کرامت اور حسن سلوک کا سرچشمہ ہے، ان کا فیض دائم ہے جس میں رسول ﷺ کی روحانیت، جہاد، روش اور پابندی دین کی جلوہ نمائی بالکل مجسم شکل میں موجود ہے۔ آپ کی سیرت و کردار کے مختصر حالات مندرجہ ذیل ہیں:

علمی طاقت و قوت

راویوناور محققین کا اس بات پر اجماع ہے کہ آپ اپنے زمانہ کے اعلم تھے، آپ علوم و معارف کی بڑی طاقت و قوت کے مالک تھے، علماء اور راوی آپ کے علوم کے چشمے سے سیراب ہوئے، وہ امام کے زرین اقوال اور آداب کے متعلق جو فتویٰ دیتے اس کو لکھنے میں ایک دوسرے پر سبقت کرتے تھے، ائمہ اہل بیت میں سب سے پہلے تشریح اسلام میں حلال و حرام کے باب کا آغاز کیا۔⁽¹⁾

آپ کے زمانہ میں آپ کے مدرسہ سے بڑے بڑے علماء اور فقہاء فارغ التحصیل ہوئے، ہم نے اپنی کتاب "حیاء الامام موسیٰ بن جعفر" میں آپ کے اصحاب اور آپ سے حدیث نقل کرنے والے راویوں کی تعداد (331) بیان کی ہے، ان علماء میں سے بعض آپ ہی کے دور میں علمی میدان میں فعال ہوئے جیسے بعض علماء نے امامت کے منکر اور دوسرے تمام فرق و مذاہب کے علماء کے ساتھ مناظرے کے میدان میں قدم رکھا جن میں سب سے نمایاں آپ کے صحابی ہشام بن حکم تھے، انھوں نے براہمہ کے ساتھ بڑے اچھے مناظرے کئے اور بلاط عباسی میں امامت کے متعلق شیعوں کے مذہب کو اصل دلیل و برہان کے

وہ رہا کینڈریعہ ثابت کیا۔ ہم نے اپنی کتاب "حیاء الامام موسیٰ کاظم" کی دوسری جلد میں ہاشم بن حکم کے مناظر و نکتے متعلق تحریر کیا ہے۔

امام کے مناظرے

امام موسیٰ کاظم نے اپنے دشمن اور بعض یہودی اور عیسائی علماء کے ساتھ حیرت انگیز اور محکم مناظرے انجام دئے جو آپ کی علمی طاقت و قوت پر دلالت کرتے ہیں جو بھی آپ سے مناظرہ کرتا وہ عاجز و کمزور ثابت ہوتا، امام کے حجت ہونے کا یقین کر لیتا اور خود پر آپ کی علمی برتری کا معترف ہو جاتا آپ کے بعض مناظرے مندرجہ ذیل ہیں:

1- نفع انصاری کے ساتھ مناظرہ

نفع انصاری امام سے کینہ و بغض رکھنے والوں میں سے تھا، جب وہ عباسی مملکتوں میں امام کا اکرام و تکریم ہوتا دیکھتا تو وہ غصہ سے بھر جاتا، جب امام ہارون کے پاس تشریف لے جا رہے تھے تو ہارون کے دربان نے آگے بڑھ کر امام کا بجد استقبال کیا جب آپ ہارون کے پاس سے جانے لگے تو نفع کے ساتھ عبدالعزیز نے کہا: یہ بزرگ کون ہیں؟ یہ بزرگوار ابوطالب کی اولاد سے موسیٰ بن جعفر ہیں۔

نفع نے کہا: میں نے اس قوم (یعنی بنی عباس) سے عاجز قوم نہیں دیکھی جو اس شخص کی اتنی ایسی تعظیم و تکریم کرتی ہے جو ان کو تخت حکومت سے نیچے اتارنے کے درپے ہے، جان لے جب یہ باہر نکلینگے تو میں ان کو ذلیل و رسوا کرونگا۔ عبدالعزیز نے اس کو امام کے بارے میں اس طرح کی باتیں کرنے سے منع کرتے ہوئے کہا: ایسی باتیں نہ کرو، یہ وہ اہل بیت ہیں جب بھی کسی نے ان سے ایسی باتیں کی ہیں اس کا ایسا جواب دیا جو قیامت تک کوئی جواب نہ لاسکے۔

جب امام ہارون کے پاس سے نکلے تو نفع نے آپ کے مرکب کی لگام پکڑتے ہوئے کہا: آپ کون ہیں؟ امام نے فرمایا: اے شخص اگر تم میرا نسب پوچھنا چاہتے ہو تو میں اللہ کے حبیب کا فرزند ہوں، اسماعیل ذبیح اللہ کا فرزند ہوں اور اجراہیم خلیل اللہ کا فرزند ہوں، اگر تم میرے وطن کے متعلق سوال کرتے ہو تو میں اس شہر کا رہنے والا ہوں جس میں اللہ نے مسلمانوں اور تجھ (اگر تو مسلمانوں میں سے ہے) پر حج کرنا واجب قرار دیا ہے، اگر تم ہم پر فخر کرنا چاہتے ہو تو یاد رکھو میدان جنگ میں ہماری قوم کے مشرکوں نے تمہاری قوم کے مسلمانوں کو اپنے برابر کا نہیں سمجھا تھا اور میدان میں صاف کہہ دیا تھا کہ ہمارے برابر کے افراد کو ہمارے مقابلے کیلئے بھیجو، میرے مرکب کی لگام چھوڑ دے۔" (1)

نفع شکست کھا کر لوٹ گیا اس کو امام کے بیان کئے ہوئے مطالب پر بے حد غصہ تھا۔

2۔ ابو یوسف کے ساتھ مناظرہ

ہارون نے اپنی موجودگی میں ابو یوسف کو امام موسیٰ کاظم سے فقہی مسائل پوچھنے کے لئے کہا کہ شاید امام ان کا جواب نہ دے پائیں اور اسی طرح امام کو رسوا کیا جاسکے، ہارون رشید نے امام کو ابو یوسف کے سامنے حاضر کیا تو اس نے امام سے مندرجہ ذیل سوالات کئے:

ابو یوسف: حالت احرام میں باندھنے والے کے متعلق سایہ کرنے کے بارے میں آپ کی کیا رائے ہے؟

فرمایا: "حرام ہے"۔

سوال کیا کہ اگر کوئی شخص خیمہ کے اندر چلا جائے یا گھر میں چلا جائے تو کیا حکم ہے؟

فرمایا: "یہ حلال ہے"۔

عرض کیا گیا: ان دونوں میں کیا فرق ہے؟

فرمایا: "حالت حیض میں عورت کی نماز کا کیا حکم ہے کیا عورت حالت حیض کے ایام کی نماز کی قضا بجالائے گی؟"۔

اس نے کہا: نہیں۔

امام: "کیا روزہ کی قضا کرے گی؟"

اس نے کہا: ہاں۔

امام نے سوال کیا: "کیوں؟"

اس نے کہا: حکم خدا اسی طرح آیا ہے۔

امام نے فرمایا: "تو اسی طرح یہ حکم بھی آیا ہے۔"

ابویوسف خاموش ہو گیا اور عاجزی کا اظہار کرنے لگا، اس نے ہارون سے کہا: آپ نے یہ میرے ساتھ کیا کیا۔⁽¹⁾

3۔ ہارون رشید کے ساتھ مناظرہ

جب ہارون نے امام موسیٰ کو قیدخانہ میں ڈال دیا اور آپ دو سال تک قید کی سختی برداشت کر چکے تو اس نے ایک دن امام کو اپنے پاس بلا بھیجا، جب آپ ہارون کے پاس پہنچے تو اس نے بڑے ہی غیظ و غضب کے ساتھ کہا: اے موسیٰ بن جعفر دو خلیفانوں کے لئے خراج اکٹھا کیا جاتا ہے۔

امام نے بڑی ہی لطف و نرمی کے ساتھ اس سے مخاطب ہو کر فرمایا: "اے حاکم! میں تجھ سے خدا کی پناہ چاہتا ہوں کہ تو میرے اور اپنے گناہ کا بوجھ اٹھائے، ہمارے دشمنوں کی باتوں کو ہمارے خلاف قبول کرے، تو جانتا ہے کہ رسول اکرم ﷺ کی وفات کے وقت سے ہی ہم پر اتہامات لگائے جاتے رہے، اگر تجھے رسول اکرم ﷺ سے کچھ قرابت ہے تو کیا مجھے اس بات کی اجازت ہے کہ میں تجھے ایک خبر سنائوں جس کو میرے پدربزرگوار نے اپنے آباء سے اور انھوں نے میرے جد امجد رسول اکرم ﷺ سے نقل کیا ہے۔"

ہارون: میں نے آپ کو اجازت دی۔

امام نے فرمایا: "مجھے میرے والد بزرگوار نے اپنے آباء سے اور انھوں نے اپنے جد رسول ﷺ سے نقل کیا ہے: رشتہ دار جب رشتہ دار سے اپنا بدن مس کرتا ہے تو مل کر بے چین ہو جاتا ہے پس تو اپنا ہاتھ

میرے ہاتھ میں دے۔"

ہارون کے دل میں رحم آگیا اُس نے اپنا ہاتھ امام کی طرف بڑھایا اُن کو اپنی طرف کھینچا معانقہ کیا، پھر انھیں اپنے اور قریب کیا اور امام سے یوں گویا ہوا: آپ اور آپ کے جد نے صحیح فرمایا ہے، میرے خون میں روانی آگئی ہے، میری رگیں مضطرب ہو گئی ہیں یہاں تک کہ مجھ پر رقت طاری ہو گئی، اور میری آنکھوں میں آنسو بھر گئے ہیں، میں آپ سے کچھ چیزوں کے بارے میں سوال کرنا چاہتا ہوں، جو میرے دل میں کچھ مدت سے کھٹک رہی ہیں اور ان کے متعلق میں نے کسی سے کوئی سوال ہی نہیں کیا ہے، اگر آپ نے اُن کا جواب دیدیا تو میں آپ کو آزاد کر دوں گا، آپ کے بارے میں کسی کی کوئی بات نہیں سنوں گا، مجھے یہ خبر ملی ہے کہ آپ نے کبھی جھوٹ نہیں بولا ہے، لہذا آپ میری تصدیق فرمائیے جو چیزیں میرے دل میں ہیں اور میں آپ سے سوال کرتا ہوں۔

امام: "جن چیزوں کا علم میرے پاس ہے میں اُن کے سلسلہ میں ضرورتاً بتاؤں گا اگر تو مجھے اُن کے متعلق امان دے گا۔"
آپ کیلئے امان ہے اگر آپ نے مجھے سچ بتلایا اور تقیہ نہیں کیا، جو آپ بنی فاطمہ کی پہچان ہے۔
امام: "جو کچھ پوچھنا ہے پوچھ لے۔"

ہارون: آپ کو ہم پر کیونسی فضیلت دی گئی جبکہ آپ اور ہم ایک ہی شجرہ سے ہیں؟ عبدالمطلب کی اولاد ہمارا اور آپ کے باپ ایک ہی ہے، ہم بنی عباس ہیں اور آپ ابوطالب کی اولاد ہیں، جبکہ وہ دونوں رسول اللہ ﷺ کے چچا تھے، اور دونوں کے رشتہ برابر ہیں۔

امام: "ہم زیادہ قریب ہیں۔"

ہارون: کیسے؟

امام: "چونکہ عبد اللہ اور ابوطالب ایک ماں باپ کی اولاد ہیں، اور تمہارا باپ عباس، عبد اللہ اور ابوطالب کی ماں سے نہیں ہیں۔"
ہارون: آپ یہ کیونسا دعا کرتے ہیں کہ آپ نبی کے وارث ہیں اور چچا چچا کے بیٹے کا حاجب ہے، حالانکہ رسول اللہ ﷺ دنیا سے جا چکے تھے اور ابوطالب رسول اللہ ﷺ سے پہلے وفات پا چکے تھے اور رسول اللہ ﷺ کے چچا عباس زندہ تھے؟

امام: "اے حاکم مجھے اس مسئلہ سے معاف رہنے دے، مجھ سے اس کے علاوہ اور دوسرے مسائل پوچھ لے۔"

ہارون: نہیں، آپ کو جواب دینا ہوگا۔

امام: "تو تو مجھے امان دے گا۔"

ہارون: میں نے آپ کو کلام کرنے سے پہلے ہی امان دیدی ہے۔

امام: "حضرت علی کا فرسان ہے حقیقی اولاد کے ہوتے ہوئے چاہے وہ مذکر ہو یا مونث کسی ایک کے لئے بھی ماں باپ، شوہر اور زوجہ کے علاوہ میراث میں کوئی حصہ نہیں ہے، لہذا حقیقی اولاد کے ہوتے ہوئے چچا کو کوئی میراث نہیں ملے گی، ہاں، تیم عدی اور بنی امیہ کہتے ہیں چچا والد ہوتا ہے، ان میں سے کوئی بھی حقیقی نہیں ہے اور ان کے پاس نبی کی کوئی تائید نہیں ہے۔"

پھر آپ نے اسی زمانہ کے فقہاء کا ایک جملہ نقل فرمایا جنہوں نے اسی مسئلہ میں وہی فتویٰ دیا تھا جو آپ کے جد امیر المؤمنین نے دیا تھا۔ اس کے بعد مزید فرمایا: "قدماء اہل سنت نے نبی اکرم ﷺ سے روایت کی ہے کہ آپ ﷺ نے فرمایا: تم میں سب کے لئے حق فیصلہ کرنے والے علی ہیں، اسی طرح عمر بن خطاب کا کہنا ہے: ہمارے درمیان علی سب سے اچھا فیصلہ کرنے والے ہیں اور وہ یعنی "قضای" اسم جامع ہے کیونکہ جن تمام چیزوں کے ذریعہ نبی کی مدح و ثنا کی جائے چاہے وہ قرائت ہے یا فرائض اور علم ہو سب قضاوت میں داخل ہیں۔"

ہارون نے امام سے مزید وضاحت طلب کی۔

تو امام نے فرمایا: "جس نے ہجرت نہیں کی ہے نبی ﷺ نے اس کو وارث نہیں بنایا اور نہ ہی ہجرت سے پہلے اس کے لئے ولایت ثابت ہے۔"

ہارون: آپ کے پاس کیا دلیل ہے؟

امام نے دلیل کے طور پر پیش کیا: (وَالَّذِينَ آمَنُوا وَلَمْ يُهَاجِرُوا مَالِكُمْ مِنْ وَلَايَتِهِمْ مِنْ شَيْءٍ حَتَّى

يُهَاجِرُوا) - (1)

"اور جن لوگوں نے ایمان اختیار کر کے ہجرت نہیں کی ان کی ولایت سے آپ کا کوئی تعلق نہیں ہے جب تک ہجرت نہ کریں

"-

بیشک ہمارے چچا عباس نے ہجرت نہیں کی تھی۔

ہارون کی تدبیر ناکام ہو گئی اور اس کی ناک بھونچڑھ گئیں اور اس نے امام سے کہا: کیا آپ نے ہمارے کسی ایک دشمن کو یہ فتویٰ دیا ہے، یا فقہاء میں سے کسی ایک فقیہ کو اس سے باخبر کیا ہے؟

امام: "مجھ سے تیرے علاوہ کسی اور نے یہ سوال ہی نہیں کیا۔"

ہارون کا غصہ کچھ ٹھنڈا ہوا اور اس نے امام کی خدمت میں عرض کیا: کیونکہ آپ نے اہل سنت اور شیعوں کو یہ اجازت دی ہے کہ وہ تمہیں رسول اللہ ﷺ سے منسوب کرتے ہوئے یوں کہیں: یا بنی رسول اللہ ﷺ، حالانکہ آپ علی کی اولاد ہیں، جبکہ انسان کو اس کے باپ سے منسوب کیا جاتا ہے، فاطمہ صلب پینا اور نبی آپ کے نانا ہیں؟

امام نے ہارون کی یہ بات اس واضح دلیل کے ذریعہ رد فرمائی: "اگر نبی اکرم کو زندہ کیا جائے اور وہ تمہاری لڑکی سے شادی کرنا چاہیں تو کیا تم اس کو قبول کر لو گے؟"

ہارون: کیوں نہیں؟ بلکہ میں اس بات پر عرب اور عجم پر فخر کروں گا۔

امام: "لیکن نہ وہ مجھ سے مطالبہ کریں گے اور نہ میں ایسا کروں گا۔"

ہارون: کیوں؟

امام: "کیونکہ وہ میرے والد ہیں تیرے والد نہیں۔"

ہارون: مر جابا یا موسیٰ، آپ اس سلسلہ میں کیا فرماتے ہیں: نبی ﷺ کے کوئی فرزند نہیں تھا جبکہ نسل لڑکے سے چلتی ہے لڑکی

سے نہیں، اور آپ نبی ﷺ کی بیٹی کے فرزند ہیں؟

امام: "میرے رشتہ کا واسطہ مجھے معاف رکھ۔"

ہارون: نہیں، اے اولاد علی اس سے متعلق آپ اپنی دلیل بیان کیجئے اور اے امام موسیٰ کاظم آپ

ان کے سردار ہیں، آپ اس زمانہ میں امام ہیں اور میں اس بارے میں آپ کو معاف نہیں کروں گا؟
امام: "کیا تیری اجازت ہے کہ میں جواب دوں؟"۔

ہارون: بیان فرمائیے۔

امام: خداوند عالم کا فرمان ہے: (وَوَهَبْنَا لَهُ سِحْقَ وَيَعْقُوبَ كُلاًّ هَدَيْنَا وَنُوحًا هَدَيْنَا مِنْ قَبْلُ وَمِنْ ذُرِّيَّتِهِ دَاوُودَ وَسُلَيْمَانَ وَأَيُّوبَ وَيُوسُفَ وَمُوسَى وَهَارُونَ وَكَذَلِكَ نَجْزِي الْمُحْسِنِينَ وَزَكَرِيَّا وَيَحْيَى وَعِيسَى وَإِلْيَاسَ كُلٌّ مِنْ

الصَّالِحِينَ)۔⁽¹⁾

"اور ہم نے ابراہیم کو اسحق و یعقوب دئے اور سب کو ہدایت بھی دی اور اس کے پہلے نوح کو ہدایت دی اور پھر ابراہیم کی اولاد میں دائود، سلیمان، ایوب، یوسف، موسیٰ اور ہارون قرار دئے اور ہم اسی طرح نیک عمل کرنے والوں کو جزا دیتے ہیں زکریا، یحییٰ عیسیٰ اور الیاس کو قرار دیا اور وہ سب صالحین میں تھے"۔

اے حاکم! عیسیٰ کا باپ کون ہے؟

ہارون: عیسیٰ کا کوئی باپ نہیں ہے۔

امام: "خداوند عالم نے حضرت عیسیٰ کو مریم کے ذریعہ انبیاء کی ذریت سے ملحق کیا اسی طرح ہم کو ہماری والدہ ماجدہ فاطمہ کے ذریعہ نبی کی ذریت سے ملحق کیا"۔

ہارون نے اس سلسلہ میں امام سے مزید دلیل کی خواہش کی۔

امام نے فرمایا: "خداوند عالم فرماتا ہے: (فَمَنْ حَاجَّكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْنِدْعُ بِنَائِنَا وَأَبْنَائِكُمْ

وَنِسَائِنَا وَنِسَائِكُمْ وَأَنْفُسَنَا وَأَنْفُسَكُمْ ثُمَّ نَبْتِهَلْ فَتَجْعَلْ لَعْنَةَ اللَّهِ عَلَى الْكَاذِبِينَ)⁽²⁾

"پسینمبر علم آجانے کے بعد جو لوگ تم سے کٹ جیتی کریمان سے کہہ دیجئے کہ آتو ہم لوگ اپنے اپنے فرزند، اپنی اپنی عورتوں اور اپنے

اپنے نفسوں کو بلائیں اور پھر خدا کی بارگاہ میں دعا کریں اور جھوٹوں پر خدا کی لعنت قرار دیں"۔

1- سورہ انعام، آیت 84-85۔

2- سورہ آل عمران، آیت 61۔

کوئی بھی یہ ادعا نہیں کر سکتا کہ نبی اکرم ﷺ نے چادر کے نیچے اور نصاریٰ سے مباہلہ کے وقت علی بن ابی طالب، فاطمہ حسن اور حسین کے علاوہ کسی اور کو اپنے ساتھ لیا ہو۔"

ہارون کے پاس اور کوئی دلیل باقی نہ رہی چونکہ امام نے اس کی تمام دلیلوں کو رد فرما دیا۔⁽¹⁾
ہم اسی مقام پر آپ کے مناظروں کی بحث تمام کرتے ہیں اور ہم نے کچھ مناظرے اپنی کتاب "حیاء الامام موسیٰ بن جعفر" کے پہلے حصہ میں بیان کر دئے ہیں۔

آپ کے صفات و خصوصیات

کوئی بھی بلندی، شرف اور فضیلت ایسی نہیں ہے جو امام کاظم کی ذات میں نہ پائی جاتی ہو ہم ذیل میں آپ کے بعض صفات کا تذکرہ کر رہے ہیں:

1- آپ کے علمی فیوضیات

راویوں کا اس بات پر اجماع ہے کہ امام کاظم اپنے زمانہ کے اعلم تھے، آپ کا علم انبیاء اور اوصیاء کی طرح الہامی تھا، اس مطلب پر شیعہ متکلمین نے متعدد دلیلیں بیان کی ہیں، خود آپ کے والد بزرگوار حضرت امام صادق نے اپنے فرزند ارجمند کی علمی طاقت و قوت کی گواہی دیتے ہوئے یوں فرمایا ہے: "تم میرے اس فرزند سے قرآن کے بارے میں جو بھی سوال کرو گے وہ تمہیں اس کا یقینی جواب دے گا۔"

مزید فرمایا: "حکمت، فہم، سخاوت، معرفت اور جن چیزوں کی لوگوں کو اپنے دین کے امر میں اختلاف کے وقت ضرورت ہوتی ہے ان کے پاس ان سب کا علم ہے۔"⁽²⁾

شیخ مفید فرماتے ہیں: "لوگوں نے امام موسیٰ بن جعفر سے بکثرت روایات نقل کی ہیں۔ وہ اپنے زمانہ کے سب سے بڑے فقیہ تھے۔"⁽³⁾

علماء نے آپ سے تمام علوم منقولہ اور عقلی علوم فلسفہ وغیرہ کی قسمیں نقل کی ہیں یہاں تک کہ آپ دنیا کے راویوں کے مابین مشہور و معروف ہو گئے۔

1- حیاء الامام موسیٰ بن جعفر، جلد 1، صفحہ 261-265۔

2- حیاء الامام موسیٰ بن جعفر، جلد 1، صفحہ 138۔

3- الارشاد، صفحہ 272۔

2- دنیا میں زہد

امام موسیٰ کاظم نے رونق زندگانی سے منہ موڑ کر اللہ سے لو لگائی تھی، آپ اللہ سے نزدیک کرنے والا ہر عمل انجام دیا، ابراہیم بن عبد الحمید آپ کے زہد کے متعلق یوں رقمطراز ہیں: میں امام کے گھر میں داخل ہوا تو آپ نماز میں مشغول تھے اور آپ کے گھر میں کھجور کی چٹائی، لٹکی ہوئی تلوار اور قرآن کے علاوہ اور کچھ نہیں تھا۔⁽¹⁾

آپ زاہدانہ زندگی بسر کرتے تھے اور آپ کا گھر بہت سادہ تھا حالانکہ دنیائے اسلام کے شیعوں کی طرف سے آپ کے پاس بہت زیادہ اموال اور حقوق شرعیہ اکٹھا کر کے لائے جاتے تھے، آپ ان سب کو فقیروں، محتاجوں اور اللہ کی راہ میں خرچ کر دیتے تھے، آپ پیغمبر اکرم ﷺ کے صحابی ابو ذر سے بہت متاثر تھے اور ان کی سیرت اپنے اصحاب کے مابین یوں بیان فرماتے تھے: "خدا ابو ذر پر رحم کرے، ان کا کہنا ہے: خداوند عالم مجھے جو کی دو روٹی دینے کے بعد دنیا کو مجھ سے دور رکھے، ایک روٹی دوپہر کیلئے اور دوسری روٹی شام کیلئے اور مجھے دو چادریں دے جن میں سے ایک کو جنگ میں استعمال کروں اور دوسری ردا سے دوسرے امور انجام دوں۔"⁽²⁾

فرزند رسول ﷺ نے دنیا میں ساری طرح زاہدانہ زندگی بسر کی، دنیا کے زرق و برق سے اجتناب کیا اور اللہ کے اجر کی خاطر بذات خود ظلم و ستم برداشت کئے۔

3- جو دو سخا

آپ کی جو دو سخاوت کی صفت کو مثال کے طور پر بیان کیا جاتا ہے، محروم اور فقیر آپ کے پاس آتے تو آپ ان کے ساتھ نیکی اور احسان کرتے اور تھیلیوں کی دل کھول کر سخاوت کرتے، اس طرح کہ ان کے رشتہ داروں میں یہ مشہور ہو جاتا تھا: تعجب ہے جس کے پاس موسیٰ کی تھیلیاں آئیں پھر بھی وہ فقیری کیشکایت کرتا ہے"⁽³⁾۔

1- بحار الانوار، جلد 11، صفحہ 265۔

2- اصول کافی، جلد 2، صفحہ 134۔

3- عمدۃ الطالب، صفحہ 185۔

آپ رات کی تاریکی میں نکلتے اور فقیروں کو دو سو سے چار سو دینار تک⁽¹⁾ کی تھیلیاں پہنچاتے تھے مدینہ کے غریبوں کی آپ کی نعمت، بخشش اور صلہ رحم کی عادت ہو گئی تھی، ہم نے محتاجوں اور فقیروں کے اُن گروہوں کا تذکرہ اپنی کتاب "حیاء الامام موسیٰ کاظم" کے پہلے حصہ میں لکھا ہے۔

4۔ لوگوں کی حاجت روائی

امام موسیٰ کاظم کی ذاتی صفت انتہائی شوق کے ساتھ لوگوں کی حاجتوں کو پورا کرنا تھی، آپ نے ہرگز کسی غمزدہ کا غم دور کرنے میں سستی نہیں کی، آپ اسی صفت کے ذریعہ مشہور و معروف ہوئے، ضرورت مند آپ کے پاس آتے، آپ سے فریاد کرتے اور آپ اُن کی ضرورتوں کو پورا کرتے، اُن ہی لوگوں میں شہرے کا رہنے والا ایک شخص تھا جو حکومت کا بہت زیادہ مقروض تھا، اُس نے حاکم شہر کے بارے میں سوال کیا تو اُس کو بتایا گیا کہ وہ شیعہ ہے وہ یثرب پہنچا اور امام کے جو اوپر ڈوس میں رہنے لگا، امام نے اس کیلئے حاکم شہر کے نام ایک خط میں یوں تحریر فرمایا: "جان لو! بیشک اللہ کیلئے اس کے عرش کے نیچے ایک سایہ ہے، اس میں کوئی نہیں رہتا مگر یہ کہ جو اپنے بھائی کے ساتھ حُسن سلوک اور نیکی کرے، یا مصیبت میں اس کے کام آئے یا اس کو خوش کرے اور یہ تمہارا بھائی ہے"۔ والسلام

وہ شخص امام کا خط لیکر حاکم کے پاس پہنچا جب اُس نے دروازہ کھٹکھٹایا تو ایک نوکر باہر آیا اور اس نے پوچھا: تم کون ہو؟ میں صابر امام موسیٰ کاظم کا قاصد ہوں۔

نوکر نے جلدی سے حاکم تک یہ خبر پہنچائی تو وہ ننگے پیر باہر نکل آیا اور اس نے بڑی بے چینی کے ساتھ اس سے امام کے حالات دریافت کئے، اور اس شخص کا بڑے ہی احترام و اکرام کے ساتھ استقبال کیا جب اس کو امام کا خط دیا تو اس نے خط کو چوما، جب اُس نے وہ خط پڑھا تو اس میں اُس شخص کے تمام اموال کو معاف کرنے کی درخواست کی گئی تھی، حاکم نے سب اس کو دیدئے اور جس کی کوئی تقسیم نہیں کی جاسکتی تھی اس کی قیمت ادا کی، حاکم نے بڑی نرمی سے کہا: اے میرے بھائی کیا تم خوش ہو؟

ہاں، خدا کی قسم میں بہت زیادہ خوش ہوں۔

پھر وہ رجسٹر منگایا جس میں اُس شخص کے قرضے لکھے ہوئے تھے، اور اُن سب پر قلم پھیر دیا اس کو بری الذمہ قرار دیا، وہ وہاں سے اُس حالت میں نکلا کہ اُس کا دل خوشی سے لبریز تھا اور اس نے اپنے وطن کی راہ لی، پھر وہاں سے مدینہ پہنچا، امام کو حاکم کے لطف و کرم و مہربانی کی خبر دی، امام بہت مسرور ہوئے، اُس شخص نے امام کی خدمت میں عرض کیا: اے میرے مولا کیا آپ اس سے خوش ہیں؟

"ہاں خدا کی قسم اس نے مجھے اور امیر المؤمنین کو خوش کر دیا، خدا کی قسم اُس نے میرے جد رسول اسلام ﷺ کو خوش کر دیا اور خدا کو خوش کر دیا"۔⁽¹⁾

آپ اس واقعہ سے مشہور و معروف ہو گئے اور آپ کے شیعوں کے درمیان یہ فتویٰ شائع ہو گیا: "حاکم کے عمل کا کفارہ بھائیوں کے ساتھ احسان کرنا ہے"۔

5- الله کی اطاعت اور عبادت

آپ اپنے زمانہ کے سب سے زیادہ عبادت گزار تھے یہاں تک کہ آپ کو عبد صالح اور مجتہدین کی زینت کے لقب سے یاد کیا جانے لگا، کسی شخص کو آپ کی طرح عبادت کرتے نہیں دیکھا گیا، راویوں کا کہنا ہے: جب آپ نماز کے لئے کھڑے ہوتے تو آپ کی آنکھوں سے اشک جاری ہو جاتے اور اللہ کے خوف سے آپ کا دل مضطرب و پریشان ہو جاتا۔

آپ کی عبادت کے چند نمونے یہ ہیں کہ جب آپ مسجد میں رات کے پہلے حصہ میں داخل ہوتے تو ایک سجدہ بجالاتے جس میں بڑے ہی غمگین انداز میں یہ کہتے: "میرے گناہ بڑے ہو گئے ہیں تو تیری عفو بھی اچھی ہوگی اے تقویٰ اور مغفرت والے خدا"، اور آپ صبح تک اللہ سے توبہ اور خشوع والے یہی کلمات ادا کرتے رہتے۔⁽²⁾

آپ نماز شب پڑھتے اور اس کو صبح کی نماز تک طول دیتے، اس کے بعد نماز صبح بجالاتے، پھر سورج طلوع ہونے تک تعقیبات نماز پڑھتے، اس کے بعد سجدے میں چلے جاتے اور زوال آفتاب کے قریب

2- وفيات الاعيان، جلد 4، صفحہ 93- کنز اللغه، صفحہ 766-

تک سجدہ سے سر نہیں اٹھاتے تھے۔⁽¹⁾

شیبانی سے روایت ہے: میں دس سے کچھ زیادہ دن تک امام موسیٰ کاظم کی مصاحبت میں تھا آپ طلوع آفتاب کے بعد سے زوال آفتاب⁽²⁾ تک سجدہ کرتے تھے۔ جب ہارون نے آپ کو ربیع کے قید خانہ میں ڈالا تو وہ ملعون اطلاع کیلئے اپنے محل کے اوپر سے امام کو دیکھتا تھا اور اس کو امام وہاں نظر نہیں آتے تھے، اس کو صرف ایک مخصوص مقام پر ایک پڑا ہوا کپڑا نظر آتا تھا جو اپنی جگہ سے بالکل ہٹتا نہیں تھا۔ ہارون نے ربیع سے کہا: وہ کیا کپڑا ہے جس کو میں ہر دن ایک خاص مقام پر پڑا ہوا دیکھتا ہوں؟ ربیع نے جلدی سے کہا: اے امیر المؤمنین وہ کپڑا نہیں ہے وہ امام موسیٰ بن جعفر ہیں جو ہر دن طلوع آفتاب سے لیکر زوال آفتاب تک سجدہ کرتے ہیں۔

ہارون متعجب ہوا اور اس نے میرا ہاتھ پکڑتے ہوئے کہا: آگاہ ہو جانو یہ بنی ہاشم کے زاہدوں میں سے ہیں۔ ربیع نے ہارون سے مخاطب ہو کر کہا: اے بادشاہ! تو نے امام کو کیوں قید میں ڈالا ہے؟ ہارون نے اس کی طرف سے منہ موڑتے ہوئے کہا: امام کو قید میں ڈالنا ضروری تھا۔

سندی بن شہک کی بہن سے وارد ہوا ہے کہ جب امام اس کے بھائی کے قید خانہ میں تھے تو اس کا کہنا ہے: یہ یعنی امام موسیٰ کاظم جب نماز عشاء سے فارغ ہو جاتے تو رات ڈھلنے تک خدا کی حمد و ثنا و تمجید اور اس سے دعا کرتے اس کے بعد طلوع فجر تک قیام و نماز میں مشغول رہتے، پھر صبح کی نماز ادا فرماتے، اس کے بعد طلوع آفتاب تک خدا کا ذکر فرماتے، پھر چاشت کے وقت تک بیٹھتے، اس کے بعد سو جاتے، اور زوال سے پہلے بیدار ہو جاتے، اس کے بعد وضو کر کے نماز ظہر و عصر بجالاتے، اس کے بعد ذکر خدا کرتے یہاں تک کہ نماز مغرب کا وقت آجاتا تو آپ نماز مغرب بجالاتے اس کے بعد نماز مغرب و عشاء کے مابین نماز ادا کرتے اور داعی اجل کو لبیک کہنے تک آپ کا یہی طریقہ کار تھا۔⁽³⁾

1- کشف الغمہ صفحہ 276-

2- حیاة الامام موسیٰ بن جعفر، جلد 1، صفحہ 140-

3- تاریخ ابو الفداء، جلد 2، صفحہ 12-

کثرت سجدوں کی بنا پر آپ کے اونٹ کے گھٹوں کی طرح گھٹے پڑ گئے تھے اور آپ کا ایک غلام تھا جو آپ کی پیشانی اور ناک کے اوپر سے گھٹے کا گوشت کاٹتا تھا اسی سلسلہ میں بعض شاعروں نے یوں کہا ہے:

طَالَتْ لَطُولُ سُجُودِهِ ثَقَنَاتُهُ

إِذْ أَفْرَحَتْ لِحَبِينِهِ الْعَزِينَا

فَرَأَى فَرَاعَةَ سَجْنِهِ أُمْنِيَةً

نِعْمَةً مَشْكُورَةً فِينَا⁽¹⁾

"کثرت سجدوں کی وجہ سے آپ کے اعضاء سجدہ پر بیشمار گھٹے پڑ گئے تھے۔

اسی لئے آپ نے قید خانہ کی فراغت کو اپنے لئے آرزو قرار دیا یہ قید خانہ آپ کیلئے نعمت ثابت ہوا۔"

یہ آپ کی عبادت کے چند نمونے تھے جو آپ کے آباء و اجداد کی عبادت کی حکایت کرتے ہیں جنہوں نے مخلص طور پر خداوند عالم سے توبہ کی، اور ہم نے امام کاظم کی عبادت کے متعلق تفصیل کے ساتھ اپنی کتاب "حیاء الامام موسیٰ کاظم" میں ذکر کر دیا ہے

6۔ حلم اور غصہ کو پی جانا

امام موسیٰ کاظم کے نمایاں صفات میں سے ایک صفت حلم اور غصہ کو پی جانا تھی، جو شخص آپ سے برائی سے پیش آتا اس کو معاف کر دیتے، جو آپ کے ساتھ تجاوز کرتا اس سے خوشروئی سے ملتے، آپ تجاوز کرنے والوں کے ساتھ بھی احسان کرتے کہ آپ ان کے اندر سے انانیت اور شر کا قلع و قمع کر دیتے تھے، مورخین نے آپ کے عظیم حلم کا یہ واقعہ نقل کیا ہے کہ روایت کی گئی ہے کہ عمر بن خطاب کی نسل میں سے ایک شخص امام کو بہت زیادہ برا بھلا کہتا اور آپ پر بے انتہا سب و شتم کرتا تھا، امام کے بعض شیعوں نے اس کو قتل کرنے کا ارادہ کیا تو آپ نے ان کو ایسا کرنے سے منع فرمایا اور قتل کئے بغیر اس کا حل تلاش کرنے کا مشورہ دیا، آپ نے اس کے رہنے کی جگہ معلوم کی تو آپ کو بتایا گیا: مدینہ کے اطراف میں اس کا کھیت ہے امام اپنی سواری پر بیٹھ کر نا آشنا طور پر اس کے مزرعہ (کھیت) پر پہنچ گئے تو اس کو وہیں پر موجود پایا جب آپ اس کے نزدیک پہنچے تو اس عمری نے آپ کو پہچان لیا اور آگ بھولا ہو گیا کیونکہ امام کے گدھے نے

اس کی زراعت کو نقصان پہنچا دیا تھا، امام نے اس سے نرمی سے گفتگو کرنا شروع کی اور اس سے فرمایا: "تمہارا اس میں کتنا نقصان ہوا ہے؟"۔

اس نے کہا: سو دینار۔۔۔

"تم اس سے کتنے منافع کی امید رکھتے تھے؟"۔

اس نے کہا: میں علم غیب نہیں رکھتا یعنی نہیں جانتا۔

امام نے فرمایا: "میں یہ سوال کر رہا ہوں کہ تجھے تقریباً اس سے کتنا منافع ہوتا؟"۔

اس نے کہا: تقریباً دو سو دینار۔

امام نے اس کو تین سو دینار دیتے ہوئے فرمایا: "یہ تمہاری اس زراعت کا ہر جانا ہے"۔

عمری امام کے حق میں زیادتی کرنے سے شرمندہ ہو گیا اور وہ مسجد نبی ﷺ کی طرف دوڑ کر گیا، جب امام وہاں تشریف لائے تو

اس نے کھڑے ہو کر بلند آواز میں کہا: خداوند عالم بہتر جانتا ہے کہ وہ اپنی رسالت کہاں قرار دے۔۔۔

عمری کے دوستوں نے جب یہ ماجرا دیکھا تو اس تبدیلی کے سلسلہ میں گفتگو کرنے لگے، اس نے امام کی بلند عظمت کے سلسلہ

میں جواب دیا امام نے اس کے دوستوں و ساتھیوں کی طرف مخاطب ہو کر فرمایا: "کیا تمہارا ارادہ بہتر تھا یا جو ارادہ میں نے کیا"۔

(1)

آپ کے حلم کا ہی واقعہ ہے کہ ایک مرتبہ آپ اپنے دشمنوں کی ایک جماعت کے پاس سے گذرے جس میں ابن ہنیاج بھی تھا،

اس نے اپنے ایک ساتھی کو ایسا کرنے کیلئے ابھارا کہ وہ امام کے مرکب کی لگام پکڑ کر یہ ادعا کرے کہ یہ مرکب میرا ہے تو وہ شخص

امام کے مرکب کے پاس آیا اور اس نے آپ کے مرکب کی لگام پکڑ کر یہ ادعا کیا کہ یہ مرکب میرا ہے امام مرکب سے نیچے تشریف

لائے اور وہ مرکب اسی کو عطا کر دیا۔ (2)

امام کاظم اپنی اولاد کو زیور حلم سے آراستہ ہونے کی یوں سفارش کرتے تھے: "اے میرے بیٹے،

1- تاریخ بغداد، جلد 1، صفحہ 28-29- کشف الغم، صفحہ 247-

2- حیاة الامام موسیٰ کاظم، جلد 1، صفحہ 157-

میں تمہیں وصیت کرتا ہوں کہ جس نے اسے یاد رکھا اُس نے فائدہ اٹھایا، جب کوئی گفتگو کرے اور وہ تمہارے دائیں کان پر گراں گذر رہی ہو تو تم سے بائیں کان کے حوالہ کر دو تو میں اس سے تمہارے لئے معذرت خواہ ہوں اور فرمایا: میں اس کا عذر قبول کرنے کے سلسلہ میں ہرگز کچھ نہیں کہتا"۔⁽¹⁾

یہ وصیت امام کے حلم، وسیع اخلاق اور بلند و بالا صفات کی عکاسی کر رہی ہے۔

7۔ مکارم اخلاق

اسلام مکارم اخلاق لے کر آیا ہے، اور اس نے اپنے نورانی پیغام میں مکارم اخلاق کو ایک بنیادی و معتبر قانون قرار دیا ہے رسول اسلام ﷺ کا فرمان ہے: "إِنِّي بُعِثْتُ لِأَتَمِّمَ مَكَارِمَ الْأَخْلَاقِ" "میں مکارم اخلاق کو تمام کرنے کے لئے مبعوث کیا گیا ہوں"، رسول اسلام ﷺ انسانیت کرم کے لئے بلند اخلاق پر فائز تھے، اور آپ ﷺ کے بعد آپ ﷺ کے ائمہ ہدیٰ نے معالم اخلاق اور محاسن اعمال کی تاسیس میں بلند کردار ادا کیا انھوں نے اپنے اصحاب کیلئے بہترین نقوش چھوڑے۔ امام ان بہترین صفات کی طرف ہمیشہ متوجہ رہے اور اپنے اصحاب کو ان بہترین صفات کے زیور سے آراستہ کیا تاکہ وہ معاشرہ کے لئے بہترین ہادی و پیشوا قرار پائیں، ہم اس سلسلہ میں آپ سے منقول چند چیزیں ذیل میں نقل کر رہے ہیں:

سخاوت اور حُسن خلق

امام نے اپنے اصحاب کو سخاوت اور حُسنِ خُلق کے زیور سے آراستہ ہونے کی ترغیب دلائی چنانچہ امام فرماتے ہیں:

"حُسنِ خلق والا شخص خدا کے جوار میں ہے، خدا اس کو جنت میں داخل کرے گا، اور اللہ نے نبی کو سخی بنا کر مبعوث کیا ہے، اور میرے والد بزرگوار نے ہمیشہ مجھے سخاوت اور حُسنِ خلق کی سفارش فرمائی ہے"۔

صبر

امام اپنے اصحاب کو خطرناک حادثوں میں بھی صبر کی تلقین فرماتے تھے کیونکہ آہ و فغاں کرنے سے وہ اجر ختم ہو جاتا ہے جس کا خداوند عالم نے صابرین سے وعدہ کیا ہے۔

امام موسیٰ کاظم فرماتے ہیں:

"المصيبةُ لا تكونُ مصيبةً يستوجبُ صاحبها أجرها إلا بالصبر والاعتدال عند الصدمة"۔

"صاحب مصیبت، مصیبت پر اسی وقت اجر کا مستحق ہوتا ہے جب وہ مصیبت پر صبر کرے اور صدمہ کے وقت کلمہ استرجاع

"إِنَّا لِلَّهِ وَإِنَّا إِلَيْهِ رَاجِعُونَ" بھی کہے۔"

آپ ہی کا فرمان ہے: "إِنَّ الصَّبْرَ عَلَى الْبَلَاءِ أَفْضَلُ مِنَ الْعَافِيَةِ عِنْدَ الرَّحَائِ"۔

"مصیبت پر صبر کرنا آسانی کے وقت عافیت سے افضل ہے۔"

صمت و وقار

آپ اپنے اصحاب کو صمت و وقار کی تاکید کرتے اور اس کے فائدے بیان کرتے: "صمت و وقار حکمت کے ابواب میں سے

ایک باب ہے، صمت سے محبت پیدا ہوتی ہے اور یہ ہر خیر و بھلائی کی دلیل ہے۔"

عفو اور اصلاح

آپ اپنے اصحاب سے فرماتے جو شخص تمہارے ساتھ برائی کرے اس کو معاف کر دو، اسی طرح آپ اپنے اصحاب کو لوگوں

کے درمیان اصلاح کرنے کی ترغیب دلاتے، ان کے سامنے محسنین اور مصلحین کی عاقبت و انجام بیان فرماتے اور اللہ کے

نزدیک اُن کا اجر یوں بیان فرماتے تھے: "قیامت کے دن ایک منادی ندا دیگا جس کا اللہ پر اجر ہے وہ کھڑا ہو جائے تو عفو و درگزر اور

اصلاح کرنے والوں کے علاوہ کوئی اور کھڑا نہیں ہوگا۔"

قول خیر

آپ اپنے اصحاب کو نیک گفتگو کرنے اور لوگوں کو امر بالمعروف کرنے کی سفارش فرماتے تھے آپ نے ابوالفضل بن یونس سے فرمایا: "خیر کی تبلیغ کرو، اچھی بات کہو اور اِمعَہ نہ بنو"۔⁽¹⁾

سوال کیا گیا: اِمعَہ کیا ہے؟

آپ نے فرمایا: "یہ نہ کہو کہ میں لوگوں کے ساتھ ہوں اور میں لوگوں میں سے ایک شخص کے مانند ہوں، بیشک رسول اللہ ﷺ کا فرمان ہے: اے لوگو! یہ دونوں بلند و بالا اور روشن راستے ہیں ایک خیر کا راستہ اور دوسرا شر کا راستہ، تمہارے لئے شر کا راستہ خیر کے راستہ سے زیادہ محبوب نہ ہو"۔

شکر نعمت

آپ نے اپنے اصحاب کو اللہ کی نعمت اور اس کے شکر کے اظہار کرنے کی تاکید فرمائی: "اللہ کی نعمتوں کے بارے میں گفتگو کرنا شکر ہے اور ان کو یاد نہ کرنا کفر ہے، تم نعمتوں سے خدا کا شکر کر کے اپنے پروردگار سے رابطہ رکھو، اپنے اموال کو زکوٰۃ کے ذریعہ محفوظ رکھو، دعا کے ذریعہ بلا و مصیبت کو دور کرو، دعا بلائوں کو دور کرنے کے لئے سپر ہے اور اس سے انسان محکم و مضبوط ہوتا ہے۔۔۔۔۔"

8- آپ کے زرین اقوال

امام کے متعدد حکیمانہ اقوال ہیں جن میں آپ نے اخلاقی اور معاشرتی طریقے بیان فرمائے ہیں ہم ذیل میں آپ کے چند اقوال بیان کر رہے ہیں:

1- امام کاظم فرماتے ہیں: "تم بہترین صدقہ کے ذریعہ کمزوروں کی مدد کرو"۔

2- امام کاظم فرماتے ہیں: مومن پہاڑ سے بھی زیادہ عزیز ہے، پہاڑ پیلچہ وغیرہ سے ٹوٹ جاتا ہے اور مومن کا دین کسی چیز سے بھی نہیں ٹوٹ سکتا"۔

3- آپ نے محمد بن فضل سے فرمایا: "یا مُحَمَّدُ کَذِّبْ سَمْعَكَ وَبَصْرَكَ عَنْ اخِيكَ وَانْ شَهِدْ عِنْدَكَ خَمْسُونَ قَسَامَةً، وَقَالَ

لَكَ قَوْلًا فَصَدِّقْهُ وَكَذِّبْهُمْ، وَلَا تَذِيعَنَّ شَيْئًا يُشِينُهُ"۔

"اے محمد تم اپنے بھائی کے بارے میں اپنی قوت سماعت اور بصارت کی تکذیب کرو اگرچہ

1- الإیع اور الإمع (کسرہ و تشدید کے ساتھ)۔ کہا گیا ہے: اس کی اصل یہ ہے کہ میں تمہارے ساتھ ہوں۔

تمہارے سامنے پچاس اچھے افراد ہی کیوں نہ گواہی دیں، اور تمہارے سامنے اس کی تصدیق کے لئے کہینا اور تکذیب کریں اور تم اس کے متعلق کوئی بری بات شائع نہ کرو۔"

4۔ امام کاظم فرماتے ہیں: "معرفت کے بعد سب سے افضل عبادت انتظار فرج ہے۔"

5۔ امام کاظم فرماتے ہیں: "مومن ترازو کے پلڑوں کے مانند ہے جتنا اس کا ایمان بڑھتا جائے گا اتنی ہی اس کی آزمائش کے لئے اس کی مصیبتیں اور بلائیں زیادہ ہوتی جائیں گی۔"

6۔ امام کاظم فرماتے ہیں: "امانت ادا کرنا اور سچ بولنا رزق کے سبب ہیں اور خیانت و جھوٹ بولنا فقر و نفاق کے سبب ہیں۔"

7۔ امام کاظم فرماتے ہیں: جب لوگ ایسے گناہوں کے بارے میں گفتگو کریں جن کو وہ انجام نہیں دیتے ہیں خداوند عالم اُن کیلئے ایسی مصیبتیں ایجاد کرے گا جن کو وہ شمار نہیں کر سکتے ہیں۔"⁽¹⁾

امام ہارون کے قید خانہ میں

جب امام کے فضل و علم اور مکارم اخلاق مشہور ہو گئے اور ہر طرف آپ کے متعلق گفتگو ہونے لگی تو ہارون کو یہ بہت گرائنگز آئیں کہ وہ علویوں سے بہت زیادہ کینہ رکھتا تھا، اس نے مشاہدہ کیا کہ علوی امام موسیٰ کاظم کا بہت زیادہ احترام کرتے ہیں ہارون اس وقت مدینہ میں تھا اس نے نبی اکرم ﷺ کو سلام کیا اور یہ کہا: اے رسول خدا ﷺ میرے ماں باپ آپ فدا ہو جا نہیں میں اپنے ارادہ پر آپ ﷺ سے معذرت چاہتا ہوں، میں موسیٰ بن جعفر کو قید کرنے کا ارادہ رکھتا ہوں، کیونکہ مجھے یہ ڈر ہے کہ کہیں آپ کی امت میں فساد برپا ہو جائے اور ان میں خون خرابہ ہو۔⁽²⁾

اس نے ایک سپاہی امام کو گرفتار کرنے کیلئے روانہ کیا جب وہ امام کے پاس پہنچا تو آپ اپنے جد بزرگوار کی قبر کے پاس نماز پڑھنے میں مشغول تھے تو آپ نے نماز تمام کرنے کے بعد رسول ﷺ سے یوں شکایت کی: "یا رسول اللہ ﷺ میں آپ سے اس کی شکایت کرتا ہوں۔۔۔"۔⁽³⁾

امام کو بڑی ذلت و خواری کے ساتھ گرفتار کر کے ہارون کے پاس لایا گیا جب آپ اس کے سامنے پہنچے تو اُس نے آپ کو بہت بُرا بھلا کہا اور آپ کو 20 سوال 179ھ میں تنقید کیا گیا۔⁽⁴⁾

2۔ بحار الانوار، جلد 17، صفحہ 196۔

3۔ مناقب، جلد 2، صفحہ 385۔

4۔ حیاة الامام موسیٰ کاظم، جلد 2، صفحہ 465۔

بصرہ کے قید خانہ میں

اس طاغوت نے امام کو بصرہ منتقل کرنے کیلئے کہا اور بصرہ کے گورنر عیسیٰ بن ابوجعفر کو قید کرنے کا حکم دیا تو آپ کو ایک گھر میں قید کر دیا اور اس قید خانہ کے دروازے بند کر دئے گئے اور ان دروازوں کو صرف دو حالتوں میں کھولا جاتا تھا ایک طہارت کیلئے اور دوسرے کھانا دینے کیلئے۔⁽²⁾

آپ کا عبادت میں مشغول رہنا

امام خداوند عالم کی عبادت میں مشغول رہتے تھے دن میں روزہ رکھتے اور رات میں نمازیں پڑھتے، آپ نے قید خانہ میں کوئی جزع و فزع نہیں کی، آپ نے اللہ کی عبادت میں مشغول رہنا اللہ کی نعمت جانا، آپ اس پر اللہ کا اس طرح شکر ادا کرتے تھے: "خدا یا! تو جانتا ہے کہ میں تجھ سے یہ سوال کرتا تھا کہ مجھے اپنی عبادت کا کو موقع فراہم کر، خدا یا! تو نے ایسا کر دیا لہذا تیرے لئے ہی حمد و ثنا ہے۔۔۔"⁽³⁾

عیسیٰ کو امام کو قتل کرنے کے لئے روانہ کرنا

ہارون سرکش نے بصرہ کے گورنر عیسیٰ کو امام کو قتل کرنے کا حکم دیا تو اس کو یہ بات بہت گرائی، اس نے اپنے حوالیوں و مولیوں کو بلا کر اس سلسلہ میں مشورہ کیا تو ان سب نے اس کو ایسا کرنے سے منع کیا اور اس نے ہارون کو ایک خط لکھا جس میں یہ تحریر کیا کہ مجھے ایسا کرنے سے معاف کیجئے جس کا مضمون کچھ یوں ہے: موسیٰ بن جعفر ایک طولانی مدت سے میرے قید خانہ میں ہیں اور میں تجھ کو ان کے حالات سے آگاہ کرتا رہا ہوں، اور میری آنکھوں نے اس طویل مدت میں امام کو عبادت کرنے کے علاوہ اور کچھ نہیں دیکھا، اور جو کچھ امام اپنی دعا میں کہتے تھے وہ بھی سنا ہے، انھوں نے کبھی بھی میرے اور تیرے

2- حیاة الامام موسیٰ کاظم، جلد 2، صفحہ 466-

3- مناقب، جلد 2، صفحہ 279-

خلاف کوئی بات نہیں کہی ہے اور نہ ہی کبھی برائی کے ساتھ یاد کیا ہے، وہ ہمیشہ اپنے نفس کیلئے مغفرت و رحمت کی دعا کرتے تھے آپ جس کو چاہیں میتان کو اس کے حوالے کر دوں یا ان کو چھوڑ دوں میں ان کو قید کرنے سے پریشان ہو گیا ہوں۔⁽¹⁾

امام کو فضل کے قید خانہ میں بھیجنا

ہارون رشید نے عیسیٰ کو بلا کر کہا کہ امام کو بغداد میں فضل بن ربیع کے قید خانہ میں منتقل کر دیا جائے جب امام وہاں پہنچے تو اُس نے آپ کو اپنے گھر میں تنقید کر دیا امام عبادت میں مشغول ہو گئے آپ دن میں روزہ رکھتے اور رات میں نمازیں پڑھتے تھے، فضل امام کی عبادت کو دیکھ کر مبہوت ہو کر رہ گیا، وہ اپنے اصحاب سے امام کے ذریعہ اللہ کی عظیم اطاعت کے بارے میں باتیں کرتا، عبد اللہ قزوینی (جو شیعہ تھے) سے روایت ہے: ابن ربیع فضل کے پاس پہنچا تو وہ اپنے گھر کی چھت پر بیٹھا ہوا تھا، اُس نے مجھ سے کہا:

میرے قریب آؤ میں اُس کے ایک دم قریب ہو گیا تو اُس نے مجھ سے کہا: گھر میں دیکھو۔

جب عبد اللہ نے گھر میں دیکھا تو اس سے فضل نے کہا: تم گھر کے اندر کیا دیکھ رہے ہو؟

میں نے کہا: میں ایک لپٹا ہوا کپڑا پڑا ہوا دیکھ رہا ہوں۔۔۔

صحیح طریقہ سے دیکھو۔۔۔

تو میں نے ایک شخص کو سجدہ کرتے ہوئے دیکھا۔۔۔

کیا تم اس کو پہچانتے ہو؟

نہیں۔۔۔

یہ تمہارے مولا و آقا ہیں۔

میرے مولا کون؟

تم میرے سامنے لا علمی کا اظہار کیوں کر رہے ہو!

میں لا علمی کا اظہار نہیں کر رہا ہوں لیکن میں نہیں جانتا کہ میرے مولا کون ہیں؟

یہ ابو الحسن موسیٰ بن جعفر ہیں۔۔۔

پھر فضل عبد اللہ سے امام کی عبادت کے متعلق یوں بیان کرنے لگا: میں نے رات دن میں کوئی ایسا وقت نہیں دیکھا، میں نے امام کو اُس حالت میں نہ دیکھا ہو جس کی میں نے تمہیں خبر دی ہے، امام صبح تک نمازیں پڑھتے رہتے ہیں، نماز کے بعد آفتاب کے طلوع ہونے تک دعائیں پڑھتے ہیں، اس کے بعد زوال آفتاب تک سجدہ میں رہتے ہیں زوال کے وقت کوئی اُن کو آکر بتاتا ہے مجھے نہیں معلوم کہ کب غلام اُن کو آکر کہتا ہے: زوال کا وقت ہو گیا ہے، جب وہ سجدہ سے اٹھتے ہیں تو تجدید وضو کے بغیر پھر نماز پڑھنے لگتے ہیں۔۔۔ اور میں جانتا ہوں کہ وہ سجدوں میں ہرگز نہیں سوتے، نہ ہی آپ پر غفلت طاری ہوتی ہے اور نماز عصر تک آپ اسی طرح رہتے ہیں اور جب عصر کی نماز سے فارغ ہو جاتے ہیں تو اس کے بعد آپ سجدہ کرتے ہیں اور سورج کے غروب ہونے تک سجدہ کی حالت میں رہتے ہیں، جب سورج غروب ہو جاتا ہے تو آپ سجدہ سے اٹھتے ہیں اور کسی حدت کے صادر ہونے بغیر نماز مغرب بجالاتے ہیں آپ ہمیشہ نماز عشاء تک نماز اور تعقیبات نماز پڑھتے تھے، اس کے بعد نماز عشاء بجالاتے اور نماز عشاء پڑھنے کے بعد آپ کچھ تناول فرماتے، اس کے بعد تجدید وضو کرتے پھر سجدہ میں چلے جاتے اس کے بعد سجدہ سے سر اٹھاتے تو کچھ دیر کیلئے سو جاتے، اس کے بعد اٹھ کر تجدید وضو کرتے اور طلوع فجر تک نماز پڑھتے اس کے بعد نماز صبح بجالاتے تھے۔۔۔ جب سے میرے پاس ہیں اُن کا یہی طریقہ ہے۔۔۔

جب عبد اللہ نے فضل کو امام کا یہ اکرام و تکریم کرتے دیکھا تو اس کو امام کی شان میں کوئی گستاخی نہ کرنے کی یوں تاکید کرنے لگا: اللہ کا تقویٰ اختیار کر، اور اس سلسلہ میں کوئی ایسا کام نہ کرنا جس سے تیری نعمت زائل ہو جائے، اور جان لے! کسی نے کسی کیلئے کوئی برائی نہیں کی مگر یہ کہ اس کی نعمت زائل ہو گئی۔

فضل نے کہا: مجھے کئی مرتبہ آپ کو قتل کرنے کا حکم دیا گیا لیکن میں نے قبول نہیں کیا، اور تم جانتے ہو کہ میں کبھی ایسا نہیں کروں گا۔ اگر مجھے قتل بھی کر دیا جائے تو بھی جو انھوں نے مجھ سے کہا وہ انجام نہیں دوں گا۔۔۔⁽¹⁾

امام کا ملول ورنجیدہ ہونا

امام قید خانہ میں ایک طویل مدت تک رہنے کی وجہ سے ملول ورنجیدہ ہو گئے، اور آپ نے خدا سے ہارون کے قید خانہ سے نجات عطا کرنے کی التجا کی، آپ نے رات کی تاریکی میں چار رکعت نماز ادا کی اور خدا سے یہ دعا کی: "اے میرے سید و آقا! مجھے ہارون کے قید خانہ سے نجات دے، اس کے قبضہ سے مجھے چھٹکارا دے، اے ریت اور مٹی سے درخت کو اگانے والے، اے لوہے اور پتھر سے آگ نکالنے والے، اے گوبر اور خون سے دودھ پیدا کرنے والے، اے مشیمہ (رحم میں بچہ کی جھلی) اور رحم سے بچہ پیدا کرنے والے، اے احشاء اور امعاء سے روح کو نکالنے والے مجھے ہارون کے ہاتھ سے نجات دلا دے۔۔۔" (1)

اللہ نے اپنے ولی کی دعا کو مستجاب کر لیا اور آپ کو باغی ہارون کے قید خانہ سے اس خواب کے ذریعہ رہائی دلائی جو اس نے دیکھا تھا۔

امام کو فضل بن یحییٰ کے قید خانہ میں بھیجنا

ہارون نے امام کو دوسری مرتبہ گرفتار کر کے فضل بن یحییٰ کے قید خانہ میں ڈال دیا، فضل نے امام کی بہت ہی خاطر و مدارات کی جس کا آپ نے بقیہ دوسرے قید خانوں میں مشاہدہ نہیں کیا تھا، ہارون کے ایک جاسوس نے فضل کے ذریعہ امام کی خاطر و مدارات کی خبر ہارون کو دی، جس کو سن کر ہارون طیش میں آگیا، اس نے فضل کو وہاں سے ہٹا کر سوتازیا نے لگانے کی خاطر ایک سپاہی روانہ کیا اور جس وقت وہ تازیانے لگانے لگا اس وقت ہارون رشید، اپنے محل میں تھا وہیں پر وزراء، لشکر کے سردار اور لوگوں کا ہجوم اکٹھا تھا، رشید نے بلند آواز میں کہا: لوگو! فضل بن یحییٰ نے میری اور میرے امر کی مخالفت کی ہے لہذا میں اس کو لعنت کا مستحق سمجھتا ہوں اس لئے تم سب اس پر لعنت کرو۔۔۔

چاروں طرف سے مجمع سے فضل پر لعنت و سب و شتم کی آوازیں بلند ہونے لگیں، وہاں پر یحییٰ بن خالد بھی موجود تھا جو جلدی سے رشید کے پاس پہنچا اور اس نے یہ کہہ کر اس کو خوش کیا: اے امیر المؤمنین فضل سے ایک چیز صادر ہو گئی ہے اور اس کے لئے تو میں ہی کافی ہوں۔۔۔

ہارون رشید خوش ہو گیا، اس کا غصہ دور ہو گیا اور اُس نے یہ کہہ کر اپنی خوشی کا اظہار کیا:
فضل نے ایک امرینمیری مخالفت کی تو میں نے اس پر لعنت کر دی ہے اور اس نے توبہ کر لی تو ہم نے بھی اس کی توبہ قبول کر
لی ہے لہذا تم سب جاؤ۔
ہر طرف سے یہ آواز بلند ہونے لگی وہ لوگ ہارون کی اس متضاد اور دوہری سیاست کی اطاعت اور تائید کر رہے تھے اور کہہ
رہے تھے: اے امیر المؤمنین!، ہم اس سے محبت کرتے ہیں جس سے آپ محبت کرتے ہیں اور اس کے دشمن ہیں جس کے آپ
دشمن ہیں اور ہم اس سے محبت کرتے ہیں۔⁽¹⁾

امام، سندی کے قید خانہ میں

رشید نے امام کو فضل بن یحییٰ کے قید خانہ سے سندی بن شاہک کے قید خانہ میں منتقل کرنے کا حکم دیا، وہ مجوسی اور بہت خبیث جلاذ تھا، نہ اللہ پر ایمان رکھتا تھا اور نہ ہی روز قیامت کو مانتا تھا، اس نے امام پر بے انتہا سختی کی یہاں تک کہ امام کو زہر دیدیا، جو آپ کے پورے بدن میں سرایت کر گیا، امام درود الم سے کراہنے لگے یہاں تک آپ نے داعی اجل کو بلید کہہ دیا، آپ کی شہادت سے دنیا میں اندھیرا چھا گیا، آخرت آپ کے نور سے منور ہو گئی، خدا ہی بہتر جانتا ہے کہ امام پر زمانہ کے اُس سرکش ہارون کی طرف سے مصائب و آلام کے کیا کیا پہاڑ ٹوٹے، ہارون خاندان نبوت سے بہت زیادہ کینہ و حسد رکھتا تھا اور اُن کا دشمن تھا۔

امام کی شہادت کے بعد سرکاری انتظامیہ ہارون کو امام کے قتل سے بری الذمہ قرار دینے کیلئے آپ کی شہادت کے اسباب کے سلسلہ میں تفتیش کرنے لگی، عمرو بن واقد سے روایت ہے کہ رات کا کچھ حصہ گزرنے کے بعد سندی بن شاہک کا میرے پاس خط پہنچا اس وقت مینبغداد میں تھا، میں نے خیال کیا کہ کہیں یہ میرے ساتھ کوئی برا قصد تو نہیں رکھتا ہے، مینبغداد اپنے اہل و عیال کو یہ سب دیکھ کر وصیت کی اور کہا: اِنَّا لِلّٰهِ وَاِنَّا اِلَيْهِ رَاجِعُونَ، پھر میں سوار ہو کر اس کے پاس پہنچا، جب اُس نے مجھے دیکھا تو مجھ سے کہنے لگا: اے ابو حفص شاید آپ ہم سے گھبرا گئے ہیں؟

ہاں ---

گھبراؤ نہیں، خیر کے علاوہ اور کچھ نہیں ہے ---

میرے اہل و عیال کے پاس ایک قاصد بھیج دے تاکہ وہ جا کر انھیں بتائے کہ کوئی بات نہیں ہے۔

ہاں ---

جب وہ مطمئن ہو گیا تو سندی نے اُس سے کہا: اے ابو حفص! کیا تم جانتے ہو کہ میں نے تمہیں یہاں کیوں بلا بھیجا ہے؟

نہیں۔

کیا تم موسیٰ بن جعفر کو جانتے ہو؟
ہاں میں انھیں پہچانتا ہوں اور کچھ زمانہ سے میری اور اُن کی دوستی ہے۔۔۔
کیا بغداد میں کوئی یہ قبول کر لے گا کہ تم انھیں جانتے ہو؟
ہاں۔۔۔

پھر اُس نے اُن لوگوں کے نام بتائے جو امام کو جانتے تھے، سندھ نے ان سب کو بلا بھیجا جب وہ آگئے تو اس نے اُن سے کہا:
کیا تم کسی ایسی قوم کو جانتے ہو جو موسیٰ بن جعفر کو پہچانتی ہے؟ تو انھوں نے اُس قوم کے نام بتائے جو امام موسیٰ بن جعفر کو
پہچانتی تھی تو اُس قوم کو بھی بلایا گیا یہاں تک کہ پوری رات گذر گئی اور نور کا تڑکا ظاہر ہوا تو اس کے پاس پچاس سے زیادہ شاہد جمع
ہو چکے تھے اُس نے منشی سے اُن سب کے نام، پتے، کام اور خصوصیات لکھوائے، پھر وہ وہاں سے نکلا کچھ افراد اُس کے ساتھ
ساتھ تھے تو اس نے عمرو بن واقد سے کہا: اے ابو حفص کھڑے ہو جاؤ اور موسیٰ بن جعفر کے چہرے سے کپڑا ہٹاؤ۔

عمرو نے کھڑے ہو کر آپ کے چہرہ اقدس سے کپڑا ہٹایا تو دیکھا کہ آپ کی روح پرواز کر گئی ہے، اس وقت سندھ نے اس
جماعت سے مخاطب ہو کر کہا: ان کی طرف دیکھو، وہ اُن کے قریب ہوا اور اُن سے کہا: تم گواہ رہنا کہ یہ موسیٰ بن جعفر ہیں؟
ان لوگوں نے کہا: ہاں۔۔۔

پھر اس نے اپنے غلام کو امام کے جسم سے لباس اتارنے کا حکم دیا، غلام نے ایسا ہی کیا، پھر اُس نے قوم سے مخاطب ہو کر
کہا: کیا تم ان کے جسم پر کوئی ضرب کا نشان دیکھ رہے ہو؟
نہیں۔۔۔

پھر اُن کی گواہی لکھی اور وہ سب پلٹ گئے، (1) اس کے بعد اس نے فقہا اور بڑی بڑی شخصیتوں کو بلا کر امام موسیٰ بن جعفر کے قتل سے ہارون کے بری الذمہ ہونے کی گواہی دلوائی۔

امام کی نعش مبارک بغداد کے پل پر

امام کی نعش مبارک بغداد کے پل پر رکھ دی گئی تاکہ دور و نزدیک والے سب دیکھ لیں جب گزرنے والوں کی بھیڑ بھٹی تو امام کا روئے مبارک ظاہر ہوا، ایسا کرنے سے حکومت کا مقصد امام کی اہانت اور شیعوں کو ذلیل و رسوا کرنا تھا، بعض شاعر کہتے ہیں:

مِثْلُ مُوسَىٰ يُرْمَىٰ عَلَىٰ الْجِسْرِ مَيْتًا

لَمْ يُشَبِّعْهُ لِقُبُورِ مُوَحَّدٍ !

حَمْلُوهُ وَلِلْحَدِيدِ بِرِجْلَيْهِ

هَزْبِيحٌ لَهُ الْأَهَاضِيبُ تَنْهَدُ

"افسوس کہ امام موسیٰ کا ظم کی جیسی شخصیت کا جنازہ بغداد کے پل پر لا کر رکھ دیا گیا اور تشیع کے لئے کوئی دیندار نہ آیا۔

آپ کا جنازہ اس عالم میں اٹھایا گیا کہ آپ کے پیروں میں لوہے کی بیڑیاں پڑی تھیں۔"

ہارون رشید کی تمام کوششیں خاک میں مل کر رہ گئیں امام ہمیشہ کیلئے زندہ جاوید ہیں امام کا مرقد مطہر کو اس کے صالح و نیک بندوں میں ایک باعزت مقام حاصل ہے جس سے اللہ کی رحمت کی خوشبو تین چاروں طرف پھوٹ رہی ہے، مسلمان امام کی زیارت کیلئے آتے پتتا اور ہارون کا نہ کوئی نام و نشان ہے اور نہ ہی کوئی اس کو یاد کرنے والا ہے، نہ اس کی کوئی ضریح ہے جس پر کوئی جائے، وہ اپنے خاندان کے ساتھ ابدی اندھیر و نمیں مدفون ہو گیا، عنقریب خداوند عالم اُس کا مشکل حساب لے گا جس جس ظلم و جور کا وہ مرتکب ہوا ہے۔

حکومت نے اتنے ہی پر اکتفا نہیں کی بلکہ اس سے بڑھ کر ضلالت کا یہ ثبوت دیا کہ وہ بغداد کی سڑکوں پر نکل کر یہ اعلان کریں: یہ موسیٰ بن جعفر ہیں جن کے بارے میں شیعہ یہ گمان کرتے ہیں کہ ان کو موت

نہیں آئے گی دیکھو یہ مر گئے ہیں۔⁽¹⁾

اسی طرح انھوں نے یہ کہنے کے بجائے: یہ طیب ابن طیب کے فرزند ہیں دوسرے کلمات کہے، سلیمان بن ابو جعفر منصور نے امام کی تجہیز کی اس کے دوستوں نے امام کی نعش مبارک سرکاری مزدوروں کے ہاتھوں سے لی اور یہ اعلان کیا: آگاہ ہو جاؤ جو طیب ابن طیب موسیٰ بن جعفر کے جنازے میں شریک ہونا چاہتا ہے وہ حاضر ہو جائے۔

مختلف طبقوں کے لوگ امام کے جنازے میں شریک ہونے کے لئے نکل پڑے، لوگوں نے ننگے پیر آپ کی تشییع جنازہ کی جس کی بغداد میں کوئی نظیر نہیں ملتی ہے، سڑکوں پر بہت زیادہ بھیڑ تھی اور سب بہت زیادہ رنج و غم میں غرق تھے، سلیمان اور اس کے افراد جنازے میں پیش پیش تھے جنازہ کو قریش کی قبروں کے پاس لایا گیا وہیں پر قبر کھودی گئی سلیمان قبر میں اترے اور آپ کے جنازہ کو آپ کی ابدی آرام گاہ میں رکھا اور حلم علم، کرامت اور بلند اخلاق کو زمین کے اندر چھپا دیا، سلام ہو اُن پر جس دن وہ پیدا ہوئے، شہید ہوئے اور جس دن مبعوث کئے جائیں گے۔

1- حیاة الامام موسیٰ بن جعفر، جلد 2، صفحہ 522۔

حضرت امام رضا علیہ السلام

امام رضا اللہ کے نور کا ٹکڑا، اسکی رحمت کی خوشبو اور ائمہ طاہرین کی آٹھویں ٹکڑی پیہنجن سے اللہ نے جس کو دور رکھا اور ان کو اس طرح پاک و پاکیزہ رکھا جو پاک و پاکیزہ رکھنے کا حق ہے۔ مامون نے ائمہ طاہرین کے متعلق اپنے زمانہ کے بڑے مفکر و ادیب عبداللہ بن مہر سے سوال کرتے ہوئے کہا: اہل بیت کے سلسلہ میں تمہاری کیا رائے ہے؟

عبداللہ نے ان سنہرے لفظوں میں جواب دیا: میں اس طینت کے بارے میں کیا کہوں جس کا خمیر رسالت کے پانی سے تیار ہوا اور وحی کے پانی سے اس کو سیراب کیا گیا؟ کیا اس سے ہدایت کے مشک اور تقویٰ کے عنبر کے علاوہ کوئی اور خوشبو آسکتی ہے؟ ان کلمات نے مامون کے جذبات پر اثر کیا اس وقت امام رضا بھی موجود تھے، آپ نے عبداللہ کا منہ موتیوں سے بھر دینے کا حکم صادر فرمایا۔⁽¹⁾

وہ تمام اصلی ستون اور بلند و بالا مثالیں جن کی امام عظیم سے تشبیہ دی گئی ہے، آپ کے سلوک، ذات کی ہوشیاری اور دنیا کی زیب و زینت سے روگردانی کرنا سوائے ان ضروریات کے جن سے انسان اللہ سے لو لگاتا ہے، یہ سب اسلام کی دولتوں میں سے ایک دولت ہے۔۔۔ ہم ان میں سے بعض خصوصیات اختصار کے طور پر بیان کرتے ہیں:

آپ کی پرورش

امام نے اسلام کے سب سے زیادہ باعزت و بلند گھرانہ میں پرورش پائی، کیونکہ یہ گھروہی کامرکز ہے۔۔۔ یہ امام موسیٰ بن جعفر کا بیت الشرف ہے جو تقویٰ اور ورع و پرہیزگاری میں عیسیٰ بن مریم کے بیت الشرف کے مشابہ ہے، گویا یہ بیت الشرف عبادت اور اللہ کی اطاعت کے مراکز میں سے تھا، جس طرح یہ بیت الشرف علوم نشر کرنے اور اس کو لوگوں کے درمیان شائع کرنے کا مرکز تھا اسی بیت الشرف سے لاکھوں علماء، فقہائے، اور ادباء نے تربیت پائی ہے۔

اسی بلند و بالا بیت الشرف میں امام رضانا نے پرورش پائی اور اپنے پدر بزرگوار اور خاندان کے آداب سے آراستہ ہوئے جن کی فضیلت، تقویٰ اور اللہ پر ایمان کے لئے تخلیق کی گئی ہے۔

آپ کا عرفان اور تقویٰ

امام رضا کے عرفان کی خصوصیت یہ تھی کہ آپ حق پر پائیدار تھے، اور آپ نے ظلم کے خلاف قیام کیا تھا، اس لئے آپ مامون عباسی کو تقوائے الہی کی سفارش فرماتے تھے اور دین سے مناسبت نہ رکھنے والے اس کے افعال کی مذمت فرماتے تھے، جس کی بناء پر مامون آپ کا دشمن ہو گیا اور اس نے آپ کو قتل کرنے کا فیصلہ کیا اگر امام اس کی روش کی مذمت نہ کرتے جس طرح کہ اس کے اطرافیوں نے اس کے ہر گناہ کی تائید کی تو آپ کا مقام اس کے نزدیک بہت عظیم ہوتا۔ اسی بناء پر مامون نے بہت جلد ہی آپ کو زہر دے کر آپ کی حیات ظاہری کا خاتمہ کر دیا۔

آپ کے بلند و بالا اخلاق

امام رضا بلند و بالا اخلاق اور آداب رفیعہ سے آراستہ تھے اور آپ کی سب سے بہترین عادت یہ تھی کہ جب آپ دسترخوان پر بیٹھتے تھے تو اپنے غلاموں پہناتک کہ اصطبل کے رکھوالوں اور نگہبانوں تک کو بھی اسی دسترخوان پر بٹھاتے تھے۔⁽¹⁾

ابراہیم بن عباس سے مروی ہے کہ میں نے علی بن موسیٰ رضا کو یہ فرماتے سنا ہے:

ایک شخص نے آپ سے عرض کیا: خدا کی قسم آپ لوگوں میں سب سے زیادہ اچھے ہیں۔۔۔

امام نے یہ فرماتے ہوئے جواب دیا: اے فلاں! مت ڈر، مجھ سے وہ شخص زیادہ اچھا ہے جو سب سے زیادہ اللہ کا تقویٰ اختیار کرے اور اس کی سب سے زیادہ اطاعت کرے۔ خدا کی قسم یہ آیت نسخ نہیں ہوئی ہے۔

امام اپنے جد رسول اعظم کے مثل بلند اخلاق پر فائز تھے جو اخلاق کے اعتبار سے تمام انبیاء سے ممتاز تھے۔

آپ کا زہد

امام نے اس پر مسرت اور زیب و زینت والی زندگی میں اپنے آباء عظام کے مانند کردار پیش کیا جنھوں نے دنیا میں زہد اختیار کیا، آپ کے جد بزرگوار امام امیر المومنین نے اس دنیا کو تین مرتبہ طلاق دی جس کے بعد اس سے رجوع نہیں کیا جاسکتا۔

محمد بن عباد نے امام کے زہد کے متعلق روایت کی ہے: امام گرمی کے موسم میں چٹائی پر بیٹھتے، سردی کے موسم میں ٹاٹ پر بیٹھتے تھے، آپ سخت کھردرا لباس پہنتے تھے، یہاں تک کہ جب آپ لوگوں سے ملاقات کے لئے جاتے تو پسینہ سے شرابور ہو جاتے تھے۔⁽²⁾

دنیا میں زہد اختیار کرنا امام کے بلند اور آشکار اور آپ کے ذاتی صفات میں سے تھا، تمام راویوں اور مورخین کا اتفاق ہے کہ جب امام کو ولی عہد بنایا گیا تو آپ نے سلطنت کے مانند کوئی بھی مظاہرہ نہیں فرمایا، حکومت و سلطنت کو کوئی اہمیت نہ دی، اس کے کسی بھی رسمی موقف کی طرف رغبت نہیں فرمائی، آپ کسی

1- نورالابصار، صفحہ 138-

2- عیون اخبار الرضا، جلد 2 صفحہ 178- مناقب، جلد 4، صفحہ 361-

بھی ایسے مظاہرے سے شدید کراہت کرتے تھے جس سے حاکم کی لوگوں پر حکومت و بادشاہت کا اظہار ہوتا ہے چنانچہ آپ فرماتے تھے: لوگوں کا کسی شخص کی اقتدار کرنا اس شخص کیلئے فتنہ ہے اور اتباع کرنے والے کیلئے ذلت و رسوائی ہے۔

آپ کے علوم کی وسعت

امام رضا اپنے زمانہ میں سب سے زیادہ اعلم اور افضل تھے اور آپ نے ان (اہل زمانہ) کو مختلف قسم کے علوم جیسے علم فقہ، فلسفہ، علوم قرآن اور علم طب وغیرہ کی تعلیم دی۔ ہر وی نے آپ کے علوم کی وسعت کے سلسلہ میں یونکہا ہے: میں نے علی بن موسیٰ رضا سے زیادہ اعلم کسی کو نہیں دیکھا، مامون نے متعدد جلسوں میں علماء ادیان، فقہاء شریعت اور متکلمین کو جمع کیا، لیکن آپ ان سب پر غالب آگئے یہاں تک کہ ان میں کوئی ایسا باقی نہ رہا جس نے آپ کی فضیلت کا اقرار نہ کیا ہو، اور میں نے آپ کو یہ فرماتے سنا ہے: "میں ایک مجلس میں موجود تھا اور مدینہ کے متعدد علماء بھی موجود تھے، جب ان میں سے کوئی کسی مسئلہ کے بارے میں پوچھتا تھا تو اس کو میری طرف اشارہ کر دیتے تھے اور مسئلہ میرے پاس بھیج دیتے تھے اور میں اس کا جواب دیتا تھا"۔⁽¹⁾

ابراہیم بن عباس سے مروی ہے: میں نے امام رضا کو نہیں دیکھا مگر یہ کہ آپ نے ہر سوال کا جواب دیا ہے۔⁽²⁾ میں نے آپ کے زمانہ میں کسی کو آپ سے اعلم نہیں دیکھا اور مامون ہر چیز کے متعلق آپ سے سوال کمر کے آپ کا امتحان لیتا تھا اور آپ اس کا جواب عطا فرماتے تھے۔⁽³⁾

مامون سے مروی ہے: میں ان (یعنی امام رضا) سے افضل کسی کو نہیں جانتا۔⁽⁴⁾

بصرہ، خراسان اور مدینہ میں علماء کے ساتھ آپ کے مناظرے آپ کے علوم کی وسعت پر دلالت کرتے ہیں۔ دنیا کے جن علماء کو مامون آپ کا امتحان لینے کے لئے جمع کرتا تھا وہ ان سب سے زیادہ آپ پر یقین اور آپ کے فضل و شرف کا اقرار کرتے تھے، کسی علمی وفد نے امام سے ملاقات نہیں کی مگر یہ کہ اس نے آپ کے فضل کا اقرار کر لیا۔ مامون آپ کو لوگوں سے دور رکھنے پر مجبور ہو گیا کہ کہیں آپ کی وجہ سے لوگ اس سے بدظن نہ ہو جائیں۔

1- کشف النعم، جلد 3 صفحہ 107-

2- ایک نسخہ میں الا علم آیا ہے۔

3- حیاة الامام الجواد صفحہ 42-

4- اعیان الشیعہ، جلد 4 صفحہ 200-

اقوال زرین

امام نے متعدد غرر حکم، آداب، وصیتینا و اقوال، ارشاد فرماتے جن سے لوگ استفادہ کرتے تھے یہ بات اس چیز پر دلالت کرتی ہے کہ آپ اپنے زمانہ میں عالم اسلامی کے سب سے بڑے استاد تھے اور آپ نے حکمت کے ذریعہ مسلمانوں کی تہذیب اور ان کی تربیت کے لئے جدوجہد کی ہے ہم ان میں سے بعض چیزوں کی طرف اشارہ کرتے ہیں:

عقل کی فضیلت

اللہ نے انسان کو سب سے افضل نعمت عقل کی دی ہے جس کے ذریعہ انسان اور حیوانات کو جدا کیا جاتا ہے اور امام نے بعض احادیث میں عقل کے متعلق گفتگو کی ہے جیسے:

- 1- امام رضا کا فرمان ہے: "ہر انسان کا دوست اس کی عقل ہے اور جہالت اس کی دشمن ہے"۔⁽¹⁾
یہ حکمت آمیز کلمہ کتنا زیبا ہے کیونکہ عقل ہر انسان کا سب سے بڑا دوست ہے جو اس کو محفوظ رکھتی ہے اور دنیوی تکلیفوں سے نجات دلاتی ہے اور انسان کا سب سے بڑا دشمن وہ جہالت ہے جو اس کو اس دنیا کی سخت مشکلات میں پھنسا دیتی ہے۔
- 2- امام کا فرمان ہے: "سب سے افضل عقل انسان کا اپنے نفس کی معرفت کرنا ہے"۔⁽²⁾
بیشک جب انسان اپنے نفس کے سلسلہ میں یہ معرفت حاصل کر لیتا ہے کہ وہ کیسے وجود میں آیا اور اس کا انجام کیا ہوگا تو وہ عام اچھائیوں پر کامیاب ہو جاتا ہے اور وہ برائیوں کو انسان سے دور کر دیتا ہے

1- اصول کافی، جلد 1 صفحہ 11، وسائل، جلد 11 صفحہ 161-

2- اعیان الشیعہ، جلد 4 صفحہ 196-

اور اس کو نیکوئی کی طرف راغب کرتا ہے اور یہی چیز اس کے خالق عظیم کی معرفت پر دلالت کرتی ہے۔
جیسا کہ حدیث میں وارد ہوا ہے: "من عرف نفسه فقد عرف ربه"۔
"جس نے اپنے نفس کو پہچان لیا اس نے اپنے رب کی معرفت حاصل کر لی"۔

محاسبہ نفس

امام کا فرمان ہے: "جس نے اپنے نفس کا حساب کیا اس نے فائدہ اٹھایا اور جو اپنے نفس سے غافل رہا اس نے گھٹا اٹھایا"۔⁽¹⁾
بیشک انسان کا اپنے نفس کا حساب کرنا کہ اس نے کون سے اچھے کام کئے ہیں اور کون سے برے کام انجام دیئے ہیں اور اس کا اپنے نفس کو برے کام کرنے سے روکنا، اور اچھے کام کرنے کی طرف رغبت دلانا تو یہ اس کی بلندی نفس، فائدہ اور اچھائی پر کامیاب ہونے کی دلیل ہے، اور جس نے اپنے نفس کا محاسبہ کرنے سے غفلت کی تو یہ غفلت انسان کو ایسی مصیبت میں مبتلا کر دیتی ہے جس کے لئے قرار و سکون نہیں ہے۔

کاروبار کی فضیلت

امام فرماتے ہیں: "اپنے اہل و عیال کے لئے کوئی کام کرنا اللہ کی راہ میں جہاد کرنے کے مانند ہے، یہ وہ شرف ہے جسے انسان کسب کرتا ہے اور ایسی کوشش ہے جس پر انسان فخر کرتا ہے"۔⁽²⁾

سب سے اچھے لوگ

امام سے سب سے اچھے اور سب سے نیک لوگوں کے بارے میں سوال کیا گیا تو آپ نے فرمایا: "وہ لوگ جب اچھے کام انجام دیتے ہیں تو ان کو بشارت دی جاتی ہے، جب ان سے برے کام ہو جاتے ہیں تو وہ استغفار کرتے ہیں، جب ان کو عطا کیا جاتا ہے تو شکر ادا کرتے ہیں جب کسی مصیبت میں مبتلا ہو جاتے ہیں تو صبر کرتے ہیں اور جب غضبناک ہوتے ہیں تو معاف کر دیتے ہیں"۔⁽³⁾
یہ حقیقت ہے کہ جب انسان ان اچھے صفات سے متصف ہو جاتا ہے تو اس کا سب سے افضل اور نیک لوگوں میں شمار ہوتا ہے اور وہ کمال کی چوٹی پر پہنچ جاتا ہے۔

1- اصول کافی، جلد 2 صفحہ 111۔

2- تحف العقول، صفحہ 445۔

3- تحف العقول، صفحہ 445۔

آپ کی نصیحتیں

امام نے ابراہیم بن ابی محمود کو یوں وصیت فرمائی: "مجھے میرے والد بزرگوار نے انھوں نے اپنے آباء و اجداد سے اور انھوں نے رسول اسلام ﷺ سے نقل کیا ہے: جس نے کسی کہنے والے کی بات کان لگا کر سنی اس نے اس کی عبادت کی، اگر اس کہنے والے کی گفتگو خدائی ہے تو اُس نے خدا کی عبادت کی اور اگر اس کی گفتگو شیطانی ہے تو اس نے ابلیس کی عبادت کی یہاں تک کہ آپ نے فرمایا: اے ابو محمود کے فرزند: مینے جو کچھ تم کو بتایا ہے اس کو یاد رکھو کیونکہ میں نے اپنی اس گفتگو میں دنیا و آخرت کی بھلائی بیان کر دی ہے" (1)

اس وصیت میں بیان کیا گیا ہے کہ اہل بیت کی اتباع اُن کے طریقہ کار کی اقتدا اور ان کی سیرت سے ہدایت حاصل کرنا واجب ہے، بیشک اس میں نجات ہے اور ہلاکت سے محفوظ رہنا ہے اور اللہ کی راہ میں بڑی کامیابی ہے۔

2۔ مالدار اور فقیر کے درمیان مساوات

امام رضا علیہ السلام نے اپنے اصحاب کو سلام کے ذریعہ مالدار اور فقیر کے درمیان مساوات کرنے کی سفارش فرمائی ہے: "جو شخص مسلمان فقیر سے ملاقات کرتے وقت اس کو دولت مند کو سلام کرنے کے علاوہ کسی اور طریقہ سے سلام کرے تو خداوند عالم اس سے غضبناک ہونے کی صورت میں ملاقات کرے گا" (2)

3۔ مومن کے چہرے کا ہشاش بشاش ہونا

امام رضا نے اپنے اصحاب کو وصیت فرمائی کہ مومن کا چہرہ ہشاش بشاش ہونا چاہئے اس کے بالمقابل اس کا چہرہ غیظ و غضب والا نہیں ہونا چاہئے امام فرماتے ہیں:

1۔ وسائل الشیعہ، جلد 18 صفحہ 92۔

2۔ وسائل الشیعہ، جلد 8 صفحہ 442۔

"جس نے اپنے مومن بھائی کو خوش کیا اللہ اس کے لئے نیکیاں لکھتا ہے اور جس کے لئے اللہ نیکیاں لکھ دے اس پر عذاب نہیں کرے گا"۔⁽¹⁾

یہ وہ بلند اخلاق ہیں جن کی ائمہ اپنے اصحاب کو سفارش کیا کرتے تھے تاکہ وہ لوگوں کیلئے اسوۂ حسنہ قرار پائیں۔

4- عام وصیت

امام نے اپنے اصحاب اور باقی تمام لوگوں کو یہ بیش قیمت وصیت فرمائی: "لوگو! اپنے اوپر خدا کی نعمتوں کے سلسلہ میں خدا سے ڈرو، خدا کی مخالفت کے ذریعہ خدا کی نعمتوں کو خود سے دور نہ کرو، یاد رکھو کہ خدا و رسول پر ایمان اور آل رسول میں سے اولیائے الہی کے حقوق کے اعتراف کے بعد کسی ایسی چیز کے ذریعہ تم شکر الہی بجا نہیں لاسکتے جو اس بات سے زیادہ پسندیدہ ہو کہ تم اپنے مومن بھائیوں کی اُس دنیا کے سلسلہ میں مدد کرو جو اُن کے پروردگار کی جنت کی جانب تمہارے لئے گذرگاہ ہے جو ایسا کرے گا وہ خاصانِ خدا میں سے ہوگا"۔⁽²⁾

اس وصیت میں تقوائے الہی، بھائیوں کی مدد اور اُن کے ساتھ نیکی کرنے کی سفارش کی گئی ہے۔

کلمات قصار

امام رضا کے حکمت آمیز کلمات قصار چمکتے ہوئے ستاروں کی طرح حکمتوں سے پُر ہیں:

1- امام نے فرمایا ہے: "اگر کوئی ظالم و جابر بادشاہ کے پاس جائے اور وہ بادشاہ ان کو اذیت و تکلیف دے تو اس کو اس کوئی

اجر نہیں ملے گا اور نہ ہی اس پر صبر کرنے سے اس کو رزق دیا جائے گا"۔⁽³⁾

2- امام رضا کا فرمان ہے: "لوگوں سے محبت کرنا نصف عقل ہے"۔⁽⁴⁾

3- امام رضا فرماتے ہیں: "لوگوں پر ایک ایسا زمانہ آئے گا جس میں عافیت کے دس جزء

1- وسائل الشیعہ، جلد 8 صفحہ 483۔

2- در تنظیم، صفحہ 215۔

3- تاریخ یعقوبی، جلد 3 صفحہ 181۔

4- بحار الانوار، جلد 78 صفحہ 335۔

ہوں گے جس میں نو حصے لوگوں سے الگ رہنے میں ہوں گے اور ایک حصہ خاموشی میں ہوگا"۔⁽¹⁾

4- امام رضا فرماتے ہیں: "بخیل کے لئے چین و سکون نہیں ہے اور نہ ہی حسود کے لئے لذت ہے، ملول رنجیدہ شخص کے لئے وفا نہیں ہے اور جھوٹے کے لئے مرؤت نہیں ہے"۔⁽²⁾

5- امام رضا فرماتے ہیں: "جس نے مومن کو خوش کیا خدا قیامت کے دن اُس کو خوشحال کرے گا"۔⁽³⁾

6- امام رضا فرماتے ہیں: "مومن، مومن کا سگ بھائی ہے، ملعون ہے ملعون ہے جس نے اپنے بھائی پر المزام لگایا ملعون ہے، ملعون ہے جس نے اپنے بھائی کو دھوکہ دیا، ملعون ہے، ملعون ہے جس نے اپنے بھائی کو نصیحت نہیں کی، ملعون ہے ملعون ہے جس نے اپنے بھائی کے اسرار سے پردہ اٹھایا، ملعون ہے ملعون ہے جس نے اپنے بھائی کی غیبت کی ہے"۔⁽⁴⁾

آپ کو تمام زبانوں کا علم

امام تمام زبانیں جانتے تھے، ابو اسماعیل سندھی سے روایت ہے: میں نے ہندوستان میں یہ سنا کہ عرب میں ایک انس کی حجت ہے، تو اُس کی تلاش میں نکلا لوگوں نے مجھ سے کہا کہ وہ امام رضا بیٹمیں اُن کی بارگاہ میں حاضر ہوا جب آپ کی بارگاہ میں پہنچا تو میں نے آپ کو سندھی زبان میں سلام کیا امام نے سندھی زبان میں ہی سلام کا جواب دیا، میں نے آپ کی خدمت مبارک میں عرض کیا: میں نے سنا ہے کہ عرب میں ایک انس کی حجت ہے اور اسی حجت کی تلاش میں آپ کے پاس آیا ہوں تو امام نے فرمایا: "میں ہی انس کی حجت ہوں"، اس کے بعد فرمایا: "جو کچھ تم سوال کرنا چاہتے ہو سوال کرو" میں نے آپ سے متعدد مسائل دریافت کئے تو آپ نے میری زبان میں ہی اُن کا جواب بیان فرمایا۔⁽⁵⁾

1- تحف العقول، صفحہ 446۔

2- تحف العقول، صفحہ 446۔

3- وسائل الشیعہ، جلد 12 صفحہ 587۔

4- وسائل الشیعہ، جلد 8 صفحہ 563۔

5- حیاة الامام علی بن موسی الرضا، جلد 1 صفحہ 38۔

ابو صلت ہروی سے روایت ہے: امام رضا لوگوں سے اُن ہی کی زبان میں کلام کیا کرتے تھے۔ میں نے امام سے اس سلسلہ میں سوال کیا تو آپ نے فرمایا: "اے ابو صلت میں مخلوق پر اللہ کی حجت ہوں اور اللہ کسی قوم پر ایسی حجت نہیں بھیجتا جو اُن کی زبان سے آشنا نہ ہو، کیا تم نے امیر المومنین کا یہ کلام نہیں سنا: ہم کو فصل خطاب عطا کیا گیا ہے؟ کیا وہ زبانوں کی واقفیت کے علاوہ کچھ اور ہے؟" (1)

یاسر خادم سے روایت ہے: امام رضا علیہ السلام کے بیت الشرف میں صقالبہ اور روم کے افراد تھے، امام ابو الحسن اُن سے بہت قریب تھے، میں نے آپ کو اُن سے صقلیبی اور رومی زبان میں گفتگو کرتے سنا ہے اور وہ اُس کو لکھ کر آپ کی خدمت میں پیش کر دیا کرتے تھے۔ (2)

اسی چیز کو شیخ محمد بن الحسن حرنی نے اس شعر میں قلمبند کیا ہے:
وَعَلَّمُهُ بِجُمْلَةِ اللُّغَاتِ

مِنْ أَوْضَحِ الإِعْجَازِ وَالآيَاتِ (3)

"تمام زبانوں سے آپ کی آشنائی آپ کا واضح معجزہ اور نشانی ہے۔"

واقعات و حادثات

امام رضا متعدد واقعات کے رونما ہونے سے پہلے ہی اُن کی خبر دیدیا کرتے تھے، اس سے شیعوں کے اس عقیدے کی تائید ہوتی ہے کہ اللہ تعالیٰ نے ائمہ اہل بیت علیہم السلام کو اسی علم سے نوازا ہے جس سے اپنے رسول اور انبیاء کو نوازا ہے، اُن ہی میں سے امام نے یہ خبر دی تھی: نامون اپنے بھائی امین بن زبیدہ کو قتل کرے گا، جس کو اس شعر میں نظم کیا گیا ہے:

فَإِنَّ الضُّعْنَ بَعْدَ الضُّعْنِ يَفْشُو

عَلَيْكَ وَيُخْرِجُ الدَّائِيَ الدَّائِيَ فِينَا (4)

"یشک کینہ کے بعد کینہ مسلسل کینہ کرنے سے تمہارے اوپر راز فاش ہو جائے گا اور دبے ہوئے کینے ابھر آئیں گے۔"

1- مناقب، جلد 4 صفحہ 333-

2- مناقب، جلد 4 صفحہ 333-

3- نزہۃ الجلیس، جلد 2 صفحہ 107-

4- جوہرۃ الکلام، صفحہ 146-

ابھی کچھ دن نہیں گزرے تھے کہ مامون نے آپ کے بھائی امین کو قتل کر دیا۔

امام نے ایک خبر یہ دی تھی کہ جب محمد بن امام صادق نے مامون کے خلاف خروج کیا تو امام رضانا نے ان سے علیحدگی اختیار کرتے ہوئے فرمایا: اے چچا اپنے پدر بزرگوار اور اپنے بھائی (امام کاظم) کی تکذیب نہ کرو، چونکہ یہ امر تمام ہونے والا نہیں ہے، تو اُس نے یہ بات قبول نہیں کی اور علی الاعلان مامون کے خلاف انقلاب برپا کر دیا کچھ دن نہیں گزرے تھے کہ مامون کا لشکر جلود دی کی قیادت میں اس سے روبرو ہوا اُس نے امان مانگی تو جلود دی نے اس کو امان دیدی، اور اس نے نبر پر جا کر خود کو اس امر سے الگ کرتے ہوئے کہا: یہ امر مامون کے لئے ہے۔⁽¹⁾

امام رضانا نے براہمہ کی مصیبت کی خبر دی تھی، جب یحییٰ برمکی ان کے پاس سے گذرا تو وہ رومال سے اپنا چہرہ ڈھانپنے ہوئے تھا۔ امام نے فرمایا: یہ بیچارے کیا جانیں کہ اس سال میں کیا رونما ہونے والا ہے۔۔۔ اس کے بعد امام نے مزید فرمایا: مجھے اس بات پر تعجب ہے کہ یہ خیال کرتا ہے کہ میں اور ہارون اس طرح ہیں، یہ فرما کر آپ نے اپنے بیچ اور انگوٹھے کے پاس کی انگلی کو ایک دوسرے سے ملا کر اشارہ کیا۔⁽²⁾

ابھی کچھ دن نہیں گزرے تھے کہ جو کچھ امام نے فرمایا تھا وہ واقع ہوا، یہاں تک کہ رشید نے براہمہ پر دردناک عذاب اور مصیبتیں ڈھائیں، رشید نے خراسان میں وفات پائی اور بعد میں امام رضا کو اسی کے پہلو میں دفن کیا گیا۔ یہ وہ بعض واقعات ہیں جن کی امام رضانا نے خبر دی تھی اور ہم نے ایسے متعدد واقعات "حیۃ الامام رضا" میں ذکر کر دئے ہیں۔

آپ کی جو دو سخا

مورخین نے آپ کی جو دو سخا کے متعدد واقعات نقل کئے ہیں جن میں سے کچھ یوں ہیں:

1۔ جب آپ خراسان میں تھے تو آپ اپنا سارا مال فقراء میں تقسیم کر دیا کرتے تھے، عرفہ کا دن تھا،

1۔ حیۃ الامام علی بن موسیٰ الرضا، جلد 1 صفحہ 39۔

2۔ الاتحاف بحب الاشراف، صفحہ 59۔

اور آپ کے پاس کچھ نہیں تھا، فضل بن سہل نے اس پر ناراضگی کا اظہار کرتے ہوئے کہا: یہ گھاٹے کا سودا ہے۔ امام نے جواب میں فرمایا: "اس میں فائدہ ہے، اس کو تم گھاٹا شمار نہ کرو جس میں فائدہ نہ ہو"۔⁽¹⁾

اگر کوئی شخص اجرا الہی کی امید میں فقیروں کے لئے انفاق کرتا ہے تو یہ گھاٹا نہیں ہے، بلکہ گھاٹا تو وہ ہے کہ بادشاہوں اور وزیروں کے لئے ان کے سیاسی اور ذاتی کاموں میں خرچ کیا جائے۔

2- آپ کا ایک مشہور و معروف واقعہ یہ ہے کہ ایک شخص نے آپ کی خدمت بابرکت میں آکر عرض کیا: میں آپ اور آپ کے آباء و اجداد کا چاہنے والا ہوں، میں حج کر کے واپس آ رہا ہوں، میرے پاس خرچ کرنے کے لئے کچھ بھی نہیں ہے اور جو کچھ ہے بھی اس سے کچھ کام حل ہونے والا نہیں ہے، اگر آپ چاہیں تو میں اپنے شہر واپس پلٹ جاؤں، جب میرے پاس رقم ہو جائے گی تو میں اُس کو آپ کی طرف سے صدقہ دیدوں گا، امام نے اُس کو بیٹھنے کا حکم دیا اور آپ لوگوں سے گفتگو کرنے میں مشغول ہو گئے جب وہ سب آپ سے رخصت ہو کر چلے گئے اور آپ کے پاس صرف سلیمان جعفری اور خادم رہ گئے تو امام اُن سے اجازت لیکر اپنے بیت الشرف میں تشریف لے گئے، اس کے بعد اوپر کے دروازے سے باہر آکر فرمایا: "خراسانی کہاں ہے؟"، جب وہ کھڑا ہوا تو امام نے اُس کو دو سو دینار دئے اور کہا کہ یہ تمہارے راستے کا خرچ اور نفقہ ہے اور ان کو میری طرف سے صدقہ نہ دینا وہ شخص امام کی عطا کردہ نعمت سے مالا مال اور خوش ہو کر چلا گیا۔ سلیمان نے امام کی خدمت میں عرض کیا: میری جان آپ پر فدا ہو آپ نے احسان کیا اور صلہ رحم کیا تو آپ نے اس سے اپنا رخ انور کیوں چھپایا۔

امام نے جواب میں فرمایا: "میں نے ایسا اس لئے کیا کہ میں سوال کرنے والے کے چہرہ میں ذلت کے آثار دیکھنا نہیں چاہتا کہ میں اس کی حاجت روائی کر رہا ہوں، کیا تم نے رسول خدا ﷺ کا یہ فرمان نہیں سنا کہ: چھپ کر کی جانے والی نیکی ستر حج کے برابر اور علی الاعلان برائی انجام دینے والا متروک شمار ہوتا ہو۔ کیا تم نے شاعر کا یہ شعر نہیں سنا:

مَتَى آتِهِ يَوْمًا لِأَطْلَبَ حَاجَةً

رَجَعْتُ إِلَى أَهْلِي وَوَجْهَ بَمَائِهِ⁽²⁾

"جب میں ایک دن کسی حاجت کے لئے اس کے پاس آؤں تو میں اپنے اہل و عیال کے پاس پلٹا تو میری عزت اُن کی عزت سے وابستہ تھی"۔

1- حیاة الامام محمد تقی، صفحہ 40۔

2- حیاة الامام علی بن موسی الرضا، جلد 1 صفحہ 35۔

قارئین کرام کیا آپ نے امام رضا کی اس طرح انجام دی جانے والی نیکی ملاحظہ فرمائی؟ یہ صرف اور صرف اللہ کی خوشنودی کے لئے ہے۔

3- ایک فقیر نے آپ کے پاس آکر عرض کیا: مجھے اپنی حیثیت کے مطابق عطا کر دیجئے۔

"لَا يَسْعَىٰ ذَلِكَ ---"۔ "مجھ میں اتنی طاقت نہیں ہے"۔

بیشک امام کی حیثیت کی کوئی انتہا نہیں ہے، امام کے پاس مال و دولت ہے ہی نہیں جو کسی اندازہ کے مطابق عطا کیا جائے، فقیر نے اپنی بات کو غلط قرار دیتے ہوئے کہا: یعنی میری مروت کی مقدار کے مطابق ---

امام نے مسکرا کر اس کی بات قبول کرتے ہوئے فرمایا: "ہاں اب ضرور عطا کیا جائے گا ---"۔

پھر اس کو دو سو دینار دینے کا حکم صادر فرمایا۔⁽¹⁾

یہ آپ کی سخاوت کے کچھ نمونے تھے، اور ہم نے ان میں سے کچھ نمونے اپنی کتاب حیاة الامام رضا میں بیان کر دئے ہیں۔

عبادت

امام اللہ کی یاد میں منہمک رہتے اور خدا سے نزدیک کرنے والے ہر کام کو انجام دیتے تھے آپ کی حیات کا زیادہ تر حصہ عبادت میں گذرا جو نور، تقویٰ اور ورع کا نمونہ تھا، آپ کے بعض اصحاب کا کہنا ہے: میں نے جب بھی آپ کو دیکھا تو قرآن کی یہ آیت یاد آگئی

: (كَانُوا قَلِيلًا مِّنَ اللَّيْلِ مَا يَهْجَعُونَ)۔⁽²⁾

"یہ رات کے وقت بہت کم سوتے تھے"۔

شبراوی نے آپ کی عبادت کے متعلق کہا ہے: آپ وضو اور نماز والے تھے، آپ ساری رات با وضو رہتے، نماز پڑھتے اور شب بیداری کرتے یہاں تک کہ صبح ہو جاتی۔

اور ہم نے آپ کی عبادت اور قنوت و سجد میں دعا کے متعلق اپنی کتاب "امام علی بن موسیٰ الرضا

1- مناقب، جلد 4، صفحہ 361-2- سورہ ذاریات، آیت 17-

کی سوانح حیات میں "مفصل طور پر تذکرہ کر دیا ہے۔

آپ کی ولی عہدی

عباسی دور میں سب سے اہم واقعہ یہ رونما ہوا کہ مامون نے امام رضا کو اپنا ولیعہد بنا دیا یعنی وہ عباسی خلافت جو علوی سادات سے دشمنی رکھتی تھی اس میں تبدیلی واقع ہو گئی اور اس بڑے واقعہ کا خاص و عام دونوں میں گفتگو و چرچا ہوا اور سب مہبوت ہو کر رہ گئے، وہ سیاسی روش جس میں عباسیوں نے علویوں کا بالکل خاتمہ کر دیا تھا، اُن کے جوانوں کو موت کے گھاٹ اتار دیا تھا، اُن کے بچوں کو دجلہ میں غرق اور شیعوں کو ڈھونڈھ ڈھونڈھ کر قتل کر دیا تھا۔۔۔ عباسیوں سے علویوں کی دشمنی بہت آشکار تھی، یہ دشمنی محبت و مودت میں کیسے بدل گئی، عباسی اُن کے حق کے معترف ہو گئے اور عباسی حکومت کا اہم مرکز اُن (علویوں) کو کیسے سونپ دیا، اسی طرح کی تمام باتیں لوگوں کی زبانوں پر تھیں۔

یہ مطلب بھی بیان ہونا چاہئے کہ مامون نے یہ اقدام اس لئے نہیں کیا تھا کہ یہ علویوں کا حق ہے اور وہ خلافت کے زیادہ حقدار ہیں، بلکہ اُس نے کچھ سیاسی اسباب کی بنا پر ولایت کا تاج امام رضا کے سر پر رکھا، جس کے کچھ اسباب مندرجہ ذیل تھے:

1- مامون کا عباسیوں کے نزدیک اہم مقام نہیں تھا، اور ایسا اس کی ماں مراجل کی وجہ سے تھا جو اس کے محل کے پڑوس اور اس کے نوکروں میں سے تھی، لہذا وہ لوگ مامون کے ساتھ عام معاملہ کرتے تھے، وہ اس کے بھائی امین کا بہت زیادہ احترام کرتے تھے، کیونکہ اُن کی والدہ عباسی خاندان سے تعلق رکھتی تھی، لہذا مامون نے امام رضا کو اپنی ولیعہدی سونپ کر اپنے خاندان کو بچا دکھانے کی کوشش کی تھی۔

2- مامون نے امام کی گردن میں ولیعہدی کا قلابہ ڈال کر یہ آشکار کرنا چاہا تھا کہ امام دنیا کے زاہدوں میں سے نہیں ہیں، بلکہ وہ ملک و بادشاہت اور سلطنت کے خواستگار ہیں، اسی بنا پر انہوں نے ولیعہدی قبول کی ہے، امام پر یہ سیاست مخفی نہیں تھی، لہذا آپ نے مامون سے یہ شرط کی تھی کہ نہ تو میں کسی کو کوئی منصب دوں گا، نہ ہی کسی کو اس کے منصب سے معزول کریں گے، وہ ہر طرح کے حکم سے کنارہ کش رہو گا امام کی ان شرطوں کی وجہ سے آپ کا زاہد ہونا واضح گیا۔

3- مامون کے لشکر کے بڑے بڑے سردار شیعہ تھے لہذا اس نے امام کو اپنا ولیعہد بنا کر اُن سے اپنی محبت و مودت کا اظہار کیا

4۔ عباسی حکومت کے خلاف بڑی بڑی اسلامی حکومتوں میں انقلاب برپا ہو چکے تھے اور عنقریب اُس کا خاتمہ ہی ہونے والا تھا ، اور اُن کا نعرہ "الدعوة الى الرضا من آل محمد" تھا، جب امام رضا کی ولیعہدی کے لئے بیعت کی گئی تو انقلاہیوں نے اس بیعت پر لبیک کہی اور مامون نے بھی اُن کی بیعت کی، لہذا اس طرح سے اُس کی حکومت کو درپیش خطرہ ٹل گیا، یہ ڈپلومیسی کا پہلا طریقہ تھا اور اسی طرح مامون اپنی حکومت کے ذریعہ اُن رونما ہونے والے واقعات پر غالب آگیا۔
 ان ہی بعض اغراض و مقاصد کی وجہ سے مامون نے امام رضا کو اپنا ولی عہد بنایا تھا۔

فضل کا امام رضا کو خط لکھنا

مامون نے اپنے وزیر فضل بن سہل سے کہا کہ وہ امام کو ایک خط تحریر کرے کہ میں نے آپ کو اپنا ولیعہد مقرر کر دیا ہے۔ خط کا مضمون یہ تھا:

علی بن موسیٰ الرضا کے نام جو فرزند رسول خدا ﷺ ہیں رسول ﷺ کی ہدایت کے مطابق ہدایت کرتے ہیں، رسول کے فعل کی اقتدا کرتے ہیں، دین الہی کے محافظ ہیں، وحی خدا کے ذمہ دار ہیں، اُن کے دوست فضل بن سہل کی جانب سے جس نے اُن کے حق کو دلانے میں اپنا خون پسینہ ایک کیا اور دن رات اس راہ میں کوشش کی، اے ہدایت کرنے والے امام آپ پر صلوات و سلام اور رحمت الہی ہو، میں آپ کی خدمت میں اس خدا کی حمد بجالاتا ہوں جس کے سوا کوئی معبود نہیں اور اس سے دعا کرتا ہوں کہ اپنے بندے محمد ﷺ پر درود بھیجے۔

اما بعد:

امیدوار ہوں کہ خدا نے آپ کو آپ کا حق پہنچا دیا اور اُس شخص سے اپنا حق لینے میں مدد کی جس نے آپ کو حق سے محروم کر رکھا تھا، میں امیدوار ہوں کہ خدا آپ پر مسلسل کرم فرمائی کرے، آپ کو امام اور وارث قرار دے، آپ کے دشمنوں اور آپ سے روگردانی کرنے والوں کو سختیوں میں مبتلا کرے، میرا یہ خط امیر المؤمنین بندہ خدا مامون کے حکم کی بنا پر پیش خدمت ہے میں آپ کو یہ خط لکھ رہا ہوں تاکہ آپ کا حق واپس کر سکوں، آپ کے حقوق آپ کی خدمت میں پیش کر سکوں، میں چاہتا ہوں کہ اس طرح آپ مجھ کو تمام عالمین میں سعادتمند ترین قرار دیں اور میں خدا کے نزدیک کامیاب ہو سکوں،

رسول خدا ﷺ کے حق کو ادا کر سکوں، آپ کا معاون قرار پائوں، اور آپ کی حکومت میں ہر طرح کی نیکی سے مستفیض ہو سکوں، میری جان آپ پر فدا ہو، جب میرا خط آپ تک پہنچے اور آپ مکمل طور پر حکومت پر قابض ہو جائیں یہاں تک کہ امیر المومنین مامون کی خدمت میں جاسکیں جو کہ آپ کو اپنی خلافت میں شریک سمجھتا ہے، اپنے نسب میں شفیع سمجھتا ہے اور اس کو اپنے ماتحت پر مکمل اختیار حاصل ہے تو آپ ایسی روش اختیار کریں جس کی وجہ سے خیر الہی سب کے شامل حال ہو جائے اور ملائکہ الہی سب کی حفاظت کریں اور خدا اس بات کا ضامن ہے کہ آپ کے ذریعہ امت کی اصلاح کرے اور خدا ہمارے لئے کافی ہے اور وہ بہترین ذمہ دار ہے اور آپ پر خدا کا سلام اور رحمت و برکتیں ہوں۔⁽¹⁾

اس خط میں آپ کے کریم و نجیب القاب اور بلند و بالا صفات تحریر کئے گئے ہیں جس طرح کہ امام کی جانب خلافت پلٹانے جانے کا ذکر کیا گیا ہے۔

یہ سب مامون کی مہربانی اور اس کی مشقتوں سے بنے، مامون یہ چاہتا تھا کہ امام بہت جلد خراسان آکر اپنی خلافت کی باگ ڈور سنبھال لیں، امام نے اس خط کا کیا جواب دیا ہمیں اس کی کوئی اطلاع نہیں ہے جو عباسی حکومت کے ایک بڑے عہدے دار کے نام لکھا گیا ہو اور اس سے بڑا گمان یہ کیا جا رہا ہے کہ امام نے اپنے علم و دانش کی بنا پر اس لاف و گزاف (بے تکیے) ادعا اور عدم واقعیت کا جواب تحریر ہی نہ فرمایا ہو۔

مامون کے ایلچیوں کا امام کی خدمت میں پہنچنا

مامون نے امام رضا کو یرشرب سے خراسان لانے کیلئے ایک وفد بھیجا اور وفد کے رئیس سے امام کو بصرہ اور ابواز کے راستے یا پھر فارس کے راستے سے لانے کا عہد لیا اور ان سے کہا کہ امام کو کوفہ اور قم⁽²⁾ کے راستے سے نہ لیکر آئیں جس طرح کہ امام کی جانب خلافت پلٹانے جانے کا بھی ذکر ہے۔⁽³⁾

1- حیاة الامام علی بن موسی الرضا، جلد 2 صفحہ 284۔

2- عیون اخبار الرضا، جلد 2 صفحہ 149- حیاة الامام علی بن موسی الرضا، جلد 2 صفحہ 285۔

3- حیاة الامام علی بن موسی الرضا، جلد 2، صفحہ 285- اعیان الشیعہ، جلد 2 صفحہ 18۔

مامون کے اتنے بڑے اہتمام سے یہ بات واضح و آشکار تھی کہ امام کو بصرہ کے راستے سے کیوں لایا جائے اور کوفہ و قم کے راستے سے کیوں نہ لایا جائے؟ چونکہ کوفہ اور قم دونوں شہر تشیع کے مرکز تھے، اور مامون کو یہ خوف تھا کہ شیعوں کی امام کی زیادہ تعظیم اور تکریم سے اُس کا مرکز اور بنی عباس کمزور نہ ہو جائیں۔

وفد بڑی جدوجہد کے ساتھ یثرب پہنچا اُس کے بعد امام کی خدمت میں پہنچ کر آپ کو مامون کا پیغام پہنچایا، امام نے جواب دینا صحیح نہیں سمجھا، آپ کو مکمل یقین تھا کہ مامون نے آپ کو خلافت اور ولی عہدی دینے کے لئے نہیں بلایا ہے بلکہ یہ اُس کی سیاسی چال ہے اور اس کا مقصد آپ کا خاتمہ کرنا تھا۔

امام زندگی سے مایوس ہو کر بڑے ہی صزن و الم کے عالم میں اپنے جد رسول اللہ ﷺ کی قبر کی طرف آخری وداع کیلئے پہنچے، حالانکہ آپ کے رُخ انور پر گرم گرم آسو بہہ رہے تھے، مخول سجستانی امام کی اپنے جد کی قبر سے آخری رخصت کے سلسلہ میں یوں رقمطراز ہیں: جب قاصد امام رضا کو مدینہ سے خراسان لانے کیلئے پہنچا تو میں مدینہ میں تھا، امام اپنے جد بزرگوار سے رخصت ہونے کیلئے مسجد رسول میں داخل ہوئے اور متعدد مرتبہ آپ کو وداع کیا، آپ زار و قطار گریہ کر رہے تھے، میں نے امام کی خدمت اقدس میں پہنچ کر سلام عرض کیا، آپ نے سلام کا جواب دیا اور میں نے اُن کی خدمت میں تہنیت پیش کی تو امام نے فرمایا: مجھے چھوڑ دو، مجھے میرے جد کے جوار سے نکالا جا رہا ہے، مجھے عالم غربت میں موت آنے گی، اور ہارون کے پہلو میں دفن کر دیا جائے گا۔ مخول کا کہنا ہے

میں امام کے ساتھ رہا یہاں تک کہ امام نے طوس میں انتقال کیا اور ہارون کے پہلو میں دفن کر دئے گئے۔⁽¹⁾

خانہ خدا کی طرف

امام رضا خراسان جانے سے پہلے عمرہ کرنے کے لئے خانہ کعبہ کے لئے چلے، حالانکہ آپ کے ساتھ آپ کے خاندان کی بزرگ ہستیاں تھیں جن میں آپ کے فرزند ارجمند امام جواد محمد تقی بھی تھے، جب آپ بیت اللہ الحرام پہنچے تو آپ نے طواف کیا، مقام ابراہیم پر نماز ادا کی، سعی کی اس کے بعد تقصیر کی، امام محمد تقی بھی اپنے والد بزرگوار کے ساتھ ساتھ عمرہ کے احکام بجالا رہے تھے، جب آپ (امام محمد تقی) عمرہ کے احکام بجالا چکے تو بڑے ہی غم ورنجیدگی کے عالم میں حجر اسماعیل کے پاس بیٹھ گئے، امام رضا کے خادم نے آپ سے لٹھنے کے لئے کہا تو آپ نے انکار فرمادیا، خادم نے جلدی سے جا کر امام رضا کو آپ کے فرزند ارجمند کے حالات سے آگاہ کیا تو آپ خود (امام رضا) امام محمد تقی کے پاس تشریف لائے اور ان سے چلنے کے لئے فرمایا، تو امام محمد تقی نے بڑے ہی حزن و الم میں یوں جواب دیا: میں کیسے اٹھوں، جبکہ اے والد بزرگوار میں نے خانہ خدا کو خدا حافظ کہہ دیا جس کے بعد میں کبھی یہاں واپسی نہیں ہوگی۔"⁽²⁾

امام محمد تقی اپنے والد بزرگوار کو دیکھ رہے تھے کہ آپ کتنے رنج و الم میں ڈوبے تھے، جس سے آپ پر یہ بات ظاہر تھی کہ یہ میرے والد بزرگوار کی زندگی کے آخری ایام ہیں۔

1- اعیان الشیعہ، جلد 4، صفحہ 122، دو سرا حصہ۔

2- حیاة الامام علی بن موسی الرضا، جلد 2، صفحہ 287۔

خراسان کی طرف

امام رضا خانہ خدا کو الوداع کہنے کے بعد خراسان کی طرف چلے، جب آپ شہر بلد پہنچے تو وہاں کے لوگوں نے آپ کا انتہائی احترام و اکرام کیا امام کی ضیافت اور ان کی خدمات انجام دیں جس پر آپ نے شہر بلد والوں کا شکریہ ادا کیا۔

امام نیشاپور میں

امام کا قافلہ کسی رکاوٹ کے بغیر نیشاپور پہنچا، وہاں کے قبیلے والوں نے آپ کا بے نظیر استقبال کیا، علماء اور فقہا آپ کے چاروں طرف جمع ہو گئے، جن میں پیش پیش یحییٰ بن یحییٰ، اسحاق بن راہویہ، محمد بن رافع اور احمد بن حنبلہ وغیرہ تھے۔ جب اس عظیم مجمع نے آپ کو دیکھا تو تکبیر و تہلیل کی آوازیں بلند کرنے لگے، اور ایک کہرام برپا ہو گیا، علماء اور حفاظ نے بلند آواز میں کہا: اے لوگو! خاموش ہو جاؤ اور فرزند رسول ﷺ کو تکلیف نہ پہنچاؤ۔

جب لوگ خاموش ہو گئے تو علماء نے امام سے عرض کیا کہ آپ اپنے جد بزرگوار رسول اسلام ﷺ سے ایک حدیث بیان فرما دیکھتے تو امام نے فرمایا: "میں نے موسیٰ بن جعفر سے انھوں نے اپنے والد بزرگوار جعفر بن محمد سے، انھوں نے اپنے والد بزرگوار محمد بن علی سے، انھوں نے اپنے والد بزرگوار علی بن الحسین

سے، انھوں نے اپنے والد بزرگوار حسین بن علی سے انھوں نے اپنے والد بزرگوار علی بن ابی طالب سے اور انھوں نے نبی اکرم ﷺ سے نقل کیا ہے کہ خداوند عالم حدیث قدسی میں فرماتا ہے:

"لَا إِلَهَ إِلَّا اللَّهُ حِصْنِي، فَمَنْ قَالَهَا دَخَلَ حِصْنِي، وَمَنْ دَخَلَ حِصْنِي أَمِنَ مِنْ عَذَابِي وَلَكِنْ بِشُرُوطِهَا وَأَنَا مِنْ شُرُوطِهَا" (1)

"لا الہ الا اللہ میرا قلعہ ہے، جس نے لا الہ الا اللہ کہا وہ میرے قلعہ میں داخل ہو گیا اور جو میرے قلعہ میں داخل ہو گیا وہ میرے عذاب سے محفوظ ہو گیا لیکن اس کی کچھ شرطیں ہیں اور اُن ہی شرطوں میں سے ایک شرط میں ہوں۔"

اس حدیث کو بیس ہزار (2) سے زیادہ افراد نے نقل کیا، اس حدیث کو حدیث ذہبی کا نام دیا گیا چونکہ اس حدیث کو سنہری روشنائی (یعنی سونے کا پانی) سے لکھا گیا، سند کے لحاظ سے یہ حدیث دیگر تمام احادیث میں سے زیادہ صاحب عظمت ہے۔

احمد بن حنبل کا کہنا ہے: اگر اس حدیث کو کسی دیوانہ پر پڑھ دیا جائے تو وہ صحیح و سالم ہو جائے گا۔ (3) اور بعض سامانی حکام نے یہ وصیت کی ہے کہ اس حدیث کو سونے کے پانی سے لکھ کر اُن کے ساتھ اُن کی قبروں میں دفن کر دیا جائے۔ (4)

مامون کا امام کا استقبال کرنا

مامون نے امام رضا کا رسمی طور پر استقبال کرنے کا حکم دیا، اسلحوں سے لیس فوجی دستے اور تمام لوگ امام کے استقبال کیلئے نکلے، سب سے آگے آگے مامون، اس کے وزراء اور مشیر تھے، اُس نے آگے جڑھ کمر امام سے مصافحہ اور معانقہ کیا اور جڑی گرجوشی کے ساتھ مرجا کہا، اسی طرح اس کے وزیروں نے بھی کیا اور مامون نے امام کو ایک مخصوص گھر میں رکھا جو مختلف قسم کے فرش اور خدم و حشم سے آراستہ کیا گیا تھا۔

1- عیون اخبار الرضا، جلد 2 صفحہ 153۔ علماء کے نزدیک اس حدیث کی بڑی اہمیت ہے، اور انھوں نے اس کو متواتر اخبار میں درج کیا ہے۔

2- اخبار الدول، صفحہ 115۔

3- صواعق المحرقہ، صفحہ 95۔

4- اخبار الدول، صفحہ 115۔

مامون کی طرف سے امام کو خلافت پیش کش

مامون نے امام کے سامنے خلافت پیش کی، اس نے رسمی طور پر یہ کام انجام دیا اور امام کے سامنے یوں خلافت پیش کر دی:
اے فرزند رسول ﷺ مجھے آپ کے فضل، علم، زہد، ورع اور عبادت کی معرفت ہو گئی ہے، لہذا میں آپ کو اپنی خلافت کا سب سے زیادہ حقدار سمجھتا ہوں۔

امام نے جواب میں فرمایا: "میں دنیا کے زہد کے ذریعہ آخرت کے شر سے چھٹکارے کی امید کرتا ہوں اور حرام چیزوں سے پرہیز گاری کے ذریعہ اخروی مفادات کا امیدوار ہوں، اور دنیا میں تواضع کے ذریعہ اللہ سے رفعت و بلندی کی امید رکھتا ہوں۔۔۔"۔۔۔
مامون نے جلدی سے کہا: میں خود کو خلافت سے معزول کر کے خلافت آپ کے حوالہ کرنا چاہتا ہوں۔

امام پر مامون کی باتیں مخفی نہیں تھیں، اس نے امام کو اپنے سیاسی اغراض و مقاصد کی وجہ سے خلافت کی پیشکش کی تھی، وہ کیسے امام کے لئے خود کو خلافت سے معزول کر رہا تھا، جبکہ اُس نے کچھ دنوں پہلے خلافت کے لئے اپنے بھائی امین کو قتل کیا تھا؟
امام نے مامون کو یوں قاطعانہ جواب دیا: "اگر خلافت تیرے لئے ہے تو تیرے لئے اس لباس کو اُتار کر کسی دوسرے کو پہنانا جا تیز نہیں ہے جس لباس کو اللہ نے تجھے پہنایا ہے، اور اگر خلافت تیرے لئے نہیں ہے تو تیرے لئے اس خلافت کو میرے لئے قرار دینا جائز نہیں ہے۔"

مامون برہم ہو گیا اور غصہ میں بھر گیا، اور اس نے امام کو اس طرح دھمکی دی: آپ کو خلافت ضرور قبول کرنا ہوگی۔۔۔
امام نے جواب میں فرمایا: "میں ایسا اپنی خوشی سے نہیں کروں گا۔۔۔"

امام کو یقین تھا کہ یہ اُس (مامون) کے دل کی بات نہیں ہے، اور نہ ہی اس میں وہ جدیت سے کام لے رہا ہے کیونکہ مامون عباسی خاندان سے تھا جو اہل بیت سے بہت سخت کینہ رکھتے، اور انھوں نے اہل بیت علیہم السلام کا اس قدر خون بہایا تھا کہ اتنا خون کسی نے بھی نہیں بہایا تھا تو امام اُس پر کیسے اعتماد کرتے؟

ولیعہدی کی پیشکش

جب مامون امام سے خلافت قبول کرنے سے مایوس ہو گیا تو اس نے دوبارہ امام سے ولیعہدی کی پیشکش کی تو امام نے سختی کے ساتھ ولیعہدی قبول نہ کرنے کا جواب دیا، اس بات کو ہوئے تقریباً دو مہینے سے زیادہ گزر چکے تھے اور اس کا کوئی نتیجہ نظر نہیں آ رہا تھا اور امام حکومت کا کوئی بھی عہدہ و منصب قبول نہ کرنے پر مصر رہے۔

امام کو ولیعہدی قبول کرنے پر مجبور کرنا

جب مامون کے تمام ڈپلومیسی صربے ختم ہو گئے جن سے وہ امام کو ولیعہدی قبول کرنے کیلئے قانع کرنا چاہتا تھا تو اُس نے زبر دستی کا طریقہ اختیار کیا، اور اس نے امام کو بلا بھیجا، تو آپ نے اُس سے فرمایا: "خدا کی قسم جب سے پروردگار عالم نے مجھے خلق کیا میں نے کبھی جھوٹ نہیں بولا۔۔۔ اور مجھے نہیں معلوم، کہ تیرا کیا ارادہ ہے؟"۔

مامون نے جلدی سے کہا: میرا کوئی ارادہ نہیں ہے۔

"میرے لئے امان ہے؟"

ہاں آپ کے لئے امان ہے۔

"تیرا ارادہ یہ ہے کہ لوگ یہ کہیں: "علی بن موسیٰ نے دنیا میں زہد اختیار نہیں کیا، بلکہ دنیا نے ان کے بارے میں زہد اختیار کیا، کیا تم نے یہ نہیں دیکھا کہ انھوں نے خلافت کی طمع میں کس طرح ولیعہدی قبول کر لی؟"۔

مامون غضبناک ہو گیا اور اُس نے امام سے چیخ کر کہا: آپ ہمیشہ مجھ سے اس طرح ملاقات کرتے ہیں جسے میں ناپسند کرتا ہوں، اور آپ میری سطوت جانتے ہیں، خدا کی قسم یا تو ولیعہدی قبول کر لیجئے ورنہ میں زبردستی کروں گا، قبول کر لیجئے ورنہ میں آپ کی گردن مار دوں گا۔

امام نے خدا کی بارگاہ میں تضرع کیا: "خدا یا تو نے مجھے خودکشی کرنے سے منع فرمایا ہے جبکہ میں اس وقت مجبور و لاپچار ہو چکا ہوں، کیونکہ عبداللہ مامون نے ولیعہدی قبول نہ کرنے کی صورت میں مجھے قتل کرنے کی دھمکی دی ہے، میں اس طرح مجبور ہو گیا ہوں جس طرح جناب یوسف اور جناب دانیال مجبور ہوئے تھے، کہ اُن کو اپنے زمانہ کے جابر حاکم کی ولایت عہدی قبول کرنی پڑی تھی۔

امام نے نہایت مجبوری کی بنا پر ولی عہدی قبول کر لی حالانکہ آپ بڑے ہی مغموم و محزون تھے۔

امام کی شرطیں

امام نے مامون سے ایسی شرطیں کیئیں سے یہ ظاہر ہو رہا تھا کہ آپ کو اس منصب کے قبول کرنے کے لئے مجبور کیا جا رہا ہے

- وہ شرطیں مندرجہ ذیل ہیں :

1- آپ کسی کو ولی نہیں بنائیں گے۔

2- کسی کو معزول نہیں کریں گے۔

3- کسی رسم و رواج کو ختم نہیں کریں گے۔

4- حکومتی امور میں مشورہ دینے سے دور رہیں گے۔

مامون نے ان شرطوں کے اپنے اغراض و مقاصد کے متصادم ہونے کی وجہ سے تسلیم کر لیا، ہم نے اس عہد نامہ کی نص و دلیل اور شرطوں کو اپنی کتاب "حیاء الامام علی بن موسیٰ الرضا" میں نقل کیا ہے۔

امام کی بیعت

مامون نے امام رضا کو ولی عہد منتخب کرنے کے بعد ان کی بیعت لینے کی غرض سے ایک سیمینار منعقد کیا جس میں وزرائی، فوج کے کمانڈر، حکومت کے جڑے جڑے عہدیدار اور عام لوگ شریک ہوئے، اور سب سے پہلے عباس بن مامون، اس کے بعد عباسیوں اور ان کے بعد علویوں نے امام کی بیعت کی۔

لیکن بیعت کا طریقہ منفرد تھا جس سے عباسی بادشاہ مانوس نہیں تھے، امام نے اپنا دست مبارک بلند کیا جس کی پشت امام کے چہرہ اقدس کی طرف تھی اور اس کا اندرونی حصہ لوگوں کے چہروں کی طرف تھا، مامون یہ دیکھ کر مبہوت ہو کر رہ گیا، اور امام سے یوں گویا ہوا: آپ بیعت کیلئے اپنا ہاتھ کھولنے۔

امام نے فرمایا: "رسول اللہ ﷺ اسی طرح بیعت لیا کرتے تھے"۔⁽¹⁾

شاید آپ نے اپنے قول کو خدا کے اس قول سے نسبت دی ہو:
 (يَدَا لِسِرِّ نُوْقٍ اَيْدِيْهِمْ)۔⁽¹⁾ "اُن کے ہاتھوں کے اوپر اللہ کا ہاتھ ہے۔"
 لہذا بیعت کرنے والے کا ہاتھ نبی اور امام کے ہاتھ سے اوپر ہونا صحیح نہیں ہے۔⁽²⁾

اہم قوانین

1- مامون نے امام رضا کو ولی عہد منتخب کرتے وقت مندرجہ ذیل اہم قوانین معین کئے:
 1- لشکر کو پورے سال تنخواہ دی جائے گی۔

2- عباسیوں کو کالا لباس نہیں پہنایا جائے گا بلکہ وہ ہر لباس پہنیں گے، چونکہ ہر لباس اہل جنت کا لباس ہے اور خداوند عالم کا فرمان ہے: (وَيَلْبَسُوْنَ ثِيَابًا خُضْرًا مِّنْ سُنْدُسٍ وَّاِسْتَبْرَقٍ)۔⁽³⁾
 "اور یہ باریک اور دیزریشم کے سبز لباس میں ملبوس ہوں گے"
 3- درہم و دینار پر امام رضا کا اسم مبارک لکھا جائے گا۔

مامون کا امام رضا سے خوف

ابھی امام رضا کو ولی عہد بنے ہوئے کچھ ہی مدت گزری تھی کہ مامون آپ کی ولیعہدی کو ناپسند کرنے لگا، چاروں طرف سے افراد آپ کے گرد اکٹھا ہونے لگے اور ہر جگہ آپ کے فضل و کرم کے چرچے ہونے لگے ہر جگہ آپ کی فضیلت اور بلند شخصیت کی باتیں ہونے لگیں اور لوگ کہنے لگے کہ یہ خلافت کے لئے زیادہ شایانِ شان ہیں، بنی عباس چور اور مفسد فی الارض ہیں، مامون کی ناک بھویں چڑھ گئیں اس کو بہت زیادہ غصہ آگیا، اور مندرجہ ذیل قانون نافذ کر دئے:

1- اُس نے امام کیلئے سخت پہرے دار معین کر دئے، کچھ ایسے فوجی تعینات کئے جنہوں نے امام کا جینا دو بھر کمر دیا اور نگہبانوں کی قیادت ہشام بن ابراہیم راشدی کے سپرد کر دی وہ امام کی ہر بات مامون تک پہنچاتا تھا۔

1- سورۃ فتح، آیت 10-

2- حیاة الامام علی بن موسی الرضا، جلد 2، صفحہ 303-

3- سورۃ کہف، آیت 31-

- 2- اُس نے شیعوں کو امام کی مجلس میں حاضر ہو کر آپ کی گفتگو سننے سے منع کر دیا، اس نے اس کام کے لئے محمد بن عمرو طوسی کو معین کیا جو شیعوں کو بھگاتا اور ان کے ساتھ سختی کے ساتھ پیش آتا تھا۔
- 3- علماء کو امام سے رابطہ رکھنے اور اُن کے علوم سے استفادہ کرنے سے منع کیا۔

امام کو قتل کرنا

مامون نے امام کو قتل کرنے کی سازش کی، اور اُس نے انگور یا آنا⁽¹⁾ میں زہر ملا کر دیا جب امام نے اُس کو تناول فرمایا تو زہر آپ کے پورے بدن میں سرایت کر گیا اور کچھ ہی دیر کے بعد آپ کی روح پرواز کر گئی جو ملائکہ کے حصار میں خدا تک پہنچی اور ریاضِ خلد میں انبیاء کی ارواح نے آپ کا استقبال کیا۔

امام اللہ کے بندوں تک رسالت الہی کا پیغام پہنچا کر دار فانی سے کوچ فرما گئے، آپ مامون کی حکومت کے کسی کام میں بھی شریک نہیں ہوئے جبکہ مامون نے آپ کو ہر طرح سے ستایا تھا۔

امام کی جس طرح تشیع جنازہ ہوئی اس کی خراسان کی تاریخ بینکوفی نظیر نہیں ملتی، تمام حکومتی دفاتر، اور تجارت گاہیں وغیرہ رسمی طور پر بند کر دی گئیں، اور ہر طبقہ کے لوگ امام کے جسمِ مطہر کی تشیع جنازہ کے لئے نکل پڑے۔ آگے آگے مامون، اُس کے وزیر، حکومت کے بڑے بڑے عہدیدار اور لشکر کے کمانڈر تھے، مامون ننگے سر اور ننگے پیر تھا وہ بلند آواز سے کہہ رہا تھا: مجھے نہیں معلوم کہ مجھ پر ان دونوں مصیبتوں میں سے کونسی بڑی مصیبت ہے؟ آپ مجھ سے جدا ہو گئے یا لوگ مجھ پر یہ تہمت لگا رہے ہیں کہ میں نے آپ کو دھوکہ دے کر قتل کر دیا ہے؟

مامون نے خود کو امام کے قتل سے بری الذمہ ہونے کیلئے نالہ و فریاد اور حزن و الم کا اظہار کیا؟ لیکن بہت جلد اس کی اس ریاکاری کا پردہ فاش ہو گیا اور سب پر واضح ہو گیا کہ وہ خود مجرم ہے۔

امام کا جسمِ اطہر تکبیر و تعظیم کے سایہ میں لیجایا گیا اور مامون نے آپ کو ہارون کے نزدیک آپ کی ابدی آرامگاہ میں سپرد خاک کر دیا، آپ کے دنیا سے رخصت ہونے کے ساتھ ساتھ انسانیت کے لئے باعثِ عزتِ صفاتِ حسنہ رخصت ہو گئے۔

1- ہم نے امام پر حملے کو مفصل طور پر حیاة الامام علی بن موسیٰ الرضا، میں تحریر کر دیا ہے۔

امام کو اس مقدس و طاہر بقعہ میں دفن کر دیا گیا، آپ کا مرقد مطہر خراسان میں انسانی کرامت کا مظہر بن گیا، آپ کا مرقد مطہر اسلام میں بہت باعزت ہے، لوگوں نے امام رضا کے مرقد مطہر جیسا باحشمت، عزت اور کرامت کا مرقد کسی اور ولی اللہ کا مرقد نہیں دیکھا، مامون سے امام رضا کو ہارون کے قریب دفن کرنے کی وجہ دریافت کی گئی تو اس نے کہا: تاکہ خداوند عالم میرے والد کو امام رضا کے جوار کی وجہ سے بخش دے، شاعر مفکر اسلام و جبل خراسانی نے اس بات یوں شعر میں نظم کیا ہے:

قَبْرَانِ فِي طُوسٍ: خَيْرِ النَّاسِ كُلِّهِمْ

وَقَبْرُ شَرِّهِمْ هَذَا مِنَ الْعَبَرِ

مَا يَنْفَعُ الرَّجْسَ مِنْ قُرْبِ الزَّكِيِّ وَلَا

عَلَى الزَّكِيِّ بِقُرْبِ الرَّجْسِ مِنْ ضَرَرِ

هَيْهَاتَ كُلِّ امْرِيٍّ زَهْنٌ بِمَا كَسَبَتْ

لَهُ يَدَاهُ فَحُذْمًا شِئْتَ أَوْ فَذْرٍ

"طوس میں دو قبریں ہیں ایک بہترین مخلوق کی ایک بدترین مخلوق کی یہ عبرت کا مقام ہے۔"

پاکیزہ شخص کی قربت، پلیدیگی کو کوئی فائدہ نہیں پہنچاتی اور نہ ہی آلودگی سے نزدیک ہونے کی وجہ سے پاکیزہ شخص کو نقصان پہنچتا ہے۔

ہر شخص اپنے کئے کا ذمہ دار ہے تو جو چاہو لو، جو چاہو چھوڑ دو۔"

بہر حال امام رضا کے اس دنیا سے چلے جانے سے دنیائے اسلام میں ایمان و ہدایت کے چراغ سے ہمیشہ ہمیشہ کیلئے خاموش ہو

گیا اور مسلمان اپنے قائد اعظم اور امام سے محروم ہو گئے، انا للہ وانا الیہ راجعون۔

حضرت امام محمد تقی علیہ السلام

حضرت امام محمد تقی دنیا کے تمام فضائل کے حامل تھے، دنیا کے تمام لوگ اپنے مختلف ادیان ہونے کے باوجود آپ کی غیر معمولی صلاحیتوں سے حیرت زدہ تھے، آپ سات سال اور کچھ مہینے کی عمر میں درجہ امامت پر فائز ہوئے، آپ نے ایسے علوم و معارف کے دریا بہائے جس سے تمام عقلیں مبہوت ہو کر رہ گئیں، تمام زمانوں اور آبادیوں میں آپ کی پیست اور آپ کی عبقری (نفیس اور عمدہ) صفات کے سلسلہ میں گفتگو ہونے لگی۔

اس عمر میں بھی فقہا اور علماء آپ سے بہت ہی مشکل اور پیچیدہ مسائل پوچھتے تھے جن کا آپ ایک تجربہ کار فقیہ کے مانند جواب دیتے تھے۔ راویوں کا کہنا ہے کہ آپ سے تین ہزار مختلف قسم کے مسائل پوچھے گئے جن کے جوابات آپ نے بیان فرمائے ہیں۔

ظاہری طور پر اس حقیقت کی اس کے علاوہ اور کوئی وجہ بیان نہیں کی جا سکتی ہے کہ شیعہ اثنا عشری مذہب کا عقیدہ ہے کہ خداوند عالم نے ائمہ اہل بیت کو علم، حکمت، اور فصل الخطاب عطا کیا ہے اور وہ فضیلت عطا کی ہے جو کسی شخص کو نہیں دی ہے ہم ذیل میں مختصر طور پر اس امام سے متعلق بعض خصوصیات بیان کر رہے ہیں:

آپ اپنے والد بزرگوار کی زندگی میں

امام نے اپنے والد بزرگوار کے زیر سایہ اور آغوش پدری میں پرورش پائی اور تکریم و محبت کے سایہ میں پروان چڑھے، امام رضا آپ کو آپ کے نام کے بجائے آپ کی کنیت ابو جعفر سے پکارتے تھے، جب امام رضا خراسان میں تھے تو امام محمد تقی آپ کے پاس خطوط لکھا کرتے تھے جو انتہائی فصاحت و بلاغت پر مشتمل ہوتے تھے۔

امام علی رضانے اپنی اولاد کو جو اعلیٰ تربیت دی ہے اس میں سے ایک یہ ہے کہ آپ ان کو ہمیشہ نیکی، اچھائی اور فقراء کے ساتھ حسن سلوک کا حکم دیتے تھے جیسا کہ آپ نے خراسان سے ان کے نام ایک خط میں بسم اللہ کے بعد یوں تحریر فرمایا:

"میری جان تم پر خدا ہو مجھے اطلاع ملی ہے کہ بعض غلام نے تمہاری سواری کو باغ کے چھوٹے دروازے سے باہر نکالتے ہیں، یہ ان کی کنجوسی کی وجہ سے ہے تاکہ کوئی بھی تمہیں راستہ میں نہ ملنے پائے، لہذا میرا تمہاری گردن پر جو حق ہے اس کی بنا پر میں یہ چاہتا ہوں کہ تمہاری آمد و رفت صرف بڑے دروازے سے ہونی چاہئے، اور جب بھی تم سوار ہو کر نکلو تو تمہارے ساتھ سونے، چاندی (درہم و دینار کے سکے) ضرور ہونا چاہئیں، تاکہ جو بھی تم سے مانگے اس کو فوراً عطا کر دو، اور تمہارے چچانوں میں سے جو کوئی تم سے نیکی کا مطالبہ کرے اس کو پچاس دینار سے کم نہ دینا اور تمہیں زیادہ دینے کا بھی اختیار ہے، اور اپنی پھوپھیوں کو بھی پچاس دینار سے کم نہ دینا اور زیادہ دینے کا تمہیں اختیار ہے، خدا تمہیں بہترین توفیق عطا فرمائے لہذا انفاق کرتے رہو اور خدا کے سلسلہ میں کسی طرح کے بخل کا خیال مت کرو۔"

کیا آپ نے اس عظیم الشان تربیت کا اندازہ لگایا ہے جس میں شرافت و کرم بالکل نمایاں و آشکار ہے؟ امام رضانے اپنے فرزند ارجمند کے دل کی گہرائیوں میں مکارم اخلاق اور اچھے اخلاق کو بھر دیا ہے تاکہ وہ اپنے جد کی امت کے لئے اسوۂ حسنہ یا نمونہ عمل بن سکیں۔

خاندان نبوت کا اعزاز و اکرام

خاندان نبوت و رسالت امام محمد تقی (جبکہ آپ بالکل نو عمر ہی تھے) کے ذریعہ عزت و شرافت و بزرگی میں اور چند قدم آگے نظر آتا ہے، اور کسبئی کے باوجود ان کی امامت و فضائل کے معترف ہیں جیسا کہ محمد بن حسن عمارہ سے روایت ہے:

میں مدینہ میں علی بن جعفر کے یہاں تھا اور دو سال سے آپ کے بھائی یعنی امام موسیٰ کاظم کے اقوال و احادیث لکھا کرتا تھا، جب ابو جعفر محمد بن علی رضا مسجد النبی ﷺ میں داخل ہوئے تو علی بن جعفر نعلین اور رداء کے بغیر آپ کے پاس پہنچے، آپ کے ہاتھوں کو چوما اور آپ کی تعظیم و تکریم کی اور امام محمد تقی نے اُن کی طرف متوجہ ہوتے ہوئے عرض کیا: "اے چچا خدا آپ پر رحم فرمائے، تشریف رکھئے۔"

علی بن جعفر بڑے ہی ادب اور خضوع سے یہ کہتے ہوئے جھکے: اے میرے سردار! میں آپ کے کھڑے ہوتے ہوئے کیسے بیٹھ سکتا ہوں؟

جب امام محمد تقی واپس چلے گئے تو علی بن جعفر اصحاب کے پاس آئے اصحاب نے اُن سے کہا: آپ ان کے باپ کے چچا ہیں پھر بھی اُن کی اتنی تعظیم کرتے ہیں!! علی بن جعفر نے جذبہ ایمانی کے انداز میں، جواب میں اپنی داڑھی کو مٹھی میں پکڑ کر جواب دیا، خاموش رہو کیونکہ جب خدا نے میری اس بزرگی کو امامت کے لئے مناسب نہ سمجھا اور اسی جو ان کو امام قرار دیا اور اُس کو اس کے مناسب مقام پر رکھا تو میں تمہاری بات سے خدا کی پناہ چاہتا ہوں بلکہ میں تو اُن کا غلام ہوں۔

یہ حدیث علی بن جعفر کے عمیق ایمان پر دلالت کرتی ہے، آپ نے اپنے اصحاب پر یہ واضح کر دیا کہ بیشک امامت انسان کی مشیت اور اس کے ارادہ کے تابع نہیں ہو سکتی، امر امامت اللہ کے ہاتھ میں ہوتا ہے یہ ایسا امر ہے جس کو خداوند عالم اپنے بندوں میں سے جسے چاہتا ہے عطا کر دیتا ہے چاہے وہ عمر میں چھوٹا ہو یا بڑا۔

آپ کا زہد

امام محمد تقی اپنی ساری زندگی میں متقی و پرہیزگار و زہاد رہے، آپ نے دنیا میں اپنے آباء و اجداد کی طرح زہد اختیار فرمایا، ان ہی کی طرح زندگی بسر کی، جنھوں نے دنیا سے بے رغبتی کی اور خدا سے لو لگائی۔

امام محمد تقی جو ان تھے اور مامون اپنے پاس آنے والے حقوق شرعیہ جن کی مالی حیثیت بہت زیادہ ہوتی تھی سب کے سب آپ کے پاس بھیج دیتا تھا آپ ان میں سے اپنے مخصوص امور کے علاوہ کچھ بھی خرچ نہیں کرتے تھے، بقیہ سب کا سب فقرا اور محروموں پر خرچ فرمادیتے تھے، حسین مکاری سے روایت ہے کہ جب امام محمد تقی کی بغداد میں اتنی تعظیم و تکریم دکھی تو میں نے خود سے کہا کہ اب میں اپنے وطن واپس نہیں پلٹوں گا اور عنقریب بغداد میں مقیم ہو کر نعمتوں سے مستفیض ہوں گا، امام اس کے دل کی بات سے آگاہ ہو گئے اور اس سے فرمایا: اے حسین! مجھے میرے جد رسول اللہ کے حرم میں جو کی روٹی اور دلا ہوا موٹا موٹا نمک

اس سے زیادہ محبوب ہے جس کے بارے میں تو سوچ رہا ہے۔۔۔" (1)۔
 امام ملک اور سلطنت کے خواہاں نہ تھے، آپ بالکل حکومت کی طرف سے کئے جانے والے مظاہر کی کوئی پروا نہیں کرتے آپ نے ہمیشہ زہد اختیار کیا اور دنیا سے روگردان رہے۔

آپ کی سخاوت

امام ابو جعفر لوگوں میں سب سے زیادہ سخی و فیاض تھے، اکثر لوگوں کے ساتھ نیکی کرتے اور آپ کا فقر کے ساتھ نیکی کرنا مشہور تھا اور آپ کو آپ کے بہت زیادہ کرم اور سخاوت کی وجہ سے جواد کے لقب سے نوازا گیا ہم ذیل میں آپ کی سخاوت کے کچھ واقعات نقل کر رہے ہیں:

1- مورخین نے روایت کی ہے کہ احمد بن حنبل نے اپنے اصحاب کی ایک جماعت کے ساتھ حج کیلئے نکلے تو ان پر ڈاکوؤں نے حملہ کر کے ان کا سارا مال و متاع لوٹ لیا، مدینہ پہنچ کر احمد امام محمد تقی کے پاس گئے اور ان سے سارا ماجرا بیان کیا تو آپ نے ان کیلئے ایک تھیلی لانے کا حکم دیا اور ان کو مال عطا کیا تاکہ پوری جماعت میں تقسیم کر دیں اس مال کی مقدار اتنی ہی تھی جتنا مال ان کا لوٹا گیا تھا۔ (2)

2- عتبی سے روایت ہے کہ ایک علوی مدینہ میں ایک کنیز خریدنا چاہتا تھا، لیکن اس کے پاس اتنا پیسہ نہیں تھا جس سے اس کو خریداجا سکے تو اس نے امام محمد تقی سے اس کی شکایت کی امام نے اس کے مالک سے سوال کیا تو اس نے آپ کو بتایا، امام نے اس کے مالک سے مزرعہ (کھیت) اور کنیز کو خرید لیا، علوی نے کنیز کے پاس پہنچ کر اس سے سوال کیا تو اس نے بتایا کہ اس کو خریداجا چکا ہے لیکن نہیں معلوم اس کو مخفی طور پر کس نے خریداجا ہے علوی نے امام کی طرف متوجہ ہو کر بلند آواز میں عرض کیا۔ فلا کنیز فروخت کردی گئی ہے۔

امام نے مسکراتے ہوئے کہا: کیا تم کو معلوم ہے اس کو کس نے خریداجا ہے؟

اس نے جواب دیا: نہیں۔

امام اس کے ساتھ اس کھیت کی طرف گئے جس میں وہ کنیز تھی اور امام نے اس کو اس میں داخل

1- حیاة الامام محمد تقی، صفحہ 75۔

2- وافی بالوفیات، جلد 4، صفحہ 105۔

نہ ہونے کا حکم دیا تو اس نے اس میں داخل ہونے سے منع کیا چونکہ وہ اس کے مالک کو نہیں پہچانتا تھا، جب امام نے اس سے اصرار کیا کہ تو اس نے قبول کر لیا جب وہ گھر میں داخل ہوا تو اس میں کنیز کو دیکھا امام نے اس سے فرمایا کیا تم اس کو پہچانتے ہو؟ اس نے کہا: ہاں۔

علوی کو معلوم ہو گیا کہ امام نے اس کو خرید لیا ہے۔

امام نے اس سے فرمایا: یہ کنیز قصر مزرعہ غلہ اور جو کچھ اس قصر میں مال و دولت ہے سب تیرے لئے ہے، علوی خوش ہو گیا اور اس نے امام کا بڑی گرمجوشی سے شکریہ ادا کیا۔⁽¹⁾ یہ امام کی سخاوت و کرم کے بعض واقعات تھے۔

آپ کے وسیع علوم

امام محمد تقی بچپن میں ہی اپنے زمانہ کے تمام علماء میں سب سے زیادہ علم رکھتے تھے، بڑے بڑے علماء آپ کے مناظروں، فلسفی، کلامی اور فقہی بحثوں سے متاثر ہو کر آپ کی عظمت کا لوہا مانتے تھے، اور منتصر کے پاس جا کر آپ کے فضل و برتری کا اقرار کرنے تھے، فقہا اور علماء سات سال کی عمر میں ہی آپ کا بہت زیادہ احترام کرتے تھے اور آپ کے علوم سے مستفیض ہوتے تھے یہاں تک کہ آپ کی فضیلت شائع ہو گئی، مختلف بزموں اور نشستوں میں آپ کا چرچا ہونے لگا، اپنے کمال و فضل کی بنا پر آپ دنیا والوں کے لئے حیرت و تعجب کا سبب قرار پائے، جب مامون نے اپنی بیٹی کا امام سے عقد کرنے کا ارادہ کیا تو اس نے عباسیوں کو بلایا تو انھوں نے مامون سے امام کے امتحان کا مطالبہ کیا تو مامون نے قبول کر لیا۔

اس نے امام کے امتحان کے لئے بغداد کے قاضی القضاۃ یحییٰ بن اکثم کو معین کیا اور یہ وعدہ کیا کہ اگر وہ امام کو ان کے امتحان میں ناکام کر دے اور وہ جواب نہ دے سکیں تو اس کو بہت زیادہ مال و دولت دیا جائے گا، یحییٰ اس مجلس میں پہنچا جس میں وزراء اور حکام موجود تھے سب کی نظریں امام پر لگی ہوئی تھیں چنانچہ اس نے امام سے عرض کیا: کیا مجھے اجازت ہے کہ میں آپ سے کچھ دریافت کروں؟

امام نے مسکراتے ہوئے فرمایا: "اے یحییٰ! جو تم چاہو پوچھو!"
 یحییٰ نے امام سے کہا: آپ فرمائیے حالت احرام میں شکار کرنے والے شخص کا کیا حکم ہے؟
 امام نے اس مسئلہ کی تحلیل کرتے ہوئے اس طرح اس کی مختلف صورتیں بیان کیں اور یحییٰ سے سوال کیا کہ تم نے ان
 شقوں میں سے کونسی شق پوچھی ہے؟

آپ نے فرمایا: "اُس نے حدود حرم سے باہر شکار کیا تھا یا حرم میں، شکار کرنے والا مسئلہ سے آگاہ تھا یا نہیں، اس نے عمدا
 شکار کیا ہے یا غلطی سے ایسا ہو گیا ہے، شکار کرنے والا آزاد تھا یا غلام، وہ بالغ تھا یا نابالغ، اُس نے پہلی مرتبہ شکار کیا تھا یا بار بار
 شکار کر چکا تھا، شکار پرندہ تھا یا کوئی اور جانور تھا، شکار چھوٹا تھا یا بڑا، شکاری شکار کرنے پر نادم تھا یا مُصر، شکار رات کے وقت
 کیا گیا ہے یا دن میں اور اس نے حج کیلئے احرام باندھا تھا یا عمرہ کیلئے؟"

یحییٰ کے ہوش اڑ گئے وہ عاجز ہو گیا چونکہ اُس نے اپنے ذہن میں اتنی شقیں سوچی بھی نہیں تھیں، مجمع میں تکبیر و تہلیل کی
 آوازیں بلند ہونے لگیں، اور سب پر یہ آشکار ہو گیا کہ اللہ نے اہل بیت کو علم و حکمت اسی طرح عطا کیا ہے جس طرح اُس نے
 انبیاء اور رسول کو عطا کیا ہے۔

امام محمد تقی نے اس مسئلہ کی متعدد شقیں بیان فرمائیں جبکہ ان میں سے بعض شقوں کا حکم ایک تھا جیسے شکار رات میں کیا
 جائے یا دن میں ان دونوں کا حکم ایک ہے لیکن امام نے اس کی دشمنی کو ظاہر کرنے اور اسے عاجز کرنے کے لئے ایسا کیا تھا چونکہ
 وہ آپ کا امتحان لینے کی غرض سے آیا تھا۔

مامون نے اپنے خاندان والوں کی طرف متوجہ ہو کر ان سے کہا: ہم اس نعمت پر خدا کے شکر گزار ہیں، جو کچھ میں نے سوچا تھا
 وہی ہوا، کیا تمھیں ان کی معرفت ہو گئی جن کا تم انکار کر رہے تھے؟⁽¹⁾

جب عباسی خاندان پر اس چھوٹے سے سن میں امام محمد تقی کا فضل و شرف اور اُن کا وسیع علم آشکار ہو گیا تو مامون نے اپنی
 بیٹی ام الفضل کا آپ سے عقد کر دیا۔

حقیقی ایمان

اللہ پر ایمان اس پر بھروسے اور توکل پر دلالت کرتا ہے ہم اُن میں سے ذیل میں چند نصیحتیں بیان کر رہے ہیں:

1- اللہ پر اعتماد

امام محمد تقی کا فرمان ہے: جو شخص خدا پر بھروسہ کرتا ہے خدا اس کو خوشی دکھلاتا ہے، جو شخص خدا پر توکل کرتا ہے خدا اس کو مصیبتوں سے بچاتا ہے خدا پر بھروسہ ایسا قلعہ ہے جس میں مومن ہی جا سکتا ہے خدا پر توکل کرنا برائی سے بچانے کا ذریعہ اور ہر دشمن سے حفاظت کا وسیلہ ہے۔⁽¹⁾

ان سنہرے کلمات میں جس چیز کی تمام انسانوں کو اپنی زندگی میں ضرورت ہوتی ہے وہ خالق کائنات اور زندگی دینے والے پر بھروسہ کرنا ہے جس نے اللہ پر بھروسہ کیا وہ خوشی دیکھے گا اور اللہ پر بھروسہ کرنا انسان کے امور کے لئے کافی ہے۔

2- اللہ کے ذریعہ بے نیازی

امام محمد تقی نے اللہ کے ذریعہ بے نیازی اور اسی سے امید باندھنے کی دعا فرمائی: جو شخص خدا کے ذریعہ بے نیاز ہوگا لوگ اسی کے محتاج ہوں گے، اور جو اللہ کا تقویٰ اختیار کرے گا لوگ اس سے محبت کریں گے۔⁽²⁾

3- اللہ سے لو لگانا

امام محمد تقی نے اللہ سے لو لگانے کی ترغیب دلائی چونکہ خدا کا فیض اور لطف و کرم کبھی ختم نہیں ہوتا: "لیکن جس نے اللہ کے علاوہ کسی اور سے لو لگائی خدا اس شخص پر لو لگانے والے کو غالب کر دیتا ہے۔"⁽³⁾

مکارم اخلاق

امام محمد تقی نے مکارم اخلاق اور محاسن صفات پر مشتمل دعائیں فرمایا ہے: "انسان کے بہترین اخلاق کی ایک نشانی یہ ہے کہ وہ کسی کو اذیت نہیں پہنچاتا، اس کے کرم کی نشانی یہ ہے کہ وہ اپنے محب کے ساتھ

1- فضول مہمہ ابن صباغ، صفحہ 373-

2- جوہرۃ الکلام، صفحہ 250-

3- حیاۃ الامام محمد تقی، صفحہ 105-

اچھا برتاؤ کرتا ہے، اس کے صبر کا نمونہ یہ ہے کہ وہ شکایت نہیں کرتا، اس کی خیر خواہی کی پہچان یہ ہے کہ وہ ناپسند باتوں سے روکتا ہے، نرمی کی پہچان یہ ہے کہ انسان اپنے دینی بھائی کی ایسے مجمع میں سرزنش نہ کرے جہاں اُس کو بُرا لگتا ہے، اس کی سچی صحبت کی پہچان یہ ہے کہ وہ کسی پر بار نہیں بنتا، اس کی محبوبیت کی پہچان یہ ہے کہ اس کے موافق زیادہ اور مخالف کم ہوتے ہیں۔⁽¹⁾

امام محمد تقی نے ان بہترین کلمات کے ذریعہ حسن اخلاق اور مکارم اخلاق، سچائی قائم کرنے اور حقیقی فکر و محبت کرنے کی بنیاد ڈالی۔

آداب سلوک

امام محمد تقی نے لوگوں کے درمیان حسن سلوک اور اس کے آداب کا ایک بہت ہی بہترین نظام معین فرمایا۔ آپ اس سلسلہ میں یوں فرماتے ہیں:

- 1- "تین عادتوں سے دل موہ لئے جاتے ہیں: معاشرے میں انصاف، مصیبت میں ہمدردی، پریشان حالی میں تسلی"۔⁽²⁾
 - 2- "جس شخص میں تین باتیں ہوں گی وہ شرمندہ نہیں ہوگا: جلد بازی سے کام نہ لینا، مشورہ کرنا، عزم کے وقت اللہ پر بھروسہ کرنا، جو شخص اپنے بھائی کو پوشیدہ طور پر نصیحت کرے وہ اس کا محسن ہے اور جو علانیہ طور پر اس کو نصیحت کرے گویا اُس نے اس کے ساتھ برائی کی ہے"۔⁽³⁾
 - 3- "مومن کے اعمال نامہ کی ابتدا میں اس کا حسن اخلاق تحریر ہوگا، سعادت مند کے اعمال نامہ کے شروع میں اس کی مدح و ثنا تحریر ہوگی، روایت کی زینت شکر، علم کی زینت انکساری، عقل کی زینت حسن ادب ہے، خوبصورتی کا پتہ کلام کے ذریعہ چلتا ہے اور کمال کا پتہ عقل کے ذریعہ چلتا ہے"۔⁽⁴⁾
- امام کے یہ کلمات حکمت، قواعد اخلاق اور آداب کے اصول پر مشتمل ہیں، اگر کسی شخص کے پاس

1- در تنظیم صفحہ 223-الاتحاف بحب الاشراف، صفحہ 77-

2- جوہرۃ الکلام، صفحہ 150-

3- الاتحاف بحب الاشراف، صفحہ 78-

4- ایضاً

صرف یہی کلمات ہوں تو آپ کی امامت پر استدلال کرنے کیلئے کافی ہیں، ایک کسمن اپنی عمر کے ابتدائی دور میں کیسے ایسی دانہی حکمتیں بیان کرنے پر قادر ہو گیا جن کا بڑے بڑے علماء مثل لانے سے عاجز ہیں؟

آپ کے موعظے

ہم ذیل میں آپ کے بعض موعظے بیان کر رہے ہیں:

1- حضرت امام محمد تقی علیہ السلام فرماتے ہیں: "توبہ میں تاخیر کرنا دھوکہ ہے، اور توبہ کرنے میں بہت زیادہ دیر کرنا حیرت و سرگردانی کا سبب ہے، خدا سے ٹال مٹول کرنا ہلاکت ہے اور بار بار گناہ کرنا تدبیر خدا سے ایمن ہونا ہے، خداوند عالم کا فرمان ہے:

: (لَا يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ) (1)۔" (2)

"مگر خدا سے صرف گھانا اٹھانے والے ہی بے خوف ہوتے ہیں"

2- ایک شخص نے آپ سے عرض کیا: مجھے کچھ نصیحت فرما دیجئے تو آپ نے اس کو یہ بیش بہا نصیحت فرمائی: "صبر کو تکیہ بنانا، غریبی کو گلے لگانا، خواہشات کو چھوڑ دو، ہوئی و ہوس کی مخالفت کرو، یاد رکھو تم خدا کی نگاہ سے نہیں بچ سکتے، لہذا غور کرو کس طرح زندگی بسر کرنا ہے۔" (3)

3- حضرت امام محمد تقی علیہ السلام نے اپنے بعض اولیا کو وعظ و نصیحت پر مشتمل یہ گرانہا خط تحریر فرمایا: "ہم اس دنیا سے چلو بھر پانی لیتے ہیں لیکن جس شخص کی خواہش اپنے دوست کی طرح ہو اور وہ اس کی روش کے مطابق چلتا ہو تو وہ ہر جگہ اس کے ساتھ ہوگا جبکہ آخرت چین و سکون کا گھر ہے۔" (4)

آپ کے یہ وہ موعظے اور ارشادات ہیں جو انسان کو اس کے رب سے نزدیک کرتے ہیں اور اس کے عذاب و عقاب سے دور کرتے ہیں، انسان کے نفس میں ابھرنے والے برے صفات کا اتباع کرنے سے ڈراتے ہیں، یہ برے صفات انسان کو ہلاکت میں ڈال دیتے ہیں، انسان کو رذائل اور جرائم کے میدانوں میں گامزن کر دیتے ہیں، امام محمد تقی نے اپنے وعظ و ارشادات میں اپنے آباء و اجداد کا اتباع فرمایا

1- سورہ اعراف، آیت 99-

2- تحف العقول، صفحہ 456-

3- تحف العقول، صفحہ 456-

4- تحف العقول، صفحہ 456-

ہے، یہ وہ تابناک نصائح ہیں جن کا ہم اُن کی سیرت و سوانح حیات میں مطالعہ کرتے ہیں۔

مامون کا امام سے مسئلہ کی وضاحت طلب کرنا

مامون نے امام محمد تقی سے اس مسئلہ کی وضاحت طلب کی جو آپ نے یحییٰ بن اکثم سے پوچھا تھا، تو آپ نے یوں وضاحت فرمائی:

"اگر حالتِ احرام میں حدودِ حرم سے باہر شکار کیا ہے اور شکار پرندہ ہے اور بڑا بھی ہے تو اس کا کفارہ ایک بکری ہے، اگر یہی شکار حدودِ حرم کے اندر ہوا ہے تو کفارہ دو گنا (یعنی دو بکریاں)، اگر پرندہ چھوٹا تھا تو دنبہ کا وہ بچہ جو ماں کا دودھ چھوڑ چکا ہو، اگر یہ شکار حرم میں ہوا ہے تو اُس پرندہ کی قیمت اور ایک دنبہ، اگر شکار وحشی گدھا ہے تو کفارہ ایک گائے اور اگر شکار شتر مرغ ہے تو کفارہ ایک اونٹ ہے اگر شکاری کفارہ دینے پر قادر نہیں ہے تو ساٹھ مسکینوں کو کھانا کھلائے اور اگر اس پر بھی قادر نہیں ہے اٹھارہ دن روزے رکھے، اگر اس نے گائے کا شکار کیا ہے تو اس کا کفارہ بھی ایک گائے ہے اگر اس کفارہ کو دینے پر قادر نہ ہو تو ساٹھ مسکینوں کو کھانا کھلائے اور اگر اس پر بھی قادر نہ ہو تو نو دن کے روزے رکھے، اگر شکار ہرن ہے تو اس کا کفارہ ایک بکری ہے اگر وہ اس کفارہ کو دینے پر قادر نہ ہو تو دس مسکینوں کو کھانا کھلائے اگر یہ بھی نہ دے سکے تو تین دن کے روزے رکھے، یہ شکار اگر حدودِ حرم میں ہوا ہے تو کفارہ دو گنا ہوگا: (ھَدْيَا بَالِغِ الْكَعْبَةِ) اگر احرام حج کا ہے تو قربانی منیٰ میں کرے گا جس طرح دوسرے حاجی کرتے ہیں اور اگر احرامِ عمرہ کا ہے تو کفارات کو خانہ کعبہ تک پہنچانا ہوگا اور قربانی مکہ میں ہوگی، اور بکری کی قیمت کے مانند صدقہ دینا ہوگا

اگر اس نے حرم کے کسی کبوتر کا شکار کیا ہے تو وہ ایک درہم صدقہ دے گا اور ایک درہم سے حرم کے کبوتروں کے لئے چارا خریدے گا، بچہ کا شکار کرے تو آدھا درہم صدقہ دے گا اور اگر بیضہ توڑ دے تو ایک چوتھائی درہم صدقہ دے گا، محرم کو ہر حال میں کفارہ ادا کرنا ہوگا چاہے وہ جان بوجھ کر شکار کرے یا بھول کر شکار کرے، چاہے وہ اس مسئلہ سے واقف ہو یا ناواقف، غلام کا کفارہ مالک کو ادا کرنا ہوگا چونکہ غلام خود بھی مالک کی ایک ملکیت ہی شمار ہوتا ہے، اگر حالتِ احرام میں شکار کا پیچھا کرے اور شکار مرجائے تو اس کو فدیہ دینا ہوگا، اگر اپنے اس فعل پر اصرار کرے گا تو اُس پر آخرت میں بھی عذاب ہوگا اور اگر اپنے اس فعل پر پشیمان و شرمندہ ہوگا تو وہ آخرت کے عذاب سے بچ جائے گا، اگر وہ رات میں غلطی سے اس کا گھونسا خراب کر دے تو اُس کو کچھ نہیں دینا ہوگا جب تک کہ وہ شکار نہ کرے، اگر وہ رات یا دن میں اس کا شکار کر لے تو فدیہ دینا ہوگا، اور اگر احرام حج کا ہے تو فدیہ کو مکہ پہنچانا ہوگا۔۔۔"

مامون نے اس مسئلہ کو لکھنے کا حکم دیا اس کے بعد عباسیوں سے مخاطب ہو کر یوں گویا ہوا: کیا تم میں کوئی اس مسئلہ کا جواب دے سکتا ہے؟

نہیں، خدا کی قسم قاضی بھی اس کا جواب نہیں دے سکتا۔

اے امیر المؤمنین! آپ بہتر جانتے ہیں۔۔۔

آگاہ ہو جائو کیا تم نہیں جانتے کہ اہل بیت عام مخلوق نہیں ہیں؟ رسول ﷺ اللہ نے امام حسن اور امام حسین علیہما السلام کی بچپن میں ہی بیعت کی ہے اور ان دونوں بچوں کے علاوہ کسی اور کی بیعت نہیں کی ہے، کیا تمہیں نہیں معلوم کہ حضرت علی نو سال کے سن میں رسول اللہ پر ایمان لائے، اور اللہ و رسول ﷺ نے ان کا ایمان قبول کیا اور ان کے علاوہ کسی اور بچہ کا ایمان قبول نہیں کیا؟ نہ ہی رسول ﷺ اللہ نے آپ کے علاوہ کسی اور بچہ کو دعوت دی، اور کیا تمہیں نہیں معلوم کہ اس ذریت میں جو حکم پہلے پر نافذ ہوگا وہی حکم آخری پر نافذ ہوگا۔⁽¹⁾

مامون ایمان لے آیا کہ ائمہ اہل بیت کا اسلام میں بہت ہی بلند و بالا مقام ہے اور ان کے چھوٹے بڑے فضیلت میں برابر ہیں

یہ بات بھی شایان ذکر ہے کہ جب امام محمد تقی بغداد میں تھے تو علماء اور راوی آپ کے مختلف علوم فقہ، کلام، فلسفہ، قرآن کریم کی تفسیر اور علم اصول وغیرہ پر مشتمل دوروس تحریر کیا کرتے تھے۔⁽²⁾

امام محمد تقی علیہ السلام کے پایہ علمی، مناظرہ اور دیگر علمی اور فکری کارنامے آپ کی نوجوانی کے ہیں شیعوں کا اس بات پر مطلق ایمان ہے کہ ائمہ اہل بیت کو اللہ نے علم و حکمت اور فضل خطاب عطا کیا ہے اور ان کو وہ فضیلت عطا کی ہے جو دنیا میں کسی کو بھی نہیں عطا کی ہے۔۔۔

ہم نے امام محمد تقی کے علوم، حکمتیں اور آداب کی اپنی کتاب (حیۃ الامام محمد تقی) میں مکمل طور پر تشریح کی ہے۔

1- تحف العقول، صفحہ 452- وسائل الشیعہ، جلد 9 صفحہ 188- یہ مکالمہ ارشاد، صفحہ 312 میں مختصر طور پر نقل ہوا ہے۔

2- اس سلسلہ میں رجوع کیجئے: عقیدۃ الشیعہ، صفحہ 200، حیۃ الامام محمد تقی، صفحہ 257۔

امام کا قتل

حضرت امام محمد تقی کی وفات فطری طور پر نہیں ہوئی بلکہ آپ کو اس معتصم عباسی نے زہر دغا سے شہید کیا، جس کے دل میں امام محمد تقی سے بغض کینہ کوٹ کوٹ کر بھرا ہوا تھا۔ جب وہ مسلمانوں سے امام محمد تقی کے فضائل سنتا تھا تو اس کے نتھنے پھول جاتے تھے، اس نے اپنا حسد اس ظلم کے ارتکاب سے کیا، امام محمد تقی کو شہید کرنے کا ایک دوسرا سبب ابو داند کی شکایت بتایا جاتا ہے، جب ایک فقہی مسئلہ میں معتصم نے امام محمد تقی کا حکم تسلیم کیا اور بقیہ فقہاء کی رائے تسلیم نہیں کی اور وہ مسئلہ یہ تھا کہ ایک چور نے بذات خود اپنی چوری کا اقرار کیا، معتصم نے اس پر حد جاری کر کے معاشرہ کو پاک کرنا چاہا، اس نے فقہا اور امام محمد تقی کو اپنے دربار میں بلا کر ان کے سامنے یہ مسئلہ پیش کیا تو ابو داند سبجتانی نے کہا: تیمم کے سلسلہ میں خدا کے اس فرمان: (فامسحوا بوجوهکم وایدیکم)⁽¹⁾ کے مطابق اس کا گٹے سے ہاتھ کاٹ دیا جائے۔ دوسرے فقہاء نے کہا چور کا کہنی سے ہاتھ کاٹنا واجب ہے جس کی دلیل اللہ کا یہ فرمان: (وایدیکم الی المرافق) ہے۔⁽²⁾ معتصم نے امام محمد تقی کی طرف متوجہ ہو کر کہا: اے

ابو جعفر آپ کا اس بارے میں کیا فرمان ہے؟

"قوم کے علماء اس مسئلہ میں گفتگو کر چکے ہیں۔"

جو کچھ انہوں نے کہا ہے اسکی وجہ سے مجھے میرے ہی حال پر رہنے دیجئے۔۔۔ معتصم نے امام محمد تقی کو خدا کی قسم دے کر کہا آپ اس مسئلہ کے بارے میں جو کچھ جانتے ہیں بیان کیجئے۔

"جب تو نے مجھے خدا کی قسم دیدی ہے تو میں بھی تجھے بتاتا ہوں ان سب نے سنت میں غلطی کی ہے چور کے ہاتھ کی چاروں انگلیاں کاٹ دیجئے اور ہتھیلی کو چھوڑ دیجئے۔"

معتصم نے کہا: کیوں؟

امام نے فرمایا: کیونکہ رسول اللہ ﷺ فرماتے ہیں اعضاء سجدہ سات ہیں، پیشانی دونوں ہاتھوں کی ہتھیلیاں دونوں گھٹنے اور دونوں پیر اگر اس کا ہاتھ گٹے سے یا کہنی سے کاٹ دیا جائے گا تو اس کے

1- سورہ نساء، آیت 43-

2- سورہ مائدہ، آیت 6-

سجدہ کرنے کیلئے ہاتھ ہی نہیں رہے گا اور خدا فرماتا ہے: (وَإِنَّ الْمُسَاجِدَ لَنَا) (1) یعنی یہی سات اعضاء جن پر سجدہ کیا جاتا ہے اللہ کیلئے ہیں۔۔۔ اور جو چیز اللہ کیلئے ہوتی ہے اسے قطع نہیں کیا جاتا ہے۔

امام محمد تقی کے فتوے اور استدلال سے معتصم ہکا بکارہ گیا اس نے چور کی ہتھیلی کو چھوڑ کر بقیہ انگلیاں کاٹنے کا حکم دیدیا اور بقیہ فقہاء کی رائے تسلیم نہیں کی ابوداؤد غیظ و غضب میں بھر گیا، اس نے تین دن کے بعد معتصم سے آکر کہا: مجھ پر امیر المومنین کو نصیحت کرنا واجب ہے اور میں ایسی بات کرتا ہوں جسکے ذریعہ مجھے معلوم ہے کہ جہنم میں جاؤنگا۔
معتصم نے جلدی سے کہا: وہ کیا ہے؟

امیر المومنین نے ایک مجلس میں اپنی رعیت کے تمام فقہاء اور علماء کو جمع کیا اور ان سے دینی امر کے متعلق سوال کیا تو وہ اس مسئلہ کے بارے میں جو کچھ جانتے تھے انھوں نے اس کو بتایا، اس مجلس میں اس کے اہل بیت وزیر و زرا اور نامہ نگار موجود تھے اور دروازہ کے پیچھے سے لوگ اس کی بات سن رہے تھے پھر اس نے ایک شخص کی وجہ سے تمام فقہاء کی بات رد کرتے ہوئے اس کا قول قبول کر لیا جس کو اس امت کا امام بتایا جاتا ہے اور یہ ادعا کیا جاتا ہے کہ ان کا مقام و منصب سب سے اولیٰ ہے پھر امیر فقہاء کے حکم کو چھوڑتے ہوئے اسی امام کے حکم کو نافذ کرتا ہے؟

معتصم کا رنگ متغیر ہو گیا، اس نے اس کی بات کی طرف متوجہ ہوتے ہوئے کہا: خدا تجھے اس نصیحت کے عوض خیر عطا کرے۔ (2)

معتصم بادشاہوں کو نصیحت کرنے والے اسی نام نہاد فقیہ کو امام کو قتل کرنے کیلئے بھیجا، وائے ہو اس پر جو عظیم گناہ کا مرتکب ہوا اور ان ائمہ اہل بیت میں سے ایک امام کو قتل کرنے میں شریک ہوا جن کی محبت کو اللہ نے ہر مسلمان مرد اور عورت پر واجب قرار دیا ہے۔

راویوں میں اس شخص کے بارے میں اختلاف پایا جاتا ہے جس کو معتصم نے امام کو قتل کرنے کیلئے

1- سورہ جن، آیت 18-

2- تفسیر عیاشی، جلد 1، صفحہ 319- برہان جلد 1، صفحہ 471- بحار الانوار، جلد 12، صفحہ 99- وسائل الشیعہ، جلد 18، صفحہ 490- حیاة الامام محمد تقی، صفحہ 270-

بھیجا تھا۔ بعض راویوں نے نقل کیا ہے کہ اس نے اپنے بعض زہروں کے بعض کاتبوں کو امام کے قتل کرنے کے لئے روانہ کیا تھا۔ ایک کاتب نے امام کی اپنے گھر میں زیارت کی غرض سے دعوت کی تو امام نے انکار فرمادیا، لیکن جب اس نے بہت زیادہ اصرار کیا اور امام کے پاس اس کی دعوت قبول کرنے کے علاوہ اور کوئی چارہ نہیں رہ گیا۔ امام اس کے گھر تشریف لے گئے جب کھانا تناول کیا تو آپ نے زہر کا احساس کیا آپ اپنی سواری پر سوار ہو کر اس کے گھر سے نکل آئے،⁽¹⁾ دوسرے راویوں نے یونہی بیان کیا ہے کہ معتصم نے امام کی زوجہ اور اپنی بھتیجی ام الفضل کو بہکایا کہ اگر وہ امام کو زہر دیدے گی تو میناس کو اتنا مال دوں گا۔⁽²⁾

بہر حال زہر اپنا کام کر گیا۔ امام کو سخت تکلیف ہونے لگی، آنتیں کٹ گئیں، عباسی حکومت کے عہدیداروں نے صبح کے وقت بیماری کی وجہ معلوم کرنے کی غرض سے احمد بن عیسیٰ کو بھیجا⁽³⁾ موت امام کے قریب ہو رہی تھی حالانکہ ابھی آپ نے عنفوان شباب میں ہی قدم رکھا تھا۔ جب آپ کو بالکل موت کے قریب ہونے کا یقین ہو گیا تو آپ نے قرآن کریم کے سوروں کی تلاوت کرنا شروع کر دیا اور آخری دم تک تلاوت کرتے رہے، آپ کی موت سے دنیائے اسلام کے قائد و امام کا نور ہمیشہ کے لئے خاموش ہو گیا۔ امام کی موت سے رسالت اسلامیہ کا وہ صفحہ بند ہو گیا جس نے فکر کو روشنی بخشی اور علم و فضل کی زمین کو بلندی عطا کر کے اسے منور کیا۔

آپ کی تجہیز و تکفین

امام محمد تقی کو غسل و کفن دیا گیا اور یہ تمام امور امام علی نقی علیہ السلام نے انجام دئے نماز جنازہ پڑھائی⁽⁴⁾ اس کے بعد آپ کے جنازہ کو جڑی ہی شان و شوکت سے قریش کے مقبرہ تک لایا گیا آپ کے جنازہ میں جم غفیر نے شرکت کی جس میں نوزراء، کُتاب اور عباسی و علوی خاندان کے بڑے بڑے عہدیدار

1- تفسیر عیاشی، جلد 1، صفحہ 320۔ بحار الانوار، جلد 12، صفحہ 99۔ بہان، جلد 1، صفحہ 471۔

2- نزہۃ الجلیس، جلد 2، صفحہ 111۔ مناقب، جلد 4، صفحہ 391۔

3- ارشاد، صفحہ 369۔

4- نور الابصار، مؤلف مازندرانی صفحہ 276۔ منہی الآمال قتی، جلد 2، صفحہ 452۔ مرآة الجنان، جلد 2، صفحہ 81 میں آیا ہے کہ واثق ابن معتصم نے بھی نماز جنازہ ادا کی۔ اور نزہۃ المجلس، جلد 2، صفحہ 111 میں آیا ہے کہ واثق اور معتصم نے جلدی سے آگے بڑھ کر نماز جنازہ پڑھی۔

پیش پیش تھے، وہ بڑے حزن و الم سے کہہ رہے تھے کہ عالم اسلام خسارہ میں ہے۔
آپ کا جسد اطہر مقابر قریش تک پہنچا اور آپ کے جد بزرگوار امام موسیٰ بن جعفر کی قبر مطہر کے پہلو میں دفن کر دیا گیا آپ کے ساتھ ہی
انسانی اقدار کا قوام اور بلند و بالا اسوہ حسنہ بھی دنیا سے رخصت ہو گئے۔

امام کی عمر

آپ کی عمر 25 برس تھی، آپ سن کے اعتبار سے تمام ائمہ میں سب سے کم عمر تھے، اور آپ نے اپنی یہ چھوٹی سی عمر لوگوں
کے درمیان علم و فضل اور ایمان کو نشر کرنے میں صرف کر دی۔

حضرت امام علی نقی علیہ السلام

امام علی نقی ائمہ ہدیٰ کی دسویں کنگری ہیں آپ کنوز اسلام اور تقویٰ و ایمان کے ستاروں میں سے ہیں، آپ نے طاغوتی عباسی حکمرانوں کے سامنے حق کی آواز بلند کی، اور آپ نے اپنی زندگی کے ایک لمحہ میں بھی ایسی مادیت قبول نہیں کی جس کا حق سے اتصال نہ ہو، آپ نے ہر چیز میں اللہ کی اطاعت کی نشاندہی کرائی۔۔۔ ہم ذیل میں آپ کے بارے میں مختصر طور پر کچھ بیان کر رہے ہیں:

ولادت باسعادت

اس مولود مبارک سے دنیا روشن و منور ہو گئی، آپ مقام بصریا⁽¹⁾ میں پیدا ہوئے، امام محمد تقی نے اس مولود مبارک کی ولادت با سعادت پر تمام شرعی رسومات انجام دلوائیں، داہنے کان میں اذان اور بائیں کان میں اقامت کہی اور ائمہ ہدیٰ کی اتباع کرتے ہوئے عقیقہ میں گو سفند ذبح کیا۔

آپ کی ولادت باسعادت 27 ذی الحجہ 212ھ میں ہوئی۔

اسم گرامی

حضرت امام محمد تقی نے تبرکاً آپ کا اسم مبارک اپنے جد بزرگوار امیر المومنین علی کے نام پر علی رکھا، چونکہ آپ فصاحت و بلاغت، جہاد اور اللہ کی راہ میں مصائب برداشت کرنے میں امان (امام علی) کے مشابہ تھے اور آپ کی کنیت ابو الحسن رکھی، جس طرح آپ کے کریم القاب مرتضیٰ، عالم اور فقیہ وغیرہ ہیں۔

1۔ بصریا وہ دہات ہے جس کو امام موسیٰ بن جعفر نے بسایا تھا جو مدینہ سے تین میل دور ہے۔

آپ کی پرورش

امام علی نقی نے اس خاندان میں پرورش پائی جو لوگوں کے مابین ممتاز حیثیت کا حامل تھا ان کا سلوک منور و روشن اور ان کے آداب بلند و بالا تھے، ان کا چھوٹا بڑے کی عزت اور بڑا چھوٹے کا احترام کرتا تھا، مورخین کے نقل کے مطابق اس خاندان کے آداب یہ ہیں: حضرت امام حسین اپنے بھائی امام حسن کی جلالت اور تعظیم کی خاطر ان کے سامنے کلام نہیں کرتے تھے، روا بیت کی گئی ہے کہ امام زین العابدین سید الساجدین اپنی قرابت کرنے والیوں کے ساتھ ان کے التماس کرنے کے باوجود کھانا نوش نہیں فرماتے تھے اور ان کو اس بات کے ڈر سے منع کر دیتے تھے کہ کہیں میری نظر اس کھانے پر نہ پڑ جائے جس پر مجھ سے پہلے ان کی نظر پڑ گئی ہو تو اس طرح ان کے نافرمان قرار پائیں گے دنیا میں وہ کونسا ادب ان آداب کے مشابہ ہو سکتا ہے جو انبیا ؑ کے آداب ان کے بلند و بالا سلوک اور ان کے بلند اخلاق کی حکایت کر رہا ہے؟

امام علی نقی علیہ السلام نے اپنے والد بزرگوار حضرت امام محمد تقی کے زیر سایہ پرورش پائی جو فضائل و آداب کی کائنات تھے، آپ ہی نے اپنے فرزند پر اپنی روح اخلاق اور آداب کی شعاعیں ڈالیں۔

بچپن میں علم لدنی کے مالک آپ کی غیر معمولی استعداد

حضرت امام علی نقی علیہ السلام اپنے عہد طفولیت میں بڑے ذہین اور ایسے عظیم الشان تھے جس سے عقلیں حیران رہ جاتی ہیں یہ آپ کی ذکاوت کا ہی اثر تھا کہ معتصم عباسی نے امام محمد تقی کو شہید کرنے کے بعد عمر بن فرج سے کہا کہ وہ امام علی نقی جن کی عمر ابھی چھ سال اور کچھ مہینے کی تھی ان کے لئے ایک معلم کا انتظام کر کے یثرب بھیج دے اس کو حکم دیا کہ وہ معلم اہل بیت سے نہایت درجہ کا دشمن ہو، اس کو یہ گمان تھا کہ وہ معلم امام علی نقی کو اہل بیت سے دشمنی کرنے کی تعلیم دے گا، لیکن اس کو یہ نہیں معلوم تھا کہ ائمہ طاہرین بندوں کے لئے خدا کا تحفہ پیچن کو اس نے ہر طرح کے رجس و پلیدی سے پاک قرار دیا ہے۔

جب عمر بن فرج یثرب پہنچا اس نے وہاں کے والی سے ملاقات کی اور اس کو اپنا مقصد بتایا تو اس نے اس کام کیلئے جنیدی کا تعارف کرایا چونکہ وہ علوی سادات سے بہت زیادہ بغض و کینہ اور عداوت رکھتا تھا۔ اس کے پاس نمائندہ بھیجا گیا جس نے معتصم کا حکم پہنچایا تو اس نے یہ بات قبول کر لی اور اس کے لئے حکومت کی طرف سے تنخواہ معین کر دی گئی اور جنیدی کو اس امر کی ہدایت دیدی گئی کہ ان کے پاس شیعہ نہ آنے پائیں اور ان سے کوئی رابطہ نہ کر پائیں، وہ امام علی نقی کو تعلیم دینے کے لئے گیا لیکن امام کی ذکاوت سے وہ ہکا بکارہ گیا۔ محمد بن جعفر نے ایک مرتبہ جنیدی سے سوال کیا: اس بچے (یعنی امام علی نقی) کا کیا حال ہے جس کو تم ادب سکھا رہے ہو؟

جنیدی نے اس کا انکار کیا اور امام کے اپنے سے بزرگ و برتر ہونے کے سلسلہ میں یوں گویا ہوا: کیا تم ان کو بچہ کہہ رہے ہو !! اور ان کو سردار نہیں سمجھ رہے ہو، خدا تمہاری ہدایت کرے کیا تم مدینہ میں کسی ایسے آدمی کو پہچانتے ہو جو مجھ سے زیادہ ادب و علم رکھتا ہو؟

اس نے جواب دیا: نہیں

سنو! خدا کی قسم جب میں اپنی پوری کوشش کے بعد ان کے سامنے ادب کا کوئی باب پیش کرتا ہوں تو وہ اس کے متعلق ایسے ابواب کھول دیتے ہیں جن سے میں مستفید ہوتا ہوں۔ لوگ یہ گمان کرتے ہیں کہ میں ان کو تعلیم دے رہا ہوں لیکن خدا کی قسم میں خود ان سے تعلیم حاصل کر رہا ہوں۔

زمانہ گذرتا رہا، ایک روز محمد بن جعفر نے جنیدی سے ملاقات کی اور اس سے کہا: اس بچہ کا کیا حال ہے؟

اس بات سے اس نے پھرنا پسندیدگی کا اظہار کیا اور امام کی عظمت کا اظہار کرتے ہوئے کہا: کیا تم اس کو بچہ کہتے ہو اور بزرگ نہیں کہتے جنیدی نے انھیں ایسا کہنے سے منع کرتے ہوئے اس سے کہا: ایسی بات نہ کہو خدا کی قسم وہ اہل زمین میں سب سے بہتر اور خدا کی مخلوق میں سب سے بہتر ہیں، میں نے بسا اوقات ان کے حجرے میں حاضر ہو کر ان کی خدمت میں عرض کیا! یہاں تک کہ مینان کو ایک سورہ پڑھاتا تو وہ مجھ سے فرماتے: "تم مجھ سے کون سے سورہ کی تلاوت کرانا چاہتے ہو؟"، تو میں ان کے سامنے ان بڑے بڑے سورت کا تذکرہ کرتا جن کو انھوں نے ابھی تک پڑھا بھی نہیں تھا تو آپ جلدی سے اس سورہ کی ایسی صحیح تلاوت کرتے جس کو مینان سے پہلے نہیں سنا تھا، آپ دائود کے لحن سے بھی زیادہ اچھی آواز میں اس کی تلاوت فرماتے، آپ قرآن کریم کے آغاز سے لے کر انتہا تک کے حافظ تھے یا آپ کو سارا قرآن حفظ تھا اور آپ اس کی تاویل اور تنزیل سے بھی واقف تھے۔

جنیدی نے مزید یونگہا: اس بچہ نے مدینہ میں کالی دیواروں کے مابین پرورش پائی ہے اس علم کبیر کی ان کو کون تعلیم دے گا؟ اے خدائے پاک و پاکیزہ و منزہ!! جنیدی نے اہل بیت کے متعلق اپنے دل سے بغض و کینہ و حسد و عدوات کو نکال کر پھینک دیا اور ان کی محبت و ولایت کا دم بھرنے لگا۔⁽¹⁾

اس چیز کی اس کے علاوہ اور کوئی وجہ نہیں بیان کی جاسکتی کہ مذہب تشیع کا کہنا ہے کہ خدائے ائمہ طاہرین کو علم و حکمت سے آراستہ کیا اور ان کو وہ فضیلت و بزرگی عطا کی جو دنیا میں کسی کو نہیں دی ہے۔

علویوں کا آپ کی تعظیم کرنا

امام علی نقی علوی سادات کی تعظیم و تکریم کے احاطہ میں رہے، انھوں نے ہی آپ کے بلند مرتبہ کو پہچانا، آپ کو واجب الطاعہ امام تسلیم کیا ہے (یعنی جن کی اطاعت کرنا واجب قرار دیا گیا ہے) راویوں نے امام موسیٰ بن جعفر کے فرزند زید سے روایت کی ہے، آپ چھوٹے سے سن میں ہی بہت بڑے تیر انداز تھے، زید امام کے نگہبان عمر بن فرج سے اجازت لے کر امام سے ملاقات کرنے کیلئے جاتے، وہ ان کو اجازت دیتا تو داخل ہوتے اور امام کے سامنے بڑی ہی تعظیم و تکریم کے ساتھ ادب سے بیٹھتے، ایک مرتبہ جب آپ امام سے ملاقات کیلئے گئے تو امام تشریف نہیں رکھتے تھے تو آپ (زید) خود مجلس کی صدارت کرنے لگے، جب امام علی نقی تشریف لائے تو زید اپنی جگہ سے کھڑے ہو گئے اور ان کو اپنی جگہ بٹھایا اور امام علی نقی کا چھوٹا سن ہونے کے باوجود آپ ان کے سامنے بڑے ہی ادب و احترام کے ساتھ بیٹھ گئے، گویا کہ آپ (زید) امام کی عظمت اور امام کے واجب الطاعہ ہونے کے معترف تھے۔⁽²⁾

حضرت امام علی نقی کی تعظیم صرف علوی سادات ہی نہیں کرتے تھے بلکہ ہر طبقہ کا شخص آپ کی تعظیم و تکریم کرتا تھا، محمد بن حسن اشتر سے روایت ہے: میں اپنے والد بزرگوار کے ساتھ لوگوں کے مجمع میں متوکل کے دروازے پر تھا حالانکہ مجمع میں طالبی، عباسی اور جعفری خاندان کے افراد تھے، ہم لوگ کھڑے ہی تھے کہ اتنے مینا بو الحسن تشریف لائے تو مجمع آپ کی عزت و جلالت کی وجہ سے ہٹ گیا، یہاں تک کہ آپ محل میں داخل ہو گئے۔ بعض بغض و کینہ رکھنے والوں نے کہا: اس بچہ کو کیوں آراستہ دے رہے ہو؟ وہ ہم سے اشرف اور سن میں ہم سے بڑا نہیں ہے، خدا کی قسم جب یہ باہر نکلیں گے تو ہم ان کو آراستہ نہیں دینگے۔۔۔

1- حیاة الامام علی نقی، صفحہ 24-26

2- حیاة الامام علی نقی، صفحہ 26

مومن ابوہاشم جعفری نے یونجواب دیا: خدا کی قسم تم ان کے سامنے ذلت و حقارت سے پا برہنہ چلو گے۔ جب امام محل سے باہر تشریف لائے تو لوگوں کی تکلیف و تہلیل کی آوازیں بلند ہوئیں اور سب نے آپ کا احترام و اکرام کیا، ابوہاشم نے مجمع کی طرف متوجہ ہو کر کہا: کیا تم یہ سوچتے ہو کہ ان کا کوئی احترام نہیں کرے گا؟ وہ امام کی بناء پر اپنی حیرت و پسندیدگی کو قابو میں نہ رکھ سکے اور کہنے لگے: خدا کی قسم ہم بے قابو ہو کر پیادہ ہو گئے۔⁽¹⁾ اسی طرح امام کی شخصیت نے لوگوں کے قلوب کو تعظیم کے لئے بھر دیا تھا، آپ کی جلالت و بزرگی کا جھک کر استقبال کرتے تھے، آپ کی یہ ہیبت کسی ملک و سلطنت کی وجہ سے نہیں تھی بلکہ یہ اللہ کی اطاعت اور دنیا میں اس کا زہد و تقویٰ اختیار کرنے کی وجہ سے پیدا ہوئی تھی، یہ آپ کی اس عظیم ہیبت کا ہی نتیجہ تھا کہ جب آپ سرکش و باغی متوکل کے محل میں داخل ہوتے تھے تو محل کا ہر آدمی آپ کی جلالت و بزرگی کی تعظیم کرتے ہوئے آپ کی خدمت کرنے کے لئے کھڑا ہو جاتا وہ آپ کی خاطر پردے ہٹانے، دروازے کھولنے اور اس طرح کے دوسرے محترمانہ امور انجام دینے میں ایک دوسرے پر سبقت کرتے تھے۔⁽²⁾

آپ کا جو دو کرم

حضرت امام محمد تقی کی ایک خصوصیت یہ تھی کہ آپ لوگوں میں سب سے زیادہ سخی اور سب سے نیکی و احسان کرنے والے تھے۔ آپ کے جو دو کرم کے بعض واقعات ذیل میں درج کئے جاتے ہیں:

1- اسحاق جلاب سے روایت ہے: میں نے یوم الترویہ (8 ذی الحجہ) امام علی نقی کے لئے بہت زیادہ گو سفند خرید لے جن کو آپ نے تمام دو ستونوں اجاب⁽³⁾ میں تقسیم فرما دیا۔ شیعوں کے بزرگ

1- بحار الانوار، جلد 13، صفحہ 131- اعیان الشیعہ، جلد 4، صفحہ 275، دوسرا حصہ۔

2- بحار الانوار، جلد 13، صفحہ 129۔

3- حیاة الامام علی نقی، صفحہ 243۔

افراد کی جماعت کا ایک وفد آپ کے پاس پہنچا جس میں ابو عمرو عثمان بن سعید، احمد بن اسحاق اشعری اور علی بن جعفر ہمدانی تھے، احمد بن اسحاق نے آپ سے اپنے مقروض ہونے کے متعلق عرض کیا تو آپ نے اپنے وکیل عمر سے فرمایا: "ان کو اور علی بن جعفر کو تین تین ہزار دینار دیدو"، آپ کے وکیل نے یہ مبلغ ان دونوں کو عطا کر دی۔

ابن شہر آشوب نے اس علوی کرامت بیان پر یہ حاشیہ لگایا: (یہ وہ معجزہ ہے جس پر بادشاہوں کے علاوہ اور کوئی قادر نہیں ہو سکتا اور ہم نے اس طرح کی عطا و بخشش کے مثل کسی سے نہیں سنا ہے۔⁽¹⁾)

امام نے ان بزرگ افراد پر اس طرح کی بہت زیادہ جو دو بخشش کی اور انہیں عیش و عشرت میں رکھا اور یہ فطری بات ہے کہ بہترین بخشش کسی نعمت کا باقی رکھنا ہے۔

2- ابوباشم نے امام سے اپنی روزی کی تنگی کا شکوہ کیا اور امام نے آپ پر گزرنے والے فاقوں کا مشاہدہ فرمایا تو آپ نے اس کے رنج و غم کو دور کرنے کیلئے اس سے فرمایا: "اے ابوباشم! تم خود پر خدا کی کس نعمت کا شکریہ ادا کرنا چاہتے ہو؟ اللہ نے تجھے ایمان کا رزق دیا اور اس کے ذریعہ تیرے بدن کو جہنم کی آگ پر حرام قرار دیا، اس نے تجھے عافیت کا رزق عطا کیا جس نے اللہ کی اطاعت کرنے پر تیری مدد کی اور تجھے قناعت کا رزق عطا کیا جس نے تجھے اصراف سے بچایا۔"

پھر آپ نے اس کو سو درہم دینے کا حکم صادر فرمایا۔⁽²⁾

امام علی نقی نے لوگوں کو جو نعمتیں دی ہیں وہ بہت بڑی نعمتیں ہیں جو اللہ نے اپنے بندوں کو عطا کی ہیں۔

امام کا اپنے مزرعہ (زراعت کرنے کی جگہ) میں کام کرنا

امام اپنے اہل و عیال کی معیشت کیلئے مزرعہ میں کام کرتے تھے، علی بن حمزہ سے روایت ہے:

میں نے امام علی نقی کو مزرعہ میں کام کرتے دیکھا جبکہ آپ کے قدموں پر پسینہ آ رہا تھا۔ میں نے آپ کی خدمت با برکت میں

عرض کیا: میری جان آپ پر فدا ہو! کام کرنے والے کہاں ہیں؟

1- المناقب، جلد 4، ص 441۔

2- امالی صدوق، صفحہ 498۔

امام نے بڑے ہی فخر سے اس کے اعتراض کی تنقید کرتے ہوئے یوں فرمایا: "زمین پر نیلچہ سے کام ان لوگوں نے بھی کیا جو مجھ سے اور میرے باپ سے بہتر تھے؟"۔

وہ کون تھے؟

"رسول اللہ ﷺ، امیر المؤمنین اور میرے آباء سب نے اپنے ہاتھوں سے کام کیا، یہ انبیاء مرسلین، اوصیاء اور صالحین کا عمل ہے"۔⁽¹⁾

ہم نے یہ واقعہ اپنی کتاب "العمل و حقوق العامل فی الاسلام" میں ذکر کیا ہے۔ اسی طرح ہم نے کام کی اہمیت پر دلالت کرنے والے دوسرے واقعات کا تذکرہ بھی کیا ہے اور یہ بھی بیان کیا ہے کہ یہ انبیاء اور صالحین کی سیرت ہے۔

آپ کا زہد

حضرت امام علی نقی نے اپنی پوری زندگی میں زہد اختیار کیا، اور دنیا کی کسی چیز کو کوئی اہمیت نہیں دی مگر یہ کہ اس چیز کا حق سے رابطہ ہو، آپ نے ہر چیز پر اللہ کی اطاعت کو ترجیح دی۔ راویوں کا کہنا ہے کہ مدینہ اور سامراء میں آپ کے مکان میں کوئی چیز نہیں تھی، متوکل کی پولس نے آپ کے مکان پر چھاپا مارا اور بہت ہی دقیق طور پر تلاشی لی لیکن ان کو دنیا کی زندگی کی طرف مائل کرنے والی کوئی چیز نہیں ملی، امام ایک کھلے ہوئے گھر میں بالوں کی ایک ردا پہنے ہوئے تھے، اور آپ زمین پر بغیر فرش کے ریت اور کنکریوں پر تشریف فرما تھے۔

سبط احمد جوزی کا کہنا ہے: بیشک امام علی نقی دنیا کی کسی چیز سے بھی رغبت نہیں رکھتے تھے، آپ مسجد سے اس طرح وابستہ تھے جیسے اس کا لازمہ ہوں، جب آپ کے گھر کی تلاشی لی تو اس میں مصاحف، دعائوں اور علمی کتابوں کے علاوہ اور کچھ نہیں پایا۔ حضرت امام علی نقی اپنے جد امیر المؤمنین کی طرح زندگی بسر کرتے تھے جو دنیا میں سب سے زیادہ زاہد تھے، انھوں نے دنیا کو تین مرتبہ طلاق دی تھی جس کے بعد رجوع نہیں کیا جاتا ہے، اپنی خلافت کے دوران

انہوں نے مالِ غنیمت میں سے کبھی اپنے حصہ سے زیادہ نہیں لیا، آپ کبھی کبھی بھوک کی وجہ سے اپنے شکم پر پتھر باندھتے تھے، وہ اپنے ہاتھ سے لیف خرما کی بنائی ہوئی نعلین پہنتے تھے، اسی طرح آپ کا حزام "تسمہ" بھی لیف خرما کا تھا، اسی طریقہ پر امام علی نقی اور دوسرے ائمہ علیہم السلام گامزن رہے انہوں نے غریبوں کے ساتھ زندگی کی سختی اور سخت لباس پہننے میں مواسات فرمائی۔

آپ کا علم

حضرت امام علی نقی علمی میدان میں دنیا کے تمام علماء سے زیادہ علم رکھتے تھے، آپ تمام قسم کے علوم و معارف سے آگاہ تھے، آپ نے حقائق کے اسرار اور مخفی امور کو واضح کیا، تمام علماء و فقہاء شریعت اسلامیہ کے پیچیدہ اور پوشیدہ مسائل میں آپ ہی کے روشن و منور نظریے کی طرف رجوع کرتے تھے، آپ اور آپ کے آباء و اجداد کا سخت دشمن متوکل بھی جس مسئلہ میں فقہاء میں اختلاف پاتا تھا اس میں آپ ہی کی طرف رجوع کرتا تھا اور سب کے نظریات پر آپ کے نظریہ کو مقدم رکھتا تھا ہم ذیل میں وہ مسائل پیش کر رہے ہیں جن میں متوکل نے امام کی طرف رجوع کیا ہے:

1- متوکل کا ایک نصرانی کاتب تھا جس کی بات کو وہ بہت زیادہ مانتا تھا، اس سے خالص محبت کرتا تھا، اس کا نام لیکر نہیں پکارتا تھا بلکہ اس کو ابو نوح کی کنیت سے آواز دیا کرتا تھا، فقہاء کی ایک جماعت نے اس کو ابو نوح کی کنیت دینے سے منع کرتے ہوئے کہا: کسی کافر کو مسلمان کی کنیت دینا جائز نہیں ہے، دوسرے ایک گروہ نے اس کو کنیت دینا جائز قرار دیا، تو اس سلسلہ میں متوکل نے امام سے استفتا کیا۔ امام نے اس کے جواب میں بسم اللہ الرحمن الرحیم کے بعد یہ آیت تحریر فرمائی: (بَيِّنَاتٌ يَدْرَأْنَ الْهَبَّ وَثَبَّ)،⁽¹⁾ "ابو لہب کے ہاتھ ٹوٹ جائیں اور وہ ہلاک ہو جائے"۔ امام علی نقی نے آیت کے ذریعہ کافر کی کنیت کے جواز پر دلیل پیش فرمائی اور متوکل نے امام کی رائے تسلیم کر لی۔⁽²⁾

2- متوکل نے بیماری کی حالت میں اللہ تبارک و تعالیٰ سے نذر کی کہ اگر میں اچھا ہو گیا تو درہم کثیر صدقہ دوں گا، جب وہ اچھا ہو گیا تو اُس نے فقہاء کو جمع کر کے اُن سے صدقہ کی مقدار کے سلسلہ میں سوال

1- سورۃ مسد، آیت 1-

2- حیاة الامام علی نقی، صفحہ 239-

کیا فقہاء میں صدقہ دینے کی مقدار کے متعلق اختلاف ہو گیا، متوکل نے اس سلسلہ میں امام سے فتویٰ طلب کیا تو امام نے جواب میں 83 دینار صدقہ دینے کے لئے فرمایا، فقہاء نے اس فتوے سے تعجب کا اظہار کیا، انھوں نے متوکل سے کہا کہ وہ امام سے اس فتوے کا مدرک معلوم کرے تو امام نے اُن کے جواب میں فرمایا: خداوند عالم فرماتا ہے: (لَقَدْ نَصَرَكُمُ اللَّهُ فِي مَوَاطِنَ كَثِيرَةٍ)،⁽¹⁾ "بیشک اللہ نے کثیر مقامات پر تمہاری مدد کی ہے" اور ہمارے سب راویوں نے روایت کی ہے کہ سرایا کی تعداد 83 تھی۔⁽²⁾ امام نے جواب کے آخر میں مزید فرمایا: "جب کبھی امیر المؤمنین اچھے نیک کام میں اضافہ فرماتے تھے تو وہ اُن سب کے لئے دنیا و آخرت میں سب سے زیادہ منفعت آور ہوتا تھا"۔⁽³⁾

3- اور جن مسائل میں متوکل نے امام کی طرف رجوع کیا اُن میں سے ایک مسئلہ یہ ہے کہ متوکل کے پاس ایک ایسے نصرانی شخص کو لایا گیا جس نے مسلمان عورت سے زنا کیا تھا، جب متوکل نے اُس پر حد جاری کرنے کا ارادہ کیا تو وہ مسلمان ہو گیا، یحییٰ بن اکثم نے کہا: اس کے ایمان کے ذریعہ اُس کا شرک اور فعل نابود ہو گیا، بعض فقہاء نے اُس پر تین طرح کی حد جاری کرنے کا فتویٰ دیا، بعض فقہاء نے اس کے خلاف فتویٰ دیا، تو متوکل نے یہ مسئلہ امام علی نقی کی خدمت میں پیش کیا، آپ نے جواب میں فرمایا کہ اس کو اتنا مارا جائے کہ وہ مر جائے، یحییٰ اور بقیہ فقہاء نے اس کا انکار کرتے ہوئے کہا: ایسا کتاب و سنت میں نہیں آیا ہے۔ متوکل نے ایک خط امام کی خدمت میں تحریر کیا جس میں لکھا: مسلمان فقہاء اس کا انکار کر رہے ہیں اور ان کا کہنا ہے کہ یہ کتاب خدا اور سنت رسول میں نہیں آیا ہے۔ لہذا آپ ہمارے لئے یہ بیان فرما دیجئے کہ آپ نے یہ فتویٰ کیوں دیا ہے کہ اس کو اتنا مارا جائے جس سے وہ مر جائے؟

امام نے جواب میں بسم اللہ الرحمن الرحیم کے بعد یہ آیت تحریر فرمائی:

(فَلَمَّا جَاءَتْهُمْ رُسُلُهُم بِالْبَيِّنَاتِ فَرِحُوا بِمَا عِنْدَهُمْ مِنَ الْعِلْمِ وَحَاقَ بِهِمْ مَا كَانُوا بِهِ يَسْتَهْزِئُونَ فَلَمَّا رَأَوْا بَأْسَنَا قَالُوا آمَنَّا

بِاللَّهِ وَكَفَرْنَا بِمَا كُنَّا بِهِ مُشْرِكِينَ)۔⁽⁴⁾

1- سورہ توبہ، آیت 25-

2- تاریخ اسلام ذہبی، چھبیسویں طبقہ کے رجال - تذکرۃ الخواص، صفحہ 360-

3- المنتظم، جلد 12، صفحہ 26-

4- سورہ غافر، آیت 83-84-

"پھر جب اُن کے پاس رسول معجزات لیکر آئے تو اپنے علم پر ناز کرنے لگے، اور نتیجہ میں جس بات کا مذاق اڑا رہے تھے اسی نے اپنے گھیرے میں لے لیا ہے۔ پھر جب انہوں نے ہمارے عذاب کو دیکھا تو کہنے لگے کہ ہم خدائے یکتا پر ایمان لائے ہیں اور جن باتوں کا شرک کیا کرتے تھے سب کا انکار کر رہے ہیں۔"

اور متوکل نے امام کا نظریہ تسلیم کر لیا۔^(۱)

آپ کے اقوال زریں

امام علی نقی نے کچھ نورانی کلمات کا مجموعہ بیان فرمایا ہے جس میں مختلف تربیتی اور فطری اسباب بیان فرمائے ہیں جو عالم اسلام میں تفکر کی سب سے بہترین دولت شمار کئے جاتے ہیں:

1- امام علی نقی کا فرمان ہے: "خیر (اچھائی) سے بہتر خود اس کا انجام دینے والا ہے، جمیل سے صاحب جمال خود اس کا کہنے والا ہے، اور علم عمل کرنے والے ترجیح رکھتا ہے۔۔۔۔۔"

امام نے ان کلمات کے ذریعہ اُن اشخاص کی توصیف کی ہے جو ان صفات سے آراستہ ہیں:

الف: نیک کام کرنے والا اخلاقی ارزشوں کے لحاظ سے اچھائی سے بہتر ہے۔

ب۔ اچھی بات کہنے والا، چونکہ یہ شخص لوگوں کو فائدہ پہنچاتا ہے۔

ج۔ اپنے علم پر عمل کرنے والا، علم پر ترجیح رکھتا ہے، بیشک علم عمل کے لئے وسیلہ اور تہذیب چاہتا ہے، جب علم پر عمل ہوتا ہے تو اس کی رسالت کا حق ادا ہو جاتا ہے، علم محفوظ ہو جاتا ہے، اس کی شان و منزلت بڑھ جاتی ہے اور یہ علم سے بہتر ہے۔

2- امام علی نقی کا فرمان ہے: کرامت سے نا آشنا شخص کی بہتری اس میں ہے کہ وہ ذلیل ہو جائے۔"

یہ کلمہ کتنا زہبا ہے کیونکہ جو شخص کرامت انسانی سے نا آشنا ہے اور انسانی اقدار کی خبر نہیں رکھتا اس کی بہتری اسی میں ہے کہ اس سے روگردانی کی جائے۔

3- امام علی نقی کا فرمان ہے: "سب سے بڑا شربری عادت ہے۔"

بیشک سب سے بڑی مصیبت بری عادت ہے، اس سے انسان عظیم شہزاد بن جاتا ہے جس سے متعدد مصیبتیں اور مشکلیں پیدا ہو جاتی ہیں۔

4- امام علی نقی کا فرمان ہے: "جہالت اور بخل سب سے بری عادتیں ہیں۔۔۔۔۔"

اس میں کوئی شک و شبہ نہیں ہے کہ جہالت اور بخل بری عادتیں ہیں، یہ دونوں انسان کو اس کے پروردگار سے دور کر دیتی ہیں اور وہ ان دونوں کے ساتھ حیوان سائنم کی طرح زندگی بسر کرتا ہے۔

5- امام علی نقی کا فرمان ہے: "نعمتوں کا انکار سستی کی علامت ہے اور رد و بدل کا سبب ہوتا ہے۔"

بیشک جس نے کفرانِ نعمت کیا اور نعمتوں کا شکر ادا نہیں کیا وہ کابل ہے، منعم کے دائرہ اطاعت سے خارج ہے۔ جیسا کہ نعمتوں پر اکرنا نعمتوں کے زوال کا سبب ہوتا ہے۔

6- امام علی نقی کا فرمان ہے: "لڑائی جھگڑا پرانی صداقت "بھائی چارگی" کو ختم کر دیتا ہے مورد اعتماد معاملات کو منحل کر دیتا ہے، جھگڑے کی کم سے کم حد یہ ہے کہ ایک دوسرے پر برقرری طلب کی جائے، جبکہ برقرری طلبی جدائی کے اسباب کی بنیاد ہے۔۔۔۔۔" (1)

مراء مجادلہ کو کہتے ہیں جو صداقت کی ریسمان کو توڑ دیتا ہے، محبت و مودت کو منحل کر دیتا ہے اور دونوں کے درمیان بغض و عداوت کو رائج کر دیتا ہے۔

امام کے امتحان کے لئے متوکل کا ابن سکیت کو بلانا

متوکل نے ایک بہت بڑے عالم دین یعقوب بن اسحاق جو ابن سکیت کے نام سے مشہور تھے کو امام علی نقی سے ایسے مشکل مسائل پوچھنے کی غرض سے بلایا جن کو امام حل نہ کر سکیں اور ان کے ذریعہ سے امام کی تشہیر کی جاسکے۔ ابن سکیت امام علی نقی کا امتحان لینے کیلئے مشکل سے مشکل مسائل تلاش کرنے لگا کچھ مدت کے بعد وہ امام سے سوالات کرنے کیلئے تیار ہو گیا تو متوکل نے اپنے قصر (محل) میں ایک اجلاس بلایا تو ابن سکیت نے امام علی نقی سے یوں سوال کیا:

اللہ نے حضرت موسیٰ کو عصا اور ید بیضا دے کر کیوں مبعوث کیا، حضرت عیسیٰ کو اندھوں، برص کے

مریض اور مردوں کو زندہ کرنے کے لئے کیوں مبعوث کیا، اور حضرت محمد مصطفیٰ ﷺ کو قرآن اور تلوار دے کر کیوں مبعوث کیا؟

حضرت امام علی نقی علیہ السلام نے جواب میں یوں فرمایا: "اللہ نے حضرت موسیٰ کو عصا اور ید بیضادے کر اس لئے بھیجا کہ ان کے زمانہ میں جادو گروں کا بہت زیادہ غلبہ تھا، جن کے ذریعہ ان کے جادو کو مغلوب کر دے، وہ حیران رہ جائیں اور ان کے لئے حجت ثابت ہو جائے، حضرت عیسیٰ کو اندھوں اور مبروص کو صحیح کرنے اور اللہ کے اذن سے مردوں کو زندہ کرنے کیلئے مبعوث کیا کیونکہ ان کے زمانہ میں طبابت اور حکمت کا زور تھا، خداوند عالم نے آپ کو یہ چیزیں اس لئے عطا کیں تاکہ ان کے ذریعہ ان کو مغلوب کر دیں اور وہ حیران رہ جائیں، اور حضرت محمد ﷺ کو قرآن اور تلوار دے کر اس لئے مبعوث کیا کیونکہ آپ ﷺ کے زمانہ میں تلوار اور شعر کا بہت زیادہ زور تھا اور وہ نورانی قرآن کے ذریعہ ان کے اشعار پر غالب آگئے اور زبردست تلوار کے ذریعہ ان کی تلواروں کو چکا چوند کر دیا اور ان پر حجت تمام فرمادی۔۔۔۔۔"

امام نے اپنے حکیمانہ جواب کے ذریعہ ان معجزوں کے ذریعہ انبیاء کی تائید فرمائی جو اس زمانہ کے لحاظ سے بہت ہی مناسب تھے، اللہ نے اپنے رسول حضرت موسیٰ کی عصا دے کر تائید فرمائی جو ایک خطرناک اژدھا بن کر جادو گروں کی اڑھے کی شکل میں بنائی ہوئی رسیوں اور لکڑیوں کو نکل گیا تو وہ موسیٰ کی طرح کی طرح معجزہ لانے سے عاجز آگئے اور وہ علی الاعلان موسیٰ کی نبوت پر ایمان لے آئے، اسی طرح اللہ نے آپ کو ید بیضاء عطا کیا تھا جو نور اور روشنی میں سورج کے مثل تھا اور یہ معجزہ آپ کی سچائی کی ایک نشانی تھا۔

لیکن پروردگار عالم نے حضرت عیسیٰ علیہ السلام کی اندھوں کو بینائی، مبروص کو شفا اور مردوں کو زندہ کرنے کی تائید فرمائی کیونکہ آپ کے زمانہ میں طب کا زور اوج کمال پر تھا لہذا اطباء آپ کا مثل لانے سے عاجز آگئے۔

پروردگار عالم نے خاتم الانبیاء حضرت محمد مصطفیٰ ﷺ کی قرآن کریم کے جاودانہ فصیح و بلیغ معجزہ کے ذریعہ تائید فرمائی جس میں انسان کی کرامت اور اس کی امن و امان کو منظم طریقہ سے بیان کیا گیا ہے، یہاں تک کہ بلغائے عرب اس کے ہم بحث اور اس کا مثل نہ لاسکے۔۔۔۔۔ جیسا کہ اللہ نے امیر المؤمنین علی کی کاٹنے والی تلوار دے کر تائید فرمائی تھی جو عرب کے سرکشوں کے مشرکین کے سروں کو کاٹتی جاتی تھی، اور بڑے بڑے بہادر اس کا مقابلہ کرنے سے ڈرتے ہوئے کہا کرتے تھے: علی کی تلوار کے علاوہ جنگ سے فرار کرنا ننگ ہے وہ اس کو نڈتی ہوئی بجلی کے مانند تھی جو مشرکین اور ملحدین کے ستونوں کو تباہ و برباد کر دیتی تھی۔

بہر حال ابن سکیت نے امام سے سوال کیا کہ حجت کسے کہتے ہیں؟ آپ نے فرمایا: "العقل یُعرف بہ الکاذب علی اللہ فیکذب"۔

ابن سکیت امام کے ساتھ مناظرہ کرنے سے عاجز رہ گیا۔ یحییٰ بن اکثم نے اس کو پکارتو اس نے جواب دیا: ابن سکیت اور اس کے مناظروں کو کیا ہو گیا ہے یہ صاحبِ نحو، شعر اور لغت تھا۔⁽¹⁾

امام اپنے زمانہ میں صرف شریعت کے احکام میں ہی اعلم نہیں تھے بلکہ آپ تمام علوم و معارف میں اعلم تھے اور ہم نے ان بحثوں کو اپنی کتاب "حیاء الامام علی نقی" میں تحریر کیا ہے۔

عبادت

ائمہ ہدیٰ علیہم السلام کی ایک صفت خداوند عالم سے توبہ کرنا ہے کیونکہ خدا سے محبت ان کے اعضا و جوارح میں مجذوب ہو گئی ہے، وہ اکثر ایام میں روزہ رکھتے پینراتوں میں نمازیں پڑھتے ہیں، اللہ سے مناجات کرتے پینا اور اس کی کتاب قرآن مجید کی تلاوت فرماتے تھے، شاعر ابو فراس حمدانی نے ائمہ ہدیٰ اور ان کے دشمن عباسیوں کے درمیان موازنہ کیا ہے۔

مُتْسِي التَّلَاوَةَ فِي أَيَّامِهِمْ أَبَدًا

وَفِي بَيْوتِهِمْ الْأَوْتَارُ وَالنُّعْمُ

"ان کے گھروں میں ہمیشہ رات کو تلاوت کی جاتی ہے جبکہ تمہارے گھروں میں ساز و گانا بجایا جاتا ہے۔"

حضرت امام علی نقی کے مانند عبادت تقویٰ اور دین کے معاملہ میں اتنا پابند انسان کوئی دکھائی نہیں دیتا، راویوں کا کہنا ہے: امام نے کبھی بھی کوئی بھی نافلہ نماز ترک نہیں کی آپ مغرب کی نافلہ نماز کی تیسری رکعت میں سورۃ الحمد اور سورۃ حدید اس آیت:

(وعلیم بذات الصدور)⁽²⁾ تک پڑھتے تھے اور چوتھی

رکعت میں سورۃ الحمد اور سورۃ حجرات⁽¹⁾ کی آخری آیات کی تلاوت کرتے تھے، امام سے دو رکعت نماز نافلہ منسوب کی گئی ہے جس کی پہلی رکعت میں آپ سورۃ فاتحہ اور سورۃ یس کی تلاوت کرتے تھے اور دوسری رکعت میں سورۃ فاتحہ اور سورۃ رحمن⁽²⁾ پڑھتے تھے، ہم آپ کی قنوت اور نماز صبح اور نماز عصر کے بعد پڑھی جانے والی دعائوں کو (حیاء الامام علی نقی) میں بیان کر چکے ہیں

1- حیاء الامام علی نقی، صفحہ 242-243-

2- سورۃ حدید آیت 6-

متوکل کے ساتھ

متوکل خاندان نبوت کا سب سے زیادہ سخت دشمن تھا وہ ان سے بغض عداوت رکھنے میں مشہور تھا۔ اس نے امام حسین سید الشہدا کی قبر مطہر کو منہدم کیا۔ امام حسین کی قبر کی زیارت کرنے سے منع کیا، زیارت کرنے والوں پر مصیبتیں ڈھائیں، مورخین کا کہنا ہے کہ اس نے علویوں پر سب سے زیادہ ظلم و ستم ڈھائے اور بنی امیہ اہل بیت سے دشمنی و عداوت رکھنے میں مشہور تھے۔

متوکل کے سینہ میں کینہ و دشمنی آگ اس وقت زیادہ بھرپور تھی جب وہ مسلمانوں سے امام کے بلند مرتبہ کے بارے میں سنتا تھا اور مسلمان اپنے دلوں میں ان کا مقام بنائے ہوئے تھے، تو اس کی ناک پھول جاتی تھی، اس کا جادو ٹوٹ جاتا تھا، ہم اس سرکش کے ساتھ میں امام کی زندگی سے متعلق بعض واقعات ذیل میں نقل کر رہے ہیں۔

امام کی شکایت

ایک بے دین شخص نے عبد اللہ بن محمد جو مدینہ میں متوکل کا والی تھا اس سے امام کی شکایت کی جو مندرجہ ذیل خطرناک امور پر مشتمل تھی:

1۔ عالم اسلام کے مختلف گوشوں سے امام کے پاس بہت زیادہ مال آتا ہے جس سے عباسی حکومت سے مقابلہ کرنے کے لئے اسلحہ خریدا جاتا ہے۔

1۔ وسائل الشیعہ، جلد 4، صفحہ 750۔

2۔ وسائل الشیعہ، جلد 5، صفحہ 298۔

2- تمام اسلامی مقامات پر امام کی بہت زیادہ محبت اور تعظیم کی جانے لگی ہے۔

3- امام کی طرف سے قیام کا خطرہ ہے لہذا اسے اجازت دیدی جائے کہ وہ امام کو اسیر کر کے سخت قید خانوں میں ڈال دے۔

امام کا شکایت کی تکذیب کرنا

جب امام کو اپنے خلاف اس کی چغلیخوری کا علم ہوا۔۔۔

تو آپ نے والی مدینہ کا منصوبہ باطل کرنے کے سلسلہ میں قدم اٹھایا اور متوکل کو ایک خط تحریر کیا جس میں اس کے عامل کے بغض و کینہ، اس کے برے معاملہ اور اس کی چغلیخوری کی تکذیب کرتے ہوئے تشریح فرمائی اور یہ بھی تحریر فرمایا کہ وہ متوکل کے خلاف کوئی بُرا قصد و ارادہ نہیں رکھتے ہیں اور نہ ہی اس کی حکومت کے خلاف خروج کرنا چاہتے ہیں جب امام کا یہ خط متوکل کے پاس پہنچا تو وہ امام سے مطمئن ہو گیا اور جس چیز کی امام کی طرف نسبت دی گئی تھی اس نے اس کی تکذیب کی۔

متوکل کا امام کے پاس خط

متوکل نے امام کے خط کے جواب میں ایک خط لکھا جس میں اس نے اپنے والی کو اس کے منصب و عہدے سے معزول کر دیا تھا اور آپ کو سامرا آکر وہاں رہنے کی دعوت دی:

اما بعد: اے حاکم آپ کی قدر کی معرفت رکھتا ہے، آپ کی قربت کی رعایت کرتا ہے، آپ کے حق کو واجب جانتا ہے، آپ اور آپ کے اہل بیت کے امور کے متعلق تقدیر میں وہی لکھا ہے جس کو اللہ صلاح سمجھتا ہے، آپ کی عزت کو پائیدار رکھے، جب تک آپ کے پروردگار کی رضا ہے آپ اور ان کو اپنے امن و امان میں رکھے اور جو آپ اور ان پر واجب فرمایا ہے اس کو ادا کریں۔

حاکم نے عبد اللہ بن محمد، جس کو جنگ اور مدینۃ الرسول ﷺ میں نماز پڑھانے کا والی بنایا تھا، اس کے عہدے سے برطرف کر دیا جب اس نے آپ کے حق کے سلسلہ میں لا علمی کا اظہار کیا، آپ کی قدر کو ہلکا سمجھا، جب آپ نے اس کو لائق سمجھا اور اس کی طرف امر منسوب کیا اور بادشاہ کو آپ کے اس سے بری الذمہ ہونے کا علم ہوا، آپ اپنے کردار و اقوال میں صدق نیت کے مالک ہیں، اور آپ نے خود کو اس کا اہل نہیں بنایا جس کی آپ کو چاہت تھی، بادشاہ نے محمد بن فضل کو والی بنا دیا ہے اور اس کو آپ کی عزت و اکرام کرنے کا حکم دیدیا ہے، آپ کے امر اور مشورہ کو ماننے کے لئے کہا ہے، یہی اللہ اور بادشاہ کے نزدیک مقرب بھی ہے،

بادشاہ آپ کے دیدار کا مشتاق ہے، اگر آپ اپنے اہل بیت اور چاہنے والوں کی زیارت و ملاقات کرنا چاہتے ہیں تو جب بھی آپ چاہیں چلے جائیں، جہاں چاہیں ٹھہر جائیں، جس طرح چاہیں سیر کریں، اور اگر آپ چاہیں بادشاہ کے والی یحییٰ بن ہرثمہ اور اس کے ساتھ لشکر کو اپنے ساتھ سیر کے لئے لے جا سکتے ہیں، ہم نے اس کو آپ کی اطاعت کرنے کی اجازت دیدی ہے، بادشاہ اپنی موت تک آپ کا اللہ سے خیر خواہ ہے، اس کے بھائیوں، اولاد، اہل بیت اور اس کے خواص میں سے کوئی ایسا نہیں ہے جس کے ساتھ اس کے مقام و منزلت سے زیادہ مہربانی کی جائے، ان کی بات قابل تعریف نہیں ہے، نہ ہی ان کا کوئی نظریہ ہے، ان سے زیادہ کوئی مہربان نہیں ہے، وہ سب سے زیادہ نیک ہیں اور ان کے مقابلہ میں تمہارے لئے قابل اطمینان ہیں، والسلام علیکم ورحمۃ اللہ وبرکاتہ۔۔۔

یہ خط ابراہیم بن عباس نے جمادی الثانی 243ھ میں تحریر کیا۔⁽¹⁾

امام علی نقی کا سامرا پہنچنا

متوکل نے یحییٰ بن ہرثمہ کو امام کو مدینہ لانے کیلئے بھیجا اور اس سے کہا کہ حکومت کے خلاف امام کے قیام پر دقیق نظر رکھے۔ یحییٰ کسی چیز کا قصد کئے بغیر مدینہ پہنچا، امام سے ملاقات کی اور آپ کی خدمت میں متوکل کا خط پیش کیا جب مدینہ والوں کو اس بات کی خبر ہوئی تو وہ امام کے بارے میں متوکل سرکش کے خوف سے نالہ و فریاد کرنے لگے، مدینہ والے امام سے بہت زیادہ محبت کرتے تھے، کیونکہ مدینہ کے علماء آپ کے علوم سے مستفیض ہوتے تھے، امام غریبوں پر احسان کرتے تھے، اور آپ دنیا کی کسی چیز سے بھی رغبت نہیں رکھتے تھے⁽²⁾ یحییٰ نے ان کو تسکین دلائی اور قسم کھانی کہ امام کو کوئی مشکل پیش نہیں آئے گی۔

امام نے مدینہ میں اپنے اہل بیت سے خدا حافظ کیا، یحییٰ نے امام کی خدمت کرنا شروع کیا تو وہ دنیا

1- ارشاد، صفحہ 375-376۔

2- مرآة الزمان، جلد 9 صفحہ 553۔

میں آپ کے تقویٰ، عبادت، اور زہد سے متعجب ہوا، آپ کی سواری مقام بیداء پر پہنچی اور اس کے بعد آپ نے یاسرہ میں قیام کیا تو وہاں پر اسحاق بن ابراہیم نے آپ سے ملاقات کی اور جب امام کے یاسرہ پہنچنے کی خبر شائع ہوئی تو یاسرہ کے رہنے والوں نے آپ کا زبردست استقبال کیا، حالات کے ڈر کی وجہ سے امام کو رات کے وقت بغداد میں داخل کیا گیا کہ کہیں امام کے دیدار کے پیمانے سے شیعہ امام کا زبردست طریقہ سے استقبال نہ کر لیں۔

یحییٰ بغداد کے حاکم اسحق بن ابراہیم ظاہری کے پاس آیا اور اس کو امام کے مقام و منزلت کا تعارف کرایا، اور جو کچھ اس نے آپ کا زہد، تقویٰ اور عبادت دکھی تھی سب کچھ اس کو بتایا۔ اسحاق نے اس سے کہا: بیشک یہ شخص (امام علی نقی) فرزند رسول ہیں، تو نے متوکل کے منحرف ہونے کو پہچان لیا ہے، اگر تو نے ان کے متعلق کوئی بات اُس تک پہنچائی تو وہ انہیں قتل کر دے گا اور قیامت کے دن نبی کا غصہ تیرے سلسلہ میں زیادہ ہو جائے گا۔

اسحاق نے اس کو امام کے حق میں کوئی بھی بُری بات متوکل تک نقل کرنے سے ڈرایا چونکہ متوکل اہلبیت کا سخت اور بے شرم دشمن تھا، یحییٰ نے جلدی سے جواب دیا: خدا کی قسم میں کسی چیز کو نہیں جانتا جس کا میں انکار کروں میں اُن سے بہترین امر کے علاوہ کسی اور چیز سے واقف نہیں ہوں۔

پھر امام علی نقی کی سواری بغداد سے سامراء کی طرف چلی جب امام سامراء پہنچے تو یحییٰ جلدی سے حکومت کی ایک بہت بڑی شخصیت ثرکی کے پاس پہنچا اور اُس کو امام کے سامراء پہنچنے کی اطلاع دی تو ثرکی نے یحییٰ کو امام کے متعلق متوکل کو کوئی بھی بُری بات نقل کرنے سے ڈراتے ہوئے کہا: اے یحییٰ! خدا کی قسم، اگر امام کا ایک بال بھی بیگا ہو گیا تو اس کا ذمہ دار تو ہوگا۔

یحییٰ بغداد کے والی اور ثرکی غلام کی امام کے سلسلہ میں موافقت سے متعجب ہوا اور اس نے امام کی حفاظت کرنا واجب سمجھا

(1)۔

امام خان صعالیک میں

متوکل نے عوام الناس کی نظر میں آپ کی شان و وقار و اہمیت کو کم کرنے کے لئے آپ کو "خان صعالیک" فقیروں کے ٹھہرنے کی جگہ "مینزکھا، صلح بن سعید نے امام سے ملاقات کی، وہاں کے حالات دیکھ کر بہت رنجیدہ و ملول ہوئے اور آپ سے یوں گویا ہوئے:

میری جان آپ پر خدا ہوا انھوں نے ہر طریقہ سے آپ کا نور بجھانے کا ارادہ کر رکھا ہے آپ کی شان میں ایسی کوتاہی کی جا رہی ہے کہ آپ کو اس مقام پر ٹھہرا دیا ہے۔

امام نے اس کی محبت اور اخلاق کا شکریہ ادا کیا جس سے اس کا رنج و الم کم ہوا اور جب اُس نے امام کے اس معجزہ کا مشاہدہ کیا جو اللہ نے اپنے اولیا اور انبیاء کو عطا فرمایا ہے تو اس کو قدرے سکون ہوا اور اس کا حزن و غم دور ہو گیا۔۔۔ (1)

امام کی متوکل سے ملاقات

یحییٰ نے جلد ہی متوکل کو امام کی بہترین حیات و سیرت سے آگاہ کر دیا اور یہ بتایا کہ میں نے امام کے گھر کی تلاشی لی تو اُس میں مصاحف اور دعائوں کی کتابوں کے علاوہ اور کچھ نہیں تھا، اُن پر جو جنگ کرنے کی تہمت لگائی ہے وہ بالکل غلط ہے، متوکل باغی و سرکش کا غصہ کا فور ہو گیا تو اُس نے امام کو اپنے پاس لانے کا حکم دیا، جب امام اس کے پاس پہنچے تو اُس نے آپ کا بہت زیادہ احترام و اکرام کیا (2) لیکن آپ کو سامرا میں رہنے پر مجبور کیا تاکہ وہ آپ کی حفاظت کر سکے۔

متوکل کا اچھے شاعر کے متعلق سوال کرنا

متوکل نے علی بن جہم سے سب سے اچھے شاعر کے متعلق پوچھا تو اُس نے متوکل کو بعض دور جاہلیت

1- الارشاد، صفحہ 376۔

2- مرآة الزمان، جلد 9 صفحہ 553۔

جاہلیت اور دور اسلام کے شعراء کے نام بتائے، متوکل اُن سے قانع نہیں ہوا تو اُس نے اس سلسلہ میں امام سے مخاطب ہو کر سوال کیا تو امام نے فرمایا: "حمانی" (1) جس نے یہ اشعار کہے ہیں:

"لَقَدْ فَاخِرْتَنَا فِ قَرِيْشٍ عَصَابَةٌ
بِمَطِّ خُدُوْدٍ وَّ اَمْتِدَادِ اَصَابِعِ
فَلَمَّا تَنَازَعْنَا الْمَقَالَ قَضَى لَنَا
عَلَيْهِمْ بِمَا هَوَى نِدَائِ الصَّوَامِعِ
تَرَانَا سُوْكَوْنَا وَّ الشَّهِيْدُ بِفَضْلِنَا
عَلَيْهِمْ جَهِيْزُ الصَّوْتِ فِكُلِّ جَامِعِ
فَاِنَّ رَسُوْلَ اللّٰهِ اَحْمَدَ جَدُّنَا
وَنَحْنُ بِنُوْهُ كَالنَّجُوْمِ الطَّوَالِعِ"

"قریش کے سلسلہ میں ایک جماعت نے تکبر کی بنا پر ہمارے ساتھ فخر و مباہات کیا جب ہم نے اُن سے مناظرہ کیا تو اس نے ہمارے حق میں فیصلہ کیا تم ہم کو خاموش دیکھتے ہو جبکہ ہر سجدہ میں صدائے اذان کا بلند ہونا ہماری فضیلت کی گواہی دیتا ہے کیونکہ رسول ﷺ خدا ہمارے نانا ہیں اور ہم چمکتے ستاروں کی مانند اُن کی اولاد ہیں۔" متوکل نے امام سے مخاطب ہو کر کہا: اے ابوالحسن گرجہ گھروں سے کیا آوازینا آتی ہیں؟ امام نے جواب میں فرمایا: اشھد ان لا الہ الا اللہ و اشھد ان محمد رسول اللہ و محمد جدک ۛ۔ "میں گواہی دیتا ہوں کہ اللہ کے علاوہ کوئی خدا نہیں ہے، اور میں گواہی دیتا ہوں کہ محمد اللہ کے رسول ہیں اور محمد ﷺ میرے جد ہیں یا تیرے جد ہیں؟" متوکل طاغوت غیظ و غضب میں بھر گیا اور اُس نے لرزتی ہوئی آواز میں کہا: وہ آپ کے جد تھے اسی لئے آپ سے دور ہو گئے۔ (2)

متوکل امام سے ناراض ہو گیا، اس کے دل میں امام کے خلاف بغض و عناد بھر گیا اور اس نے امام مخالفت میں مندرجہ ذیل امور انجام دئے:

1- حمانی سے مراد یحییٰ بن عبد الحمید کوفی ہے جو بغداد میں تھے، ان کے سلسلہ میں متعدد افراد نے گفتگو کی ہے جیسے سفیان بن عیینہ ابو بکر بن عیاش، اور وکیع۔ خطیب نے ان کا اپنی کتاب تاریخ بغداد میں تذکرہ کیا ہے اور ان کے بارے میں یحییٰ بن معین سے روایت نقل کی ہے ان کا کہنا ہے: یحییٰ بن عبد الحمید حمانی ثقہ پتلا اور حمافی سے مروی ہے: "معاویہ دین اسلام پر نہیں مرا" سامراء میں 228ھ یثبان کا انتقال ہوا، وہ محدثین میں سے مرنے والے پہلے شخص تھے، اس کے متعلق الکافی والالقباب، جلد 2، صفحہ 191 میں آیا ہے۔ 2- حیاة الامام علی نقی، صفحہ 241۔

1- امام کے گھر پر حملہ

متوکل نے چند سپاہیوں کو رات میں امام کے گھر پر حملہ اور آپ کو گرفتار کرنے کا حکم دیا، سپاہی اچانک امام کے گھر میں داخل ہو گئے اور انھوں نے یہ مشاہدہ کیا کہ امام بالوں کا کرتا پہنے اور اُون کی چادر اوڑھے ہوئے تنہا ریگ اور سنگریزوں⁽¹⁾ کے فرش پر رو بقبلہ بیٹھے ہوئے قرآن کی اس آیت کی تلاوت فرما رہے ہیں:

(أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ سَوَاءً مَحْيَاهُمْ وَمَمَاتُهُمْ سَاءَ مَا

يَجْكُمُونَ) (2)

"کیا برائی اختیار کر لینے والوں نے یہ اختیار کر لیا ہے کہ ہم انھیں ایمان لانے والوں اور نیک عمل کرنے والوں کے برابر قرار دیدیں گے کہ سب کی موت و حیات ایک جیسی ہو یہ اُن لوگوں نے نہایت بدترین فیصلہ کیا ہے۔"

سپاہیوں نے اسی انبیاء کے مانند روحانی حالت میں امام کو متوکل کے سامنے پیش کیا متوکل اس وقت ہاتھ میں شراب کا جام لئے ہوئے دسترخوان پر بیٹھا شراب پی رہا تھا جیسے ہی اُس نے امام کو دیکھا تو وہ امام کی مذمت میں شراب کا جام امام کو پیش کرنے لگا امام نے اس کو تنبیہ کرتے ہوئے فرمایا: "خدا کی قسم میرا گوشت اور خون کبھی شراب سے آلودہ نہیں ہوا۔"

متوکل نے امام سے کہا: میرے لئے اشعار پڑھ دیجئے؟

امام نے فرمایا: "میں بہت کم اشعار پڑھتا ہوں۔"

متوکل نہ مانا اور اُس نے اصرار کرتے ہوئے کہا ضرور پڑھئے۔ امام علی نقی نے مندرجہ ذیل اشعار پڑھے جن کو سُن کر حزن و غم طاری ہو گیا اور وہ گریہ کرنے لگا:

1- دائرة معارف بیسویں صدی ہجری، جلد 6، صفحہ 437-2- سورہ جاثیہ، آیت 21-

"بَاتُوا عَلٰى قُلُلِ الْأَجْبَالِ تَحْرُسُهُمْ ----- عُلْبَ الرِّجَالِ فَمَا أَعْنَتُهُمُ الْقُلُلُ
 وَأَسْتَنْزَلُوا بَعْدَ عَزِّ عَن مَّرَاتِبِهِمْ ----- فَأَوْدِعُوا حُفْرًا يَابِسًا مَا نَزَلُوا
 نَادَاهُمْ صَارِخٌ مِّن بَعْدِ مَا قَبِرُوا ----- أَيْنَ الْأَسْرَةُ وَالتَّيْبَانُ وَالْحِلَلُ؟
 أَيْنَ الْوُجُوهُ الَّتِي كَانَتْ مُنْعَمَةً ----- مِّن دُونِهَا تُضْرَبُ الْأَسْتَارُ وَالْكَلَلُ؟
 فَأَفْصَحَ الْقَبْرُ عَنْهُمْ حِينَ سَأَلْتَهُمْ ----- تِلْكَ الْوُجُوهُ عَلَيْهَا الدُّوْدُ يَفْتَتِلُ
 قَد طَالَمَا أَكَلُوا دَهْرًا وَمَا شَرِبُوا ----- فَأَصْبَحُوا بَعْدَ طُولِ الْأَمَلِ قَدْ أَكَلُوا"

"زمانہ کے رؤساء و سلاطین جنھوں نے پہاڑوں کی بلندیوں پر پہروں کے اندر زندگی گزارى تھی۔

ایک دن وہ آگیا جب اپنے بلند ترین مراکز سے نکال کر قبر کے گڈھے میں گرا دئے گئے جو ان کی بدترین منزل ہے۔

ان کے دفن کے بعد منادی غیب کی آواز آئی کہ وہ تخت و تاج و خلعت کہاں ہے اور وہ فرم و نازک چہرے کہاں ہیں جن کے

سامنے بیش قیمت پردے ڈالے جاتے تھے؟

تو بعد میں قبر نے زبانِ حال سے پکار کر کہا کہ آج ان چہروں پر کیڑے رینگ رہے ہیں۔

ایک مدت تک مال دنیا کھاتے رہے اور اب انھیں کیڑے کھا رہے ہیں۔"

متوکل جھومنے لگا، اس کا نشہ اتر گیا، اُس کی عقل نے کام کرنا چھوڑ دیا، وہ زار و قطار رونے لگا، اس نے اپنے پاس سے شراب

اٹھوادی، بہت ہی انکساری کے ساتھ امام سے یوں گویا ہوا: اے ابوالحسن کیا آپ مقروض ہیں؟

امام نے جواب میں فرمایا: "ہاں، میں چار ہزار درہم کا مقروض ہوں۔"

متوکل نے امام کو چار ہزار درہم دینے کا حکم دیا اور امام آپ کے بیت الشرف پر پہنچا دیا۔⁽¹⁾

یہ واقعہ خداوند عالم کے حرام کردہ تمام گناہوں کا ارتکاب کرنے والے سرکشوں سے امام کے جہاد کرنے کی عکاسی کرتا ہے

، امام نے اس کے ملک اور سلطنت کی کوئی پروا نہ کرتے ہوئے اس کو نصیحت فرمائی

1-مرآة الجنان، جلد 2، صفحہ 960- تذکرۃ الخواص، صفحہ 361- الاتحاف بحب الاشراف، صفحہ 67-

اللہ کے عذاب سے ڈرایا، دنیا سے مفارقت کے بعد کے حالات کا تعارف کرایا، اس کا لشکر، سلطنت اور تمام لذتیں قیامت کے دن اس سے اس کے افسوس کرنے کو دفع نہیں کر سکتیں، اسی طرح آپ نے اس کو یہ بھی بتایا کہ انسان کے مرنے کے بعد اُس کے دقیق بدن کا کیا حال ہوگا، یہ حشرات الارض کا لقمہ ہو جائے گا۔

متوکل نے کبھی اس طرح کا موعظہ سنا ہی نہیں تھا بلکہ اُس کے کانوں میں تو گانے بجانے کی آوازیں گونجا کرتی تھیں، اس کو اس حال میں موت آگئی کہ گانے بجانے والے اس کے ارد گرد جمع تھے، اُس نے تو اپنی زندگی میں کبھی خدا سے کئے ہوئے عہد کو یاد کیا ہی نہیں تھا۔

2۔ امام پر اقتصادی پابندی

متوکل نے امام پر بہت سخت اقتصادی پابندی عائد کی، شیعوں میں سے جو شخص بھی امام کو حقوق شرعیہ یا دوسری رقومات ادا کرے گا اس کو بے انتہا سخت سزا دینا معین کر دیا، امام اور تمام علوی افراد متوکل کے دور میں ناقصی لحاظ سے تنگ رہے، مومنین حکومت کے خوف سے آپ تک حقوق نہیں پہنچا پاتے تھے، مومنین اپنے حقوق شرعیہ ایک روغن فروش کے پاس پہنچا دیتے تھے اور وہ اُن کو آپ کے لئے بھیج دیا کرتا تھا اور حکومت کو اس کی کوئی خبر نہیں تھی، اسی وجہ سے امام کے بعض اصحاب کو دبا نین (روغن فروش) کے لقب سے یاد کیا گیا ہے۔⁽¹⁾

3۔ امام کو نظر بند کرنا

متوکل نے امام کو نظر بند کرنے اور قید خانہ میں ڈالنے کا حکم دیدیا، جب آپ کچھ مدت قید خانہ میں رہے تو صقر بن ابی دلف آپ سے ملاقات کیلئے قید خانہ میں آیا، نگہبان نے اُس کا استقبال کیا اور تعظیم کی، دربان جانتا تھا کہ یہ شیعہ ہے تو اُس نے کہا: آپ کا کیا حال ہے اور آپ یہاں کیوں آئے ہیں؟

خیر کی نیت سے آیا ہوں۔۔۔

شاید آپ اپنے مولا کی خبر گیری کے لئے آئے ہیں؟

میرے مولا امیر المومنین، یعنی متوکل۔

دربان نے مسکراتے ہوئے کہا: خاموش رہئے، آپ کے حقیقی اور حق دار مولا (یعنی امام علی نقی)، مت گھبرائو میں بھی شیعہ

ہی ہوں۔

الحمد لله۔

کیا آپ امام کا دیدار کرنا چاہتے ہیں؟

ہاں۔۔۔

ڈاکیہ کے چلے جانے تک تشریف رکھئے۔۔۔

جب ڈاکیہ چلا گیا تو دربان نے اپنے غلام سے کہا: صقر کا ہاتھ پکڑ کر اُس کمرہ میں لے جاؤ جہاں پر علوی قید ہیں اور ان دونوں کو تنہا چھوڑ دینا، غلام اُن کا ہاتھ پکڑ کر امام کے پاس لے گیا، امام ایک چٹائی پر بیٹھے ہوئے تھے اور وہیں پر آپ کے پاس قبر کھدی ہوئی تھی متوکل نے اس سے امام کو ڈرانے کا حکم دیا، امام نے صقر سے فرمایا: اے صقر کیسے آنا ہوا؟

صقر: میں آپ کی خبر گیری کے لئے آیا ہوں۔

صقر امام کے خوف سے گریہ کرنے لگے تو امام نے ان سے فرمایا: "اے صقر مت گھبرائو وہ ہم کو کوئی گزند نہیں پہنچا سکتا

۔۔۔"

صقر نے ہمت باندھی، خدا کی حمد و ثنا کی، اس کے بعد امام سے کچھ شرعی مسائل دریافت کئے اور امام نے ان کے جوابات

بیان فرمائے اور صقر امام کو خدا حافظ کر کے چلے آئے۔⁽¹⁾

امام کا متوکل کے لئے بددعا کرنا

امام علی نقی متوکل کی سختیوں سے تنگ آگئے، اُس نے اپنی سنگدلی کی بنا پر امام پر ہر طرح سے سختیاں کیں اُس وقت امام نے اللہ کی پناہ مانگی اور ائمہ اہل بیت کی سب سے اجل و اشرف دعا کی جس کو مظلوم کی ظالم پر بددعا کے نام سے یاد کیا جاتا ہے وہ دعائوں کے خزانہ میں سے ہے، اس دعا کو ہم اپنی کتاب حیاة الامام علی نقی میں ذکر کر چکے ہیں۔ ائمہ طاہرین کی اس مختصر سوانح حیات میں اس کو بیان کرنے کی کوئی ضرورت نہیں ہے

امام کا متوکل کے ہلاک ہونے کی خبر دینا

متوکل نے مجمع عام میں امام علی نقی کی شان و منزلت کم کرنے کیلئے ہر طرح کے ہتھکنڈے اپنائے، اُس نے اپنی رعایا کے تمام افراد کو امام کے پاس چلنے کا حکم دیا، انھوں نے ایسا ہی کیا، گرمی کا وقت تھا، گرمی کی شدت کی وجہ سے امام اُن کے سامنے پسینہ میں شرابور ہو گئے، متوکل کے دربان نے جب امام کو دیکھا تو فوراً آپ کو دبلیز میں لا کر بٹھایا رومال سے امام کا پسینہ صاف کر نے لگا اور یہ کہہ کر حزن و غم دور کرنے لگا: ابن عمک لم یقصدک بھذا دون غیرک --۔ تیرے چچا زاد بھائی کا اس سے تیرے علاوہ اور کوئی ارادہ نہیں ہے۔

امام نے اس سے فرمایا: "ایھا عنک"، اُس کے بعد قرآن کریم کی اس آیت کی تلاوت فرمائی: (**مَتَّعُوا فِي دَارِكُمْ ثَلَاثَةَ أَيَّامٍ**

ذَلِكَ وَعَدٌ غَيْرٌ مَّكْذُوبٌ)۔⁽¹⁾

"اپنے گھروں میں تین دن تک اور آرام کرو کہ یہ وعدہ الہی ہے جو غلط نہیں ہو سکتا ہے۔"

زراقہ کا کہنا ہے کہ میرا ایک شیعہ دوست تھا جس سے بہت زیادہ ہنسی مذاق کیا کرتا تھا، جب میں اپنے گھر پہنچا تو میں نے اس کو بلا بھیجا جب وہ آیا تو میں نے امام سے سنی ہوئی خبر اس تک پہنچائی تو اس کے چہرے کا رنگ متغیر ہو گیا اور اس نے مجھ سے کہا: دیکھو جو کچھ تمہارا خزانہ ہے اس کو اپنے قبضہ میں لے لو، چونکہ متوکل کو تین دن کے بعد موت آجانے کی یا وہ قتل ہو جائے گا، اور امام نے شہادت کے طور پر قرآن کریم کی یہ آیت پیش کی ہے، معلم کی بات زراقہ کی سمجھ میں آگئی اور اُس نے کہا: میرے لئے اس بات پر یقین کرنے میں کوئی ضرر نہیں ہے، اگر یہ بات صحیح ہے تو میں نے یقین کر ہی لیا ہے اور اگر ایسا نہیں ہے تو اس میں میرا کوئی نقصان نہیں ہے۔ میں متوکل کے گھر پہنچا، اور وہاں سے اپنا سارا مال لے کر اپنے جاننے والے ایک شخص کے پاس رکھ دیا، اور تین دن نہیں گزرے تھے کہ متوکل ہلاک ہو گیا، یہ سبقت زراقہ کی راہنمائی اور اس

سے امامت سے سخت لگاؤ کا سبب بن گئی۔⁽¹⁾

متوکل کی ہلاکت

امام کے ذریعہ متوکل کی تین دن کے بعد ہلاکت کی خبر کے بعد متوکل ہلاک ہو گیا یہاں تک کہ اس کا بیٹا منتصر اس پر حملہ کرنے والوں میں شامل تھا، 4 شوال 247ھ⁽²⁾ بدھ کی رات میں ترکیوں نے اُس پر دھاوا بول دیا جن کا سپہ سالار باغرتی تھا، اُن کے پاس نگلی تلواریں تھیں، حالانکہ متوکل نشہ میں پڑا ہوا تھا، فتح بن خاقان نے اُن سے چیخ کر کہا: وا ئے ہوتم پر یہ امیر المؤمنین ہے، انھوں نے اس کی کوئی پروا نہیں کی، اُس نے خود کو متوکل کے اوپر گرا دیا کہ شاید وہ اس کو چھوڑ دے لیکن انھوں نے ایسا کچھ نہ کیا اور دونوں کے جسموں کے اس طرح ٹکڑے کر دئے کہ دونوں میں سے کسی ایک کی لاش پہچانی نہیں جا رہی تھی، دونوں کے بعض گوشت کے ٹکڑوں سے شراب ٹپک رہی تھی، دونوں کو ایک ساتھ دفن کر دیا گیا، اس طرح اہل بیت کے سب سے سخت دشمن متوکل کی زندگی کا خاتمہ ہوا۔

ابراہیم بن احمد اسدی نے متوکل کے بارے میں پڑھے:

هَكَذَا فَلْتَكُنْ مَنَا يَا الْكَرَامِ-----بَيْنَ نَا وَمِزْهَرٍ وَمَدَامِ
بَيْنَ كَاسَيْنِ اَرْوَاتَاهُ جَمِيْعاً-----كَاسٍ لِدَاثِهِ وَكَاسِ الْحِمَامِ
يَقْطُ فِي السُّرُوْرِ حَتَّى اَنَاهُ-----قَدَّرَ اللهُ حَتْفُهُ فِي الْمَنَامِ
وَالْمَنَايَا مَرَاتِبَ يَتَفَاضَلْنَ-----وَبِالْمُرْهَفَاتِ مَوْتُ الْكَرَامِ
لَمْ يَدْرِ نَفْسُهُ رَسُوْلَ الْمَنَايَا-----بِصُنُوْفِ الْاَوْجَاعِ وَالْاَسْقَامِ
هَابَهُ مُعْلِنًا قَدَبَتْ اِلَيْهِ-----فِي سُنُوْرِ الدُّجَى يَدُ الْحُسَامِ⁽³⁾

"بزرگوں کی موت اسی طرح بانسری، باجے اور شراب کے درمیان ہونا چاہئے۔"

1- حیاة الامام علی نقی، صفحہ 265-

2- تاریخ ابن کثیر، جلد 10، صفحہ 349-

3- زہر الآداب، جلد 1، صفحہ 227-

ایسے دو پیالوں کے درمیان ہونا چاہئے جنھوں نے اُس کو سیراب کر دیا ہو۔

ایک پیالہ لذتوں کا ہو اور ایک پیالہ موت کا ہو۔

وہ خوشی کے عالم میں بیدار تھے، یہاں تک کہ خدا کی مقدر کردہ موت نے اس کو نیند کے عالم میں آیا۔

درد اور بیماری کی وجہ سے قاصد موت کے آنے پر اس کو کچھ احساس تک نہیں ہوا۔

اس کو علی الاعلان موت آگئی اور تاریکیوں کے پردے میں دست شمشیر اس کی طرف بڑھ گیا۔"

شاعر نے ان اشعار کے ساتھ اس کا مرثیہ پڑھا جو اُس کی خواہش نفس کی عکاسی کر رہے ہیں، اُس کی موت شراب کے جام، مو

سیقتی کے آلات و ابزار طبل و ڈھول کے درمیان میں ہوئی، اس کو بیماریوں اور دردوں نے ذلیل و مضطرب نہیں کیا بلکہ ترکیبوں

نے اپنی تلواروں سے اس کی روح کو اس کے بدن سے جدا کر دیا، اُس نے درد و آلام کا چھوٹا سا گھونٹ پیا، اس سے پہلے شعراء

بادشاہوں کا مرثیہ پڑھا کرتے تھے جس کے فقدان سے امت اپنی معاشرتی اصلاحات اور عدل و انصاف کو کھودیتی تھی۔

بہر حال علویوں اور شیعوں کو اس سخت بیماری سے نجات ملی، اس کے بعد منتصر نے حکومت کی باگ ڈور سنبھالی، اس نے

اپنے باپ کے برعکس انقلاب کی قیادت کی، اس نے حکومت قبول کی، اُس کی حکومت کا خوشی سے استقبال کیا گیا، حکومت کی

باگ ڈور سنبھالنے کے بعد اُس نے علویوں پر احسان کرنا شروع کیا اُس نے علویوں کے لئے مندرجہ ذیل چیزیں انجام دیں:

1- دینائے اسلام کے کریم رہبر و قائد امام حسین کی زیارت میں ہونے والی رکاوٹوں کو دور کیا، اس نیکی کیلئے لوگوں کو ترغیب دلا

ئی، جبکہ اس کے باپ نے زیارت پر پابندی لگا رکھی تھی اور زائرین کی مخالفت میں ہر طرح کے سخت قوانین نافذ کئے تھے۔

2- علویوں کو فدک واپس کیا۔

3- حکومت نے علویوں کے چھینے ہوئے اوقاف واپس کئے۔

4- علویوں کی برائی کرنے والے مدینہ کے والی صالح بن علی کو معزول کیا، اس کے مقام پر علی بن الحسن کو والی بنایا اور اس کو

علویوں کے ساتھ احسان و نیکی کرنے کی تاکید کی۔⁽¹⁾

علوی خاندان پر ان تمام احسانات کو دیکھ کر شاعروں نے اُس کی تعریف اور شکر یہ میں اشعار پڑھے، یزید بن محمد بن مہلبی کا کہنا ہے:

وَلَقَدْ بَرَزَتِ الطَّالِبِيَّةُ بَعْدَ مَا-----ذَمُّوا زَمَانًا قَبْلَهَا وَ زَمَانًا
وَرَدَدَتْ أَلْفَةَ هَاشِمٍ فَرَأَيْتَهُمْ-----بَعْدَ الْعَدَاوَةِ بَيْنَهُمْ إِخْوَانًا
أَنْسَتَ لِيَانَهُمْ وَجُدَّتْ عَلَيْهِمْ-----حَتَّى نَسُوا الْأَحْقَادَ وَالْأَضْعَانَا
لَوْ يَعْلَمُ الْأَسْلَافُ كَيْفَ بَرَزْتَهُمْ-----لَرَأَوْكَ الْأَثْقَلَ مَنْ يَحَا مِيزَانًا⁽²⁾

"تم نے علویوں کے ساتھ اچھا برتاؤ کیا جبکہ اس سے پہلے ان کی مذمت ہو چکی تھی۔
تم نے ہاشم کی محبت کو پلٹا دیا جس کی بنا پر دشمنی کے بعد تم نے ان کو دوست پایا۔
تم نے راتوں میں ان سے انس اختیار کیا اور اُن پر سخاوت کی یہاں تک کہ وہ کینوں اور دشمنی کو بھول گئے۔
اگر گذشتہ بزرگان کو تمہارے حسن سلوک کا علم ہو جائے تو وہ تم کو بہت آبرو مند سمجھیں گے۔"

منتصر نے نبی ﷺ کے خاندان کے اس سلسلہ کو جاری رہنے دیا جس کو اس کے گذشتہ بزرگ عباسیوں نے ہر چند منقطع کرنے کی کوشش کی تھی، اُن سے ہر طرح کے ظلم و ستم اور کشت و خون کو دور کیا لیکن افسوس کہ اُس کا عمر نے ساتھ نہ دیا طیب نے ترکوں کے دھوکے میں آکر اس کو زہر دیدیا جس سے وہ فوراً مر گیا،⁽³⁾ اُس کے مرنے کی وجہ سے لوگوں سے خیر کثیر ختم ہو گیا، اس نے علویوں کو دینی آزادی دی تھی اور اُن سے ظلم و ستم کو دور کیا تھا۔

امام پر قاتلانہ حملہ

امام، معتمد عباسی پر بہت گراں گذر رہے تھے، امام اسلامی معاشرہ میں عظیم مرتبہ پر فائز تھے جب امام کے فضائل شائع ہوئے تو اس کو امام سے حسد ہو گیا اور جب مختلف مکاتب فکر کے افراد اُن کی علمی صلاحیتوں

1- تاریخ ابن اثیر، جلد 5، صفحہ 311-

2- مروج الذهب، جلد 4، صفحہ 83-

3- تاریخ خلفاء سیوطی، صفحہ 357-

اور دین سے اُن کی والہانہ محبت کے سلسلہ میں گفتگو کرتے تو وہ اور جلتا اُس نے امام کو زہر ہلاہل دیدیا، جب امام نے زہر پیا تو آپ کا پورا بدن مسموم ہو گیا اور آپ کے لئے بستر پر لیٹنا لازم ہو گیا (یعنی آپ مریض ہو گئے) آپ کی عیادت کے لئے لوگوں کی بھیڑ اُٹ پڑی، منجملہ اُن میں سے ابو ہاشم جعفری نے آپ کی عیادت کی جب اُنھوں نے امام کو زہر کے درد میں مبتلا دیکھا تو پھوٹ پھوٹ کر رونے لگے، اور مندرجہ ذیل اشعار پر مشتمل قصیدہ نظم کیا:

مَا دَتِ الدُّنْيَا فُؤَادَ العَلِيلِ-----وَاعْتَرَّتْنِي مَوَارِدُ اللّٰوَاِئِ
 حِيْنَ قِيَلَ الْاِمَامُ نِضُوْ عَلِيْلٍ-----قُلْتُ نَفْسِيْ فَدَنَتْهُ كُلُّ الْفِدَاِئِ
 مَرَضَ الدِّيْنِ لَا عِتَابَ لَكَ وَاعْتَدَلْ-----وَغَارَتْ نُجُوْمُ السَّمَاِئِ
 عَجَبًا اِنْ مُنِيْتِ بِالْداِئِ وَالسُّفْمِ-----وَاَنْتَ الْاِمَامُ حَسَمُ الدَّآئِ
 اَنْتَ اَسِيْ الْاَذْوَاِئِ فِي الدِّيْنِ وَالدُّنْيَا-----وَخِي الْاَمْوَاتِ وَالْاَحْيَاِ (1)

"دنیا نے میرے بیمار قلب کو ہلا کر رکھ دیا اور مجھے وادی ہلاکت میں ڈال دیا ہے۔

جب مجھ سے کہا گیا امام کی حالت نہایت نازک ہے تو میں نے کہا میری جان اُن پر ہر طرح قربان ہے۔

آپ کے بیمار ہونے کی وجہ سے دین میں کمزوری پیدا ہو گئی اور ستارے ڈوب گئے۔

تعجب کی بات ہے کہ آپ بیمار پڑ گئے جبکہ آپ کے ذریعہ بیماریوں کا خاتمہ ہوتا ہے۔

آپ دین و دنیا میں بہترین دوا اور مردوں کو زندہ کرنے والے ہیں۔"

آپ کی روح پاک ملائکہ رحمن کے سایہ میں خدا کی بارگاہ میں پہنچ گئی، آپ کی آمد سے آخرت روشن و منور ہو گئی، اور آپ کے

فقدان سے دنیا میں اندھیرا چھا گیا، کمزوروں اور محروموں کے حقوق سے دفاع کرنے والے قائد و رہبر نے انتقال کیا۔

تجہیز و تکفین

آپ کے فرزند ارجمند کی امام حسن عسکری نے آپ کی تجہیز و تکفین کی، آپ کے جسد طاہر کو غسل

دیا، کفن پہنایا، نماز میت ادا فرمائی، جبکہ آپ کی نکھوں سے آنسو رواں تھے آپ کا جگر اپنے والد بزرگوار کی وفات حسرت آیات پر ٹکڑے ٹکڑے ہوا جا رہا تھا۔

تشیع جنازہ

سامراء میں ہر طبقہ کے افراد آپ کی تشیع جنازہ کیلئے دوڑ کر آئے، آپ کی تشیع جنازہ میں آگے آگے وزراء، علماء، قضات اور سربراہان لشکر تھے، وہ مصیبت کا احساس کر رہے تھے اور وہ اس خسارہ کے سلسلہ میں گفتگو کر رہے تھے جس سے عالم اسلام دوچار ہوا اور اس کا کوئی بدلہ نہیں تھا، سامراء میں ایسا اجتماع بے نظیر تھا، یہ ایسا بے نظیر اجتماع تھا جس میں حکومتی پیمانہ پر ادارے اور تجارت گاہیں وغیرہ بند کر دی گئی تھیں۔

ابدی آرام گاہ

امام علی نقی کا جسم اقدس تکبیر اور تعظیم کے ساتھ آپ کی ابدی آرام گاہ تک لایا گیا آپ کو خود آپ کے گھر میں دفن کیا گیا جو آپ کے خاندان والوں کے لئے مقبرہ شمار کیا جاتا تھا، انھوں نے انسانی اقدار اور مثل علیا کو زمین میں چھپا دیا۔
آپ کی عمر چالیس سال تھی آپ نے 25 جمادی الثانی 254ھ میں پیر کے دن وفات پائی⁽¹⁾ اسی پر ہمارے امام علی نقی کے سلسلہ میں گفتگو کا اختتام ہوتا ہے۔

حضرت امام حسن عسکری علیہ السلام

حضرت امام ابو محمد حسن عسکری، ائمہ اہل بیت کی گیارہویں کڑی ہیں جنہوں نے رسالتِ اسلام اور اس کے اغراض و مقاصد اور ارزش و اہمیت کی بنیاد ڈالی ہے۔

یہ امام عظیم، اللہ کے بندوں پر اس کی رحمت و بخشش ہیں، اللہ کی نشانیوں میں سے ایک نشانی ہیں آپ ہی نے منحرف عباسی حکومت کا مقابلہ کیا، مسلمانوں کے درمیان عدل و انصاف قائم کرنے کے لئے جدوجہد کی، ہم اختصار کے طور پر آپ کی شان کے متعلق چند باتیں ذیل میں بیان کر رہے ہیں:

آپ کا نسب

امام کا نسب شریف خاندان نبوت ہے جس کے ذریعہ اللہ نے مسلمانوں کو عزت دی، جنہوں نے حق اور عدل کی بنیاد رکھی، اور حق و عدل کو زمین کے تمام شعبوں میں رائج کیا، ہمارے خیال میں کوئی بھی ایسا خاندان نہیں ہے جس نے خاندان نبوت کی طرح حق کی خدمت اور لوگوں کے درمیان فضیلت نشر کرنے پر عمل کیا ہو۔

یشک امام حسن عسکری کا شجرہ نسب رسول اللہ ﷺ اور ان کے شہر علم کے دروازے حضرت امیر المومنین سے ہے۔ شاعر کہتا ہے:

نسب کأَنَّ عَلَيْهِ مِنْ شَمْسِ الضُّحَىٰ

نوراً وَمِنْ فَلَاقِ الصُّبْحِ عَمُوداً

"آپ کا نسب اس طرح ہے گویا آپ پر وقت چاشت کی دھوپ پڑ رہی ہے اور سفیدی صبح کا ستون قائم ہے۔"

اور تری کا کہنا ہے:

مَاذَا يَقُولُ الْمَادِحُونَ بِوَضْفِهِمْ

وَهُمُ السُّرَّاطُ حَلَّافَةُ الْمُخْتَارِ؟

ضُرِبَتْ قُبَابُ فَخَارِهِمْ وَسُمُّوهُمْ

بَيْنَ الْبُتُولِ الطُّهْرِ وَالْمُخْتَارِ

"مدح و ثنا کرنے والے اہل بیت کی شان میں کیا کہنا چاہتے ہیں اہل بیت تو رسول ﷺ کے جانشین ہیں اور ان کی رگوں میں فا

طمہ اطہر اور علی مرتضیٰ کا خون دوڑ رہا ہے۔"

بیشک آپ امام علی نقی بن امام محمد تقی بن علی بن موسیٰ الرضا بن امام موسیٰ کاظم بن جعفر صادق بن امام محمد باقر بن امام علی بن الحسین بن امام حسین بن علی بن ابی طالب سلام اللہ علیہم کے فرزند ہیں، وہ ائمہ ہدیٰ، مصابیح الدجی اور اعلام التقی بیچن سے اللہ نے ہر رجس کو دور رکھا اور اس طرح پاک و پاکیزہ رکھا جو پاک و پاکیزہ رکھنے کا حق ہے اور نبی نے ان کو نجات کی کشتی، بندوں کی پناہ گاہ اور بابِ حطّہ قرار دیا جو بھی اس میں داخل ہوا وہ آمین میں قرار پائے گا۔

ولادت

عالم اسلام سلیل نبوت (فرزند) اور بقیہ امامت کی ولادت سے روشن و منور ہو گیا، راویوں میں آپ کی جائے ولادت کے سلسلہ میں اختلاف ہے ایک قول یہ ہے کہ آپ مدینہ منورہ میں پیدا ہوئے⁽¹⁾، دوسرا قول یہ ہے کہ آپ سامراء⁽²⁾ میں پیدا ہوئے، اور آپ کس زمانہ میں یا کس وقت پیدا ہوئے اس سلسلہ میں بھی راویوں میں اختلاف ہے اور اس سلسلہ میں بعض اقوال یہ ہیں:

1- آپ ربیع الاول 230ھ میں پیدا ہوئے⁽³⁾

2- 231ھ میں پیدا ہوئے۔⁽⁴⁾

1- اخبار الدول، صفحہ 117۔ بحر الانساب، صفحہ 2۔

2- تذکرۃ الخواص، صفحہ 324۔

3- تاریخ ابو الفدا، جلد 2 صفحہ 48۔

4- نجوم الزاہرہ، جلد 3، صفحہ 32۔

3- 232ھ میں پیدا ہوئے۔ (1)

4- 233ھ میں پیدا ہوئے۔ (2)

آپ کی ولادت پر شرعی رسومات

حضرت امام علی نقی کو جیسے ہی امام حسن عسکری کی ولادت باسعادت کی خبر دی گئی تو آپ نے شرعی رسومات انجام دینے میں بڑی سرعت سے کام لیا، آپ نے بچہ کے دائیں کام میں اذان اور بائیں کان میں اقامت کہی، امام نے اپنے فرزند کا خدا کے نور سے ایسے کلمات توحید کا اقتباس کرتے ہوئے استقبال کیا جن کو ہر زمانہ اور ہر جگہ پر مسلمان اپنی زبان پر جاری کرتے ہیں: "اللہ اکبر لا الہ الا اللہ"۔

امام علی نقی نے ولادت کے ساتویں دن امام حسن عسکری کا سر منڈایا اور ان کے سر کے بالوں کے وزن کے برابر سونا یا چاندی مسکینوں کو صدقہ دیا اور اسی وقت اسلامی سنت پر عمل کرتے ہوئے عقیقہ کیا جس میں دو سال کا گوسفند ذبح کیا بچہ کا نام حسن رکھا جو آپ کے چچا حسن جنت کے جوانوں کے سردار کا اسم مبارک ہے۔ آپ (امام حسن عسکری) کی کنیت ابو محمد رکھی، یہ آپ کے فرزند امام المنتظر کا اسم گرامی ہے جو زمین میں محروموں اور مستضعفین کی آرزو ہیں۔⁽³⁾

آپ کی پرورش

امام عسکری نے اللہ کے نزدیک سب سے باعزت گھر میں پرورش پائی وہ بیت امامت جس کے اہل سے پروردگار عالم نے ہر طرح کے رجز کو دور رکھا اور ان کو اس طرح پاک و پاکیزہ رکھا جو پاک و پاکیزہ رکھنے کا حق ہے۔ اس بیت معظم کے متعلق شبراوی کا کہنا ہے کہ خدا کی قسم یہ بیت شریف بے بہادر ہے، بہت ہی عظیم نسب ہے، نورانی نسب قابل فخر اور بلند مرتبہ ہے، یہ سب صاحب کرامت ہیں یہ شجرہ میں کنگھی کے

1۔ بحر الانساب صفحہ 2۔ اخبار الدول صفحہ 167۔ الاتحاف بحب الاشراف صفحہ 86۔

2۔ دائرۃ المعارف بستانی جلد 7 صفحہ 45۔

3۔ حیاة الامام حسن عسکری، صفحہ 19۔

دانوں کی طرح برابر طیب و طاہر ہیں، عظمت کے حصے اُن پر تقسیم کر دئے گئے ہیں اور اُن میں صفات کمال نہایت درجہ موجود ہیں۔⁽¹⁾

اللہ سے امام کا خوف

امام حسن عسکری کسینی میں اللہ سے خوف رکھتے تھے، مورخین نے روایت کی ہے کہ ایک شخص کا امام حسن عسکری کے پاس سے گزر ہوا جبکہ آپ بچوں کے ایک طرف کھڑے ہوئے رو رہے تھے، اس شخص نے کہا: اے نو نہال! مجھے بڑا افسوس ہے کہ تم اس لئے رو رہے ہو کہ تمہارے پاس وہ کھلونے نہیں ہیں جو ان بچوں کے پاس ہیں: سنو! میں ابھی آپ کیلئے وہ کھلونے خرید کر لاتا ہوں جن سے یہ بچے کھیل رہے ہیں؟

امام حسن عسکری نے فرمایا: "نہیں، ہم کھیلنے کے لئے نہیں پیدا ہوئے۔۔۔"۔
وہ شخص مبہوت ہو کر رہ گیا اور اس نے امام سے کہا: ہم کس لئے پیدا کئے گئے؟
امام نے فرمایا: "ہم علم اور عبادت کے لئے خلق ہوئے ہیں۔"

اس شخص نے سوال کیا: آپ کو یہ کیسے معلوم ہوا کہ ہماری غرض خلقت علم و عبادت ہے؟
امام نے خداوند عالم کے اس فرمان کی تلاوت فرمائی: (أَفَحَسِبْتُمْ أَنَّمَا خَلَقْنَاكُمْ عَبَثًا)۔⁽²⁾ کیا تمہارا خیال یہ تھا کہ ہم نے تمہیں بیکار پیدا کیا ہے۔"

وہ شخص ہکا بکا رہ گیا اور اس نے اسی حیرانی کے عالم میں امام سے سوال کیا! اے فرزند! تمہیں کیسے معلوم تم تو بہت کسین ہو؟

امام نے فرمایا: "میں نے اپنی والدہ کو دیکھا ہے کہ وہ بڑی لکڑیوں کو جلانے سے پہلے چھوٹی لکڑیاں جلاتی ہیں، میں ڈرتا ہوں کہ کہیں پیچھوٹی لکڑیوں کی طرح جہنم کا ایندھن نہ بن جاؤں۔"⁽³⁾

1- الاتحاف بحب الاشراف، صفحہ 86۔

2- سورہ مومنون، آیت 115۔

3- دائرة المعارف بستانی، جلد 7، صفحہ 45۔ جوہرۃ الکلام فی مدح السادة الاعلام، صفحہ 155۔

کیا تم نے امام سے کسبِ کسب کے عالم میں اس ایمان کے منفعیل ہونے کا مشاہدہ کیا یہ آپ کی ذات اور اقدار میں سے ہے؟

آپ اپنے پدر بزرگوار کے ساتھ

امام حسن عسکری علیہ السلام زکی ابو محمد ہمیشہ اپنے والد بزرگوار کے ساتھ رہے، اور سفر و حضر میں ان سے بالکل جدا نہیں ہوئے، اور امام علی نقی اپنے فرزند ارجمند کے سلسلہ میں یوں فرماتے ہیں:

"ابو محمد، آل محمد میں بہترین ہیں، ان کی حجت قابل وثوق ہے، یہ میرے بڑے فرزند ہیں اور میرے جانشین ہیں امامت ان کی جانب منتقل ہوگی"۔⁽¹⁾

یہ کلمات بہترین صفات کے ترجمان ہیں چنانچہ آپ آل محمد ﷺ میں بہترین طبیعت کے مالک ہیں آپ کی حجت قابل وثوق ہے۔

آپ ہی پر خلافت اور امامت کی انتہا ہوئی، اور آپ میں یہ تمام فضائل و کمالات موجود تھے۔

آپ کی عبادت

امام حسن عسکری اپنے زمانہ کے تمام لوگوں میں سب سے زیادہ عبادت کیا کرتے تھے، ان میں سب سے زیادہ توبہ اور اللہ کی اطاعت کرتے تھے، آپ زیادہ تر روزہ رکھتے، رات میں نمازیں پڑھتے قرآن مجید کی تلاوت کرتے اور دعا پڑھتے۔

محمد شاکری کا کہنا ہے: امام ابو محمد محراب میں سجدہ ریز تھے جبکہ میں خواب و بیداری کے عالم میں تھا⁽²⁾ آپ کی روح خدا سے لو لگائے تھی، آپ کو دنیا کی کسی چیز سے کوئی سروکار نہیں تھا، آپ کی قنوت میں پڑھی جانے والی دعائیں اس بات پر دلالت کرتی ہیں کہ امام خدا کی بارگاہ میں توبہ کیا کرتے تھے، اسی طرح نماز کے بعد پڑھی جانے والی دعائیں بھی آپ سے نقل ہوئی ہیں جن کا تذکرہ ہم نے اپنی کتاب "حیاء الامام حسن عسکری" میں کیا ہے۔

1- اعیان الشیعہ، جلد 4، صفحہ 295، تیسرا حصہ۔

2- حیاء الامام حسن عسکری، صفحہ 40۔

حلم

آپ لوگوں میں سب سے زیادہ حلیم اور غصہ پی جانے والے تھے، عباسی حکومت نے آپ کو قید خانہ میں ڈال دیا آپ اتنے صابر تھے کہ ذرا سا بھی شکوہ زبان پر نہ لائے، اور کسی ایک سے بھی قید خانہ کی سختیوں اور مشکلات کی شکایت نہیں فرمائی۔

کرم

امام ابو محمد (حسن عسکری) لوگوں میں سب سے زیادہ سخی تھے، آپ غریبوں پر بہت زیادہ احسان کیا کرتے تھے، آپ کا اپنے معین کردہ حقوق شرعیہ وصول کرنے والوں سے فقیروں، محروموں اصلاح ذات البین اور اُن کے علاوہ (1) لوگوں کو فائدہ پہنچانے والوں پر انفاق کا معاہدہ تھا۔ آپ کے فیض کرم کے متعلق مورخین نے محمد بن علی بن ابراہیم بن امام موسیٰ بن جعفر سے روایت کی ہے کہ وہ کہتے ہیں: ہمارا زندگی بسر کرنا دشوار ہو گیا تو میرے والد نے کہا چلو ہم اس شخص "یعنی ابو محمد" کے پاس چلتے ہیں جن کی ہم نے بہت زیادہ تعریفیں سنی ہیں، میں نے اُن سے عرض کیا: کیا آپ انہیں پہچانتے ہیں؟ میرے والد صاحب نے کہا: نہیں پہچانتا اور نہ ہی میں نے آج تک اُن کو دیکھا ہے اُن کا کہنا ہے: ہم چل پڑے، راستہ میں میرے والد نے کہا: ہم کو پانچ سو درہم کی ضرورت ہے دو سو درہم لباس وغیرہ کیلئے، دو سو درہم آٹا اور خورد و نوش کیلئے، اور سو درہم اور دوسرے مخارج کیلئے۔ میں نے اپنے دل میں کہا: کاش امام مجھے تین سو درہم عنایت فرمادیں، میں سو درہم سے اپنی سواری خریدوں گا، سو درہم خرچ کروں گا اور سو درہم سے لباس وغیرہ مہیا کروں گا۔ جب ہم پہاڑ سے گزر کر امام کے دروازے پر پہنچے تو گھر سے ایک بچہ نے نکل کر کہا: علی بن ابراہیم اور اُن کے بیٹے کو اندر بلا لو جب ہم نے اندر جا کر سلام کیا تو اُس بچہ نے میرے والد سے کہا: "اے علی! تم نے اتنی دیر کیوں لگائی؟"

اے میرے سید و آقا میں آپ سے ملاقات کرنے میں شرم محسوس کر رہا تھا۔

امام میرے اور میرے بیٹے کے پاس کچھ در ٹھہرے اور پھر ہم دونوں کو خدا حافظ کہہ کر چلے گئے، کچھ دیر کے بعد امام کا غلام آیا اُس نے علی بن ابراہیم کو پانچ سو درہم کی تھیلی دیتے ہوئے کہا: دو سو درہم لباس، دو سو درہم آٹا وغیرہ اور سو درہم خرچ کے لئے ہیں، اور مجھ کو تین سو درہم کی تھیلی دیتے ہوئے کہا: سو درہم سواری، سو درہم لباس اور سو درہم خرچ کے لئے ہیں۔ اور اب پہاڑ کی طرف سے نہ جانا، محمد نے امام

کے حکم کے مطابق سوراہ کی طرف سے راستہ طے کیا اور اس کے تمام امور اچھے طریقے سے انجام پائے، اور اس کا دولت مندوں میں شمار ہونے لگا۔⁽¹⁾

مورخین نے مشکلات اور سختیوں میں زندگی گزارنے والے اور محرومین کے ساتھ آپ کی سخاوت اور احسانات کے متعدد واقعات نقل کئے ہیں۔

علم

محققین کا اس بات پر اتفاق ہے کہ امام حسن عسکری اپنے زمانہ میں سب سے زیادہ اعلم اور افضل تھے، آپ صرف احکام شریعت اور احکام دین ہی میں سب سے زیادہ اعلم اور افضل نہیں تھے بلکہ تمام علوم و معارف میں سب سے زیادہ افضل اور اعلم تھے۔

عیسائی ڈاکٹر بختیشوع نے اپنے شاگرد سے امام کے متعلق کہا ہے: وہ ہمارے درمیان آج سب سے زیادہ اعلم ہیں۔⁽²⁾ اس کا مطلب یہ ہے کہ وہ دنیا میں سب سے زیادہ اعلم ہیں، آپ علوم پر اس طرح مسلط ہیں جتنا کوئی اور نہیں ہو سکتا اور یہ شیعوں کا نظریہ ہے کہ ائمہ اہل بیت کو خداوند عالم نے علوم کی تمام اقسام کا علم عطا کیا ہے۔

بلند اخلاق یا کریمانہ اخلاق

امام حسن عسکری کے بلند و بالا اخلاق اور آداب، اللہ کی نشانیوں میں سے ایک نشانی تھے، آپ

1- کشف الغمہ، جلد 3، صفحہ 300۔

2- حیاة الامام حسن عسکری، صفحہ 38۔

دوست اور دشمن سے خوش روئی سے پیش آتے، امام کے مکارم اخلاق آپ کے دشمن اور کینہ و حسد کرنے والوں پر ایسے اثر انداز ہوتے کہ ان کے بغض و دشمنی کو آپ سے محبت میں بدل دیتے، آپ کے اخلاق سے علی بن اوتانہش بہت متاثر ہوا حالانکہ وہ آل نبی کا سخت دشمن تھا مگر اب جب بھی وہ امام سے ملتا تو اپنا منہ پھر لیتا آپ کی جلالت و تعظیم و بزرگی کی وجہ سے وہ اپنی نظریں اوپر نہیں اٹھاتا تھا اور لوگوں کے درمیان امام کے سلسلہ میں اچھی باتیں کیا کرتا تھا۔⁽¹⁾

امام حسن عسکری علیہ السلام اپنے بلند و بالا اخلاق میں رسالتِ اسلامیہ کی ایک خوشبو تھے اور رسول اعظم ﷺ کے ثمرات میں سے ایک میوہ تھے۔⁽²⁾

1- کشف الغمہ، جلد 3، صفحہ 2-

2- حیاة الامام حسن عسکری، صفحہ 42-

آپ کے زین اقوال

امام حسن عسکری علیہ السلام سے کچھ احادیث نقل ہوئی ہیں جو مو عظم، ارشاد اور تہذیب نفس پر دلالت کرتی ہیں جیسے بلند ارزش وغیرہ۔ ہم ذیل میں امام سے منقول بعض روایات نقل کر رہے ہیں:

1- امام حسن عسکری علیہ السلام کا فرمان ہے: "بیشک تمہاری زندگی کم ہو رہی ہے، تمہاری زندگی کے دن گنے چنے ہیں، اور تم کو اچانک موت آجائے گی، جو نیکی کا بیج بونے گا وہ اچھا کاٹے گا، جو شر بونے گا اس کو ندامت ہوگی، ہر کاشت کرنے والا وہی کاٹے گا جو بونے گا، سستی کرنے والے کو کیا مل سکتا ہے، جو حصہ حریص کی قسمت میں نہیں ہے وہ اس کو حاصل نہیں کر سکتا، جس کو کوئی نئی خیر ملے گویا اس کو خدا نے عطا کیا ہے اور جو کسی شر سے محفوظ ہو گیا اس کو خدا نے محفوظ رکھا ہے"۔⁽³⁾

2- امام حسن عسکری کا فرمان ہے: "محتاط ترین انسان وہ ہے جو مشتبہ مقامات پر رُک جائے، بہترین عبادت گزار وہ ہے جو فرائض ادا کرتا رہے، بہترین متقی و زاہد وہ ہے جو مطلقاً گناہ کرنا چھوڑ دے"۔⁽⁴⁾

3- تحف العقول، صفحہ 519-

4- تحف العقول، صفحہ 519-

3- امام حسن عسکری علیہ السلام کا فرمان ہے: "اللہ تک رسائی کے سفر کو شب بیداری کئے بغیر طے نہیں کیا جا سکتا"۔⁽¹⁾

4- "ہمارے ساتھ رہ کر فقیر رہنا ہمارے دشمن کے ساتھ امیر رہنے سے بہتر ہے"۔⁽²⁾

5- بچہ کا کسب میں اپنے باپ پر جرأت کرنا جوانی میں عاق ہونے کی دعوت دینا ہے"۔⁽³⁾

6- "بہت زیادہ روزے اور نماز ادا کرنا ہی عبادت نہیں ہے بلکہ اللہ کے امر کے بارے میں زیادہ غور و فکر کرنا بھی عبادت ہے"۔⁽⁴⁾

امامت کے دلائل

اللہ نے انبیاء اور اوصیاء کو معجزے عطا کئے ہیں جن کی مثال لانے سے انسان عاجز ہے، تاکہ یہ معجزے انبیاء اور اوصیاء کے اللہ کی طرف سے ہدایت اور خیر لانے کی شہادت دیں۔۔۔ امت کی طرف آنے والے انبیاء اور اوصیاء لوگوں کے دلوں میں مخفی امور سے واقف ہوتے ہیں جیسا کہ وہ عنقریب واقع ہونے والے واقعات سے بھی آگاہ ہوتے تھے، خداوند عالم نے ائمہ ہدیٰ کو یہ چیز عطا کی ہے۔ ان میں سے ہر ایک کی زندگی میں یہ چیز دیکھنے کو ملتی ہے کہ وہ واقعات کے رونما ہونے سے پہلے ان کی خبر دیدیا کرتے تھے، ہم ان امور کے سلسلہ میں امام حسن عسکری سے منقول واقعات نقل کر رہے ہیں جن کی آپ نے خبر دی ہے:

1- اسماعیل بن محمد عباسی سے روایت ہے: میں نے امام حسن عسکری علیہ السلام سے ایک ضرورت کی شکایت کی اور قسم کھا کر کہا کہ میرے پاس ایک بھی دینار نہیں ہے، امام نے مجھ سے فرمایا: تم خدا کی جھوٹی قسم کیوں کھا رہے ہو حالانکہ تمہارے گھر میں دو سو دینار مدفون ہیں؟ لیکن میرا یہ قول تجھ کو عطا کرنے سے نہیں روک سکتا۔ اے غلام تمہارے پاس کتنے دینار ہیں؟ پھر آپ نے مجھے سو دینار عطا فرمائے۔

پھر مجھ سے مخاطب ہو کر فرمایا: "تم نے وقتِ ضرورت استفادہ کے لئے دینار مخفی کئے تھے"۔

1- حیاة الامام حسن عسکری علیہ السلام، صفحہ 99۔

2- بحار الانوار، جلد 5، صفحہ 299۔

3- حیاة الامام حسن عسکری علیہ السلام، صفحہ 98۔

4- تحف العقول، صفحہ 518۔

اُس نے کہا: میں نے پریشان ہو کر انھیں ڈھونڈھا تو وہ مجھے نہیں مل سکے چونکہ میرے ایک فرزند کو اس جگہ کا پتہ چل گیا تھا لہذا وہ انھیں چوری کر کے فرار ہو گیا۔" (1)

2- ابو ہاشم سے روایت ہے: میں قید خانہ میں تھا تو میں نے امام حسن عسکری علیہ السلام سے قید خانہ کی سختیوں کی شکایت کی امام نے تحریر فرمایا کہ تم آج ظہر کی نماز اپنے گھر ادا کرو گے، چنانچہ ایسا ہی ہوا اور ینقید خانہ سے آزاد ہوا اور میں نے ظہر کی نماز اپنے گھر ادا کی۔" (2)

3- ابو ہاشم سے روایت ہے کہ میں نے امام حسن عسکری کو یہ فرماتے سنا ہے: "بیشک جنت میں ایک دروازہ ہے جس کو معروف کہا جاتا ہے اور اس میں اہل معروف (نیکی کرنے والوں) کے علاوہ کوئی اور داخل نہیں ہوگا، میں نے دل ہی دل میں خدا کی حمد و ثنا کی اور لوگوں کی حاجتیں پوری کرنے میں جو تکلیفیں اٹھانی تھیں ان پر خوش ہوا۔ امام حسن عسکری علیہ السلام نے مجھ پر نظر ڈالی اور جو کچھ میرے دل میں تھا اُس کے متعلق فرمایا: تم نے یہ بات جان لی ہے کہ جو کچھ تم نے انجام دیا ہے، بیشک اس دنیا میں اہل معروف ہی آخرت میں اہل معروف ہیں، اے ابو ہاشم! خدا تم کو ان ہی لوگوں میں سے قرار دے اور تجھ پر رحم کرے۔" (3)

4- محمد بن حمزہ دوری سے روایت ہے کہ: میں نے امام حسن عسکری علیہ السلام کی خدمت بابرکت میں تحریر کیا کہ آپ خدا سے میرے مالدار ہونے کی دعا فرمادیجئے، تو امام نے جواب میں تحریر فرمایا: میں تمہیں بشارت دیتا ہوں کہ خدا تمہیں مالدار بنا دے گا، تمہارے چچا زاد بھائی یحییٰ بن حمزہ کا انتقال ہو گیا ہے اُس نے اپنے بعد ایک ہزار درہم چھوڑے ہیں اور تیرے علاوہ اور کوئی وارث بھی نہیں ہے، یہ عنقریب تمہیں مل جائیں گے لہذا تم خدا کا شکر ادا کرو میانہ روی سے کام لینا اور اسراف نہ کرنا۔۔۔" کچھ مدت گزر جانے کے بعد میرے پاس مال اور چچا زاد بھائی کے مرنے کی خبر پہنچی جس سے میرا فقر دور ہو گیا، میں نے حق اللہ ادا کیا اور اسراف نہیں کیا۔ (4)

1- نور الابصار، صفحہ 153-

2- اعلام الوری، صفحہ 372-

3- نور الابصار، صفحہ 252-

4- نور الابصار، صفحہ 152-

5- محمد بن حسن بن میمون سے روایت ہے: میں نے امام حسن عسکری علیہ السلام کی خدمت میں فقر و تنگدستی کی شکایت تحریر کی اس کے بعد اپنے دل میں کہا: کیا ابو عبد اللہ نے نہیں فرمایا ہے کہ: ہمارے ساتھ فقر میں رہنا ہمارے دشمن کے ساتھ ثروت کے ساتھ رہنے سے بہتر ہے۔"

امام نے جواب میں تحریر فرمایا: "خداوند عالم ہمارے دوستوں کے گناہوں کو معاف کر دیتا ہے اور اسی طرح جس طرح تمہارا نفس بتاتا ہے ہمارے ساتھ رہ کر غریب رہنا دشمنوں کے ساتھ رہ کر امیر رہنے سے بہتر ہے، ہم اس کے لئے پناہ گاہ ہیں جو ہماری پناہ گاہ میں آنا چاہتا ہے، جو ہمارے لئے بصیرت حاصل کرنا چاہے اس کے لئے نور ہیں جو ہم کو دوست رکھتا ہے وہ آخرت میں ہمارے ساتھ ہوگا اور جو ہم سے منحرف ہو جاتا ہے وہ جہنم میں جائے گا"۔⁽¹⁾

6- ابو ہاشم سے روایت ہے: میں امام حسن عسکری کی خدمت با برکت میں آپ سے نگیںہ کے بارے میں سوال کرنے کی غرض سے حاضر ہوا تاکہ اس کی انگوٹھی بنا کر پہن سکوں، میں آپ کے پاس بیٹھ گیا اور جس کام کے لئے آیا تھا وہ بھول گیا جب امام سے رخصت ہو کر چلنے لگا تو آپ نے مجھے انگوٹھی عطا کی اور مسکراتے ہوئے فرمایا: "تو نے نگیںہ چاہا تھا لیکن ہم نے تجھے انگوٹھی دیدی ہے، میں نے اُن سے ایسے نگیںہ کے بارے میں سوال کرنا چاہا جس سے برکت کیلئے انگوٹھی بنانا چاہا تھا، خدا تجھے اس کے ذریعہ برکت دے"، مجھے بہت تعجب ہوا اور میں نے عرض کیا: اے میرے سید و سردار! بیشک آپ اللہ کے ولی اور میرے امام ہیں جن کے ذریعہ میں خدا کا فضل و کرم حاصل کرتا ہوں، آپ نے فرمایا: "اے ابو ہاشم! خدا تم کو معاف کرے"۔⁽²⁾

یہ وہ چند واقعات تھے جن کی امام حسن عسکری نے خبر دی تھی جو امامت کی دلیلیں ہیں، یہ بات شایان ذکر ہے کہ تمام ائمہ اہل بیت نفوس پر عارض ہونے والے اور دلوں میں پوشیدہ باتوں سے واقف ہوتے ہیں، اس سلسلہ میں اخبار نقل کی گئی ہیں اللہ نے ان کو ائمہ کی امامت کی دلیل قرار دیا ہے جس طرح اُس نے انبیاء اور رسولوں کو معجزے عطا کئے ہیں جن کا مثل لانے سے انسان عاجز ہیں ائمہ کے متعلق شیعوں کا یہی عقیدہ ہے اس میں کوئی غلو نہیں ہے اور نہ ہی دائرہ منطوق سے باہر کوئی بات ہے۔

1- مناقب آل ابی طالب، جلد 4، صفحہ 435۔

2- اعلام الوری، صفحہ 375۔ مناقب جلد 4، صفحہ 437۔

امام حسن عسکری علیہ السلام کا علی بن الحسین فقیہ کے نام خط

امام نے فقیہ، عالم جلیل ابو الحسن علی بن الحسین بن موسیٰ بن بابویہ قمی شیعوں کے عظیم الشان عالم، علم حدیث، علم فقہ اور دوسرے تمام اسلامی علوم میں تبصر کو ایک خط تحریر فرمایا جس میں بسم اللہ کے بعد یوں تحریر ہے: "تمام تعریفیں اس خدا کے لئے ہیں جو عالمین کا رب ہے، عاقبت متقین کیلئے ہے، جنت موحدین کیلئے ہے، ظالمین کے علاوہ کوئی دشمن نہیں ہے، احسن الخالقین اللہ کے علاوہ کوئی خدا نہیں ہے، اور درود و سلام ہو سب سے افضل مخلوق محمد اور آپ ﷺ کی طیبہ و طاہرہ عترت پر۔"

اما بعد:

میں تمہیں وصیت کرتا ہوں۔ اے میرے قابل احترام، قابل اعتماد اور فقیہ ابو الحسن علی بن الحسین علی بن بابویہ قمی خدا تم کو اپنی مرضی کے مطابق کامیاب و کامران فرمائے، اپنی رحمت اور تقویٰ کے ذریعہ تمہارے صلب میں نیک اولاد قرار دے۔ نماز قائم کرو، زکات ادا کرو، اپنے گناہوں سے استغفار کرو، غصہ کو پی جاؤ، صلہ رحم کرو، برادران کے ساتھ مواسات کرو اور ان کی پریشانیوں میں حاجتیں پوری کرنے کی کوشش کرو، ان کی جہالت و نادانی کے موقع پر بردبار بنو، دین میں تدر کرو، اپنے امور میں ثابت قدم رہو، قرآن کیلئے ان سے معاہدہ کرو، حُسنِ خُلق سے پیش آؤ، امر بالمعروف اور نہی عن المنکر کرو، اللہ عز و جل فرماتا ہے: (لَا خَيْرَ فِي كَثِيرٍ مِنْ نَجْوَاهُمْ إِلَّا مَنْ أَمَرَ بِصَدَقَةٍ وَ مَعْرُوفٍ وَ إِصْلَاحٍ بَيْنَ النَّاسِ) (1)، "ان لوگوں کی اکثر راز کی باتوں میں کوئی خیر نہیں ہے مگر وہ شخص جو کسی صدقہ، کار خیر یا لوگوں کے درمیان اصلاح کا حکم دے" تمام برائیوں سے اجتناب کرو، تم پر نماز شب پڑھنا واجب ہے کیونکہ رسول خدا ﷺ نے حضرت علی کو وصیت کرتے ہوئے فرمایا ہے: اے علی تم پر نماز شب پڑھنا واجب ہے (اس جملہ کی آپ ﷺ نے تین مرتبہ تکرار فرمائی) اور نماز شب کو سبک شمار کرنے والا ہم میں سے نہیں ہے، میری وصیت پر عمل کرو، میرے شیعوں کو اس کا حکم دو یہاں تک کہ وہ اس پر عمل کرنے لگیں، تم پر صبر اور انتظار فرج کرنا واجب ہے، کیونکہ رسول اللہ صلی اللہ علیہ وآلہ وسلم کا فرمان ہے: میری امت کا سب سے افضل عمل انتظار فرج ہے، شیعہ ہمیشہ

حزن و الم میں رہیں گے یہاں تک کہ میرا وہ فرزند ظہور کرے جو زمین کو عدل و انصاف سے بھر دے گا جس طرح وہ ظلم و جور سے بھری ہوگی، اے میرے قابل احترام صبر کرو اور شیعوں کو صبر کرنے کا میرا حکم پہنچاؤ خداوند عالم کا فرمان ہے: (إِنَّ الْأَرْضَ لِلَّهِ يُورِثُهَا مَنْ يَشَاءُ مِنْ عِبَادِهِ وَالْعَاقِبَةُ لِلْمُتَّقِينَ)⁽¹⁾ "زمین خدا کے لئے ہے وہ اپنے بندوں میں جس کو چاہتا ہے وارث بناتا ہے اور انجام کار بہر حال صاحبانِ تقویٰ کے لئے ہے" ہمارے لئے اللہ کافی ہے وہ سب سے اچھا کار فرما ہے، وہ سب سے اچھا مولیٰ اور سب سے اچھا مددگار ہے۔"⁽²⁾

اس خط سے مندرجہ ذیل نتائج اخذ ہوتے ہیں:

1- امام نے فقیہ معظم علی بن الحسین کے بلند مقام کی طرف اشارہ فرمایا کہ امام نے اُس کو اُن کریم صفات سے متصف فرمایا ہے جو امام کے نزدیک ان کی عظیم شان و منزلت پر دلالت کرتی ہیں، علماء رجال اور مورخین سے روایت ہے کہ آپ بزرگ فقہاء میں سے تھے، آل محمد ﷺ کی جانب رہنمائی کرنے والوں میں سے تھے، امور دین کے سلسلہ میں بہت ہی غیور، بلحدین کی بنیادوں کو نیست و نابود کر دینے والے، ارکانِ شریعت میں سے تھے، آپ اتنے مؤثق اور بلند مقام و منزلت کے حامل تھے کہ فقہائے امامیہ آپ سے فتاویٰ اخذ کرتے اور جب نصوص و روایات میں اختلاف ہوتا تھا اُن ہی پر اعتماد کرتے تھے جیسا کہ اسی مطلب کا شہید اول نے کتاب "الذکرى" میں اشارہ کیا ہے۔

2- امام نے اس خط میں علی بن بابویہ قمی کیلئے نیک و صالح اولاد کیلئے دعا فرمائی ہے خدا نے آپ کی دعا مستجاب فرمائی اور آپ کو ابو جعفر محمد فرزند عطا کیا جس کا لقب صدوق رکھا گیا جو امت میں فضل کے اعتبار سے علماء مسلمین کی ایک عظیم میراث ہے، آپ نے شریعت کو زندہ کیا، ائمہ طاہرین کے آثار مرقوم کئے تین سو سے زیادہ کتابیں⁽³⁾ تالیف کیں جن میں آپ کی کتاب "من لا یحضرہ الفقیہ" سرفہرست ہے جو

1- سورۃ اعراف، آیت 128-

2- روضات الجنات، جلد 4، صفحہ 273-274-

3- روضات الجنات، جلد 4، صفحہ 276-

بہت ہی بڑی کتاب ہے اور امامیہ فقہاء کے نزدیک معتمد و معتبر کتاب ہے۔

3- بیشک یہ خط امام کی باارزش و صیتیں، مکارم اخلاق، محاسن صفات، صلہ رحم، برادران میں مواسات و برابری، لوگوں کی حاجت روائی، امور دین یمنغور و فکر اور دیگر امور میں تلاش و جستجو کرنے کی رغبت دلاتا ہے۔

4- امام حسن عسکری علیہ السلام نے شیعوں کو فرج اور ظہور قائم آل محمد ﷺ کے انتظار کا حکم دیا، جو مستضعفین اور محرومین کی آرزو ہیں، جو دنیا کو عدل و انصاف سے بھر دیں گے، اپنی حکومت کے دوران کلمہ اللہ کو بلند کریں گے اور اپنے جد امجد رسول اللہ ﷺ کی حکومت کو جاری رکھیں گے۔۔۔

یہ خط مندرجہ بالا مطالب پر مشتمل ہے، امام نے اپنے معتمد شیعوں کے پاس متعدد خطوط تحریر کئے ہیں جن کو ہم نے اپنی کتاب "حیۃ الامام حسن عسکری" میں تحریر کیا ہے۔

امام حکام عصر کے ساتھ

امام حسن عسکری علیہ السلام نے اپنی چھوٹی سی زندگی بڑے ہی اندوہ و غم کے ساتھ بسر کی ہے کچھ بادشاہ ہمیشہ اہل بیت سے جنگ و جدل کرنے کی کوششوں میں لگے رہے، اور انھوں نے اہلیت کو طرح طرح کی سزائیں دیں، اُن میں سے کچھ بادشاہ مندرجہ ذیل ہیں:

1- متوکل

متوکل بادشاہ نے 232ھ میں حکومت کی باگ ڈور سنبھالی، اور اسی سال امام حسن عسکری کی ولادت باسعادت ہوئی، متوکل کے دل میں علویوں کی دشمنی کوٹ کوٹ کر بھری ہوئی تھی، انھوں نے متوکل کے دور میں بڑے ہی ظلم و جور میں زندگی بسر کی اور اُن پر متوکل سے پہلے ایسا زمانہ کبھی نہیں آیا تھا ہم ذیل میں اختصار کے طور پر اس کے بعض خصوصیات بیان کر رہے ہیں:

متوکل کی عیش پرستی

متوکل نے بڑی بیہودہ اور عبث زندگی بسر کی جس میں ذرا بھی جدوجہد نہیں تھی، اس کی زندگی لہو و لعب اور شوخیوں سے پُر تھی، مورخین کا کہنا ہے: متوکل سے پہلے بنی عباس کا کوئی بادشاہ ایسا نہیں گزرا جس کی مجلس میں متوکل کی مجلس کی طرح لہو و لعب، ہنسی مذاق اور شوخی کا اظہار ہوا ہو۔

اس کی حقیر اور پست زندگی کی عجیب و غریب باتوں میں سے ایک یہ ہے کہ اُس نے ابو عنبنس سے کہا: تم مجھے اپنے گدھے اور اس کے مرنے کے بارے میں بتاؤ اور وہ خواب بھی سناؤ جو تم نے اس کے سلسلہ میں دیکھا ہے۔ اس نے کہا: ہاں اے بادشاہ! میں قاضیوں میں سب سے عقل مند تھا اس کا نہ کوئی گناہ تھا

اور نہ لغزش، ایک مرتبہ اچانک مریض ہوا اور مر گیا، میں نے اس میں سونے والے کے صفات دیکھے تو اس سے کہا: کیا میں تیرے لئے ٹھنڈا پانی اور جوگی شراب لائوں، اور دوسرے امور انجام دوں تم اچانک کیسے مر گئے؟ اور تمہارے پاس کیا کوئی خبر ہے؟ اس نے کہا: ہاں۔ میں ایک دن جب فلاں فارسیسی کے پاس کھڑا تھا تو وہاں سے ایک خوبصورت گدھی گزری اس نے مجھ سے عاشقانہ باتیں کیں جس سے وہ میرے دل میں اترتی گئی، میں اس پر عاشق ہو گیا، مجھ پر وجد طاری ہو گیا اور مجھے اسی کے حزن و الم میں موت آئی ہے، میں نے اس سے کہا: اے میرے گدھے کیا تم نے اس سلسلہ میں اشعار بھی کہے ہیں؟ اس نے کہا: ہاں تو اس نے میرے لئے یہ اشعار پڑھے:

هَامَ قَلْبِي بِأَتَانِ
عِنْدَ بَابِ الصَّيْدَلَانِ
تَيَّمَنِي يَوْمَ رُحْنَا
بِثَنِيَا هَا الْحِسَانِ
وَوَجَدْتَنِي أَسِيلَيْنِ
كَلَوْنِ الشَّنَقْرَانِ
فَبِهَا مُتُّ وَلَوْ عِشْتُ
إِذَا طَالَ هَوَانِي ۝

"دو اخانہ کے پاس میرا دل گدھی پر آگیا وہ میرے دل میں اتر گئی۔

جس دن ہم اس کے اچھے دانتوں اور ان دو رخساروں کو لے گئے جو شنقرانی رنگ کے تھے۔

اس کے اوپر میں اپنی جان دے بیٹھا اگر میں جان نہ دیتا تو میرے عشق میں اضافہ ہی ہوتا"

میں نے کہا: شنقرانی کیا ہے؟ اس نے کہا: یہ عجیب و غریب گدھی ہے۔ متوکل خوشی سے جھوم اٹھا اس نے گانے والیوں کو گدھے کے اشعار گانے کا حکم دیا اور وہ اس دن اتنا زیادہ خوش ہوا کہ اس سے پہلے کبھی اتنا خوش نہیں ہوا تھا اور اس نے ابو عنبس کو اور زیادہ انعام دیا۔⁽¹⁾

زمانے پر وائے ہو! کیا اس طرح کے حقیر اور پست انسان مسلمانوں کے والی اور حاکم ہو سکتے ہیں اور ابو محمد حسن عسکری کو حاکمیت سے دور کر دیا جائے؟

متوکل لذتوں اور ہنسی مذاق⁽¹⁾ میں منہمک تھا اس کے گانے بجانے والے دو ایسے غلام تھے جو کبھی بھی اس سے الگ نہیں ہوتے تھے، ان میں سے ایک اس کے لئے سارنگی بجاتا تھا اور دوسرا مزمار بانسوری بجاتا تھا اور وہ سارنگی اور بانسوری کو سننے کے بعد ہی شراب پیتا تھا۔⁽²⁾

متوکل کی پانچ ہزار کنیزیں تھیں۔ کہا جاتا ہے: اس نے سب کے ساتھ جماع کیا تھا۔ متوکل کے بعض حوالی و موالیوں کا کہنا ہے: میں خدا کی قسم کھا کر کہتا ہوں کہ متوکل کثرت جماع کی وجہ سے ہی قتل کیا گیا۔⁽³⁾

متوکل کے حوالی موالی خوبصورت کنیزوں اور شرابوں کو پیش کر کے اس سے قربت کرتے تھے، فتح بن خاقان نے اس کو ایک خوبصورت کنیز ہدیہ میں دی، اور دو سونے کے جام پیش کئے، اور ایک صراحی بھی دی جس میں ایسی شراب تھی جو اُس سے پہلے کبھی دکھی ہی نہیں گئی تھی، اور یہ ہدیہ اس کو اس کے بیماری سے صحتیاب ہونے کے بعد دیا گیا اور اس ہدیہ کے ساتھ ایک ورقہ دیا گیا جس میں مندرجہ ذیل اشعار تحریر تھے:

إِذَا خَرَجَ الْإِمَامُ مِنَ الدَّوَائِ
وَأُعْقِبَ بِالسَّلَامَةِ وَالشَّقَائِ
فَلَيْسَ لَهُ دَوَائٍ غَيْرُ شَرِبِ
بِهَذَا الْجَامِ مِنْ هَذَا الطَّلَائِ
وَفَصَّ الْحَتَامِ الْمُهْدَى إِلَيْهِ
فَهَذَا صَالِحٌ بَعْدَ الدَّوَائِ

"امام جب دواء سے خارج ہو جائے اور صحت یاب ہو جائے تو اس کی سونے کے جام میں شراب پینے کے علاوہ اور کوئی دواء نہیں ہے، اور دوا کے بعد اس کو تحفہ میں انگوٹھی کے نگینے پیش کرنا بہت اچھا ہے۔" متوکل وجد میں آگیا اس نے اس کی بہت تعریف کی، اس وقت متوکل کے پاس اُس کا خاص طبیب یوحنا بن ماسویہ حاضر تھا، تو اس نے اس سے کہا: خدا کی قسم یہ کامیابی میری طبابت کی وجہ سے ہوئی ہے۔

جو اشارہ بتایا گیا ہے اس کی مخالفت نہ کرنا۔⁽¹⁾ ہم نے متوکل کے شوخی اور دیوانگی کے متعلق بہت زیادہ واقعات اپنی کتاب "حیۃ الامام حسن عسکری" میں بیان کر چکے ہیں جو کوئی مطلع ہونا چاہتا ہے وہ اس کا مطالعہ کرے۔

کھلم کھلا گناہ کرنا

متوکل متجاہر بالفسق تھا یعنی وہ علی الاعلان گناہ کرتا تھا، لوگوں سے کچھ شرم و حیا نہیں کرتا تھا، قاضی احمد بن داؤد نے اس سے داخل ہونے کی اجازت مانگی تو متوکل شطرنج کھیل رہا تھا، احمد بن خاقان نے اس کو اٹھانے کا ارادہ کیا تو متوکل نے اس کو منع کرتے ہوئے کہا: ہم اللہ سے کوئی چیز نہیں چھپا سکتے تو بندوں سے کیا چھپائیں۔⁽²⁾ اس پر خواہشات نفسانی اتنے غالب آگئے تھے کہ اس کے نداء اس کے سامنے شطرنج⁽³⁾ کھیلنے رہتے تھے اور وہ ان کو منع نہیں کرتا تھا، ان ہی خواہشات نفسانی کے غلبہ کی وجہ سے اس نے اپنی زوجہ ربطہ بنت العیس سے کہا کہ وہ اپنا پردہ کھول دے اور غلمانوں کی طرح بال گوندھ لے اس نے انکار کیا تو متوکل نے فوراً اس کو طلاق دیدی۔⁽⁴⁾ وہ نہ اللہ سے وقار کی امید رکھتا تھا اور نہ ہی شعائر اسلامی کا پاس و لحاظ رکھتا تھا۔

علویوں کے ساتھ

متوکل ذاتی طور پر علوی سادات سے بہت زیادہ بغض و عناد رکھتا تھا، اس نے ان پر ظلم و ستم اور ان کا قتل و غارت کرنے میں کوئی کسر باقی نہیں رکھی، ان پر اقتصادی پابندیاں لگادیں، ان کے ساتھ نیکی اور احسان کرنے سے بالکل منع کر دیا، اور جب کسی سے ان کے ساتھ احسان کرنے کو سن لیتا تھا تو اس کو سخت سزا دیتا اور بہت سخت زیادہ ٹیکس لگا دیتا⁽⁵⁾ مسلمین اس سرکش کی سزا کے خوف سے علویوں کے ساتھ صلہ

1- دائرہ معارف بیسویں صدی ہجری، جلد 10، صفحہ 964۔

2- زہر الآداب، جلد 4، صفحہ 3۔

3- بین الخلفاء والخلفاء، صفحہ 108۔

4- مرآة الزمان، جلد 6 صفحہ 169۔

5- مقاتل الطالبین، صفحہ 579۔

رحم کرنے سے منع کر دیتے تھے۔

اس نے علویوں پر دنیا اتنی تنگ کر دی تھی کہ وہ فقر و فاقہ میں زندگی بسر کرنے لگے تھے اور اتنی غربت آگئی تھی کہ ان کے پاس ایک قیص ہوتی تھی وہ یکے بعد دیگرے اسی قیص کو پہن کر نماز پڑھتے تھے اس پر یہی ہوند لگاتے اور پھر اسی کمی کی حالت میں ہنہ بیٹھے رہتے،^(۱) حالانکہ متوکل سرکش اپنی سرخ راتوں میں سونے کے لاکھو تہ دینا خرچ کر دیتا تھا، وہ گانا بجانے والوں، مخنثوں اور ہنسی مذاق کرنے والوں پر بے حساب مال و دولت خرچ کرتا تھا اور خاندان رسول ﷺ کو ایک لقمہ روٹی سے محروم کر رکھا تھا۔

متوکل کی امام امیر المؤمنین سے عداوت

متوکل، دنیائے اسلام میں حق و عدالت کا پرچم بلند کرنے والے حضرت علی سے سخت بغض و عداوت رکھتا تھا، یہ فاسق و فاجر طاغوت امام کا منکر تھا، اس نے اپنی خاطر ناچنے کیلئے اپنے بندروں اور حوالی موالیوں میں سے ایک مخنث کا انتخاب کر رکھا تھا، جو خود کو رسول ﷺ اللہ کے نفس اور آپ ﷺ کے شہر علم کے دروازے امیر المؤمنین سے تشبیہ دیتا تھا اور اس ادا کو اس کے بیٹے منتصر نے ہی متوکل کو قتل کیا اور اس کی تجہیز و تکفین کی۔

متوکل کے ذریعہ امام حسین کے مرقد مطہر کا انہدام

متوکل کا سب سے بڑا جرم جو انان جنت کے سردار امام حسین کے مرقد مطہر کا منہدم کرنا تھا، حالانکہ یہ (اس عظیم مرقد کا تمام مسلمان احترام کرتے ہیں) عظیم مرقد تمام مسلمانوں کے نزدیک محترم ہے۔ امام کے مرقد مطہر پر مختلف ممالک کے زائرین کا اژدھام رہتا ہے جبکہ بنی عباس کے بادشاہوں کی قبریں زمین پر کوڑے کرکٹ کا ڈھیر ہیں وہ کتے اور جنگلی جانوروں کی پناہ گاہ ہیں، جو ان کے ظلم و جور کی عکاسی کر رہی ہیں۔

جب مسلمانوں نے امام حسین کے مرقد مطہر کو منہدم کرنے سے انکار کر دیا تو اس نے نجس یہودیوں کو اس کو منہدم کرنے کیلئے بھیجا، اس نے سارا مرقد منہدم کر کے اس پر پانی جاری کر دیا لیکن پانی مرقد کے اوپر نہیں گیا اور چاروں طرف دائرہ کی شکل میں جمع ہو گیا، اسی وجہ سے اس کو حائر حسینی کہا جاتا ہے، ضریح مبارک سے اچھی خوشبو آنے لگی جس کے مانند لوگوں نے اس سے پہلے خوشبو نہیں سونگھی تھی، بیشکیہ رسالت

اسلامیہ اور شرف و کرامت کی نسیم تھی۔ جو اہری کا کہنا ہے:

نَمَمْتُ ثِرَاكَ فَهَبَّ النَّسِيمَ-----نَسِيمُ الْكِرَامَةِ مِنْ بَلْقَع

"میں نے آپ کی تربت کو سونگھا تو نسیم معطر چلنے لگی یعنی صحرا و بیابان سے آپ کی کرامت کی معطر ہوا چلنے لگی۔"

مسلمانوں نے متوکل کی سخت مذمت کی، مجلسوں اور جلسوں میں اس پر سب و شتم کیا، نماز کے بعد اس پر بددعا کی، مکانوں کی دیواروں پر اس

کیلئے لعنت لکھی اور اس سلسلہ میں یہ اشعار شائع ہو گئے:

تَاللّٰهِ اِنْ كَانَتْ اُمِّيَّةٌ قَدْ اَتَتْ-----قَتَلَ ابْنَ بِنْتِ نَبِيِّهَا مَظْلُومًا

فَلَقَدْ اَتَاهُ بَنُو اَبِيهِ بِمِثْلِهَا-----هَذَا لِعَمْرِكَ قَبْرُهُ مَهْدُومًا

اَسْفُوًا عَلٰى اَنْ لَا يَكُوْنُوْا شَارِكُوْا-----فِي قَتْلِهِ فَتَتَّبَعُوْهُ رَمِيْمًا⁽¹⁾

"خدا کی قسم بنی امیہ نے اگر اپنے نبی کے نواسہ کو مظلوم حالت میں شہید کرنے کا اقدام کیا ہے۔"

تو اس کے خاندان کے دوسرے افراد نے اس سے پہلے اس جیسے کام کئے پتا اور ان کی قبر آپ کے سامنے منہدم نظر آرہی ہے

اُن کو افسوس ہوا کہ وہ نبی کے نواسہ کو شہید کرنے میں شریک نہ ہو سکے لہذا انھوں نے اُن کی اس وقت جستجو کی کہ جب اُن کی

ہڈیاں بوسیدہ ہو چکی تھیں۔"

زمانہ گذرتا گیا، حکومتیں فنا ہو گئیں لیکن سید الشہداء کسی قبر آج بھی شان و شوکت کے ساتھ باقی ہے اور امت اسلامیہ

کے، فخر اور عزت کی نشانی کے طور پر باقی رہے گی، جو مسلمانوں کے دلوں کو اپنی طرف مائل کئے ہوئے ہے اور آپ کی قبر کے زائرین

کی تعداد بیت اللہ الحرام کاج کرنے والوں سے کہیں زیادہ ہے۔

امام علی نقی کے ساتھ

ہم گذشتہ بحث میں امام علی نقی کے قید خانہ میں نظر بند کئے جانے کے متعلق اور شیعوں کو مالی حقوق

نہ دئے جانے کے سلسلہ میں بیان کر چکے ہیں، اس وقت امام حسن عسکری کے عنفوان شباب کا زمانہ تھا، آپ نے وہ تمام

آلام و مصائب برداشت کئے۔ جن کو متوکل نے امام اور ان کے شیعوں کی مخالفت میں جاری کیا تھا، یہاں تک کہ خدا نے اس سرکش

کے شر سے بندوں کو نجات دی اور حکومت منتصر عباسی تک پہنچی، ہم عنقریب اس سلسلہ میں بیان کریں گے۔

"خدا کی قسم عنقریب خدا مجھے ایسا فرزند عطا کرے گا جو زمین کو عدل و انصاف سے بھر دے گا لیکن ابھی کوئی فرزند نہیں۔۔۔" (1)

امام کے نظر بند ہوجانے سے شیعوں میں آہ و فریاد کے نعرے بلند ہونے لگے اور یہ آہ و نالہ اس وقت عروج پر پہنچا جب ان کو یہ خبر ملی کہ مستعین امام کو قتل کرنے کا عزم رکھتا ہے، امام نے ان سے خوف دور کرتے ہوئے ان کو بشارت دی کہ وہ عنقریب تسلیم ہو جائے گا اور ان کے لئیم و باغی دشمن کا تین دن (2) کے بعد خاتمہ ہو جائے گا، امام کی یہ خبر صحیح واقع ہوئی ابھی تین دن تمام نہیں ہوئے تھے کہ اس کو ترکیوں نے مار ڈالا۔ (3)

4۔ معز کی حکومت

معز، زبیر بن جعفر متوکل تھا جب اس نے اپنی عیش و آرام کی زندگی میں حکومت کی بھاگ ڈور سنبھالی تو اس کو کوئی تجربہ نہیں تھا، نہ اس نے گردش ایام سے کوئی تہذیب سیکھی تھی اور نہ ہی اس کو سیاست اور حکومت کے نظم و نسق کی کوئی خبر تھی، وہ ترکیوں کے ہاتھ کا کھلونا تھا وہ جدھر چاہتے تھے اس کو موڑ لیتے تھے۔

معز امام سے بہت زیادہ بغض و عناد رکھتا تھا، اس نے امام کو زرنانات کے قیدخانہ میں نظر بند کر دیا، امام اس کے ظلم و ستم سے تنگ آگئے کیونکہ اس نے امام پر بہت زیادہ ظلم و ستم کئے، آپ نے اس کے

1۔ جوہرۃ الکلام، صفحہ 155۔

2۔ موج الدعوات، صفحہ 273۔

3۔ غیبت مؤلف شیخ طوسی، صفحہ 632۔

لئے بددعا کی تو خدا نے آپ کی دعا مستجاب فرمائی اور اس سے بہت سخت انتقام لیا، ہو ایہ کہ ترکونگے لیڈرنے اس سے مال و دولت مانگا اور اس وقت بیت المال میں کچھ نہیں تھا تو وہ اپنی ماں کے پاس گیا جس کے پاس بہت زیادہ مال و دولت تھا اس نے اپنی والدہ سے مال و دولت مانگی تو اس نے انکار کر دیا اور اس نے جو کچھ اس کے پاس تھا وہ سب چھپا دیا۔ ترکونے اس پر دھاوا بول دیا اور اس کے پیر کو پکڑ کر گھسیٹا، اس کو آہنی گرز سے مارا، گرمی کے موسم میں اس کو ایک دن سخت دھوپ میں کھڑا رکھا اور وہ اس سے کہتے جا رہے تھے: حکومت چھوڑ دو، پھر بغداد کے قاضی اور ایک گروہ کو بلایا اور اس کو حکومت سے معزول کر دیا حکومت سے معزول کرنے کے پانچ دن بعد اس کو حمام میں نہانے کیلئے بھیجا جب اس نے غسل کیا تو اس کو پیاس لگی اور انھوں نے اس کو پانی دینے سے منع کر دیا پھر اس کو برف کے ٹھنڈے پانی سے سیراب کیا اور وہیں پر مر گیا۔⁽¹⁾

یہ بات بھی شایان ذکر ہے کہ اس انقلاب کی بنیاد صلح بن و صیف نے ڈالی تھی اس نے معتز کی ماں پر زبردست حملہ کر کے اس کا سارا مال لوٹ لیا اس کے پاس پانچ سو دینار تھے، اسی طرح اس نے زمین میں بہت زیادہ خزانہ دفن کر رکھا تھا، زمین کے اندر اس کا ایک مکان تھا جس میں ایک ملین اور تین لاکھ دینار تھے عطر دان میں ایک ہانڈی ملی جس میں زمرہ بھرے ہوئے تھے جس کے مانند کسی نے پہلے نہیں دیکھے تھے، اسی طرح ان کو ایک اور عطر دان ملا جو بڑے بڑے لوتو سے بھرا ہوا تھا انھیں غلہ کے پیمانہ کے مانند ایک عطر دان ملا جو سرخ یا قوت سے پُر تھا جس کے مثل اس وقت موجود نہیں تھے، وہ سارا مال ملا کر صلح کے پاس لایا اور اس سے کہا: میں نے قتل کرنے کیلئے پچاس ہزار دینار کی پیشکش کی تھی اور اس کے پاس اتنا مال موجود تھا۔ اس برے فعل اور لوٹ مار کے بعد وہ صلح کی دعوت پر مکہ چلا گیا۔ ظالمین کا انجام یہی کھلا ہوا گھاٹا ہے۔

5- مہندی کی حکومت

مہندی نے ستائیس سال کی عمر میں حکومت کی باگ ڈور سنبھالی، وہ اہل بیت کا سخت دشمن تھا، اس کو یہ ورثہ اس کے آباء و اجداد سے ملا تھا، جنھوں نے اس کو غصہ و غیظ و غضب کا جام پلایا اور ان کو رنج و غم میں مبتلا کیا۔

اس سرکش و باغی نے امام کو گرفتار کرنے کیلئے ایک دستہ روانہ کیا اور اس نے امام کو گرفتار کر کے قید خانہ میں ڈال دیا، آپ نے قید خانہ میں بڑے سخت دن گزارے، قید خانہ میں امام کے ساتھ شیعوں کے ایک بہت بڑے مؤثق عالم دین زکی ابو ہاشم تھے، امام نے اُن سے فرمایا: "اے ابو ہاشم! یہ باغی آج کی رات میرے قتل کا ارادہ کئے ہوئے ہے حالانکہ خدا نے اس کی عمر کاٹ لی ہے یعنی وہ ختم ہونے والی ہے۔" (1)

بعض شیعوں نے امام کی خدمت میں خطوط ارسال کئے جن میں یہ تحریر کیا گیا تھا کہ ہم کو اطلاع ملی ہے کہ مہتدی نے آپ کے شیعوں کو دھمکی دی ہے اور یہ کہا ہے کہ: میں ان کو جلا وطن کروں گا۔ امام نے ان کے خطوط پر توجیح فرمائی کہ اس کی عمر ختم ہو گئی ہے اور آج سے پانچ دن کے بعد چھٹے دن اس کو بڑی ذلت و خواری کے ساتھ قتل کر دیا جائے گا۔ امام کی دی ہوئی خبر صحیح واقع ہوئی اور ترکوں نے اس کو خنجروں سے کاٹ ڈالا۔ ترکی لیڈر کا کہنا ہے کہ اس کے زخم سے شراب نکل رہی تھی اس نے اپنے ساتھیوں سے کہا: میں نے مہتدی کا خون ایسا دیکھا جیسے میں آج شراب (2) دیکھ رہا ہوں اس طرح امام سے دشمنی کرنے والے مہتدی کی حکومت کا خاتمہ ہو گیا۔

6۔ معتمد کی حکومت

معتمد پچیس سال (3) کی عمر میں خلیفہ بنا وہ اپنے ماں باپ کا نافرمان بیٹا اور لہو لعب یتیمشغول رہتا تھا۔ اس نے رعایا کے امور انجام دینے سے چشم پوشی کر لی تھی اسی وجہ سے قبیلے اس کو بری نظر سے دیکھنے لگے تھے۔ (4)

اس کے عہد حکومت میں امام حسن عسکری علیہ السلام کو بہت ہی زحمت و مشقت اور سختیوں کا سامنا کرنا پڑا، اُس نے امام کو نظر بند کرنے کا حکم دیدیا اور داروغہ زندان سے کہا کہ وہ امام کے متعلق تمام اخبار و واقعات

1- مَج الدعوات، صفحہ 274۔

2- مروج الذهب، جلد 4، صفحہ 127۔

3- مروج الذهب، جلد 4، صفحہ 138۔

4- تاریخ خلفاء، صفحہ 363۔

واقعات اور ان کی گفتگو کی خبریں اُن تک پہنچایا کرے، داروغہ زندان نے معتمد کو خبر دی کہ امام نے عباسی سیاست کے خلاف کوئی بھی عمل انجام نہیں دیا، انھوں نے تو دنیا کو خیر باد کہہ دیا ہے وہ دن میں روزہ رکھتے ہیں اور رات عبادت میں بسر کرتے ہیں، اُس (معتمد) نے دوسری مرتبہ پھر داروغہ زندان سے امام کے سلسلہ میں معلومات حاصل کیں تو اُس نے پہلے کی طرح خبر دی تو معتمد نے امام کو قید سے آزاد کرنے اور اُن سے عذر خواہی کا حکم دیا، داروغہ زندان نے امام کو قید سے آزاد ہونے کی خبر دینے میں جلدی سے پہنچا تو اس نے دیکھا کہ آپ وہاں سے نکلنے کے لئے اپنا لباس اور نعلین وغیرہ پہن کر آمادہ ہو گئے ہیں، داروغہ یہ دیکھ کر حیران رہ گیا اس نے امام کی خدمت میں معتمد کا خط پیش کیا، قید خانہ میں آپ کے ہمراہ آپ کا جعفر نام کا بھائی تھا امام اس وقت تک قید خانہ سے باہر نہیں آئے جب تک آپ نے اپنے بھائی جعفر کو قید خانہ سے آزاد نہیں کرا لیا۔⁽¹⁾

بہر حال امام نے اس سرکش کے دور میں بہت سخت حالات کا سامنا کیا آپ کو بہت سی فوجیں گھیرے رہتی تھیں جس میں آپ کو سانس لینا دو بھر ہو گیا تھا اور آپ کے شیعہ آپ کی ملاقات سے دور ہوتے گئے۔

امام پر قاتلانہ حملہ

عباسی سرکش پر امام بہت گراں گذرنے لگے حالانکہ امت کا اس بات پر اجماع ہے کہ آپ تقدس عظمیٰ اور ترجیح میں تمام علویوں اور عباسیوں سے افضل تھے اور سب کے نظریہ کے مطابق اس نے امام کی اہانت کی اور ان پر قاتلانہ حملہ کیا آپ کو زہر ہلاہل دیا گیا⁽²⁾ جب آپ نے تناول کیا تو آپ کا سارا بدن شریف مسموم ہو گیا اور آپ بستر مرگ پر لیٹ گئے اور زہر کی شدت سے مضطرب ہو گئے، آپ صابر تھے لہذا آپ نے اپنے عام امور اللہ کی پناہ میں دیدئے۔

معتمد نے اپنے پانچ معتبر اور موثق نوکروں کو امام کے بیت الشرف سے خبریں لانے کے لئے معین کر دیا اسی طرح اس نے صبح و شام امام کی دیکھ بھال کرنے کے لئے حکیموں کی ایک جماعت معین کی

1- مبع الدعوات، صفحہ 274-

2- الارشاد، صفحہ 383-

اور ان سے یہ عہد لیا کہ وہ بالکل امام کے بیت الشرف سے جدا نہیں ہونگے⁽¹⁾ اور یہ سب امام کے مصلح اعظم فرزند کے بارے میں معلومات حاصل کرنے کیلئے تھا جس کی نبی ﷺ نے بشارت دی تھی۔

جنۃ الماویٰ کی طرف

امام کی حالت بگڑتی گئی اور حکیمونے جواب دیدیا، موت آپ کے نزدیک آتی گئی، امام اللہ کا ذکر اور قرآنی آیات کی تلاوت کرنے لگے، یہاں تک کہ آپ کی عظیم روح خدا کی بارگاہ کی طرف پرواز کر گئی، جس کو ملائکہ رحمن نے اپنے احاطہ میں لیا اور اس کے انبیاء اور رسولونے اس کا استقبال کیا۔

آپ کی وفات اس دور کے مسلمانوں کے لئے ایک عظیم مصیبت تھی، وہ اپنی مصلحتوں کی رعایت کرنے والے اپنے قائد، مربی اور مصلح سے محروم ہو گئی۔

تجہیز و تکفین

امام کے جسد مبارک کو غسل دیا گیا، حنوط کیا گیا اور کفن پہنایا گیا، نماز جنازہ پڑھی گئی، آپ کی نماز جنازہ آپ کے فرزند ارجمند زین پر اسد کی حجت امام منتظر نے ادا فرمائی، ابو عیسیٰ بن متوکل نے امام حسن عسکری کے چہرے سے ردا ہٹائی اور اس کو علویو نمیسے، بنی ہاشم، عباسیوں، لشکر کے سپہ سالار، حکومت کے نامہ نگار اداروں کے رئیس اور قاضیوں وغیرہ کو دکھا کر کہا: یہ حسن بن محمد بن رضا ہیں جنہوں نے اپنے گھر میں وفات پائی، وہاں پیر امیر المؤمنین کے فلائفلا نخدم، فلاں فلا ن حکیم اور فلائفلا تقاضی موجود تھے، اس کے بعد آپ کا چہرہ مبارک ڈھک دیا گیا۔⁽²⁾ امام حسن عسکری کو معتمد کے ذریعہ شہید کئے جانے کی جو خبر جو چاروں طرف پھیل گئی تھی یہ سارا پروپگنڈہ اس کا انکار کرنے کے لئے کیا گیا تھا۔

تشیع جنازہ

سامراء کے ہر طبقہ کے لوگوں نے امام حسن عسکری کے جنازہ میں شرکت کی حکومتی ادارے، تجارت گاہیں

1- ارشاد، صفحہ 383۔

2- ارشاد، صفحہ 383۔

اور تمام بازار بند کرنے گئے، سامرا میں قیامت کا منظر دکھائی دے رہا تھا۔⁽¹⁾ اس وقت تک کسی کی ایسی تشیع جنازہ نہیں ہوئی تھی، وہ سب امام کے فضائل بیان کر رہے تھے اور کچھ افراد امام کے انتقال پر ملال پر مسلمانوں کیلئے عظیم خسارہ پر حزن و غم کا اظہار کر رہے تھے۔

آخری قیام گاہ

امام کا جسم اطہر تکبیر اور تعظیم کے سایہ میں آخری قیام گاہ تک لایا گیا اور آپ ہی کے بیت الشرف میں آپ کے پدر بزرگوار کی قبر کے پہلو میں آپ کو دفن کر دیا گیا آپ کے ساتھ حلم، علم اور تقویٰ اور جگر گوشہ رسول اعظم ﷺ کو زمین میں چھپا دیا۔ یہ حضرت امام حسن عسکری کی زندگی کی مختصر تاریخ تھی اور جو شخص زیادہ اطلاع حاصل کرنا چاہتا ہے وہ ہماری کتاب "حیاء الامام حسن عسکری" میں مراجعہ کرے۔

1- دائرة المعارف مولف بستانی، جلد 7، صفحہ 45، الارشاد، صفحہ 383۔

حضرت امام مہدی (عج)

ہمارے ظلم و ستم میں مبتلا انسانیت ینا ایسی امیدیں اور آرزوئیں ہیں جس کو جنگوں نے دکھ درد پہنچائے، اس پر استعمار قابض ہو گئے، اور ہم اس انصاف و رتلواری کے منتظر ہیں جو ظلم کو نابود کر دے گی، استعمار کو ہلاک کر دے گی، ظلم و ستم کا خاتمہ کر دے گی، رحمت پھیلائے گی، لوگوں کے دل و نئیں محبت اور مودت پیدا کرے گی، محروم و ناو رنا امید ہو جانے والوں کے دل و نئیں امید و رحمت سے بھر دے گی۔

ہم اس قائم آل محمد کے منتظر ہیں جن کو اللہ نے دنیا کی اصلاح کے لئے پیدا کیا ہے اور وہ دنیا کے ان فاسد راستوں کو بدلیں گے جنہوں نے انسانوں کو ایسی پستی میں مبتلا کر دیا ہے جس کو کوئی قرار نہیں ہے، اور ہم اس ہستی کے حضور ینہیںجن کو اللہ نے منتخب فرمایا وہ دنیا عدل و انصاف سے اسی طرح بھر دیں گے جس طرح ظلم و جور سے بھری ہوگی۔

بیشک اللہ نے عام اصلاح کے لئے ایک عظیم ولی کو منتخب کیا جو بہادر تھا صاحب بصیرت تھا لذت سے دور تھا جن کی شان و مقام بلند ہے اور ان اہل بیت میں سے ینہیںجن کو اللہ نے پاک و پاکیزہ قرار دیا ہے، ان سے رحس کو دور رکھا اور اس طرح، پاک و پاکیزہ رکھا جس طرح پاک و پاکیزہ رکھنے کا حق ہے۔ ہم ذیل میں ناختصار کے طور پر ان کے سلسلہ ینکچھ مطالب پیش کر رہے ہیں:

عظیم مولودیا ولادت باسعادت

دینا اس مصلح عظیم کے نور سے منور ہوئی جو اسلام کو پھر شاداب کرے گا، لوگوں کو خدا کی نعمتوں سے مالا مال کرے گا، ان کو ظلمت، ظلم و ستم اور طغیان سے نجات دلائے گا، یہ خدا کا عظیم لطف و کرم ہے کہ اس نے آپ کے حمل اور ولادت کو اپنے نبی موسیٰ بن عمران کے مانند مخفی رکھا، مورخین نے آپ کی ولادت کی کیفیت کے متعلق روایات نقل کی ہیں وہ یوٹر قطر از ہیں کہ حضرت امام حسن عسکری نے اپنی پھوپھی سیدہ حکیمہ بنت امام محمد تقی کو طلب کیا جو عبادت، عفت اور طہارت میں اپنی جدہ محترمہ فاطمہ زہرا کے مانند تھیں، جب وہ امام حسن عسکری کے پاس آئیں تو امام نے بڑی تعظیم و تکریم سے ان کا استقبال کیا اور ان سے فرمایا:

"اے پھوپھی جان آج رات آپ ہمارے گھر چرہی رہیں، عنقریب خداوند عالم آپ کو اپنے ولی اپنی مخلوق پر اپنی حجت اور میرے بعد میرے خلیفہ سے مسرور کرے گا۔"

سیدہ حکیمہ خوشی سے جھوم اٹھینا وریونکھنے لگیں: اے میرے سیدو آقا! میری جان آپ پر قربان ہو جائے، بیٹا کس کے بطن سے پیدا ہوگا؟

"سوسن کے بطن سے"۔

سیدہ حکیمہ نے سوسن پر نظر ڈالی اور جب ان میں حمل کے آثار نہ دیکھے تو امام سے عرض کیا: سوسن حاملہ نہیں ہے۔ امام نے مسکراتے ہوئے بڑے ہی لطیف انداز میں فرمایا: "فجر کے وقت آپ اس حمل کو دیکھیں گی، بیشک اس حمل کی مثال مادر موسیٰ کے حمل ظاہر نہ ہونے کے مثل ہے، اور ولادت کے وقت تک کسی کو اس کا علم نہ تھا، چونکہ فرعون نے موسیٰ کی تلاش میں پہاڑوں کے پیٹ تک چاک کر ڈالے تھے اور یہ موسیٰ کے مثل ہے"۔⁽¹⁾

سیدہ زکیہ حکیمہ اپنے بھتیجے کے پاس ٹھہر گئیں، نماز مغرب کے وقت آپ نے نماز ادا کی اور امام المنتظر کی والدہ نے سوسن کے ساتھ افطار کیا پھر اپنے بستر پر چلی گئیں، رات کے آخری حصہ میں نماز شب ادا کی، آپ نماز شب کی آخری رکعت نماز وتر پڑھ رہی تھیں کہ سیدہ سوسن مضطرب ہو گئیں آپ نے نماز شب ادا کرنے کے بعد کچھ سکون محسوس کیا اس کے بعد سیدہ حکیمہ ان کے پاس دوڑ کر گئیں اور ان سے کہا: تم کیا محسوس کر رہی ہو؟

انہوں نے پریشانی و اضطراب کی حالت میں جواب دیا:
میں سخت مشکل میں مبتلا ہوں۔

سیدہ حکیمہ نے ان سے بڑے اطمینان کے ساتھ بڑی نرمی و ملاطفت سے کہا: آپ نہ گھبرائیں انشاء اللہ۔۔۔
ابھی کچھ دیر ہی گزری تھی کہ سیدہ سوسن کے بطن سے ایک ایسے عظیم فرزند کی ولادت ہوئی جو عنقریب زمین کو طاغوتوں کی گندگی اور ظلم و جور سے پاک کرے گا اور زمین پر اللہ کا حکم نافذ کرے گا۔

جب امام حسن عسکری کو اس مولود مبارک کی خبر دی گئی تو آپ بہت ہی خوش و مسرور ہوئے، آپ نے اپنے اس قول کے ذریعہ بنی عباس کے اُن ظالم حکام کے قول کی تکذیب فرمادی جو یہ گمان کر رہے تھے کہ ان کو قتل کر کے ان کی نسل منقطع کر دی جائے: "ظالموں نے یہ گمان کیا کہ مجھے قتل کر کے میری نسل منقطع کر دیں کیا انہوں نے قدرت خدا کا مشاہدہ کیا؟" (1)

ولادت کے رسم و رواج

امام حسن عسکری نے اپنے فرزند ارجمند کا خوشی کے استقبال کیا اور ولادت کے وقت کے شرعی رسومات ادا کئے، دائیں کان میں آذان اور بائیں کان میں اقامت کہی اور نومولود نے "اللہ اکبر" اور "لا الہ الا اللہ" کی آواز سنی۔

امام حسن عسکری کے ان کلمات کے ذریعہ غذا دی و جو دکا راز اور انبیاء و مرسلین کی اہم پیغام ہیں اور نومولود نے اس آیہ مبارکہ کی تلاوت فرمائی: (وَنُرِيدُ أَنْ نَمُنَّ عَلَى الَّذِينَ اسْتُضِعُوا فِي الْأَرْضِ وَنَجْعَلَهُمْ أَئِمَّةً وَنَجْعَلَهُمُ الْوَارِثِينَ وَنُكِّنَ لَهُمْ فِي الْأَرْضِ وَنُرِي فِرْعَوْنَ وَهَامَانَ وَجُنُودَهُمَا مِنْهُمْ مَا كَانُوا يَحْذَرُونَ)۔ (2)

1- حیاة الامام محمد مہدی، جلد 1 صفحہ 24۔

2- سورہ قصص، آیت 5-6۔

"اور ہم یہ چاہتے ہیں کہ جن لوگوں کو زمین میں کمزور بنا دیا گیا ہے ان پر احسان کمریں اور انہیں لوگوں کا پیشوا بنائیں اور زمین کا وارث قرار دینا اور انہیں کو روئے زمین کا اقتدار دینا اور فرعون و ہامان اور ان کے لشکروں کو انہیں کمزوروں کے ہاتھوں سے وہ منظر دکھلائیں جس سے یہ ڈر رہے ہیں۔"

اس عباسی حکومت کے خوف و ڈر کی وجہ سے امام مہدی (عج) اس طرح مخفیانہ طور پر پیدا ہوئے جو یہ خیال کرتی تھی کہ آپ ان کی حکومت کو نیست و نابود کر دیں گے۔

بہر حال سیدہ حکیمہ نے اس مولود کی اپنی آغوش میں لیا اور اس کے بوسہ لیتے ہوئے کہا: میں اس سے ایسی اچھی خوشبو کا استشمام کر رہی ہوں جو مینے آج تک کبھی نہیں سونگھی، امام حسن عسکری نے بچہ کو اپنی آغوش میں لیتے ہوئے فرمایا: "استودعک الذی استودع ام موسیٰ، کن فی دعة اللہ وستره وکنفه وجوارہ۔"

پھر امام نے اپنی پھوپھی سے مخاطب ہو کر فرمایا: "اس مولود کی خبر کو مخفی رکھنا کسی کو اس کی خبر نہ دینا جب تک کہ اس کا معین وقت آجائے۔" (1)

عام دعوت

امام حسن عسکری نے اپنے فرزند ارجمند کی ولادت کے بعد سامراء کے فقیروں پر تقسیم کرنے کے لئے بہت زیادہ گوشت اور روٹیاں خریدنے کا حکم صادر فرمایا، (2) جیسا کہ روایت میں آیا ہے کہ آپ نے ستر گوسفند خریدے اور چار ذبح کرنے والوں کو بھیجا جن میں ایک علی بن ابراہیم تھے جن کو امام نے بسم اللہ۔۔۔ کے بعد تحریر فرمایا تھا: "یہ میرے فرزند محمد مہدی کے متعلق ہیں ان میں سے خود بھی کھائو اور جو بھی ہمارا شیعہ ملے اس کو کھلائو۔" (3)

1- حیاة الامام محمد مہدی، صفحہ 24-

2- بحار الانوار، جلد 13، صفحہ 3-

3- بحار الانوار، جلد 13، صفحہ 10-

شیعوں کو آپ کی ولادت کی خوشخبری

تمام شیعہ امام مہدی کی ولادت باسعادت سے بہت زیادہ خوش و مسرور ہوئے اور امام حسن عسکری کو آپ کے فرزند ارجمند کی ولادت باسعادت پر مبارک باد لکھنے آئے، اُن ہی میں سے حسن بن حسن علوی کا کہنا ہے: میں نے ابو محمد حسن بن علی کو اُن کے پاس سُرّ من رای میں جا کر آپ کے فرزند قائم کی ولادت کی مبارکباد دی۔⁽¹⁾ اور حمزہ بن ابوالفتح سے کہا گیا ہے: خوشخبری ہے کہ محمد کے یہاں بچہ کی ولادت ہوئی۔ انھوں نے کہا: اس مولود کا کیا نام ہے؟ تو اُن کو جواب دیا گیا: محمد اور اُن کی کنیت ابو جعفر ہے۔⁽²⁾

اسم مبارک

اس عظیم امام کا اسم مبارک اُن کے جد امجد رسول اسلام ﷺ کے نام پر محمد رکھا گیا جن کے ذریعہ زمین پر عدل و علم کے چشمے جاری ہوئے، راویوں کا اس بات پر اتفاق ہے کہ آپ کا یہ اسم مبارک آپ کے جد رسول ﷺ اسلام کے نام پر محمد رکھا گیا⁽³⁾ آپ کو مہدی کا لقب دیا گیا کیونکہ آپ دین حق کی طرف ہدایت فرمائیں گے⁽⁴⁾ آپ کے القاب میں سے یہ لقب لوگوں کے درمیان زیادہ شائع و مشہور ہے۔

آپ کے وجود سے شیعوں کو آگاہ کرنا

حضرت امام حسن عسکری علیہ السلام نے اپنے فرزند ارجمند کو اپنے مخلص اور نیک شیعوں کے سامنے پیش کیا تا کہ کوئی انکار نہ کر سکے اور نہ ہی آپ کے وجود مبارک کے سلسلہ میں کوئی شک و شبہ باقی رہے، اور اُن شیعوں کی تعداد چالیس افراد تھی جن میں محمد بن ایوب، محمد بن عثمان اور معاویہ بن حکیم تھے اور اُن سے امام نے فرمایا: "میرے بعد یہ تمہارے مولا اور خلیفہ ہیں اُن کی اطاعت کرو اور میرے بعد تم اپنے دین کے سلسلہ میں متفرق نہ ہو جانا ورنہ ہلاک ہو جاؤ گے آگاہ ہو جاؤ تم اُن کو آج کے بعد دیکھ نہیں پاؤ گے"⁽⁵⁾

1- غیبت طوسی، صفحہ 38-2- حیاة الامام المہدی، صفحہ 26-

3- عقد الدرر، صفحہ 53-

4- بحار الانوار، جلد 13، صفحہ 10-

5- ینابیع الموءود، صفحہ 460-

حضرت امام حسن عسکری علیہ السلام نے اپنے شیعوں کے لئے حجت قائم کی اور اُن کو اُن کے امام کا تعارف کرایا تاکہ وہ ایسے سچے گواہ ہوں جو امانت کو ادا کر سکیں۔

بلند اخلاق

اس مصلح اعظم مین تمام صفات کمال موجود ہیں، اللہ نے اُن کو نور سے خلق کیا، ہر نقص و عیب سے دور رکھا، ہر رجس سے پاک و پاکیزہ رکھا اور آپ کو اپنی مخلوق کی اصلاح اور اپنے دین کو قائم کرنے کی وجہ سے محفوظ رکھا آپ کے کچھ صفات یہ ہیں:

1- آپ کے علوم کی وسعت

یہ بات محقق ہے کہ امام مہدی مخلوق میں سب سے زیادہ وسیع اور تمام قدیم و جدید علوم و معارف کی تمام اقسام سے واقف ہیں، کائنات میں کوئی ایسا علم نہیں ہے جس کو آپ نہیں جانتے ہیں آپ کے آباء و اجداد اور ائمہ طاہرین نے آپ کی علمی شان و منزلت کو آپ کے پیدا ہونے سے پہلے ہی بیان فرمادیا تھا، آپ اُن کے حکیمانہ اقوال ملاحظہ کیجئے:

1- امام امیر المؤمنین نے آپ کے متعلق بیان فرمایا: "هُوَ أَوْسَعُكُمْ كَهْفًا، وَأَثَرُكُمْ عِلْمًا، وَأَوْصَلُكُمْ رَحْمًا" (1)۔

"اس کی پناہ گاہ بڑی ہے، تمہارا علم بہت زیادہ ہے اور بہت زیادہ صلہ رحم کرنے والے ہو۔"

2- حارث بن مغیرہ سے روایت ہے کہ میں نے ابو عبد اللہ الحسین بن علی سے عرض کیا: مہدی کا کس چیز کے ذریعہ تعارف ہوگا؟ تو آپ نے فرمایا: "حلال و حرام کی معرفت کے ذریعہ اس کے علاوہ لوگوں کو اُن کی ضرورت ہوگی اور انھیں کسی کی ضرورت نہیں ہوگی" (2)۔

3- ابو جعفر باقر سے روایت ہے: "امامت ہم میں سے سب سے کم سن میں پائی جائے گی جس کا ذکر جمیل بکثرت ہوگا خدا اُس کو علم دے گا اور اس کے نفس پر واگذار نہیں کرے گا" (3)۔

1- غیۃ النعمانی، صفحہ 214-2- عقد در، صفحہ 69۔

3- عقد در، صفحہ 109۔

آپ کے وسیع علوم کے سلسلہ میں وارد ہوا ہے کہ جب آپ ظاہر ہوں گے تو یہودیوں کے سامنے توریت سے احتجاج (دلیل و برہان پیش کرنا) کریں گے جس کے ذریعہ اکثر یہودی مسلمان ہو جائیں گے۔⁽¹⁾

امام غیبت صغریٰ کے دور میں عالم اسلام کے لئے فقہ اور غیر فقہ میں مرجع اعلیٰ ہوں گے، آپ کے چاروں نائب مسلمانوں کے احکام کے متعلق درپیش مسائل آپ تک پہنچاتے تھے اور ان کے جوابات بیان فرماتے تھے، فقہ جعفری کے اکثر مسائل آپ ہی کے جوابات ہیں فقہا احکام میں جو فتوے دیتے ہیں سب ان ہی کی طرف منسوب کرتے ہیں، شیخ صدوق نے اپنے ہاتھ سے لکھ کر آپ کے فتووں کا ایک بہت بڑا مجموعہ مرتب کیا ہے۔⁽²⁾

آپ کے ظہور کے وقت ایک یہ چیز محقق ہوگی کہ آپ سے دنیا کے تمام علماء، اطباء، فیزیک دان، مخترع و ایجاد کرنے والے وغیرہ ملاقات کریں گے اور آپ کا امتحان لیں گے اور آپ بڑے ہی اچھے طریقہ سے ان کے جوابات دیں گے، وہ سب اسلام قبول کر لیں گے اور کوئی بھی ایسا باقی نہیں رہے گا جو آپ کی امامت کا اقرار نہ کرتا ہو۔

2- آپ کا زہد

ائمہ ہدیٰ کی سیرت تمام فکری اور علمی میدانوں میں مشابہ ہوتی ہے ان میں سے ایک دنیا میں زہد اختیار کرنا اور دنیا کی تمام لذتوں اور خوشیوں سے کامل طور پر دور رہنا، ہر امام کی سیرت کا مطالعہ کرنے والے پر یہ واضح ہو جائیگا کہ انہوں نے دنیا میں علی الاعلان زہد اختیار کیا، اس سلسلہ میں انہوں نے، سید عترت اطہار امام امیر المؤمنین کی جنہوں نے دنیا کو تین مرتبہ طلاق دیدی تھی جس کے بعد رجوع نہیں کیا جاسکتا، اسی منور و روشن راستہ پر آپ کے تمام فرزند اور ناتی پوتے گامزن رہے، ائمہ ہدیٰ سے امام منتظر کی ولادت سے پہلے ہی کچھ روایات آپ کے زہد کے متعلق نقل ہوئی ہیں جن میں سے کچھ روایات یہ ہیں:

1- حیاة الامام محمد المہدی، صفحہ 39۔

2- حیاة الامام محمد المہدی، صفحہ 39۔

1- معمر بن خلاد نے امام ابو الحسن الرضا سے نقل کیا ہے کہ آپ نے فرمایا ہے: "قائم آل محمد ﷺ کا لباس سخت قسم کا ہوگا اور ان کی غذا معمولی قسم کی ہوگی"۔⁽¹⁾

2- علی بن ابو حمزہ اور وہیب نے امام جعفر صادق علیہ السلام سے نقل کیا ہے کہ آپ نے فرمایا ہے: "تم قائم آل محمد کے خروج کے سلسلہ میں جلدی کیوں کرتے ہو؟ خدا کی قسم ان کا لباس سخت قسم کا ہوگا اور ان کی غذا بے مزہ ہوگی"۔⁽²⁾

3- ابو بصیر نے حضرت امام جعفر صادق سے نقل کیا ہے کہ آپ نے فرمایا ہے: "آپ کا لباس سخت قسم کا ہوگا اور آپ کا کھانا بد مزہ ہوگا"۔⁽³⁾

اگر دنیا میں ان کی سیرت اس طرح کی نہ ہوتی تو خداوند عالم آپ کو زمین پر اصلاحی دور کے لئے منتخب نہ فرماتا کہ آپ ظلم و جور سے بھری دنیا کو عدل و انصاف سے بھر دیں گے جس طرح وہ ظلم و جور سے بھری ہوگی اور ظلم و جور کے نتیجے میں سسکتی ہوئی انسانیت کو جابر و جائز اور متکبر حاکموں کی ظلم و جور سے نجات دلائیں گے، پریشان حال اور محرومین میں اللہ کی خیرات تقسیم کریں گے جس سے فقر اور محرومیت کا سایہ تک باقی نہیں رہے گا۔

3- آپ کا صبر

امام منتظر کے چند صفات یہ ہیں: آپ مصیبت پر صبر کریں گے، آپ محنت و مشقت تحمل کرنے کے اعتبار سے ائمہ میں سب سے عظیم ہیں، اپنی طویل غیبت کے دور میں دنیا نے اسلام کے مختلف علاقوں میں عظیم حوادث کا مشاہدہ کرینگے اور ان میں سب سے زیادہ دردناک یہ ہوگا کہ امت اسلامیہ اپنے تمام قوانین کے ساتھ کافر سامراجیوں کے ہاتھوں شکار ہوئی، جنھوں نے ان کے درمیان برائیاں رائج کیں، اللہ

1- بحار الانوار، جلد 52، صفحہ 359-

2- غیۃ النعمانی، صفحہ 234-

3- غیۃ نعمانی، صفحہ 233-

کے احکام اور اُس کے حدود چھوڑنے، زورگوئی سے فیصلے کئے، اور امام تمام مسلمانوں کے لئے اپنی روحانی، زمانی، اور ابوی قیادت کے حکم سے ان سب کا مشاہدہ کر رہے ہیں اور ہمیشہ صبر کرتے رہے ہیں، آپ نے اپنے تمام امور اس وقت تک اللہ کے سپرد کر دیئے ہیں جب تک خدا آپ کو میدان جہاد کے لئے قیام کرنے کا حکم اور اجازت مرحمت فرمائے۔

4- شجاعت

امام مہدی دل کے اعتبار سے لوگوں میں سب سے زیادہ شجاع، سب سے زیادہ حوصلہ مند، ارادہ کے اعتبار سے سب سے زیادہ قوی، آپ جنگی قوت اور محکم ارادہ میں اپنے جد رسول ﷺ کے مانند ہیں جنھوں نے قریش کے اُن بھڑیوں کے شرک اور کفر و الحاد کے سربراہوں کا مقابلہ کیا جنھوں نے پرچم اسلام کو لپیٹنے اور اللہ کے نور کو خاموش کرنے کی جدوجہد کی، لیکن آپ نے اپنے محکم ارادہ سے اُن کے سروں کو کاٹ ڈالا، اُن کے لشکروں کو تتر بتر کر دیا، زمین پر کلہ اللہ کو بلند کیا، بالکل اسی نورانی دور کے مانند آپ ﷺ کے فرزند ارجمند اور آپ ﷺ کے خلیفہ قیام کریں گے، ظالمین اور جاہلین کو ان کے ظلم کا مزہ چکھائیں گے، اسلام کی کرامت و بزرگی کو دوبارہ اسی طرح واپس پلٹائیں گے جس کے بعد اس میں کبھی سستی نہیں آئے گی، دنیا کی کوئی بھی طاقت اس کا مقابلہ نہیں کر سکے گی، زمین کی تمام اقوام آپ کے حکم کو تسلیم کر لیں گی، اور آپ دنیا کے تمام دارالسلطنتوں میں پرچم توحید بلند فرمائیں گے۔

5- آپ کی سخاوت

امام منتظر لوگوں میں سب سے زیادہ سخی اور جواد ہیں، آپ کے دور حکومت میں فقراء اور محرومیت کا کوئی اثر باقی نہیں رہے گا ہم آپ کے کرم کے سلسلہ میں آپ کے آباء و اجداد سے منقول بعض احادیث کا ذیل میں تذکرہ کر رہے ہیں:

1- ابو سعید نے نبی اکرم ﷺ سے روایت کی ہے کہ آپ ﷺ نے امام مہدی کی سخاوت کے متعلق یوں گفتگو فرمائی کہ ایک شخص اُن کی خدمت میں حاضر ہو کر کہے گا: "اے مہدی مجھے کچھ دیجئے، مجھے کچھ دیجئے، مجھے کچھ دیجئے تو وہ اسے اتنا عطا کریں گے جس کو وہ اٹھا سکتا ہو"۔⁽¹⁾

2- جابر سے روایت ہے: ایک شخص نے امام ابو جعفر کی خدمت میں حاضر ہو کر عرض کیا حالانکہ میں وہیں پر موجود تھا: خدا آپ پر رحم کرے، آپ خمس کے یہ سو درہم لے لیجئے اور ان کو خمس رکھنے کی جگہ پر رکھ دیا اور کہا کہ یہ میرے اموال کی زکوٰۃ ہے، ابو جعفر نے ان سے فرمایا: "تم خود اس کو لے لو اور اپنے چڑوس میں یتیموں، مسکینوں اور اپنے مسلمان بھائیوں میں تقسیم کر دینا، بیشک جب ہمارا قائم قیام کرے گا تو وہ برابر، برابر تقسیم کریں گے، خدا کی مخلوق میں نیک و بد سب کے ساتھ عدل و انصاف سے کام لیں گے، جس نے اُن کی اطاعت کی اُس نے اللہ کی اطاعت کی، جس نے اُن کی نافرمانی کی اس نے اللہ کی نافرمانی کی، ان کا اسم مبارک مہدی اس لئے رکھا گیا چونکہ آپ امر خفی کیلئے ہدایت کریں گے، توریت اور دوسری تمام کتابیں انطاکیہ شہر کے غار سے باہر نکالیں گے، توریت والوں کا توریت کے ذریعہ فیصلہ کریں گے انجیل والوں کا انجیل سے، اور زبور والوں کا زبور کے ذریعہ اور قرآن والوں کا قرآن کے ذریعہ فیصلہ کریں گے، دنیا کے تمام مال و دولت چاہے وہ زمین کے اندر ہوں یا زمین کے باہر سب آپ کے پاس جمع ہوں گے، آپ لوگوں سے فرمائیں گے: ان اموال کی جانب توجہ کرو جس کی خاطر تم نے قطع رحم کیا اور اس سلسلہ میں تم نے خون بہایا، اور جس کی وجہ سے تم حرام الہی کے مرتکب ہوئے، اس وقت امام زمانہ ایسی شے عطا فرمائیں گے جو اس سے پہلے کبھی نہیں دی ہوگی"۔⁽²⁾

ان کے علاوہ متعدد روایات ہیں جن میں یہ اعلان کیا گیا ہے کہ آپ کرم و جود و سخا کے دریا ہیں، آپ پوری مخلوق پر احسان کریں گے، اُن کو غریبانی اور گرسنگی سے نجات دلائیں گے۔

6- حق میں پابندی

امام منتظر حق کا سب سے زیادہ سختی کے ساتھ دفاع کریں گے، جن پر ملامت کرنے والوں کی ملامت کوئی اثر نہیں کرے گی، آپ کی شان آپ کے اُن آباء و اجداد کی شان کے مانند ہوگی جنھوں نے حق کی مدد کی اور لوگوں میں عدل کو نشر کرنے میں اپنی جانوں کو قربان کرنے میں پیش قدم رہے۔

جب دنیا قائم آل محمد ﷺ کے ظہور سے منور ہو جائے گی تو آپ ہر طرح حق اور اپنے مقاصد قائم کریں گے، غبن (دھوکہ) اور ظلم کو نیست و نابود کر دیں گے۔

1- منتخب کنز العمال، جلد 6، صفحہ 29- بناہج المؤدۃ، صفحہ 431- مصابیح السنۃ، جلد 3، صفحہ 493-2- حیاۃ الامام محمد المہدی، صفحہ 45-

عبادت

امام منتظر کی عبادت خود ان کے اُن آباء و اجداد ائمہ طاہرین کی عبادت کے مانند تھی، جنہوں نے اپنی زندگی اللہ کے لئے ہبہ کر دی تھی، انہوں نے زندگی کا بیشتر حصہ اللہ کی راہ میں خرچ کیا، صائم النہار اور قائم اللیل کی حالت میں خدا سے لو لگاتے تھے، ہمیشہ نماز، دعا اور قرآن کی قرأت کیا کرتے تھے، اسی منور و روشن راستہ پر امام منتظر گامزن رہیں گے، راویوں نے آپ کی وہ دعا نہیں بھی نقل کی ہیں جو آپ نماز کے قنوت میں پڑھا کرتے تھے، یہ دعائیں خدا سے لو لگانے اور اس سے توبہ کرنے کی طرف رغبت دلاتی ہیں، ہم نے اُن میں سے بعض دعائیں اپنی کتاب "حیاء الامام مہدی" میں ذکر کی ہیں۔

غیبتِ صغریٰ

امام منتظر پر یہ خداوند عالم کا خاص لطف و کرم ہے کہ اُس نے آپ کو اُن ظالم بنی عباس سے محبوب کر دیا جنہوں نے آپ کا خاتمہ کرنے کی کوششیں کی تھیں، آپ اُن کے درمیان سے رُپوش ہو گئے اور اُن کو خبر تک نہ ہو سکی، جس طرح جب قریش آپ کے جد امجد کو قتل کرنا چاہتے تھے تو آنحضرت ﷺ اُن کے درمیان سے چلے گئے اور اُن کو خبر تک نہ ہوئی، اب ہم اپنی بحث میں امام زمانہ کی غیبتِ صغریٰ کے بارے میں مختصر طور پر کچھ بیان کرتے ہیں:

غیبت کا زمانہ

غیبتِ صغریٰ کا آغاز 260ھ امام حسن عسکری کی (1) شہادت کے بعد ہوا آپ اسی وقت لوگوں کی نظروں سے پوشیدہ ہو گئے مگر یہ کہ آپ نے کچھ مومنین اور صالحین سے ملاقات کا کچھ سلسلہ جاری رکھا۔

1- مرآة الجنان، جلد 2، صفحہ 462- تاریخ خمیس، جلد 2، صفحہ 347- تاریخ ابن وردی، جلد 1، صفحہ 369-

جہاں آپ روپوش ہوئے

امام سامرا میں واقع ایک گھر میں پوشیدہ ہوئے جس میں آپ کے جد اور والد بزرگوار کا مرقد مطہر ہے۔ بڑے ہی تعجب کی بات ہے کہ شیعوں سے بغض و کینہ رکھنے والے افراد نے یہ کہہ دیا کہ آپ سامراء یا کسی اور جگہ سرداب میں غائب ہوئے، وہ ہر رات سامرا میں واقع سرداب کے دروازے پر کھڑے ہو کر امام کا نام لیکر آواز دیتے اور ان کو باہر آنے کی دعوت دیتے یہاں تک کہ ستارے چھپ جاتے، اس کے بعد وہ وہاں سے چلے جاتے، اور اپنا امر آنے والی رات پر موقوف کر دیتے اور وہ ہمیشہ اسی عہد پر باقی رہتے۔⁽¹⁾

یہ ایسی خارق العادہ باتیں ہیں جن کی کوئی سند نہیں ہے۔۔۔ یہ باتیں اہل بیت اور ان کے شیعوں سے حقد و کینہ رکھنے پر دلالت کرتی ہیں لیکن سامرا میں جو سرداب موجود ہے اس میں تین اماموں نے نماز ادا کی ہے جو اس مخلوق پر اللہ کی حجت ہیں اور علمائے شیعہ اور ان کے مورخوں میں سے کسی ایک نے بھی یہ بیان نہیں کیا ہے کہ آپ اسی سرداب یا کسی دوسرے سرداب میں روپوش ہوئے جس کو دین سے کچھ سروکار نہ رکھنے والے بعض لوگوں نے بیان کیا ہے اور ہم نے اس سلسلہ میں اپنی کتاب "حیاء الامام محمد المہدی" میں بیان کیا ہے۔

آپ کے عظیم و بزرگ سفیر

امام منتظر نے نیک علماء اور صالحین کو اپنا سفیر منتخب فرمایا جو آپ اور آپ کے شیعوں کے درمیان واسطہ ہوتے تھے، اور ان کا کام مسائل شرعیہ کو امام کی خدمت میں لیجانا اور ان کا جواب لانا ہوتا تھا۔
آپ کے بزرگ وکیل یہ ہیں:

1- عثمان بن سعید

یہ امام کے پہلے وکیل تھے جو ثقہ، زکی اور امین تھے، آپ نے اس سرکش متوکل کے زمانہ میں ائمہ کی خدمت کی جب جب اس نے امام علی نقی علیہ السلام پر اقتصادی پابندی لگا دی تھی، امام تک حقوق شرعیہ پہنچانے کو منع کر دیا تھا اس وقت عثمان بن سعید حقوق شرعیہ کو گھمی کے برتنوں میں رکھ کر امام علی نقی کی خدمت اقدس

میں پہنچایا کرتے تھے، امام علی نقی علیہ السلام کے بعد آپ کے فرزند ارجمند امام حسن عسکری علیہ السلام کی خدمت اقدس میں رہے، اور اُن سے اقتصادی پابندی کو دور کر دیا اور عثمان بن سعید اور آپ کے شیعوں کے درمیان رابطہ کا کام انجام دیتے تھے، آپ امام کی مطلق نیابت اور عام وکالت کے عام عہدہ پر فائز تھے آپ امام کے پاس اُن کے حقوق اور رسائل پہنچاتے تھے۔

آپ کی وفات

آپ نے حضرتِ قدس میں انتقال کیا اور بغداد میں رصافہ کی طرف اپنی آخری آرامگاہ میں دفن ہوئے اور مومنین آپ کی قبر کی زیارت کے لئے آتے ہیں۔

امام کی طرف سے ان کی تعزیت پیش کرنا

امام منتظر نے اس عظیم شخصیت کے فقدان پر محمد بن عثمان کے پاس اس عالم جلیل کے تعزیت نامہ میں یہ کلمات بھیجے: "اِنَّا سِدُّوْا اِنَّا اِلَیْہِ رَاجِعُوْنَ! ہم امر الہی کے سامنے سراپا تسلیم ہیں اور اس کے فیصلہ پر راضی ہیں۔ تمہارے باپ نے نہایت ہی سعیدانہ زندگی گزاری ہے، اور ایک قابل تعریف موت پائی ہے، خدا اُن پر رحمت نازل کرے اور انہیں ان کے اولیاء اور آقاؤں سے ملحق کر دے، انہوں نے امور ائمہ میں برابر قرب الہی کے لئے کوشش کی، خدا اُن کے چہرے کو خوش کرے، اور ان کی لغزشوں کو معاف فرمائے اور تمہارے ثواب میں اضافہ کرے اور تمہیں صبر جمیل عطا فرمائے یہ مصیبت تمہارے لئے مصیبت ہے اور میرے لئے بھی مصیبت ہے، اس فراق سے تم مضطرب ہو گئے ہو اور میں بھی مضطرب ہو گیا ہوں، خدا انہیں آخرت میں خوش رکھے، ان کی سعادت و نیک بختی کی سب سے بڑی علامت یہ ہے کہ اللہ نے انہیں تمہارا جیسا فرزند عطا کیا ہے جو اُن کا جانشین اور قائم مقام ہے اور ان کے حق میں دعائے رحمت کرتا ہے، میں اس امر پر خدا کی حمد کرتا ہوں، پاکیزہ نفوس تم سے اور خدا نے تمہیں جو شرف دیا ہے اس سے خوش ہیں، خدا تمہاری نصرت و مدد کرے، تمہیں طاقت و قوت عطا کرے اور توفیقات کرامت فرمائے۔ وہی تمہارا سرپرست، محافظ اور نگران رہے گا"۔⁽¹⁾

امام کے یہ کلمات اپنے نائب کے حزن و الم پر دلالت کرتے ہیں جو آپ کے نائب کے ایمان کی علامت ہے اور امام نے اُن کے فرزند کو اپنا نائب معین فرمایا جو تمام صفات کمال کے حامل تھے۔

2- عثمان بن سعید

محمد بن عثمان کو امام منتظر کی نیابت کا شرف حاصل ہوا جو ثقات شیعہ اور جید علماء میں سے تھے وہ ثقہ جمیع میں اپنے پدر بزرگوار کے قائم مقام تھے، شیعوں کے تمام خطوط اور حقوق اُن تک پہنچتے، اور وہ اُن کو امام منتظر تک پہنچاتے تھے، توفیق کی صورت میں امام کا جواب اُن تک پہنچاتے تھے، امام نے اُن کے بارے میں محمد بن ابراہیم اہوازی کو یوں تحریر فرمایا:

"لم یزل (اے محمد) ثقتنا فی حیاة الاب رضی اللہ عنہ وأرضاه، ونصّرَ وَجْهَهُ یَجْرِئُ عِنْدَنَا حِجْرًا، وَیَسُدُّ مَسَدَهُ، وَعَنْ أَمْرِنَا یَأْمُرُ الْإِبْنُ وَبِهِ یَعْمَلُ، تَوَلَّاهُ اللَّهُ فَانْتَهَ إِلَی قَوْلِهِ" (1)

"یہ فرزند اپنے باپ کے زمانہ سے ہی ہمارا معتمد تھا خدا اس سے خوش رہے اور اسے خوش رکھے اور اس کے چہرے کو روشن رکھے یہ اب ہمارے لئے اپنے باپ کا نائب اور جانشین ہے۔ یہ ہمارے ہی حکم سے حکم دیتا ہے اور ہمارے ہی احکام پر عمل کرتا ہے، خدا اسے جملہ آفات سے محفوظ رکھے۔"

آپ نے حضیرة قدس میں آخری جمادی الاول 305ھ میں انتقال کیا۔ (2)

3- حسین بن روح

یہ امام منتظر کے تیسرے نائب ہیں آپ تقویٰ، صلاح و نور علم اور عقل میں بہت بڑی شخصیت تھے اور محمد بن عثمان کے انتقال کے بعد آپ کو نیابت کا شرف حاصل ہوا جس کی طرف آپ نے رہنمائی کی کہ جب شیعہ یہ سوال کریں کہ آپ کا قائم مقام کون ہے؟ تو یہ ابو القاسم حسین بن روح بن ابی بصرہ نوبختی میرے قائم مقام ہیں۔ تمہارے اور صاحب امر عجل اللہ تعالیٰ فرجہ الشریف کے مابین سفیر ہیں، آپ کے وکیل، ثقہ اور امین ہیں، تم اپنے امور میں ان کی طرف رجوع کرنا، اپنے تمام اہم کاموں میں اُن پر اعتماد کرنا اور اس کا

1- حیاة الامام محمد المہدی، صفحہ 124-

2- حیاة الامام محمد المہدی، صفحہ 126-

میں نے حکم دیا اور اپنا پیغام پہنچا دیا۔۔۔ (1)

آپ اور حق کے دشمنوں کے درمیان متعدد مناظرے ہوئے جن میں حسین بن روح نے اپنے دشمن پر غلبہ حاصل کیا، اس سے محمد بن ابراہیم بن اسحاق کو بہت زیادہ تعجب ہوا تو اُس نے حسین بن روح سے کہا: آپ نے یہ سب مطالب اپنے پاس سے بیان کئے ہیں یا ائمہ ہدی سے اخذ کئے ہیں؟ حسین بن روح

نے جواب دیا: اے محمد بن ابراہیم! اگر میں آسمان سے زمین پر گر پڑوں یا مجھے پرندہ اُچک لے یا ہو کسی دور افتادہ جگہ لے جائے، یہ مجھے اس بات کے مقابل میں زیادہ پسند ہے کہ دین خدا کے سلسلہ میں اپنی طرف سے کوئی فیصلہ کروں بلکہ اصل یہی ہے اور امام زمانہ سے یہی سنا گیا ہے۔۔۔۔ (2)

آپ امام کے 21 یا 22 سال تک نائب یا سفیر رہے، آپ شیعوں کے مرجع، امام اور شیعوں کے درمیان واسطہ تھے، آپ کچھ دن مریض رہے یہاں تک کہ آپ 326ھ (3)، میں موت کی نیند سو گئے آپ کی تجمیز و تکفین ہوئی اور ننگے پیروں تشیع جنازہ ہوئی، آپ بغداد میں تجارت کے مرکز شورجہ بازار میں اپنی ابدی آرام گاہ میں دفن ہوئے۔

4۔ علی بن محمد سمری

امام کی نص و روایت کے ذریعہ آپ امام کے عام نائب قرار پائے، آپ امام کے آخری نائب ہیں، آپ نے صدق اور اخلاص کے ذریعہ نیابت کے فرائض انجام دئے، راویوں کا کہنا ہے: انھوں نے اپنی وفات سے پہلے امام کا ایک خط شیعوں کے سامنے پیش کیا جس میں بسم اللہ کے بعد یوں تحریر تھا: "اے علی بن محمد! اللہ تمہارے بارے میں نبھائیوں اور دوستوں کو صبر جمیل عطا فرمائے، تمہیں معلوم ہونا چاہئے کہ تم کو چھ دن کے بعد موت آجائے گی، تم اپنے تمام امور انجام دے لو، اور آئندہ کیلئے اپنا کوئی قائم مقام اور جانشین تلاش و تجویز نہ کرو، کیونکہ غیبت کبریٰ واقع ہو گئی ہے اور جب تک خدا حکم نہیں دے گا ظہور نہیں ہوگا، یہ ظہور بہت طویل مدت کے بعد ہوگا جب قلوب سخت ہو جائیں گے، زمین ظلم و جور سے بھر جائے گی، عنقریب لوگوں میں جو مجھ

سے ملاقات

1۔ منتخب الاثر، صفحہ 397۔

2۔ منتخب الاثر، صفحہ 397۔ غیبتہ شیخ طوسی، صفحہ 386۔

3۔ منتخب الاثر، صفحہ 392۔

کا ادعا کرے وہ جھوٹا ہوگا ولا حول ولا قوۃ الا باللہ العلی العظیم" (1)۔

اس خط میں غیبت کبریٰ میں امام سے ملاقات کا دعویٰ کرنے والے کی نفی کی گئی ہے اور اس کو جھوٹا اور تہمت لگانے والا کہا گیا ہے، یہ بات بالکل یقینی ہے کہ یہ امام کی خدمت میں مشرف ہوئے اور اس حدیث کو نیک مومنین کے کانوں تک پہنچایا اس حدیث کی متعدد تاویلیں کی گئی ہیں، شاید ان میں سب سے بہترین توجیہ یہ ہو کہ ان نواب اربعہ کے بعد امام کی نیابت کا دعویٰ کرنے والا جھوٹا ہے، شاید یہ توجیہ وقع اور حقیقت سے زیادہ نزدیک ہو۔

علی بن محمد سمری کچھ دنوں تک مریض رہے تو بعض شیعوں نے ان کے پاس جا کر سوال کیا: آپ کے بعد آپ کا وصی کون ہے

؟

انھوں نے جواب دیا: اللہ اپنے امر کو پہنچانے والا ہے۔

آپ 15 شعبان 329ھ میں انتقال کر گئے۔ (2)

فقہاء کی ولایت

امام منتظر نے شیعوں میں سے فقہاء عظام کو اپنا ولی اور نائب قرار دیا، شیعوں کو ان سے رجوع کرنے اور ان سے فیصلہ چاہنے کا حکم دیا اور شیخ مفید کی طرف آنے والے خط میں یوں آیا ہے: "و اما الحوادث الواقعة فارجعوا الی روات حدیثنا فانهم حججنا علیکم، وانا حجة اللہ علیکم"

"پیش آنے والے واقعات میں تم ہماری احادیث بیان کرنے والوں کی طرف رجوع کرنا، چونکہ یہ تم پر بہترین حجت ہیں اور میں تم پر اللہ کی حجت ہوں۔" (3) ہم اس سلسلہ میں اپنی کتاب "حیاء الامام محمد المہدی" میں ذکر کر چکے ہیں۔

غیبت کبریٰ

امام منتظر کی نیابت فقہائے عظام نے سنبھالی، یہی علماء احکام کے سلسلہ میں جو فتویٰ دیتے ہیں، شیعہ ان ہی کی طرف رجوع کرتے ہیں۔ یہ بات بھی شایان ذکر ہے کہ علماء اور متقین کے چند گروہ، امام کی نظروں کے سامنے تھے، ان ہی میں سے عالم کبیر اور ثقہ و امین شیخ مفید تھے آپ کے پاس متعدد مراسلے (خطوط) تھے، آپ کے پاس تین خطوط لکھے جن میں سے بعض کا ہم نے اپنی کتاب "حیاء الامام محمد المہدی" میں تذکرہ کیا ہے۔

1- معجم رجال حدیث، جلد 13، صفحہ 186-2- غیبت شیخ طوسی، صفحہ 242-

3- وسائل الشیعہ کتاب القضا، جلد 18، صفحہ 101-

سوالات

امام منتظر کے واقعہ کے متعلق مندرجہ ذیل سوالات پیش آتے ہیں:

1- آپ کی طولانی عمر

امام کی طولانی عمر کے سلسلہ میں بہت زیادہ سوال کئے جاتے ہیں کہ آپ ساڑھے گیارہ سو سال سے زیادہ کس طرح زندہ ہیں؟ اور آپ پر بوڑھاپے کے وہ آثار بھی طاری نہیں ہو رہے ہیں جو عام طور پر انسان پر عارض ہوتے ہیں اور آہستہ آہستہ اس کا جسم اور اس کے خلیے کمزور ہوتے چلے جاتے ہیں، اور جیسے جیسے انسان کی عمر زیادہ ہوتی جاتی ہے وہ کام کرنا چھوڑ دیتے ہیں اور اس کی وجہ شاید ان میں میکروب ہو جانا یا ان کا کثیف غذا کھانا ہے جس سے انسان کا جسم مسموم ہو جاتا ہے اور اس کی زندگی کا خاتمہ کر دیتا ہے۔

جواب

1- انسان کی لمبی طولانی عمر ہونا عقلی طور پر ایک امر ممکن ہے، یہ خداوند عالم کے شریک یا کسی چیز کے ایک ہی وقت میں زوج یا فرد ہونے کی طرح محال نہیں ہے، یہ انسان کے چاند یا کسی دوسرے ستارے پر پہنچنے کے مانند ہے، بیشک یہ چیز عقلی طور پر ممکن ہے، اگر انسان کو فطری اسباب مل جائیں تو ان پر ہی انسان کی زندگی محقق ہوتی ہے، امام کی طولانی عمر ایک علمی اور خارجی امر ہے، جو خالق عظیم کی مشیت پر موقوف ہے اور خداوند عالم اپنے ارادہ سے انسان کے جسم سے بوڑھا اور فنا کرنے والے خارجی اسباب ختم کر کے اس کی زندگی بڑھا دیتا ہے اللہ کے نبی حضرت نوح نے ساڑھے نو سو سال تک زندہ رہ کر کلمہ توحید کی دعوت دی، یہ عمر قرآن کریم کے مطابق ہے۔ تو ہم حضرت نوح کی عمر پر تو ایمان رکھتے ہیں لیکن امام منتظر کی طولانی عمر پر ایمان نہیں رکھتے، حالانکہ دونوں معاشرہ کی اصلاح کے لئے مبعوث ہوئے ہیں۔

2- اگر ہم یہ تسلیم کر لیں کہ انسان کا سو سال یا ہزار سال عمر پانا عقلی طور پر ممکن نہیں ہے چونکہ اُس سے اُن فطری قوانین کا معطل ہونا لازم آتا ہے جو انسان کو بوڑھا اور فنا کر دیتے ہیں یہ بات ہماری نسبت تو غیر ممکن ہے لیکن خدا کے لئے مشکل نہیں ہے چونکہ اسی نے امور کو وسعت دی ہے اور یہ سب اُس کے نزدیک آسان ہے۔ آگ کی علت تامہ جلانا ہے اور خدا نے اس کو شیخ الانبیاء حضرت ابراہیم کیلئے ٹھنڈا قرار دیا، اسی طرح اس نے اپنے نبی موسیٰ کے لئے اُن کی قوم کے ساتھ دریا میں شگاف ڈال دیا اُن کو غرق ہونے سے بچایا اور فرعون اور اس کے لشکر کو غرق کر دیا۔

بیشک جب خدا کا ارادہ کسی چیز سے متعلق ہو جاتا ہے تو وہ اس چیز کو عدم سے وجود میں بدل دیتا ہے، کیا پروردگار عالم نے اپنے عظیم نبی محمد ﷺ کو اُن قریش کے درمیان سے نہیں نکالا جب انھوں نے آنحضرت ﷺ کو چاروں طرف سے گھیر رکھا تھا اور وہ آپ صلی اللہ علیہ وآلہ وسلم کو قتل کرنا چاہتے تھے، جب آپ ان کے درمیان سے گزرے تو وہ آپ ﷺ کو نہ دیکھ سکے۔

2- اتنی طویل عمر کیوں دی گئی؟

اس موضوع سے متعلق دوسرا سوال یہ اٹھتا ہے کہ خداوند عالم نے امام منتظر کو اتنی طویل عمر کیوں عطا کی اور آپ کو آپ کے آباء و اجداد ائمہ طاہرین کی طرح عمر کیوں نہیں عطا کی؟

جواب

خداوند عالم نے امام منتظر کو پوری دنیا کی اصلاح کے لئے مخصوص قرار دیا ہے اور ان کے حوالے انسانی معاشرہ کو ان تاریک طوفانوں سے بچانا سپرد کر دیا ہے جو اس معاشرہ کی زندگی کو جھنجھوڑتے ہیں اور اس کو اس ظاہری حیات سے بہت دور لیجاتے ہیں۔ چنانچہ امام زمانہ تمام قبائل اور روئے زمین پر تمام امتوں کے عام مصلح ہیں، لہذا آپ کو ان ہی تاریک ادوار کا سامنا کرنا ہوگا جن سے انسان رو برو ہوتا ہے اور اس کی فصول کا مشاہدہ کرتا ہے تاکہ وہ آخری نجات دہندہ ہوں جو نور کا اظہار کریں اور زمین کو عدل و انصاف سے بھر دیں۔

3- امام منتظر ظاہر کیوں نہیں ہوتے؟

امام کی غیبت کے متعلق یہ سوال بھی کیا جاتا ہے کہ امام کا ظہور کیوں نہیں ہوتا تاکہ وہ زمین پر اللہ کا حکم قائم کریں؟

جواب

امام کے ظہور کا حکم انسان کے ارادہ اور اس کی رغبت کے ماتحت نہیں ہے یہ امر تو خالق عظیم کے قبضہ قدرت میں ہے، اللہ نے اپنے بندے اور رسول محمد ﷺ کو دور جاہلیت کی پانچ صدیاں گزر جانے کے بعد عالم میں مبعوث فرمایا اور اپنی رسالت کو ادا کرنے کا یہی بہترین اور مناسب وقت تھا، اسی طرح امام مہدی اللہ کے چیلنج کے مطابق قیام کریں گے اس طرح کہ خدا ان کے لئے پورے روئے زمین پر ظہور کرنے کا زینہ فراہم کرے گا اور آپ کو بندوں کے درمیان خالص انصاف کرنے کے لئے مبعوث فرمائے گا۔

4۔ امام مہدی اپنے قیام کے ذریعہ کس طرح دنیائے عالم کی اصلاح فرمائیں گے؟

امام منتظر کے متعلق ایک یہ شبہ پیدا ہوتا ہے کہ آپ دنیا کی کیسے اصلاح فرمائیں گے اور عام طور پر ظلم و جور سے بھری زندگی کے طریقہ کو امن و امان اور سکون کے طریقہ سے کیسے بدلیں گے؟ اور آپ کے دور حکومت میں غبن (دھوکہ)، سرکشی، ظلم و استبداد کا کوئی سایہ نہ ہوگا اور نہ ہی اس میں کوئی بھوکا فقیر ہوگا اور نہ محروم؟

جواب

یہ بات ممکن ہے، بیشک نظام عالم اور جسموں کا حدوث جو انسان کی زندگی کے طریقہ کو بدل دیتے ہیں اُن کو بشریت کے بزرگ افراد یا جماعت سے منسوب کیا جاتا ہے، نبی اکرم محمد ﷺ نے اللہ کی رسالت اور پیغام کو بلند و بالا مقام پر پہنچایا آپ ﷺ کے چچا اور ماموں نے نہیں، آنحضرت ﷺ نے قریش کے قبیلوں، ذؤبان عرب، اور نافرمان اہل کتاب کا مقابلہ کیا اور آپ ﷺ نے اپنے عزم و ارادہ سے اُن کے اردوں پر پانی پھیر کر پرچم توحید کو بلند کیا، اسی طرح نبی اللہ موسیٰ نے فرعون کو نیست و نابود کیا اور زمین پر کلمۃ اللہ کو بلند و بالا فرمایا، اسی طرح اللہ کے نبی عیسیٰ اور دوسرے انبیاء نے مستقل طور پر اپنے اصلاحی پیغام کو پہنچانے کے لئے قیام کیا اسی سے معاشرہ کی اصلاح کا انفرادی دور جدا ہو جاتا ہے یہ مارکسیوں کے مذہب کے خلاف ہے جو یہ کہتے ہیں کہ ایک انسان کچھ نہیں کر سکتا اور اس کا احداث و واقعات کو بدلنے میں کوئی کردار نہیں ہے بلکہ گروہ اور جماعت کا اثر ہوتا ہے

بہر حال امام منتظر رسول اعظم ﷺ اپنے جد امجد کے مانند ہیں وہ ظلم و عدالت پر قائم کئے گئے زندگی کے طریقوں کو بدلیں گے، رنج و غم و مصیبت میں گھری ہوئی انسانیت کو نجات دیں گے اور لوگوں کے مابین امن، ثبات قدمی، اور محبت اور نشر کریں گے۔

ہم اس مقام پر سوالات کے متعلق بحث تمام کرتے ہیں اور ہم نے متعدد سوالات کے جوابات اپنی کتاب حیاۃ الامام محمد المہدی میں بیان کر دیے ہیں۔

امام کے ظہور کی علامتیں

امام منتظر کے ظہور کی علامتوں کے متعلق روایات میں روشنی ڈالی گئی ہے ہم ذیل میں ظہور کی بعض نشانیاں ذکر کرتے ہیں:

1- ظلم کا پھیلنا

امام کے ظہور کی ایک واضح نشانی ظلم کا پھیلنا، ستم و جور کا رائج ہونا، امن و امان کا ختم ہو جانا، ضرورت و فقر و حاجت کا ظاہر ہونا، زندگی کا جدید قسم کے معاملات و مسائل سے خلط ملط ہو جانا، انسان کا خوف و ڈر و قتل و غارت کی وجہ سے نفسیاتی بیماری میں مبتلا ہو جانا جبکہ معاشرہ پر جاہلیت کے گناہوں کا خیمہ قائم ہوگا، برائیوں کے متعلق لوگوں کا ایک دوسرے سے مسابقت کرنا، اسلام کا اپنی سابقہ حالت پر آجانا جبکہ اس کی طاقتیں جو اب دے چکی ہوگی اور اس کے اموال پر بڑی حکومتوں نے حملہ کر دیا ہوگا اس کے امکانات چھینے جا چکے ہوں گے۔ اس سلسلہ میں بعض احادیث ملاحظہ کیجئے:

1- ابو سعید خدری سے روایت ہے کہ رسول اللہ ﷺ کا فرمان ہے: "آخری زمانہ میں میری امت پر ان کے بادشاہوں کی طرف سے ایسی سخت مصیبت نازل ہوگی جس سے سخت مصیبت اس سے پہلے نازل نہیں ہوتی ہوگی، یہاں تک کہ ان کیلئے وسیع زمین تنگ ہو جائے گی، زمین ظلم و جور سے بھر جائے گی، مومن کو ظلم سے بچنے کیلئے کوئی پناہ گاہ نہیں ملے گی، اس وقت اللہ عز و جل میری عترت میں سے ایک شخص کو مبعوث کرے گا جو زمین کو عدل و انصاف سے اسی طرح بھر دے گا جس طرح وہ ظلم و جور سے بھری ہوگی، اس سے زمین و آسمان کے رہنے والے راضی ہوں گے، زمین سے وہی چیز اُگتی ہے جو اُس میں بوئی جاتی ہے اور خداوند عالم آسمان سے بارش کے علاوہ اور کچھ نہیں برساتا" (1)۔

یہ حدیث مسلمانوں پر ان مصائب و آلام کے پڑنے کی عکاسی کرتی ہے جو ان کے حکام و بادشاہوں نے ان پر ظلم و جور کے ساتھ حکومت کی، پھر اللہ ان کو مہدی آل محمد ﷺ کے ذریعہ نجات دے گا جو زمین کو رحمت اور خیر سے بھر دے گا اور تمام ظلم و جور کا خاتمہ کر دے گا۔

2- عوف بن مالک سے روایت ہے کہ رسول اللہ ﷺ کا فرمان ہے: "اے عوف جب میری امت میں تہتر فرقے ہو جائیں گے اس وقت تم کیا کرو گے اور ان فرقوں میں سے ایک فرقہ جنت میں جائیگا اور بقیہ تمام فرقے جہنمی ہوں گے؟"۔
عوف نے جلدی سے عرض کیا: کیا ہوگا؟

رسول اللہ ﷺ کی امت کو جن مشکلات کا سامنا کرنا ہوگا ان کا تذکرہ کرتے ہوئے یوں جواب دیا: "شرطیں بہت زیادہ ہو جائیں گی، کنیزیں مالک ہو جائیں گی، جاہل لوگ نبروں پر بیٹھنے لگیں گے، گروہ حکومت کرنے لگے، اللہ کے دین میں اللہ کے علاوہ کسی اور کیلئے فکر کی جانے لگے گی، مرد اپنی عورت کا مطیع ہو جائے گا، اس کی ماں اسے عاق کر دے گی، اُس کا باپ اس سے دور ہو جائے گا، اس امت کے آخری لوگ اس کی سابقہ نسل پر لعنت کرنے لگیں گے، قبیلہ کا فاسق شخص اس کا سردار بن جائے گا، قوم کا سب سے زیادہ ذلیل شخص اس کا زعمیم بن جائے، جس کے شر سے لوگ ڈرتے ہوں اُس کا احترام کیا جانے لگے گا۔"

پیغمبر اکرم ﷺ نے مزید فرمایا: "پھر ایک گہرا اور ڈراؤنا فتنہ چھا جائے، اور بعض فتنے دوسرے بعض فتنوں کی اتباع کرنے لگیں، یہاں تک کہ میرے اہل بیت میں سے ایک شخص قیام کرے گا جس کو مہدی کہا جاتا ہے"۔⁽¹⁾

اس روایت میں عالم اسلام کو پہنچنے والی تحلیل، فساد، مسلمانوں کا اپنے دین کے عظیم ارکان سے منحرف ہو جانا، ان میں ظلم و جور کا بول بالا ہونا، غم انگیز معاملات کا منتشر ہونا، پھر خداوند عالم کا اپنے ولی عظیم امام مہدی کے ذریعہ ان کو نجات دلانا بیان کیا گیا ہے جو دین کو زندہ کرے گا، اور ارکان اسلام کو قائم کرے گا۔

3- رسول اسلام ﷺ کا فرمان ہے: "جب اس دنیا میں ہرج و مرج ہو جائیگا تو اس امت کا مہدی

1- کنز العمال، جلد 6، صفحہ 44- اور تقریباً اسی طرح کی حدیث عرف وردی جلد 2، صفحہ 67 میں نقل کی گئی ہے۔

ہم میں سے ہوگا، فتنے ظاہر ہو جائیں گے، راستے منقطع ہو جائیں گے، بعض دوسرے بعض افراد کو غارت کرنے لگیں گے، بڑے چھوٹوں پر رحم نہ کھائیں گے، چھوٹے بڑوں کی عزت نہ کریں گے، تو اس وقت اللہ ہمارے مہدی کو مبعوث کرے گا جو امام حسین کی نسل سے نواں امام ہوگا، گمراہی کے قلعوں پر فتح پائے گا،

آخری زمانہ میں دین اسی طرح قائم ہوگا جس طرح وہ اپنے آغاز میں قائم تھا وہ دنیا کو عدل و انصاف سے اسی طرح بھر دے گا جس طرح وہ ظلم و جور سے بھری ہوگی"۔⁽¹⁾

اس حدیث میں ان فتنوں، اضطراب اور قلق کو ظاہر کیا گیا ہے جس سے عام زندگی روبرو ہوتی ہے چنانچہ خدا اپنے عظیم ولی کے ذریعہ نجات دے گا اور خیر و سعادت کی زندگی تعمیر کرے گا۔

2- دجال کا خروج

ظہور کی یقینی علامات میں سے ایک دجال کا خروج اور اس کا زندگی پر مؤثر واقع ہونا ہے، وہ عام لوگوں کو گمراہ کرنے کے لئے قیام کرے گا، یہودی اس سے ملحق ہو جائیں گے، وہ لوگوں کو مال و دولت کا لالچ دے گا، اس کے سلسلہ میں کچھ احادیث نبوی ملاحظہ کیجئے:

1- ہشام بن عامر سے مروی ہے کہ میں نے رسول اللہ کو یہ فرماتے سنا ہے: "آدم کی خلقت سے لیکر قیام قیامت تک دجال کا امر سب سے بڑا ہوگا"۔⁽²⁾

حدیث کا مطلب: دجال کا خروج دنیا کے اہم واقعات میں سے ہے وہ فتنے برپا کرے گا اور خون بہائے گا۔

2- انس بن مالک سے روایت ہے کہ رسول اللہ ﷺ کا فرمان ہے: "ہر نبی کو کذاب اور کانے دجال سے ڈرایا گیا ہے، وہ کانہ ہوگا اور بیشک تمہارا رب کانہ نہیں ہے"۔⁽³⁾

تمام انبیاء کو اس کانے دجال کے فتنے سے ڈرایا گیا ہے جو لوگوں کو دھوکہ دے گا اُن کو حق سے روکے گا اور بہت بڑے شر میں ڈال دے گا۔

1- حیاة الامام محمد المہدی، صفحہ 251۔

2- عقد الدرر، صفحہ 324۔

3- عقد الدرر، صفحہ 323۔ صحیح بخاری، جلد 3، صفحہ 1214۔

نبی اکرم ﷺ سے کانے دجال کے بارے میں یہ احادیث نقل کی گئی ہیں جو تاریخ بشریت میں سب سے زیادہ شریہ مفسد ہوگا، اور ہم نے اس کے حالات اپنی کتاب "حیاء الامام محمد المہدی" میں بیان کردئے ہیں۔

3- سفیانی کا خروج

امام منتظر کے ظہور کی ایک علامت سفیانی کا خروج ہے وہ زمین پر ایک انوکھے ڈھنگ سے شر و فساد برپا کرے گا، اس کے نسب کا اسلام کے دشمن ابو سفیان پر اختتام ہوگا، امام امیر المؤمنین نے اس کے حالات، فتنے، اور ہلاکت کے متعلق ایک مفصل حدیث بیان فرمائی ہے جس کو ہم نے اپنی کتاب "حیاء الامام محمد المہدی" میں بیان کر دیا ہے۔

4- سیاہ جھنڈے

امام کے ظہور کی حتمی و یقینی علامات میں سے ایک ایسے اسلامی لشکر کا تشکیل پانا ہے جو کالے جھنڈے بلند کرے گا، زیادہ تر احتمال یہ ہے کہ اُن کے پرچم امام حسین کے غم میں سیاہ ہوں گے۔ اس سلسلہ میں بہت زیادہ احادیث ہیں لیکن ہم ذیل میں چند احادیث نقل کر رہے ہیں:

1- حسن نے اپنی سند کے ذریعہ نقل کیا ہے کہ رسول اللہ ﷺ نے اپنے اہل بیت پر پڑنے والی بلا و مصیبت کا تذکرہ کیا یہاں تک کہ خداوند عام مشرق سے کالے جھنڈے ٹوٹو لو نکو مبعوث فرمائے گا، جس نے ان کی مدد کی اس نے اللہ کی مدد کی، جس نے ان کو رسوا کیا خدا اس کو رسوا و ذلیل کرے گا یہاں تک کہ ایک شخص آئے گا جس کا نام میرے نام پر ہوگا وہ اس کو اپنا ولی امر بناینگے پس اللہ اس کی تائید اور مدد کرے گا۔⁽¹⁾

2- ثوبان نے رسول اللہ ﷺ سے روایت کی ہے کہ: جب تم خراسان کی طرف سے کالے

جھنڈے آتے دیکھو تو ان کے ساتھ ہو جاؤ، بیشک اس میں اللہ کے خلیفہ مہدی ہوں گے۔⁽²⁾

3- جابر نے امام ابو جعفر سے نقل کیا ہے: "جب مہدی ظہور کریں گے تو خراسان سے کالے جھنڈے

1- حیاء الامام محمد المہدی، صفحہ 276۔

2- کنز العمال، جلد 7 صفحہ 182۔

خروج کریں گے اور وہ مکہ میں (امام) کی بیعت کرنے کیلئے جائیں گے"۔⁽¹⁾

5- آسمانی آواز

امام کے ظہور کی علامات میں سے ایک نشانی یہ ہے کہ ایک فرشتہ آسمان سے آپ کے ظہور کی بشارت کی آواز لگائے گا، لوگوں کو مہدی کی بیعت کی دعوت دے گا اور ہر امت سے اس کی زبان میں خطاب کرے گا، اس بارے میں متعدد احادیث پیغمبرؐ میں سے ہم ذیل میں چند احادیث نقل کر رہے ہیں:

1- عبداللہ بن عمران نے رسول اللہ ﷺ سے روایت کی ہے: "مہدی خروج کریں گے حالانکہ آپ کے سر پر عمامہ ہوگا ایک فرشتہ یہ ندا دے گا: یہ اللہ کے خلیفہ مہدی ہیں ان کی اتباع کرو"۔⁽²⁾

2- امام رضا سے روایت ہے: "جب امام منتظر کا ظہور ہوگا تو زمین ان کے نور سے چمک اٹھے گی، وہ لوگوں کے درمیان عدل و انصاف کا ترازو معین کریں گے، ایک دوسرے پر کوئی ظلم نہیں کرے گا، ان کے لئے زمین کو سمیٹ دیا جائے گا، ان کا سایہ نہیں ہوگا، وہ وہی ہیں جن کے لئے منادی دعا کرتے ہوئے آسمان سے ندا دے گا جس کو تمام اہل زمین سنیں گے: آگاہ ہو جاؤ اللہ کی حجت نے اللہ کے گھر کے پاس ظہور کیا ہے اس کی اتباع کرو، بیشک وہ حق ہیں اور ان کے ساتھ حق ہے، خداوند عالم کا فرمان ہے: (إِنَّ نَشْرًا نُنزِّلُ عَلَيْهِمْ مِنَ السَّمَاءِ آيَةً فَظَلَّتْ أَعْنَاقُهُمْ لَهَا خَاضِعِينَ)۔⁽³⁾ اگر ہم چاہتے تو آسمان سے ایسی آیت نازل کر دیتے کہ ان کی گردنیں خضوع کے ساتھ جھک جائیں"۔⁽⁴⁾

3- امام امیر المومنین کا فرمان ہے: "جب منادی آسمان سے یہ ندا کرے کہ بیشک آل محمد حق ہیں تو اس وقت مہدی لوگوں کے لئے ظہور کریں گے، اور وہ خوش ہوں گے کہ ان کے پاس ان کے ذکر کے علاوہ اور کوئی تذکرہ نہ ہو"۔⁽⁵⁾

1- العرف الوردی، جلد 2، صفحہ 68۔

2- عرف وردی جلد 2، صفحہ 11، نور الابصار، صفحہ 155، منابع الموت، صفحہ 447۔

3- سورہ شعرا، آیت 4۔

4- فرائد السمطين، جلد 2، صفحہ 337۔

5- ملاحم والفتن، صفحہ 36۔

ان مضامین کے متعلق نبی اکرم ﷺ اور ائمہ اطہار سے متعدد نورانی اخبار نقل ہوئی ہیں جن میں یہ اعلان کیا گیا ہے کہ امام کے ظہور کی ایک علامت فرشتہ کا آسمان سے ندادینا ہے اور احادیث میں اس بات پر بہت زور دیا گیا ہے کہ یہ آواز ہر امت اپنی زبان میں سنے گی۔

6۔ حضرت عیسیٰ کا آسمان سے نزول

امام کے ظہور کی ایک علامت عیسیٰ مسیح کا آسمان سے زمین پر نازل ہونا ہے آپ امام کی بیعت کریں گے ان کی اقتدا میں نماز پڑھیں گے جب نصاریٰ اس منظر کا نظارہ کریں گے تو فوراً مسلمان ہو جائیں گے، اس بارے میں ذیل میں چند احادیث ملاحظہ فرمائیں۔

1۔ رسول اللہ ﷺ کا فرمان ہے: "یشک میرے خلیفہ اور اوصیا بارہ ہیں ان میں سے پہلا میرا بھائی ہے اور آخری میرا فرزند ہے"۔

سوال کیا گیا: یا رسول اللہ آپ کا بھائی کون ہے؟

فرمایا: علی بن ابی طالب۔

سوال کیا گیا: آپ کا فرزند کون ہے؟

فرمایا: "مہدی جو زمین کو عدل و انصاف سے اسی طرح بھر دے گا جس طرح وہ ظلم و جور سے بھری ہوگی۔ اس خدا کی قسم جس نے مجھے حق کے ساتھ یہ بشارت دیتے ہوئے مبعوث کیا کہ اگر دنیا کا ایک دن بھی باقی رہ جائے گا تو خداوند عالم اس دن کو میرے فرزند مہدی کے خروج کرنے تک طولانی کر دے گا، عیسیٰ بن مریم زمین پر اتریں گے اور ان کے اقتدا میں نماز پڑھیں گے۔ زمین ان کے رب کے نور سے منور ہو جائے گی اور مشرق سے مغرب تک ان کی حکومت ہوگی"۔⁽¹⁾

2۔ رسول اللہ ﷺ کا فرمان ہے: "عیسیٰ بن مریم صبح کے وقت زمین پر اتریں گے۔۔۔ آپ کا رنگ سفید ہوگا سر رنگین ہوگا بال بکھرے ہونگے گویا سر تیل سے بھرا ہوگا صلیب کو توڑ دیں گے سوروں کو قتل کر دیں گے دجال کو مار ڈالیں گے، امام کے اموال کو حاصل کریں گے آپ کے پیچھے اصحاب کہف چلیں گے،

1۔ غایۃ المرام، صفحہ 43، فرائد السمیعین، جلد 2، صفحہ 312۔

آپ امام زمانہ کے وزیر، نگہبان اور نائب ہوں گے اور مشرق و مغرب میں دین پھیلائینگے"۔⁽¹⁾ متعدد روایات میں وارد ہوا ہے کہ عیسیٰ بن مریم آسمان سے اترینگے، امام کی بیعت کریں گے اور آپ ان کی اقتدا میں نماز پڑھینگے، آپ امام کی نصرت میں محکم اور مثبت طور پر قیام کریں گے۔ ہم نے اپنی کتاب "حیاء الامام المہدی" میں اس موضوع سے متعلق متعدد احادیث نقل کی ہیں۔

حق اور انسانیت کیلئے عدالت کا دم بھرنے والے امام کے ظہور کی یہ بعض علامتیں تھیں اور دوسرے مصادر حدیث میں دوسری بعض علامات کا تذکرہ موجود ہے۔

ظہور کا وقت

امام شنبہ (سنیچر) کے دن دس محرم کو ظہور کریں گے یہ وہ دن ہے جس دن فرزند رسول ﷺ حضرت امام حسین شہید کئے گئے جیسا کہ بعض احادیث میں آپ کے ظہور کے وقت کے متعلق اعلان کیا گیا ہے ذیل میں چند احادیث ملاحظہ کیجئے:

1- ابو بصیر نے حضرت امام جعفر صادق سے روایت کی ہے: "قائم سنیچر کے دن دس محرم کو ظہور کریں گے جس دن امام حسین شہید کئے گئے"۔⁽²⁾

2- علی بن مہزیار نے امام ابو جعفر محمد باقر سے روایت کی ہے: "گویا حضرت قائم دس محرم شنبہ (سنیچر) کے دن ظہور کریں گے، رکن اور مقام ابراہیم کے درمیان کھڑے ہو کر جبرئیل یہ ندا دیں گے: بیعت اللہ کیلئے ہے وہ زمین کو اسی طرح عدل و انصاف سے بھر دیں گے جس طرح وہ ظلم و جور سے بھری ہوگی"۔⁽³⁾

ان کے علاوہ متعدد احادیث ہیں جن میں امام زمانہ کے ظہور اور جگہ کے متعلق بیان ہوا ہے اور ہم نے امام کے ظہور سے متعلق متعدد احادیث اپنی کتاب "حیاء الامام محمد المہدی" میں نقل کی ہیں۔

یہاں ہماری ائمہ ہدیٰ مصابیح اسلام کے سلسلہ میں مختصر سوانح حیات کا اختتام ہو جاتا ہے۔

1- غایۃ المرام، صفحہ 697، تفسیر ثعلبی سے نقل کے مطابق۔

2- کمال الدین، جلد 2، صفحہ 254۔

3- الغیبیہ مؤلف شیخ طوسی، صفحہ 453۔

فہرست

| | |
|----|------------------------------------|
| 4 | حرف اول..... |
| 7 | آغاز سخن..... |
| 9 | مقدمہ..... |
| 21 | ائمہ اہل بیت علیہم السلام..... |
| 21 | حضرت علی علیہ السلام..... |
| 22 | کعبہ میں ولادت..... |
| 23 | القاب..... |
| 23 | 1- صدیق ⁽²⁾ |
| 24 | 2- وصی..... |
| 24 | 3- فاروق..... |
| 24 | 4- یعسوب الدین..... |
| 25 | 5- امیر المومنین..... |
| 25 | 6 حجۃ اللہ..... |
| 26 | آپ کی پرورش..... |
| 26 | پرورش امام کے لئے نبی کی آغوش..... |
| 27 | نبی اکرم ﷺ کی حمایت..... |
| 28 | اسلام کی راہ میں سبقت..... |
| 28 | آپ کی نبی سے محبت..... |
| 29 | یوم الدار..... |

- 30 شعب ابی طالب.....
- 32 امام کا نبی کے بستر پر آرام کرنا (شب ہجرت).....
- 35 امام کی مدینہ کی طرف ہجرت.....
- 36 امام، قرآن کی نظر میں.....
- 37 آپ کی شان میں نازل ہونے والی آیات.....
- 41 اہل بیت کے سلسلہ میں نازل ہونے والی آیات.....
- 45 امام اور نیک اصحاب کے بارے میں نازل ہونے والی آیات.....
- 46 آپ کے حق اور مخالفین کی مذمت میں نازل ہونے والی آیات.....
- 48 امام روایات کی روشنی میں.....
- 48 پہلا دستہ.....
- 48 نبی کے نزدیک آپ کا مقام و مرتبہ.....
- 49 1- امام نفس نبی ﷺ.....
- 49 2- امام نبی ﷺ کے بھائی.....
- 50 نبی اور علی ایک شجرہ طیبہ سے ہیں.....
- 51 4- امام نبی ﷺ کے وزیر.....
- 51 5- امام نبی ﷺ کے خلیفہ.....
- 52 6- امام کی نبی ﷺ سے نسبت، ہارون کی موسیٰ سے نسبت کے مانند ہے.....
- 53 7- امام شہر علم نبی ﷺ کا دروازہ.....
- 54 8- امام، انبیاء کے مشابہ.....
- 55 9- علی کی محبت ایمان اور ان سے بغض رکھنا نفاق ہے.....

| | |
|----|---|
| 57 | دوسرے دستے کی روایات |
| 57 | دار آخرت میں امام کا مقام |
| 57 | 1- امام لواء حمد کو اٹھانے والے |
| 57 | 2- امام صاحب حوض نبی ﷺ |
| 58 | امام جنت و جہنم کو تقسیم کرنے والے |
| 58 | عترت اطہار کی فضیلت کے بارے میں نبی ﷺ کی احادیث |
| 59 | حدیث ثقلین |
| 60 | حدیث سفینہ |
| 61 | اہل بیت امت کے لئے امان ہیں |
| 61 | امام، جہاد میں نبی ﷺ کے ساتھ |
| 62 | 1- جنگ بدر |
| 63 | 2- جنگ احد |
| 65 | امام، کانبی کی حمایت کرنا |
| 67 | 3- جنگ خندق |
| 68 | خندق کھودنا |
| 68 | امام کا عمرو سے مقابلہ |
| 71 | 4- فتح خیبر |
| 74 | امام کا مہرب سے مقابلہ |
| 76 | 5- فتح مکہ |
| 79 | حجۃ الوداع |

| | |
|-----|--|
| 80 | غدیر خم |
| 83 | ابدی غم |
| 84 | جمعرات، مصیبت کا دن |
| 86 | جنت کا سفر |
| 88 | آنحضرت صلی اللہ علیہ وآلہ وسلم کے جنازہ کی تجہیز |
| 89 | جسم اطہر پر نماز جنازہ |
| 90 | جسم مطہر کی آخری پناہ گاہ |
| 91 | سقیفہ کا اجلاس |
| 92 | ابو بکر کی بیعت کے متعلق امام کا رد عمل |
| 95 | زہرا راہ آخرت میں |
| 97 | عمر کی حکومت |
| 98 | عمر پر حملہ |
| 99 | شوری کا نظام |
| 100 | عثمان کی حکومت |
| 103 | عثمان کے لئے محاذ |
| 104 | عثمان پر حملہ |
| 105 | امام کی خلافت |
| 107 | امام کا خلافت قبول کرنا |
| 108 | سخت فیصلے |
| 109 | 1۔ جنگ جمل |

| | |
|----------|-----------------------------------|
| 109..... | 2۔ جنگ صفین..... |
| 111..... | قرآن کو بلند کرنے کی بیہودگی..... |
| 111..... | اشعری کا انتخاب..... |
| 111..... | 3۔ خوارج..... |
| 112..... | امام کی شہادت..... |
| 113..... | حضرت امام حسن علیہ السلام..... |
| 115..... | آپ کی پرورش..... |
| 115..... | بہترین فضائل و کمالات..... |
| 116..... | امامت..... |
| 116..... | 1۔ امامت کا مطلب..... |
| 116..... | 2۔ امامت کی ضرورت..... |
| 117..... | 3۔ واجبات امام..... |
| 117..... | 4۔ امام کے صفات..... |
| 119..... | 5۔ امام کی تعیین..... |
| 121..... | بلند اخلاق..... |
| 122..... | وسعت حلم..... |
| 123..... | سخاوت..... |
| 125..... | زہد..... |
| 126..... | علمی ہیبت..... |
| 126..... | حکیمانہ کلمات قصار..... |

- 127.....آپ کے بعض خطبے
- 128.....عبادت
- 129.....وضو اور نماز
- 129.....حج
- 130.....اپنا مال راہ خدا میں خرچ کرنا
- 130.....کثرت ازواج کی تہمت
- 131.....خلافت
- 134.....حضرت امام حسین علیہ السلام
- 135.....نبی ﷺ کی حسین سے محبت
- 137.....نبی کا امام حسین کی شہادت کی خبر دینا
- 142.....امام حسین اپنے والد بزرگوار کے ساتھ
- 142.....حضرت علی کا امام حسین کی شہادت کی خبر دینا
- 145.....آپ کے ذاتی کمالات
- 145.....1- قوت ارادہ
- 146.....2- ظلم و ستم (و حق تلفی) سے منع کرنا
- 151.....2- شجاعت
- 155.....4- صراحت
- 157.....5- حق کے سلسلہ میں استقامت
- 158.....6- صبر
- 159.....7- حلم

| | |
|----------|---|
| 160..... | 8- تواضع..... |
| 162..... | وعظ و ارشاد..... |
| 163..... | اقوال زرین..... |
| 163..... | حضرت امام حسین اور عمر..... |
| 164..... | حضرت امام حسین معاویہ کے ساتھ..... |
| 165..... | امام حسین کا معاویہ کے ساتھ مذاکرہ..... |
| 165..... | مکہ معظمہ میں سیاسی اجلاس..... |
| 166..... | آپ کا یزید کی ولیعهدی کی مذمت کرنا..... |
| 166..... | معاویہ کی ہلاکت..... |
| 167..... | حضرت امام حسین کا انقلاب..... |
| 168..... | شہادت..... |
| 170..... | امام کا استغاثہ..... |
| 170..... | شیر خوار کی شہادت..... |
| 171..... | امام کی ثابت قدمی..... |
| 174..... | آپ کی اہل بیت سے آخری رخصت..... |
| 178..... | امام کی اللہ سے مناجات..... |
| 179..... | امام پر حملہ..... |
| 183..... | حضرت امام زین العابدین علیہ السلام..... |
| 184..... | آپ کے القاب..... |
| 184..... | 1- زین العابدین..... |

- 184.....2- سید العابدین
- 184.....3- ذو الثفنات
- 185.....4- سجاد
- 186.....5- زکی
- 186.....6- امین
- 186.....7- ابن الخیرتین
- 188.....ذاتی عناصر
- 188.....حلم
- 190.....صبر
- 191.....لوگوں پر احسان
- 192.....سخاوت
- 192.....محمد بن اسامہ کے ساتھ نیکی کرنا
- 193.....عمومی طور پر کھانا کھلانا
- 193.....سوگھروں کی پرورش
- 193.....فقیروں پر رحم و کرم
- 194.....1- فقیروں کی عزت کرنا
- 194.....2- آپ کی فقیروں پر مہربانی
- 195.....3- آپ کا سائل کو رد کرنے سے منع فرمانا
- 195.....آپ کے صدقات
- 196.....1- لباس تصدق کرنا

- 196.....2- اپنی پسندیدہ چیز کا صدقہ یندینا
- 197.....3- آپ کا اپنے مال کو تقسیم کرنا
- 197.....4- آپ کا مخفی طور پر صدقہ دینا
- 199.....شجاعت
- 200.....امام مدینہ میں
- 201.....آپ کی عبادت
- 203.....آپ کی نماز
- 204.....نماز کے وقت آپ کا خوشبو لگانا
- 204.....نماز کے وقت آپ کا لباس
- 204.....نماز کی حالت میں آپ کا خشوع
- 206.....ہزار رکعت نماز
- 207.....مستحب نمازوں کی قضا
- 207.....آپ کا زیادہ سجدے کرنا
- 208.....کثرت تسبیح
- 209.....نماز شب کا واجب قرار دینا
- 209.....نماز شب کے بعد آپ کی دعا
- 218.....اپنے غلاموں کے ساتھ
- 220.....آپ کی اپنے بیٹوں کو وصیت
- 221.....آپ کی اپنے بیٹوں کے لئے دعا
- 222.....آپ کی حکمتیں اور تعلیمات

- 222.....بلند خصلتیں
- 223.....مومن کی علامتیں
- 223.....اچھی گفتگو
- 224.....مومن کو نجات دینے والی چیزیں
- 224.....آپ کی شہادت
- 226.....حضرت امام محمد باقر علیہ السلام
- 230.....آپ کا حلم
- 231.....آپ کا صبر
- 233.....فقیروں پر مہربان
- 233.....آپ کی عبادت
- 234.....آپ کا زہد
- 235.....دلچسپ حکمتیں
- 236.....اپنے شیعوں کو آپ کی نصیحت
- 236.....آپ کی شہادت
- 237.....حضرت امام جعفر صادق علیہ السلام
- 238.....آپ کی پرورش
- 240.....آپ کے وسیع علوم
- 240.....امام کی یونیورسٹی
- 241.....یونیورسٹی کا مرکز
- 241.....علمی وفود
-

- 242..... طلبہ کی تعداد.....
- 243..... یونیورسٹی کے شعبے.....
- 244..... علمی طریقے.....
- 245..... علوم کی تدوین.....
- 247..... آپ کے صفات و خصوصیات.....
- 247..... 1- بلند اخلاق.....
- 248..... 2- تواضع.....
- 249..... 3- صبر.....
- 249..... 4- سخاوت.....
- 250..... 5- مخفی طور پر آپ کے صدقات.....
- 251..... 6- حاجت روائی میں سبقت کرنا.....
- 251..... 7- آپ کی عبادت.....
- 252..... مختصر حکمت آمیز کلمات.....
- 255..... سفر جنت.....
- 256..... حضرت امام موسیٰ کاظم علیہ السلام.....
- 256..... علمی طاقت و قوت.....
- 257..... امام کے مناظرے.....
- 257..... 1- نفع انصاری کے ساتھ مناظرہ.....
- 258..... 2- ابویوسف کے ساتھ مناظرہ.....
- 264..... آپ کے صفات و خصوصیات.....
-

- 264.....1- آپ کے علمی فیوضیات
- 265.....2- دنیا میں زہد
- 265.....3- جود و سخا
- 266.....4- لوگوں کی حاجت روائی
- 268.....5- اللہ کی اطاعت اور عبادت
- 270.....6- حلم اور غصہ کو پی جانا
- 272.....7- مکارم اخلاق
- 272.....سخاوت اور حسن خلق
- 273.....صبر
- 273.....صمت و وقار
- 273.....عفو اور اصلاح
- 274.....قول خیر
- 274.....شکر نعمت
- 274.....8- آپ کے زرین اقوال
- 276.....امام ہارون کے قید خانہ میں
- 277.....بصرہ کے قید خانہ میں
- 277.....آپ کا عبادت میں مشغول رہنا
- 277.....عیسیٰ کو امام کو قتل کرنے کے لئے روانہ کرنا
- 278.....امام کو فضل کے قید خانہ میں بھیجنا
- 280.....امام کا ملول و رنجیدہ ہونا

- 280..... امام کو فضل بن یحییٰ کے قید خانہ میں بھیجنا
- 282..... امام، سندی کے قید خانہ میں
- 284..... امام کی نعش مبارک بغداد کے پُل پر
- 286..... حضرت امام رضا علیہ السلام
- 287..... آپ کی پرورش
- 287..... آپ کا عرفان اور تقویٰ
- 288..... آپ کے بلند و بالا اخلاق
- 288..... آپ کا زہد
- 289..... آپ کے علوم کی وسعت
- 290..... اقوال زرین
- 290..... عقل کی فضیلت
- 291..... محاسبہٴ نفس
- 291..... کاروبار کی فضیلت
- 291..... سب سے اچھے لوگ
- 292..... آپ کی نصیحتیں
- 292..... 2- مالدار اور فقیر کے درمیان مساوات
- 292..... 3- مومن کے چہرے کا ہشاش بشاش ہونا
- 293..... 4- عام وصیت
- 293..... کلمات قصار
- 294..... آپ کو تمام زبانوں کا علم

| | |
|----------|--|
| 296..... | آپ کی جود و سخا..... |
| 298..... | عبادت..... |
| 299..... | آپ کی ولی عہدی..... |
| 300..... | فضل کا امام رضا کو خط لکھنا..... |
| 301..... | مامون کے ایلچیوں کا امام کی خدمت میں پہنچنا..... |
| 303..... | خانہ خدا کی طرف..... |
| 304..... | خراسان کی طرف..... |
| 304..... | امام نیشاپور میں..... |
| 305..... | مامون کا امام کا استقبال کرنا..... |
| 306..... | مامون کی طرف سے امام کو خلافت پیش کش..... |
| 307..... | ولیعہدی کی پیشکش..... |
| 307..... | امام کو ولیعہدی قبول کرنے پر مجبور کرنا..... |
| 308..... | امام کی شرطیں..... |
| 308..... | امام کی بیعت..... |
| 309..... | اہم قوانین..... |
| 309..... | مامون کا امام رضا سے خوف..... |
| 310..... | امام کو قتل کرنا..... |
| 312..... | حضرت امام محمد تقی علیہ السلام..... |
| 312..... | آپ اپنے والد بزرگوار کی زندگی میں..... |
| 313..... | خاندان نبوت کا اعزاز و اکرام..... |

- 314.....آپ کا زہد.....
- 315.....آپ کی سخاوت.....
- 316.....آپ کے وسیع علوم.....
- 317.....حقیقی ایمان.....
- 318.....1 - اللہ پر اعتماد.....
- 318.....2- اللہ کے ذریعہ بے نیازی.....
- 318.....3- اللہ سے لو لگانا.....
- 318.....مکارم اخلاق.....
- 319.....آداب سلوک.....
- 320.....آپ کے مواعظ.....
- 321.....مامون کا امام سے مسئلہ کی وضاحت طلب کرنا.....
- 323.....امام کا قتل.....
- 325.....آپ کی تجہیز و تکفین.....
- 326.....امام کی عمر.....
- 327.....حضرت امام علی نقی علیہ السلام.....
- 327.....ولادت باسعادت.....
- 327.....اسم گرامی.....
- 328.....آپ کی پرورش.....
- 328.....بچپن میں علم لدنی کے مالک آپ کی غیر معمولی استعداد.....
- 330.....علویوں کا آپ کی تعظیم کرنا.....

- 331..... آپ کا جو دو کرم
- 332..... امام کا اپنے مزرعہ (زراعت کرنے کی جگہ) میں کام کرنا
- 333..... آپ کا زہد
- 334..... آپ کا علم
- 336..... آپ کے اقوال زرّیں
- 337..... امام کے امتحان کے لئے متوکل کا ابن سکیت کو بلانا
- 339..... عبادت
- 340..... متوکل کے ساتھ
- 340..... امام کی شکایت
- 341..... امام کا شکایت کی تکذیب کرنا
- 341..... متوکل کا امام کے پاس خط
- 342..... امام علی نقی کا سامرا پہنچنا
- 344..... امام خان صعالیک میں
- 344..... امام کی متوکل سے ملاقات
- 344..... متوکل کا اچھے شاعر کے متعلق سوال کرنا
- 346..... 1- امام کے گھر پر حملہ
- 348..... 2- امام پر اقتصادی پابندی
- 348..... 3- امام کو نظر بند کرنا
- 350..... امام کا متوکل کے لئے بددعا کرنا
- 350..... امام کا متوکل کے ہلاک ہونے کی خبر دینا

- 351.....متوکل کی ہلاکت
- 353.....امام پر قاتلانہ حملہ
- 354.....تجہیز و تکفین
- 355.....تشییع جنازہ
- 355.....ابدی آرام گاہ
- 356.....حضرت امام حسن عسکری علیہ السلام
- 356.....آپ کا نسب
- 357.....ولادت
- 358.....آپ کی ولادت پر شرعی رسومات
- 358.....آپ کی پرورش
- 359.....اللہ سے امام کا خوف
- 360.....آپ اپنے پدر بزرگوار کے ساتھ
- 360.....آپ کی عبادت
- 361.....حلم
- 361.....کرم
- 362.....علم
- 362.....بلند اخلاق یا کریمانہ اخلاق
- 364.....آپ کے زرین اقوال
- 365.....امامت کے دلائل
- 368.....امام حسن عسکری علیہ السلام کا علی بن الحسین فقیہ کے نام خط

- 370..... امام حکامِ عصر کے ساتھ
- 370..... 1- متوکل
- 370..... متوکل کی عیش پرستی
- 373..... کھلم کھلا گناہ کرنا
- 373..... علویوں کے ساتھ
- 374..... متوکل کی امام امیر المومنین سے عداوت
- 374..... متوکل کے ذریعہ امام حسین کے مرقد مطہر کا انہدام
- 375..... امام علی نقی کے ساتھ
- 376..... 2- منتصر کی حکومت
- 376..... 3- مستعین کی حکومت
- 377..... 4- معتر کی حکومت
- 378..... 5- مہندی کی حکومت
- 379..... 6- معتمد کی حکومت
- 380..... امام پر قاتلانہ حملہ
- 381..... جنت الماویٰ کی طرف
- 381..... تجہیز و تکفین
- 381..... تشییع جنازہ
- 382..... آخری قیام گاہ
- 383..... حضرت امام مہدی (عج)
- 383..... عظیم مولودیا ولادت باسعادت

- 385.....ولادت کے رسم و رواج
- 386.....عام دعوت
- 387.....شیعوں کو آپ کی ولادت کی خوشخبری
- 387.....اسم مبارک
- 387.....آپ کے وجود سے شیعوں کو آگاہ کرنا
- 388.....بلند اخلاق
- 388.....1- آپ کے علوم کی وسعت
- 389.....2- آپ کا زہد
- 390.....3- آپ کا صبر
- 391.....4- شجاعت
- 391.....5- آپ کی سخاوت
- 392.....6- حق میں پائیداری
- 393.....عبادت
- 393.....غیبتِ صغریٰ
- 393.....غیبت کا زمانہ
- 394.....جہاں آپ روپوش ہوئے
- 394.....آپ کے عظیم و بزرگ سفیر
- 394.....1- عثمان بن سعید
- 395.....آپ کی وفات
- 395.....امام کی طرف سے ان کی تعزیت پیش کرنا

- 396.....2- عثمان بن سعید
- 396.....3- حسین بن روح
- 397.....4- علی بن محمد سمری
- 398.....فقہاء کی ولایت
- 398.....غیبت کبریٰ
- 399.....سوالات
- 399.....1- آپ کی طولانی عمر
- 399.....جواب
- 401.....2- اتنی طویل عمر کیوں دی گئی؟
- 401.....جواب
- 401.....3- امام منتظر ظاہر کیوں نہیں ہوتے؟
- 401.....جواب
- 402.....4- امام مہدی اپنے قیام کے ذریعہ کس طرح دنیائے عالم کی اصلاح فرمائیں گے؟
- 402.....جواب
- 403.....امام کے ظہور کی علامتیں
- 403.....1- ظلم کا پھیلنا
- 405.....2- دجال کا خروج
- 406.....3- سفیانی کا خروج
- 406.....4- سیاہ جھنڈے
- 407.....5- آسمانی آواز

408.....6- حضرت عیسیٰ کا آسمان سے نزول

409.....ظہور کا وقت